



Р. Л. СТИВЕНСОН
**ХАЗЫНАЛАР
АДАСЫ**

**ГАРА
ПЕЙКАМ**

РОБЕРТ ЛЬЮИС СТИВЕНСОН

**ХАЗЫНАЛАР
АДАСЫ**



**ГАРА
ПЕЙҚАМ**



«МАГАРЫФ» НЕШИРЯТЫ
АШГАБАТ — 1979

Стивенсон Р. Л.

Хазыналар адасы, Гара пейкам. Яшлар үчин, А. ... Магарыф,
1979 с илл., 20 см

2 м. 30 к. 50 000 экз. 408 сах.

№ 349

48.2.1.2

84.34

ТССР-иң Китап палагасы.

1978 С-90

12 дек. 1978


Стивенсон Р. Л. Остров сокровищ, Черная стрела.


Мешхур индис языжысы Р. Л. Стивенсоның шу китабына онун «Хазыналар адасы» билен «Гара пейкам» романлары алынды.

С $\frac{70303-391}{M552(15)-79}$ 146-79



Русчадан терҗиме эден Гүжүк ЧОЛУКОВ





БИРИНЖИ БӨЛҮМ

ГАРРЫ ГАЛТАМАН

I бап

ГАРРЫ ДЕНИЗ КӨПЕГИ «АДМИРАЛ БЕНБОУ» МЕЙХАНАСЫНДА

Сквайр¹ Трелони, доктор Ливси хем бейлеки жентльменлер² менден «Хазыналар адасы» хакда эхли билйэнлерими, язмагы хайыш этдилер. Олар менден аданың дине географик ягдайындан бейлеки эхли вакаларыны хич зады ящырмаздан, бассыр-юссурсыз башдан-аяк, гүррүн бермегими ислейөрлер. Ол аданың ниреде ерлешйэндигини гөркезмек хэзир хем мүмкин дэл, себэби о тайда энтегем бизиң алып гайтмадык хазыналарымыз сакланяр. Шейлеликте, үстүмиздэки 17...-нжи йылда эле галам алярын-да, хыялымда какамың «Адмирал Бенбоу»³ диен ичги-ханасының бар махалына доланып гелйэрин. Шол ичгиханада йүзи гүне-янан, янагыны болса гылыч чапан гарры деңизчи ерлешипди.

Ол деңизчиниң аграс-аграс эдимлөп, гапымызың агзына гелендиги, онуң деңиз сандыгыны болса өз ызы билен галтаклы гетирейдиклери дуйнки ялы ядымда. Ол узын бойлы, даяв, гараягыз, аграс бир адамды. Смола синен сач өрүмжиги ягжарып дуран мавы, кафтанының якасының ёкарсында галлыгып дурды. Онуң эллери ярык-ярыкды. Хүйт гара дырнаклары гәдеришип гиденди: Янагындакы гылыч чапан ериниң күлжүмөк ак реңки гарамтыл өвүшгинлиди. Нәтаншың сыкылыклап, бизиң

¹ Сквайр — Англияда дворян дережеси.

² Жентльмен — иңлис, американ аристократларына йүзленилиши.

³ Бенбоу — XVII асырың ахырында яшан иңлис адмиралы.

айлажыгымыза гөзүни айландыгы хем бирденкө көнө матрос айдымына зовладыберендиги ядымда. Ол сонра бу айдымы:

Он бәш адам чыкып, өлк сандыгна
Йо-хо-хо! Алыпдырлар ара бир чүйше ромы?

дийип, йыгы-йыгыдан айдарды.

Онуң хем сеси хемме гарры адамларыңкы ялы энди рәп, айланып чархың сеси ялы, бирхили жыгылдап, хыгылдап дурды.

Нәтаншың элиндәки таягы-да сырык ялы бир затды. Ол шол таягы билән бизиң гапымыза хутлетди. Какам босагада гөрнөндө болса, гөдексилик билән бир булгур ром талап этди.

Ром гетирилип берленде, ол ичгиниң дийсең гадрыны биллип, хер бир овордыны леззет билән ювудып башлады. Ичйәрди хем бир гезек гаялара, бейлеки гезек хем ичгихана язгысына середиәрди.

— Айлаг оңайлы экени — дийип, ол ахыр соны дилленди. — Мейхана үчин хем кемже-кердем ер дәл. Мүшдерилер көпми, гардаш? Какам мүшдерилер бичак аз дийип жогап берди.

— Бейле болса нәме! — дийип, деңизчи айтды. — Мана түйс гереги-дә.. Эй, достум! — дийип, ол өз ызы билән галтак тигирләп гелиән адама гыгырды. — Галтагы шу ере гетир-де, мана сандыгы гөтериш... Мен бу тайда биразрак яшамакчы — дийип, нәтаныш ене-де сөзүни довам этдирди. — Мен бир йөнекей адам. Ром, донуз какмажы хем хейгенек болса боляр. Мана шулардан артык зат gerek дәл: Хол деңзиң ичи билән гечйән кораблар гөрнүп дуран бурун хем gerek... Мана нәме дийип йүзленмели диййәрсинизми? Ай, нәме, капитан дийәйин!.. Хә, мен сизин нәме ислейәндигиниз билйәрин! Ынха, Ме!

Ол босаганың янына үч-дөрт саны алтын пулы оклап гойберди.

— Шолар гутарансоң, гелип айдып билерсиң — дийип, ол кесгин айтды-да, какамың йүзүнә мисли начальник ялы серетди. Догруданам, онуң гейим-гежимлери ярамазрак, сөзлери гөдексилик билән тапавутланынам болса, ол йөнекей бир матроса меңземейәрди, гайтам оны хеммелериң табын болмагына өвренишен штурман я-да шкипер хасап этсе-де болжакды. Юмругыны хас йыгы-йыгыдан талавладянлыгы-да гөзе илйәрди. Галтак сүрүп гелен адам bize нәтаншың дүйн эртир почта улагы билән «Король Георг» мыхманханасына гелендигини хем деңзе голай кервенсаарайларың хеммеси хакында сорашдырандыгыны гүррүң берди. Капитан бизиң ичгиханамыз хакында эшидип (онуң төвнүндөн туран боларлы) хем онуң бир четдедигини биллип, бизиңкиде ерлешмеги йүрегине дүвүпдир. Ынха бизиң өз мыхманамыз хакында бар билип билән затларамыз.

Ол дымма адамды. Узаклы гүн айлагың янында айланарды я-да өзүниң мисден эдилен турба дүрбүсини алып, гаяның үстүнә чыкарды. Агшамларына болса умумы отагың бир күнжүңи зеләп, одуң башына гечерди-де, рома сәхелче сув гошуп ичер

отурарды. Өзүндөн бир зат соралайса-да, ол жогап бермезди. Дине бир хырсыз назарыны айларды-да, улудан демини алар оңаярды. Шол улудан дем аланда болса бурны елленип, ондан сыкылык чыккан ялы боларды-да, думандакы корабль зогуна менээр дуларды. Басым хеммелер онун бу хасиетине белет болды. Капитан хер гүн гезеленчден гелип, бизин ёлумыз билен хайсы хем болса бир деңизчинин гечендигини я-да гечмэндигини сорапшарды. Биз илкибатларына бейле этмегини өзи ялы мейкешлери онун йүреги күйсейэндир өйдердик. Асыл гөрүп отурсак, ол олардан гача дуржак болян экени. Эгер-де деңизин акасындакы ёл билен Бристола гечип барян хайсы хем болса бир деңизчи «Адмирал Бенбоуда» дүшлөйсе, капитан илкибада гапынын тутусынын аңырсындан оңа середйёрди-де, шондан сон, мыхман жайына гелиёрди. Ол шейле, адамларын бар вагтында мисли гара ер ялы болуп үмсүм отуларды.

Мен велин, мунун нәме үчин бейледигини билйёрдим. Себаби капитан өз ховсаласы хакында мана гүррүн берипди. Бир гезек ол мени чете чагырды-да, эгер-де мен бичак жүрлүк билен даш-төверекден эсеван болуп, бир чонак деңизчинин пейда боландыгыны гөрүп, оны шобада хабар берсем, мана хер айын башында дөрт пенс күмүш пул төлежекдигине вада берипди. Бир ай гечип, мен вада берлен пулы алмак үчин йүз тутанымда, ол мана газак билен гөзүни айлады-да, бурнуны мышлатды. Эмма бир хепде гечип-гечмәнкә, ол өңки пикиринден дөнип, мана пулы гетирип берди-де, чонак деңизчини гөздөн сындырмазлык хакындакы буйругыны гайталады.

Ол чонак деңизчи, мени гижесине дүйшүмде-де, гоёнокды. Тупанлы гижелерде гүйчли шемал өйүмизин диварларыны сандырадян, толкунларын болса айлага гаялара гүвлөп урулян махалы ол хер хили мелгунларын мүнлерчесинин сыпатында менин дүйшүмө гирийёрди. Онун аягы бир гөрсөң дызындан кесиленди, бир гөрсөнем уйлугындан кесиленди. Ол кәхалатларда ялңыз аягы гөвресинден чыкып узалып гелиён айылганч бир ышарат ялы болуп гөрүйёрди. Ол шол еке аягынын үстүндө товсаклап гелшине, өврүмли хаятларын, хендеклерин үстүндө бөкүп гечйёрди-де, менин ызымдан ковалайарды. Хер айдакы менин алян дөрт пенсим, гараз, аңсатлык билен дүшмейёрди, мен онун үчин шол йигренжи дүйшлөре дөз гелмели болярдым.

Эмма ол чонак деңизчи менин үчин нәхили айылганжам болса, капитанын өзүндөн велин мен бейлекилере гөрә азрак горкярдым. Ол кә гижелерде сув гошулан ромы шейле бир ичйёрди велин, онун келлеси саңчылдаберйёрди. Шейле боланда ол ичгиханада узак махаллап отуруп, ол ердәкилерин хич бирине үнс бермән, өзүниң гадымы, гөдекси, ёвуз айдымларыны айдарды. Онун әхли отуранлары өз столуна мурәхет әдип, булгур талап әдйән махаллары-да болярды. Мурәхет әдиленлер горкуларындан яңа сандырашардылар, ол болса олары я-ха өзүниң деңиз хекаятлары хакындакы гүррүнлерини динлемәге,

я-да онун айдын айдымларыны хор болуп алып гөтермәге меж-
бур эдйәрди. Шонуң ялы боланында бизиң өйүмизиң диварлары
«Йо-хо-хо хем ромлы чүйше» сесинден эленер дуарды, себәби
капитаның айдымыны алып гөтерижилер онуң забун газабын-
дан горкуларына бири-бирлеринден гаты гыгырмага хем дине
капитаның гөвнүни тапмак үчин хас шаңны сес билен айдым
айтмага чалышардылар. Бейтмезче-де дәлди. Шейле сагатларда
ол өнүни алып болмажак гахар-газаба чыкарды, бир гөрсен,
эхли адам дыммалы дийип, юмругы билен столы гүтледип ур-
ярды, бир гөрсенем, отуранларың бири оңа хайсы болса бир
сораг берип, онуң сөзүни бөлөйсе, гахар-газапдан яна болма-
жысыны болярды; бир гөрсен болса, терсине, сораг бермесен,
жыны атланарды. Капитаның пикириче, сораг берилмезлик онун
гүррүңлерини үнс берлип динленилмейэндигини аңладарды. Ка-
питан ичгиханадан бир адамыны-да чыкармаярды. Компания
дине ичән чакырларының хумарындан иркилип башланында
капитан ики яна чайканжырап, өз дүшегине тарап патдык-пут-
дук әдимләп угранында даргаарды.

Эмма велин, иң айылганжы онун гүррүңлериди. Дар агажы
хакындакы, тагтаның үстүндө йөрөмеклик¹ хакындакы, апы-ту-
панлар хем Драй Тортугас² хакындакы, галтаманчылык меканы
хем Испан деңзиндәки³ галтаманчылык эдерменликлери хакын-
дакы берйән гүррүңлери иң элхенч гүррүңлерди.

Онуң гүррүңлерине середенинде, ол бүтин өмрүни, гараз,
деңизде болуп биләйжек, иң якасыны танадан келлекесерлерин
арасында гечирен ялыды. Капитаның хер сөзүниң ызындан
айдын сөгүнчлери бизиң сада оба адамларымызы онун гүррүң
берйән женаят ишлеринден-де бетер горкузарды.

Ичгиханамызы япмалы болсак гөрек дийип, какам зол-зол
гайталаарды: капитан бизиң эхли мүшдерилеримизи белиң ал-
дырарды. Ким өзүни шейле масгаралатманы хем өе гайдышыны
горкудан саннылдап гелмәни оңат гөрер өйдйәрсин! Шейле-де
болса, мен капитан гайтам, терсине, bize пейда гетирйәрмикән
диййәрин. Догры, мүшдерилер ондан горкярдылар, эмма бир
гүн геченден соң, ене-де онуң янына гелмән дуруп билмейәрди-
лер. Ол чола ердәки бу үмсүм дурмуша бирхили якымлы хов-
сала саярды. Хатда яшларың арасында капитана тарапдар-
лар-да тапылды. Олар капитана хайран галяндыкларыны, оңа
гуваняндыкларыны айдярдылар. «Деңиз билен халыс бишишен,
хакыкы деңиз мөжеги!» дийшип, олар гуванчлы дилленйәр-
дилер.

¹ Тагтаның үстүндө йөрөмеклик жезанын бир гөрнүшү. Жеза берленлери
бир тарапы деңзе абанып дуран чүйленмедик узын тагтаның үсти билен
йөрөмеклиге межбур эдйәрдилер.

² Драй Тортугас — Флориданың голайындакы адалар.

³ Испан деңзи — Кариб деңзиниң гүнорта-гүндогар бөлегиниң гады-
мы ады.



67

^

,

9 -
*

,

99

·
!(
^

MiV,

©

—

—

·

·

·

·

·

·

·

·

·

·

·

·

·

·

·

·

·

·

·

·

·

·

·

·

·

·

·

·

·

·

·

·

·

·

·

·

·

·

©

*

Мен онуң нәме ислејәндигини сорадым, ол ром гетир дийди. Мен онуң буйругыны бержай этмек үчин отагдан чыкмакчы боланымда, ол столуң башында отурды-да, мени янына чагырды. Мен элим салфеткалы сакландым.

— Ханы, оглум, бәри дур-ла — дийип, ол дилленди.— Го-лайражыгыма гелсене.

Мен голайына бардым.

— Бу столдакы эртирлик мениң ёлдашым штурман Биллә¹ тайярландымы? — дийип, ол гүлүмсирәп сорады.

Мен хич хили штурман Биллини танамаяндыгымы, эртир-лиги болса кирейине болян бирине тайярландыгымы, онуң ады-ны капитан дийип тутяндыгымызы айтдым.

— Айбы нәме — дийип, ол айтды.— Мениң ёлдашым, штур-ман Биллә капитан дийсенем болар. Йәне бей диениң билен үйт-гейән зат ёк. Онуң янагында яра ызы бардыр, өзем бичак мы-лакатыдыр. Айратынам ичен вагты. Ынха, мениң штурман Биллим шейле адамдыр. Сизин капитаныңызынам янагында яра ызы бар. Өзем эдил саг янагында. Диймек, хемме зат дүзүв, шейле дәлми? Шунлукда, мең бир зады билесим гелйәр: мениң ёлдашым Билли хәзир шу өйд-ә дәлди?

Мен капитан гезмәге гитди дийип жогап бердим.

— Нирәк гитди дийдин, оглум? Нирелигине гитди?

Мен капитаның хер гүн болян гаясыны гөркездим-де, онуң басым доланып гелжекдигини айтдым.

— Хачан гелеркә?

Ол маңа ене-де бирнәче сораг берди-де, ахыр соңы:

— Хава, мениң ёлдашым Билли мени гөрәйсе, бегенип ики болуп билмесе герек — дийип гүрледди.

Шейле болса-да, нәтаныш бу сөзлери айданда йүзи өрән чытыкды. Шонуң үчинем мен капитаның бу душумыга ончаклы бегенмежекдигине гөз етирдим. Йәне мен шобада мунуң маңа хич хили дахылы ёк диен карара гелдим. Онсоң хем шунун ялы ягдайда онуң өңүни алаймак хем аңсат дәлди. Нәтаныш ичгихананың гапысында дуруп, мисли сычан тутжак пишик ялы, гөзүни өйүн чүңкүнден айырмайды. Мен ховлудан чыкмакчы болдум велин, ол меңи шобада өз янына чагырды. Мен онуң айданыны айдан бадына эдәймедим. Онсоң нәтанышын өчүгси йүзи бирденкә гахар-газап билен ғышарды-да, шейле бир сөгүн-жирәп башлады велин, мен гөркужыгымдан яңа ызыма хырра өврүленими хем дуйман галдым. Эмма мен ызыма доланып ге-лен бадыма нәтаныш мениң билен өңкүси ялы гүрлешмәге башлады. Онуң гүррүндери бир гөрсөң ярамсаклык эдйән ялы, бир гөрсенем яңсылаян ялыды. Нәтаныш эгнине какды-да, ме-ниң өрән оңат огландыгымы, мени гөрән бадына халандыгыны айтды.

¹ Билли — Уильямың ғысгалдылан гөрәүши.

— Мениңем оглум бар — дийип, ол ене сөзүни довам этди. — Сен онуң билен бир алманы ики бөлен ялы мензеш. Ол мениң гуванжым. Эмма велин огланжыклар үчин эсасы задың бири гулак асмакдыр. Хава, оглум, гулак асмакдыр. Ынха, сен эгер-де Билли билсн деңизде биле йүзээн болсан, онда саңа ики гезек ғыгырмак gerek болмазды. Билли хич махал буйругыны ики-гезек гайталамаярды, онуң билен биле йүзйәнлерин хем-меси-де шейледі... Хонха-да голтугы турба дүрбули мениң штурман Биллим, аллам, оңа өзүң медет бер! Гел, оглум, биз зала гирип, гапының аңырсында гизленели-де осласыз ерден чыкып, Биллини бегендирели, аллам, оңа өзүң медет бер!

Нәтаныш шейле дийип, мени өзи билен умуы отагың күн-жүне алып барды-да, өз аркасында гизледі. Биңиң икимизем ачык гапының еңсесинде галдык. Бу болуш маңа ярап дурмады, хатда биразажык горкунжам гөрүнди. Нәтаныш өзүниң горкяндыгыны аңлап дуркан, нәнең горкмажак. Ол өзүниң гамасының сапыны бираз ёкаррак чекди-де, оны ғынындан аз-кем чыкарып гойды. Өзи болса богазында бир зат галан ялы, зол-зол ювдуярды.

Ахыр соңы капитан ичерик күрсәп гирип, гапыны япды-да, даш-төверегине гөз айламан зат этмән, эртирлик гарашып дуран стола бака йөнелди.

— Билли! — дийип, нәтаныш богазына аграм берип, мер-демси айтмага чалышды.

Капитан дуран еринден өврүлди-де, гөни биңиң өңүмизе габат болды. Онуң йүзи ювха ялы агарып, хатда бурны хем гөгерип гитди. Капитаның гөрнүши арвах-жын я-да онданам бетеррәк бир зады гөрен адамыңкы ялыды. Мен сизе догрымы айтсам, оңа небсим агырды. Капитан шобада гаррап сандан галан бир гожа өврүлди дуруберди.

— Сен нәме мени танаңокмы, Билли? Эйсем сен өз көне гәмидеш ёлдашыны хем танаңокмы, Билли? — дийип, нәтаныш гүрледі.

Капитан мисли деми етмейән ялы болуп агзыны ачды.

— Гара Көпек! — дийип, ол ахыр соңы дилленди.

— Эдил өзи — дийип, нәтаныш бираз жанланып айтды. — Гара Көпек өзүниң көне гәмидеш достуның халындан хабар алмага, «Адмирал Бенбоу» ичгиханасында яшаян өз Биллисини гөрмәге гелди. Ах, Билли, Билли! Мениң ики дырнагымдан айра дүшелим бәри, гөр, нәче чаршенбелер гечди! — дийип, ол майып болан голуны ёкары гөтерип айтды.

— Боляр, сен мени аңтап тапыпсың. Мен, ынха, сениң өңүнде дурун. Нәме үчин гелендигини айт?

— Билли, мен саңа белет — дийип, Гара Көпек айтды. — Сениңки хак болуп чыкды. Мениң бу чын йүрекден сөен ажап огланжыгым маңа бир булгуржык ром гетирсин. Эгер сен исле-сен, биз икичәк отуарыс-да, көне ёлдашлар хөкмүнде бирек-

-бирекден хич хили айып-сын этмезден, бассыр-юссурсыз эхли зады йүзүмизе айдышар-да гүррүнлешәерис. Догры дәлми?

Мен элим чүйшели доланып геленимде, олар капитанын столуның башында, бири-бириниң гаршысында отырдылар.

Гара Көпек кесерилип, гапа голай отурыпдыр-да, бир гөзүниң гытагы билен өзүниң көне достуна серетсе, бейлеки гөзүни гапа тарап, ыза чекилмели ёла аяларды.

Гара Көпек маңа бу ерден гйтмеги хем гапыны ачык гоймагы буюрды.

— Муны, огулжыгым, сениң ачар сокулян дешикден серет-мезлигиң үчин эдйән — дийип, ол дүшүндирди.

Мен олары икичәк гоюп, өз орнума гелдим.

Узак махаллап, шунча жан этсемем, мен дүшнүксиз гүррүн-лерден башга хич зат эшидип билмедим. Эмма велин, кем-кемден сеслер часланып, ахыр соңы маңа кәбир сөзлери аңшырмак башартды. Айратын-да, капитаның агзындан чыккан сөгүнчлер айыл-сайыл эшидилйәрди.

Сонра капитан месе-мәлим гыгырып башлады.

— Ёк, ёк, ёк, ёк! Шо гүррүни гой! Эшидйәрмиң?

Сонра ене-де гыгырды.

— Эгер бу иш дар агажына барып етсе, гой, хеммәмизи биле ассынлар.

Сонра бирден пайыш-пайыш сөзләр эшидилди-де, стол хем отургычлар такырдашып, полуң үстүне агдарылдылар. Гамаларың сеси шаңырдашып, кимем болса бириниң агырыдан гыгырандыгы эшидилди. Бир минут гечип-гечмәнкә гапа тарап аягалдыгына окдурылып гелйән Гара Көпеге гөрдүм. Капитан хем онун ызы билен сүрреноклешип гелйәрди. Оларың гамалары ялаңачды. Гара Көпегең чеп эгнинден ган акярды. Капитан эдил гапыдан чыкылянжа ерде ханжарыны айлап, гачып гелйәне ене бир элхенч зарба урмак иследи. Ол шол зарбасыны ураян болса, гүррүнсиз, Гара Көпегең келлесини тогаларды, эмма ханжар бизиң «Адмирал Бенбоумызың» уллакан язгысына илишәйди. Язгының ашак четинде; раманың йүзүнде шондан галан ыз шинди-шиндем билдирип дур.

Шонун билен хем сөвеш гутарды.

Гара Көпек окдурылып ёла чыкды-да, өзүниң ярасына серетмезден, шейле бир чакганлык билен ылгады велин, ярым минут гечип-гечмәнкә, байрың аңырсында гөзден йитди. Капитан мисли акылындан азашан ялы болуп, язга середип дурды. Сонра эли билен бирнәче гезек гөзлерини сүпүрип, өе доланып гелди-де:

— Жим, ром гетир — дийип буйрук берди.

Ол энтирекләп, эллерини дивара диреди.

— Сиз яраландыңызмы? — дийип, мен сорадым.

— Ром гетир! — дийип, ол гайталады. — Мен бу ерден чалтрак ёгумы чекмели. Ром! Ром!

Мен ром гетирмәге ылгадым, эмма толгунжымдан яна бул-

гуры дөвдүм-де, ромлы челегин краныны хапаладым. Мен бу затлары тертибе салышдырып, башга бир булгура ром гуйячам, бирденкэ залда бир задын пола гүрпүлдөп гидендигини эшитдим. Мен ылгап гелип, капитанын полуң үстүндө сүйнүп ятандыгыны гөрдүм. Уруш-сөгүш, галмагалдан ховсала дүшөн эжем маңа көмөк бермек үчин ылгап яныма телди. Биз капитаның келлесини гөтердик. Ол хашлап, аграслык билен демини алярды. Гөзлери юмукды, йүзи багыр ялды.

— Эй, худайым! — дийип, эжем налады. — Бизин ичгиханамыз үчин нэхили масгарачылык! Сениң багтыгара атаң болса, билгешлинден диен ялы, сыркав ятыр!

Биз капитана нэхили көмөк этжекдигимизи билмейэрдик хем ол нэтаныш билен баша-баш сөвешде агыр яраланандыр өйдйэрдик. Мен ром гетирдим-де, оны капитаның агзына гуйжак болдум. Эмма онуң гүйчли энлери мисли демир ялы берк юмулгыды.

Бизин багтымыза гапы ачылды-да, мениң сыркав какамь гөрмөгө гелен доктор Ливси гирэйди.

— Доктор, көмөк эдин! — дийип, бизин икимизем сеслендик. — Биз нэтсеккэк? Мунуң ниресине яра дүшдүкэ?

— Яра дүшүндир диййэрсинизми? — дийип, доктор сорады. — Бидерек зат! Онуң кемтересинден сыпжырылан ерем ёк. Муңа йөне чакырың эдйәнже ойны диерлер. Этжек алажың нөмө! Мен оңа дуйдурупдым... Ханы, миссис Хокинс, ёкарык, адамыңызың янына чыкың хем мүмкин болса, оңа хич зат гүрпүң бермәң. Мен болсам бу йигренжиниң жаныны халас этмөгө сынанашайын... Жим, маңа леген гетирип бер бакалы.

Мен элим легенли доланып геленимде, доктор эййәм капитаның енини чермәп, онуң ёгын, чигинлек голуны ялаңачлапды. Онуң элинин бирнөчө ерине иңне билен хат язылыпдыр. Онуң билегинде «Багтлы бол», «Ёлуң ак болсун» хем «Билли Бонсун арзувлары хасыл болсун» диен ялы язгылар ачык мавы ренкде айыл-сайыл болшуп дурдулар.

Эгинин үстүндө дар агажының сураты чекилип, ондан бир адам салланып дурды. Ол сурат, мениң гөвнүме болмаса, бичак непислик билен чекилипдир.

— Велилик билен чекилен сурат — дийип, доктор дар агажыны бармагы билен элләп айтды. — Инди болса, сударь Билли Бонс, эгер сизи, хакыкатданам, шейле атландырян болсалар, гөрели бакалы, ганыңызың ренки нэхиликө... Жим — дийип, ол маңа йүзленди. — Сен гандан горканокмы?

— Ёк, сэр, горкамөк — дийип, мен диллендим.

— Өрән оңат — дийип, доктор айтды. — Онуң ялы болса, легени сакла.

Ол элине нешдерини алды-да, ган дамарыны дешди.

Капитан гөзүни ачып, bize тарап үмезләп дуран назарыны айлаянча онуң ганы бичак кән гитди. Ол докторы танады-да, гашларыны чытды. Сонра мени гөрүп, биразажык рахатланан

ялы этди. Капитан бирденкэ чым гызыл болуп, еринден турмага сынанды.

— Ханы, Гара Көпек ниреде? — дийип, ол гыгырды.

— Шу сизин аркаңызда отурандан башга хич хили көпек ёк — дийип, доктор айтды. — Сиз бичак көп ром ичипсиңиз. Ол болса, менин сизе өнүндөн айдышым ялы, өз ойнуны гөркезипдир. Мен хем өз ислегимин терсине, сизи габрың гырасындан гайтардым. Нәме дийсеңизлөң, мистер Бонс...

— Мен Бонс дәл — дийип, капитан онун сөзүни бөлди.

— Болмасаңыз оваррам-ла — дийип, доктор айтды. — Менин Бонс дийилиән бир галтаман таншым бар. Гүррүңи көпелдип отурмайын дийдим-де, мен саңа шонуң адыны дакайдым. Йөне мениң айтжак затларымы ядындан чыкарма: бир булгур ром ичениң билен, догрусы, саңа хич зат боласы ёк, эмма бирини ичдигин, икинжинем, үчүнжинем ичесиң гелер. Онсон, мен хут паригимден ант ичйәрин, ичгини гоймасаңыз, сиз өрән тиз вагтдан өлерсиңиз. Дүшнүклими? Төвратда айдылышы ялы, ин соңкы ёлуңыза гитмели боларсыңыз... Ханы, ериңизден туржак болун. Мен сизе дүшегинизе бармага көмөк эдейин.

Биз капитаны зордан ёкары чыкарып, дүшегинде ятырдык. Ол халыс ысгын-мыдардан гачып, келлесини яссыга гойберди. Капитаның өзүни билшиниң угры ёкды.

— Онда ядыңыздан чыкармаң — дийип, доктор айтды. — Мен муны өрән чыным билен айдарын. «Ром» диен сөз билен «өлүм» диен сөз сизин үчин бир маныны аңладар.

Доктор мениң элимден тутды-да, нәсаг какамың янына уграды.

— Бидерек зат-ла — дийип, ол гапыны япан бадымыза айтды. — Мениң гойберен ганым оны узак махаллап еринден гозгамаз. Бир хепделәп дагы дүшегинденем галып билмез. Ол болса сизе-де, онуң өзүне-де пейдалы болар. Эмма ром, икинжи гезек оюн гөркезәйсе велин, оны соң галмаз ялы эдер.

III бап

ГАРА НЫШАН

Гүнортана голай мен капитана совужак сув билен дерман гетирдим. Ол бизин ятырып гидишимиз ялы ятырды, дине аз-овлак ёкаррак сүйшүпдир, Капитан маңа бичак ысгынсыз хем битакаат гөрүнди.

— Жим — дийип, ол айтды. — Дине сең шу ерде ганыматрак. Менин саңа элмыдама нәхили ягшылык эдйәндигими билйәрсин. Мен саңа хер айда дөрт пенс күмүш пул берйәрдим. Гөрйәрмин, достум, мениң халым харап. Нәсаглалым бәри мени хеммелер унутдылар! Сен велин, Жим, маңа бир күрүшгежик ром гетирип берерсин-ле, догры дәлми?

— Доктор... — дийип, мен сөзе башладым.

Эмма капитан сөзе май бермән, доктора ысгынсыз, эмма бичак гахар билен сөгүнжиремәге башлады.

— Докторларын бары гуры ериң алакаларыдыр-да — дийип, капитан гаргынды. — Ынха, сизин ол шу ерли докторыңызын, эйсем, деңизчилер хақында хей, билйән зады бармыдыр эйсем. Мен гайнап дуран смоланың ичине дүшен ялы тебит алян, адамларын Сары Жекден¹ яна дик дуран ерлеринден гүрпүлдәп гайдян, ер титремелеринин болса гуры ерлери сув толкунлары ялы чайкаян юртларында яшадым. Шол ерлер хакда сизин докторыңызын билйән зады бармы эйсем? Мен шонда дине ром билен яшадым. Хава, диңе ром билен. Ром мениң үчин хем эт, хем сув, хем аял, хем дост болунды. Эгер мен хәзир шол ромы ичәймесем, тупаның кенара зыңып ташлан бетбагт көңе корабына мензәрин. Онсоң сенем, Жим, ол алака — доктор хем менин гандарым боларсыңыз...

Капитан ене-де гаргынып башлады.

— Жим, мениң бармакларымың сандырайшына серет — дийип, ол найынжар сеси билен сөзүни довам этди. — Мен олары хич сандыратман саклап билемок. Мен шу гүн агзыма екеже задам аламок. Саңа догрымы айдырын, ол доктор акмак. Эгер мен ром ичмесем, Жим, хер хили элхенч затлар гөзүме гөрүнйәр. Худай урсун, кәбир затлары эййәм гөрдүмем! Мен гарры Флинти гөрдүм. Ол хол, мениң еңсәмдәки чүнкде дурды. Мен оны мисли жанлы ялы, ап-айдың гөрдүм. Мениң гөзүме элхенч затлар гөрнүп башлаберсе, онсоң йыртыжа дөнүберйәрин. Ненең дөнмәйин, мен гөдеиси дурмуша өвренишен ахырын. Бир булгур мени өлдүрмез дийип, докторыңызын өзи айтмадымы нәме. Мең саңа бир күрүшге үчин алтын гинейя² берейин, Жим!

Капитан шейле бир чынлакай ялбарялды, шейле бир ховсалалы геплейәрди велин, мен онун сесини бирден какам эшидәймесин дийип, гара жаным галмады. Какамың шол гүн ягдайы хас эрбетди. Оңа долы рахатлык герекиди. Бу затларыңам үстесине докторын бир булгур ичени билен оңа хич зат боласы өк диен сөзи маңа гоп бермән хем дурмаярды.

— Маңа сизин пулуңыз герек дәл — дийип, мен жогап бердим. Себәби ол пара хөдүрлемең билен мени өрән масгаралаярды. — Сиз пуллы болсаңыз, говусы, мениң какама бергиңизи берин. Мен сизе бир булгур ром гетирейин, йөне ол ин соңкыңыз болар.

Мен бир булгур ром гетирдим. Ол оны ачгөзлүлик билен гарбап тутды-да, дүйбүне ченли жыңкытды.

— Ине, муның болды! — дийип, ол айтды. — Эдил сүннүм еңлән ялы болайды. Гулак ас, достум доктор мениң шу дүшекде нәчерәк ятмалыдыгымы айтмадымы?

¹ Сары Жек — ысытма.

² Гинейя — иялис пулы (он манада голай алтын пул).

— Азындан бир хепде — дийип, мен айтдым. — Доктор шон-
дан аз болмаз дийди!

— Вах, йылдырым урсун! — дийип, капитан гыгырды. — Бир хепде! — Эгер мен бу ерде бир хепде ятсам, олар мениң үстүмө гара нышаны иберерлер. Ол адамлар мениң ниредедигими ысырганып тапындырлар, Жалатай ялталар дийсе, өзлөриниң кини елиң угруна совруп, кесекин задына гөз гыздырярлар. Эйсем, хақыкы деңизчилер шейле эдйэрлерми? Ынха, меселем, мени алып гөр, мениң өзүм бир тыгшытчыл адам. Хич махал пулумы совуп-совуртламок. Диш-дыриак болуп йыгнанжамы сага-сола сечибересим геленок. Мен оларың гөзлерине ене-де гүйдүшерин. Мен бу ерден гидерин-де, ене оларың хеммесине сап атарын.

Капитан шейле сөзлөр билен ятян еринден ювашлык билен галып башлады. Ол еринден галжак боланында мениң эгнимден шейле бир басды велин, мен агырыма чыдап билмән, тас гыгы-рыпдым. Капитаның аяклары агыр күнде ялы болуп пола гүт-леди. Онуң хыжувлы сөзлери ысгынсыз сесине хич бап геленокды.

Капитан кроватиң үстүнде дикелип отурандан соңам узак махаллап гепләп билмеди. Ол мазалы демини дүрсэнден сон, гүрләп башлады.

— Мениң ол доктор халыс ысгын-ровгатымы алыпдыр... Гу-лагым шиндем шаңлап дур. Көмөк бер, мен ятайын...

Эмма мен оңа элими узатманкам, ол ене-де дүшеге өзүни гойберди-де, бирнөчө махаллап сессиз ятды.

— Жим — дийип, ол ахыр соңы гепледи. — Сен шу гүн ол деңизчини гөрдүнми?

— Гара Көпегими? — дийип сорадым.

— Хава, Гара Көпеге — дийип, ол айтды. — Ол өрән эрбет адам, эмма оны иберенлер велин, онуң дагам чакы дэлдир. Гулак ас: эгер маңа бу ерден гөтерилмек башартмаса, олар хем маңа гара нышаны иберәйселер, билип гой, олар мениң санды-гымың ашыгыдырлар. Шейле болса, сен хаял этмән ата атлан... сен ата мүнүп билйәнсиң ахырын, шейле дэлми? Хава, шейле болса, ата атлан-да, алдыгына сүр... Инди мениң үчин бары бир... Ислесең сен ол нәлет сиңен докторың, алаканың янына өтәгит. Бар-да оңа айт, гой, ол әхли палубадакы матрослары, хер хиди аклавчылары, отурдашлары, судьялары аяга галдыр-сын-да, мениң «Адмирал Бенбоуа» гелен мыхманларымың — гожа Флинтиң шайкасындан дири гезип йөрөнлөриниң хеммеси-ниң үстүни бассын. Мен биринжи штурмандым... хава, мен гожа Флинтиң биринжи штурманыдым. Шонун үчинем ол ерик нире-дедигини бир мен билйэрин. Ол хәзирки мениң ятышым ялы болуп, Саваннада өлүм халында ятырка маңа барысыны ай-дыпды. Гөрийәрмин? Эмма велин, сен олар маңа гара нышаны иберәйәнчәләр я болмаса ене-де Гара Көпеге я-да чонак де-низчини гөрәйәнчәд хич зат этмегин. Шол чонакдан велин. Жим, хеммесинден бетер хәзир болгун.

— Ол гара нышан дийәниң нәме, капитан? — дийип, мен сорадым.

— Мунун өзи чагырыш хаты ялы бир зат, достум. Олар оны хачан иберселер, мен саңа айдарын. Йөне сен муны, Жим, эзим, оларын янында бирден агзындан сыпдыраймагын. Эгер шейдәйсең велин, догрымы айдярын, мен сени ики парчала-рын...

Капитан, ене-де гүррүңе гызышып уграды, эмма онуң сеси гитдигиче хаяллап башлады. Мен оңа дерман бердим. Ол оны чага ялы, зордан ичди.

— Энтеке хич бир деңизчи хем мениң ялы дерман ичип оң-малы болан дәлди.

Капитаның басым эсси айылды, мен хем онуң янындан гит-дим.

Эгер-де хемме затлар гүлала-гүллүк боланлыгында, мен нәме иш эдердим, оны билемок. Белки, бу затларын хеммесн хакында доктора гүррүң берердим. Себәби капитан маңа йүре-гини ачанына бирден ахмыр эдәге-де мениң башыма етәймесин дийип горкярдым. Эмма велин, үстүмизден башга бир апат инди дурубәрди. Агшамлык бирденкә мениң бетбагт какам тар-па-тайын арадан чыкайды. Онсоң биз әхли зады ядымыздан чыкардык. Өз гайгы-гамымыз, гоңшуларымызың қата гелип гит-меклери, какамы жайламаклык хем ичгихананың ишлери билен гүмра болуп йөршүме мениң капитан хакында пикирленмәге я-да ондан горкмага вагтымам ёкды.

Капитан эртеси-ирден мисли хич зат болмадык ялы болуп ашак душди. Өңкүлери ялы вагтында нахар эдинди. Эмма хич хили ишдәси болман, йөне чүммүл-сүммүл эден болды отурды. Ичгини велин, өңкүсиден хас артдырды: өйдйән. Себәби сүтү-ниң янында дуруп, өз-өзүне хеззет-хормат эдйәрди. Капитан ызлы-ызына ичйән махалы гахар билен хашлап, гынралжырап отурансоң, хич ким оңа артык ичйән дийип мыдырт эдип бил-мейәрди. Ол какамы жайлан гүңүмизин өң янындакы агшам өңкүси ялы серхошды. Онуң өз угуна гиден вагшы айдымла-рыны бизиң гам-гусса билен долы өйүмизде әшидип отурмак усылып дәлди. Капитан ысгын-мыдардан дүшен бир тапсыз ада-мам болса, биз ондан өлер ялы горкярдык. Онуң сесини сем эдип биләйжек ялңыз адам — доктор болса бу ерден узакдады: оны бу ерден бирнәче милликдәки¹ бир нәсагың янына чагы-рыпдылар. Онсонам ол какам өленден соң, бизиң өйүмизин тө-вереклеринде гара бермейәрди.

Мен капитан тапсыз дийип айтдым. Ол, догруданам, даянып гидибермән, гөвнүме болмаса, кем-кемден ысгындан дүшйән ялыды. Ол басганчаклара зордан мүнүп-дүшйәрди; кынлык

¹ Миль — деңиз хем гуры ер өлчеги.

билен энтирек-тентирек эдип, залдан бизин секимизин янына гелйәрди. Капитан кәмахал деңиз ховасындан дем алмак үчин бурнуны гапыдан дашарык узадырды, эмма шонда-да, ол аяк үстүнде дуруп билмән, дивардан япышярды. Капитан демини аланда-да, көтел дага чыкян ялы; хаш-хаш эдйәрди.

Капитан соң мениң билен гүрлешмейәрди, белки, мениң янымда йүрегини ачандыгыны ядындан чыкаран болса герек. Йөне велин, ол өзүниң ысгынсызлыгына гарамаздан, өңкүсин-денем хас гызмады, хас гахаржанды. Ичип отуран вагты гама-сыны гынындан чыкарып, столун үстүнде гойярды-да, өзүниң пикир-хыяллары хем самрамалары билен, янына гелен адамла-ры-да сайгармаян ялыды.

Капитан бир гезек бизи бичак хайран эдип, хайсы хем бо-са обаларда айдылян сөйги айдымжыгыны сыкылык атмага башлады. Ол оны, мегерем, дензе уграмазындан өң, яшлык йылларында айдан болса герек.

Какамы жайлан гүнүмизин эртеси бизин ягдайымыз шей-леди. Хова булутлы, думанлы хем-де аязлыды. Мен сагат үч-лерде гапа чыкып, босагада аяк чекдим. Мен какам хақында гам-гусса билен оя батыпдым.

Бирденкә ёлун угрундан ювашлык билен йөрәп гелйән ада-мыны гөрдүм. Ол көр болара чемели. Себәби ёлуны хаса билен барлаярды. Гөзлериниң хем бурнуның ёкарсында яшыл галкан-жык абанып дурды. Гаррилыкданмы я-да кеселденми, бүкүлен гөвресине ода атсаң түтемежек шылха — матрос плащы чола-нанды. Плащын келлә өртүлйән капюшоны-да барды. Келлә өртүлйән капюшонлы бу шылха плащ ол адамыны хас ышарат эдип гөркезийәрди. Мен өмрүмде шунун ялы айылганч адамыны гөрмәндим.

Ол ичгиҳанан голайында сакланып, бошлуга тарап йүзүни тутды-да, гең сесини сүйкдүрип, гаты-гаты гепледи.

— Кимем болса, бир хайыр-саховат эдижи, өз ватаны Анг-лияны (хернә худаим король Георгын өмрүни узак этсин), гахрыманчылык билен горап, гызылдан гыммат гөрежини йити-рен бетбагт көрүң хәзир хайсы ерде дурандыгыны айтмазмыка?

— Сиз Гара Байыр айлагындакы «Адмирал Бенбоу» ичги-ханасының янында дурсуңыз, гадырдан адам — дийип, мен айтдым.

— Мен бириниң сесини эшидйәрин — дийип, гожа мыңңыл-дады. — Өзүнем яш йигидиң сесини эшидйәрин. Маңа элиңизи берин-де, гадырдан яш йигит, мени шол өе алып барын!

Мен оңа элими узатдым. Көр ышарат болса оны сүйжи-сүй-жи сөзлөп, мисли атагыз билен гысан ялы эдип тутды.

Мен шейле бир горкдум велин, тас өкжәни гөтерипдим. Эмма көр мени өзүне тарап чекди.

— Инди болса, огланжык — дийип, ол айтды. — Мени капи-таның янына алып бар.

— Сэр — дийип, мен диллендим.— Мен, чыпбакай чыным, горкярын...

— Горкярын? — дийип, ол гүлүмсиреди.— Гөр-ле бужага-зы! Горкярымыш! Мени хэзирин өзүнде онун янына элт, болмаса мен сенин элиңи доверин!

Ол шейле дийип, менин элими товлады велин, агырыдан яна гыгырып гойбереними дуйман галыпдырын.

— Сэр — дийип, мен она айтдым.— Мен өзүм үчин горкамок-да, сизи алада эдйэрин. Капитан инди озалкылары ялы дэл. Ол гамасыны ялаачлап отыр. Бир жентльмен онун янына гелди хем...

— Ханы, гепини көпелтме-де, өңе дүш — дийип, ол менин сөзүм бөлди.

Мен хениз мунун ялы залым, рехим-шепагаты болмадык йигренжи сеси эшитмэндим. Бу сес мени агырымдан бетер горкузды. Мен өзүмн боюн эгмелидигиме дүшүндим-де, оны өз нэсаг галтаманымызын ром билен серхош болуп отуран залына алып гелдим.

Көр өзүниң демир ялы бармаклары билен эгнмден пенжелеп тутды. Ол менин үстүмө шейле бир лабырыны атярды велин, мен аяк үстүнде зордан дурярдым.

— Мени гөни онун янына алып бар-да, ол мени гөрер велин:— «Ынха, сениң достун гелди, Билли» дийип гыгыр. Эгер сен гыгыраймасаң, мен ынха сени шейдерин!

Ол мениң элими шейле бир товлады велин, мен тас өзүмден гидиңдим. Мен бу көр гедайдан шейле бир горкамсон, капитанын өзүнденем өлер ялы горкяндыгымы ятдан чыкарып, гапыны ачдым-да, эндиреп дуран сесим билен көрүн буйругыны гайталадым.

Бетбагт капитан габакларыны галдырды-да, шобада серхошлыкдан ачылды. Онун йүзүнде горкы аламаты ёкды-да, жанховлундакы адамын азап чекиши ялы бир зат барды. Ол еринден туржак болуп сынанышды, йөне бейле этмәге ысгыны егмеди өйдйән.

— Зелели ёк, Билли, ниреде отуран болсан, шол ерде отурыбер — дийип, гедай айтды.— Мен сени гөрүп билмейэрин, эмма сениң бармакларын сандыраклайшыны эшидйэрин. Йөне этжек алажың нәме. Ёз саг элиңи узат... Огланжык, онун саг элини ал-да, оны мениң саг элиме етир.

Бизин икимизем онун диенини этдик. Көр хасасыны тутуп дуран саг эли билен капитанын аясына бир зат гойды. Капитан оны алан бадына элини юмды.

— Иш-э битди — дийип, көр айтды.

Ол шу сөзлери айдып, мениң элими гойберди-де, майып адамдан гарашылмаян чакганлык билен умумы отагдан дазлап чыкды. Мен онун таягынын сесине гулак асып, энтегем гымылдаман дурдум.

Биз капитан икимиз өзүмизи дүрсейәнчәк эп-эсли махал



W. Verelst

гечди. Мен онун гошарыны гойбердим. Капитан элини өзүнө чекди-де, аясыны ачып серетди.

— Сагат онда! — дийип, ол дилленди. — Ене-де алты сагат бар. Биз энтек оларын гөзлерине гөркезерис!

Ол товсуп аяк үстүнө галды. Эмма шол бада-да энтирекләп, бокурдагына япышды. Капитан гөз ачып-юмасы салым чай-канжырап дурды-да, бирхили гең сес чыкарып, ере агыр гөв-реси билен гүрпүлдәп гитди.

Мен шобада оңа топулдым-да, эжеми чагырдым. Эмма эййәм гичди. Капитан бейнә ган инмеден тарпа-тайын жан берипдир. Гең зат: мениң бу адама соңкы вагтларда рехимим инип баш-ланам болса, умуман мен оны хич махал оңат гөрмәндим. Эмма мен онун өлөндигини гөрүп агладым. Мен гөзүмдөн бокур-бокур яш дөкүп, узак махаллап агладым. Мунун өзи мениң гөзүмнү алнында болан икинжи өлүмди. Илкинжиниң гам-гуссасы хем энтек мениң йүрегимде тәп-тәзежеди.

IV бап

МАТРОС САНДЫГЫ

Мен билйән затларымың хеммесини хаял этмән, эжеме гүр-руң бердим. Белки, мен муны өнрәк гүррүң берен болсам оңат боларды. Биз кын хем ховплы ягдайда галдык.

Капитандан галан пулуң бир бөлегин, эгер ол галан болса, гүррүңсиз бизиңки болмалыды. Эмма велин онун Гара Көпек хем көр гедай тетелли ёлдашлары мерхумың бергисини төле-мек үчин, өз олжаларындан, ансат гечеслери гелмесе герек. Капитаның ата атлан-да, докторын ызындан эн диен буйру-гыны ерине етирип билмедим: эжемиң ялңыз өзүни хич бир сорагсыз гоюп гидип болжак дәлди. Ол хакда пикирем эдеси иш ёкды. Эмма велин, биз мундан бейләк өйүмизде-де галып билжек дәлдик. Биз ожагымыздакы көмүрлерин демир гөзенеге гачандакы шытдылдысына-да зиңкилдәп гидйәрдик, биз хатда сагадын жыгылдысынданам горкярдык. Чар тарапдан әдим себлери эшидилп, кимем болса бири голайлашып гелиән ялы болуп дуолярды.

Полуң үстүнде капитаның жесединиң сүйнүп ятмагы хем йигренжи көр гедайын хә диймән гелжек болуп, шу голайларда айланжырап йөрөндиги ядыма дүшенде, депе сачым үйшүп гидйәрди. Екеже минутлыгам хаял-ягаллык эдип болжак дәлди. Нәхили хем болса бир чәре гөрмелиди. Биз көмек сорап, голай-дакы обажыга гитмеклиги йүрегимизе дүвдүк. Йүрегимизе дүв-шүмиз ялы хем этдик. Биз келләмизе зат гейжегем болуп дур-ман, аязлы думаның ичи билен өңе окдурылдык. Гараңкы эй-йәм гатлышып башлапды.

Обажык бизиң янымыздан гөрненокды, эмма узақда дәлди.



Бирнәче йүз ярдыкда ¹ гоңшы айлагын бейлеки кенарындады. Көр-гедайын бейлеки тарапдан гелендиги, гиденде-де шол тарапа гидендир дийип чак эдйәнлигим мениң гөвнүме бичак тессели берйәрди. Биз ёлда узак эгленмедик. Егсам; кәерде-кәерде сакланып, даш-төверегимизе гулак хем асярдык. Төверекден шол бир өвренишилен сес эшидилйәрди: толкунлар гелип кенара урулярдылар, токайда болса гаргалар гагылдашярдылар.

Обажыкда эйям шемлери якыпдылар. Гапыларын, эпишгелерин йүзүне дүшйән сарымтыл шөхлелерин бизи нәхили рахатландырандыгыны мен хич махал ядымдан чыкармарын. Эмма бу ерден алан көмегимиз дине шу рахатлыктан ыбарат болды. Обаның илатындан бир адам-да, йүзлерине гара чекип, бизиң билен «Адмирал Бенбоуа» гитмәге разы болмады.

Биз өз ховсаламыз хакында көпрәк гүррүн этдигимизче олар өз өйлериниң күнжүнде барха бетер йыгрылярдылар. Мен капитан Флинтин шу чакка ченли адыны-соруны эшитмедигем болсам, ол бу ердәкилерин көпүсине таныш экени. Олар онуң адыны эшиденлеринде элхенч бир горка дүшйәрдилер. Бир гезек «Адмирал Бенбоуын» голайында ишләп йөркәлер ёлуң угрунда кимлерем болса, бир бетгүманлык дөредйән адамлары гөрөндиклерини дайханларын кәбирлери гүррүнөм бердилер. Нәтанышлар дайханлара гачакчылар ялы болуп гөрөнсонлар, олар чалтрак гапыларыны ичинден теммелемек үчин хер ким өйли-өйүне даз ясандыр. Хатда оба адамларының кәбирлери Китин Сүрени дийлип атландырылян айлагда киченрәк люгери ² гөрөнлер хем болупдыр. Шол себәпденем капитаның достлары хакында сәхелче ятлама-да олары сазанаклашып дурмага межбур эдйәрди. Обадан башга ерде яшаян доктор Ливсиниң ызындан гитжек батыргайларам тапылды, эмма ичгихананы саклашмага велин, бир адамам гөвнемеди.

Довул көпе гечйәр. «Горкана гоша гөрнер» диййәрлер. Эмма акыллы-пайхаслы делиллер терсине, адамыны, гайтам йүреклеңдирйәр. Бизиң билен гитмекликден хеммелер боюн гачыранларында, мениң эжем өзүниң атасыз галан оглуна дегишли пулы алдырасы гелмейәңдигини айтды.

— Сиз горкян болсаныз горкуң-да, галпылдашың отурын — дийип, эжем зейренди. — Биз-ә Жим билен товшан йүреклик этмерис. Биз хәзир гелен ёлумыз биленем ызымыза доланарыс. Йөне дөшлери гапак ялы, пөлван сыпат эркек адамлара велин, бейдишип, гушйүреклик эдип йыгрылышып отурмаклык гелишйән-ә дәлди. Биз сандыгы барып ачарыс. Эгер шонуң үчин өлмели болайсагам оваррам... Эгер сиз, миссис Кроссли, bize канун боюнча етйән пулы салар ялы сумкаңызы берсеңиз өрән миннетдар болардык.

Мен эжем билен гитжекдигими айданымда хеммелер мунун

¹ Ярд — 91 сантиметре барабар нилис узынлык өлчөгә.

² Люггер — кичекрәк елкенли гәми.

өзи акылсызлык дийшип алагох болдулар. Шейле болса-да, эркек адамларын бирем бизи угратмага йүрек эдип билмеди. Оларын бар көмеги маңа бирден хүжүм эдәйселер дийип, этияч-дан оклы сапанча бердилер хем бирден галтаманлар бизиң ызымыздан коваламакчы болсалар, бизиң гачып сыпмагымыз үчин эрленен атлары тайынжак саклап дурмага сөз бердилер. Яш йигитлериң бири болса яраглы адамлары көмеге чагырмак үчин атланып, докторын ызындан энди.

Биз ховплы ёлумыз билен ызымыза угранымызда мениң йүрегим гүрсүлдәп атзымдан чыкайжак болярды. Агшамын ховасы совукды. Долан тегелек ай хем догупды. Ол эййәм ёка-рык галып, думаның ичинде гызарып дурды. Йөне велин, минутсайын йитилешип, барха айдыңлашарды. Биз сәхел салым-дан ай айдыңлыгын гүндизлик ялы болжакдыгыны, бизиң бол-са гайдышынымыз месана-мәлим болуп баржакдыгымыз аң-ладык. Шонуң үчинем биз өңкимизден-де бетер алңасадык. Биз хаятларын гапдалыны алып, үмсүмлик хем чакғанлык билен йөредик-де, ёлумызда хич бир горкулы зада душ гелмән, «Адмирал Бенбоуа» етдик.

Мен өе гирен дессиме гапыны ичинден теммеледим. Биз хаш-лашып, гараңкырап дуран бош өйде еке өзүмиз дурдук. Гапда-лымызда болса капитаның жеседи ятырды. Соңра эжем нахар-ханадан шем гетирди. Биз бири-биримизин элимизден тутушып, умумы отага гирдик. Капитан бизиң гидишимиздәки ялы, бир элини серип, арканлыгына ятырды. Гөзлери ачыкды.

— Жим, тутулары гойберишдир — дийип, эжем пышырда-ды. — Оларын бизи әпишгеден гөрмеклери мүмкин... Инди бол-са — дийип, эжем тутулары гойберишдиренимден соң, сөзүни довам этди. — Сандыгын ачарыны гөзлөп тапмак гөрөк... Эмма велин, оңа хайсымыз эл ураркак.

Эжемиң шу сөзлери айданында бокурдагы хем долды.

Мен чөкүмә дүшдүм. Полуң үстүндө, капитаның элинин бейле янында кичижик тегележик кагыз ятырды. Кагызың бир тарапына гара реңк чалыпдырлар. Мунуң шол гара нышан дийилйәндигине мениң хич хили шүбхәм галмады. Мен оны гарбап алдым-да, онуң бейле йүзүне хатдатлык билен: «Сагат она чейли мөхлет берйәрис» дийлип язылан язгыны окадым.

— Онуң мөхлети сагат она чейли экени, эже — дийип, мен айтдым.

Шол гөз ачып-юмасы салымда болса бизиң гадымы сагады-мыз зарңылдап башлады. Бу дуйдансыз зарңылды бизи зиңкил-демәге межбур этди. Эмма велин, ол бизи соңундан шатлан-дырды. Себәби сагат яны алты болупды.

— Ханы, онда, Жим, ачары гөзле — дийип, эжем айтды.

Мен капитаның әхли жүбүлерини екеме-еке барлашдырып чыккым. Онуң жүбүлеринден әхли чыкан зат: бирнәче овнук пулдан, оймакдан, сапак хем ёгын иңнеден, гапдалындан гәди-

лен хем дашына зат доланан бир бөлек теммәкиден, эгри сап-лы чакгыдан, жүби компасындан, чакмакдан ыбаратды. Мен умытдан дүшүп башладым...

— Белки, ол бойнундадыр — дийип, эжем айтды.

Мен йигренжиме бәс гелип, онун көйнегинин якасыны йырт-дым. Хакыкатданам, ол онун бойнунда смола сиенен йүпден салланып дуран экени. Мен оны капитанын хут өз чакгысы билен шобәда кесдим.

Бу шовлулык бизин йүрегимизи умытдан долдурды-да, биз ёкарлыгына капитанын узак махаллап яшан даражык отагына тарап уградык. Сандык болса капитан гелели бәри шол отагда дурды.

Дашындан гөренинде ол сандык иң бир йөнекей матрос сандыгыды. Сандыгын гапагында гыздырылан демир билен язылан «Б» харпы барды. Сандыгын чүңклери сүрлүп, гемрик-гемрик болшуп дурды. Гараз, сандыгын узак хем кынчылыккы хызмат эдендиги беллиди.

— Ханы, мана ачары бер — дийип, эжем айтды.

Гулп аңсатлык билен ачылмады, эмма велин, оны эжем ачман гоймады. Ачан бадына-да гапагыны галдырды.

Бизин йүзүмизе теммәкинин хем гара ягын ысы хаплап урды.

Биз илки билен сандыгын ичинде ыхлас билен арассаланан, үтүкленен өрән ажап бир костюмы гөрдүк. Эжем айтмышлайын, ол энтек екеже гезегем эгне сокулман, иңнеден чыкмалыгына дуран экени. Костюмы галдырып, биз хер хили: квадрант¹ демир күрүшге, бирнәче бөлек теммәки, ики жүбүт непис ясалан сапанча, күмүш токгасы, гадымы испан сагады, гыммат бахалы болмасалар-да, көпүси дашары юрт өнүми болан бирнәче жәжек-жүйжек, мис гуршавлы ики саны компас. Вест-Индиядан гетирилен бәш я-да алты саны балыкгулагы ялы затлары тапдык. Мен элмыдама ондан-она гачып йөрмели, женаятчылыккы дурмушта яшан капитанын бу балыкгулактар нәмесине герек болдука дийип, соң-соңларам йыгы-йыгдан пикир эдердим.

Эмма бир токга күмүш хем жәжек-жүйжеклерден башга биз хич хили гымматлы зат тапмадык. Бу затлар болса bize герек дәлди. Сандыгын дүйбүнде көп-көп ялпак ерлерин кенар якасындакы дуэлы сувунда чым ак болан көне гәми плащы ятырды. Эжем оны сабырсызлык билен бейләк айрып ташлады велин, биз сандыгын дүйбүнде ятан иң соңкы зады гөрдүк: ол ичи бир петде кагызлы клеёнка доланан букжа билен кендир халтажыкды. Халтанын ичиндәкилерин жыңнырдыларына сөреденинде алтына мензейәрди.

— Мен ол галтаманлара догручыл аялдыгымы гөркөзерин — дийип, эжем айтды. — Мен онун дине өзүме бермелисини ала-

¹ Квадрант — асман жисимлеринин белентлягини өлчөмөк үчүн гурал.

рын, ондан артык екеже фартингем¹ адмáрын. Ханы, миссис Кросслиниң сумкасыны сакла бакалы.

Эжем халтажыкдан санап алан пулуны мениң саклап дуран сумкама саярды. Мунуң өзи көп вагтымызы алян кын ишди. Бу ерде хер хили ликгелер хем дүрли юртларың пулларты йыгнанып, гарым-гатым болупдыр. Буларың арасында дублонлар хем, лундорларам, гнейлер хем, пиастрларам², энтек маңа нәбеллилери хем барды. Гнейлер азажыкды, эжем болса диңе гнейлери санап билйәрди.

Эжем капитаның бизе бермели пулуның яңы ярысыны сáнанда мен бирденкэ онуң элинден тутдум. Үмсүм аязлы ховада чыкан сес депе сачымы үйшүрип гитди. Ол көрүң таягының тыркылдысыды. Тыркылды барха голайлашып, биз оңа демимизи алман диен ялы гулақ асардык. Соңра ичгихананың гапысы таркылдап, гапының тутаважы, шакырдады-да, темме жыгылдады. Гедай ичерик гиржек болуп чалышярды. Дашарда-да, ичерде-де үмсүмлик хөкүм сүрийәрди. Ахыр соңунда ене-де таягың тыркылдысы эшидилип башланды. Бизиң язып беян эдип болмажак шатлыгымыза гөрэ, ол тыркылды бу гезек узаклашярды. Тиз вагтдан болса онуң эшидилмеси-де галды.

— Эже, хеммесини ал, тизрэк гачалы — дийип, мен айтдым.

Мениң ичинден теммеленен гапа көрүң бетгүман болжакдыгына хич хили шек-шүбхэм ёкды хем ол өзүниң әхли ордасыны бу ере алып гелер дийип горкярдым.

Нәхили хем болса мениң гапыны теммеләнлигим нәхили оңат болупдыр. Маңа шол айылганч көри ким танаян болса оңат дүшүнер.

Эмма велин, эжем өзүниң шейле горкянлыгына гарамаздан, алмалысындан екеже маңадам артык алмак ислемейәрди, шонуң билең бирликде болса, екеже манат аз хем аласы геле-нокды. Ол энтек сагадың еди хем болмандыгыны, бизиң вагтымызың энтек көпдүгини айдярды. Ол өзүниң хак-хукугының эесиди хем оны хич махал оваррам этмейәрди. Эжем мениң билең узакларда бир ерде байрың үстүнде ювашжа сыгырылян узын-узын сыкылыклары эшидәййәнчөм гызмалык билең жеделлешиди.

Биз шобада жеделлешмәмизи гойдук!

— Мен сананларымы алжак — дийип, ол товсуп аяк үстүне галаңдан соң айтды.

— Мен болсам долы хасаплашар ялы булары алжак — дийдим-де, клеёнка доланан кагызлары алдым.

Бир минут геченден соң, биз аягымыз билең барлашдырып, ашак дүшүп башладык. Шемимиз бош сандыгын янында галды.

¹ Фартинг — овнук инлис пулы.

² Пиастр хем дублон — гадымы испан манатлыклары. Лундор-француз манатлыгы.

Мен гапыны ачдым ве, биз ёла дүшдүк. Екеже минуты хем йитирер ялы дэлди. Думан тизлик билен даргаярды. Айың байырлара саяян ягтысы болса гөзүңи дешип гелйәрди. Дине көвлерин дуйбүни хем ичгихананың гапысының агзыны, мисли бизиң илкинжи эдимлеримизи гизлемек ислейән ялы болуп, думаның гараңкысы гаплап дурды. Эмма ёл орталыгына, байрың этегине баранымызда айың ягтысы дүшүп дуран золагы билен гитмелидигимиз гүмансызды.

Бу-да хеммеси дэлди. Биз узакдан хайдашып гелйән эдим сеслерини эшитдик.

Биз бейләмизе өврүлип, ойнаклап хем голайлашып гелйән отжагазы гөрдүк: кимем болса бири фонарь гөтерип гелйәрди.

— Эзизим — дийип, бирденкә эжем дилленди. — Пуллары ал-да, ылга. Мениң халыс эссим айылып баряр...

«Бизиң икимизем хеләк болдук» дийип, мен гөвнүме гетирдим. Мен гоңшуларымызың зүвветдинликлерине нәлет окадым! Мен бичәре эжемиң догручыллыгына, онуң гысыклығына, өн батырсыран болуп, хәзирем йөвселлейшине гахарланярдым.

Багтымыза, хернә биз бир көпрүжигиң голайындан гечип барярдык. Мен эжеме ашак кенара дүшмәге көмекләшдим. Егсам, ол энтирекләп гелйәрди. Эжем улудан демини алды-да, келлесини эгнине яплады. Мен ниреден гүйч аландыгымы билемок велин, оны кенарың угры билен гөтерип диен ялы алып гелдим-де, көприниң ашагына бака дартдым. Мен муны бичак гөдексилик билен этдиммикәм дийип горкярын. Көпрүжик пессежикди, онуң ашагына дине эмедекләп гирип болжакды. Мен бейлерәк сүйшенекләп гитдим, эжемиң велин, бүтин гөвреси гөрнүп дур диен ялыды. Үстесине хем көпри ичгиханадан сәхелче арадашлыкдады.

V бал

КӨРҮҢ СОҢЫ

Хөвесеклигим горкудан-да үстүн чыкды. Мен ол ерде отуруп билмедим. Ювашлык билен жаранлыга гирдим-де, гирымсы сөвүт агачлыгының аңырсында гизлендим. Шол ерден ичгихананың агзындакы ёлы айдың гөрүп отырдым.

Мен өз гөзегчилик постумы эелән бадыма душманлар пейда болдулар. Олар еди я-да секиз адамды. Адамлар көвүшлерини гаты-гаты таркылдадышып, башлы-барат йөрешип, ичгихана голайлашып гелйәрдилер. Эли фонарлы адам өнден хайдап гелйәрди. Онуң ызындан болса үч санысы бири-бириниң элинден тутушып гелйәрдилер. Хова думанлы болса-да, мен «үчлерин» ортакысының көр гедайдыгыны танадым. Мен сонра онуң сесини эшидип ялыңшмандыгымы билдим.

— Гапыны күл эдиң! — дийип, ол гыгырды.

— Лепбей, сэр! — дийип, адамларын икиси я-да үчүсү жо-
гап берди.

Олар «Адмирал Бенбоуун» гапысына окдурылдылар; эли
фонарлы адам оларын ызындан гелйәрди. Галтаманлар гапы-
нын агзына гелдилер-де, пышырдашып маслахатлашмага баш-
ладылар. Олары гапынын ачыклыгы гең галдыран болса герек.
Соңра ене-де көрүң буйругу эшидилди. Онуң сабыр-такатдан
гачан газаплы сеси барха гаты чиркин чыкярды.

— Ёе сокулын! Ёе сокулын диййән! — дийип, ол ёлдашла-
рынын хаял-ягаллыгына гаргынып гыгырарды.

Галтаманларын дөрдүсү я-да бәшиси ёе күрсәп гирдилер-
де, йигренжи гедайын янында ики санысы галды. Соңра бир-
нәче минут үмсүмлик болуп, гең галыжы сеслер эшидилди-де,
ичерден:

— Билли өлүпдир! — диен чиркин сес чыкды.

Эмма велин, көр оларын гүйменишип дурушларына ене-де
сөгүнди.

— Жүбүлерини барлаң, эрни сувлы леллимлер дийсе! Га-
ланларын ёкарык сандыга тарап эңин! — дийип, ол буйрук
берди.

Олар яйканышып дуран басганчакларын үсти билен дүкүр-
дешип ёкарык ылгадылар. Оларын дүкүрдисинден яңа бүтин өй
сарсып дурды. Соңра ене-де гең галыжы сеслер эшидилди. Ка-
питаның отагынын эпишгеси бат билен ачылды-да, дөвлөн айна
бөлөклери шаңңырдашып ашаклыгына гачдылар. Эпишгеден
адамларын бири гөвресини гөркезди. Онуң келлеси, эгинлери
айың ягтысына эшгөр гөрнүп дурды. Эпишгеден гөвресини чыка-
ран адам ашакда ёлуң үстүнде дуран көр гедея гыгырды.

— Эхей, Пью, бу ерде зыйәм бизден өң болупдырлар!.. Сан-
дыгын ичини агдар-дүндер, эдипдирлер!

— Ол бир ериндеми? — дийип, Пью богазына бат берди.

— Пуллар-а бар.

— Пуллар оваррасына гитсин-ле! — дийип, көр гыгырды. —
Мен Флинтин кагызы хақында айдярын.

— Кагыз-а гөрненок — дийип, ёкардакы адам сесленди.

— Эй, сиз ашакдакылар, ол онуң эгиндәки эшиклериниң
жүбүлеринде ёкмука, серетсениз-ле? — дийип, көр ене-де гы-
гырды.

Башга бир галтаман, капитанын эшиклерини барламага га-
ланларын бири болса герек, ичгихананын гапысынын агзында
пейда болды.

— Бизден өң онуң жүбүлериниң эхлисини дашына чөврүп-
дирлер — дийип, ол айтды. — Бизе хич зат гоймандырлар.

— Бизи шу ериниң адамлары талапдырлар. Муны шол гү-
жүжек эдендир! — дийип, Пью гыгырды. — Арман, мен онуң
гөзлеринем оймандырын-да... Ол адамлар бу ерде яп-яңыжа-ха
бардылар. Мен ичери гиржек боланымда гапы ичинден темме-

ленен экени. Гөзлесениз-ле олары, огланлар! Әхли ерини агдар-дүндер эдишдирип чыкың...

— Хава, олар шу ерде болупдырлар. Ынха, олар янып дуран шемем гоюп гидипдирлер — дийип, эпишгеде дуран адам айтды.

— Барлашдырсаңызлаң! Барлашдырсаңызлаң! Өйүң ичини агдар-дүндер эдәйиң ахырын! — дийип, Пью таягыны ере уруп гайталаарды.

Шейлелик билен, бизиң көне ичгиханамызда алашакырды башланды. Аграс әдимлериң дүкүрдиси өйүң хемме еринден эшидилйәрди. Дөвүлийән мебеллериң бөлөклери шақырдап ере гачырды, ашакда, ёкарда гапылар жаркылдап япылардылар. Ичгихананың ичинде гоиян бу зензеле хатда даш-төверекдәки гаяларда хем янланярды. Әмма велиң, хеммеси бидерекди. Адамлар еке-екеден эллерини бурунларына сокуп ёла чыкярдылар-да, бизи хич ерден тапмаяндыкларыны хабар берйәрдилер.

Шод махал, мерхумың пулларыны санап дуркак, эжем билен мени өлер ялы горкузан сыкылык ене-де гайталанды. Бу гезек ол ики гезек гайталанды. Мен илки шу сыкылык билен көр өз ёлдашларыны хужүме чагырармыкан өйдүпдим. Әмма хәзир ол байрың оба тарапындакы япгыдындан эшидилип, галтаманлара ховп абаняндыгы барада дуйдуряндыгыны аңладым.

— Бу Дәркиң сыкылыгы болса герек — дийип, галтаманларың бири айтды. — Эшидйәрмисиниз, ол ики гезек сыгырды. Чалтрак гөтерилмегимиз герек, огланлар.

— Гөтерилмегимиз герек? — дийип, Пью гыгырды. — Пәхей, махлуклар дийсе! Дәрк элмыдама акмак хем зүвветдин горкак ахырын. Дәрке гулак асмак нәмә герек. Өй эелери шу голайларда бир ерде бардыр. Олар узага гачып билен дәлдирлер. Сизиң олары хөкман тапмагыңыз герек. Ит огуллары дийсе, дурман-да, гөзләң ахырын! Әхли ерини барлашдырып чыкың! Бир ерде бир күнч болса середишдириң! Вах, ал какмыш дийсе! — дийип, ол ахмыр этди. — Шу махал мениң гарагым гапык болмадык болсады.

Көрүң бу гыкылыгы галтаманлары биразажык йүреклендирди. Оларың ики санысы жеңцелликдәки агачларың арасыны барлашдырып башлады. Йөне оларың херекети хаял-ягалды, гөвүнсизди. Олар, мениң гөвнүме болмаса, гөзлег дәл-де, хәзир гачмаклык хақында хас көпрәк пикир эдйән ялыдылар. Галан галтаманлар болса алжыраңны ягдайда ёлуң ортасында дурдулар.

— Бизиң элимизе мүнлерче манат дүшжек болуп дурка, сиз тентек ялы, мынны-мынны эдишен болшуп дурсуңыз. Эгер сиз ол кагызы тапайсаңыз, королданаң бай боларсыңыз. Ол кагыз ики метр бейле янымызда дур велиң, сиз гачжак болшуп галпылдашып дурсуңыз! Биллиң янына гелип, гара нышаны бер-

мәге бириңизинем богнуңыз ысмады. Оны көр халыма мен алып гайтдым. Сиз зерарлы мен өз багтымдан, өз байлыгымдан мах-рум болярын! Пайтунлы гайшарылып гезип билжек халыма гедай гезип, бир булгур ичгиниң пулуны дилег эдип тапмалы болжак.

— Оңа дерек, дублонлар бизиң элимизде ахырын — дийип, галтаманларын бири хүмүр-сүмүр этди.

— Кагызы болса олар гизлэндирлер — дийип, бейлекиси онун үстүне гошды. — Пулы ал-да, Пью, гудуз ачан ялы болуп дурманы бес эт.

Пью, догруданам, гудуз ачан ялыды. Галтаманларын сонкы гаршы чыкмалары оны халыс гахар-газаба мүндүрди. Гахар-газап хем йигренчден яңа ол дәлирән ялы, хасасыны галдырып, өз ёлдашларының үстүне топулды-да, олары дегене гөзүм менден дәл эдип сайгыламага башлады.

Галтаманлар болса бу залыма гаргынч билен жогап берйёр-дилер хем она хайбат атырдылар. Олар онун хасасындан тутуп, көрүң элинден алмага сынанышдылар.

Бу дава—женжел бизи ховпдан халас этди.

Галтаманлар уршуп хем харчаңлашып дуркалар байрын обахык тарапындан йүзин салшып гелйән атларын тойнак сес-лери эшидилип башлады. Эдил шол гөз ачып-юмасы салымда-да агылын аңырсындан отжагаз йылпылдап, сапанчанын гүм-пүлдиси чыкды. Мунун өзи ин сонкы сигналды. Бу сигнал ховп абанып гелйәндигини аңладярды. Галтаманларын херси бир яна окурдылды. Оларын бири айлагын гырасы билен деңзе тарап ылгады. Бейлекиси байрын япысы билен ёкарлыгына өкже гөтерди. Ярым минут геченден соң, ёлуң ортасында Пьюн ялныз бир өзи галды. Галтаманларын оны еке тоймакларының себәби, олар я-ха алжыраңчылыкда зәхрелери ярылан ялы горкуп, оны ятдан чыкардылар, я-да онун гаргынчлары хем ийдирен таяк-лары үчин билгешлинден ар алмак иследилер. Көр ялныз өзи галды, ёлуң угры билен дәлирән ялы, таягыны тыркылдадып баршына, элини өңе узадып, ёлдашларыны чагырды. Ол шейле баршына бүтинлей угруны йитирди-де, деңзе тарап гачмагын дерегине, оба тарап ылгады.

Көр бирнөче эдим бейле янымдан ылгап гечди-де, йүзүниң угруна агламжырап:

— Жонни, Гара Көпек, Дэрк... сиз гарры Пьюн ташлан гитмерсиңиз ахырын. Мәхрибан ёлдашлар, сиз гарры Пьюн гоюп гитмерсиңиз-ле — дийип ялбарярды. Пью яңкы санан ат-ларындан башга-да бирнөчелериниң атларыны тутушдырды.

Бу икаралыкда атларын тойнак сеслери голайлашды. Айын ягтысына зийём бәш-алты саны атлыны-да сайгармак болжак-ды. Олар байрым япысы билен ел ялы болшуп, эңашак хайда-шып гелйәрдилер.

Көр шу ерде ылгамалы тарапына дәл-де, терсине ылгап баряңдыгыны аңлады. Ол гыгырып, ызына өврүлди-де, яззыны

берди. Бирденем гөни ёлуң гырасындакы яба гапгарылды. Эмма ол шобада еринден туруп, аёылындан азашан ялы, хасанаклап ёла чыкды. Ёла чыканам шолды велин, иң өнден дазлап гелйән атың аягының астына дүшди.

Атың үстүндәки оны халас хем этмек иследи, эмма гижә галды. Көрүң айылганч сеси гижәниң түмлүгини бөвсүп гитди. Ат тойнаклары оны ере язып, мазалы епбекледи. Көр юваш-ювашдан арканлыгына агдарылды-да, шондан соң гымылдамады.

Мен еримден товсуп турдум-да, атла гыгырдым. Олар болуп гечен бетбагтлыкдан горкуп сакландылар. Мен шобада оларын кимлердигини танадым. Атлыларың иң ызындан йүзин салып гелйән обаёыга баранымыздакы доктор Ливсиниң ызындан гитмәге сөз берен яш йигитди. Галанлар гүмрүкхананың сакчылары экени. Яш йигит оlara ёлда душупдыр. Сакчылары көмеге чагырмак яш йигидиң бирденкә келлесине геләйипдир. Китин Сүренинде бир люггерин бардыгы хакында гүмрүкхана гөзегчиси мистер Дансың озалам гулагына дегипдир. Китиң Сүренине гидйән ёл бизиң ичгиханамызың голайындан геченсон, Данс өз отрядыны алып, шобада бәрик әнипдир. Шу бәхбиде чекен төтәнлик себәпли болса, биз әжем билен догры гелен ажалдан халас болдук.

Пьюң шобада жаны чыкыпдыр. Биз әжеми оба элтдик. О тайда оңа дерман ысадып, йүзүне совук сув сепенсонлар ол өзүне гелди. Әжем өзүниң шунча горкулары башдан гечиренлигине серетмезден, капитаның пулундан өзүне хакыкы етйәнини алып билмәндиги хакында наламасыны гоймады.

Гүмрүкхана гөзегчиси Данс онянча өз отряды билен Китин Сүренине әнипдир. Эмма сакчылар атларындан дүшүп, оларың жылавларындан идиң, кәерлерде болса оlara текге берип, япыдан ашаклыгына юваш-ювашдан дүшмели болупдырлар. Бирденкә гүпбасды болаймагындан горкуп болса, сакчылар чар төвереклеринден гөзлерини айрып билмәндирлер. Шонуң үчинем олар ахыр соңы айлага етенлеринде, өз-өзүндөн белли болшы ялы, гәми эййәм лабырыны галдырыпдыр. Йөне энтек кенардан узак сайланман экени. Данс оlara гыгырыпдыр. Жогап дерегине мистер Данса эгер бир бөлек гызгын гуршун аласы гелмесе, аяың ягтысы дүшүп дуран ерден бир истрәкде дурмагы, маслахат берйән гайтаргы эшидилипдир. Шол бада хем мистер Дансың гулагының душундан бир гүлле шувлап гечипдир.

Басым гәми бурнуң бейлесине өврүлипдир-де, гөзден йитипдир.

Мистер Данс болса, өз айдышына гөрә, «кеңара зыңлан балык ялы болуп» биалач середип галыберипдир. Ол шондан соң хаял этмән Б... тарап деңиз билен бәрик ку ер¹ иберсинлер дийип, бир адамыны ёллапдыр.

¹ Куттер — бир богалдакы гәми.

— Йөне велин, онуң пейдасам-а болмаз — дийип, ол айтды. — Галтаманлар гачдылар, инди оларың ызындан етип болмаз. Мен йөне женап Пьюң үстүнде ат ойнаданыма-да шат — дийип, Данс сөзүниң үстүне гошды.

Мен эййэм оңа Пью хақында билйәнлерими гүррүң берип-дим.

Биз онуң билен «Адмирал Бенбоуа» доланып гелдик. Жайын ичини нәхили ағдар-дүндер эдендиклерини сөз билен айтмагам аңсат дәл. Галтаманлар мени хем эжеми гөзлөп, хатда дивар сагадынам гопарыпдырлар. Олар капитаның пуллы халтасындан хем бизин кассамыздан бирнәче күмүш пулдан башга хич зат әкитмәдигем болсалар, мен өзүмизин тоздурыландыгымызы шобода аңладым.

Мистер Данс узак махаллап хич зада дүшүнип билмеди.

— Сең галтаманлар пулы алыпдырлар дийип айдыарсың дәлми? Хокинс, олар башга нәме герекидкә? Галтаманлар башга-да пул гөзледилермикә?

— Эк, сэр, пул дәл — дийип, мен айтдым. — Оларың гөзлән зады мениң, гапдал жүбимде ятыр. Догрусыны айтсам, мен муны хас ховпсузрак ерде саклайсам кем болмазды.

— Догры айдыарсың, оглан, догры — дийип, мистер Данс дилленди. — Болмаса маңа берәй.

— Мен оны доктор Ливсә берәймекчидим... — дийип, мен сөзе башладым.

— Өрән догры! — дийип, ол макулламак билен мениң сөзүми бөлди. — Өрән догры. Доктор Ливси жентльмен хем судья. Мениң өзүмиңем онуң я-да Сквайрың янына гидип, болан вакалары гүррүң берәймегим герек. Хер хили хем болса Пью өлди ахырын. Мен онуң өленин-ә биржигем гынанып дурамок велин, короллык гүмрүкхана гөзегчиси боламсон, гүнәни мениң үстүме йүкләйжек адамының тапылаймагы мүмкин. Билйәрмин нәме, Хокинс? Йөр, биле гидели. Эгер ислесен, мен сени яным билен әкидейин.

Мен оңа миннетдарлык билдирдим-де, биз атларың дуран обажына гайтдык. Мен эжем билен хошланынчам, хеммелер эййәм атланан экенлер.

— Доггер. — дийип, мистер Данс айтды. — Сениң оңат атың бар. Сен шу йигит билен артлаш.

Мен Доггериң атына мүнән бадыма, гөзегчи уграмагы буюрды. Отряд ёл билен атларыны горгунына сүрүп, доктор Ливселириң өйлеринне тарап уграды.

VI бап

КАПИТАНЫҢ КАГЫЗЫ

Биз атларымызы йүзин салдырып гелшимизе доктор Ливсиниң өйүниң янында сакландык. Өйүң өңи гап-гараңгы болудурды.

Мистер Данс маңа атдан дүшүп, гапыны какмагы буюрды. Доггер маңа дүшмөгө оңайлы болар ялы эдип, үзеннини тутуп берди. Гапының тыркылдысына хызматкәр аял чыкды.

— Доктор Ливси өйдеми? — дийип, мен сорадым.

— Эк — дийип, ол жогап берди. — Доктор гүнортадан соң, өе гелди-де, Сквайр билен гүнорта нахарыны эдинжек хем агшамлык онуң билен гүмүр-ямыр эдишжек дийип мүлке гитди.

— Онуң ялы болса, биз хем шол ере гидэерис — дийип, мистер Данс айтды.

Мүлк бу ерден узакда дәл экени. Мен ата-да мүнжек болуп дурмадым-да, Доггерин үзеннисинден тутуп, атың гапдалы билен ылгабердим.

Паркың дервезесине етдик. Айың ягтысы дүшүп дуран япраксыз затсыз узун аллея узакдан агарып гөрүнйөн помещик өйүне тарап алып гидйәрди. Өйүң даш-төвөреги гиң мейданы тутуп дуран көнеден отуран баг билен гуршалгыды. Мистер Данс атдан товсуп дүшди-де, мени өе тарап алып барды. Бизи шобада ичерик гойбердилер.

Хызматкәр бизи халы дүшелен узун коридор билен хожайының кабинетине алып гитди. Кабинетин диварларында китап шкафлары хатарланышып дурды. Хер бир шкафың үстүне хейкел гойлупдыр. Сквайр билен доктор Ливси янып дуран одун гапдалында чилим чекишип отуран экенлер.

Мен Сквайры хич махал бейле голайдан гөрмөндим. Ол бойы алты футданам¹ гечйән узынак адам экени. Ол даяв долмач хемем хырсыз йүзли адам экен. Онуң кешби узак махаллык сыяхатлардан соң, еле-гүнө гайзыгып, хас гөденси гөрүнйәрди. Сквайрын йүз кешбине гахар-газап хәсиетини дәл-де, текепбирлик хем-де гызмалык хәсиетини берип ойнаклап дуран гара гашлары барды.

— Гириберин, мистер Данс — дийип, Сквайр өзүне гөвнүе-тижилик билен айтды. Агшамыңыз хайырлы болсун.

— Агшамыңыз хайырлы болсун, мистер Данс — дийип, доктор хем айтды-да, она баш атды. — Агшамыңыз хайырлы болсун. Жим дост. Сиз нәдип бу ерлере дүшүп йөрсүңиз?

Гүмрүкхана гөзөгчиси гөнелии, эллерини ашак саллады-да, әхли болан ваканы ят тутулан сапак ялы эдип, бирин-бирин гүррүң берди. Онуң гүррүңлериниң арасында бу ики жентльмениң бири-бирлериниң йүзлерине нәхили көп манылы середишендиклерини бир гөрөн болсанызды. Олар шейле бир хөвөс билен динледилер велия, хатда чилим чекмелерини хем гойдулар. Жентльменлер эжемин гижәниң ичинде ызына — өйүмизе доланандыгыны эшиденлеринде, доктор Ливси будуна шапбатлады, Сквайр болса «берекелла» дийип гыгырды-да, шыбыгыны пухарының гөзенегине уруп дөвди. Мистер Трелони (эгер сизин яды-

¹ Фут — 30,5 см. барабар рус хем ялыс узунлык өлчөгү.

ныза дүшйән болса, Сквайры башда шейле атландырып(ык) биреййәм өз күрсүсинден туруп, отагың ичинде эйләк-бейләк гезмеләп йөрди, доктор болса хас оңадрак эшитмек ислейән ялы, келлесинден пудраланан паригини айрыпды. Онуң парнк-сиз гытык эдилеп гыркылан гара сачына серетмеклик бирхили геңсиди.

Ахыр соңы мистер Данс өз гүррүңини соңлады.

— Мистер Данс — дийип, Сквайр дилленди. — Сиз өрән пәк гөвүңли адам! Ганхор бандитлериң бириниң ёгуна көймек биден сиз эдерменлик гөркезипсиңиз. Олар ялылары сачакчылар кн-мин мынжыратмак гереки.. Хокинсем, гөрийән велин, огланлык эдип дурман, иш барыны битирипдир. Хокинс, шол жаңжагазы жыңырдат бакалы. Мистер Дансын пиво нчмеги гереки.

— Диймек, Жим — дийип, доктор айтды. — Оларың гөзләң затлары сениң янында-да?

— Ынха ол — дийип, мен оңа клеёнка долангы букжаны узатдым.

Доктор букжаның эйлесине-бейлесине средишдирди. Онуң букжаны ачасы гелип, йүреги атыгсап дуран ялыды. Эмма ол өзүне эрк этди-де, парахатлык билән букжаны жүбүсине салды.

— Сквайр — дийип, доктор дилленди. — Данс пивосыны ичен-ден соң, өз гулдук боржуна доланмалы болар. Жим Хокинс бу гиже мениң өйүмде ятар. Эгер ругсат берсеңиз, мен оңа агшам-лык үчин дөвлән совук этдән хөдүр-керем эдилмегини хайыш этжек.

— Гүррүңи нәме, мерхемерт эдин, Ливси! — дийип, Сквайр макуллады. — Хокинс бу гүн кәбир башга артыграк затлара-да мынасып болды.

Мени кичижик столларың бириниң башында отурдып, өңүм-де гөгерчиниң дөвлән этиниң уллалан бөлегини гетирип гойду-лар. Мен ит ялы ач боламсоң, хезил эдип агшамлык эдиндим. Шоңа ченли болса Данс тәзе-тәзе өвгүлер билән йүкүни тутуп, чыкып гитди.

— Ери, Сквайр — дийип, доктор айтды.

— Ери, доктор — дийип, Сквайр гайталады.

— Икимизем бир зады дийшип дурус-ов — дийип, доктор Ливси гүлди. — Сиз хернә Флинт хақында эшиден болсаңыз гереки.

— Эшиден болсаңыз гереки диййәрмиң?! — дийип, Сквайр хы-жув билән гепледи. — Сиз Флинт хақында эшиден болсаңыз ге-рек дийип сораармысыңыз? Ол өнде-сонда деңиз галтаманы болан болса, шоларың иң ганожагы ахырын. Гара Сакгал дагы Флинтиң янында эмзикли чагажыга меңземейәрми нәме? Испа-ниялылар¹ ондан шейле бир горкярдылар велин, бойнума аля-

¹ XVIII асырда Англия, Испания хем Франция билән уруш алып барды, XVII асырда болса Голландия билән уршунды. Романдакы кәбир персонаж-ларың испанлара, французлара, голландлара болан йигренжи шундан гелип чыкарды.

рын, сэр, мен онуң инлис боландыгына кәмахаллар буйсанман хем дурамокдым. Бир гезек Тринидадын гапдалында узакдан онуң елкенлериниң депесини гөрүп хем галдым, эмма бизиң капитанымыз йөвселледи-де, шол бада, сэр, ызына Порт-оф-Спейне¹ доланайды.

— Мен ол хакда бу ерде Англияда эшитдим — дийип, доктор айтды. — Йөне велин, бир меселе бар: онуң пулы бармыдыка?

— Пулумы? — дийип, Сквайр гыгырды. — Эйсем нәме сиз Дансын айдан затларыны эшитмединизми? Эгер ол бандитлер пул болмаса, башга нәме гөзлесинлер? Олара пулдан башга нәме герек? Пулдан башга олар хайсы зада бейле келлелерини этеклерине салып төвекгеллик эдерлер өйдәрсин?

— Биз оларың келлелерини этеклерине салып, хайсы зада төвекгеллик эдендиклерини хәзир биләерис — дийип, доктор айтды. — Сиз шейле бир гызмалык эдйәрсиниз велин, маңа агзымы ачмага-да мүмкинчилик берензок. Мениң бир зады билесим гелйәр: хамана мениң жүбимде Флинтиң өз хазыналарыны гизлән ерлериниң ачары бармыш диели. Йөне ол хазыналар көпмүкә?

— Көпмүкә дийәрсиниз, сэр? — дийип, Сквайр болмажысыны болды. — Ынха, онда гулак ас! Эгер сизиң айдышыңыз ялы, ачар бизиң, хакыкатданам, элимизде болса, мен хаял этмән бристоль портунда оңайлы бир гәмини энжамлашдырып, сизи хем Хокинси яныма алардым-да, шол хазынаның гөзлегине чыкыберердим. Хатда ол бир йыла чекжек болса-да, шу пикиримден дәнмездим!

— Жай айдылан сөз — дийип, доктор айтды. — Онуң ялы болса, Жим гаршы чыкмаса, букжаны ачаялын.

Доктор букжаны өңүнде, столуң үстүнде гойды.

Букжа сапак билен берк чатылыпдыр. Доктор ичи инструментли яшигини ачды-да, букжаны хирургия гайчысы билен гыркды. Букжада ики саны зат: депдер хем мөхүрленен ене бир букжа бар экени.

— Илки билен депдере середелиң — дийип, доктор теклип этди.

Ол мени мылайымлык билен янына чагырды. Мен бу гизлин сырың үстүни ачмаклыга гатнашмак үчин, яп-яңыжа агшамлык эдинен столумдан турдум. Доктор депдериң сахыпаларыны ағдарышдырың башлады. Сквайр хем-де мен хөвесжеңлик билен онуң эгниниң ұсташыры середишип башладык.

Депдериң биринжи сахыпасы хер хили гышык-мышык хатлардан, чызыклардан долдурылыпдыр. Бу ишсизликден я-да пероның ызышыны барламак үчин эдилен ялыды. Бу ерде капитаның голуна иңе билен язан «Билли Бонсуң арзувлары хасыл болсун» диен язгысы-да барды. Умуман: «Мистер У. Бонс штур-

¹ Порт-оф-Спейн — Кариб деңзиндәки Тринидад адасының пайтагты.

ман», «Ром бесдир», «Ол Палм-Киниң¹ янында өзүне етйән ха-
кыны алды» диен ялы язгылар көпди. Башга-да шулар ялы,
бур-булашык, дүшнүксиз хатлар аз дэлди. Мени «өзүне етйән
хакыны аланың» кимлиги хем ол хакың нәмелиги айратын ы-
зыкландырдды. Белки, өзүне етйән зады аланың хаки кебзе-
синден урлан гама боландыр.

— Ай, бу сахыпадан-а алаң задымыз болжак дэл — дийип,
доктор Ливси айтды.

Соңкы он я-да он ики сахыпада-да бухгалтерия хасабатын-
дан башга зат ёк экени. Адатдакы бухгалтер китапларында эди-
лиши ялы, сетирлерий бириниң аягында сене язгысы язылан
болса, бейлекисинде пулларың жеми язылыпдыр. Эмма велин
аралыкдакы Бош ерлерде айры-айры дүшүндиришлери берме-
гин дерегине хер хили сандакы атанаклар гойлупдыр. Меселем,
1745-нжи йылың он икинжи июны дийлип язылан ерде етмиш
фунт стерлинг дийлип, пулуң мөчбери гөркезилипдир. Эмма
онун ниреден алнандыгыны дүшүндирмегин дерегине алты саны
атанак гойлупдыр. Кәеринде, догрусы, меселем, «Каракасың
гаршысында» диен ялы, атанакларың янында ериң ады-да, гөр-
кезилипдир я-да меселем: «62°17'20", 19°2'40"» диен ялы узын-
лыгы хем гиңишлиги белленәйипдир.

Бу язгылар йигрими йылың довамында алнып барлыпдыр.
Гирдежи пулуң хасабы барха артыпдыр. Депдериниң ахырында
үсти чызылан бәш я-да алты саны ялныш хасабатдан соң, пулуң
жеми жемленипдир-де: «Бонсуң пайы» дийлип гол гойлупдыр.

— Мен-э хич зада дүшүнөн дэлдирин — дийип, доктор Ливси
айтды.

— Хемме зат айнада гөрнөн ялы айдың-ла — дийип, Сквайр
жошгунлы гепледи. — Бизин өңүмизде ол йигренжи көпегин гир-
дежи депдери ятыр. Гарк эдилен кораблларың хем таланан шә-
херлериниң атлары атанаклар билен гөркезилипдир. Санлар болса
бу адам өлдүрижә умуы олжадан етен пайы мәлим эдйәр. Ол
такык гөркезмәге горкан еринде болса, меселем: «Каракасын
гаршысында» диен ялы кәбир дүшүндиришлери берйәр. Мунун
өзи, диймек, Каракасын гаршысында бетбагт бир гәмининиң та-
ланандыгы боляр. Ондакы багтыгара деңизчилер болса биреййәм
сув асты дашларың арасында чүйрәп гиден болмалы.

— Өрән догры! Сыхатчынын гүррүни бир башга-да — ди-
йип, доктор айтды. — Өрән догры! Онуң чини галдыгыча пайы
хем артыпдыр.

Бу депдерде арасса кагыза язылан кәбир ерлериниң атлары
хем иңлис, испан, француз пулларының хәзир йөрәйән пула ге-
чирилйән таблицалары болаймаса башга хич зат ёк экени.

— Тыгыштычыл адам экен-ов — дийип, доктор айтды. — Муну
аңсат алдава салып билмерсин.

¹ Палм-Ки — Флориданың кенарының голайындакы адажык.

[illegible]

* — 213
*

9



иң оңат командамыз болар, сэр. Хокинс юнга¹ болуп гидер... Сендей ажайып юнга чыкар, Хокинс... Сиз болсаңыз, доктор Ливси, гэмн врачы боларсыңыз. Мен адмирал боларын. Биз өз янымыз билен Редруты, Жойсы хем Хентери аларыс. Угурдаш ел бизи деррев ол ада элтер. Хазынаны гөзлөп тапмагың болса бизиң үчин хич бир кынчылыгы болмаз. Бизиң пулумыз онсон иймәге-де, геймәге-де болелин етер. Гараз, биз пула чүмүп, тең-нелери сувуң йүзүнден тайдырып ойнарыс...

— Трелони — дийип, доктор айтды. — Мен сизиң билен гид-йэрин. Биз Жим билен сизиң ынамыңызы өдемәге чалышжак-дыгымызы ынандырырыс. Эмма башга бир адам бар велин, шона бил багламага горкярын.

— Ким ол? — дийип, Сквайр, гыгырды. — Ол көпегин ады-ны айтсаңыз-ла, сэр?

— Ол сиз — дийип, доктор жогап берди. — Себәби сиз дили-низи дишинизин анырсында саклап гезип билмейэрсиниз. Ол кагызлар хакында билйән дине биз дәл. Бу гүнки ичгихананы агдар-дүндер эден галтаманлар, гөршүңиз ялы, ики башыны деңлән гарадангайтмаз адамлар. Гәмиде галан галтаманларам, ене-де оларданам башга голай-голтумлардакы бар галтаманла-рам хазынаны гола салжак болуп, элинден геленини эдерлер дийип айтмага хет эдйэрин. Бизиң биримизем кенардан мазалы сайланайянчак, онда-мунда еке чыкмалы дәлдирис. Мен угра-янчак Жим билен бу ерде галарын. Сиз Жойс билен Хантери яныңыз алын-да, Бристола гидин. Биз, иң эсасы зат, өз та-пындымыз хакында екеже адамынын янында-да дилимизи яр-малы дәлдирис.

— Ливси — дийип, Сквайр айтды. — Сиз элмыдама хак гүр-руңи айдярсыңыз. Менден тарап ясы яныңыз ерде болайсын. Мен ол хакда эдил гара ер ялы дымып гезерин.



¹ Юнга — гәмиде тәлим берилйән чага.



ИКИНЖИ БӨЛҮМ

ГЭМИ АШПЕЗИ

VII бап

МЕН БРИСТОЛА ГИДИЭРИН

Йүзүшө тайярланмаклыга Сквайрын чаклашындан хас көп вагт гитди. Умуман бизиң эхли илкибашкы планларымызы үйтгетмели болды. Өңи билен доктор Ливсиниң менден айрылышмазлык ислеги баша бармады: ол өзүниң ёк вагты бу ерлерде ишләр ялы, врач агтармага Лондона гитмели болды. Сквайрын Бристолда иши башындан агдыкды. Мен гарры егерь¹ Редрутың гөзегчилиги астында мисли есир ялы болуп, мүлкде яшайардым. Гиже-гүндиз арзувым болса нәбелли адалар хем деңиз башдан гечирмелериди. Мен энчеме сагатлап, картадан башымы галдырман отурышыма, оны ятдан өвренипдим. Өй ишлерини доландырыжының отагында онуң башында отурышыма хыялымда аданың янына дүрли тарапдан йүзүп барйардым. Аданың бармак басар ялы ерини гойман, барлашдырып чыкйардым. Турба дүрби дийлип ат берлен бейиклиге мүн гезек дагы дырмашардым-да, бирсыхлы үйтгөп дуран гөрнүше сын эдйәрдим. Ада кәте ябаны адамлардан жыгылда-мыгыл болуп, биз олардан етишибилдигимизден горанмалы болярдык. Кәте болса аданы йыртыжы хайванлар эеләп, биз олардан гачып сыпаймасак башга алач галмаярды. Эмма велин, мениң хыялымдакы башдан гечирмелерим хақыкатда башымыза, дүшән гең хем трагики тайдан башдан гечирмелеримизиниң янында бидережи́к затлар болуп чыкды.

Хепде хепдәниң ызындан гечйәрди. Ахыр соңы биз гүнлерин

¹ Егерь — помещик мүлкүндәки баш авчы.

биринде хат алдык. Ол доктор Ливсиниң адына гелипди: эмма велин букжаның йүзүнде:

«Эгер доктор Ливси энтек доланып гелмедик болса, хаты Том Редрут я-да яш Хокинс ачмалыдыр» диен язгы-да барды.

Букжаны ачып, биз, хас догруссы мен, ашакдакы мөхүм хабары окап башладым. Себәби егерь диңе басма харплары окап билйәрди:

«Көне лабыр» мыхманханасы, Бристольт, 17-нҗи йылың, 1-нҗи марты.

Мәхрибан Ливси!

Сизиң мүлкдедигиниңиз я-да энтеклерем Лондондадыгыңызы билмәнимден соң, бир махалың өзүңде о тайыгам, бейләгем язарын.

Гәми сатын алынды хем шайы тутулды. Ол деңзе чыкмага тайын болуп, лабырда дур. Бизиң гәмимизден оңат гәмини гөз өңүне гетирмек-де мүмкин дәл. Оны эмзикли чага-да доландырып билжек. Эзи хем ики йүз тонналык. Адына «Испаньола» диййәрлер.

Гәмини тапышмага маңа көне достум Блендли көмөк этди. Ол бичак есер адам экени. Мәхрибан Блендли мениң үчин эдил негр ялы ишледи. Гепиң түммек ери, бизиң хазынамызың ызындан гидйәнлигимиз яңзытдыгым, Бристолдакыларың хер бири-де маңа көмөк бержек болуп, элинде барыны эдйәрди...»

— Редрут — дийип, мен окамагымың арасыны кесип диллендим. — Доктор Ливси-хә бу затлары бүтинлей халамаса герек. Гөрийән велин, Сквайр әхлисини янрапдыр өйдйән...

— Оларың хайсы эсасы. Сквайрмы? я-да доктор? — дийип, егерь хүнүр-сүнүр этди. — Эйсем нәме үчин Сквайр хайсыдыр бир доктор Ливсиниң гөвнүни тапжак болуп дымып йөрмелимишин?

Мен жеделлешип отурмагың пайдасыздыгыны билип, окамагымы довам этдирдим.

«Испаньоланы» Блендлиниң эзи тапды хем онуң деллалчылыгы билен гәми сәхелче зада дүшди. Догруссы, Бристолда Блендлини гөрөнлеринде анырсы бәрик гелйән адамларам бар. Олар бу хақына жүр, догручыл адамыны диңе бир өз пайдасына чапып йөрен кезап дийип, бихаялык билен ант ичип, авы хем ялаярлар. Хамана «Испаньола-да» онуң өзүниңкимишин. Ол оны маңа үч эссе гыммат, сатмак үчин, азара галан болуп йөрөнмишин. Мунуң эзи гүррүңсиз төхмет. Йөне велин, хич ким «Испаньоланы» өрән оңат гәмидигини иңкәр эдип билмейер.

Шейлеликте, мен гәмини хич бир кынчылыксыз тапдым. Догры, ишчилер оны герекли затлар билен хаял үпжүн эдйәрлер. Эмма вагты геленде, хемме зат тайын болар. Хеммесинден бетери команданы сайлап-сечип алмак үчин көп азара галмалы болды.

Мен ябаны адамлар, галтаманлар я-да нәлет сиңен фран-

цузлар билен душумакдан этиячланып, йигрими адамыны ха-
кына тутмак иследим. Бу адамлары тапжак болуп, халыс ыс-
гын-мыдардан дүшдүм. Бар тапанымам алты адам болды. Йене
велин, сонра манлайым ишледи-де, ишлерими шобада дүзедип
берен бир адама душайдым.

Мен онуң билен портда төтөндөн гүррүндеш болдум. Гөрсем,
ол көне деңизчи экени. Өзи гуры ерде яшап, кичижик мейхана
йөредйөн экени. Бристолдакы эхли деңизчилер билен таныш.
Гуры ерин дурмушы онуң саглыгына зепер етирипдир-де, ол
ене-де деңзе чыкайсам дийип, гәми ашпезлигине гечмәге ер гөз-
лейәр экени. Онуң айтмагына гөрә, ол шол гүнүн сәхеринде хем
порта диңе шол деңиз ховасындан дем алмак үчин гелен экени.
Онуң деңзи бейле сөймеги маңа йүрек гопдурыжы болуп гөрүн-
ди, мунуң өзи сизиң хем йүрегинизи гүррүңсиз гопдурса герек.
Мен она дөзмезчилик этдим-де, шол ерин өзүңде бизиң ко-
раблымызда ашпез болмагыны теклип этдим. Онуң адына
Шиллиң узын Жон Сильвер дийәрлер. Онуң бир аягы ёк. Эмма
мен-ә, гайтам, шол бир аягының ёклугыны онуң мынасыплыгы-
нын ин оңат субутнамасы хасап эдйәрин. Себәби ол өлмез-йит-
мез Хокуң¹ начальниклиги астында ватан үчин сөвешип, аягы-
ны алдырыпдыр. Сильвере онуң үчин пенсия-да бермейәр экен-
лер. Ливси, гөрйәрмин, биз нәхили айылганч дөвүрде яшаярыс!

Хава, сэр, мен ашпези тапдыммыкам дийип пикир эдипдим
велин, гөрсем, бүтин команданы тапан экеним.

Сильверин көмеги билен мен бириңче гүнүн ичинде хакыкы,
тежрибели океан билен бишишен деңизчилерден экипажы топ-
ладым. Олар гөрәймәге бетгелшигрәк болсалар-да, йүзлерине
серетсең велин, гөзсуз батыр адамлардыгы гөрнүп дур. Шейле
команда билен бүтин бир харбы гәми билен-де сөвешип би-
лерис.

Шиллиң узын Жон мана, хатда озалкы хакына тутан алты-
еди адамының ичинден кәбири билен хасаплашмагымы-да мас-
лахат берди. Ол маңа бейле адамларың шол сув гөрмедик заң-
ңарлардыгыны, олар билен ховплы йүзүше угран вагтың дак-
лышмалы дәлдигини бир минутың өзүңде субут этди.

Мен өзүми өрән оңат дуйярын, өкүз ялы сыгнайарың, гузы
ялы ятырын. Шейле болса-да, мен елкенимизи ел пасырдадай-
янча түйс йүректен ынжалып билмерин. Дине ачык деңзе чыкан
вагтымыз, йүрегим ерине гелер. Хазына, оваррама гитсин-ле!
Хазына дәл-де, деңиз мениң хөвесими артдырар. Шейлеликте,
Ливси, чалтрак гел. Эгер сиз мени хорматлаяң болсаңыз екеже
сагадыңызы-да йитирмән.

Яш Хокинси эжеси билен хошлашмак үчин гойберин. Редрут
онуң билен гитсе-де болар. Сонра оларың икиси хем вагт йитир-
мән, Бристола эңсинлер.

¹ Эдвард Хок — XVIII асырын орталарында яшан иңлис адмиралы.

Post scriptum¹. Мен Блендлинн эгер биз августа ченли доланып гелмесек, көмөк үчүн башга бир корабль ибермэге сөз берендигини айтмагы ятдан чыкарыпдырын. Онсоңам ол бизиң үчин өрөн оңат капитан тапыпдыр. Ол капитан ажайып адам, эмма велин, шейтан кимин хөтжет. Шиллиң узын Жон Сильвер бизиң үчин Эрроу атлы өз ишине габыл штурманам тапды. Мен болсам, Ливси, сурнай чалып билийн боцман тапдым. Гөршүн ялы, бизиң гымматлы «Испаньоламызда» хемме затлар түйс харбы кораблдакы ялы болжак.

Мен Сильверин гурплы адамдыгыны язмагы-да ядымдан чыкарыпдырын. Маңа айдышларына гөрө, онуң банкдакы маясы азым-күжүм зат дөлмишин. Ол өз мейханасыны сыяхатда болан дөврүндө аялына табшыржак. Онуң аялы ак жыңсдан дөл. Оны ачык деңзе тарап ковян саглыгының ярамазлыгы дөл-де, хут аялы болаймасын дийип чак эдэйсегем икимиз ялы го-жалан саллах үчин айып зат болмазмыка диййөрин.

Д. Т.

Р. Р. Хокинс бир гиже эжесиниң янында болуп билер.

Д. Т.»

Бу хатың мени нэхили толгундырандыгыны гөз өңүне гетир-мек кын дөл болса гөрөк. Мениң тэсин галышымың чени-чакы ёкды. Мен диңе бир хүнүрдөп хем иңирдөп йөрмөкден башга зады билмейән Том Редруты түйс йүрөкден йигренйәрдим. Оңа дерек бейлеки кичи эсгерлерин хайсы бири хем болса хөвөс билен гидердим. Йөне велин, Сквайр Том Редрут билен гитмели дийипдир. Сквайрынң диени болса хызматкөрлер үчин канунды. Гожа Редрутдан башгасы, хатда хүнүр-сүнүр этмәге-де хет эдип билмейәрдилер.

Эртеси ирден биз икимизем пыядалап, «Адмирал Бенбоуа» тарап уградык. Эжем аман-саг гезип йөрөн экени. Кейпи хем оңат экени. Капитаның өлмеги билен ол әхли бела-бетерлерден дыныпдыр. Сквайр өз хасабына бизиң өйүмизи бежердиндир. Онуң буйругы боюнча диварларынң йүзи хем жайын маңлайын-дакы язгы тээден ренкленипдир. Сквайр bize кәбир мебелле-рини-де, шол мебеллер билен бир хатарда, эжем секиниң аңы-сында орнашыклы отурар ялы, ажайып күрсини-де пешгеш берипдир. Эжеме көмөкчи эдип болса бир огланжыгы хақына тутупдыр. Ол огланжык озалкы мениң эдйән ишлерими ерине етирйән экени.

Эмма ичгиханада диңе кесеки огланжыгы гөренимден сон, махрибан өйүмден шейле узак махаллап айра дүшйәндигиме илкинжи гезек айдың дүшүндим. Мен шуна ченли ташлап гид-йән өйүм хақында дөл-де, өңде гарашян башдан гечирмелер

¹ Post scriptum — Хата гол чекиленден сон, онуң үстүни етирме. Сонкы азылан затлара Post — Post scriptum дийилйәр.

хакында пикирленйәрдим. Мен өз ерими зелән хаял-ягал хем тагашыксыз огланжыгы гөрүп, илкинжи гезек гөзүме яш айлалдым. Өзүм болсам она хич хили хая-шерим этмезден, эжир бирыны бердиммикәм дийип горкярын. Огланжыгың энтэк тәзе ере өвренишмәндигине-бейлекисине бакман, мен онуң екеже сәв-лигини-де багышламаярдым хем хер бир ялңышына ичигара-лык билен хешелле какярдым.

Гиже гечип, эртеси гүнорта нахарындан соң, биз Редрут билен ене-де ёла дүшдүк. Мен эжем билен, айлаг билен, өз дог-дук еримин гапдалында ерлешен якымлы хем көнелен «Адмирал Бенбоу» билен хошлашдым. Ол инди тәзеден реңклененсон, мана бирхили ят ялы гөрнүп, өңкүсиче гөвүн авламаян ялыды. Мен бу кенарда йыгы-йыгыдан гезим эдйән капитаны-да, онуң үч бурч шляпасыны-да, янагындакы гылыч чапан яра ызыны хем турба дүрбүсүни-де ятладым. Биз өврүмден гечдик велин, өйүмиз гөзден йитди.

Биз «Король Георг мыхманханасының» гапдалында почта пайтунына мүненимизде эййәм гараңкы гатлышыпды. Мени Редрут билен кимем болса бир гожалан семиз жентльменин арасында отуртдылар. Гижәнин совуклыгына хем гидишимизин чалтлыгына серетмезден, мен шобада ука гитдим. Биз кә япа-шак инип, кә япыёкарлыгына галып, вазлап гидип барярдык, мен болса әхли станцияны гузы ялыжак болуп ятып гечирдим. Мен гөзүми ачдым. Биз шәхер көчесиниң угрундакы уллакан жайың өңүнде сакландык. Биреййәм дан атыпды.

— Биз ниреде? — дийип, мен сорадым.

— Бристолда — дийип, Том жогап берди. — Ханы дүш.

Мистер Трелони гәминиң үстүнде алнып барылян ишлере гөзегчилик этмек үчин портуң гапдалжыгындакы ичгиханада яшар экени. Мениң дүрли-дүрли миллетлериң дүрли-дүрли аб-заллашдырылан көп санлы кораблларың голайжагындан йөрәп, кенар якасы билен гитмели боландыгыма, онда-да өрән узак гитмели боландыгыма бегенжимиң чени-чагы болмады. Ола-рын биринде ишлейәрдилер хем айдым айдярдылар. Бейлеки-синде матрослар мениң ёкарымда, барып ал-асманда богалда-гың депесине урганлары даңярдылар. Ашакдан середенйнде олар дүшдүш керебинден ёгын гөрненокдылар. Мен бүтин өм-рүми деңзиң кенарында гечирен болсамам, ол мени бу ердө мисли илкинжи гезек гөрийән ялы тәсин галдырды. Гараягың хем дузун ысы мениң үчин тәзеликди. Мен океаның аңырсында болуп гелен кораблларың бурунларындакы хер дүрли шекил-лере әнедйәрдим. Мен гулаклары ысыргалы, товланышып дуран сакгалсапылы сачларына гараяг сиңен, тагашыксыз йөришли гарры деңизчилере небсевүрлик билен середйәрдим. Олар кенар якасында гезмелешип йөрдүлер. Эгер мана оlara дерек королы-я-да архиепископы гөркезен болсалар, мен гайтам мунча беген-мездим.

Менем деңзе уграярын! Өзүмем сурнай чалып билиэн, бооманлы, айдым айдып билиэн хем еңсесинде сачыны өрйөн матрослы гәмиде уграярын. Мен деңзе уграярын, өзүмем ерин астында гөмүлги ятан хазынаны тапмак үчин, хениз гөрлүп эшидилмедик ада йүзүп барярын.

Мен шунуң ялы сүйжи-сүйжи арзувлара гарк болуп гелшиме ахыр соңы улы ичгихананың агзына гелдик. Бизи Сквайр Трелониниң өзи гаршылады. Онуң эгинде мавы мундири барды. Шейле мундир адатда деңиз офицерлеринде боляр. Ол шатлык билен йылгыржаклап гапыдан чыкды. Ол деңизчилерин яйканып йөрейшине жаныпкешлик билен өйкүнйәрди.

— Ынха, сизем гелдиниз! — дийип, ол бегенчли дилленди. — Доктор болса Лондондан өтен агшам гелди. Өрән оңат: инди эхли команда йыгнанышды.

— Сэр, биз хачан уграярыс? — дийип, мен гыгырдым.

— Уграярыс дийдинми? — дийип, ол гайталап сорады. — Биз эртир кенардан сайланарыс.

VIII бап

«ТУРБА ДҮРБИ» ЯЗГЫСЫНЫҢ АСТЫНДА

Мен эртирлик эдиненимден сон, Сквайр маңа «Турба дүрби» мейханасындакы Жон Сильвере элтер ялы хат язып берди. Ол оны нененси, тапмалыдыгыны-да дүшүндирди: гапысының ёкарсында язга дерек уллакан турба дүрбүси асылгы кичижик мейхана өнүнден чыкянча кенар якасы билен гидибермелиди. Мен корабллара хем матрослара ене-де бир гезек середип болжакдыгы үчин бегендим-де, шобада ёла дүшдүм. Дуралгадакы дыкнышып дуран адамларын, гүлебентлерин хем фургонларын арасындан зордан гечип, мен ахыр соңы мейхананы тапдым.

Ол бейик дәл экени, эмма бичак тәмиз экени: язгысы голайда реңкленипдир, эпишгелерине пәкизе гызыл мата тутулыпдыр. Ере болса арассажа чәге дөкүлипдир. Мейхана ики көчә тарап ачыларды. Ол гапыларын икисем ачыкды. Пессежик гин отагларын ичи теммәки буругсысына гарамаздан, яп-ягтыды.

Столжукларын башында деңизчилер отырдылар. Олар өз араларында шейле бир гаты гөплешйәрдилер велин, мен ичерик гирмәге хет эдип билмән, гапының агзында аяк чекдим.

Гапдал отагдан бир адам чыкды. Мен онуң Шиллиң узын Жондугыны шобада танадым. Онуң чеп аягы будуның чыкан еринден ёкды. Ол чеп голтугы пишекли, гуш ялы, хер эдиминде товсаклап, адатдан дашары чакган херекет эдйәрди. Өзи болса бичак узын бойлы, гүйчли адамды, репиде ялы болуп дуран яп-ясы йүзи барды. Йүзүниң реңки өчүгсиди, эмма велин, ол шадьян хем пайхаслы гөрүнйәрди. Гөвнүңе болмаса, онуң бичак кейпи көк ялыды. Ол сыкылыклап, столжукларын арасында

йланжырап йөрди, хас говы гөрйәнрәк мүшдерилериниң эгнииңе какып дегишйәрди.

Догрусыны айтсам, мен Сквайрың хатындакы Шиллиң узын Жон хақында окая, мениң көне «Бенбоуда» узак махаллап аңтан еке аяклы деңизчим болаймасын дийип, элхенч горкы билен пикир эдипдим. Эмма велин, бу адама середен бадыма, мениң эхли бетгуманлыгым дыр пытрак болды. Мен капитаны-да, Гара Көпеге-де, көр Пьювы-да гөрүпдим. Гараз мен деңиз галтаманларының кешбине нәбелет дәлдим. Эмма ичгихананың мылайым хем сыпайы гейнен бу хожайынының велин галтамана скеже-де меңзейән ери ёкды.

Мен ыкжамланып, босагадан әтледим-де, пишегине даянып, мүшдерилерин бири билен гүрлешип дуран Сильверин янына уградым.

— Сиз, мистер Сильвер болсаңыз герек, сэр? — дийип, мен оңа хаты узадып сорадым.

— Хава, көшегим — дийип, ол жогап берди. — Маңа Сильвер диййәрлер. Сен ким боларсың?

Эмма велин, элимдәки Сквайрың хатыны гөренинден, ол гөвнүме болмаса, тисгинип гиден ялы болды.

— О-хов! — дийип, ол шатлык билен сесленди-де, маңа элини узатды. — Сен бизиң яш юнгамыз экениң-ов! Мен сени гөренимә шат.

Сильвер мениң элими өзүниң ясы хем мәкәм аясына беркгысды.

Шол гөз ачып-юмасы салымда узакдакы күнчде отуран бир адам еринден товсуп галды-да, гапа тарап топулды. Гапы онун гапдалжыгында болансон, ол деррев гөзден йитди. Эмма онун ховлукмачлыгы мениң үнсүми чекди-де, мен оны бир гезек гөз айланымда танадым. Ол чишигрәк йүзли үч бармаклы адамды, шол бизиң ичгиханамыза гелениң хут өзүди.

— Әй — дийип, мен гыгырдым. — Тутуң оны! Ол Гара Көпек! Гара Көпек!

— Онуң ады ким боланда-да, жәхеннеме гитсин-де — дийип, Сильвер гыгырды. — Йөне ол ичениниң пулуны төлемән гачып гитди. Гарри, ылга-да, оны тутуп, алып гел!

Гапының янында отуранларың бири еринден товсуп турды-да, гачып гидениң ызындан окдурылды.

— Ол хут адмирал Хокун өзи болса-да, мен оны төлемәге межбур эдердим! — дийип, Сильвер гыгырды.

Сонра бирденкә мениң элими гойберди-де:

— Онуң адына ким дийдиң! Сен оңа Гара... ызы нәхили? Гара ким дийдиң? — дийип сорады.

— Көпек, сэр! — дийип, мен айтдым. — Әйсем, мистер Грелони бизиң галтаманларымыз хақында гүррүн бермедими? Гара Көпек оларың шайкасының бири-дә.

— Нәме? — дийип, Сильвер гыгырды. — Мениң ойымдамы? Бен, ылга-да, Гарри оны тутушмага көмек бер. Диймек, ол

галтаман шайкаларының бири-дә? Эй, Морган, сен, гөвнүмә болмаса, онуң билен бир столда отуран ялыдың-ла? Ханы, бәррәжик гел.

Онуң Морган дийип адыны тутан адамсы сач-сакгалы чаларан, йүзи гүне яган гожа деңизчиди. Ол теммәки чейнәп, табынлык билен Сильвериң янына гелди.

— Догрындан гел, Морган — дийип, Шиллиң узын чынлакайлык билен сорады. — Сен шундан өң, хачанам болса бир вагт, хей, яңкы Гара... нәмедир-ә ады... Гара Көпегеи гөрдүңми?

— Хич махал гөрөмок, сэр — дийип, Морган баш эгип жогап берди.

— Хатда адыны хем эшитмединми?

— Эшитмәндим, сэр.

— Сениңки гетирди, Том Морган — дийип, мейханачы айтды. — Эгер-де сен хер бир шонуң ялы дейюс билен баш гошуп йөрсең, мениң жайыма сениң аягың дүшмез. Ол сениң билен нәме хакда гүрлешди?

— Оңат ядыма дүшенок, сэр — дийип, Морган жогап берди.

— Сен бу сөзүң үчин эгниң үстүнде дуран келлән билен жогап берйәрмин?, Я-да оның келле дәл-де, кәдими? — дийип, Шиллиң узын Жон гыгырды. — Онуң оңат ядына дүшенокмыш! Белки, сен ким билен гүррүңлешениңи билиән дәлсиң. Ханы, буйтар-суйтар этме-де, онуң нәме гүррүң эдендигини айдып бер. Сизиң икнизем йүзүш хакында, корабллар хакында, капитанлар хакында ярашып отырдыңыз? Ханы, бол! Чалтрак гепле!

— Биз адамлары гәминиң килине йүп билен даңып, астындан дартып жезаландырышлары хакында гүррүң этдик — дийип, Морган жогап берди.

— Гәми килиниң астындан! Түйс. саңа гелшәйжек гүррүң-дә. Пәхей, сенем-ә! Ери, боляр-да, бар, отур еринде, Том.

Морган өз столжугында барып отуранда, Сильвер эгилди-де, мениң гулагыма достларча пышырады. Мунуң бейле этмеси мениң гөвнүми гөтерди.

— Бу Том Морганың өзи бичак догручыл йигит, эмма барып-ятан акмак — дийип, Сильвер айтды-да, сонра дашындан геплән, сөзүни довам этдирди. — Ханы, ол Гара Көпегеиң кимдигини билжек болалың-ла. Гара Көпек? Эк, бейле адам хакында хич махал эшитмәндим. Йөне, гөвнүмә болмаса, оны бир ерде гөрөн ялы. Ол бу ере энчеме гезек... хава... хава... бир көр гедай адам билен гелипди.

— Хава, хава, көр адам билен! — дийип, мен гыгырдым. — Мен ол көр адамынам билиәрин. Онуң адына Пью диййәрлер.

— Догры! — дийип, Сильвер бу гезек бичак толгунып айтды. — Пью. Онуң адына хут шейле хем диййәрдилер. Дашындан гөрәймәге ол бир кеззап адам ялы. Эгер ол Гара Көпек бизиң элимизе дүшәйсе, капитан Трелониниң бизден бичак гөвни битсе герек, Бениң йүврүк аяклары бардыр. Бенден

чалт ылгаян деңизчи аз-аз болса гөрөк. Ёк, Бенден гачып гуту-
лып билмерсиң. Бен ислэн адамсының ызындан етип билер.
Диймек, ол деңизчилери танап билен даңып, ашакдан дартяр-
лар дийилдир-дә? Боляр, боляр, биз онуң өзүни дартаярыс.

Сильвер пишекли ондан-оңа товсаклап, столлары юмрук-
лашдырып, шейле бир ак жүйже болан болуп геплейәрди
велин, оңа судья Олд Бейли¹ я-да инлис полицейи-де ынан-
ман дуруп билжек дәлди.

Мениң «Турба дүрбүде» Гара Көпек билен душумагым
өңки әхли бетгүман болмаларымы тәзеден ояндырды-да, аш-
пези үнс билен сынлап башлады. Эмма ол маңа гөз етирдер-
ден бичак пәхмилди, угуртапыжыды хем есерди.

Ахыр соңы онуң Гара Көпеге тутуп гетирмәге иберен нки
адамсы хем доланып гелди. Олар етишибилдиклеринден хаш-
лашып, Гара Көпеге мәрекәниң арасында гизленмек башар-
дандыгыны айтдылар. Мейханачы олара шейле бир газап би-
лен кәемәге башлады велин, мен Шиллиң узын Жонуң бүтин-
лей гүнәсиздигине гутарныклы гөз етирдим.

— Гулак ас, Хокинс — дийип, ол айтды. — Бу ваканың
мениң үчин эрбет гутармагам мүмкин. Мен хакда капитан
Трелони нәме пикир эдер? Ол нәлет сиңен голландиялы галта-
ман мениң өйүмде отурып, мениң ичгилеримден гулкүтди.
Соңра сен гелип, маңа онуң галтаманлар шайкасындандыгыны
айтдың. Мен шонда-да оңа гөзүмиң алында гачып сыпмага
мүмкинчилик бердим: Ханы, Хокинс, беркрәжик бол-да, капи-
тан Трелониниң янында мениң аркамы тут. Сен әнтөк яш.
Эмма акылың еринде. Сени алдап билмезлер. Хава, хава, хава!
Мен муңы шобада аңладым. Сен мениң бу ағачжыгым билен
ол мелгун көпегин ызындан ковалап билмежекдигими капи-
тана дүшүндир. Эгер-де мениң бирмахалкым ялы, басан ерим-
ден от чыкып дуран деңизчилигим болса, ол менден гутулып
билмезди, эмма инди велин...

Ол бирденкә дымды-да, мисли бир зады ядына салан ялы,
агыны гин ачды.

— Егса-да пула нәме диерсиң? — дийип, ол гыгырды. —
Үч күрүшгән бахасы! Вах, мелгунуң бири дийсе, пул хакында
асыл мен ядымдан чыкарайсам нәтжек!

Сильвер өзүни отургыжа гойберди-де, хахахайлап башлады.
Ол яңакларындан тә яш сырыгайяңча хахахайлады: Онуң гүл-
күси шейле бир тәсирлиди велин, менем сакланып билмедим-де,
онуң билен биле хахахайлашып башладым. Биз бүтин мейхана
сандырап башлаяңча хахахайлашдык.

— Мен гожалан бир гарры болсамам, шу ерде оңарма-
дым — дийип, Сильвер гөзлериниң яшыны сүпүрүп айтды. —
Мен, гөрйән велин, Хокинс, икимиз өрән оңат ёлдаш боларыс.

¹ Олд Бейли — инлис судьясы.

Мен хәзирем юнгадан оңат иш этмедим. Йәне велин гитмек герек: иш ишдир, гадырлы ёлдашлар. Мен үч бурч шляпамы гейип, сениң билен капитан Трелониниң янына гидейин-де, оңа әхли болан вакалары хабар берейин. Болмаса, бу иш, Хокинс, оюн-оюнжак зат дәл ахырын, мунуң маңа-да, саңа-да абрай гетирмежекдигини боюн алмагымыз герек. Ёк, ёк! Маңа-да, саңа-да абрай гетирмез. Бизиң икимизиң хем болса-да ягырнишлигимизи-хә отлабилдилер. Йәне велин, ол ал какмыш, пулуны төлемән ишим-ә гөрд-ай!

Сильвер ене-де өңкүси ялы хыжув билен хахахайлап башлады. Мен бу ерде гүлер ялы хич зат гөрмесемем, оңа ене-де биалач гошулдым.

Биз кенар якасы билен гитдик. Сильвер бичак өзүңе чекижи бир гүррүңчи адам экени. Хер бир кораблың гапдалыңдан геченимизде ол маңа онуң елкенлериниң гурлушы, нәче йүк гөтерип билйәндиги, хайсы юртдан гелендиги хакында көп затлары хабар берйәрди. Сильвер маңа портда нәмелерин әдилйәндигини дүшүндирийәрди: бир гәминиң йүкүни дүшүрийәрдилер, бейлекисине йүк йүклейәрдилер. Хонха, хол үчүнжиси болса хәзир деңзе чыкжак болуп дур. Сильвер маңа кораблар хем деңизчилер хакында гызыклы вакалары гүррүң берди. Ол зол-зол деңиз сөзжагазларыны айдярды-да, мениң оңат ядымда галар ялы, олары бирнәче гезек гайталаярды. Мен деңиз сыяхатында Сильверден оңат ёлдашы тапып болмажакдыгына азда-кәнде дүшүнип башладым.

Ахыр соңы биз ичгихана гелдик. Сквайр билен доктор Ливси икиси қакадылып биширилен ак чөрегин дөвүмлеринден гарбанып, пиво ичип отырдылар.

Олар гәмини нәхили абзаллашдырәндыкларыны гөрмәге гитжек болшуп отуран экенлер.

Шиллиң узын Жон оларә мейханада болан ваканы башдан-аяк гүррүң берди. Өзем хич зады яшыр-юшур әтмән, бичак жаныгып, өрән догручыл гүррүң берди.

— Ол хут шейле хем болды ахырын, шейле. дәлми, Хокинс? — дийип, Сильвер минутсайын сораярды.

Мен хем оны хер гезегинде долы тассыклардым.

Ики жентльменем Гара Көпегиң гачандыгына бичак гынандылар. Эмма велин, этжегин нәме? Шиллиң узын Жон оларың берекелласыны динләп, пишегини алды-да, гапа тарап уграды.

— Команда сагат дөртде кораблда тайын болсун — дийип, Сквайр онуң ызындан гыгырды.

— Болар, сэр! — дийип, ашпез жогап берди.

— Нәме дийсене, Сквайр — дийип, доктор Ливси айтды. — Мен сениң топлан адамларың көпүсини-хә шейле бир макуллап дурмаярын велин, шу Жонун-а мениң гөвнүмден туряр.

— Тәсин йигит! — дийип, Сквайр голдады.

— Жим хәзир бизиң билен гәмини гөрмәге гитсе герек,

шейле дәлми? — дийип, доктор сөзүнің үстүне гошды.

— Ёгсам нәме, ёгсам нәме — дийип, Сквайр айтды: — Хоккинс, шляпаны ал, биз хәзир өз кораблымыз гөрмәге гид-фәрис.

IX бап

ЯРАГ ВЕ ДӘРИ

«Испаньола» кенардан эп-эсли узакда дурды. Оңа етмек үчин биз гайыга мүнүп, бейлеки кораблларын арасы билен айланып гечмелн болдук. Бизин өңүмизде кораблларын я-ха беземен бурны, я-да ыз тарапы кесерилйәрди. Гәмилерин урганлары бизин гайыгымызын астында жыгылдашып я-да келлелеримизин ёкарсында халлан атышярдылар. Гәминин бортунда bize чашы гөзли гүне янан йүзли, гулаклары, ысыргалы көне деңизчи, штурман мистер Эрроу салам берди. Онун Сквайр билен жаңа-жан достдугы ачык гөрнүп дурды.

Эмма капитан билен велин Сквайр хич оңшуп билмейәрди.

Капитан бичак чытык адамды. Кораблдакы хемме затлар онун гахарыны гетирйәрди. Өзүнің нәразылыгының себәбини ол бизин өңүмизде деррев аян этди. Бизин каюта гиренимизем шолды велин, матрос гелди-де:

— Капитан Смоллетт сизин билен гүрлешмек ислейәр, сэр — дийди.

— Мен элмыдама капитанын хызматында. Ол бу тайык геләйсин — дийип, Сквайр жогап берди.

Капитан асыл, өз иберен илчисинин еңсесинде дуран экени. Ол шобада каюта гирди-де, гапыны япды.

— Ханы, нәме айтмакчы болярсын, капитан Смоллетт? Хемме затлар хернә ерли-ериндедир-дә? Гәми йүзмәге тайярмы? — дийип, Сквайр сорашдырды.

— Нәме дийсеңиз-ле, сэр — дийип, капитан дилленди. — Мен хемме зады ачык айтжак. Хатда сизин билен терслешәймәге-де төвекгеллик эдип, доғрымы сөзлежек. Маңа сизин экспедицияңыз ярамайр. Маңа өз матросларымыз ярамайр. Маңа өз көмекчим-де ярамайр. Ынха, элли гепден белли геп, мениң-ә айтжак затларым.

— Белки, сэр, сизе гәминин өзем яраян дәлдир? — дийип, Сквайр сорады. Мен онун бичак гахарланандыгыны анладым.

— Мен оны йүзүшде гөрйәнчәм, ол хакда хич зат айдып билжек дәл, сэр — дийип, капитан Сквайра жогап берди. — Гөрәймәге ол эрбет гурулмадык ялы. Эмма белли бир геп айдардан энтек ир.

— Онда, сэр, белки, сизе өз хожайыныңыз-да яраян дәлдир? — дийип, Сквайр сорады.

Эмма бу ерде доктор Ливси ара гошулды,

— Ханы, дуруң, ханы, дуруң — дийип, ол айтды. — Сизин мунуңыздан терслешикден башга хич зат чыкмаз. Капитан бизе аз зат айдаңам болса, ондан көп зат дүшүнмек боляр. Шонуң үчин хем мен онуң дүшүндириш бермегини сорамага хакым бар. Сиз, гөвнүмө болмаса, капитан, өзүңизе экспедицияның ярамаңдыгыны айтдыңыз! Нәме үчин яранок?

— Мени, сэр, гәмини шу жентльмен нирә ислесе шоңа алып бармалы дийип чагырдылар. Сыхатың максадыны болса айтмадылар — дийип, капитан сөзледі. — Боляр. Мен хич зат хакында сорабам дурмадым. Эмма велин, басым матросларын хеммесиниң-де сыхатың максадыны менден хас оңат билийендиклерине гөз етирдим. Мениң пикиримче, бу гелшиксизлик. Сизин пикириңизче нәхили?

— Мениң пикиримче-де, гелшикли дәл — дийип, доктор Ливси айтды.

— Соңра — дийип, капитан сөзүни довам этди. — Мен өзүмизин хазына гөзлегине гидйәндигимизи билдим. Мен муны, пикир берин, хут өз көмөкчимден эшитдим. Хазына гөзлемеклик болса ымсындырыжы зат. Хазына гөзлемег-ә умуман менлик кәрем дәл, мунуң ялы ишлер мениң хич хили гөвнүми авлап дуранок, айратынам ол гизлин болса. Гизлинлиги болса (багышламагыңызы товакга эдйән, мистер Трелони) айдылышы ялы, тотугуша айдыпдырлар.

— Сильверин тотугушынамы? — дийип, Сквайр сорады.


— Эк, мунуң өзи бир накыл-да — дийип, капитан дүшүндирди. — Бейле диймек гизлинлигин инди хемме кишә аян боландыгыны аңладяр. Мениң гөвнүмө болмаса, сиз өз үстүңизе алан ишинизин кынчылыкларына кән бир үнс бермейән ялы. Шонуң үчинем мен сизин өңүңизде я алмалы, я-да өлмели гөрешлерин дурандыгыны дуйдурасым гелйәр.

— Сизинки гүррүңсиз хак — дийип, доктор жогап берди. — Биз бичак төвөгеллик эдйәрис. Эмма велин, өңүмизде дуран ховплар бизин хич бир пиңимизе дәлдир дийип, сиз ялңышярысыңыз. Онсоң сиз бизин командамызың өзүңизе ярамаңдыгыны айтдыңыз. Нәме, сизин пикириңизче, биз тежрибели хем иш билен деңизчилери сайлап тутмандырысмы?

— Олар маңа ярамаярлар — дийип, капитан жогап берди. — Эгер гүррүңи ачык айдышмалы болсак, команданы топламагы маңа табшырмалыды.

— Мен ол хакда жедел эдишип дурмаярын — дийип, доктор айтды. — Мениң достум команданы сизин билен биле топламалы экени. Бу ялңышлык, сизи ынандыярын, төтәрлейин бир болаяң зат. Бу ерде үйтгешик бир максат билен эдилен хич зат ек. Онсоң болса, сэр, мениң гөвнүмө болмаса, өзүңизе мистер Эрроуның-да ярамаңдыгыны айтдыңыз.

— Яранок, сэр. Мен онуң оңат деңизчидигине ынанырын. Йөне велин, ол команданы бичак башына гойберйәр. Өз матрослары билен сүрреклешип йөр. Кораблың штурманы матрос-



лардан өзүни бир четрәкде сакламалыдыр. Ол олар биле ичишип, серхошлык этмели дәлдир.

— Сиз оны ичип серхош болуп йөрөн бир адам дийжек боларсыңызмы? — дийип, Сквайр сорады.

— Ек, сэр — дийип, капитан жогап берди. — Мен дине онун команданы халыс башына гойберйәндиғини айтмак ислейәрин.

— Инди болса айдың — дийип, доктор сорады. — Сизин бизден ислейәниңиз нәме?

— Сиз бу йүзүше уграмагы берк йүреғинизе дүвдүңизми, жентльменлер?

— Атылан ок дашдан гайдян дәлдир — дийип, Сквайр жогап берди.

— Өрән оңат — дийип, капитан айтды. — Эгер сиз менин гүррүңлерими шу махала ченли сабырлылык биле динләп отуран болсаңыз, ызына хем гулак асын. Дәри биле ярағлары гәминиң бурун тарапында, матросларың голайжағында ерлешдирийәрлер. Ол затлар үчин сизин каютаңыз астында ажайып ер бар ахырын. Нәме үчин олары шол ерде ерлешдирмели дәлмиш? Мунуң өзи илкинжи зат. Сонра сиз өзүңизе дөрт саны хызматкәр алыпсыңыз. Олары-да маңа айдышларына гөрә, бурун тарапта матросларың арасында ерлешдирмекчи болярлар; эйсем, нәме үчин олары өз каютаңыз гапдалында ерлешдирмели дәл? Бу болса икинжи зат.

— Нәме, сизин үчүнжиңиз хем бармы? — дийип, мистер Трелони сорады.

— Бар — дийип, капитан айтды. — Бичак көп яңраярлар.

— Хава, герегинден артык көп яңраярлар — дийип, доктор ылаашды.

— Мен әдил яныжа өз гулакларым биле эшиден затларымы айдайын — дийип, капитан Смоллетт сөзүни довам этди. — Хамана еизде нәбелли бир аданың картасы бармыш. Хамана шол картада хазыналарың гөмлен ерлери атанак биле гөркиленмиш. Хамана ол ада...

Ол шу ерде бизин адамызың узаклығины-да, гинлиғини-де долы такыклык биле айтды.

— Мән оны екеже адамының янында-да айтмандым — дийип, Сквайр алланичигси болды.

— Шейле болса-да, ол хакда өңәтен матрос билйәр, сэр — дийип, капитан гаршы чыкды.

— Мунуң хеммесини сиз агзыңыздан сыпдыраңсыңыз, Ливси — дийип, Сквайр гыгырды. — Я-да, Хокинс, сенсин.

— Оны инди ким агзындан сыпдыран болса-да тапавуды ёк — дийип, доктор айтды.

Мән мистер Трелониниң шунча жаныгып өзүни аклайшыны, оңа докторың-да, капитаның-да ынанмаяндығыны аңладым. Менем оңа шол махал ынанмадым. Себәби ол, хакыкатданам, якасыны танадан яңрады. Хәзир велин, мән онуң хакыкаты

айдандыгына ынанарын. Хазыналар адасының ниреде ерлеш-
йндиги команда бизсизем аян экени.

— Мен, жентльменлер, ол картаның хайсыңызда гизлен-
йндигини-хэ билмейэрин — дийип, капитан сөзүни довам эт-
дирди. — Йөне мен оны өзүмденем, мистер Эрроуданам гизлин
сакламалыдыгыны берк айдырын. Эгер шонун ялы болмажак
болса, мени ишден бошатмагыңыз хайыш эдерин.

— Дүшүнйэрин — дийип, доктор айтды. — Биринжиден-э,
сиз герекмежек гүррүңлериң соңуна чыкмак ислейэрсиниз.
Икинжиденем, сиз эхли ынамдар адамлары гэминиң ыз тара-
пына топламак хем гала гурмак ислейэрсиниз. Башга сөз би-
лен айданыңда, сиз топалаңдан горкярсыңыз.

— Сэр — дийип, капитан Смоллетт айтды. — Мен гаты гө-
рүб-э дурамоқ, йөне өзүмиң айтмадык затларымы дийдирмек-
лерини ислемейэрин. Эгер топалаң хақында горкусы бар болса,
скеже капитанам дензе чыкмага разы болмаз. Мен мистер
Эрроуның догручыл адамдыгына ынанарын. Матросларын
көпүси догручыл адамлар. Белки, гэмидэкилерин хеммеси
догручыл адамлардыр. Эмма мен гэминиң хем гэминиң үстүн-
дэки хер бир адамының ховпсузлыгына жогап берйэрин. Мен
хэзир бу ерде көп задың эдилмелйси ялы эдилмейэндигини
гөйэрин. Маңа этияч үчин кэбир затлары этмэге ругсат берин
я-да мени ишден айрың. Ынха мениң-э айтжак затларым.

— Капитан Смоллетт — дийип, доктор йылгырып сөзе баш-
лады. — Сиз сычан догран даг хақындакы басняны эшитди-
низми! Сиз мени багышлаң, йөне сиз маңа ол басняны ятла-
дыңыз. Сиз бу ерик гелениңизде мен, өз паригмден ант
ичйэрин, бизден хас көп зады талап эдермикэңиз өйдүпдим.

— Сиз өрэн анлы экениңиз, доктор — дийип, капитан
айтды. — Мен бу ерик гелип, иш хақымы талап этмекчидим,
себэби мистер Трелони мениң гүррүңиме гулак асар диен умыт-
дан тамам гыл ёлнан ялыды.

— Егсамам гулак асмаздым! — дийип, Сквайр гыгырды. —
Эгер-де, Ливси болмадык болса, мен сизе оварраңам аңырсына
гүмүңизи чекиң дийип айдардым. Эмма велин, мен нэхили
болса-да, сизин гүррүңиңизи динледим. Шонун үчин сизин
талап эдишиниз ялы эдерин. Шейле-де болса, мениң сиз ха-
дакы пикирим оңат тарапына-ха үйтгэндир өйтмөн.

— Өз халаныңыз, сэр — дийип, капитан айтды. — Мениң өз
боржумы бержай эдендигиме сиз сонра дүшүнерсиниз.

Капитан Смоллетт шейле дийди-де, чыкып гитди.

— Трелони — дийип, доктор дилленди. — Мениң чакымын
терсине, корабла ики саны догручыл адамыны — капитан
Смоллетт билен Жон Сильвери чагырандыгына гөз етирдим.

— Сильвер, диениңизе мен хэ дийжек — дийип, Сквайр
гарачыны билен айтды. — Эмма яңкы агзына геленини самахыл-
лап дуран кеззабың өзүни алып баршыны велин, эркек адама,

деңизчэ, иң болманда иңлис адамсына мынасып хасап этмейерин.

— Боля-да, гөрүберерис — дийип, доктор айтды.

Биз палуба чыканымызда матрослар эйём яраглары хем дәрилери дашап йөрсен экенлер. Олар иш вагтында Йо-хо-хоны айдярдылар. Капитан билен мистер Эрроу ишлере серенжам берйәрдилер.

Бизи тазече ерлешдиришлери мениң бичак гөвнүмдөн турды. Гэмидеки әхли затлары тазеден үйтгетдилер. Гэминиң ыз тарапында алты саны каюта абзаллашдырылыпды. Олар этияч үчин эдилен гечелге аркалы камбуз¹ хем-де бак² билен биригйәрди. Илкибада олар капитана мистер Эрроува, Хантере, Жойса, доктора хем Сквайра ниетленипди. Эмма соңра оларын икисини Редрут билен маңа бердилер. Капитан билен мистер Эрроу болса палубада гәми мердуванының ёкарсындакы пессежик отагжыкда ерлешдилер. Ол отагжыкдан гәни ызкы рубка³ чыкмак болярды. Догры, ол даражыкды, эмма шейле-де болса, ики саны өрме салланчак ерлешдирип болды. Бейле ерлешишден хатда штурманың гөвни хем битен ялы болуп гөрүнди. Белки, Эрроу хем команда ынанян дәлдир. Умуман бу дине мениң чакламам, себәби басым өзүңизем гөрерсиниз, ол гәмиде узак сакланмады.

Ахыр соңы кенардан гайык билен иң соңкы матрослар хем олар билен Шиллиң узын Жон геленинде биз дәрилери дашап, өз каюталарымызы бежеришдирип, ыхлас билен ишлейәрдик.

Ашпез маймын ялы чактанлык билен гәмә дырмашып чыкды-да, бизиң нәме билен мешгулдыгымызы гөрүп:

— Эй, достлар, сиз нәме иш эдйәрсиңиз? — дийип гыгырды.

— Дәрили челеклери гөчүрйәрис, Жон — дийип, матросларын бири жогап берди.

— Нәме үчин бейдйәрсиңиз, ал какмышлар дийсе? — дийип, Шиллиң узын гыгырды. — Биз бейдип, эртирки гайтгындан галярыс ахырын!

— Олар мениң буйругымы бержай эдйәрлер — дийип, капитан онуң сөзүни бөлди. — Сиз болсаңыз, гадырдан, матрослар вагтында агшамлык эдинер ялы, чалтрак нахархананыза барың.

— Лепбей, сэр — дийип, ашпез жогап берди.

Ашпез элини маңлайына дүшүп дуран сачына етирди-де, нахархананың гапысындан гирип гитди.

Ыңха, бу говы адам, капитан — дийип, доктор айтды.

— Бодуп биләйжек зат, сэр — дийип, капитан Смоллетт жогап берди. — Сересабрак сересабрак болун, огланлар!

Капитан Смоллетт шейле дийди-де, матрослара тарап ыл-

¹ Камбуз — гәми ашханасы.

² Бак — кораблың өңүндәки бейик ер.

³ Рубка — палубада гәмини доладдырылан бейик ер.

гады. Матрослар ичн дәрили челеги тогалап гелйәрдилер. Капитан бирденкә мениң корабльн орта гүрпүндә ерлешдирилән айланян докуз фунтлук мис топа середип дуранымы гәрди-дә, мениң үстүмден дүшди.

— Эй, юнга — дийип, ол гыгырды. — Ханы, гараны сайла шол ерден! Бар ашпезин янына, ол саңа иш тапып берер.

Мен нахархана ылгап баряркам, онуң доктора:

— Гәмиде мен ләлижеклерин болмагына чыдам әдип билмейәрин — дийип, гаты сес билән айдандыгыны эшитдим.

Мен әдил шу минутда Сквайрын капитаның чыдамсыз бир адамдыгы хакында айданы билән бүтинлей ылалашяндыгыма сизи ынандыраын. Шундан соң, капитаны бичак йигрендим.

Х бап

ИҮЗҮШ

Башагайлык бүтин гижеләп довам этди. Биз затлары бир эйләк, бир бейләк чөкйәрдик. Гайык болса зол-зол Сквайрын Блендли тетелли достларыны кенардан бәрик алып гәйдярды. Олар Сквайр билән хошлашмак хем оңа саг-аман гидип гел диймәк үчин гелйәрдилер. Мана шундан озал «Адмирал Бен-боуда» хич махал бейлә көп ишлемек миессер гелмәнди.

Мен халыс ит ялы яданымда даң атмагына аз галып, боцман сурнай чалды-да, команда лабыры галдырып башлады.

Мен, догрусыны айданымда, хәзиркимә икә эссе ядасамам палубадан гитмездим. Бу затларын хеммеси — гысга-гысга буйрукларам, йити-йити сыкылыклар хем-дә корабль фонарының өчүгси ягтысы астында галжаңлык билән ишлейән адамларам мениң үчин тәзеликди, хемем гызыклды.

— Эй, Догузбүт¹, ханы айдыма зовлатсана — дийип, матросларын бири гыгырды.

— Өзем көнесинден! — дийип, башга бири сесленди.

— Боляр, огланлар — дийип, палубада голтугы пишекли дуран Шиллин узын Жон айтды.

Ол шондан соң:

Он бәш адам чыкып өлиң сандыгна

— дийип, маңа өрән таныш болан айдыма зовлатды.

Әхли команда болса оны:

Йо-хо-хо, алындырлар ара бир чүйше ромы! —

дийишип алып гөтердилер. Матрослар соңкы «хоны» айданларында лабыры галдырян чархын рычагына агзыбирлик билән бәсәрдилар.

¹ Шиллин узын Жон Сильверин бир аягы болмаксоң, онуң гөвреси түссә тутулан догуз будуна мензәр дурарды. Шонуң үчинем матрослар оңа Догузбүт дийип ат бердилер.

Мениң ядыма көне «Адмирал Бенбоу» дүшди-де, бирденкө мерхум Бонсуң сеси матросларың хоруна гошулан ялы болуп эшидилди.

Басым лабыр галдырылды-да, гəмининң бурнуна беркидилди. Ондан ашаклыгына сув дамып дурды. Шемал елкенлери чиширди. Ер ызда галып башлады. Бизинң даш-төверегимизи алып дуран қорабллар дашлашып уграды. Мен иң болманда бир сагатжык хем болса иркилип, гөзүмиң авусыны алайын дийип, өз койкама ғышарянчам, «Испаньола» «Хазыналар Адасына» тарап өз йүзүшине башлады.

Мен өз сыяхатым хакында жикме-жик язып отуржак дәл. Онуң өзи бичак шовлы болды. Қорабль түйс қораблжан болуп чыкды, команда тежрибели деңизчилерден дүзүлендигини гөркезди. Капитан өз ишини эзберлик билен алып барды. Эмма биз Хазыналар Адасына барайянчак болан ики-үч саны вака велин ятлап гечмəге мынасып.

Хемме затдан өңурти мистер Эрроуның капитаның пикир эдишинден хас эрбетдиги белли болды. Матросларың арасында онуң хич хили абрайы ёкды, оңа хич ким гулагам асмаярды. Эмма бетерден-бетери бар. Ол йүзүшинң бирийжи гүнүнден соң, палуба гөзлерини үмезледип, янақларыны ғызардып чыкып башлады. Дили пелтеклейәрди. Онуң йүзүнде серхошлыгың башга-да алапатлары барды. Соң-соңлар оны каютасына кәйәп, утандырып ковмалы болды. Мистер Эрроу йыгы-йыгы-дан йыкылып, бир ерине шикес етирийәрди. Онуң өз койкасы-дан турман, узаклы гүнлөп ятан махаллары хем болярды. Мистер Эрроуның, догры, бирки гүн саг гезйән махалларам болярды. Шейле гүнлерде ол гараз эйдип-бейдип өз ишине хөтде-де гелйәрди.

Биз онуң арагы ниреден аляндыгыны хич билип билмейәрдик. Бу хакда бүтин қорабль келле дөвйәрди. Биз оны аңта-бам гөрдүк, эмма хич зат чыкмады. Онуң гөс-гөни өзүнден соран махалымызда хем серхош вагты болса-ха, йүзүмизе середип хахахайлап гүлйәрди, серхош дәл махалы болса өмрүнде сувдан башга зат датмаяндыгы хакында ант ичип, авы ялап башлаярды.

Ол штурман хөкмүнде көр-көпүге-де дегенокды, гайтам матросларың арасында эрбет тәсир дөредйәрди. Онуң эрбетлик билен гутаржакдыгы гөрнүп дурды. Онуң апы-тупанлы гижелериң биринде қораблдан ёк боланлыгына-да хич ким гең галыбам, ғынаныбам дурмады.

— Бортдан ашак гачан болса герек! — дийип, капитан нетиже чыкарды. — Айбы нәме, жентльменлер, бу ягдайың өзи гайта бизи оны гандаллап сакламакдан халас этди — дийип, ол сөзүниң үстүне гошды.

Шейлелик билен биз штурмансыз галдык. Командадан кимем болса бирини бу везипә беллемек гереки. Хеммелер дил бирикдирип, боцман Жоб Эндерсоны сайладылар. Оңа

Эңтегем өңкүсү ялы боцман дийёрдилер, йөңе ол штурман везипесини ерине етирйәрди.

Көп сыяхат эден хем деңзи оңат билйән мистер Трелонинин хем бу ише непи дегди. Ол оңат хова болан чагларда вахтада дурярды. Икинжи боцман Израэль Хендс жаныпкеш хем тежрибели гарры деңизчиди. Оңа хер бир иши табшырсаң-да болжакды.

Ери гелеңде башга бир зады хем айдып гечейин, Израэль Хендс Шиллиң узын Сильвер билең-де достды. Эгер мен Сильвериң адыны агзан болсам, ол хакда долурак айтмалы болар.

Матрослар онуң бир аяксыз гөвреси доңзуң будуна меңзөп дурансон, оңа Доңузбут дийёрдилер. Ол эллерини бош сакламак үчин пишегини йүп билең бойнундан айлап даңярды. Онуң пишегини дивара дирөп, кораблың хер бир херекетине чайканжырап, мисли гуры ердәки ялы, ап-аркайын нахар биширип дуршуна серетмегин-де кейпи барды. Палубаиың гиң еринден йөрите өзи үчин гечирилең ургандаң япышып, онуң тупан вагтында палубада чакганлык хем чаласынлык билең йүлөк-бейлөк окдурылышына томаша этмек хасам ызыккыды. Бу ургана матросларың арасында «Шиллиң узын Жонун ысыргасы» дийлип ат берилйәрди. Ол хайдап гелйөркө «ысыргадан» кө тутярды, кө-де пишегине япышярды, я-да болмаса, пишегини шол йүнүң үстүне атып, ызы билең сүйреклөп алып гайдарды.

Шейле болса-да, Сильвер билең өңки вагтларда йүзең матрослар онуң инди озалкысыча ёкдугына бичак гынанярдылар.

— Бизиң Доңузбудумыз йөнекей адам дөлдир — дийип, маңа икинжи боцман гүррүң берипди. — Яшлыгында ол мекдебем гөрең адам, эгер ол ислесе, китап ялы гүрлөбем билйөр. Онуң батырлыгыны дийсене! Бизиң Шиллиң узын Жонумызың янында ёлбарсың дагының хем манысы болмаз. Мен онуң ярагсыз-бейлекисиз дурка үстүне дөрт саны адамының топуланыны гөрдүм, ол болса оларың хеммесиниң боюнларындан тутды-да, келлелерини ынха шейле эдип чакышдырды.

Әхли команда Жон Сильвери хорматлаярды, хатда онуң буйрукларыны-да ерине етирйәрдилер. Ол хер бир адамың дилини тапярды, хер бир адамының гөвнүни авламагы башарярды. Мениң билең болса ол айратынам якымлыды. Мен хер гезек онуң бичак тәмиз саклаяң камбузына геленимде, бегеңжиниң чени-чакы болмаярды. Сильвериң гап-гачлары тертип билең асылгыды хем пөкизеликден яңа ялпылдашар дурарды. Чүңкде, капасаның ичинде болса тотугуш отырды.

— Хокинс, ичерик гир-де, Жон билең бираз гүмүр-ямыр этсене — дийип, маңа Сильвер айдарды. — Мениң сени оңат гөршүм ялы хич кими хем оңат гөрийәң дөлдирин, оглум. Янжагазымда отур-да, гулак ас. Ынха Капитан Флинт... мен мешхур галтаманың хорматына өз тотыма Капитан Флинт дийип, онуң

адыны дакдым... Ынха, онсон Капитан Флинт бизиң йүзүшмизин шовлы болжакдыгына велилик билен гүвә гечйәр. Догры дәлми, Капитан.

Тотугуш бичак чалт-чалтдан:

— Пиастрлар! Пиастрлар! Пиастрлар! — дийип гайталап башлаяр.

Тотугуш муны тә гүйчден дүшйәнчә я-да Жон онуң капасыны яглык билен өртәййәнчә гайталаарды.

— Бу гушуң яшы, мегерем, ики йүз дагы бар болса герек. Хокинс — дийип, Сильвер маңа гүррүн берди. — Тотугушлар эбедилик яшайлар. Мениң тотугушумын гөрөн яман ишлерини диңе гөрсе мелгунлар гөрөндир. Ол Ингленд билен, ады белли галтаман капитан Ингленд билен йүзүпдир. Тотугуш Мадагаскарда, Малабарда¹, Суринамда², Провиденсе³, Порто-Беллода⁴ болупдыр. Ол гарк эдилен галеонларын⁵ йүклерини сувдан чыкарышларын гөрүпдир. Тотугуш, ана, шонда «пиастр» дийип гыгырманы өвренипдир. Бу ерде гең галып отурасы задам ёк: шол гүн үч йүз элли мүн пиастры сувдан чыкарыпдырлар. Хокинс! Бу тотугуш Гоаның⁶ голайында Хиндистаның вице-королынң үстүнә чозушлыга-да гатнашыпдыр. Гөрәймәге велин, чагажа гуш ялы... Йөнә велин, сен дәриниң ысыны алан болсаң герек, догры герек, капитан?

— Ханы, гәмими башга яна өвүрсене? — дийип, тотугуш гыгырды.

— Бу өрән оңат деңизчидир — дийип, ашпез айтды-да, жүбүсинден бир бөлежик гант чыкарып, она узатды.

Тотугуш капасаның гөзенеклерини чокалашдырып, хапа-хапа сөгүмгәе башлады.

— Газана янашсан, ислеең-ислемесең гарасы ёкушяр — дийип, Жон маңа дүшүндирди. — Бу бетбагт бигүнә гарры гуш мүн мелгун урсун дийип сөгүңсе-де, өз сөгүңйән задына дүшүнмейәр. Бу гуш хут худайың алнында-да сөгүнер.

Жон шейле дийип, маңлайындакы сачларын дабара билен аркан гайтарышдырды велин, мен бу адамыны өз янымдан дүнйәде иң салыхатлы адамларын бири хасап этдим.

Сквайр билен капитан Смоллеттин арагатнашыклары энтегем өңкүси ялы дартгынлыды. Сквайр хич хили сыпайычылыксыз бейлексиз она өз йигренжини билдирйәрди. Капитан хич махал Сквайр билен гүрлешмейәрди. Сквайр ондан оны-муны соран вагтында болса, гысга хем совук жогап берйәрди. Капитан команда хакында эрбет пикир йөредип ялңышандыгыны боюн алмалы болды. Көп матрослар жаныпкешлик билен иш-

¹ Малабар — Хиндистаның гүнорта-гүнбатар якасындакы бир область.

² Суринам — бу-да Голланд Гвианасы (Гүнорта Америкада).

³ Провиденс — Хинд океанында бир ада.

⁴ Порто-Белло — Шотландияда бир порт.

⁵ Галеонлар — испан Америкасындан Испания алтын дашаян корабллар.

⁶ Гоа — Хиндистаның территориясындакы португал колониясы.

лөп, эхли команда өзүни тертип-дүзгүнли алып барарды. Гэмнин болса капитан жаны-дили билен оңат гөрйәрди.

— Гэми рул-а, сэр, мисли оңат аялың адамсының диенини эдиши ялы дисен эдйәр. Эмма велин, биз энтек өйүмизе доланып гелемзок. Иүзүшимиз болса маңа энтегем өңкүси ялы яранок — дийип, капитан сөзүнің үстүне гошды.

Капитан бу сөзлери айдярка Сквайр оңа тарап аркасыны өвүрди-де, йүзүни ёкары тутуп, палубада ики яна гезмелемәге башлады.

— Бу адам мениң сабыр кәсәми пүрепүрлемән гойжак дөл-ов — дийип, Сквайр айтды.

Биз басым алы-тупаны башдан гечирмели болдук. Бу болса, гайтам, бизиң «Испаньоламызың» абрайыны ёкары гөтерди. Команданың гөвни битин ялыды. Мунуң гең-таңлыгы-да ёкды-ла. Мениң пикиримче, илкинжи гезек деңзе чыкан Нухдан сон, хич бир гэмниниң командасы-да бизиңки ялы, хүлли-хүлли эдилмәнди. Деңизчилере ичере сүйжи сув гарылан ичгиден — грогдан ики порция бермек үчин сәхелче бахана етерликди. Сквайр матросларың бириниң доглан гүни хакында эшитдиги хеммелери ичине яг, сүйт, юмуртга гарылан көкелер билен хеззетлейәрди. Палубада элмыдама ичи алмалы челеклер дурадды, ким ислесе, ислән вагты барып ийибермелиди.

— Мунуң ялы хүлли-хүллүден хич хили оңатлык чыкмаз — дийип, капитан доктор Ливсә айдярды. — Мунуң өзи олары сандан чыкарар. Сиз бери маңа ынаның.

Йөне велин, алмалы челеклериниң бйзе бичак улы хызмат гөркезендигини өзүңиз хем гөрерсиңиз. Биз шол челегин аркасындан ховп хакында вагтында хабардар эдилдик хем дөнүк адамларың элинден өлмекден халас болдук.

Мунуң өзи шейле йүзе чыкды. Биз адамыза шемалың елеси билен чыкмак үчин илкибада тропик тайдан өвүсйән гураксы елиң — пассатларың гаршысына йүздүк. Мен муны садарак эдип айдып билемок. Бир гөрсек, биз ада тарап шемалың ыгы билен барярыс. Биз аданы гөзъетимде гөрерис диен умыт билен гйже-гүндиз алыслара середйәрдик. Бизиң хасапламаларымыза гөрә, бир гйже-гүндизе-де етер-етмез йүзмелидик. Я-ха шу гйже, я-да гич галса, әртир гүнортана ченли биз Хазыналар Адасыны гөрмелидик. Гүнорта, гүнорта-гүнбатар курс билен барярдык. Алнымыздан бирсыдыргын шемал өвүсйәрди. Деңиз паракхатды. «Испаньола» өңе дазлап барярды. Кәте онуң бурнундан өңе чыкып дуран агажыны толкунлар эййәрди. Хемме затлар гүлала-гүллүкди. Хеммелерин кейплери көкди, йүзүшимизиң илкинжи ярымының шовлулык билен гутаржагына хеммелер шатланярды.

Гүй яшып, мениң ишим тамамлананда өз койкама тарап уградым-да, бирденкә алма иймеклиги күйүме гетирдим. Мен тизлик билен палуба чыкдым. Вахтачы гаравуллар гэмниниң бурнунда дуруп, аданы гөрмек умыды билен деңзе середйәр-

дилер. Рулчы елкенлерин ел дүшйән чүңклерине середип ювашжадан сыкылыкларды. Хемме затлар үмсүмликди, дине бортдан аңырда сув шилдирдейәрди.

Челекте дине екеже алма галан экени: Оны алмак үчин мен челегин ичине гирмели болдум. Челегин ичинде отурышыма сувуң шилдирдисине хувдүленип хем гәминиң бирсыдыргын чайканжырап баршына меймирәп, тас иркилен экеним. Бирденкә бири палубада челегин гапдалында ағраслык билен отурды. Челек чалажа ыранып гитди. Гелип отуран челеге аркасыны берен болса гөрек. Мен челекден чыкмалы боланым-да бирденкә яңкы адам гүрләберди. Мен Сильверин сесини танап, ол кәбир затлары айдайяңча нәме болса-да мен челекден чыкмазлыгы йүрегиме дүвдүм. Мен горкудан хем хөвесекликден сандыраклап, челегин дүйбүнде сүйндүм. Мен илкинжи сөзлемден гәмидәки хошниетли адамларын хеммесиниң язгыдынын элимдедигине дүшүндим.

XI бап

АЛМАДАН БОШАН ЧЕЛЕГИҢ ИЧИНДЕ ОТУРЫП, МЕНИҢ ЭШИДЕН ЗАТЛАРЫМ

— Ек, мен дәлдим — дийип, Сильвер айтды. — Капитан Флинтди. Мен болсам онуң квартирмейстеридим, азык-овкат мүдирлигини алып барярдым. Себәби мениң аягым ағачданды. Мен аягымы гарры Пьюнуң өз иллюминаторыны — ики гарагыны йтирен ишинде алдырыпдым. Оны алым хирург кесди. Ол коллежде окуп, әхли латын дилини ятдан билйәрди. Шейле болса-да, ол дар агажындан сыпып билмеди. Оны хем бейлекилерин гапдалында ит ялы, гүне какатмак үчин Корсо-Каслде дардан асдылар... Хава! Олар Робертсин адамларыды. Өзлерем кораблларынын адыны үйтгедендиклери үчин өлдүлер. Кораблың адыны шу гүн «Король багты» дийип тутян болсалар, эртир башга бир зат дийип тутярдылар. Мениң пикиримче, гәми илки нәхили атландырылан болса, онуң ады шонуң ялы хем болмалы. Биз «Кассандраның» адыны үйтгетмедик хем ол бизи Малабардан Ингленд Хиндистаның вице-королыны басып аландан соң, өйүмизе сағ-аман алып гелди. Флинтин «Морж» дийлип атландырылан көне кораблы хем адыны үйтгетмеди. Онуң бортуна ченли гараган болуп дурды, алып гелйән алтынынын аграмындан яңа болса тас кораблың өзи сувуң астына гидипди.

— Ах, ол Флинт нәхили эдермен экени! — дийип, бизиң матросларымызың иң үмсүм бири хайран галды.

— Дэвис хем айдышларына гөрә шондан пес болмандыр — дийип, Сильвер айтды. — Йөне мен онуң билен хич махал йүзмедим. Мен илкибада Ингленд билен, соңра болса Флинт билен йүздүм. Инди болса деңзе өзүм чыкдым. Мен Ингленде



докуз йүз фунт стерлинг, Флинтде болса, ики мүн фунт стерлинг газандым. Йөнекей матрос үчин мунуң өзи кемже-кердем зат дәл. Пулларуң хеммеси банкда гоюлды, олар оңат процент берйәрлер. Иш газанмакда дәл-де, оны аявлы саклап билмек-де... Хань инди Инглендин адамлары? Билмейәрин... Хань Флинтин адамлары? Оларуң көп бөлеги шу ерде кораблда, яглы көке аланларына бегенишип йөрлер. Оларуң көпүси ылханат гедай ялы болуп, кенарда яшадылар. Худай бар, ачлыктан хеләк болдулар! Гожа Пью гөзүни, шонуң билен хая-шеримини-де йитиренде, йылына ики мүн фунт алып яшап башлады. Мисли парламентдәки лордуң барды-да. Хань инди ол? Өлүп, жеседи ерде чүйрәп ятыр. Эмма ики йыл мундан озал ол әхлиже задыны совуп-совуртлап гутарды. Ол гедай гезип, садака диләп башлады, огурлык-жүмрүлик этди, адам өлдүрди, шейле-де болса, ийжегини тапып билмеди!

— Галтаман болсаң хем гөр, нәхили боляр экән! — дийип, яш деңизчи айтды.

— Галтаман болсаңам, акмак болма! — дийип, Сильвер суншурды. — Умуман, мен бу гүррүңи сен хакда айдамок-ла. Сен яш болсаңам, акыллы башуң бар. Сени алдап билмезлер! Муны мен сени гөрән бадыма аңладым. Шонуң үчин сениң билен эркек адам ялы гелләшйәрин.

Мен бу гарры кеззабың әдил маңа айдан гол берижи сөз-лерини иле-де айдып отурышыны эшиденимде, нәхили дуйгыны башдан гечирендигими гөз өңүне гетирип билерсиңиз.

Эгер башарсам, мен онуң келлесини алардым...

Сильвер болса өзүни диңленйәндир өйдүп гөвнүне-де гетир-мән, гүррүңини довам эдип отырды.

— Шовлулык жентльменлериниңки¹ хемише шейле боляр. Оларуң дурмушы агыр, олар дар агажындан асылмак ховпуна төвекгеллик эдйәрлер, эмма ийип-ичишлерини гөрсең велин, мисли гөреше чыкарылжак пәлванларуң бакылышы ялыдыр. Олар йүзүше бир йүз; ики йүз шайылык мис пул билен уграяр-лар, доланып теленлеринде болса йүзлерче фунт гетирйәрлер. Олжалар ичилип гутаряр, пуллар харчланыр, сонра болса ене-де екеже көйнек билен деңзе чыкярлар. Эмма мен велин бейле этмейәрин. Мен өз пулларымы бөлүшдирип, айры-айры банк-ларда гойярын, эмма бетгүманлык дәрәтмезлик үчин хич махал тогга пулы бир ерде гоймаярын. Шейдип, мен, гөрүң, элли яшадым. Бу йүзүшдән гайдып гелип, мен хақыкы жентльмен-лер ялы яшарын... Шейле яшамага вагт етди диййәрмисиңиз? Етенинде нәме мей шуңа ченли хем эрбет яшамадым. Мен өзүм-ден хич зады гайгырмадым. Юмшак ерде ятып-турдум, тагамлы ийип-ичдим. Диңе деңизде, догры, кәте агыррак болярды, Мен нәхили башладым? Сениң ялы йөнекей матрослыкдан башла-дым.

¹ Шовлулык жентльменлери — галтаманларуң лакамы.

— Сизин инди өңки пулларыңыз көйсе гөрек — дийип, яш матрос айтды. — Бу йүзүшден соң сиз нәхили Бристолда гөрнүп билерсиниз?

— Сениң пикиринче, мениң пулларым ниредедир өйдйәрсин? — дийип, Сильвер гүлүмсирәп сорады.

— Бристылың банкларында я-да башга бир ерлердедир-дә — дийип, матрос жогап берди.

— Хава, олар шол ерлердеди — дийип, ашпез айтды. — Олар биз лабыры галдырянчак шол ерлердеди. Инди болса олары мениң кемпирим эййәм өз янына аландыр. «Турба дүрби» әхли кәрендесине алнан ери, хемме энжамлары, мушдери-лери билен сатыландыр. Кемпир болса эййәм беллешилен ерде гарашяндыр. Мен саңа ол ериң ниредедигини-де айдардым. Себәби мен бүтнлей ынанярын. Йөне бейлекилере айтманлыгым үчин олар гаты гөрерлермикә дийип горкярын.

— Өз кемпириңизе бир ынанярмысыңыз? — дийип, матрос сорады.

— Шовлулык жентльменлери бири-бирине кән бир ынанып дурмаярлар — дийип, ашпез жогап берди. — Догры хем эдйәрлер. Йөне мени алдава салаймак аңсат дәл. Кимде-ким гарры Жон гүрпүлдәп гидер, ялы урганы гойбержек болса, ол бу дүйәде узак яшап билмез. Адамларын бири Пьюдан горкярдылар, бейлекилери Флинтден горкярдылар. Менден велин, Флинтин өзи хем горкярды. Ол менден горкярды хем маңа гуванярды... Онуң командасы түйс ики башыны деңлән адамларды. Мелгуның өзем олар билен ачык деңзе чыкмага йүрек эдип билмезди. Сен-мени танаянсың, өвнүп дуржак дәл. Мен бир ак гөвүнли шадьян адам. Йөне квартирмейстер боланымда велин, Флинтин көпи гөреи гожа галтаманлары маңа чага ялы гулак асярдылар. Бо-хо-хов, гарры Жонуң гәмисинде нәхили тертип-дүзгүнлер барды!

— Мен саңа йүрежигими айтжак — дийип, матрос боюн алды. — Шу гүррүне ченли, Жон, сениң ишлерине кән бир питива эдип дурмаярдым. Эмма, инди велин, ыңха мениң элим, мен разы.

— Сен батыр хем өрән ақыллы-башлы йигит — дийип, Сильвер айтды-да, узадылан эли шейле бир хыжув билен гысды велин, мениң отуран челегим чайканып гитди. — Сенден мениң энтек хич махал гөрмедик ажайып бир шовлулык жентльменн чыкар!

Мен оларын диллерине кем-кемден дүшүнип башладым. «Шовлулык жентльменлери» дийип, олар галтаманлара айдярлар. Мен өз хакына кайыл догручыл бир матросы галтаман шайкасына гошмак үчин оны алдава салышларының тарыхының иң соңкы бабының шаяды болдум. Белки, ол иң соңкы догручыл матросдыр. Эмма мен шобада шейле матросларын еке дәлдигине гөз етирдим. Сильвер ювашжа сыкылыклап гойберди велин, челегин янына ене-де бири гелип отурды.

— Дикем иди бизинки — дийип, Сильвер айтды.

— Онуң бизинки болжакдыгыны билйәрдим — дийип, икинжи боцман Израэль Хендсин сесини эшитдим. Ол бизе гошул-маз ялы, акмактардан дәл ахырын. Дик акыллы йигитдир!

Боцман эп-эсли махаллап дымып, теммәкисини чейисди-де, сонра түйкүрүп, Шиллин узын Жона йүзленди.

— Айтсана, Донузбут, биз хачана ченли жерчи гайыгы ялы, ондан-оңа айланжырап йөрмели? Гөк гүррүлдисинден ант ичйәрин, бу капитан халыс мениң петен-бизарымы чыкарды! Бесдир онуң буйрукларыны бержай эдип йөрмөк! Мениң капитан каютасында яшасым гелйәр. Оларың леззетли нахарларыны ийип, шерапларыны ичесим гелйәр.

— Израэль — дийип, Сильвер айтды. — Сениң келлән угры ёк, себәби ол элмыдама бош шаңлап дур. Эмма велин, сен гулак асып билерсин. Сениң эшитгир гулактарың бар. Шундукда, гулак ас: сен өңкин ялы кубрикде ятарсын/тагамсыз-тагсырыз нахар нерсин, сен дүшби хем табын боларсын, өзүм саңа герекли сөзи айдайянчам агзыңа екеже дамжа-да чакыр алмарсын. Хемме затда маңа бил багла, оглум.

— Эйсем, нәме мен боюн товляярынмы? — дийип, икинжи боцман хүмүр-сүмүр этди. — Мен йөне хачана ченли дийип сораарын?

— Хачана ченлими? — дийип, Сильвер гыгырды. — Боляр, мен саңа хачана ченлидигини айдайын. Нәче гижрәк болса, шоңа ченли! Капитан Смоллетт биринжи дережелли деңизчи. Ол кораблымызы бизин пейдамыза алып баряр. Сквайр билен докторың карталары бар, эмма оны ниреде гизлейэндиклерини нәбилейин! Оны сенем билмейәрсин. Шонуң үчинем, гой, Сквайр билен доктор хазынаны тапсынлар-да, кораблымыза йүклеш-мәге көмөклешсинлер. Шондан сон биз төрүберерис. Эгер-де мен сиз тетелли голланд догмаларына бил баглап билйән болсадым, онда ярпы ёла ченли бизи ызымыза эжитмеклиге капитан Смоллетте ыгтыяр берердим.

— Бизин өзүмизем эрбет деңизчилер дәл ахырын — дийип, Дик гаршы чыкды.

— Эрбет матрослар дәл дийип айтмак иследиң өйдйән? — дийип, Сильвер онуң айданыны дүзетди. — Биз рулы эйләк-бейләк айлап билйәс. Эмма ким курсы хасаплап билер? Оңа хич биринизин укыбыңыз ёк, жентльменлер, Мениң эрким етйән болса, онда капитан Смоллетте бизи орта ёла, иң болманда пассатлара ченли алып бармагына ыгтыяр берердим. Биз ол ере барсак, йүзүп барян угрумызың догрудыгыны, адам башына узаклы гүнде бир чөмчө сүйжи сув ичип онмалы болмажакдыгыны-ха билердик-дә. Йөне велин, мен сизин нәхили адамлардыгыңызы билйәрин. Хазынаны корабла йүклән батларына олары адада какламалы болар. Бейтмәге-де дөзөңок! Эмма сизин велин, шол ичгә чалтрак етсениз боланы. Догрымы айт-

сам, сиз ялы адамлар билея ызыма гайтмалы болжакдыгым
ядыма дүшөндө жүрегим жиглөп гидйэр.

— Гызыбермесене, Шиллиң узун! — дийип, Израэль гы-
гырды. — Сениң билең хич ким жеделлешжек болуп дуранок
ахырын.

— Эйсем, мен бидерек зат үчин хелэк болан улы кораблла-
ры аз гөрдүмми? Эйсем, мен дар агажындан асылып гүне
какан гоч йигитлери аз гөрдүмми? — дийип, Сильвер хыжув
билең гепледи. — Нэме үчин олар шейле болдулар? Себэби
ховлукдылар, ховлукдылар, ховлукдылар... Маңа гулак асын:
мен деңизде йүзүп, дурмушда кэбир затлары гөрдүм. Эгер-де
сиз кораблы доландырып, тупана гаршы гөрөшип билийэн бол-
саңыз, сизинг хеммэңиз биреййэм кареталарда гайшарылып
гезердиниз. Вах, сизе ол затлар ниреде? Мен сизинг ялы адам-
лара белет-ле! Ромдан гарныңызы чайкарсыңыз-да, дар ага-
жындан салланарсыңыз.

— Жон, сениң гэми руханысына меңзеп дурандыгыңы
хеммелер билийэр — дийип, Израэль оңа гаршы чыкды. — Эмма
велин, кораблы сенден эрбет доландырмайаң башга-да адамлар
болупдылар. Олар кейпи-сапа чекмеги-де башарядылар.
Эмма велин, өзлериңи командир эден болуп гөркезенокдылар,
өзлөрем кейп чекйэрдилер, бейлекилере-де пэстел беренокдылар.

— Хава, шейле адамлар барды — дийип, Сильвер айтды. —
Йөне ханы инди олар? Пью шейле адамың бириди. Ол гедай-
чылыкда хор-хомсы болуп өлди. Флинт хем шейледи, Саван-
нада ромдан өлди. Хава, олар якымлы хем шадыян адамлар-
ды... Йөне велин, ханы олар, ынха, меселе шунда!

— Биз олары нэдерис — дийип, Дик сорады. — Эгер олар
бизинг элимизе дүшэйсе, нэме этмели боларка?

— Ынха, бу адама мениң сыным отуря! — дийип, ашпез
тэсин галып айтды. — Болар-болгусыз затлар хакында дәл-де,
иш хакында геп уяр. Олары, сениң пикиринче, нэме этмели
болар? Адамсыз-гарасыз бош ятаң бир кенара дүшүрэймели
болармыка? Ингленд болса шейле эдерди. Я-да олары доңуз
өлдүрөн ялы эдип пүрреленэйсемикэ? Флинт я-да Билли Бонс
болса велин, шонуң ялы эдерди.

— Хава, Биллиниң шейле хэсиети барды — дийип, Израэль
айтды. — «Өлүлөр дишлемейэрлер» диерди. Инди онуң өзем
өлүдир, өз накылыны тежрибе йүзүндө барлап билер. Хава,
Билли шонуң ялы ишлере уссатды.

— Хакыкат — дийип, Сильвер дилленди. — Билли шонуң
ялы ишлере пэлованды-ла. Адама гезек бермезди. Эмма мен
ак гөвүнли адам, мен жентльмен: шейле болса-да, мен бу ишинг
чыңлакайдыгыңы гөрийэрин. Хемме затдан өңде борч дуряп,
йигитлер. Шонуң үчинем мен оларың өлдүрилмегиниң тарап-
дары. Мен парламентинг члени болуп, алтын чайылан каретада
баряркам, йыланың йигренени нарпыз, олам хининиң агзында
гөгерер эдип, ол канцеляр сычанларының бириниң каретама

сокулмагыны исләп дурамок. Оглан ағлар, тут вагтында бишер дийлиши ялы, онуң бишерине гарашмак герек. Эмма бишенде велин, оны какмак герек!

— Жон, сен гахрыман! — дийип, боцман хыжувлы айтды.

— Муңа энтэк иш йүзүнде гөз етирсин, Израэль — дийип, Сильвер дилленди. — Мен диңе бир зады талап эдйэрин: маңа Сквайр Трелонини бериң. Мен хут өз элим билси онуң панкелле келлесини жонтасым гелйэр... Дик — дийип, ол бирден сесини гаталтды. — Еңиллик эдип, челеге гир-де, маңа алмажык алып берсене. Бирхили богазым, гуран ялы болайды.

Мениң нәхили эрбет ягдая дүшендигими гөз өңүне гетирип билерсиниз! Эгер мениң ровгатым етен болсады, челекден чыкардым-да, зут өкже гөтерердим, эмма мениң йүрегимем, элимем, аягымам ысгыннан гачып диен этмеди-де дуруберди. Дик аяк үстүне галжак боланында оны Хендсин сеси саклады.

— Саңа шол чүйрүк алманы соруп отурмак нәмә герек, Жон! Бизе говусы ром берсене.

— Дик, мен саңа ынанярын — дийип, Сильвер айтды. — Ол ерде мениң жайымда чележик гизленилгидир. Ынха саңа ачар. Күрүшге билен дурла-да, алып гел.

Горкудан яңа зәхрәм ярылып гелйәнем болса, мен шол минутда: «Мистер Эрроу өзүни хеләклән ромы гөр, ниреден алян экени!» дийип пикирлендим.

Дик бейләк айрылан бадына Израэль ашпезин гулагына бир затлары пышырдап башлады. Мен бары-ёгы ики-үч сөз эшидип галдым, эмма шунун өзем етерликди.

— Галанларың хич бири хем ылалашмаяр — дийип, Израэль пышырдады.

Диймек, кораблда энтэк вепалы адамларам галыпдыр-да!

Дик доланып геленинде оларын үчүси хем гезекли-гезегине ичдилер. Оларын бири «багт үчин» ичди, бейлекиси «гожа Флинт» үчин» ичди, Сильвер хатда:

Олжамыза ак ёл ачжак ел үчин,
Ичелиң, огланлар, байлык, пул үчин!

— дийип, айдым хем айтды.

Челегиң ичи ягтылды. Мен ёкарыма середип, айың кораблын ызкы хем ел алып дуран биринжи матчасыны ягтылдып, асманга галандыгыны гөрдүм. Шол махал вахтадан:

— Ер! — диен сес эшидилди.

XII бап

ХАРБЫ МАСЛАХАТ

Палуба аякларың гүпүрдисинден гүммүрдәп дурды. Мен адамларың каюталардан хем кубриклерден ылгашып чыкышларыны эшитдим. Менем челекден товсуп чыкып, биринжи

мачтаның аңырсына өврүлүп, кораблың ыз тарапына гитдим-де, Хантер хем доктор Ливси билен ачык палуба чыктым. Шол ерден болса эле тарапкы скуланың¹ үсти билен ылгадым.

Бу ере эхли команда йыгнанан экени. Айың догмагы билсн думандан шобада хич зат галман сырылды. Биз узакда, гүнорта-гүнбатар тарапта бири-биринден ики милъ чемеси аракыда ерлешен ики саны пессежик байры гөрдүк. Олардан аңырда үчүнжи бир байыр хас селеңлөп, энтегем чал думана бүренип отырды. Ол байырларың үчүсөм догры конус шекил-лиди.

Мен ол байырлара эдил дүйшде ялы болуп середйәрдим. Себәби яп-яныжа сыпан элхенч горкымдан оңлы айналып билмәндим. Соңра капитан Смоллеттин буйрук берйән сесини эшитдим. «Испаньола» шемала тарап бираз бөвүр берди-де, онун курсы аданың гүпдогар тарапы билен гечди.

— Огланлар — дийип, капитан эхли берен буйруклары бержай эдиленден соң айтды. — Кимем болса араңызда бири-низиң бу ерлери озал, хей, гөрениңиз бармы?

— Мен гөрүпдим, сэр — дийип, Сильвер айтды. — Мен сөвда гәмисинде ашпез болуп ишлейәркәм, бу ерден сүйжи сув алыпдык.

— Шу адажыгың гүнорта тарапы билен онун еңсесине гечилип, лабыр ташланайса, оңайсыз болжак дәл ялы-ла? — дийип, капитан сорады.

— Айдышыңыз ялы, сэр. Бу адажыга Скелет Адасы дий-йәрлер. Өңлер бу ерде элмыдама галтаманлар сакланяр экени. Бизиң кораблымызын матросларының бири бу ерлерини галтаманларың атландырышы ялы билйәрди. Ынха, ол демиргазықдан гөрүнйән дага Фок-мачта диййәрлер. Демиргазықдан гүнорта тарапа үч саны даг узалып гидйәр. Олара Фок-мачта, Грот-мачта хем Бизань-мачта дийип ат берйәрлер, сэр. Эмма Грот-мачта дийилйән, хол, думан билен өртүлүп дуран бейик дага көплөнч «Турба дүрби» дийип ат берйәрлер. Себәби галтаманлар бу ерде лабыр ташлап, гәмилерини бежеренлеринде, ол дагың үстүнде гөзегчилик постуны гураяр экенлер. Олар гәмилерини бежерйәр экенлер, багышламагыңызы товакга эдйәрин, сэр.

— Менде карта бар — дийип, капитан Смоллетт айтды. — Ханы, середин, бу шол адамыка бери?

Шиллин узың Жон элине картаны аланында, онун гөзле-ри йылпылдап гитди. Эмма шобада лапыкечлик онун гөзле-риниң өңүнде думан баглан ялы этди. Ол карта бизиң Билли Бонсуң сандыгындан тапан картамыз дәлди-де, онун такык гөчүрмесиди. Бу картада үч саны гызыл атанажықдан хем эл билен язылан хатлардан өзге хемме атлар-да, беллик эдилен

¹ Скула — бортуң хас керт болуп эгрелйән ери..

байырлар-да, чуңлуклар-да барды. Сильверин муңа ышанып, халыс ичи түтөнөм болса, өзүни саклап, сыр билдирмеди.

— Хава, сэр — дийип, Сильвер айтды. — Эдил өзи. Ол өрөн оңат чскилипдир. Бу картаны кимиң чскенлиги билнөйсе, ызыкы боларды... Галтаманлар-а, нөмө, соватсыз адамлар... Ынха капитан Киддиң дуралгасы. Муны мениң матрос ёлдашым хем шейле дийипди. Бу ерде гүнорта тарап гүйчли акым болмалы. Соңра гүнбатаркы кенардан демиргазыга тарап, өврүл-йэр. Сиз керт бейдевинд¹ билен гидип догры этдиниз — дийип, Сильвер сөзүни довам этдирди. — Эгер сиз дуралга барып, кораблы кренглежек² болсаңыз, шондан оңат дуралганы гөз-ләбөм тапып билмерсиңиз.

— Саг болуң — дийип, капитан Смоллетт айтды. — Эгер маңа көмөк деркар болайса, мен ене-де сизе йүзленерин. Гидип билерсиңиз.

Мен Жонуң ада билен танышлыгыны совуктанлылык билен беян эдишине хайран галдым. Догрымы айтсам. Сильверин мениң яныма гелйәнини гөрүп бичак горкдум. Догры, ол мениң челекде отуруп, хемме айдыланлары эшиденлигими билмейәрди. Шейле болса-да, Сильвер өзүниң залымлыгы, икийүзлүлиги, корабль командасының үстүндөн эгирт хәкимлик сүрши билен менде шейле бир горкы дөрөдйәрди велин, ол гелип, мениң эгнине элини гоянында тистинмән зордан сакландым.

— Кемже-кердем ер дөлдир бу ада — дийип, Сильвер дил-ленди. — Огланжыклар үчинем бу ер кемже-кердем болмалы дөлдир. Сен бу ерде сува дүшерсиң, сен бу ерде ағачлара дыр-машарсың, сен бу ерде ябаны овлаклары авларсың. Өзүңем мисли ябаны овлаклар ялы болуп, дагдан-дага товсарсың. Догрусыны айтсам, бу ада середип, өзүмөм йигделен ялы бөл-ярын-да, өз ағач аягымы-да ятдан чыкарырын. Огланжык болмак хем аякларыңда он бармак сакламак нәхили говы зат! Эгер сениң ада билен танышмага гидесиң гелсе, гожа Жона айт. Ол саңа гарбанар ялы затжагазлар тайярлап берер.

Сильвер достлук билен мениң эгнине какып, кейтикләп аңырлыгына гитди.

Капитан Смоллетт, Сквайр хем-де доктор Ливси дагы шкаңц-лар³ хакында бир затлары гүрлөшип дурдулар. Мен өз билен затларымың хеммесини оlara нәче чалт гүррүң берди-гимче шонча оңат гөрйәрдим. Эмма бейлекилериң гөзүниң алнында оларың гүррүңлерини бөлмәге горкярдым. Мен оlara нәхили ёл билен хабар гатжакдыгым хакда ойланып, төверек-лерден айланжырап йөркөм бирденкө мени доктор Ливси гөр-

¹ Бейдевинд — кораблың бурны билен шемалың аралыгындакы бурч 90°-данаң аз боланындакы курса айдылар.

² Кораблы кренглемек — онуң бөврүни хем дүйбүни бежермек учин гап-даллыгына дөндөрмек.

³ Шканцы — грот-мачта билен бизань-мачтаның аралыгындакы гиңишлик.

ди-де, өз янына чагырды. Ол ашакда шыбыгыны галдырыпдыр-да, шопуң ызындан ибержек экени. Себэби доктор чилим чекмэн узак сакланып билмейэрди. Мен башга хич ким эши-дип билмез ялы, онуң хас голайжагына бардым-да, гулагына пышырдадым.

— Доктор, сиз билен гүррүңлешмели. Гой, капитан билен Сквайр каюта дүшсүнлөр-де, сиз мени нәме-де болса бир бахана билен өз яныңызга чагырың. Мен сизе айылганч бир тәзелік айтжак.

Докторың йүзи чалажа үйтгеди-де, ол шобада өзүни эле алды.

— Сагжа бол, Жим, саңа айтдыржак болян задымам шоды-да — дийип, доктор хамана маңа хәзириң өзүңде хайсы хем болса бир сораг берен ялы гөрнүшде гүрледи.

Соңра Сквайр билен капитана тарап өврүлдү. Олар сеслери-бейлекилерини гаталтман, бүтинлей паракатлык билен гүрлөшип дурдулар, хатда йүзлерини хем үйтгетмедилер. Эмма доктор Ливсиниң мениң хайышымы олара айдандыгыны аңладым. Соңра капитан Жоб Эндерсона әхли команданы палуба йығнамалы дийип буйрук берди.

— Огланлар — дийип, капитан матрослара йүзленди. — Мениң сиз билен гүрлөшесим гелйәр. Сиз өңүңизде ери гөрйәрсиниз. Бу ер бизиң йүзүп гелмели адамыз. Бизиң хеммәмиз мистер Трелониниң нәхили сахы адамдыгыны билйәрис. Ол йүзүш вагтында команда оңат ишледими дийип сорады. Мен хер бир матрос өз боржуны жаныпкешлик билен ерине етирди, мундан говыны исләп хем тапып болмаз дийип жогап бердим. Мистер Трелони, доктор үчимиз сизиң саглыгыңызга, сизиң шовлулығыңызга чакыр ичмәге каюта гидйәрис. Сизе-де бу ерде бизиң саглыгымызга, бизиң шовлулығымызга ичер ялы грог берерлер. Эгер мениң пикиrimi билесиниз гелсе, Сквайр бизе хөдүр-керем этмек билен өзүниң мылакатлы бир адамдыгыны гөркезийәндигини айдайын. Онуң хорматына «ура» дийип гыгырмагыңызга теклип эдйәрин.

Хеммелериң «ура» дийип гыгырмакларында хич бир ген галып отурасы зат ёкды. Эмма оларың шейле йүрекдешлик, шейле агзыбирлик билен гыгырышларыны эшиден минутымда мениң бизиң хеммәмизи өлдүрмекчи болянларының-да шу адамлардыгына сордан ынанандыгымы боюн алярын.

— Капитан Смоллетте ура! — дийип, Шиллиң узын Жон бириңжи «ура» сеси кесилеңде зовладып гойберди.

Бу гезегем «ура» сеси хеммелер тарапындан алнып гөте-рилди.

Умуман шагалаң оңат гызанда үч жентльмен каюта дүш-дүлөр.

Бираз махал геченден соң, Жим Хокинсинем ызындан адам ибердилер.

Мен ичерик гиренимде олар столуң башында отуран экен-лер. Өңлеринде болса бир чүйше испан чакыры билен бир тарелка кишмиш дуран экени.

Доктор өз паригини дызының үстүндө гоюп, шыбыгыны сорярды, ол болса, мениң билшимче, онун бичак толгуняндыгыны гөркезэйрди. Ызкы иллюминатор ачыкды, себәби гиже майылганлыкды. Айың ягтысының золагы гәмининң ызында узалып ятырды.

— Хаңы, Хокинс — дийип, Сквайр айтды. — Сен бизе нәме-де болса бир зады хабар бермек исләпсиң. Айт бакалы.

Мен челегиң ичинде отурып эшиден затларымың хеммесини гысгажык гүрруң бердим. Олар мен гутарянчам сөзүмн бөлмедилер; олар дуран ерлеринден хич яңа бутнамадылар, оларың үчүсем мениң йүзүмден гөзлерини айырмайрдылар.

— Жим, отур — дийип, доктор Ливси айтды.

Олар мени столуң башында отуртдылар-да, бир булгур чакыр бердилер. Гысымымы болса кишмишден долдурдылар. Соңра оларың үчүсем маңа гезекли-гезегине баш эгип, мениң сағлыгыма, мениң багтлы болмагыма хем мениң батырлыгыма ичдилер.

— Хава, капитан — дийип, Сквайр айтды. — Сизинки хак, мениңки нәхак болуп чыкды. Мен өзүмнң бимамладыгымы боюн алярын хем сизинң гөркезмелериниңизе гарашарын.

— Менем сизинң ялы бимамла, сэр — дийип, капитан гаршы чыкды. — Йүреклери гозгалаң пыгыллы, эмма өзлерини гулак асыжы хем гөрелдели алып барян команданы илкинжи гезек гөрийәрин. Башга бир команда болан болса, мен оларың пыгылларыны биреййәм аңлардым-да, этиячлык чәресини гөрердим. Эмма булар маңа хиле салдылар.

— Капитан — дийип, доктор айтды. — Сизе хиле салан Жон Сильвер. Ол бичак есер адам.

— Ол реядан¹ салланаян болса хасап есер боларды — дийип, капитан гаршы чыкды. — Эмма иш-ишден гечип, сув сенрикден агансон, бу гүррүңлерден не пейда. Йөне бу айдылан затлардан мен кәбир нетижелере гелдим, эгер мистер Трелони ругсат берсе, мен олары сизе беян эдейин.

— Сиз бу ерде, капитан, сэр, ыгтыярлы, буйрубериң! — дийип, мистер Трелони белент мертебе билен айтды.

— Биринжиден — дийип, мистер Смоллетт ыглан этди. — Бизинң әхли зады өңки болшы ялы довам эгмегимиз герек, себәби ыза чекилмәге ёл галмады. Эгер биз ыза доланжак дийип агзымызы ачайсак, олар шол минутын өзүндө гозгалаң турзарлар. Икинжиден, әнтеқ бизинң вагтымыз бар, иң болманда хазынаны гөзләп тапянчаг-а зат дегжек дәллер-дә. Үчүнжиден, командада әнтеқ ак йүрекли адамларам бар. Ир я-да гич галтаманлар шайкасы билен биз сөвешә гирмели боларыс. Мен

¹ Рея — мачтадан кесе гечирилип, елкенлери беркидиләән пүрс.



Amblin

оларың пыгылларыны билйэндигимизи андырмалы дәл хем олар гарашман дурка илкинжи хужум эдип, шайканы алжыраңчылыга салмалы дийип теклип эдйэрин. Сизиң хызматкэрлериңизе бил баглап болармыка, мистер Трелони?

— Маңа ынанышыңыз ялы ынанайың — дийип, Сквайр айтды.

— Олар үч саны — дийип, капитан айтды. — Бизем үч саны, Хокинсем гошсак еди адам боляс. Командадан киме бил багласаккак?

— Мегерем, Трелониниң Сильверсиз өзүниң хақына тутанларына бил багласа болса герек — дийип, доктор айтды.

— Эк, — дийип, Трелони гаршы чыкды. — Хендсем мен хақына тутупдым. Гөрүп отурсак...

— Менем Хендсе ынанса болармыкан дийипдим — дийип, капитан бойнуна алды.

— Сиз бир ойланып гөрсеңизлэң, буларың хеммесем инлис-лер-дэ — дийип, Сквайр өкүнч билен гепледи. — Догрусыны айтсам, сэр, мениң кораблы партладып, дыр пытрак эдэесим гелип дур.

— Шейлеликде, жентльменлер — дийип, капитан сөзүни довам этдирди. — Мениң сизе теклип эдип билэйжек задым шулар: бизиң аматлы бир ягдая гарашып, сересабрак болмагымыз герек. Догры, мунуң ансат дәлдиги билен-дэ ылалашарын. Оларың үстүне шу махалың өзүндө хужум эдилсе оңат боларды. Эмма команданың ичинде кимиң bize ак йүреклидигини билмән, биз хич хили иш гөрүп билмерис. Сересаплылыгы голдан бермән, гарашмалы. Ынха, мениң теклип эдип билэйжек затларымың хеммеси шулар.


— Хэзирки вагтда bize Жимден оңат пейда гетиржек ёк — дийип, доктор айтды. — Матрослар ондан чекинип дурмаярлар, Жим даш-төверегине эсеван болманы башарян оглан.

— Хокинс, мен бүтинлей саңа бил баглаярын — дийип, Сквайр хем үстүне гошды.

Бойнума алсам, мен оларың ынамларыны өдөп билмезмикәм дийип горкярдым. Эмма ягдайларың өзи шейле бир чылшырымлашды велин, мен, хақыкатданам, буларың жаныны халас этмели болдум.

Йигрими алты адамдан биз хэзирликче диңе еди адама бил баглап билжекдик. Ол едиңем бири огланжык, мендим. Эгер улулары хасап этсен, он докуз адамың гаршысына алты адам чыкмалыды.





ҮЧҮНЖИ БӨЛҮМ

МЕНИҢ ГУРЫ ЕРДӘКИ БАШДАН ГЕЧИРМЕЛЕРИМ

XIII бап

МЕНИҢ ГУРЫ ЕРДӘКИ БАШДАН ГЕЧИРМЕЛЕРИМИҢ БАШЛАНЫШЫ

Мен ир билен палуба чыканымда ада маңа агшамкысындан бүтинлей башга болуп гөрүнди. Шемал ювашанам болса, биз гижән ичинде эп-эсли өңе гидипдирис-де, инди пессежик гүндогар кенарың ярым миль бейлесинде ел дүшмейән петишликте дурдук. Аданың көп бөлегини гаралып гөрүнйән токай тутуҗ дурды. Бирмензеш чал реңкин арасы кәбир ерлердәки ойларың сарымтыл гырасы хем сосна меңзешип дуран бейик агачларың яшыл өвүшгини билен кесилйәрди. Бу агачлар кәерлерде еке-екеден, кәерлерде болса топбак-топбак өсүп отырдылар хем токай агачларыңдан мазалы ёкары сайланярдылар. Эмма шейле болса-да, аданың умуы гөрнүши бичак бирмензешди хем йүрек гысдырыжыды. Хер бир байрың гершинде учлары чүрелишип дуран ялаңач гаялар барды. Бу байырлар өзлери-ниң тәсин шекиллери билен мени хайран эдйәрди. «Турба Дүрби» бейлекилерден үч йүз я-да дөрт йүз фут бейикди хем гөвнүңе болмаса, байырларың иң тәсиниди. Учутлы эннитлери хем кесилең ялы текиз гериш ядыгәрлик отуртмак үчин ясалаң дереже ялыды.

Океан «Испаньоланы» шейле бир гүйчли чайқаярды велин, сув гелип шпигата ¹ гуолярды. Рострылар ² блоклара ³ урулярдылар. Руль гәминиң ыз тарапының бир сагына бир солуна

¹ Шпигат — палуба йыгнанан сувы дөкмөк үчин бортдакы дешик.

² Ростры — гәминиң палубасында гайыклары хем бейлеки энжамлары гоймак үчин агач дүшек.

³ Блок — ростры саклааң агач пүрс.

шаплап дегйәрди-де, бүтин корабль мисли оюнжак ялы болуп, товсаклаярды, жыгылдаярды хем шатырдаярды. Мен элим билен бакштагдан¹ япышдым. Мениң йүрегим буланып башлады. Хемме затлар гөзүмнң өңүнде пырланярды. Мен корабль толкунларын ичи билен хайдап гелйән вагты она өвренишипди, хәзир велин лабыр ташлапды, үстесине-де чүйше ялы сувуң йүзүнде пырланып дурды: бу пырлам-пач болса башымы айлап, өгедйәрди, айратынам эртирине ач гарныңа халыс аңрыңы бәрик гетирйәрди.

Гәминиң чайкамасымы я-да йүрекгысгынч чал токайларымы, я болмаса хер ерде-хер ерде гызарышып дуран яланач дашлармы, белки-де керт кенара зол-зол гүвләп урулян томларам болса әхтимал, гараз маңа нәмәниң тәсир эдендигини билемок велин, бу ерде гүн мылайымлык билен гыздырып, айдың шөхле сачып дурса-да, деңиз гушлары даш-төверегимизде жагылда-жугул гаймалашып, деңизден балык тутянам болсалар, ачык деңизде узак махаллап болан адамың ери гөрөнде шатланжакдыгы тебигы задам болса, мениң йүрегимнң гам-гусса гаплап алды. Мениң «Хазыналар Адасына» гөзүм дүшөндөн оны түйс йүрекден йигрендим.

Бу сәхер бизе агыр иш гарашярды. Себәби шемал өвүсмән-сон, гайыклары сува гойберип, гәмини үя я-да дөрт миль верплемелидик-де², оны бурнуң дашындан айлап, Скелет адасынын аңырысындакы даражык богаза элтмелидик.

Мен ишим болмаса-да, гайыкларын бирине мүндүм. Гүнүн якып-яндырып гелши чекип-чыдар ялы дәлди. Матрослар өз агыр ишлерине гаргынышып, хунүрдейәрдилер. Бизнң гайыгымыза Эндерсон командирлик эдйәрди. Ол болса бейлекилери көшөшдирмегинң дерегине, гайтам өзи хеммелерден бетер гаргынжыраярды.

— Ханы, дурубөр бакалы — дийип, ол айтды-да, гаргынжырады. — Бужагаз затларынң басым соңуна соган әкерис.

«Эрбет аламант» дийип, мен өз янымдан хасап этдим. Адамлар шу махала ченли жаныпкешлик билен хөвесжең ишләдилер. Эмма ада чала йүзлери дүшөндөн тертип-дүзгүнлерини говшатдылар.

Шиллнң узын Жон рулчынын янындан айрылман, оңа кораблы доландырмага көмөк эдйәрди. Ол бу богаза бәш бармагы ялы белетди. Шонуң үчинем өлчелип гөрленде сувуң картада гөркезилендәкиден чуң гелмеги оны геңиргендирип дурмады.

— Бу даражык гечелге океан гайтгыны билен газылыпдыр. Гайтгын муны хер гезек пил билен газан ялы газяр — дийип, ол айтды.

¹ Бакштаг — мачтаны гәминиң ыз тарапындан беркидйән берк дартылан урган.

² Верплемек — кораблы кичижик лабырынң — верпинң көмеги билен өңө сүйшүрмөк, верпи гайык билен өңө алып гидип, сува ташлаярлар, сонра шоңа тарап кораблы дартярлар.

Биз картаның йүзүндө лабырың сураты чекилен ерде сакландык. Биз эсасы ада билен Скелет адасының эдил ортасында дурдук. Адалар билен арамыз үчден бир милди. Сувун дүйби арасса чөгеликди. Бизин лабырымыз алапагшылды болуп сува чүмди. Гушларың болса бүтин бир топлумы онун сесине мисли — гара булут кимин токайдан ёкары гөтерилип, асмаңың йүзүндө гайышып, ала-зензеле туруздылар. Эмма олар бир минут геченден соң, ене-де шахаларың арасында гизленип үмсүм болдулар.

Богазың чар-төвөреги ыкжам япыкды. Онун бир ужы гүр токайлыгың арасында йитип гидйәрди. Токай богазың ыра-сындан башланярды. Кенар яйбанды. Узакдан ярым айлав болуп байырлар ёкары галярды, Ики саны батгалы деряжык букужа ердәки ховдана мензәп дуран богаза гелип гуюлярды. Бу деряжыкларың ики гапдалындакы өсүмликлер бирхили гөзүни гамашдырып гелйән йити реңки билен хайран эдйәрди. Кораблың үстүндөн адада хич бир хили жай-да, агач хаятда гөрнөнокды. Оларың өңүни бүтинлей агачлар тутуп отырды. Эгер элимизде карта болмадык болсады, онда биз бу аданың эмеле гелели бәри бу ере дүшөн илкинжи адамлар дийип пикир этсек-де болжакды.

Үмсүмликди, чөп башы гымылданокды. Үмсүмлиги дине еке-же сес бозярды. Олам аданың бейлеки тарапында тая гелип уруляң толкунуң узакдан эшидилйән пагшылдысыды. Кораблың даш-төвөрегинден гең бир порсы ыс ёкары гөтерилйәрди. Булар чүйрән япракларың, зенләң пүрслериң ысларыды. Мен докто-рың мисли элине палак юмуртта дүшөн ялы, ысырғап чытыляң-дыгыны гөрдүм.

— Мен бу ерде хазынаның барлыгыны-ёклугыны-ха айдып билжек дәл велин — дийип, ол дилленди. — Бу ерде ысытманың бардыгына-ха өз паригмден ант ичйәрин.

Мени команданың өзүни алып баршы, гайыгың ичиндекәм ховсала салан болса, биз корабла доланып геленимизде, ол хас ховпы ягдая гечди. Матрослар палубада гезмеләп, бир затлары гүрлешйәрдилер. Иң бир болгусызжа буйруклара-да, чытылышып гулак асардылар хем оны гөвүнли-гөвүнсиз ерине етирйәрдилер. Парахат гуллук эдишип йөрөн матрослара хем нәразылык кесели ёлугыпды. Олары хич ким тертибе салып билмейәрди. Гозгалаңың туржак-туржак болуп дуран ховпы чабта ягжак гара булут ялы, үстүмизе абанып дурды.

Бу ховпы аңланлар, дине бир биз — каютада яшаянлар дәлди. Шиллиң узын Жон тертип-дүзгүни саклажак болуп, элинде барыны эдйәрди. Ол бир гөрсөң ялбарып, бир гөрсөң ишиң өңүни өзи башлап, о топарың янындан бейлеки топарың янына хайдап барярды. Сильвер өзүни хызмата гайым мәхирли бир адам эдип гөркезмек үчин гүйжүндө барыны эдйәрди. Ол хер бир адамының йүзүне йылгырып бакярды. Эгер бир буйрук

дагы берләйсе, Жон өзүнн агач аягында кейтикләп, илкинжи болуп ылгайды-да:

— Лепбей, лепбей, сэр — дийип, шадыян гыгырарды.

Эдере иш болмадык вагты болса, ол бейлекилерин чытык-лыгыны кэн бир билдирмезлик үчин ызлы-ызына айдыма гыгырарды.

Бу айылганч гүнде болуп гечйән затларын ичинде иң айылганжы, гөвнүмизе болмаса, Шиллиң узын Жонун өзүн алып баршыды.

Биз маслахатлашмак үчин каюта йыгнанышдык.

— Сэр — дийип, капитан айтды. — Мен хэзир екеже юмуш буюрдыгым, бүтин корабль үстүмизе топулжак. Сиз даш-тө-верегимизде болуп гечйән затлары гөрйәрмисиңиз, сэр. Мени хер бир әдимимде масгаралаярлар. Эгер мен оларын өңүнден чыкмакчы болайсам, олар бизи дүйт-мүйт эдерлер. Эгер мен оларын өңүнден чыкмасам, онда Сильвер бу ерде нәме-де болса, бир задың бардыгыны аңлар хем бизин бу оюнда утулдыгымыз болар. Хэзир биз дине бир адама бил баглап билерис.

— Киме? — дийип, Сквайр сорады.

— Биз Сильвере бил баглап билерис, сэр — дийип, капитан жогап берди. — Онун өзем иши угрукдыржак болуп, бизден аз алада эденек. Бу матросларын кесирлик этмегинден гелип чык-ян зат. Эгер биз Сильвере мүмкинчилик берсек, ол матрослары вагтындан өң гозгалаң этмезлиге ырар... Мен матрослары мазалажа ырар ялы, Сильвере мүмкинчилик бермели дийип теклип эдйәрин. Матрослары кенара гезим этмәге гойберелин. Эгер оларын хеммеси биле гитселер-ә, нәме, онда кораблы басып аларыс. Эгер хич ким гитмесе, биз каюта гирерис-де горанарыс. Эгер-де оларын бир бөлеги гидәйсе, маңа ынанайың. Сильвер олары бурунлары дешилен ялыжак болуп гезер ялы эдип гелер.

Шейтмели диен карара гелинди. Ынамдар адамлара биз оклы пистолетлери беришдирдик. Хантери, Жойсы, хем Редруты өз планымыз билен хабардар этдик. Олар хемме затлар ха-кында билип, шейле бир гең галышып дурмадылар-да, бизин гарашышымызын терсине, эхли гүррүңлеримизи паряхатлык билен диңледилер. Соңра капитан палуба чыкды-да, команда йүзленди.

— Огланлар! — дийип, ол айтды. — Бу гүн биз бичак көп иш-ләп, халыс ядадык. Кенарда гезим этмек хич киме эрбет яра-маса герек. Гайыклар дүшүрилги. Ким ислесе, ол гайыклара мүнсүн-де, кенара гидиберсин. Гүн яшмазына ярым сагат га-ланда мен топ атарын.

Ол пекгелер кенара чыкдыклары хазынаны тапарыс дийип пикир эден болара чемели. Оларын шол бада йүзлери ачылды. Матрослар «ура» дийип, шейле бир гаты гыгырдылар велин, оларын сеслери узакдакы байырларда яңланып, ене-де горкак гушлар бизин дуралгамызын үстүнде таймалашдылар.

Капитан өрән акыллы херекет этди: ол гезеленже угратмак-лыгы Сильверге табшырды-да, өзи шобада ол ерден гитди. Ол башга нэхили херекет этсин? Ол палубада галып, хич зада дүшүнмейән киши болан болуп дуруп билжек дәлди ахырын.

Хемме зат-айнада гөрән ялы, ап-айдыңды. Капитанлык эдйән Сильверди, онун гозгалаңчы улы командасы барды. Кораблда парахат матросларын-да бардыгы басым мәлим болды. Йөне олар барып ятан пекгелер экени. Доғры, гозгалаң серкерделери оларын-да барысыны бизе гаршы эдип гоян болмаклары эхтимал. Йөне ол парахат матрослар сувы гаты бир сенрикден агдырыбермек ислемердик болсалар герек. Егсам нәме, буйруга гулак асмазлык, кежирлигине тутмаклык, ялталык этмеклик бир башга, корабли басып алып, хич хили этмишсиз бигүнә адамлары өлдүрмек бир башгады. Узак чекелешикден соң, команда ики бөлеге бөлүнип, алты адам кораблда галды-да, бейлекилери Сильвер билен бирликде гайыклара мүнүп башладылар.

Мен шу ерде бирденкә илкинжи гезек төвекгелчилик этдим. Ол бизи соң-соңлар өлүмден халас этди. Мен шейлерәк пикир этдим: эгер Сильвер бортда өзүниң алты саны галтаманыны гоян болса, биз корабли басып алып билмерис. Башга бир тарапдан болса эгер кораблда галтаманларын дине алты санысы галан болса, бу ерде мениң герегимем ёк. Мен гөз ачып-юмасы салымда бортдан гечдим-де, бурун тарапдакы люкуң ичи билен голайжакдакы гайыкларын бирине мүндүм. Шобада болса гайыгы күрекләп уградылар.

Мана үнс беренем болмады, дине өндәки күрекчи:

— Бу сенми, Жим? Келләңи ашаграк эг — дийди.

Эмма башга гайыкда отуран Сильвер бизиң гайыгымыза үнс билен середип, бу отуранын хакыкатданам мендигими такыкламак үчин адымы тутуп гыгырды. Шундан соң, мен гайыга мүнениме гынандым.

Гайыklar кенара тарап ким өң бармашак этдилер. Эмма мениң мүнән гайыгым өнүрти йүзүп уграды. Ол бейлекилерден хас еңил экени хем оңа мүнәнлер хас өкде күрекчилер болан-соң, биз деррев бейлеки гайыкларын өңүне гечдик. Бизиң гайыгымызың бурны кенара деген бадына, мен шахадан япышып, товсуп дүшдүм-де, жеңнеллиге уруп гитдим. Сильвер хем онун ёлдашлары йүз ярдык дагы ызда галдылар.

— Жим, Жим! — дийип, Сильвер ызымдан гыгырды.

Эмма велин мен, мәлим болшы ялы, онун гыкылыгына үн-сем бермедим. Мен ызыма серетмән, гачып баршыма, өкүмден чыкан чаркандак, чукурлардан товсушдырып, шаха-пудақлары дөвүшдирип, тә ысгын-мыдардан дүшөйёнчәм өңе, барха өңе ыладым.

ИЛКИНЖИ ЗАРБА

Шиллиң узын Жондан гачып сыпаныма монча болуп, мениң кейпим гөтерилди-де, өзүме нәтаныш болан ерлере хөвес билен гөз гездирип башладым.

Мен илкибада ичинде сөвүт, екен хем мениң хениз гөрмедик ағачларым гөгөрип отуран батгалыгың үстүнден гелдим. Соңра бир миле голай аралыгы тутуп ятан ачык, чәгесөв дүзлүгн чегине чыктым. Ол ерде селчәң гөгөрен сосналар хем дуб агажына меңзеш, эмма сөвүдиңки ялы япраклы товланышып дуран эгри-бугры ағачлар яйрашып отырды. Узакдан ики өркүчли даг гөрүнйәрди; оларың икиси хем бир тәсинди, дик гаялы геришлери болса гүн шөхлесине ялдырайды.

Илкибада мен нәбелли юрда дүшен барлагчы ялы бегендим. Ада жемендесизди. Мениң билен гелен адамлар узак ызда галансон, мен ябаны хайванлардан хем гушлардан башга хич зада душмаярдым. Мен сересаплылык билен ағачлары аралап барярдым. Хемме ерде маңа нәхилидир бирхили нәбелли өсүмликлер хем гүллер саташарды.

Гаршы-гаршы мениң өнүмден йыланлар чыкярды. Оларың бири дашың жайрыгына гирипдир. Ол келлесини галдырды-да, маңа хашырдап башлады. Онуң хашырдысы хызлавугың сеси ялыды. Мениң болса онуң мешхур хашырдавуқ йыландыгындан, зәхериниң хем өлүм ховплудыгындан асла хабарымам ёкды.

Ахыр соңы мен дуба меңзешип дуран ағачлыгың жеңгелине гирдим. Мен оlara гишын-язын яшыл өвсүп дуран дуб диййәндиклерини соң-соңлар билип галдым. Олар чәгәң үстүнде өсүшип отырдылар. Өзлерем мисли терновнигиң¹ гирымсы агажы ялы, өрән пессежикдилер. Оларың дүвүн-дүвүн шахалары тәсинлик билен эгрелишип дурды, оларың япраклары болса саман үчек ялы, шейле дыкызлык билен бири-бириниң ичинден гечипдир. Дуб жеңгеллиги барха өсгүнленип хем гүрелип баршына чәгеля эннит билен ашак дүшүп, екенли батгалыга тарап узап гидйәрди. Шол батгалыгың үсти билен богаза гелип гуюлян деряжыкларың бири гечйәрди. Батгалыгың ёқарсына буг гөтерилип, Турба Дүрбүсиниң шекили жөвзалы думаның ичинде салгым атярды.

Бирденкә гамышлар ыгышылдады. Ябаны өрдеклерин бири гаркылдап асманә гөтерилди, соңра икинжиси пасырдады-да, тизден гушларың эпет бир сүрүси ёкары галып, асманың йүзүнде жагылда-жугул болшуп, айланмага башладылар. Мен өз матросларымыздан кимем болса бириниң батгалыгың угры билен бәрик гелйәндигини шобада аңладым. Бу чакым догры

¹ Терновник — мивели хем тикенли гирымсы ағач.

болуп хем чыкды. Мен басым узакдан, бәрик голайладыгыча, часланян сеси эшитдим.

Мен элхенч горкуп, гишын-язын гөк өвсүп дуран дуб жеңгеллигинин иң голайдакы топбагына өзүми урдум-да, мисли сычан яды гизлендим.

Яңкы эшиден сесиме башга бир сес жогап берди. Соңра ене-де илкинжи сес эшидилди. Мен онуң Сильвериң сесидигини танадым. Ол бир зады ызыны үзмән гүрлейәрди. Елдашы болса оңа каярым бир жогап берйәрди. Оларың сеслерине серединде гызмалык билен, хатда гахарланышып диен ялы геп-лешйәрдилер, эмма сөзлерини велин мен айыл-сайыл эдип билмейәрдим.

Олар ахыр соңунда дымдылар, отурдылар өйдйән, себәби гушлар кем-кемден рахатландылар-да, ене-де батгалыга гондулар.

Мен өз бержай этмели боржумы унудянылыгымы аңладым. Эгер мен пекгелик эдип, гаятаманлар билен кенара тарап гайдан болсам, иң болманда оларың нәме хакда маслахатлашындыкларына гулак асмагым керек. Оларың янына мүмкин болдугыча голайрак барып, эгри-бугры хем дүвүн-дүвүн болшуп дуран гирымсы агачлыкда гизленмеклик мениң хөкманы боржумды.

Мен ики деңизчининем ниреде отурандыкларыны оларың сесинден хем энтегем деңизчилериң ёкарсында гайышып йөрен бирнәче гушуң битакатлыкларындан такык кесгитләп билйәрдим.

Эржеллик билен хаялжакдан мен өнө эмедеклейәрдим. Мен ахыр соңунда келләми галдырып, япраклары арасындан жыкладым-да, батгалыгың бейле гапдалындакы гөк чеменликде гөгерен агажың саясында дуран Жон Сильвери хем башга-да бир деңизчини гөрдүм. Олар бири-бирлериниң гаршысында дурдулар хем-де гүрлешйәрдилер.

Оларың икисини хем гүн якып гөлийәрди. Сильвер өзүниң шляпасыны ере оклап гойберди велин, онуң бурчак-бурчак болшуп, йылпылдашып дуран дер дүвмелеринден долы, лопбуш аксовулт йүзи гүррүндешине мисли ялбарян ялы бир сыпатдады.

— Достум — дийип, ол айтды. — Сен мениң үчин хәзир гызыл ялы адам. Эгер мен сени түйс йүрекден говы гөрмедик болсам, сен хакда шейле алада галармыдым. Хемме эдилжек зат эййәм эдилди, сен инди хич зады үйтгедип билмерсиң. Мен хәзир сени халас этжек болуп сүрреноклешип йөрүн. Эгер хәзир бизиң матросларымыз сениң билен эдйән гүррүнлеримизи биләйселер, Том, оларың мени нәтжеклери хакында пикирлен!

— Сильвер... — дийип, деңизчи дилленди. Мен онуң геплән вагты йүзүниң гызарып гидендигини, үзлем-саплам чыкян сесиниң гирылжырап, дартдырылан урган ялы зарнылдап ду-

рандыгыны аңладым.— Сильвер — дийип, деңизчи ене-де гай-талады.— Сен инди оглан-огланжык дэл, иле меңзеш выжда-нынам бар ялы. Иң болманда сени кезап дийиб-э айданок-лар-да. Сениң пулуң бар... Онда-да өрэн көп пулуң бар... Бей-леки деңизчилерің хеммесиниңкиден көп Буларың үстесине-де сен бир зүвветдин адамам дэл. Шол себәпли бу нежис алака-лар билен нәме үчин баш гошыяныңы дүшүндирсене? Ек, сен олар билен дил бирикдирен дэлсиң-ле. Мен говусы бир элим-ден дынарын велин, өз выжданымдан дәнмерин...

Дуйдансыз чыкан сес онуң сөзлериниң арасыны бөлди. Ахыр сонунда мен бир ак йүрекли деңизчиниң бирини тапдим! Шол махалың өзүңде маңа башга бир ак йүрекли деңизчиниң-де сеси гелип етди. Батгалыгың аңырсында, узакда ичинден гечип барян газаплы сес яңланды, соңра икинжиси эшидилип, онуң ызы йүрек-багрыны паралайжы иңилдә өврүлди. Турба Дур-бүсиниң гаяларында бу сес энчеме гезек яңланды. Батгалык гушларының эхли сүрүси ене-де асмана галды-да, гөгүң йүзүни тутды. Бу жанховлуна иңилдейәниң сеси мениң гулагымда узак махаллап яңланды дурды. Егсам ере гонжак болуп, айлан-ян гушларың сүрүсиниң ганатларының пасырдысы хем вагт-вагт эшидилйән сув толкунларының гүввүлдиси дийәймесен, даш-төверек ене-де үмсүмлешинди.

Том бөврүне депгиленен ат ялы тисгинип гитди. Эмма Сильвер велин гөвни, бир ялыды. Ол пишегине сөенип дуршуна, мисли чакмага тайын йылан ялы, өз гүррүңдешине чинерилип середйәрди.

— Жон! — дийип, деңизчи Сильвере эллерини узатды.

— Элиңи ёк эт! — дийип, Сильвер хайкырды-да, акробат-лар ялы, чакганлык билен бир эдим ыза чекилди.

— Болар, Жон Сильвер, мен элими ёк эдәерин — дийип, деңизчи гүрледи.— Эмма сени менден горкмага межбур эдйән зат өз гара йүреклилигин. Мен саңа ялбарярын, ол ерде нәме боландыгыны дүшүндир?

— Нәме болды диййәрмиң? — дийип, Сильвер сорагы гай-талады. Ол йылгыран болды, эмма йылгыршы озалкылары ялы дэлди-де, жүйжерилишип дуран гөзлериниң гөрөчлери йылды-рашып, ичинден-багрыңдан гечип гелийәрди.— Нәме боландыр өйдйәрсин? Мениң пикиримче ол Аланың сесимикә диййәрин.

Бичәре Том Сильвере тарап йөнелди-де:

— Алан — дийип гыгырды.— Онуң иманы хемра болсун. Ол хакың деңизчи ялы болуп өлди. Сен болса Жон Сильвер... Биз сениң билен узак махаллап ёлдаш болдук, эмма мундан эйләк велин, ол, чөп дөвлән ялы кесилер! Мен ит өлән ялы өлүп гидерин велин, өз выжданымдан дәнмерин. Аланы сиз өлдүр-диниз ахырын? Эгер башарып билсеңиз меңи хем өлдүрин! Эмма билип гой, мен сенден чигит ялам горкмаярын!

Гайдувсыз деңизчи шу сөзләр билен ашпезден йүзүни өврүп, бейлесине доланды-да, кенара тарап эдимләп уграды. Эмма



оңа узак гитмек миессер болмады. Жонгыгырып, агажын шахасындан япышды-да, голтугындакы пишегини алды хем оны найза ялы эдип, Томун ызындан салды. Эгирт гүйч билен зыңлан найза ховада шуввулдады-да, онун йити ужы барып, Томун ики пилчесиниң арасына гүтлөп дегди. Том гөргүли эллерини галгатды-да, серрелип гитди.

Онун нэхили яралы боландыгыны-ха айдып билжек дәл... Йөне онун авуныпгыгырышына середенинде велин, бил онургасы язана меңзеди. Сильвер оңа айналмага май бермеди. Ол пишексиз еке аягында кейтиклөп, маймын ялы чакганлык билен Томун үстүне товусды-да, пычагыны онун горагсыз гөврesine сапына ченли боя-бой гойберди. Менгырымсы агачлыгын аңырсында отуран еримден ганхорын пычак урян махалы хаш-хаш эдип дөм аляндыгыны эшидйөрдим.

Мен шуңа ченли өзүмден гидип гөрмөндим, өзүнден гитмөниң нөмедигини-де билмейөрдим. Эмма шу ерде велин, бүтин дүйнө думанлап, мениң дашымдан пырланмага башлады. Сильверем, гушларам, Турба Дүрбүсиниң геришлерем айланярды, пырланярды, чайканярды. Гулагым болса хер хили жанларың зарнылдысындан хем узаклардан эшидилйөн сеслөрдөн долды.

Мен өзүме геленимде пишек ганхорын голтугынын астындады. Шляпасы келлесиндеди. Оңүнде болса гымылдаман Том ятырды. Эмма ганхор оңа тарап гөзүни хем айланокды. Биргысым от билен өзүниң пычагынын ганыны сүпүрип дурды.

Даш-төверек өңкүси ялыды. Гүн үстүнде думан айланып дуран батгалыгы хем дагың белент башларыны рехимсизлик билен якярды. Бир минут мундан озал мениң гөзүмиң алнында адам өлдүрилендигине ынанасыңам геленокды.

Жон элини жүбүсине сокуп, жүрлөвүгини чыкарды-да, бирнөче сапар жүрүлдөтди. Жүрлөвүгин сеси ховур алып дуран ховада узаклара ячланып гитди. Мен, догруссы, бу сигналың манысына дүшүнмейөрдим, эмма мениң эхли горкы дамарларым бирден ояңды. Бу ерик адамлар гелерлер. Мени аңарлар. Олар ики саны ак йүрекли деңизчини өлдүрдилер, эйсем, Том билен Аландан соң, нөме үчин мени аяп гойсунлар.

Мен шыгырды этмезлиге чалшып, тырымсы агачлыктан эмедеклөп чыкдым-да, токая тарап өкже гөтердим. Гачып барыркым мен гожа галтамаңың өз ёлдашлары билен хабарлашяңдыгыны эшидйөрдим. Оларың сесини эшидип, мен ганат бекленен ялы болдум. Жеңселлик ызда галды. Мен хич махал шейле йүврүклик билен ылгамандым. Мен ёлы-ёданы сайгарман, ганхорлардан араны ачсам боляр дийип, аяк алдыгыма ылгап барярдым. Хер бир эдимден соң, мениң горкым барха гүйчленип, ахыр соңунда айылганч бир апата өврүлди.

Мениң ягдайым бичак ярамазды. Эйсем, топ атыланда, эндамларына адам ганы сычран бу галтаманлар билен биле гайыга мүнүп билеринми? Эйсем, мени гөрдүклери оларың хайсы хем болса бири мениң бойнумы онураймазмы? Мениң

оларың янында болмазлыгымың өзи, эйсем, олардан горкяндыгымы, диймск, хемме зат хакында аңлаяндыгымы субут этмейэрми? «Мениңки инди гутарды» дийип, мен пикирлендим. «Хош гал «Испаньола»! Хош гал, Сквайр, доктор, капитан! Мен я-ха ачлыкдан өлерин я-да бандитлерин пычагындан өлерин».

Мен нирэдигини хем билмэн, окдурылып баршыма гоша өркүже мензэп дуран геришли песенрэк дагың этегинде аяк чекдим. Гышын-язын гек өвсүшип отуран дублар аданың бу бөлегинде шейле бир гүр дэлдй хем өзлериниң өсүш дережелери боюнча гырымсы агажа менземэн, адаты токай агачларына мензейэрдилер. Кэбир ерлерде болса элли, етмиш фут бейикликдэки сосналар хеллевлешип отырдылар. Бу ериниң ховасы хем пездэки батгалыгың яны ялы дэл-де, тэмизди, якымлыды.

Эмма башга бир ховп мениң өңүми габалады-да, йүрегим ене-де горкудан ярылара гелди.

XV бап

ВАГШЫ АДАМ

Учутлы, дашлы эңцитден жыглым чаглы дөкүлди-де, шагырдап, агачларың арасы билен тогарланышып ашаклыгына гайтды. Мен биыгтыяр ёкарыма середенимде, соснаның пүрсүниң ақырсына чаласынлык билен товсуп гечен гең жандары гөрдүм. Бу нэмекэ? Айымыка? Адаммыка? Маймынымыка? Онуң дине гарамтыл түйлек бир затдыгына гөзүм каклышды ве элхенч горкудан яңа мен сакга дурдум.

Шунлукда ики ёлам кесилди. Ызымда-ха адам өлдүрижилер гаравуллашып йөрлер, өңүми болса нэбелли бир горкунч зат габалап дурды. Мен шонда нэбелли ховпа тарап гиденимден белли ховпа тарап гиденими кем гөрмедим. Бу токай махлугының янында хатда Сильверем бейле бир горкунч дэл ялы болуп гөрүнди. Мен ызыма доландым-да гайыклара тарап өкже гөтердим. Хер минутдан болса ызыма гаңрылярдым.

Айылганч зат уллакан өврүм эдип дашымдан айланды-да, өңүме гечди. Мен бичак ядавдым. Эмма велин, ядав болмаямда-да, шейле чакган душман билен йүврүкликде ярышып билжек дэлдим. Гең жандар ол агачдан бейлеки агажа эдил сугун ялы чакганлык билен гечйәрди.

Жандар бичак ере япырылып, ики бүкүлип диен ялы йөресе-де, адам кимин ики аягының үстүнде херекет эдйәрди. Хава, ол адамды, мунуң адамлыгына мениң хич хили шүбхэм галмады.

Мен адамхорлар хакындакы эхли эшиден затларымы хакыдама гетирдим-де, көмеге чагыржак болуп хэзирлендим. Йөне велин, өңүмде ябаны хем болса адамың дурандыгы хакындакы

пикир мениң йүрегиме бираажык гурп берди. Шонлук билен Сильверинң өвүндөки горкым-да шобада жанланды. Мен нэхили эдип, душмандан сыпып боларка диен пикир билен аяк чекдим. Шонда бирденкэ мениң янымда пистолетин бардыгы ядыма дүшди. Мен өзүмнү горагсыз дэлдигиме гөз етирен бадыма гайдусызлыгым-да гайдып гелип, адамы адама тарап айгыт-лылык билен эдимлэп уградым.

Ол ене-де гизленди, бу гезек агажын анырсында гизленди. Ада вагшы адамы мениң өзүмө тарап йөнелендигими гөрүп, гизленен еринден чыкды-да, маңа тарап эдим уржак болды. Соңра яйданып, бир дуран еринден үйтгемән, арканжаклады. Бирденкэ-де, мени бичак хайран эдип хем тэсин галдырып, дызына чөкди-де, мысапырлык билен маңа тарап эллерини узатды.

Мен ене-де аяк чекдим-де:

— Сиз ким боларсыңыз? — дийип сорадым.

— Бен Ганн — дийип, ол жогап берди. Онуң сеси пос алан гулпуң жыгылдысы ялы, ғырылжырап дурды. — Мен бетбагт Бен Ганн. Мен тегелек үч йыллап екеже адам билен-де геплешемок.

Мунуң өзи мениң эдил өзүм ялы ак адамды, онуң йүз кеш-би болса гөвнүмө болмаса, акымлы ялыды. Йөне онуң хамы гүне шейле бир гаралыпдыр велин, хатда додаклары-да гаралып гидипдир. Өвүшгинли гөзлери гаралып дуран, йүзүндө йылдыр-йылдыр эдйәрди. Мениң өз өмрүмдө гөрөн гедайларымың ичинде мунуң өзи иң бир шылхасыды. Онуң эгин-эшиги көнө елкен бөлеклеринден хем матрос көйнегинден ыбаратды. Ол бөлеклер бири-бирлерине я-ха инчежик чыбы-жаклар, я-да мис иликлер, я болмаса гара яг сиңен кенеп сапаклар билен беркидилипдир. Онуң эгин-эшигиниң ичинде ялңыз абат галан задың бири: мис токалы гайыш кемер экени.

— Үч йыллап ялңыз яшамак — дийип, мен хайран галдым. — Нэме сизинң кораблыңыз хеләкчилиге дүшдүми?

— Эк, достум — дийип, ол айтды. — Мени шу адада ташлап гитдилер.

Мен галтаманларын бу элхенч жезасы хакында эшидипдим: гүнәкәри хайсы хем болса бир узакдакы чола ада алып гелйәр экенлер-де, элине сәхелче мукдарда ок-дәри берип, шол ерде ташлап гидйәр экенлер.

— Үч йыл мундан озал шу адада ташлап гитдилер — дийип, Бен Ганн сөзүнн довам этдирди. — Шондан бәри мен кейик этини, ир-иймишлери, балыклары ийип мыдар эдйәрин. Адамың башы гаты болар экени. Оны нирәк ташласалар онуп йөр. Эмма велин, эзизим, мениң гөвнүмнүң хакыкы нахарлары нэхили ислейэндигини бир билсединиз! Сенин янында хей, бир бөлежик пейнир-ә ёкдур?.. Ёкмы? Ынха, мен энчеме узак гижелерде дүйшүмдө бир бөлек пейнир билен бир дөвүм чөреги гөрийәрин... Оянярын велин, пейнир ниреде-зат ниреде.

— Эгер маңа гәмимизе доланып бармак башардайса — дийип, мен айтдым. — Сиз исләниңизче пейнир ийип билерсиңиз.

Бен Ганн мениң келтекчәми эллешдирйәрди, эллерими сыпалашдырды, әдиклериме сәредешдирйәрди-де, сесини-үй-нүни чыкарман, өз өңүнде адамың дурандыгыны гөрүп, чага ялы бегенйәрди.

Ол мениң сөзлерими эшидип, маңа мекирлик билен гөзүни айлады.

— Эгер саңа корабла доланып бармак башардайса — дийип, ол мениң сөзлерими гайталады. — Эйсем, саңа пәсгел бержек бармы?

— Сизиң пәсгел бермежегиңиз-ә беллидир-ле — дийип, мен жогап бердим.

— Мен пәсгел бересим ёк-ла! — дийип, ол чыны билен айтды. — Сениң адың нәме, достум?

— Жим — дийип, мен айтдым.

— Жим, Жим... — дийип, ол леззет билен гайталады. — Хава, Жим, мен шейле бир дурмушы башдан гечирдим, оны хатда гүррүң бермәге-де утанярын. Маңа сәредип, сен мениң эжемиң өрән таква бир адам боландыгына ынанармың?

— Ынанаймак аңсат дәл — дийип, мен ылалашдым.

— Ол тапылгысыз говы аялды — дийип, Бен Ганн айтды. — Мен сыпайы, хеззет-хорматлы огландым, шонун ялы болуп хем өсүп-улалдым. Мен догалары шейле бир чалт гайталайрдым велин, мениң айдяң сөзлерими бири-биринден айыл-сайыл хем эдип боланокды. Соңра болса ынха мениң дүшән ягдайым. Бу затларың хеммеси хем мениң өвлүйәде орлянка¹ ойнанымдан болды. Худай бар, илки орлянкадан башланды, соңы болса онсоң шама-шайырда гитди. Эжем маңа мунуң соңы оңлулыга элтмез дийип айдыпды. Онуң велилик билен айданлары догры гелди. Мениң йөне ада дүшеним говы болды: Мен бу ерде ялңызлыкда-көп зады ойланып, пәлимден гайтдым. Инди мени ичги билән алдап билмерсиң. Догры, ичги болса шу махалам боюн товлап дурмарын, эмма сәхелчежиң багтлылыгың хатырасына бир оймакдан көп ичмерин... Мен инди дүзелерин-де, шол дүзелен ёлумдан дәнмерин, ынха гөрерсиң! Иң эсасы хем Жим... — дийип, ол даш-төверегине гөзүни айлады-да, сесини пәселдип, пышырдап гепләп башлады. — Мен инди бай болдум.

Мен шу ерде ол бичәрәниң ялңызлыкда галып, акылыңдан азашандыгына бүтинлей гөз етирдим. Белки, бу пикир мениң йүзүмденем билдирен болса гөрек, себәби, Бен Ганн:

— Хава, бай болдүм! Бай болдүм! — дийип, ол жошгун билән гайталады. — Гулак ас, Жим, мен сени адам эдерин! Ах, Жим, сен мени илкинжи тапанлыгың үчин, язгыдыңа алкыш окарсың!.. — дийип, бирденкә онуң йүзи чытылды-да, мениң

¹ Орлянка — көне оюн.

элими берк гысып, бармагыны хайбат билен чоммалтды.— Сен маңа хақыкаты айт, Жим: бу гәми Флинтиньки-хә дәлдир?

Мениң келләме ажайып бир пикир гелди. Бу адам bize оңат хызматдаш болар. Шонун үчинем мен эгленмән жогап бердим.

— Ёк, Флинтиньки дәл. Флинт өлүпдир. Йөне велин, сиз хақыкаты ислейән болсаңыз, мен оны айдайын. Кораблда Флинтинь бирнәче көне ёлдашлары бар. Оларың болмагы бизиң үчин уллакан бир багтсызлык.

— Оларың арасында еке аяклысы-ха ёкдур-да?— дийип, Бен Ганн хашлап гыгырды.

— Сильверми?— дийип, мен сорадым.

— Сильвер! Сильвер! Хава, оңа Сильвер диййәрдилер.

— Ол бизиң ашпезимиз. Әхли шайканыңам баштутаны.

Бен Ганн эңтегем мениң элимден тутуп дурды хем мен яңкы сөзлери айданымда элими тасдан оврадыпды.

— Эгер-де сен Шиллиң узын Жон тарапындан иберилен болсан, мениңки гутарды— дийип, ол айтды.— Эмма сен хәзир ниреде дурандыгыңы билйәрмин?

Мен нәме этмелидигини шобада йүрегиме лайыкладым-да, Бен Ганна хемме зат хақында— өз сыяжатымыз хақында-да, габат гелен әхли кынчылыклы ягдайларымыз хәкында-да гүррүң беришдирдим. Ол мениң гүррүңлерими бичак үнс берип дилледи. Гүррүң берип гутаранымда болса мениң келләми сыпалашдырды.

— Сен өрән оңат оглан, Жим— дийип, Бен Ганн айтды.— Йөне инди хеммәниң бойнуңыза сыртмак атылыпдыр. Инди барыңыз Бен Ганна бил баглайың, ол сизи халас эдер. Ынха гөрерсиниз. Сен айт, сизиң Сквайрыңыз өзүни хеләкчиликден халас эден адама нәхили гараяр?

Мен Сквайрымызың дүйнәде иң сахы адамлардандыгыны айтдым.

— Боляр, боляр... Йөне билйәрмиң нәме— дийип, Бен Ганн сөзүни довам этдирип башлады.— Мен ондан хызматкәриң эгин-эшигини я-да өйденчерлик гүллугыны соражак болуп дурамок. Ёк, ол затлар билен мениң гөвнүми авлап билмерсин! Мениң бир зады билесим гелйәр: ол маңа онсузам өзүмиңки болан пулдан бир мүн фунтуны бермәге разы болармыка?

— Бержегине гүманым ёк— дийип, мен жогап бердим.— Әхли матрослар ондан өз етдик хакларыны алмалыдырлар.

— Ол мени өйүмизе әкидермикә?— дийип, Бен Ганн маңа сынайжы назары билен эңетди.

— Гүррүни нәме!— дийип, мен хыжув билен диллендим.— Сквайр хақыкы жентльмен. Ондан хем башга биз галтаманлардан халас боланымызда сизиң ялы тежрибели дейизчилер кораблда хөкман гөрек болар.

— Хава-ла— дийип, ол айтды-да:— Диймек, сиз мени хақыкатданам алып гитжек-дә?— дийип сорады.



— Инди болса мениң гүррүң бержек затларыма гулак ас — дийип, ол сөзүни довам этди. — Флинт хазынаны гөмен вагты мен онуң кораблындадым. Онуң янында алты саны деңизчи барды. Олар гүйчли хем даяв адамларды. Олар адада бир хепдерек болдулар, биз болсак көне «Моржда» гарашдык. Гүнлериң биринде бир гайыга гөзүмиз дүшди. Гайыгын үстүнде отуран Флинтди. Келлеси мавы яглык билен саралгыды. Гүндогды. Флинтинң йүзи өлиңки ялы ак ювха ялыды. Ол bize тарап йүзүп гелиярди... Флинтинң екеже өзүди, галан алтысы болса өлдүрилипди... Өлдүрилипди хем шол ерде жайланыпды... Хава... Онуң алты адамдан нәхили үстүн чыкышыны бизиң биримизем хич махал билип билмедик. Ол ерде уруш: атышык-чапышык болдумы я-да тарпа-тайын өлдүлерми, белли болман галды. Гараз алты адамың гаршысына Флинтинң бир өзүди! Билли Бонс штурманды. Шиллинң узын Жон квартирмейстерди. Олар ондан хазына ниреде дийип сорадылар. «Кенара барың-да агтарыбериң. Эмма велин йылдырымдан ант ичйэрин, гәми сизе гарашмаз» дийип, ол жогап берди. Ынха Флинт олара шейле дийип айдыпды. Үч йылдан соң, мен башга бир кораблда йүзүп гелип, биз ене-де шол аданы гөрдүк. «Оглаилар, шу ерде Флинт хазына гөмди. Кенара чыкалың-да оны гөзлөлиң» дийип, мен олара айтдым. Капитан бичак гахарланды. Эмма әхли матрослар мениң тарапымда болуп, биз шол кенара йүзүп бардык. Биз хазынаны он ики гүнлөп гөзледик, эмма хич зат тапып билмедик. Елдашларым маңа гүн-гүнден барха бетер гаргынышып башладылар. Ахыр соңы олар корабла йыгнанышдылар. «Сен болсан, Бенжамин Ганн шу ерде гал! Ынха, саңа мушкет¹, пил хем лом, Бенжамин Ганн... Шу ерде гал-да, Флинтинң пулларыны гөзле» дийип, олар айтдылар. Шондан бәри Жим, үч йылдыр шу ерде яшап гелийэрин. Шу үч йылын ичинде екеже гезегем нахар шекилли нахар агзыма аламок. Ынха мениң йүзүме гара: эйсем маңа йөнекей матрос дийип болармы?.. Ек, мензәнзөк диййәрмисиңиз? Хава, мениң йөнекей матроса мензән вагтым болан дәлдир?

Бен Ганн бир хили гең ягдайда маңа бир гөзүни гыпды-да, элимден берк чүмүкләп гойберди.

— Өз Сквайрыңа шейле дийибем айт. Жим: Бен хич махал йөнекей матрос болан дәлдир — дийип, ол сөзүни довам этдирди. — Бениң бу адада ялңыз бир өзүниң үч йыллап, гиже-гүндиз, ачык ховада-да, ягышлы-ягмырлы ховада-да отурандыгыны айт. Бениң кәмахал дога-тумар хақында ойланандыгыны, кәмахал болса өзүниң биреййәм дүнйәден өтөн гарры энесини ятландыгыны айт. Эмма оны, вагтың көп бөлегини, шуңы велин хөкман айтгын, хава, вагтың көп бөлегини, Ганн башга ишлер

¹ Мушкет — гадымы пелтели түпөй.

билен мешгулланды. Сен шуны айдан вагтың оны шейди чүммүклегин.

Бен Ганн шейле дийип, мени ене-де достлуклы чүммүкледі.

— Сен оңа — дийип, ол сөзүни довам этдирди. — Сен оңа Ганның ажайып адамдыгыны айт. Онуң ене-де шовлулык жентльменлерине гаранда хахыкы, дога жентльменлерине хас көп ынанандыгына айт. Себәби Бениң өзем бирмахал шовлулык жентльмени болупды.

— Маңа хәзирки айдып дуран затларын ежежесинден-де хич хили маны алып билмедим — дийип айтдым. — Йөне велин, мунуң ончаклы зерурлыгам ёк. Себәби корабла нәхили доланып баржагыма билемок.

— Шейлеми? — дийип, ол айтды. — Сениң ишин пыррык. Ери, боляр-да, мениң гайыгым бар. Мен оны өз элим билен ясадым. Ол ак гаянын астында гизленгидир. Башымыза бир иш дүшжек болса, биз гаранкы дүшенсоң шоңа мүнүп гидип билерис... Йөне велин, дур-ла — дийип, Бен гыгырды. — Бу нәме болдугы?

Эдил шол махал кораблда топун сеси гүммүрдәп гитди. Ол сес узаклара яйрап, бүтин аданың ичине яңланды. Шол махал гүнүң яшмагына болса ики сагат барды.

— Ол ерде сөвеш гидйәр! — дийип, мен гыгырдым. — Мениң ызым билен. Чалтрак гелиң!

Мен өзүмнң яп-яңыжа-да, горкуп дурандыгымы ядымдан чыкарып, кораблын дураалгасына тарап ылгадым. Гапдалым билен болса бичәре есирим эмгенчсиз хем чакганлык билен ылгап гелиәрди.

— Чепрәге, чепрәге! — дийип, Бен Ганн ылгап гелшине айдярды. — Чепрәге мәхрибан, Жим! Агачлара голайрак! Ынха мен шу ерде илкинжи гезек бир кейиги авлапдым. Инди кейиклер бу ерлере дүшмейәрлер, олар инди ёкарда дагларын үс-түнде гезйәрлер, себәби Бенжамин Ганидан горкярлар... Хә-ә! Ынха өвлүйә. Байыржыгы гөрйәрмин? Мен кәмахаллар екшен-бедир өйден гүнлерим шу ере гелип чокунярдым. Мунуң өзи ыбадатханадакы ялы-ха болмаярды. Йөне бирхили дабарасы-зам дәлди. Догрусы чокунян велин, руханьсыз, төвратсыз ежеже өзүмдир.

Бен Ганн ылгап гелшине берйән сорагларынын, айдян сөзлеринин жогабына-бейлекисине гарашман, агзы етишибилдигинден яңраярды. Йөне велин, ол махал мен жогап берибем билжек дәлдим.

Топ окунын гүммүрдисинден соң, узак махаллап үмсүмлик аралашды-да, соңра бирден түпөң сеси эшидилди.

Соңра ене-де үмсүмлик аралашды. Шондан соң болса ми-лиң дөртден бири ялы өңүмизде, токайын ёкарсында британ байдагы пасырдады.



ДӨРДҮНЖИ БӨЛҮМ

АГАЧ ЖАЙ

XVI бап

СОҢРАҚЫ ВАКАЛАРЫ ДОКТОР БЕЯН ЭДИӘР. КОРАБЛЫҢ ТАШЛАНЫП ГИДИЛИШИ

Ики гайыгам «Испаньоладан» сагат икинҗи ярына голай я-да деңизчилериң айдышы ялы, үч заң урланында йүзүп уграды. Капитан Сквайр хем мен каютада отурып, нәме этмелидиги хақында маслахатлашардык. Эгер чалажа-да болса шемалжык өвсәен болсады, биз онда кораблда галаң гозгалаңчының үстүни басардык-да, лабыры галдырып деңзе тарап чыкардык. Эмма чөп башы гымылданокды. Бу затларыңам үстесине Хан-тер гелип, Жим Хокинснҗи гайыга мүнүп, галтаманлар билен кенара гидендигини хабар берди.

Биз, догрусы, Жим Хокинснҗи дөнүклик этмежекдигини айнада гөрөн ялыдык, эмма биз оны бичак алада этдик. Онун биле гиден матрослар шейле бир гахарлыдылар, ырсаарардылар велин, биз Жими гайдып гөрерис диен тамадан эл үздүк. Биз хайдан-хай палуба чыкдык. Кораблың жайрыкларыңдан эргин гараяглар дувмелешип чыкышып дурды. Батгалык-дан гөтерилиән бугун дердинден даш-төверек шейле бир порсаарды велин, мениң йүрегим буланып, тасдан гайтарыпдым. Бу йингрениҗи богазда ысытма билен ичигечмеден башга зат ёкды. Алты саны нәкес болса елкени саяланып, бакың¹ үстүнде чытылышып отырдылар. Гайыклар кенарда хайсы хем болса бир деряжыгың деңзе гелип гуюлян ериниң гапдалында дурды. Хер гайыгың үстүнде-де бир матрос отырды. Оларың бири «Лиллибуллера»² сыкылыкларды.

¹ Бак — гәминиң үстки палубасының өңдәки бөләги.
Лиллибуллера — Индис дегимше айдымы.

Гарашмага сабыр-такадымыз етжек дэлди, шонун үчинем биз Хантер билен ялиге¹ мүнүп разведка гитмеклиги йүрегиниз дүвдүк.

Гайыклар кораблдан саг тарапдады. Биз Хантер билен картада агач хаядың гөркезилен ерине тарап уградык. Гайыклары саклаан матрослар бизи аңлап, гозгалаңа дүшдүлөр. «Лиллибуллераны» сыкылыкламыны гойды. Биз оларын жеделлеш-йэндиклерини гөрдүк. Оларын нәме этмелидиги хахында жеделлешйэндиклери гөрнүп дурды. Эгер олар Сильвере хабар берәен болсалар, ишин чеппе чөврүлмеги-де мүмкинди. Эмма велин, олара хер хили ягдай болса-да, гайыклары ташламалы дэл дийлип буйрук берлен болса гөрек. Матрослар гайыкларында паряхатлык билен отурдылар-да, оларын бири ене-де «Лиллибуллераны» сыкылыкламага башлады.

Кенар бу ерде чаларак эгрелип, бурна мензеш бир зат эмеле гетирийәрди. Мен билгешлинен гайыгы шол тарапа өвүрдим-де, кенара етйәнчөк ол бурны душманлар билен ара габат болар ялы эдип гитдим. Кенара товсуп дүшдүм-де, мен депәми ховур алып дуран гүн якаймаз ялы, шляпамын ашагына йүпек яглык гоюп, гүйжүмде барындан өңе окдурылдым. Мениң хер элимде бир оклы пистолет барды.

Мен ылгап хениз йүз ярда-да барманкам агач хаяда габат гелдим.

Бу ерде дурнаң гөи ялы, дуры сувлы чешме киченрөк бир байрын эдил чүр башындан диен ялы, гайнап чыкып дурды. Чешмәнин төверек-дашына пүрсден бейик өрүм айланылгыды. Бу өрүмн ичинде кырка голай адам ерлешип билжекди. Өрүмн диварларында атышык үчин дешиклер гойлупдыр. Өрүмн даш-төверегиндәки тәмизленен гиң мейдана болса бейиклиги алты фута етйән гапысыз, дешиксиз агач хаят айланыпдыр. Оны йыкмак ансат дэлди, Хаядың анырсында өрүмн ичинде отуранлардан гизленип болжак гүманы ёкды. Өрүмн ичинде отуран адамлар хужүм эдижилери мисли кәкилик ялы ятырып билжекдилер. Ол адамлара онат гаравуллар билен азык-овкады көпрөк берсен, олар бүтин бир полкуң хужүмине-де дөз гелип билжекдилер.

Айратынам мени чешме шатландырды. «Испаньолаң» каю-тасында-да эрбет дэлди: яраг көпди, ок-дәри көпди, азык-овкат, сайлама чакырлар көпди. Йөне велин, онда сув ёкды. Мен шол затлары ойланып отырмак бирденкә жанховлуна гыгырянын айылганч сеси эшидилди. Мен өлүми илкинжи гезек гөрмели дэлдим. Мен герцог Кемберлендскинин² гошунында гуллуқ эдипдим. Фонтенданын³ этегинде өзүмем яралы болупдым.

¹ Ялик — ики я-да дөрт күрекли гайык.

² Герцог Кемберлендский — иңлис серкердеси.

³ Бельгияда (1745) Фонтенданын этегинде иңлис гошунлары французлардан еңлидилер.

Йөне велин, бу жыңссыз сеси эшидип йүрегим гыйлып гитди. Жим Хокинс өлендир дийип, мен гүман этдим.

Көне солдат болмак йөне-мөне зат дәл, йөнө доктор болмак велин хас дүйплүрөк боляр. Бизин ишимизде екеже минуты-да йитирмек болмаяр. Мен шобада хеммеси хақында ойландым-да, гыссанмачлык билен кенара доланып гелип, ялиге бөкүп мүндүм.

Багтымыза, Хантер ажайып күрекчи экени. Биз богаз билен зымдырылып гитдик. Гайык бортун янына йүзүп гелди, мен ене-де корабла чыктым. Мениң достларым бичак толгунышып отуран экенлер. Сквайрын йүзи ак там ялы болупдыр. Ол ак гөвүңли адам өзи себәпли бизин нәхили ховплара сезевар болжакадыгымыз хақында пикирленйәрди. Бакың үстүнде отуран матросларын биринин йүзи ак юха ялыды хем алжыраңныды.

— Ол адам — дийип, капитан Смоллетт яңкы йүзүни ак там ялы эдип отуран матросын тарапына башыны атды. — Энтек атышык-чапышыга өвредишмәндир. Ол яңкы жыңссыз сеси эшиденинден тас өзүнден гидипди. Ене биразажык махал гечсин, ол бизинки болар.

Мен капитана өз планымы айтдым-да, биз онун биле маслахатлашып башладык.

Гожа Редрута биз үч я-да дөрт саны оклы мушкет хем горанар ялы, галын дүшөкче бердик-де, оны бак билен каютаң арасында гойдук. Хантер гайыгы гәминин ыз тарапына алып гелди. Биз Жойс билен гайыга дәри, мушкет, күлче, доңуз этини йүкләп башладык. Соңра оңа коңьяклы чележиги-де, мениң гыммат бахалы дерманлы ящижегиме-де йүкледик.

Шол махал капитан билен Сквайр палуба чыкдылар. Капитан кораблдакы матрослара начальник болуп галан икинжи боцманы чагырды.

— Мистер Хендс — дийип, ол айтды. — Биз бу ерде ики саны. Херимизиңем ики саны пистолетимиз бар. Араңызда хайсыңыз хем болса бириниз нәхилидир бир сигнал берәйсеңиз өлдүрилесиңиз.

Галтаманлар алжырадылар соңра олар пышырдашып, бизе тылдан хужүм этмек үчин, өңдәки гечелгели тамбура тарап тоңулдылар, эмма даражык гечелгеде эли мушкетли Редрута габат гелип, шобада ызларына серпикдилер. Оларын кимем болса биринин келлеси люкдан сайланды.

— Ашак дүш, итин бири дийсе! — дийип, капитан гыгырды. Келле гайдып гөрүнмеди. Өлер ялы горкузылан алты галтаманам нире хем болса бир күнже үйшдүлер-де, сеслерини кесдилер.

Биз Жойс билен ялиге чем гелен затлары оклашдырып, она йүкләбилен затларымызы йүкледик. Соңра гәминин ыз тарапындакы дешикден чыкып, ялиге өзүмизем мүндүк-де, оны кенара тарап гүйжүмизде барыңдан күрекләп уградык.

Бизин кенара икинжи гезекки гелшимиз, о тайдакы гара-

вуллары бичак бирахатландырды. «Лиллибуллераның» сыкы-лыкланмасы ене-де кесилди. Биз бурнуң эйлесине өврүлип гөзден йитйәнчәк гаравулларын бири гайыгы ташлады-да, аданың жұммушине бака ылгады. Мен шундан пейдаланып, оларын гайыкларыны ёк этмек иследим, эмма Сильвер әхли шайкасы билен голай-голтумлардан чыкага-да, азырганан ач галарлары болаймалы дийип горкдум.

Биз өңки еримизе йүзүп бардык-да, йүкүмизи беркитмә дашап башладык. Азык-энгамлардан йүкленип биленимизи йүкленип, биз олары форта¹ элтдик-де, хаятдан ашырдык. Оны горамак үчин болса Жойсы гойдук. Жойсуң еке өзи галды, йөне онуң анындакы түпеңлер велин, алтыдан аз дәлди. Биз Хантер билен ене-де гайыга доланып гелдик-де, затларымыздан гөтери биленимизи йүкленидик. Шейлелик билен биз ызлы-ызына йүкленип, әхли йүклеримизи дашадык. Жойс билен Хантер беркитмеде галды, мен болсам гайыгы гүйжүмде барындан күрекләп, «Испаньола» тарап гайтдым.

Биз ялиги ене-де бир гезек йүклемеклиги йүрегимизе дүвдүк. Мунуң өзи төвекгелчиликди. Йөне дашындан гөрнүши ялы, шейле бир пайхассызлыгам дәлди. Олар, догры, бизден көпдүлер. Йөне биз олардан оңат ярагланандык. Кенара гндеңлериң хич биринде-де мушкет ёкды хем олар пистолетин атымына гелйәнчәлер биз оларын азындан алты санысыны атып, билжеқдик.

Сквайр маңа гәминин ыз тарапындакы әпишгеде гарашып дуран экени. Онуң йүзи кемсиз ачылып, гөвни хас гөтерилип-дир. Мениң оклаң урганымың ужундан тутуп, ялиги гәмә тарап чекди. Биз шондан соң ене-де, ялиге доңуз этинден, дәриден, күлчелерден йүклемәге башладык. Соңра хер хайсымыз бир мушкет, өзүме, Сквайра, Редрута хем капитана дийибем дөрт саны гама-да, алдык. Галан яраглары хем дәрини сува ташладык. Богазың сувуның чунлугы ики ярым саженди. Биз сувуң тәмиз чәгели дүйбүнде ятан полат ярагларын гүн шөхлесине ялпылдашып дурандыгыны гөрдүк.

Гайттын башлап, гәми лабырын дашында пырланмага башлады. Кенардакы гайыкларын голайында бири-бирине хабар гатян сеслер эшидилип башлады. Мунуң өзи гүндогар гапдалда ерлешен Жойс билен Хантерин эңтек билинмәңдигини субут этсе-де, биз чалтрак уграмагы йүрегимизе дүвдүк.

Редрут өз постуны ташлады-да, ялиге товусды. Биз капитан Смоллеттем мүндүрмек үчин ялиги гәминин башга бир тарапына алып бардык.

— Огланлар — дийип, ол часлы гыгырды. — Сиз мениң сесими эшидйәрмисиниз?

¹ Форт — гала типинде саялан жай.

Бакдан хич ким жогап бермеди.

— Мен саңа йүзленийрин, Абрахам Грей.

Дымышлык.

— Грей — дийип, мистер Смоллетт сесини гаталдып, сөзүни довам этди. — Мен кораблы ташлаярын хем саңа өз капитанын ызына дүшмегини буюярын. Сениң аслында эрбет адам дэлдигини билийрин. Өзлерини эрбет гөркезмөгө чалышсаларам оларыңам бейле бир эрбет дэлдиги белли. Мениң элимде сагат бар. Сениң бизе гелип гошулмагың үчин отуз секунд вагт берйерин.

Ене-де дымышлык.

— Эгленме, достум — дийип, капитан сөзүни довам этдирди. — Вагты бидерек гечирип дурмалы. Себәби хер бир хаял-ягаллык эдилен секунд хем маңа хем-де янымдакы жентльменлере өлүм ховпуны саяяр.

Ол ерде гүнчөч гөрөш башланып урулян зарбаларың сеси эшидилди-де, палуба Абрахам Грей чыкды. Онуң яңагы пычак билен дилинипди. Ол эеси тарапындан албай эдилен ит ялы болуп, капитаның янына ылгап гелди.

— Мен сизин билен, сэр — дийип, ол айтды.

Оларың икиси-де ялиге товсуп мүндүлөр велин, биз йүзүп уградык.

Корабль ташланды. Йөне велин, биз энтек агач хаяда-да барып етмәндик.

XVII бап

ДОКТОР ӨЗ ГҮРҮҮҢИНИ ДОВАМ ЭДИЭР. ГАЙЫК БИЛЕН СОҢКЫ ГЕЧИШ

Соңкы бәшинжи гезекки гечиш өңкүлөр ялы, аман-эсенлик билен гутараймады. Биринжиден-э бизин бу мүнүп гелиән «окарамыза» йүкленибилен зат йүкленипди. Бәш санам уллакан адам мүнүпди. Үстесине-де оларың үчүсү: Трелони, Редрут хем капитан дагы алты футдана узыңрак бойлы даяв адамларды Бу болса аз зат дэлди. Дәрини, доңуз этини, күлчелә халталары хем үстүнә гош. Шонун үчинем сувуң гайыгымызы эрнекләп гелиәнлиги гең зат дэлди. Бизин үстүмизе зол-зол сув дөкүл-йәрди. Энтек йүз ярд хем гечип-гечмәнкәк мениң балагым билен кәмзорымың арт этегини сув өл-мыжжык этди.

Капитан бизе йүклериң ерлерини үйтгетдирди велин, ялигин эрнеги денлешди.

Шейле болса-да, биз оны бирден ағдараймалы дийип, демимизи алмага-да горкярдык.

Икинжиденем гайтгын зерарлы илки гүнбатара, соңам гүнорта, ачык деңзе тарап өврүлйән гүйчли акым дөрәпди. Шол гечелгеден эртир бизин гәмимиз богаза гирипди. Усти мас йүкли бизин алигимизи гайтгының чалажа толкунжыгы-да ағдарып

билжекди. Эмма хеммесинден эрбеди акым бизин гаршымызады. Шонуң үчинем маңа бурнуң эйлесиндәки озалкы барып, ялиги янташдырян кенарыма барып боланокды. Эгер биз акымың гаршысына бир алач эдип билмесек, онда ики гайыгын дуран кенарының янларындан чыкмалы болжакдык. Ол ерде болса хер минутдан диен ялы галтаманларың пейда болмагы мүмкинди.

— Мен ялиги хаяда тарап угрукдырып билмейэрин, сэр — дийип, мен капитана айтдым. Мен рулда отырдым, капитан билен Редрут болса етишибилдиклеринден күреклейэрдилер. — Акым бизи өз уфуна экидип баряр. Күреге бирнеме аграм берип болмазмыка?

— Эгер биз күреге аграм берсек, үстүмизе сув энтерилжек — дийип, капитан айтды. — Гайрат эт-де, акымың гаршысына угрукдыр. Эрэн хайыш эдйэрин, сэр, гайрат этжек болавери...

Мен ялигиң бурнуны гөни гүндогара тарап өврүп, бизиң өңки гитмели ёлумызың кеселигине угрукдырайяңчам акым бизи гүнбатара ыкдырды гитди отурды.

— Бейдип гитсег-э, биз хич махал кенара етип билмерис — дийип, мен айтдым.

— Башга хер-хили эденимизде-де, акым бизи ыкдырар, сэр, бизиң шу угур билен гитмегимиз герек — дийип, капитан жогап берди. — Бизе акымың угры билен ёкарлыгына гитмек герек. Эгер бизи акым агач хаядың ык тарапына элтэйсе — дийип, ол сөзүни довам этдирди. — Бизиң ниреде сакланып билжегимиз белли дәл. Онуң хем үстесине галтаман гайыкларының үстүмизе чозмаклары хем мүмкин. Эгер биз шу угур билен гитсек, акым басым говшар, биз болсак ап-аркайын кенара тарап гөнүгиберерис.

— Акым эйём говшап башлады, сэр — дийип, ялигиң бурун тарапында отуран матрос Грей айтды. — Кенара тарап азажык өврэйсеңем болжак.

— Саг болун, гадырдан — дийип, хамана хич махал арамизда хич зат болмадык ялы, мен оңа миннетдарлык билдирдим.

Биз онуң билен, хамаңа, өнден дили бир, өз адамымыз ялы, гатнашык этмеклиги сессиз шертлешдик.

Бирденкө капитан үйтгән сеси билен:

— Топ! — дийип, гыгырды.

— Мен ол хакда пикирлендим — дийип, мен айтдым. Мен капитаның бейле, диймеги билен фордумызың топ окуна тутулмак мүмкинчилиги хакында айдандыр өйтдүм. — Олар хич махал топы кенара гетирип билмезлер. Эгер гетирэйселерем, ол токайлыкта чолашып галар.

— Ёк, сиз гәминиң ыз тарапына серетсеңизләң — дийип, капитан айтды.

Гыссагарада биз докуз фунтлук топы бүтинлей ядымыздан чыкарыпдырыс. Бәш саны нәлеткерде онуң үстүнден «куртка-

сыны» айрып, ики яна бызбыдыклашярдылар. Гараяг сиен парусин өртгә куртка дийилйәрди. Кораблда топы долдурар ялы дәри хем ок бардыгы мениң ядыма дүшди. Галтаманлар оны складдан ансатлык билен алып билерлер. Палта билен бир гезек урдугың бесди.

— Израэль Флинтин топчусы болупды — дийип, Грей ғырылжык сеси билен дилленди.

Мен ялиги гөни кенара тарап угрукдырдым. Биз энтегем хаял гидйән болсак-да, инди акыма кынчылыксыз хөтде гелип билйәрдик. Ялик рула гепсиз-гүррүнсиз боюн эгйәрди. Эмма билгешлинден диен ялы, онуң гапдалы «Испаньола» тарап өврүлип, дийсең маяч нышана болуп дурды.

Мен диңе бир гөрмек дәл, гызыл йүзли нәлеткерде Израэль Хендсиң палубаның үсти билен шакырдадып, топ окларыны тогарлаяндыгыны-да эшидйәрдим.

— Ким бизиң иң мергенимиз? — дийип, капитан сорады.

— Мистер Трелониден мергенимиз ёкдур — дийип, мен жогап бердим.

— Мистер Трелони, галтаманларын бирини түкгердин. Эгер уруп билсеңиз гөни Хендсден атың — дийип, капитан айтды.

Трелони полат ялы совук ганлыды. Ол өз түпениниң пелтесине сиредишдирмәге башлады.

— Ювашрак, сэр — дийип, капитан ғыгырды. — Бирден ялиги агдарайма! Сиз болсаңыз атыш вагтында ялигиң дең аграмлылығыны саклар ялы, тайын болуп дуруң.

Скбайр түпенини галдырды, күрекчилер даяндылар, биз болсак дең аграмлылығы сакламак үчин эрнеге тарап сүйшдүк. Бу затларын хеммеси шовлулык билен эдилди ялиге екеже дамжа-да сув гирмеди.

Галтаманлар бу махала ченли топы бәрик өврүпдилер. Эли топ окланын сырыклы нилиң янында дуран Хендс оңат нышанады. Шейле-де болса бизиңки пашмады. Трелониниң атан махалы Хендс эгилди-де, гүлле онуң ёкарсы билен шувлап гечип, матросларын бирине дегди.

Яралы ғыгырды. Онуң ғыкылығыны кораблда биле дуранлары дәл-де, кенардакыларам эшидип, көп санлы сөзлер гошулышып жогап бердилер. Мен ол тарапа гөзүми айлап, токайдан чыкып, гайыклара тарап ылгашып гелиән галтаманлары гөрдүм.

— Олар хәзир йүзүп гайдарлар, сэр — дийип, мен айтдым.

— Чалтрак күреклән! — дийип капитан ғыгырды. — Инди бизиң ялиги сува батыранымызың-батырманымызың тапавуды ёк. Эгер биз кенара барып билмесек бары гутарар.

— Гайыкларын бири йүзжәк боляр, сэр — дийип, мен хабар бердим. — Бейлеки гайыкдакы команда бизиң ёлумызы кесмек үчин кенар билен ылган болса герек.

— Олар аякларыны оңатжа язмалы болсалар герек —

дийип, капитан гаршы чыкды.— Денизчилер гуры ерде бейле бир чакганлык эдип билмейерлер. Мен олардан горкуп дурамокла, шу топа нэме дийжегими билеок, Вах, мелгунлар дийсе. Мениң топум хатасыз урядыр. Биз гайыгы башга тарапа совар ялы, пелтэниң отлананыны гөрен вагтың бизи хабардар эдевери, Сквайр.

Инди бизиң ялигимиз өзүниң агыр йүкүне серетмезден хас чалт гидйәрди. Эрнеги билен болса сув сусмаяр диен ялыды. Биз инди отуз я-да кырк гезек күрегимизи айлап биләйсек, агачлыгың бейле янында гайтгының үстүни ачан чәгели ялпаклыгына этәмелидик. Галтаманларын гайыкларындан горкмаса-да болжакды. Бурун оларга габат болупды.

Бизе йүзмәге яп-яныжа пәсгел берип гелйән гайтгын инди душманларын бизиң ызымыздан етмегине пәсгел берйәрди. Бизе диңе топ окы ховп саларды.

— Сакланагада оларын ене-де бирини түкгердәйсең-ә кем болмазды — дийип, капитан айтды.

Эмма нәхили болса-да, топуң атылжакдыгы гүмансызды. Галтаманлар өзлериңиң яралы ёлдашларының йүзүне-де середенокдылар. Егсам ол дириди. Биз онуң бир гапдала сүйшжек болуп азара галышыны-да гөрдүк.

— Атярлар! — дийип, Сквайр гыгырды.

— Саклан! — дийип, мисли дага дүшөн яң ялы болуп, капитан сееленди.

Ол Редрут билен гайыгы етишибилдигинден ызына күрекләп башлады, велин, онуң эрнеги сува батайды. Топуң сеси яңланып гитди. Шу сеси болса Жим эшидипди. Сквайрын атан түпениңиң сеси болса оңа етмәнди. Биз топ окуның нирә барып дегендигини аңламадык. Мениң гөвнүме болмаса, ок үстүмизден вазлап гечип өз елгини билен бизиң бетбагтчылыгымыза себәп болдумыка диййәрин.

Гараз, нәхили хем болан болса, топ атыландан соң, бизиң ялигимизин эрнеги сува батды-да, ювашлык билен ашак чөкмәге башлады. Сув ол диен бир чуң дәлди. Бары-ёгы үч футды. Биз капитан билен сувуң ичине дик дүшүп, аягымызы ере етирдик. Галан үчүси болса сува чүмүп, чыкдылар.

Умуман аланында, бизиңки оңатлык билен гутарды. Хич киме хич зат болмады. Бизиң хеммәмиз аман-саг кенара бардык. Эмма велин, азык-эңгамларымыз сувуң астында галды. Иң яманам бәш түпенден диңе ики санысы өл болман галды. Оларын бири мениң түпенимди. Мен сува йыкыланымда энди-дик боюнча оны келләмиң ёкарсына галдырыпдырын. Капитан тежрибели адам болансоң, түпенини эгинден чакмагыңы ёкары эдип асыпдыр; шонуң үчин олам гуры галыпдыр. Галан үч түпөң болса ялик билең биле деңзин ашагына гидипди.

Токайда голайжак бир ерде сеслер эшидилйәрди. Бизиң агач хаят билең арамзы кесип билжекдилер. Онданам башга биз алты саны галтаманың хужүмине Хантер билең Жойсун хөтде

гелип билжекдигине шүбхеленйәрдик. Хантер берк адамды, Жойса велин, ынамымыз азды; ол ак гөвүнли хем сыпайы хызматкәрди, чотга билен эгин-эшиклери пәкизе, арассаламага эзберди, эмма урушмага бүтинлей угры ёкды.

Биз ховсала дүшүп, бичәре ялигимизи өзбашына ташладык-да, сүвүң сай ери билен кенара чыкдык. Шол яликде болса әхли дәрмизинң хем әхли азык-энгамымызың ярысы диен ялы галыпды.

XVIII бап

ДОКТОР ӨЗ ГҮРҮҢИНИ ДОВАМ ЭДИӘР. ИЛКИҢЖИ СӨВЕШ ГҮНҮНИҢ СОҢЫ

Биз агач хаят билсн арамыза габат болуп дуран токайың ичи билен гүйжүмизде барыны эдип өңе окдурылдык. Минут-сайын галтаманларың сеслери барха голайлашып гелйәрди. Басым биз оларың аякларының дүкүрдисини, дөвүлйән шахаларың шатырдысыны эшитдик. Олар жеңнеллигиң арасы билен хайдашып гелйән экенлер.

Мен өңүмизде айгытлы бир тутлушыгың болжакдыгына дүшүндим-де, өз түпөңиме сәредишдирдим.

— Капитан — дийип, мен айтдым. — Трелони хатасыз уяр, эмма велин, онуң түпөңи өл болды. Өзүңизиникини оңа берсеңизлөң.

Олар түпөңлерини чалшансоңлар, өңкүлери ялы, геплемезек хем совукганлы Трелони түпөңиниң окуна серетмек үчин, гөз ачып-юмасы салым сакланды. Мен шу ерде Грейиң ярагсыздыгына гөзүм дүшди хем оңа өз гамамы бердим. Биз онуң гашларыны чытып, эллерине түйкүрип, гаманы ховада айланыны гөрүп шатландык. Ол гаманы шейле бир гаты айлаярды велин, онуң йити йүзи хованы гүйчли шуввулды билен кесип гечйәрди. Гаманың хер бир айлавы бизиң союздашымызың иң соңкы дамжа ганына чснли сөвешжекдигине гүвә гечйәрди.

Биз ене-де кырк әдим чемеси ылгап, токайың бир четине чыкдык-да, агач хаядың өңүнде пейда болдук. Биз онуң гүнорта тарапындан гелипдирис. Шол махал болса боцман Жоб Эндерсоның баштутанлыгында еди саны галтаман улы гыкылык болшуп, токайдан агач хаядың гүнорта-гүнбатар чүңкүнден чыкдылар.

Олар бирбада нәтжеклерини билмән сакландылар. Биз Сквайр билен олара өзлерини дүрсемәге май бермән, түпөңлеримизи бошатдык. Бүкуда отуран Хантер билен Жойсам түпөңлерини бошатдылар. Дөрт түпөң бирден гүрпүлдеди хем оклар нышана дегди. Душманларың бири серрелип гитди. Галланлары болса ховлукмачлык билен агачлыгың аңырысында гизлендилер.

Биз ене-де түпөңлөрүмүзү долдуруп, яккы йыкылан душмана серетмек үчүн, агач хаядың угры билен өңө сүйшүп уградык.

Душманың такга жайы чыкан экени, гүлле онун гөни жүрегинден гирипдир.

Үстүңлик бизи бегендирди. Эмма бирденкө топбак агажың дүйбүндө пистолет таркылдап, гулагымың душундан шувлап, ок гечди-де бичөре Ром Редрут энтиреклөп гитди хем өр боюна галып, дуран еринден ере гүрпүлдөп гитди. Сквайр билен бизем ол топбак агажың дүйбүни нышаналап түпөңледик. Эмма бу гезеккимиз шовсуз болуп, гүллелеримиз бидерек харчланымыз галды. Түпөңлөрүмүзү ямашгандан долдуруп, бичөре Томун янына ылгадык.

Капитан билен Грей зыйэм онун ярасына сөредешдирен экеңлер. Мен ярала тарап чалажа гөзүмү айлап, ишинң пырыкдыгыны аңладым.

Бизинң түпөң атмаларымыз галтаманлары ыза чекилмөге межбур эден болса гөрек. Себәби биз хич бир хили пәсгелчиликсиз бетбагт Редруты агач хаятдан ашырып блокгауза, тогалак агачдан өрүлөн жайың ичине алып бармага ягдай тапдык.

Бичөре көнө ёлдаш! Ол хич зада гең галмаярды, хич затдан шикаят этмейәрди, хич затдан горкмаярды хем хат-да бизинң башдан гечирмелеримизинң илки башыннан башлап, оны амандаыны табышарар ялы өрүлөн жая гетирип ятыран тә ин соңкы гүнүмизе ченли хич затдан зейренип, хич зада хүнүр-демедем. Ол троялы ялы болуп, кораблынң үстүндәки коридоры гахрыманчылык билен горады. Бичөре Том әхли буйрукларымыз-да үмсүмлик, табынлык хем ак гөвүнлилик билен ерине етирерди. Ол бизинң хеммәмизден йигрими яш дагы улуды. Ынха бизинң чытык, аграс хем көнө вепалы ёлдашымыз гөзүмизинң алнында жан бержек болуп ятырды.

Сквайр онун өңүндө дызына чөкди, онун эллерини өпди-де, чага ялы агламага башлады.

— Мен өләйжек өйдйән, доктор? — дийип, Том сорады.

— Кысматдыр-да, достум — дийип, мен жогап бердим.

— Мен энтөк өләймәнкәм оларә ене-де бир гүлле атасым гелйәрди.

— Том — дийип, Сквайр дилленди. — Хань, айтсана, сен мени багышлайрмың?

— Өз жөнабыңы багышлап багышламазлык бизе гелшиклимикә бери? — дийип, гожа хызматкәр сорады. — Кысматдан чыкып болмаз, омын!

Том дымды-да, соңра кимем болса бирининң иман өвүрмегини сорады.

— Дәп шейле-дә, сәр — дийип, ол мисли өтүнч сөраян ялы эдип, сөзүннң үстүнө гошды-да, шондан соң басым жан берди.

Том жан бержек болуп ятан вагты капитан билен мен онун күкрегининң үстүннң тәсин гүберип, жүбүлөрининң габарылышып

дурандыгыны гөрдүк, капитан Томун күкрегинин үстүндөн хем онун жүбүлөринден британ байдагыны, төвраты, бир топ йүп, перо, сыя, гәми журналыны хем бирнәче фунт теммаки чыкарды. Капитан дашы ёнулып, гырдалан узын сосна агажыны тапп, оны Хантерин көмеги билен агач хаядың чүңкүне беркитди. Соңра ол үчегин үстүнө чыкды-да, байдагы яңкы узын сосна агажына баглады. Мунуң өзи оңа уллакан леззет берен болса керек. Капитан соңра үчөкдөн дүшди-де, хамана диерсиң, дүн-йәде шондан башга гүйменжә ёк ялы, азык-энгам, ок-дәри запасларыны хасаплашдырып башлады. Эмма ол, шейле-де болса, вагтал-вагтал гөзүниң гытагы билен Тома әңедийәрди. Том жан беренинде болса, капитан башга бир байдагы алды-да, мерхумың үстүни өртди.

— Бейле гынанып, йүрек параламаң, сэр — дийип, капитан Сквайрың элини гысып айтды. — Ол өз боржуны өдәп йөркә гурбан болды. Өз капитанының хем-де хожайынының өнүнде өз боржуны өдәп гурбан болан адамың язгыдындан горкуп отурмагың гереги ёк. Дин угрундан мениң-ә бир сувытлы бил-йән задым ёк, йөне онуң билен үйтгейән задам ёк-ла.

Соңра мени бир тарапа чагырды.

— Доктор Ливси — дийип, ол сөзә башлады. — Сиз Сквайр икиңиз көмөк үчин иберилжек корабль ене нәче хепдеден гелер өйдйәрсиңиз?

Мен ол әнтәк бу голайларда гелмәсә керек дийип жогап бердим. Ол гелиәнчә әнтәк бир топар хепделер, айлар гечер. Эгер биз августың аягына доланып бармасак, Блендли бизе көмөк үчин корабль иберер. Ол муны шондан өнөм этмәз, соңам.

— Ана, онсоң корабльң хачан гелжекдигини хасаплабериң — дийип, мен сөзүми соңладым.

— Онда-ха, сэр — дийип, капитан еңсесини гашады. — Бизиң багтымыз гетирәенде-де, кыңрак дүшжәк.

— О нәмә үчин? — дийип, мен сорадым.

— Онуң нәмә үчинлиги, сэр, бизиң икинжи сапаркы йүкүмизин сувуң астына гиденлиги — дийип, капитан жогап берди. — Дәри билен гүлләмиз-ә етерлигем велин, азык-энгамымыз ябыгорлы. Бичак ябыгорлы. Гайтам артык бир бокурдакдан дынамымыз бәхбидем ялы болуп дур.

Капитан үсти байдак билен өртүлги мерхумы гөркезди.

Шол махал болса өрүмли жайың хас ёкарсындан гүвләп хем шувлап, топ оқы гечип гитди. Ол токайың ичине, узак бир сре барып дүшди.

— Бохов! — дийип, капитан сесленди. — Топ окуна тутярлар-ов! Оларың дәрисә велин, бейлә бир көп дәлди́р ахырын:

Икинжи нышана шовлы болды! Топ оқы агач хаядың үстүндөн гечип, агачдан өрүлен жайың өнүне дүшди-де, уллакан бир чәгә түвелейини турузды.

— Капитан — дийип, Сквайр айтды.— Өрүмлү жай корабдан көрүнүп дэлдир. Олар бизиң байдагымызы нышаналаан болсалар гөрөк. Оны дүшүрүлөйсе нөхили боларка?

— Байдагымы? — дийип, капитан гахарланды.— Ёк, сэр. Гой, оны кимин дүшүрөсү гелсе дүшүриберсин. Йөне мен-а дүшүрөк дэл.

Биз онуң билен шобада ылалашдык.

Текепбир деңиз дөбө сөвөш вагтында байдагы дүшүрмөгө өл бермейерди. Онданам башга мунуң өзи оңат сыясатды. Бизе оларуң топ окларынуң горкусуның өкдугуны гөрөзмөк ислөйөрдик.

Олар бизи бүтин гижелөп топ окуна тутдулар. Топ окларынуң бири өкарымыздан гөчйөрдү, бейлекиси агач хаядың өнүнө гелип дүшйөрдү, үчүнжиси хут агачдан өрүлөн жайың гапдалында чөгө совурярды. Эмма велин, галтаманлар нышананы өкардан алмалы болярдылар. Шол себөплөм топ оклары хаял-лаярдылар-да, гелип чөгө сүсдүрилийөрдү. Чавуп гелип деген окдан болса асла горкы-үркимизем өкды. Хатда топ окларынуң бири гелип, үчөгимизи хем полумызы бөвсенинде-де, биз олара бипервай гарап, топ атылмасына шейле бир өвсенишдик, басым онуң сесини чөкиртгөниң шытдылдысындан энайы саймадык.

— Бизе тарап топ атмаларынуң оңат тарапам бар — дийип, капитан айтды.— Токайда бизиң голайымызда галтаманларуң бирем галан дэл болса гөрөк. Гайтгын гүйчленди велин, бизиң сувуң астындакы затларымызуң үстүниң ачылаян болмагам өхтимал. Йигитлер араңызда сува гиден доңуз этиниң ызындан гитмөгө дөвталабыңыз өкмы?

Грей билен Хантер ин илки дилленди. Олар оңат ярагланып, агач хаятдан ашдылар. Эмма доңуз эти оларуң пайына дүшмөди. Галтаманлар бизиң чаклашымыздан батыр болуп чыкдылар. Белки-де, олар Израэль Хендсиң топуна бүтинлөй бил баглан болсалар гөрөк.

Бөш саны галтаман сува гарк болан ялигиң ичиндөки өхли азык-энгамлары ыхлас билен чыкарып, голайдакы гайыга дашаярдылар. Гайыгың ичинде отуран күрөклөмөсини тогтадып билмейерди, себөби оны акым зол-зол бир гапдала алып гидйөрдү. Сильвер гайыгың ыз тарапында дуруп, ишлере серенжам берйөрдү. Оларуң хөммөси хайсы хем болса бир гизлин складдан алнан мушкетлер билен яраглананды.

Капитан пүрсүн үстүндө отуруп, гөми журналына язып башлады: «Александр Смоллетт капитан, Дэвид Ливси гөми врачы, Абрахам Грей агач уссасынуң көмөкчиси, Жон Тредони гөминиң эөси. Жон Хантер билен Ричард Жойс гөминиң эөсиниң хызматкөрлери хем обадашлары. Ынха шу адамлар өз касамларына вепадар болуп галанлар. Олар он гүнден акры гөчмөжөк азык-энгам алып, шу гүн кенара чыкдылар хем Хазыналар Адасындакы Блокгаузың үстүндө британ байдагыны дик-

дилер. Гəминиң эесиниң хызматкəри хем обадашы Том Редрут галтаманлар тарапындан өлдүрилди. Юнга Жеймс-Хокинс...»

Мен бичərə Жим Хокинсиң язгыды хақында оя батдым.

Бирденкə токайдан кимдир бириниң сеси гелди.

— Бизе кимем болса бири-хə ыгыряр — дийип, гаравулчылыкда дуран Хантер айтды.

— Доктор! Сквайр! Капитан! Эй, Хантер, ол дуран сенми? — дийип, бириниң ыгыраныны эшитдик.

Мен гапа тарап окдурылдым-да, Жим Хокинси гөрдүм. Хич ерине хич хили зепер етмедик Жим ағач хаядымызың үстүндөн ашырылып гечди.

XIX бап

ЕНЕ-ДЕ ЖИМ ХОКИНС ГҮРРҮҢ БЕРІЭР. БЛОКГАУЗДАҚЫ ГАРНИЗОН

Бен Ганн британ байдагыны гөрен бадына сакланды-да, мениң элимден тутуп отурды.

— Хонха — дийип, Ганн айтды. — Ол ердəкилер гүррүңсиз сениң достларыңдыр.

— Гозгалаңчылар болаймаса — дийип, мен гүмансыратдым.

— Болуп билмез! — дийип, Бен ыгырды. — Шовлулык жентльменлеринден башга хич кимиң аягы дүшмейəн бу адада, бу чөлде Сильвер болса галтаманларың гара байдагыны дикерди. Сен маңа ынанай. Мениң бу ишлерден башым чыкар. О тайдакыларың сениң достларыңдыгы шексиз. Арада чакнышык болуп, сизинкилер енен болсалар гөрек. Инди болса, олар кенара чыкып, ағач хаядың ичине гирендирлер. Ол ағач хаяды көп йыл мундан озал Флинт дикипди. Флинтиң келлеси келле дагам дəлди. Оны дине ром үйтгөдип билйэрди. Флинт Сильверден өзге хич кимден горкмаярды. Сильверден велин, догрусыны айтмалы, горкярды.

— Онда нəме — дийип, мен диллендим. — Раст ағач хаядын аңырсындакылар өзүмизинкилер болса, оларың янына гитмегимиз гөрек.

— Аяк чек — дийип, Бен гаршы чыкды. — Сен ажайып огланжык. Йөне энтөк дине огланжык болярсын. Бен Ганн болса хилегəрдир. Бен Ганны ахмаллыга салмак аңсат дүшмөз. Хич хили ичгиң билен мени ол ере элтип билмерсиң... Мен сениң дога жентельменини өз гөзүм билен гөрмели. Гой, ол шонда өзүниң хақыкы сөзүни айтсын. Сен болсаң мениң сөзлерими ядындан чыкарма. Оңа шейле дийибем айт. Дине йүзбе-йүз дурлуп таншыланда бирек-биреге ынанышылса болар. Шей дий-де, онуң элини чүммүклəп гойбер.

Бен Ганн үчүнжи гөзөк мени көп манылылык билен чүммүкледи.

— Бен Ганн хачан герек боланында, Жим, сен оны ниреден тапмалыдыгыны билйәнсиң? Сениң шу гүнки тапан еринден тапса болар. Кимем Бен Ганның ызындан баржак болса, элинде бир, ак зат тутуп барсын, өзем еке барсын. Сен ошара шейле дийибем айт. «Бен Ганның бейле диймесиниң өз себәби бар» дийип айт.

— Боляр — дийип, мен диллендим.— Гөвнүме болмаса, мен сизе дүшүндим. Сиз бир зады теклип этмек ислейәрсиниз. Шонуң үчинем сиз доктор я-да Сквайр билен гөрүшжек болярсыңыз. Сизи мениң шу гүнки тапан еримде гөрүп болжак. Шу сизиң айтжак затларыңызың хеммесими?

— Нәме үчин сен мени хайсы сагатларда тапып болжакдыгыны сорамайрсың? Мен гүнортадан соң алты заңа ченли кабул эдйәрин.

— Ягшы, ягшы — дийип, мен айтдым.— Инди мен гидиберсем болармы?

— Сен ядындан чыкармарсың герек? — дийип, ол ховсала-ланып сорады.— Сен оңа «дйңе йүзбе-йүз дурлуп таншыланданы» хем, «өз себәби бары» айтгын. Мен онуң билен эркек адамларча гүрлешерин. Инди сен гидиберсең болар. Жим — дийип, Бен Ганн мениң элими өңкүси ялы гысып айтды.— Гулак ас, Жим, эгер сен Сильвери гөрәйсең, оңа Бен Ганны сатмарсың герек? Хатда сени ябаны атың гуйругына даңып, ата сүйреденлеринде-де үстүми ачмарсың герек? Эгер галтаманлар кенара чыкайсалар, Жим, сен эртир пикиринден дәнмерсин герек?..

Топ окунуң гүммүрдиси онуң сөзүниң арасыны бөлди. Топ оқы агачларың арасы билен гечди-де, бизиң гүррүңлешип дуран еримизиң йүз ярдылык бейлесине чәгә гелип сүсдүрилди. Бизиң херимиз бир тарапа гачдык.

Топ атылмасы аданы бир сагадың довамында сандыратды дурды. Оклар болса өңүндәки әхли габат гелен затлары йыкан-юмран эдип, токайың ичине ызлы-ызына гүтләп дүшйәрди. Мен кә онда, кә мунда гизленйәрдим. Топ оклары, гөвнүме болмаса, хемме ерде гөни маңа тарап гелйән ялыды. Юваш-ювашдан маңа өңки мертлгигим гайдып гелди. Шейле болса-да энтегем мен голайына хас көп топ оқы дүшйән агач хаядың янына бармагы йүрегиме дүвүп билмейәрдим. Мен гүндогара тарап айланып, ахыр соңунда кенарың гырасында өсүшип отуран агачлыга етдим.

Гүн яп-яңыжа яшып, деңиз шемалы токайың ичинде шув-вулдаарды хем деңиз якасының сувуның чалымтыл йүзүни овунжак толкунлар билен өртүп дурды. Гайтгын гиң чәгели сайлыгың үстүни ялаңачлапды. Хова гүндизин жөвзасындан соң, бичак совады-да, мен өзүмиң еңилжек кемзолымда өрән үшедим.

«Испаньола» өңкүси ялы, лабырда дурды. Эмма онуң ёкарсында «Шадьян Роджер» — йүзүне келлечанагың сураты че-

килен гара галтаман байдагы пасырдап дурды. Геминиң бор-
тунда партлама болуп, топ окуның иң соңкы сеси бүтин аданы
яңландырды. Топ атмаклык гутарды.

Мен топбак агажың дүйбүндө букулып ятышыма хужүмден
соңкы гайда-гаймалашыга сын эдйәрдим. Агач хаядың гар-
шысындакы кенарда бирнөчө адам палта билен нәме-де болса
бир зады чапярды. Соң-соңлар мен оларың бизиң бичәре
ялигимизи дөвендиклерини билдим. Узақда деряның деңзе гуюл-
ян ериндәки агачларың арасында уллакан от ловурдап янып
дурды. От билен кораблың арасында гайык ызыны үзмән, ики
яна гатнаярды. Эртир ирден чытылышып дуран матрослар
хәзир гайыгы күреклешип гелйәркәлер мисли чага ялы, гы-
гырышярдылар хем гүлүшйәрдилер. Мен оларың шовхунлары-
на гулак асып, бу шады-хоррамлыгың ромуң елгинидигини аң-
ладым.

Ахыр сонунда мен агач хаяда тарап гөнүкмеклиги йүрегиме
дүвдүм. Мен агач хаятдан эп-эсли узаклыкдакы пессежик чә-
гели бурнуң үстүндедим. Ол бурун гүндогар тарапдан бизиң
айлагымыза утгашып, гайтгын вагтында Скелет Адасына ченли
етйәрди. Еримден туруп мен бейлерәкде бурнуң үстүнде ере
япырылышып отуран гырымсы агачларың арасында ялңыз өзи
сомалып дуран уллакан бир гаяны гөрдүм. Гаяның бир тәсин
агымтыл реңки барды. Мен онуң Бен Ганның гүррүң берен ак
гаясыдыгыны шобада аңладым. Эгер маңа гөрек болайса, мен
онуң гайыгыны шол ерден тапып билжекдим. Мен өңүмде агач
хаядың денизден хас узакда ерлешйән еңсеки четини гөрәййән-
чәм токайың бир гырасы билен гитдим. Бизиңкилер мени ул-
лакан шатлык билен гаршы алдылар.

Мен оlara өз башдан гечиренлерими гүррүң берип, төве-
рек-дашыма сөредишдирдим. Агачдан эдилен өйүң хемме ери
ёнулмадык сосна пүрслеринден эдилирдир. Жайың диварла-
ры-да үчөги-де, полы-да шонданды. Жайың ичиниң полы кә ер-
леринде ерден ёкарык фут я-да фут ярым сайланярды. Жайың
агзында, эйванжык салныпдыр, шол эйванжыгың ашагындан
болса чешмежик шилдирдөп ятырды. Чешмежигиң сувы бичак
тәсин эмили ховданжыга гуюлярды. Ховданжык диййәним
кораблың дүйби дешилен эпөт чоюн газаныды. Оны капитаның
айдышы ялы «эрнегине ченли» ере гөмәйипдирлер. Өйүң ичинде
хич зат ёк диен ялыды. Дине бир чүнкүнде өңи себеде меңзеш
демир гөзенекли даш ожақ барды. Гөзенеги болса оды ожақдан
дашына чыкармазлык үчин эдипдирлер.

Байрың апысындакы дашына хаят айланылгы әхли агач-
лар гурлушык үчин чапылып гутарылыпдыр. Төңселериң саны-
на сөредениңде бу ерде ажайып бир жеңнеллигиң чапылып гу-
тарыландыгы гөрнүп дур. Агачлар чапылып айрыландан сон,
бу ерлериң ёкары гатлагыны ягыш алып гидип, бүтинлей
чәгесине етипдир. Дине акаржыгың газандан акып чыкян
еринде гыртыч, папоротник хем пессежик гырымсы агачлар

гөгөрипдир. Агач хаядың дик аңырсындан гүр хем бедент токайлык башланярды. Мунуң өзи айдышлары ялы, гораңыша пәсгел берйәрди. Токайың гуры ер тарапы гиден сосналыкды, деңиз тарапы болса гуры ер тарапындакы ялы, сосналыктан хем гишын-язын яшыл өвсүп отуран дублардан ыбаратды.

Гуры ерден деңзе тарап өвүсйән совук агшам шемалы ховул-хара гурлан жайың әхли жайрыкларындан шовлап гирип, полуң үстүне овунжак чәгәни дынман совруп дурды. Чәге бизиң гөзүмизи гапярды, дишлеримизиң арасында гыжырдаярды, нахарымыза-да гатылярды. Чәге акаржыгың гуйлуп дуран чоюн газаныңың дүйбүнде-де, овунжак ярма ялы болуп гайнап дурды. Түссе чыкар ялы турбамыз ёкды. Түссе үчөкдәки дөрт бурч дешиктән чыкмалы болярды. Ол өз ёлуны тапып чыкып гидәй-йәнчә бүтин өйүң ичине яйрап, бизи үсгүрдйәрди-асгырдярды, гөзлеримизден болса яш барыны пайрадярды.

Бизиң ёлдашымыз Грей йүзи даңылгы отырды. Галтаманлар онуң дулугыны яралапдырлар. Гожа Том Редрут энтегем жайланылман, саң-гаты болуп, диварың янында үстүне британ байдагы өртүлги ятырды.

Эгер биз голларымызы говшуруп отуран болсак, онда биз басым рухдан дүшердик. Эмма капитан Смоллетт хеммәмизе дегерли иш тапярды. Ол бизи өз янына чагырды-да, ики топара бөлди. Биринжи топара доктор, Грей хем мен гирдим, бейлеки топара болса Сквайр, Хантер хем Жойс дагы гирдилер. Бүтин гүнүң довамында хысырданып, биз бичак ядадык, шейле болса-да капитан ики санымызы токая одун гетирмәге иберди. Ики санысына болса Том үчин габыр газмаклығы буюрды. Доктор ашпез болды, менң гапының янында сакчы эдип гойдулар. Капитаның өзи болса бириниң янындан бейлекиниң янына барып, көмөклешйәрди хем гөвнүмизи гөтерйәрди.

Доктор вагтал-вагтал арасса ховадан дем алмак хем түсседән яңа дым гызыл болан гөзлерине дынч бермек үчин гапының агзына гелип, мениң билен бирки агыз сөзлешйәрди.

— Бу Смоллетт мениң дагың чакым дәл, өрән есер адам — дийип; ол маңа бир гезек гапының агзына геленинде айтды. — Эгер муны мениң өзүм боюн алян болсам, ол айдышым ялыдырам, Жим.

Башга бир гезек геленинде илки бираз дымып дурды-да, мениң йүзүме үнс билен серетди. Сонра:

— Ол Бен Ганна бил багласа болармыка? — дийип сорады.

— Билмедим, сэр — дийип, мен жогап бердим. — Онуң келесиниң дүзлүгине о диен бир ынамым ёк.

— Диймек, дүз дәлдир — дийип, доктор айтды. — Эгер бир адам хич хили жемендесиз бир адада үч йыллап дырнагының сувуны соруп гезен болса, онуң келлеси сениңки я-да мениңки ялы дүз болуп билмез. Адамларың гурлушы шейле. Сен ол пейнир хақында арзув эдйәр дийдинми?

— Хава, сэр — дийип, мен жогап бердим.

— Боляр, Жим — дийип, ол айтды. — Сүйжи зады онат гөрсең, гөр, нененси боляр экени! Сен, белки, мениң теммәки гутымы гөренсиң, йөне ондан теммәки ысганымы гөрөн дәлсиң. Мениң теммәки гутымда теммәки дәл-де, бир бөлежик италян пейнири бар. Шол пейнири биз Бен Ганна берерис.

Агшамлык эдинмезимизин оң янында биз Томы жайладык. Соңра йүзүмизи шемала тутуп, бираз келлеялаңачлыгымыза дурдук.

Токайдан гетирилен одун уллакан бир үйшмекди, эмма капитаның шонда-да гөвни хош болмады.

— Мен эртир сизи мазалыжа ишләр ялы эдерин — дийип, ол келлесини яйкап айтды.

Биз түссә тутулан доңуз этинден агшамлык эдинип, адама бир стакандан гызгын чакыр иченимизден соң, капитан, Сквайр хем доктор дагы маслахатлашмага гитдилер.

Эмма оңайлы бир нетижә гелип билмедилер өйдйән. Азык-овкадымыз шейле бир азды велин, көмек гелип етйәнчә бизин ачлыгымыздан өлжекдигимиз гүмансызды. Дине екеже зат галярды. Галтаманлары мүмкин болдугыча көпрәк өлдүрмелиди. Иң болманда олары өзлериңиң гара байдакларыны дүшүрйәнчәлер я-да «Испаньоланы» алып, ачык деңзе чыкайяңчалар өлдүрмелиди. Он докуз галтамандан эййәм он бәшиси галыпды. Оларыңам икиси яралыды. Онсоңам ол яралыларын топуң янында ок дегени бу махала ченли өләймедик болса-да, агыр яралы болмалыды. Хер гезек bize галтаманлары атмак мүмкинчилиги миессер гелсе, биз олары хөкман атмалыдык. Өз адамларымызы гөзүмизин гөрежи ялы, бичак аявлы сакламалыдык. Онсоңам бизин ики саны ынамдар союздашларымызың бардыгыны-да ядымыздан чыкармалы дәлдик. Оларын бири ромды, бейлекиси болса климатды.

Ром эййәм өз ишине башлапды: галтаманлар билен аразда, ярым мил дагам бар болса, гижәниң бир махалына ченли оларын айдымдыр гыкылыклары эшидилди дурды. Доктор басым климатам ише башласа гөрек дийип өз паригинден ант ичйәрди. Галтаманларын лагерин батгалыгын гапдалжыгында, дәри-дермандан болса екеже затлары-да өк. Бир хепде геченден соң, оларын ярысы ысытма билен кеселлесе гөрек.

— Шейтелике — дийип, доктор айтды. — Эгер олар бизи бирбада гутарып билмеселер, аданы ташлап, гәмә доланып бармага бегенип-бегенип разы боларлар. Оларын корабллары бар. Олар өз көне хүнәрлерине — деңиз галтаманчылыгына ислән махаллары башлап билерлер.

— Мунуң өзи мениң элимден алдыран илкинжи кораблым — дийип, капитан Смоллетт айтды.

Мен өлер ялы ядадым. Мен ука гидәййәнчәм узак махаллап эйләме-бейләме агдарылдым, соңра болса өлен ялы ятып-дырын.

Мен гыкылык-галмагала оянанымда, бейлекилерин хеммеси бирейэм туруп, эртирлик эдинен экенлер.

— Ак байдак дийип, ёлдашларымызын бири ыгырды.

Шод махалам хайран галан адамлар:

— Сильверин өзи! — дийшип сеслендилер.

Мен еримден товсуп туруп, гөзлеримн овкалашдырдым-да, дивардакы нышана дешиклеринин янына ылгадым.

XX бap

СИЛЬВЕР ИЛЧИ

Догруданам агач хаядын янына ики саны адам гелди. Оларын бири ак эсгини галгадырды. Бейлеки ап-аркайын дураны болса Сильверин өзүди.

Энтек вагт бичак ирди. Мен шейле совук эртири хениз гөреним ядыма дүшенок. Совук менин ичимден-багрымдан гечип гелйәрди. Асманын йүзи кир-кимирсиз ләкизеди. Агачларын депеси догуп гелйән гүнүн шөхлесине гызарып гөрүнсе-де, ашакда, Сильвер билен ёлдашынын дуран еринин гара көлегелери айрылманды. Оларын аягынын янында болса, батгалыгын гижеки бугармасындан яңа ак үмүр думанлап дурды. Гижәнин совугы хем думаны бу аданын апатыды. Бу ада чыглы, ысытмалы ерди. Хер хили кеселин өйжүгиди.

Хеммелер өз ерли-ериңизе! — дийип, капитан айтды. — Олар бир мекирлик этжек болмаян болсалар мен диениңи берерин — дийип, капитан айгыт эденден соң: — Ким гелйәр! Еринден бутнама я-да дуран еринде түкгердерис! — дийди.

— Ак байдак! — дийип, Сильвер ыгырды.

Капитан эйванжыга чыкды-да, хайынлык билен атылан гүлләниң бири гелип түкгердәймесин дийип, дивара габат болуп дурды. Соңра ол бизе тарап өврүлди-де:

— Докторын отряды, атышхана барын! Доктор Ливси демиргазык дивары горамагыңы хайыш эдйәрин. Жим сен гүндогар дивары гора. Грей сен гүнбатыры гора. Галанларыңызам тайынланып дурун, мушкетлериниңи долдурын-да, төверек-дашыңыздан хабардар болуң.

Капитан соңра ене-де галтаманлара тарап өврүлди-де:

— Сиз өз ак байдагыңыз билен бизден нәме. ислейәрсиниз? — дийип ыгырды.

Бу гезек Сильвер дәл-де, бейлеки галтаман жогап берди.

— Капитан Сильвер, сэр, ёкарык, яныңызга борта чыкып, сизин билен шертнама баглашмак ислейәр! — дийип, ол галтаман ыгырды.

— Капитан Сильвер? Мен онуң ялы адамыны танамаярын. Ким ол? — дийип сорады.

Биз капитанын өз янындан:

— Середиң-ле! Эйяем капитан! Чини басым ёкары галымдыр! — дийип, хумур-сүмүр эденини эшитдик.

Шиллий узун Жонуң өзи жогап берди.

— Капитан Сильвер дийилйән мен, сэр. Бизиң бичәре огланларымыз сиз гәмини дөнүклик эдип ташлап гачаныңыздан со мени сайладылар, сэр — дийип, Сильвер айтды-да, «гачаныңыздан соң» сөзүнө айратын бат берди. — Биз саңа ене-де боюң эгмәге тайын, йөне белли бир шерт билен. Эгер сән бизиң билен шертнама баглашмага разы болсаң. Хәзир болса, капитан Смоллетт, мен бу тайдан аман-саг гидер ялы хем биз ага-ч хаятдан сайланянчак атышыгы башламазыңыз ялы чын сөз бер.

— Мениң сөз билен геплешесим гелип дуранок — дийип, капитан Смоллетт айтды. — Эмма велин, эгер сизиң геплешесиңиз гелйән болса, гелиң бәри. Бир зады велин айдып гоайың, эгер хайсыдыр бир хайынчылыклы пыррылдак этжәк боляң болсаң, өзүңден гөр, хезил бермерис.

— Шунуң өзем етерлик, капитан! — дийип, Шиллий узун Жон шадыян сесленди. — Сизиң екежә сөзүңиз етерлик. Мен сизиң, капитан, жентльмендигиңизи билйәрин хем сизиң сөзүңизе аркайын бил баглап болжакдыгына гөзүм етйәр.

Биз ак байдаклы адамың Сильвери саклажак болуп чалышыядыгыны гөрдүк. Мунда бир гең галар ялы задам ёкды, себәби капитан олар билен шейле бир хошгылав, мылакатлы геплешә меди. Эмма Сильвер велин өзүни саклажак болян адама гүлүп бакды-да, ховп хакындакы пикириң өзем Сильвер үчин гүлкә меңзеш бир зат ялы болуп гөрүниән адам хөкмүнде ёлдашының эгнине какды. Ол ага-ч хаядың янына гелди-де, онун үстүңден илки пишегини оклады, сонра өзи гөрүлмедик чалтлык хем чакганлык билен ашырылып гечди.

Мен бу болуп гечйән затлар билен шейле гызыгып, өзүмин гаравуллык боржумы-да ядымдан чыкарандыгымы боюн ал-ярын. Мен гүндогар атышханасындакы постумы ташладым-да, капитаның еңсесине гелип дурдум. Капитан тирсеклерини дызының үстүнде гоюп, эллерини энегине дйрәп, босаганың үстүнде отырды. Өзи болса, ичинде сув лүммурдап, овунжак чәге дигиржиклери ойнаклап дуран көне чоюн газана середйәрди хем «Ызым билен йөрәң, ййгитлер, гызлар» диен айдым-жыга пейвагтына сыкылыклайрды.

Сильвере көтел байра дырмашмак бичак агыр дүшйәрди. Үргүн чәгели хем сомалышып дуран уллакан-уллакан төңнели керт-керт ерлерде ол өз пишеги билен мисли сай ере дүшен корабль ялы биалачды. Эмма ол сесини-үйнүни чыкарман гайратлылык билен бүтин ёлы йөрәй гечди-де, капитаның өңүнә гелип, ажайып бир сыпайылык билен честь берди. Онун эгнинде өзүниң иң оңат эгин-эшиги барды: көп санлы мис иликли мавы кафтаны дызындан гечип дурды. Еңсесине сүйшүрилен шляпасының гырасына өрүмлижә инчежик йүп айланылгыды.

— Ынха-да сиз, гадырдан — дийип, капитан айтды-да, кел-лессини галдырды. — Отурын.

— Мени өе гойберсене, капитан — дийип, Шиллиң узун Жон найынжарлык билен сорады. — Шунуң ялы совук эртирде чэгәң үстүндө отурмаклык жаныңа якып дуранок.

— Эгер сиз, Сильвер ак гөвүнли адам болан болсаныз, хә-бир өз камбузыңызда отулардыңыз — дийип, капитан айтды. — Өзүңиз гүнәкәр. Йөне сиз икениң бирини сайламалы болар-сыңыз: я-ха сиз корабль ашпези — онда мен сизиң билен адам ялы гатнашык эдерин, я-да сиз капитан Сильвер, гозгалаңчы хем галтаман — онда менден дар агажыңдаң башга зада га-рашман.

— Боляр, боляр, капитан — дийип, ашпез чэгәң үстүндө отуруп айтды. — Йөне мен соңра еримден турар ялы элиңизи бермели боларсыңыз... Бу ерде сиз эрбед-ә ерлешмәсиниз!.. Бохов, ол Жимми? Эртириниз хайырлы болсун, Жим... Доктор, саңа салам болсун. Эгер гөвнүмдәкини айтмага ругсат этсе-ңиз, сиз бу ере мисли багтлы машгала ялы болуп, хеммәңиз йыгнанышыпсыңыз...

— Ханы, иш хақында гүрлесене, гадырдан — дийип, капи-тан онуң сөзүни бөлди. — Сиз бу ере нәме үчин гелендигиңизи айдың?

— Догры айдырсыңыз, капитан Смоллетт — дийип, Сильвер дилленди. — Иш хемме затдан илеридир. Сиз бу гиже бир оюнжагаз турзупсыңыз. Бойнума аярын. Өрән есерлик билен эдилен иш. Сизиң араңызда кимем болса бириңизиң ганшпуг¹ ойнадып билйәниңиз бар. Мениң адамларымың кәбири, кәби-рем дәл, асыл хеммеси муңа бичақ хайран галдылар. Догрусы, өзүмиңем хайран галандыгымы бойнума алайын. Белки, мен сизиң яныңызга шертнама баглашмага хут шонун үчинем гелен-дирин. Эмма велин, йылдырымдан касам эдйән, капитан, бу ойны сизе икениңи гезек гайталамак башартмаз! Биз төверек-дашымыза гаравул голярыс, ром ичмеги азалдарыс. Сиз догру-данам, биз өлер ялы ичип, серхош болшуп ятандырыс дийип пикир эдйән болмагыңыз мүмкин? Сиз маңа ынанайың, мениң серхошлык голайыма-да гелер ялы дәлди, йөне мең ит ялы ядапдым. Эгер-де мен екеже секунт өң тураян болсам, сиз мен-ден сыпмаздыңыз. Мен онуң янына ылгап баранымда ол хениз дириди...

— Онсоң нәме — дийип, капитан Смоллетт совукганлылык билен дилленди.

Сильверин эхли айдан затлары капитан үчин сырлы зат-ларды, эмма велин, капитан онуң үчин гашынам гымылдатмады. Мен-ә бойнума алсам, кәбир затлары аңламанам дурмадым. Бен Ганның соңкы айдан сөзлери мениң ядыма дүшди. Мен

¹ Ганшпуг — агыр йүкклери ашагына сокуп сүйшүрмек үчин уланылян агач я-да демир.

онун гиже душманларын серхошлыкдан яна одун башында серлишип ятан махаллары оларын лагерине аралашандыгын билдим. Маңа инди душманларын дири галаңларының он дөртдүги хакында пикирленмек шатлыклыды.

— Ынха ишлер шейле — дийип, Сильвер айтды. — Биз хазына тапмак ислейэрис, биз оны тапарсам. Сиз болсаңыз гүрүңсиз өз жаныңызды халас этмек ислейэнсиңиз, она сизин долы хакыңызам бар. Сизин картаңыз бардыр, догры дәлми?

— Болуп билэйжек зат — дийип, капитан жоап берди.

— Мен онун сизде бардыгын айнада гөрөн ялы — дийип, Шиллин узун Жон сөзүн довам этдирди. — Йөне сиз нәме үчүн менин билен бейле совук-сала геплешйэрсиниз? Мунун өзи сизе пейда-ха гетирмез. Бизе сизин картаңыз герек, бар боланы. Башга өзүмн сизе этжек болуп дуран яманлыгым ёк.

— Түкетсеңизлэң, гадырдан — дийип, капитан онун сөзүн бөлди. — Тапдыңыз-а бу ерде эрни сувлыны. Сизин ниетиңизин нэхилидиги такык аян. Эмма мунун өзи бизин гылымызам гымылдатмаяр. Себэби сизинем йындамлыгыңыз саманхана ченли болуп чыкды.

Капитан Сильверин йүзүнө парахатлык билен середип, шыбыгын долдурмага башлады.

— Эгер-де Эйб Грей... — дийип, Сильвер башлады.

— Гой! — дийип, мистер Смоллетт гыгырды. — Грей маңа хич зады гүррүн бермедн. Мен ондан хич зады сорамадым. Өзүм хас көпрэк билйэн. Мен сизинем, онуңам, бу мелгун аданыңам — хеммэңизин күлүңизн гөге хезил эдип совардым. Ынха менин сизин ахли шайкаңыз хакында пикир эдйэн задым, гадырдан.

Бу газаплы гызмалык Сильвери рахатландыран болса герек. Ол гахарланып башлажак болды-да, ене-де сакланайды.

— Халаныңызды эдин — дийип, ол айтды. — Ислэниңизче пикирлениң, мен гадаган эдип дурмарын... Сиз гөвнүме болмаса, шыбык чекжек болярсыңыз өйдйэн, капитан. Эгер ругсат этсеңиз менем чекейин-ле.

Сильвер шыбыгын теммәкиден долдурды-да чекмәге башлады. Ики саны эркек адам сеслерини-үйнлерини чыкарман кө бири-бирлеринин йүзлерине назарларыны айланып, көде агызларындан түссе буругсадышып, көте болса түйкүрмек үчүн өне эглишип, узак махаллап отурдылар. Булара серетмек мисли театрдакы гөрнүшлере томаша эден ялы гызыклыды.

— Бизин шертимиз шейле — дийип, ахыр соңы Сильвер дилленди. — Сиз бизе хазыналары тапар ялы картаны берйэрсиниз, онсоңам бичэре деңизчилери атып йөрмеклиги хем олар укудакалар келлелерини овратмаклыгы гойярсыңыз. Эгер сиз шоңа разы болсаңыз, биз сиз хайсыны халасаңыз алаймалы ики саны чыкалга теклип эдйэрис. Биринжи чыкалга, хазыналары корабла йүкләнимизден соң, сизе корабла доланып бармага ыгтыяр эдерис, сонра болса хем мен сизин дырнажы-



гыңыз-да зелел етирман хайсы хем болса кенарларың биринде дүшүрмөгө чыпбакай чыным билен сөз берйэрин. Эгер биринжи чыкалга сизе ярамаса, ярамазлыгам мүмкин, себэби мениң матросларымың көпүсү сизе биреййәмден бэри дишлерини гыжашыбам йөрлөр, хава эгер сизе биринжи чыкалга ярамаса, икинжи чыкалганы хөдүрлейэрин. Икинжи чыкалганы кабул этсеңиз, биз шу адада гоярыс. Азык-энгамлары ден. ики бөлөгө бөлөрис. Мен болсам сизе илкинжи душан кораблы көмөгө ибермөгө сөз берйэрин. Мен сизе шу шерте разы болмагы маслахат берйэрин. Шундан онат шерти газанып билмерсиңиз. Сизин бу өйдөки адамларыңызын хеммеси эшидийэндир дийишумут эдйэрин. — дийип, Сильвер шу ерде сөзүни гаталтды. — Себэби бир адама айдылдыгы хеммэ айдылдыгы боляр.

Капитан Смоллетт еринден турды-да, шыбыгының күлүни аясына какды.

— Бар, айтжагың шуму?

— Йылдырымдан ант ичйэрин, шу мениң ин соңкы сөзүм — дийип, Жон жогап берди. — Эгер сиз боюн товласаңыз, маңа дерек бизиң түпөңлөрүмиз билен гүррүлөшмели боларсыңыз.

— Өрөн онат — дийип, капитан айтды. Инди болса маңа гулак асың, эгер сиз ярагыңызы ташлап, еке-екеден мениң яныма гелсеңиз, мен сизин элиңизи-аягыңызы гандаллап, Англия алып гитмөгө хем шол ерде адыл суда табшырмага сөз берйэрин. Эгер сиз гелмесеңиз, маңа Александр Смоллетт дийилйэндигини, өзүминем шу байдагың астында дурандыгымы хем сизин барыңызы жэхөннеме ибержекдигими унутман. Сизден хазына тапан боласы ёк. Кораблда-да йүзүп гидип билмерсиңиз! Себэби араңызда хич бириңиз кораблы доландырып билмейэрсиниз. Сөвөшмөклөгөм шейле бир элиңизден гелип барыңзат дөл. Грейин еке өзүниң гаршысына сизин бэш адамыңыз чыкды. Ол шонда-да оларын барындан сыпды. Сиз сай ере мөкөм батыпсыңыз, капитан Сильвер, ол ерден аңсат чыкып билмерсиңиз. Мунуң өзи менден эшидэйжек ин соңкы сыпайы сөзүңиздир. Икинжи душүшүкда болса, мен сизин еңсэңизден гүлле билен чүйлэрин. Ханы, шу тайдан гүмүңизи чекин, гадырдан, гүймең-самаң болмасын!

Сильверин гөзлери гахар-газапдан яна йылпылдады. Ол шыбыгының одуны кагышдырды.

— Мен еримден турар ялы, маңа элиңизи бериң? — дийип, ол гыгырды.

— Бержек дөл — дийип, капитан айтды.

Ким маңа элипи бержек? — дийип, ол хайкырды.

Бизин хич хайсымыз еримизден гозганмадык. Сильвер пайыш-пайыш гаргынып, эйванжыгың янына сүйшүп барды-да, онуң агажындан япышды, оңа дине шу ерде еринден турмак башартды. Сильвер акаржыга түйкүрип гойберди.

— Сиз мениң үчин шу түйкүлик ялы? — дийип, ол гыгырды. — Бир сагат геченден соң, мен сизин көңө блокаузыңызы,

челекдәки ром ялы гыздыарын. Гүлүберин, йылдырым урмушлар, гүлүберин! Бир сагат геченден сон, сиз башгача гүлерсиңиз. Дири галанларыңызын болса өленлериңизе гөзлери гидер!

Ол ене-де гаргынып, чэгәнің үсти билен кейтикләп уграды. Хаятдан ашырылжак болуп, ол дөрт гезек сынанышды, дөрдүсинде-де агдарылып гитди. Ахыр соңунда оны эли ак байдаклы адам чекип алды-да, олар бир минутың ичинде агачлыга сиңип гитдилер.

XXI бап

ХҮЖҮМ

Сильвер гөзден йитен бадына, ондан гөзүни айырман середип дуран капитан бәрсине доланды-да, постда дине екеже Грейиң дурандыгыны гөрди. Капитаның шейле гахарланандыгыны илкиңжи гезек гөрдүк.

— Ерли-ериңизе барың! — дийип, ол газап билен гыгырды. Биз атышхана тарап окдурылдык.

— Грей — дийип, ол айтды. — Мен сениң адыны гәми журналына язарын. Сиз деңизчилере мынасып, өз боржуңызы өдедиңиз... Мистер Трелони, сиз мени гең галдырдыңыз, сэр!... Доктор, сиз харбы мундирем гөтерипсиңиз ахырын! Эгер сиз өз боржуңызы Фонтенуада хем шейле өдән болсаңыз, говусы өйүңизден чыкмалы дәл экениңиз.

Доктор эййәм атышхананың янындады. Бейлекилер мушкетлерини долдурярдылар. Бизиң йүзүмиз гызарды. Мунуң өзи бизе утанчды.

Капитан сесини-үйнүни чыкарман, бизе эсеван болярды. Соңра ене-де гүрлән башлады.

— Достлар — дийип, ол айтды. — Мен Сильвери айдылышы ялы, топ окуна тутулан дек этдим. Мен оны билгешлөйинден гахар-газаба мүндүрдим. Онуң айдышы ялы, бир сагат гечип-гечмәнкә биз хужүме сезевар боларыс. Сиз оларың көпдүгини билйәрсиниз. Йөне вәлин, биз галаның ичинде дурус ахырын. Бир минут мундан озал бизиң хатда тертип-дүзгүнимиз бар дийибем айдып билжекдим. Эгер сиз еңмек ислесеңиз, бизиң еңжекдигимизе мен шүбхеленмейәрин.

Ол соңра хеммәмизин дуран ерлеримизе айланып чыкды-да, бу сапарлыкча хемме затларың ербе-ердигини бойнуна алды.

Агачдан өрүлип салнан жайың гүндогаркы хем гүнбатаркы даражык диварында дине ики саны атышхана барды. Гапы тарапдакы гүнорта диварда-да ики саны атышхана барды. Демиргазык тарапдакыда бәш санысы барды. Бизде еди адамың арасында йигрими мушкетимиз барды. Биз хер бир тарапың ортасында агачлары бир ерик үйшүрүп гойдук. Ол үйшмеклери болса столлар дийип атландырдык. Галаның гораг-

чыларының эльетеринде болар ялы, хер бир столун үстүндө дөрт саны долдурылан мушкет гойдук. Мушкетлерин арасында болса гамалар дурды.

— Оды сөндүрин — дийип, капитан айтды. — Хова эййэм майлады, түссө болса. динө гөзүңи гапяр.

Мистер Трелони демир гөзөнеги дашарык чыкарды-да, көзлери чөгөн үстүнө пытрадышдырды.

— Хокинс энтөк эртирлик эдинмэнди... Хокинс, өз эртирлигиңи элиңе алай, постда дуран еринде иерсиң — дийип, капитан Смоллетт айтды. — Чалтражык болавери, шепежигим, бирден йөне эртирликсиз галайма. Хантер олара чакыр пайлашдырды.

Биз эйле-бейле эдйәнчөк, капитан горанмак планыны гутарныклы ойланыпдыр.

— Доктор, сизе гапының агзы табшырылар — дийип, ол айтды. — Онатжа эсеван бол, эмма гапыдан сомалып чыкып дурма. Жайың ичинде дур-да, гапа габат болуп ат... Хантер, сен гүндогар дивары сакларсың... Жойс, дост жаң, сен гүнбатаркы дивары эеле... Мистер Трелони, сиз бизиң иң онат мергенимиз болаңызсон; Грей билен иң ұзын бәш атышханалы демиргазык дивары алын. Мунуң өзи иң ховплы тарап. Эгер-де олара диварың янына ылгап гелөге-де, атышханалардан бизе тарап атмаклык башардайса, онда бизиң ишимиз бичак пыррык болар... Биз икимиз болсак, Хокинс, хич зада ярамай аттыжылар. Икимиз мушкетлери долдуруп бейлекилере көмөк берерис.

Капитаның айданы хак болуп чыкды. Гүн ағачларың ёкарысына галан бадына хова гызды-да, думан даргады. Басым чөгө бизиң дабанларымызы якып-яндырып башлады-да, ағачдан өрүлөн пүрслеринден смола эрөп чыкып башлады. Биз кемзорларымызы чыкардык, көйнеклеримизиң якасындакы иликлериниң яздырдык, еңлернмизи болса эгнимизе ченли чермедик. Хер биримиз ыссыдан хем ховсаладан яңа янар от болшуп өз постумызда дурдук.

Шейлеликте бир сагат гечди.

— Ал какмыш дийсе! — дийип, капитан айтды. — Йүрекгысып башлаяр. Грей, хайсы хем болса бир айдымжыгы сыкылыкласана.

Шол гөз ачып-юмасы салымда бизиң үстүмизе хужүме таыйнланыландыгы илкинжи гөзөк айдың болды.

— Сорамага ругсат эдиң, сэр — дийип, Жойс айтды. — Эгер мен кимем болса бирини гөрсем атаймалымы?

— Эглемегинем! — дийип, капитан гыгырды.

— Саг болуң, сэр — дийип, Жойс өңки парохатлыгы хем сыпайылыгы билен айтды.

Хич бир үйтгешиклик ёкды, эмма Жойсуң сорагы бизи үшерилжиремөге межбур этди. Атыжылар мушкетлерини тайын саклаярдылар, капитан болса ағач жайың ортасында додакларыны юмуп, маңлайыны чытып дурды. Бирденкө Жойс мушке-

тини атышханан дешигинден узатды-да, атып гойберди. Онун түпениниң сеси ятып-ятманка бизиң үстүмизе гүлле барыны игдырмага башладылар. Бирнече гүлле гелип агач хаядың пүрслерине дегди. Эмма агач жайың ичине бирем гирмеди. Түссе дарганында болса агач хаядың төверегем, токайың ичем озалкысы ялы үмсүмлик болды. Екеже шахажыгам гымылдамаярды. Топбак агачларың дүйбүде екеже түпеңиң нилем ялдырап гөрүнмейәрди. Бизиң душманларымыз мисли ере гирен ялы болды.

— Хайсам болса бирини уруп билен-э дэлсин — дийип, капитан сорады.

— Эк, сэр — дийип, Жойс жогап берди — Гөвнүме болмаса, уруп билмедим өйдйән, сэр.

— Боюн алмагыңам говы зат — дийип, капитан Смоллетт хүмүр-сүмүр этди. — Онун түпенини долдур. Хокинс... Сизиң гөвнүңизе нөхили доктор, сизиң тарапыңыздан нече адам атандыр өйдйәрсиниз?

— Мен оңа такык жогап берип билжек. Үч адам атды — дийип, доктор Ливси айтды. — Мен үч саны йылпылдыны гөрдүм. Икиси янашык, бирем аңырракдан, гүнбатар тарапракдан.

— Үч! — дийип, капитан гайталады. — Сизиң тарапыңыздан нече адам атды, мистер Трелони?

Эмма бу тарапдан нече түпең атыланына такык жогап бермек аңсат дэлди. Демиргазык тарапдан көп адам атыпды. Сквайр еди адам атды дийип ынандырады. Грей болса олары секиз я-да догуз адам дийип хасаплаарды. Гундогар тарапданам, гүнбатар тарапданам диңе бир адам атыпды. Шундан соң хүжүмин демиргазык тарапдан болжакдыгы айдынды, бейлеки тараплардан диңе үнси совмак үчин атыпдылар. Шейле болса-да, капитан Смоллетт өңки буйругыны үйтгетмеди.

— Эгер галтаманлара агач хаятдан ашырылмак башардайса — дийип, ол айтды. — Олар ислән горагсыз атышханаларыны эеләп билерләр хем бизи хут өз галамызда ит атан ялы эдип атарлар.

Догрусыны айданыңда, пикирленип отурара бизиң вагтымызам өлчеглиди. Демиргазык тарапдан бирден чиркин гыкылык эшидилди-де, галтаманларың киченрәк бир отряды токайдан чыкып, агач хаяда тарап окдурылдылар. Шол гөз ачып-юмасы салымда болса, бизи чар-төверекден ене-де атып башладылар. Ачык гапыдан бир гүлле учуп гелди-де, докторың түпенини күл-оврам этди. Хүжүм эдижилер мисли маймынлар ялы болшуп, агач хаяда дырмашардылар. Сквайр билен Грей ызлы-ызына атырдылар. Хүжүм эдижилеринң үчүси йыкылды. Оларың бири агач хаядың ичине, бейлеки икиси болса дашына йыкылдылар. Йөне велиң, ол икениң бири яраланып дэл-де, горкуп йыкылан болса герек, себәби йыкылан бадына аяк үстүне галды-да, токайда гизленди.

Икиси велин еринден галмады, үчүнжиси гачды, дөрт адам болса, хич ерине зепер етирмән, агач хаятдан ашырылды. Хер бириниң яны гүррүңсиз бирнөчө мушкетли галан еди я-да секиз галтаман болса жеңселлигиң ичинде отурып бизи етишибилдиклеринден ока тутярдылар. Шейле болса-да, ол оклар бизе хич хили зыян етирмейәрди.

Агач хаяда гирен дөрт галтаман, ала-гыкылык болшуп, жая тарап ылгашып гайтдылар. Токайда отуран ёлдашларам оларын гөвүнлерини гөтержек болуп гыгырышярдылар. Бизиң атыжыларымызам етишибилдиклеринден атырдылар, йөне велин, олар шейле алңасансонлар, бир гезегем нышананы уруп билмейәрдилер. Сәхел салымың ичинде дөрт галтаман байра дырмашып чыкды-да, бизе тарап хужум этди. Эндерсоның келлеси ортакы атышханада гөрүнди.

— Уруң олары! Уруң олары! — дийип, ол гөк гүррүлдән ялы, зарплы сеси билеп гыгырярды.

Шол гөз ачып-юмасы салымың ичинде башга бир галтаман Хантерин мушкетиниң нилинден япышып, оны дартып алды-да, түпени атышхананың дешигинден сокуп, онун гундагы билеп Хантерин дөшүнө шейле бир гүйчли урды велин, бичәре демсиз-дүйтсүз полуң үстүнө серрелип гитди. Шол саяымда үчүнжи галтаман аман-эсен өйүң дашындан айланып, дуйдансыз гапының агзында пейда болды-да, доктора тарап эли гамалы топулды.

Биз хәзир эдил өз душманларымызың шу чака ченли душен гүнлерине дүшдүк. Биз яп-яңам горагсыз галтаманлара буының аңырсындан атып дурдук, хәзир велин, өзүмиз хич хили горагсыз галып, душманлар билеп гарпышмалыдык. Агачдан өрүлән жайың ичиниң буругсап дуран түссе тутды. Эмма мунун өзи бәхбит болды. Өңүмизи түссе пердеси габансон, биз дири галдык. Мениң гулакларым гыкылыкдан, инңилдилерден, пистолетлерин таркылдысындан шаңлап дурды.

— Чыкалга тарап, гаржашмага өңе! Гамалара япышың! — дийип, капитан гыгырды.

Мен өрүлип галдырылап агачларын үстүнден бир гаманы алдым. Кимем болса бири мениң ызым билеп ол хем гама япышды-да, бармакларымың богнуны дилип гойберди, эмма мен онун агырысынам дуймадым. Мен гапа, гүн шөхлесине тарап топулдым, Кимем болса бири мениң ызым билеп окдурылды. Мен онун кимдигини билмедим. Гөни мениң өнүмде доктор өзүнә тарап топулан галтаманы байрын япысы билеп ашаклыгына ковалап гайтды. Мен докторың бир гезек уранында онун элинден ярагыны гачырып, сонра йүзүни парчаланыны гөрдүм.

— Өйүң дашына! Өйүң дашына! — дийип, капитан гыгырды.

Мен шол башлы-баратлыгың хем галмагалың ичинде-де, онун сесиниң үйтгәндигини аңладым.



Келләмиң угруна команда гулак асып, мен гүндогара өврүл-
дим-де, гамамы галдырып чүңкден айлананжа бадыма Эндер-
сон билен йүзбе-йүз геләйдим. Ол айылганч ыгырып топулды-
-да, гүн шөхлесине ялпылдап дуран гамасыны келләмиң ёка-
сында галгатды. Мен хатда горкмага-да етишмедим. Ургудан
совлуп, мен үргүн чөгәниң үстүнде бүдүредим-де, ашак баша-
шаклыгына япы билен тогаланып гайтдым.

Мен хужум махалы гапыдан окдурылып чыканымда, бейлеки
галтаманлар бизи ёк этмек үчин эййәм агач хаятдан ашырылан
экенлер. Оларын гиже гейилйән гызыл ятыш телпекли бири
гамасыны дишиниң арасында тутуп, хаятдан бәрик ашырылмак
үчин эййәм бир аягынам атан экен. Мениң байырдан ашак то-
галанып гайтмагым шейле бир чалт болды велин, мен аяк үстү-
не галанымда хемме затлар өңки-өңкүси ялы экени: гызыл
ятыш телпекли галтаман өңкүси ялы, ашырылмак үчин бир
аягыны агач хаядың үстүне атып отуран экени. Бейлеки бир
галтаман болса агач хаядың аңырысынан яңыжа келлесини гөр-
кезипдир. Шейле болса-да шол гөз ачып-юмасы салымың ичинде
сөвеш гутарып, ениш бизиң тарапымыза гечди.

Мениң ызым сүре гапыдан чыкан Грей даяв боцман гама-
сыны икинжи гезек айлаянча оны ере языпдыр. Өйүн ичине
түпөң атжак болуп дуран башга бир галтаман атышхананын
янында түпөңленипдир. Ол агзы түсселәп дуран пистолетини
элинден сындырман, жанховлуна чөгәниң үстүнде ики яна тов-
ланярды. Үчүнжиниң болса, мениң айдышым ялы, доктор бөв-
рүнден гама сокупды. Агач хаятдан ашырылан дөрт галтаманың
дине бири дири галыпды. Ол сөвеш мейдайында гамасыны-да
ташлап, горкусындан яңа зәхреси ярылан дек болды-да, зут
өкже гөтерип, агач хаяда дырмашды, эмма ашырылып билмән,
бирнәче гезек сырылып гайтды.

— Атсаңызлаң! Өйүн ичинден атсаңызлаң! — дийип, док-
тор ыгырды. — А сиз, букудакы йигитлер, эгилсенизләң!

Эмма онун сөзлери бидерек гитди. Өйүн ичинден атан бол-
мады. Хужум эдижилериниң соңкусы аман-эсен агач хаятдан
ашырылды-да, бейлекилер билен биле токайда гизленди. Бир
минут геченден соң, серлишип ятан бәш адам дийәймесең, ху-
жум эдижилериниң бирем галмады. Ол бәшин болса дөрдүси бер-
китмәниң ичинде бирем дашындады. Доктор, Грей хем мен
ёгын пүрслериниң горагының астына бармак үчин гапа тарап
топулдык. Дири галан душманлар өз мушкетлериниң янына
ылгап барып, хер минутдан от ачып билжекдилер. Дәриниң
түссеси даргайында биз бу еншин бизе нәхили гыммат дүшөн-
дигини гөрдүк. Хантер өз атышханасының гапдалында демсиз-
дүйтсүз ятырды. Келлесине ок деген Жойс эбедилик гөзүни
юмупды. Сквайр капитаны тутуп дурды. Оларын икисиниңем
йүзлери ак тамды.

— Капитан яраланды! — дийип, мистер Трелони айтды.

— Хеммеси гачдымы? — дийип, мистер Смоллетт сорады.

— Башарып бйленлери гачдылар — дийип, доктор жогап берди. — Эмма бәш санысына велин, гачмак хич махал башартмаз!

— Бәш санысына! — дийип, капитан гыгырды. — Жуда бир эрбет дәл-ле. Оларың бәш санысы хатардан чыкыпдыр, бизиң болса үч санымыз хатардан чыкды. Диймек инди биз докузың гаршысына дөрт болуп сөвешерис. Мунуң өзи илки башлангычдакыдан говы. Онда биз еди болуп он докузың гаршысына чыкыпдык!



¹ Хас такыгы галтаманларың дири галанлары секиз саныды. Мистер Тредониниң гәминиң бортунда атан адамсы шол гижә өлүпди. Эмма велин, биз оны хас соң билип галдык. (Авторың беллиги.)



БӘШИНЖИ БӨЛҮМ

МЕНИҢ ДЕҢИЗДӘКИ БАШДАН ГЕЧИРМЕЛЕРИМ

XXII бап

МЕНИҢ ДЕҢИЗДӘКИ БАШДАН ГЕЧИРМЕЛЕРИМИҢ БАШЛАНЫШЫ

Галтаманлар доланып гелмедилер. Оларың екежеси-де, то-кайдан ок атмады. «Галтаманлар бу гүнлүкче өз пайларыны алдылар» дийип, капитан олар хакда дилленди. Биз ап-аркайын яралыларымызы даңышдырып, гүнорта нахарымызы тайынлап билжекдик. Бу гезекликче нахары Сквайр билен өзүм тайынладым. Ховп-хатара гарамаздан биз нахары ховлының ичинде тайярламагы макул билдик, шейле болса-да бу еригем бизин яралыларымызың айылганч иңчилдилери гелип етйәрди.

Сөвешде яраланан секиз адамың дине үчүсү дириди. Оларың бири атышхананың, янында атылан галтаман, бейлекилери болса Хантер билен капитан Смоллеттди. Илкинжи икинжи жанындан умыт ёкды. Галтаман операция вагтында узак ятман өлүпди; Хантер шунча жан этмелеримизе серетмезден, өзүне гелмеди. Ол бизиң ичгиханамызда яшан шол гожа галтаманың бейнисине ган инендәки хашлап дем алшы ялы, узаклы гүнләп хашлап демини алды ятды. Хантериң дерт-азары бир өзүне гелмегем дәлди. Онуң гапыргасы-да дөвлүп, йыкылан вагты болса келлечанагы-да ярылыпды. Хантер икинжи гиже өзүне гелмезден хич бир иңчилдисиз-бейлекисиз жан берди.

Капитаның ярасы азап берижиди, йөне ховплы дәлди. Онуң хич бир сынасына агыр яра дүшмәнди. Эндерсоның илкинжи оқы (Жон илки билен капитандан атыпды) капитаның пилчесини дешип, өйкенине галташыпды. Икинжи ок онуң балдырына дегип, сиңрини заялапды.

Доктор капитан хөкман сагалар дийип ынандырырды, эмма

пелин, капитана бирнәче хепдсләп йөрәмск хем, элини гымыл-датмак хем болмаярды. Көп геплемели хем дәлди.

Мениң бармагыма төтәнден дүшен яра угурсызжа бир зат болуп чыкды. Доктор Ливси ол яра пластырь япды-да, мыла-йымлык билен мениң гулагымы товлан болуп гойберди.

Гүнорта нахарындан соң, Сквайр билен доктор капитаның голайында отурдылар-да, маслахатлашып башладылар. Маслахат гүнортадан геченден соң басым гутарды. Доктор шляпасыны хем пистолетлерини алды, гамасыны билинден асды, жүбүсине картаны салды, эгинден болса мушкетини асды-да, агач хаядың демиргазык тарапындан ашырылып, жеңнеллиге уруп гитди.

Биз Грей билен өз яшулыларымызың айдян затларыны эшит-мезлик үчин агачдан өрүлен жайың узак бир күнжүнде отырдык. Грей докторың гең херекетиңе бичак хайран болды, агзындан шыбыгыны айрып, оны ене-де агзына элтмеги-де ядындан чыкарды.

— Бу нәхили пәхимсизлик! — дийип, ол айтды. — Бу доктор Ливси акылындан азашып йөрөн болмасын?

— Азашма нәме ишлесин — дийип, мен жогап бердим. — Ол акылындан азашайса-да, хеммәмизден соң азашар.

— Шейле болса-да боляр — дийип, Грей айтды. — Йөне ол хәзир өз акылында болса, онда акылындан азашан мен-дә.

— Бу ерде акылындан азашып отулар ялы зат ёк, йөне докторың хайсы хем болса бир планы бардыр. Шол махал мениң келләме гелен пикиримче, ол Бен Ганн билен гөрүшмәге гиден болса герек.

Мениң айданымың хакдыгы соң аян болды.

Бу ики аралыкда агачдан өрүлен жайың ыссысы чекип-чыдар ялы болмады. Гүнортаның түп ыссысы ховлудақы чәгәни якып-яндырып гелйәрди. Шол махал мениң келләме гөдекси бир пикир гелди. Мениң бу нәлет сиңен гызгый тамдырда жөвзадан яңа гысылып-говрулып, агзымы кепедип отуран махалым гүшларың жүррүлдисине гулак асып, сосналарың смоласы, күкәп дуран ысларыны демине дартып, салкынжак токайың ичи билен барян доктора гөзүм гитди. Бу ерде ыссыданам башга эгин-эшиклериңем смола елмешип, шепбешип дурды, әхли ерлере адам ганлары чыршалыпды, даш-төверегинде болса мейитлер даргашып ятырды.

Мениң өз галамыза болан йигренжим горкушымдан пес дәлди.

Мен полы, гап-гачлары ювушдырып йөршүме бу ерини минутсайын барха бетер йигренип, барха бетер доктора гөзүм гидйәрди. Ахыр соңунда мен төтәнликден бир халта күлчәниң үстүнден гелдим. Мени хич ким гөренокды. Мен гачмага та-йынланып башладым. Кемзорымың ики жүбүсиңем күлчәден долдурдым.

Сиз мени акмак хем хасаплап билерсиниз. Мен пәхимсизлик билен херекет этдим. Мен умытсыз бир төвекгеллиге байт гошдум, шейле-де болса мен өзүмнң оңарып билжек этиячлыктарымы гөрдүм. Бу күлчелер мени азындан ики гүнлөп ачлыктан өлдүрмөз.

Соңра мен ики саны пистолет алдым. Ок билен дәримем болансоң, мен өзүм биркемсиз ярагланан хасапладым.

Мениң планымң чын маңысы бейле бир эрбедем дэлди. Мен бизиң дуралгамызы гүндогар тарапдан ачык деңизден айырян чәгели бурна тарап гитмекчидим, ол ерден болса өтөң агшамкы беллөп гайдан ак гаямы тапып, Бен Ганн өз гайыгыны шонуң астында гизлейән болаймасын дийип серетмекчидим. Бу иш мениң пикиримче төвекгеллик эдениңе дегйәрди. Эмма велиң, мени өз пейвагтыма өмүрөм гойбермежекдиклерини билйәрдим, шонуң үчинем гачмаклығы йүрегиме дүвдүм. Мунуң өзи догры йүрегиме дүвен ниетими дурмуша гечирмекдәки нәдогры херекетди, шонуң үчинем ниетимем нәдогры болярды, эмма мениң эңтек огланжыкдыгымы хем бу иши этмеги зййәм йүрегиме дүвендигими ядыңыздан чыкарман.

Басым гачмаклығы оңайлы бир ягдай габат гелди. Сквайр билен Грей капитаның ярасыны даңмага отурдылар. Ел ачыкды. Мен агач хаятдан ашырылып гечдим-де, жеңнеллигиң ичине сиңип гитдим. Мениң ёкдугымың үсти ачылайанча эп-эсли ара ачып, хич хили сес эшитжек дәлдим.

Мениң бу икинжи пәхим-пайхассыз эден-этдилигим илкин-жимденем эрбетди, себәби галада дине ики саны сагат адам галыпды. Шейле-де болса, мунымам илкинжи ялы, халас болмагымыза көмөк этди.

Мен аданың догры гүндогар кенарына тарап уградым. Себәби мени гәмиден гөрәймезликлери үчин, бурнуң деңиз тарапындан гидесим гелмеди. Эңтек гүн ёкарда болса-да, ол өйлөдөн агып башлапды. Токайың ичи билен гидип баршыма, мен өңүмде шол бир гайталанып дуран деңиз толкунларының гүввүлдисини дәл-де, шахаларың шагырдысыны хем япракларың шыбырдысыны-да эшидйәрдим. Мунуң өзи бу гүн деңизден өвүсйән шемалың адатдакысындан гүйчлүдигини гөркезйәрди. Басым салкынжак шемал йүзүме урды. Ене-де бирнәче әдим әденимден соң, токайың четине чыкдым. Мениң өңүмде гөзәетиме ченли гүн шөхлесине ялпылдап дуран деңиз яйлып ятырды. Кенара болса гайнап, көпүржикләп дуран толкунлар гелип уруларды. Мен деңзиң «Хазыналар Адасының» голайында паррахат дуран махалыны екеже гезегем гөрмедим. Хатда гүнүң гөзүңи гамашдырып гелийән ачык гүнлерем, хованың дымып, чөп башының гымылдаман дуран махалларам, дүндерилишип гелийән гомларың әпет-әпет өркүчлери дашкы кенара гелип урулардылар. Адада толкунларың гүввүлдисинден дыңар ялы екеже ерем тапылмаса герек.

Мен гезимнң кейпини гөрүп, кенарың якасы билен гелиәр-
дим. Ахыр соңунда мен гүнорта тарапа эп-эсли узага гиден-
дирин дийип хасап этдим-де, үмүрсин болшуп, чатылышып
отуран гырымсы агачларың астындан эмайлык билен сүйше-
некләп бурнуң гершине чыктым.

Мениң ыз тарапымда дениз, өңүмде болса айлаг барды.
Дениз шемалы өз гахар-газабындан ядан ялы болуп, көшеш-
йәрди. Оңа дерек ёкардан гүнорта хем гүнорта-гүндогара та-
рап хова акымы гечип, өзи билен гойры-гойры думан леммер-
лерини алып барялды. Скелет Адасы билен ёни горалан
богазда бизиң илкинжи гезек гөренимиздәки ялы, гымылдаман
дуран гарамтыл өчүгси сувы барды. «Испаньола» богалдакла-
рындан башлап, тә билине ченли ёқарсында салланып дуран
гара байдагы зады билен, мисли айнада гөрнен ялы, сувуң
йүзүне дүшүп дурды.

Кораблың янында мен ялик гөрдүм. Ялигиң ыз тарапында
Сильвер отырды. Мен оны ислендик арадашлыкдан-да танар-
дым. Ол кораблың бортундан ашак өзүне тарап эглишип дуран
ики саны галтаман билен гүрлешйәрди. Оларың бириниң кел-
лесинде гызыл ятыш телпеги барды. Ол эртир бадакы хужүмде
агач хаятдан ашырылжак болан нәлеткердеди. Олар янрашар-
дылар, гүлүшйәрдилер, эмма арамызда бүтин бир миль болан-
соң, мен оларың сөзлеринем эшидип билмейәрдим. Соңра болса
мениң гулагыма ынсаныңка меңземейән айылганч бир жыңссыз
сес эшидилди. Илкибада мен горкдум, соңра онуң тотугүш-
-Капитан Флинтиң сесидигини танадым. Мен хатда хужжерилип
дуран ол алабедер гушы Сильверин элинде гөрөн ялы хем
болайдым.

Ялик йүзүп, кенара тарап гайтды, гызыл ятыш телпекли
адам болса өз ёлдашы билен каюта гирдилер.

Гүн Турба Дүрбүсиниң анырсында гизленди. Думан гойру-
ланып, хова деррев гараңкырады. Мен эгер гайыгы шу гүн тап-
макчы болсам, екеже минутам йитирмели дәлдигиме
дүшүндим.

Ак гая жеңнеллигиң арасындан оңат гөрүнйәрди, эмма ве-
лин, эп-эсли арадашлыкдады. Бурун билен милиң секизден бир
бөлегичерәк гитмелиди. Шонун үчинем мен Ак гая барянчак
эп-эсли вагт йитирдим. Мен гырымсы агачларың арасы билен
йгы-йгыдаң эмедекләп гитмели болярдым. Мен гаяның бү-
дүр-сүдүр болшуп дуран бөврүне элими етирәййәнчәм оңат
гараңкы дүшүпди диен ялыды. Гаяның дүйбүнде гөк гыртыч
билен басырынып отуран киченрәк бир көв барды. Бу көв чәгә
алаңларының хем бойы зордан дызыңа етйән пессежик гырым-
сы агачларың арасында гизленип отырды. Көвжагазың дүйбү-
нде ябаны гечилерин дерисинден эдилен чадыр барды. Анда
да шейле чадырлары цыганлар ялары билен гөтерйәрди.

Мен көвжагаза гирдим-де, чадырың бир четини галдырдым.

онун ичинде Бен Ганның гайыгыны гөрдүм. Мунун өзи элде ясалан гайыкларың иң бир чала башы говшурыланыды. Бен яй бершип дуран берк агачлары бири-бирине чатышдырыпдыр-да, ичине болса ябаны гечилерин дерилери билен сырдашдырын чыкыпдыр. Ынха, гайык үчин бар эден зады. Эгер мунун ичине мен зордан сыгып дуркам, улы адам нәхили ерлешйәрдикә. Гайыгың дүйбүнде аяк дирәр ялы, пессежик отургыч билен ики тарапы йүзгүчли бир күрек бар экени.

Гадымы британларың йүзен балыкчы өрме гайыкларыны мен шондан өң хич махал гөрмәндим. Эмма соң-соңлар олар билен танышмаклык мүмкин болды. Бен Ганның гайыгыны сизиң ачык гөз өңүне гетирмегиниз үчин, онун гадымы британларың гайыкларының иң бир ярамазжасыдыгыны, иң бир тагашыксызыдыгыны айдайын. Хер халда мунун гадымы гайыклардан артыкмач тарапының бардыгыны-да айдайын: Бен Ганның гайыгы еңилжекди, оны ислән ерине гөтерип гечирип йөрмелиди.

Сиз инди мен гайыгы тапан болсам блокгауза, доланар дийип пикир эдйәнсиңиз. Эмма велин, бу махала ченли мениң келләме тәзе бир план гелди. Мен бу планы ойлап тапаныма бегенип ики болуп билмедим. Бу пландан мени хич бир капитан Смоллетт боюн товладып билмез. Мен йүзүми гижәниң гаранкысына тутуп, «Испаньола» тарап йүзүп барага-да онун лабырының урганыны кесмек хақында ойландым. Гой, акым оны ислән еринде кенара зыңып ташласын. Мен галтаманлар шу гүн эртирки алаң хақларындан соң, лабыры галдырып, деңзе чыкарлар дийип ынанардым. Энтег гич дәлкә муна пәсгел бермелиди. Кораблдакы гаравулларың ыгтыярында екеже гайыгам галманды. Шонун үчинем бу иши этмәге улы бир төвөгелчилик хем герек дәлди.

Гаранкы мазалы гатлышянча мен чәгәниң үстүнде отурдым-да, күлчелерими гемирмәге башладым. Мениң бу ойлан ишим үчин мундаң оңайлы гижәни гөз өңүне гетирмегем аңсат дәйди. Бүтин асманың йүзүни гойы думан тутды. Шапак яшандан соң, Хазыналар. Адасыны гөзедүртме гаранкылык гаплап алды. Мен ахыр соңы гайыгы эгниме гөтерип, көвден чыкага-да, бүдрекләп, чайканып сува тарап угранымда түм гаранкының ичинден дине ики саныжак отжагаз гөрүйәрди: оларың биринжисиниң батгалықдакы кенарың якасында якылан улы отдугыны танадым. Ол одун башында хәзир галтаманлар серхошлык эдйәрдилер. Бейлеки отжагаз маңа хәзир гөрненоқ диең ялыды. Ол кораблың ыз тарапкы әпишгесинден дүшйән ышыкды. Кораблың болса хәзир бурун тайы маңа тарап өврүлипди. Мен дине думаның ичинде ягтылян золагы гөрйәрдим.

Гайтгын эййәм башланып, кенар билен сувуң арасында сувы чекилен өл чәгелигиң гиң айтымы яйлып ятырды. Мен ыза чөкилип барян сувуң ызындан етәййәнчәм энчеме гезек топугы-

ма ченли лүйк батга батдым. Сувун сай ери билен бирнэче эдим гиденмден сон, гайыгын дүйбүни ашак эдиң, оны чакганлык билен сува гойбердим.

XXIII бап

ГАЙТГЫНЫҢ ХӘКИМЛИГИ АСТЫНДА

Гайык мениң чаклайшым ялы, мениң билен бойдаш хем мениңки ялы аграмлы адама түйс лайык болуп чыкды. Ол еңилжекди хем сыпжыкды, эмма шонуң билен бирликде ол шейле бир түнни-санцы хем пырлангычды велин, оны асыл доландырар дагы эдер ялы дэлди. Нәме этсең эт, хут элинден геленини аялма велин, онуң шол пырланып дуршуды. Бен Ганның өзем сон; бу гайыкда динә онуң «гылыгына» өвренишен адам йүзүп билер дийип бойнуна алыпды.

Мениң болса энтек онуң «гылыгына» белет дэлдигим гөрнүп дурды. Ол мениң гитжек тарапымдан башга ислән ерине кейпихонлык билен йүзүп гидйәрди. Хеммесинден бетерем, зол кенара тарап өврүлйәрди, эгер гайтгын болмадык болса, мен хер зат этсемем корабла етип билмездим. Мениң багтыма гайтгын мени өз акымының угры билен алды-да гайдыберди. Ол мени догры «Испаньола» тарап алып гелйәрди.

Илкибада мен даш-төверегими гаплап дуран түмлүкденем бетер гаралып гөрүнйән гара менеги сайгардым. Сонра гәмینیң гөвреси билен богалдаклары айыл-сайыл болуп башлады. Сонра мен сәхел салымдан (бей дийәнениң себәби мен аңрык йүздүгимче гайтгын мени чалт алып гидйәрди) лабыр урганының гапдалына гелдим-де, ондан япышдым.

Лабыр урганы кириш ялы болуп дартылып дурды. Корабль бар гүйжи билен лабырдан бошажак болярды. Гәмینیң астындан гайтгын мисли даг шаглавугы ялы гүвләп, гайнап чыкярды. Пычагымы екеже гезек сыхадыгым бесди. «Испаньола» акымың угры билен вазлап гитжекди.

Шейле болса-да, мен вагтында бир зады аңымда айлайдым. Эгер-де урганы бирбада кесип гойберәйсем, ол мени ат тойнагының гүйжи ялы зарба билен уржакды. Ол зарбадан болса гайыгым агдарылып, өзүм деңзиң дүйбүне гитжекдим.

Мен сакландым, гарашың башладым. Эгер-де оңайлы бир ягдай габат геләймедик болса, мен бу ниетими гойболсун этсем-де эдердим. Эмма илкибада гүнорта-гүндогар, сонра гүнорта тарапдан хаяллык билен өвсүп дуран шемалжык, гижәниң дүшмеги билен юваш-ювашдан гүнорта-гүнбатара тарап өврүлдди. Мен гарашып дуркам бирденкә шемалың гүйжи бир ашырым гелди-де, «Испаньоланы» акымың терсине сүйшүрәйди. Урган болса мени ченсиз-чаксыз бегендирип, говшады-да,

элим билен тутуп дуран ерим гөз ачып юмасы салым сува чүмәйди.

Мен екеже секунтам йитирмели дәлдигине гөзүмнү стирип, жүбимден чакгымы чыкардым-да, оны дишим билеп ачып, урганын динлерини еке-екеден кесишдирмөгө башладым. Урганын бирки дини кесилмән галанында ол ене-де, дартылды-да, мен шемалың икинжи ашырымына ченли гарашып башладым.

Каютадан биреййәмден бәри гаты-гаты гүрлешилйән сеслер эшидилйәрди. Эмма мен догрымы айтсам, өз ишим билен шейле бир гүмра болупдым велин, олара хич хили үнс бермейәрдим. Инди мениң башга эдере ишим болмансон, гарашып башладым.

Мен бир махаллар Флинтин топчусы болан икинжи боцман Израэль Хендсин сесини танадым. Икинжи сес гүррүңсиз мениң шепәм, гызыл телпеклинин сесиди. Оларың икисиниңем гүррүңлерине гөрә лүл-гаммардылар хем ичмелерини довам этдирийәрдилер. Оларың бири серхош сеси билен гәминин ыз тарапындакы иллюминаторы ачды-да, бир зады сува зынып гойберди. Ол әхтимал, бош чүйше болса гөрек. Хас такыгы олар дине бир ичмейәрдилерем-де, бир зады гахар-газап билен жеделлешйәрдилер. Бири-бирлериниң үстүне етишибилдиклеринден гаргыш барыны ягдырардылар. Мениң гөвнүме болса мунуң соңы урша баржак ялыды. Шейле болса-да, сеслер ювашап, жеделлешмегин арасы кесилди, сонра ене-де жедел башланды, ол бирнәче минут геченден сон, ене-де кесилди.

Кенарда агачларын, арасындан одуң ялныны гөрдүм. О ерде кимем болса бири гадымы, ич гысдырыжы, бирмензем гайталанып дуран матрос айдымыны айдып, хер сетириниң ызыны бир тәсин согдуярды. Бизин йүзүш махалымызда мен бу айдымы көп гезек эшидипдим. Ол айдым шейле бир узынды велин, оны хич бир айдымчам соңуна ченли айдып гутарып билмейәрди. Оны сабыр-такадың етсе, нәче узалтсаң узалдып отурмалыды. Мен онуң дине бирнәче сөзлерини ядымда сакладым.

Етмиш бәшем гайдып гелмеди өйне,
Әхлиси гарк болды, гирдабың тейне.

Мен бу гайгылы айдым шу гүн әртир энчеме ёлдашларыны йитирен галтаманларың гам-гуссалары билен габат гелйәрдийип пикирлендим. Шейле болса-да хақыкатда бу деңиз галтаманларының өз йүзйән деңизлери ялы, пархсыздыкларың гөзүмнү етирдим.

Ахыр соңунда ене-де шемалың ашырымы гелди. Гәми гаракының ичинде ене-де маңа тарап сүйшди. Мен урганын ене-де говшандыгыны аңладым-да, онуң кесилмедик иң соңкы динин бир зарбада кесип гойбердим.

Мениң гайгыма шемалың хич бир әдйән тәсири ёкды. Мен бирденкә «Испаньоланың» бортуның алкымында пейда болай

дым. Гәми гайтгының тәсири билен бир дуран еринден юваш-
жадан айланып башлады.

Мен етишибилдигимден күреклейәрдим, хер бир гөз ачып-
юмасы салымда мениң агдарылаймагым әхтималды. Эмма гәми
мениң гайыгымы өзүне дартып дурансоң, мен ондан хич айры-
лышып билемокдым. Динә хаяллык билен онуң бурун тарапын-
дан ыз тарапына сүйшйәрдим. Ахыр соңы гәми менден узакла-
шып башлады-да, мен бу ховплы гоңшучылыктан халас бол-
жаг-ов дийип умыт этдим. Эдил шол вагт мениң элиме гәмининң
ыз тарапындан салланып дуран урганың бир ужы иләйди. Мен
ондан шобада япышдым.

Мен муны нәме үчин әдендигими билмейәрин. Белкем, ой-
ланып дурмаздан әдәен болсам герек. Эмма мен урганың берк
баглангыдыгына гөзүми етиренимден соң, мениң калбымы
хөвесжәңлик гаплап алды-да, мен каютаң иллюминаторындан
серетмеги йүрегиме дүвдүм.

Мен эллерим билән ургандан берк япышып, ёкарык узан-
дым. Мунуң өзи маңа айылганч ховң саярды. Гайык хер бир
секунтда агдарылжак болуп дурды. Мен ургандан япышып,
узанып дуршума каютаң бир бөлегини хем потологы гөрдүм.

Бу махаллар гәми хем онуң хемрасы гайык акымың угры
билән дазлашып гелйәрдилер. Биз кенарда янып дуран от би-
лен деңлешдик. Корабль деңизчилерин айдышы ялы, гаты-гаты
«гүрлейәрди», я-да башгача айданында ол улы гүввүлди билән
толкунлары бөвсүп гечйәрди. Мен әпишгежикден середәйән-
чәм, гаравул дийлип гойлан галтаманларын нәме үчин ховсала
сигналыны бермейәндиклерине дүшүнип билмедим. Йөне ме-
ниң чалажа гөзүми айланымдан хемме зат дүшнүкли болды.
Болманда хем яйкылдап дуран гайыгын үстүнде дуркам, каюта
чалажа гөзүни айлaimасан, башга хич зат эдил болжак дәлди.
Хендс билән онуң елдашы бири-бириниң бокурдакларындан
япышышып, йөне-мөне дәл-де, я алмалы я-да өлмели диен мак-
сат билән урушярдылар.

Мен отургыжын үстүнде отурдым. Эгер-де мен шол гөз ачып-
юмасы салымың ичинде шейдәймедик болсам, гайык агдарыл-
жакды. Мениң гөз өнүмде түсселәп дуран чыраның өчүгси
ягытысына галтаманларын ган чайылан хырсыз йүзлери гөрнүп
дуран ялыды. Мен гараңка гөзүми өвренишдирмек үчин гөзү-
ми юмуп ачдым.

Гутарныксыз балладаның ахыр соңы арасы кесилди-де,
одуң башында кейп чекйәнлер мениң таныш айдымыма зовла-
дышып башладылар.

«Он баш адам өлиң сандыгга чыкып, йо-хо-хо!
Алыпдырлар ара бир чүйше ромы.
Ич, мелгун, әкидер ахырет сары,
Йо-хо-хо, ич, ичмек эми хем ёмы.»

«Испаньоланың» каютасында хәзир ром билән мелгуның нә-
хили оюнлар турузяндыгы барада ойланып отурышыма, мен

дуйдансыз бир сарсгына гең галдым. Мениң гайыгым бат билен бир тарапа гышарды-да, дуран еринден угруны үйтгетди. Акымың тизлиги гең ягдайда артды.

Мен гөзүми ачдым. Даш-төверегимде овунжак толкунлар гү-беришип, көпүржиклешип, өчүгсиче ышыжаклар сачырдылар. Мени бирнече ярдлык аралыкдан ызына тиркөп барян «Испания-ола-да» мениң гөвнүмө болмаса, угруны үйтгеден-ялы, болды. Мен онун богалдакларыны гаралып дуран асманда чалажа гөрийердим. Мен серетдигимче онун гүнорта тарап баряндыгына барха бетер гөзүми етирйердим.

Мен ызыма гаңрылып середенимде торкымдан яңа тас зэх-рэм ярылыпды. Галтаманларын оды догры еңсе тарапымда янып дурды. Диймек, акым улы гәмнини хем, мениң товсаклап гелйән еңилжек гайыгымы хем өз угрундан сыпдырман, бирден саг тарапа өврүлен болса герек. Гүйчли акым барха бетер гүвлөп, барха бетер ыраланып, бизи даражык богаз билен ачык деңзе тарап алып гидйәрди.

Бирденкө гәми азындан йигрими градуслык ене бир өврүм этди. Шол гөз ачып-юмасы салымда илки бир гыкылык, сонра башга бир гыкылык эшитдим. Басганжакларын үсти билен дү-күрдешип гелйән аяк сеслери эшидилди. Мен серхошларын урушмаларыны бес эдендиклерини аңладым. Үстлеринден инен апат оларын икисинем серхошлыкдан ачан болса герек.

Мен нәме болса шол болсун дийдим-де, өзүмнң болгусызжа гайыгымың ичинде сүйндүм. Богаздан чыкан бадымыза, бизи бу дүйнән азабындан аңсатлык билен дындаржак элхенч гир-даплара дүшерис. Мен өлүмден горкамоқдым, йөне өлүм хачан гелеркө дийип биалач гарашып ятмак азаплыды.

Шейдип мен бирнече сагатлап ятдым. Толкунлар мени эй-лөк-бейлөк зыңып, сычрантгылар билен үстүми гөмйәрди. Хер бир тәзе толкун мана гутулгысыз өлүм ховпуны саларды. Эмма велин, мени кем-кемден ядавлык гаплап алды. Мен өз ягдайы-мың ховплудыгына бакман, доңан ялы болдум-да, өли ялы ука гитдим. Мен ука гиденимде өзүмнң догдук ерлерим хем көнө «Адмирал Бенбоу» дүйшүмө гирди.

XXIV бап

ГАЙЫКДА

Мен оянанымда, жахан бүтинлей ягтылан экени. Мен өзү-мнң Хазыналар Адасынын гүнорта-гүнбатар кенары билен бар-яндыгымы гөрдүм. Гүн биреййәм догупды, эмма оңа өзүниң гечип болмажак гаялары билен деңзинң нчине сүснәп дуран Турба Дүрбүсиннң геришлери габат болуп дурды.

Тиркег Башы билен Бизань богалдак байры менин бейле гапдалжыгымдады. Байыр яланажды хем гаралып дурды. Тир-

кег Башыны болса белентлиги кырк-элли фута етйән геришлер хем вейран болан гаялар габап отырды. Мениң билен аданың арасы дөрт милден көп дәлди. Мен күреги алага-да, күрекләп кенара чыкмаклыгы йүрегиме дүвдүм.

Шейле болса-да, басым бу ниетимден эл чекмели болдум. Вейран болан гаяларын арасында гүвләп акян сув мөвч уярды, көпүржиклейәрди, улы гүвүлди билен асманга гөтерилйәрди. Мен кенара голайлашып, бу толкунларын арасында я-ха хеләк болжакдыгыма, я-да бу гечип болмажак гаялара дымашжак болуп, бидерек гүйч сарп этжекдигиме гөз етирдим.

Йөне велин, мени горкузан диңе бир ол дәлди. Стол ялы текиз гаяларын үстүнде нәхилидир бир әпет ышаратлар сүйренишип йөрдүләр, олар нәхилидир бир әпет сув өкүзлерине меңзейәрдиләр. Олар чыгырышып, хер дайым бир сувун ичине товусярдылар-да, ашак чүмйәрдиләр. Ышаратлар отуз-кырк дагы барды. Олар ит ялы үйрйәрдиләр, оларын гулагыны гапып барян үйрмелери болса, гаялара дүшүп яңланярды.

Соң-соңлар мен оларын деңиз ёлбарсларыдыгыны билдим. Олар хич бир зелелсиз хайвайлар экени. Эмма велин, оларын даш гөрнүшлери горкунчды, кенара чыкар дагы эдер ялы дәлди, толкунлар болса әпет гүйч билен гаялара урулярдылар, шонун үчинем ада йүзүп бармак хөвесиме сув сепилең ялы болды. Шейле ховплар билең йүзбе-йүз гелениңде, ачык деңизде ачлыгыңдан өлениң говы.

Шол махал халас болмаклыга башга бир мүмкинчилик ачылды. Тиркег Башыңдан демиргазыга тарап гайттын вагтын-да сувы чекилең сарымтыл чөгелик узалып гидйәрди. Оңдан хас демиргазыкда башга бир бурун гөрүнйәрди. Ол шол бизиң картамызда Токайлы бурун дийлип белленең бурунды. Ол белент-белент яшыл сосналар билең басырынып отырды. Ол сосналарын бир чети сува ченли етип дурды.

Мен Хазыналар Адасының бүтин гүнбатар кенарының угры билең демиргазыга гөнүгйән акым бар дийип, Сильверин айданыны ятладым. Мен шол акыма дүшендигими аңладым-да, Тиркег Башының душундаң гечип, мениң гөвнүме болмаса, хас мылакатлы ялы гөрүнйән Токайлы буруна баржак болуп, бидерек гүйч сарп этмезлиги йүрегиме дүвдүм.

Деңзиң йүзи өркүч-өркүч толкун болуп дурды. Гүнорта тарапдан мылайым шемал өвсүп, маңа акым билең йүзмәге көмек эдйәрди. Толкунлар бирсыдыргын ёкары галып, ашак дүшйәрдиләр.

Эгер шемал ашырымлы болан болса, мен биреййәм гарк болардым. Эмма бир сыдыргын шемалда мениң киндиванжа еңилжек гайыгымың нәхили есердигине гең галаймалыды. Мен гайыгың ичинде аркан ятан еримден эйләме-бейләме середип, келләмиң ёкарсында мавы толкунларын әпет геришлерини энчеме сапар гөрдүм. Олар ынха мениң депәмден инер дийип гарашярын... Эмма мениң гайыгым яйжыклы ялы товсаклап,

чалажадан таңс ойнаяң ялы эдйәрди-де, толкуның гершіне чыкып, ол ерден, мисли гуш ялы, эмай билен ашак инійәрди.

Мен юваш-ювашдаң шейле бир батыргайландым велиң, хат-да күреклемәге-де хыял эдибердим. Эмма гайыгың бир тарапына сәхелче аграм атмаклык онуң херекетине тәсир эдйәрди. Мен гымылдан бадыма ол өзүниң эндиган херекетини үйтгедйәрди-де, толкунларың үстүнден мениң башымы-гөзүми айлап, ашак сув чукурларына инійәрди. Сонра болса үст-башымы сч-рантгыдан долдурып, ол өз бурнуны икинжи бир толкуна сүсдүрйәрди.

Сүллүмбай эзиллип, горкуп мен ене-де гайыгың ичинде сүйнйәрдим. Гайык, гөвнүме болмаса, муны аңлан ялы, мени толкунларың арасындан өңки сересаплылыгы билен өңе алып гидйәрди.

Күрекләп болмажакдыгы маңа айдың болды. Йөне велиң, нәхили ёл билен кенара барып боларка?

Мен горкярдым, эмма алжырамаярдым. Хемме затдан өнүрти мен өз матрос телпегим билен гайыгың ичине йыгнанан сувлары ювашжадан дашына сертмәге башладым хем гайыгың херекетини сыңлап, онуң толкундан-толкуна гамак ялы, еңиллик билен нәхили гайдырылып гечишини билжек болуп чалышдым. Мен хер бир толкуның кенардан я-да кораблың бортундан середенинде әпет бир текиз даг ялы болуп гөрүйәндигини аңладым, хақыкатда болса бири-бири билен тиркеш-тиркеш болшуп дуран йити геришли, япылы, дерели, бейикли-песли байырлара мензейәрди. Өз угруна гойлан гайык чакғанлык билен эйләк-бейләк өврүлип, учут эңцитлерден хем белент гершлерден хер гезек бир тарапа совулярды-да, дерәни сайлап алярды.

«Өрән оңат. Эсасы зат гайыгың хич тарапына аграм салмалы дәл-де, гымылдаман ятмалы. Текиз ер габат геленде болса, кәте-кәте кенара тарап күрек урмалы» дийип йүрегиме дүвдүм.

Мен шейле хем этдим. Мен тирсеклериме сөөнип, иң бир эрбет ягдайда ятышыма, вагтал-вагтал күрегими айлап, гайыгы кенара тарап гөнүкдирйәрдим.

Муңуң өзи йүрек гысдырыжы ишди, йөне хер халда мен кәбир үстүнликлер газандым. Шейле болса-да, мен Токайлы бурнуң деңесине гелип, онуң деңинден гүррүңсиз гечип гитжек-дигиме дүшүндим. Егсам, ол хақыкатдана менден бирнәче йүз ярдлык арадашлыкдады. Мен ағачларың селенлешип дуран яшыл депелерини гөрйәрдим. Олары деңизден өвүсйән сергин шемал ики яна ыралаярды. Мен индики бурны сыпдырмажакдыгыма ынамлыдым.

Вагт гечйәрди, маңа болса тешнелик азап барыны берйәрди. Йити гүңүң ловурдап дуран шөхлеси толкунлара дүшүп, муң дүрли өвшүн атырды. Деңиз сувы мениң йүзүмн гас-гаты эдип, хатда додакларымам дуз гырпагы билен агарып дурды. Богазым

гурап, келлэм ярылып гелйәрди. Агачлар шейле бир голайжа-гымдады, олар өзлериңиң салкынжак көлегелерини шейле гү-жеңлейәрдилер велин, дураp ялы дәлди. Эмма акым мени бур-нуң якынжагындан окгунлылык билен алып гечди. Мениң ачык деңзе дүшүп, тәзе гөрөн задым болса, мениң әхли планларымы үйтгетди.

Мен гөни өнүмде ярым миль я онданам аз арадашлыкта әхли елкенлерини чиширип, йүзүп барян «Испаньоланы» гөрдүм. Мени гөржекдиклери хем йыгнажакдыклары шексизди. Тешнелик мени шейле бир хорлапды велин, мен хатда оңа бе-генжегимем, ғынанжагымам билмедим. Эмма узак ойланyp дурмала болмады, мени басым тәсин галмаклык дуйгусы гап-лап алайды: «Испаньола» грот¹ хем ики саны кливер² билен йүзүп гелйәрди. Онуң адатдан дашары гөзел гөрүнйән чым-ак елкенлери гүн шөхлесиңе гөзүңи дешип гелйәрди. Мен оны илкинжи гезек гөренимде онуң әхли елкенлери дыңзашып дур-ды. Ол демиргазык-гүнбатара тарап баряpды. Мен онуң үстүн-дәки адамлар аданың дашындан айланып, өңки дуралгаларына бармаклыгы йүреклерине дүвендирлер дийип пикирлендим. Сонра гәми гитдигиче барха гүнбатара тарап ғышарып башла-ды, мениң болса олар мени аңладылар, инди мени йыгнажак болярлар-ов диен пикиp келләме гелди. Эмма велин, бирденкө гәми елиң гаршысына өврүлди-де, биалач сакланып, елкенле-рини халпартды дуpуберди.

«Пәхей, айылар-эй!» дийип, мен өз-өзүме айтдым. «Аңлары гидйәнчә ичипдирлер өйдйән».

Олар гәмини бейле доландырышлары үчин, капитан Смол-летт болаян болса, оңатжа пайларыны алардылар!

Гәми болса эйләк бир урнуп, бейләк бир урнуп, долы өврүм этди-де, бирки минутлыкча чалт гитди, сонра ене-де бурнуны шемала тарап тутды-да, ене-де сакланды. Шейле ягдай бирнөче сапар гайталанды. «Испаньола» бир гөрсөң демиргазыга, бир гөрсөң гүнорта, бир гөрсөң гүндогара, бир гөрсөң гүнбатара йүзүп гидйәрди-де, елкенлерини пасырдадып, белли бир угра гидип билмейәрди. Маңа кораблы хич кимиң доландырмаяңды-гы айдың болды. Адамлар нирә гитдилеркә? Олар өлер ялы ичип, өзлерини билмән ятандырлар я-да гәмини ташландырлар. Эгер мен онуң үстүне чыкып биләйсем, белкем, маңа оны өз капитанына долап элтмек башартса-да башардаярды.

Акым гайыгам, гәминем бир дең чалтлыкта алып баряpды, эмма гәми өз угруны шейле чалт үйтгеденсон, шейле йыгы-йыгыдан сакланансон, өңе хич бир херекет этмейәрди диен ялыды. Эгер мен гайыгымың үстүнде дик отурып, оны күрек-ләп биләйсем, гәминиң ызындан етжекдигим шүбхесизди. Бир-денкө мениң хакыкатданам онуң ызындан етесим гелди. Тәзе

¹ Грот — грот богалдакдакы ашакы елкен.

² Кливер — Фок-богалдакың өңүдәки кесе елкен.

башдан гечирмелере тешнелигим, мениң бүтин калбымы гаплап алды, сүйжи сув хакындакы пикир болса мениң биакыл төвекгеллигими ики эссе гүйчлендирийәрди.

Мен еримден турдум велин, шол бада мениң башымдан аягыма ченли бүтин гөврәми өл-мыжжык этди. Эмма велин, инди ол мени горкузып дурмаярды. Мен гайыгын ичинде отурдым-да, әхли гүйжүми йыгнап, сересаплык билен күрекләп башладым. Мен хич ким тарапындан доландырылмаян «Испаньоланың» ызындан ковуп башладым. Шейдип барыркәм толкунларын бири мени шейле бир пызып гойберди велин, тас йүрегим агзымдан чыкыпды. Мен сакландым-да, гайыгын ичиндәки сувлары дашына серпмәге башладым. Шейле болса-да мен басым гайыга азда-кәнде өвренишдим-де, оны мөвч урян толкунларын арасындан сересаплылык билен гөнүкдирип башладым. Дине вагтал-вагтал көпүржиклерин овнук сычрантгылары йүзүме гелип урулярдылар.

Гәми билен арамыз чалт якынлашарды. Мен эйәм өврүлен-де румпелиң¹ гүн шөхлеосине ловурдаян мисияни төрийәрдим. Палубада ынс-жынс гөрүнмейәрди. Галтаманлар, әхтимал, гачан болсалар герек. Эгер гачмадык болсалар-да, күбриклерде өлен ялы серхош болшуп ятандырлар. Мен оларын шол ятан ерлериниң дашындан бекләрин-де, гәминиң нәдесим гелсе, шол хили хем эдерин.

Ахыр соңы мениң багтым гетирди: шемал эп-эсли салым ятыберди. «Испаньола» акыма боюн эгип, хаяллык билен дуран еринден өврүлди. Мен онун ыз тарапыны гөрдүм. Каютаның иллюминаторы ачылыпдыр. Столуң үстүнде янып дуран чыра барды. Егсам биреййәмден бәри гүндизликди. Грот болса байдак ялы салланып дурды. Гәми херекетини говшадыпды, себәби дине акым билен херекет эдйәрди. Мен ондан эп-эсли ыза галыпдым, эмма ики эссе гүйч билен хайдасам, мен ене-де онун ызындан етип билжекдим.

Шемал онун елкенлерини ене-де чиширенде мен ондан бары-ёгы йүз ярдлык ыздадым. Гәми йүзүни чепе тарап тутды-да, мисли гарлавач ялы болуп, толкунларын ичи билен тыпып уграды. Мен илкибада умыдымы йитирдим, эмма сонра бегендим. Гәми өврүм этди-де, гәни маңа тарап йүзди гайдыберди. Ынха ол бизи бири-биримизден айырян аралыгын ярысыны гечди, сонра ики эссесини гечди, сонра болса үч эссесини гечди. Мен онун форштевениниң² астында толкунларын нәхили көпүржиклейәндигини гөрдүм. Ол мениң киндиванжа гайыжагымын үстүнден әпет болуп гөрүнйәрди.

Бирденкә мен өзүме нәхили ховпуң абанандыгыны аңладым. Гәми чалтлык билен мениң үстүме абанып гелийәрди. Ойланып отурама маңа вагт ёкды. Халас болжак болуп сынанышмалыды.

¹ Румпель — гәминияң рудуны доландырмак үчин герекли рычаг.

² Форштевень — гәминияң бурнуның ужы, килиң довамы.



Мен гәмینیң бурны бир толкуны бөвсүп гечениңде, икинжи толкуның гершиндедим. Бушпирит¹ мениң келләмиң ёкарсында абанып дурды. Мен товсуп аяк үстүне галдым-да, гайыгымын ичини сувдан долдуруп ёкарық товусдым. Элим билен утлегардан² япышдым. Аягым болса штаг³ билен брасың⁴ аралыгына гирди. Элхенч горкудан яңа мен доңан ялы болуп, ховада асыл-асыл болуп галдым. Ашагымда болан чалажа сарсгын гәмینیң мениң гайыгымы гарк эдендигини хем инди маңа «Испаньоладан» башга ере гитмегиң мүмкин дәлдигини аңлатды.

XXV бап

МЕН «ШАДЫЯН РОДЖЕРИ» ДҮШҮРІӘРИН

Мен бушпритиң үстүне чыканымда пасырдап дуран кливер топ атылан ялы тарпылдады-да, башга тарапа өврүлди. Гәми дүйбүне ченли сарсды. Эмма гөз ачын-юмасы салымдан соң, бейләки елкенлер елленийшибем дуран болсалар, кливер ене-де тарпылдады-да, асыл-асыл болуп галды.

Дуйдансыз сарсгына мен тасдан сувуң ичине гачыпдым. Вагт йитирмән, мен бушпритиң үсти билен сүйшдүм-де, дик башашаклыгына палуба йыкылдым. Мек бакың еле тарапына дүшүп-дириң. Грот гәмینیң бүтин ыз тарапкы бөлегини менден гизләп дурды. Мен гәмینیң үстүнде екеже жанлы-жандарам гөрмедим. Гозгалаң эдилен гүнден бәри ювулмадык палуба тозанлы, палчыккы аякларың ызы билен петир безелен ялыды. Бокурдагы дөвлөн чүйшелер ондан-оңа тогарланярдылар.

Дуйдансызлыкда «Испаньола» ене-де шемалың угры билен гидип уграды. Кливерлер мениң еңсәмде гаты-гаты тарпылдаш-ярдылар. Руль өврүм этди-де, гәми сарсып гитди. Шол гөз ачын-юмасы салымда гротагик⁵ бир тарапа гышарды, шкот⁶ блоклары жыгылдатды, мен гәмینیң ыз тарапыны гөрдүм.

Гәмینیң ыз тарапында ики галтаманам барды. «Гызыл телпекли» гымылдаман арканлыгына ятырды. Эллери серилгиди, дишлери сыртарышып дурды. Израэль Хендс башыны ашак салып, фальшбортун⁷ гапдалында отырды. Эллери диен этмейән ялы, салланышып дурды: йүзүниң гүне янып, гаралып дуранлыгына гарамаздан, ол ак ягдан ясалан шем ялыды.

Қорабль чарпая галан ат ялы дим-дик болярды. Гәми зол-

¹ Бушпирит — гәмینیң бурнуадакы өңе чыкып дуран пүрс.

² Утлегарь — бушпритиң довамы.

³ Штаг — боғалдагы саклаян танап.

⁴ Брас — реяны өвүрмек үчин танап.

⁵ Гротагик — елкенлериң ашакы чети бағланян узын кесе ағач: бу ерде грот гөз өнүнде тутуляр.

⁶ Шкот — елкенлериң ашакы четини доландырмак үчин энжам.

⁷ Фальшборт — палубадан ёкарда, бортун довамы.

-зол өврүм эдип, елкенлер чишйәрди, слкснлсриң ашақы чети багланан кесе агачлар шейле бир чалт херекет эдйәрди велин, богалдак гаты-гаты жыгылдаярды. Гәминиң бурны вагтал-вагтал толкуна сүсдүрилийәрди-де, фальшбортун ёкарсына сычрант-гыларың думаны гөтерилийәрди. Мениң пырланжырап дуран элде ясалан, хәзир сувуң дүйбүне гиден гайыжағым бу энжамлашдырылан улы корабла гаранында толкунлара хас оңат хөтде гелйәрди.

Гәминиң хер гезекки сарсгынында гызыл телпекли галтаман хем галкыжаклап гидйәрди. Эмма мени горкузьян зат онуң йүзүниң үйтгемезлигиди. Ол зол-зол дишини сыртардып, гүлүм-сирейәрди. Хендс болса хер бир сарсгында гәминиң ыз тарапына барха аңрык тыпып барялды. Ол юваш-ювашдан бортун янына тыпып барды-да, онуң аяклары сувуң ёкарсында салланды. Мен онуң диңе бир гулагыны хем сакгалсапысының бир четини гөрийәрдим.

Мен шу ерде палубаның тагталарының йүзүнде ган тегмиллерини гөрдүм-де, олар лүл-гаммар болуп тутлушанларында бири-бирлерини сухлан болсалар герек дийип хасапладым.

Корабль бирденкә сәхелче тисгиненде Израэль Хендс чалажа иңләп, ёңки ерине сүйшүп гелди. Онуң ядап ысгын-мыдардан дүшендигини аңладып дуран жебир-жепалы иңчилдиси, ашак салланып дуран ёңи менде сәхелче салымлык рехим-шепагат дөрөтди. Эмма мен алмадан бошан челегин ичинде отурып, эшиден гүррүңлерими ятлан бадыма менде яп-яңыжа дөрөн рехим-шепагатлылык шол бада учды.

Мен грот-богалдагың янына гелдим.

— Ынха мен ене-де гәмиде, мистер Хендс — дийип, мен гүлүмсирәп айтдым.

Ол маңа зордан габакларыны галдырып серетди-дә, хатда гең хем галып дурмады. Хендс ченсиз-чаксыз серхошды. Ол диңе:

— Бренди!¹ — дийип, екеже сөз айдып билди.

Мен вагт йитирмели дәлдигине дүшүндим. Палубаның өңүне габат болуп дуран грот-гикиң ашагындан сүмлүп гечдим-де, чыкалганың үсти билен каюта тарап ылгадым.

Ол ериниң нәхили агдар-дүндер эдилендигини гөз өңүне-де гетирер ялы дәлди. Әхли ящиклериң гулплары дөвлүпди. Галтаманлар белки, картаны гөзлән болсалар герек. Полуң үсти галтаманларың аяктапларының асты билен өзлериниң серхошлык эден батгалык ерлеринден алып гелән хапалары билен өртүлип дурды. Ак реңк чалнан хем тылла чайылан тагтажыклар биле хашамланан кесе агачда кирли бармакларың ызы галыпдыр. Онларча бош чүйшелер жыңңырдашып гәми чайкананда ол чүңкден бу чүңке тогарланышып йөрдүлөр. Докторың медицина китапларының бири столуң үстүнде ачык ятырды. Кита-

¹ Бренди — иялис арагы.

бың сахыпаларының ярырағы дагысы йыртылып айрылыпдыр олары чилим ясанмак үчин йыртан болсалар герек. Шу булам-бужарлыкларың ичинде, өңкүси ялы, өчүгси чыра түсселәп дурды.

Мен гәми аммарына серетдим. Чележик ёкды. Уммасыз көп бош чүйшелер полуң үстүнде яйрашып ятырды. Мен әхли гал-таманларың гозгалаңың башланан гүнүнден бәри серхошлыкдан бир гезегем ачылмандыкларына дүшүндим.

Мен агтарышдырып, хер халда Хендс үчин ичилмедик бир чүйше бренди таптым. Өзүм үчин болса, биразажык күлчә, биразажык ир-иймиш кишдеси хем бир гысым кишмиш билән бир бөлөк пейнир алдым.

Мен палуба чыкып, бу затларың хеммесини боцманың эли етмез ялы, ондан дашракда рулуң янында үйшүрип гойдум. Мен челекден ганянчам сув ичдим-де, шондан соң, чүйшәни Хендсә узаттым. Ол онуң азындан ярысына ченли ичйәнчә чүйшәниң бокурдагындан агзыны айырмады.

— Йылдырымдан ант ичйәрин — дийип, ол айтды. — Маңа гереги хем шуды!

— Гаты яраландыңызмы? — дийип, мен ондан сорадым.

Ол маңа бирхили итиң үйрмесине меңзәп дуран сеси билән жогап берди.

— Эгәр шу ерде доктор болаян болса, мен, тут ялы сагалып өтәгитмели-ле. Эмма өзүң гөрйәрсин, мениңки пашмаяр... Ол алака болса алды-да, өлди отурыберди — дийип, Хендс гызыл телпекли деңизчә тарап баш атды. — Ярамаз деңизчи экени. Сениң өзүң ниреден пейда болдуң?

— Мен бу ере шу корабы доландырмак үчин гелдим, мистер Хендс — дийип, мен айтдым. — Шундан бейләк башга бир буйрук болайянчә мени өз капитаның хасапларсың.

Ол маңа чытылып серетди-де, эмма хич зат айтмады. Яңаклары чалажа гызарса-да, йүзи нәсагыңкы ялыды, корабың хер бир сарсгынына бир гапдала гышарярды.

— Егсамам — дийип, мен сөзүми довам этдим. — Маңа шол байдак ярамаяр, мистер Хендс. Эгер ругсат этсәңиз, мен оны дүшүрейин. Шунуң ялы байдаклы боланындан байдаксыз боланың говы.

Мен боғалдагың янына ылгап бардым-да, гикиң (кесе агажың) астындан эглип гечип, герекли йүпи чекдим. Нәлет сиңен гара байдагы дүшүрдим-де, оны бортдан аңрык деңзин ичине зынып гойбердим.

— Эй, худаийм, өзүң короли аман сакла! Ек болсун, капитан Сильвер! — дийип, мен телпегими галгадып гыгырдым.

Хендс мениң эдйән затларымы йүзүни ашак салып отурышына үнс билән сынлаярды. Онуң йүзүнде мекирлик аламаты барды.

— Мениң аңлайшыма гәрә... — дийип, ол ахыр соңы дилленди. — Мениң аңлайшыма гәрә, капитан Хокине, сиз гәмини

кенара элтмек хыялында болсаңыз гөрөк. Гелин, шол хакда гүрлешелин.

— Гүрлешмән нәме — дийип, мен айтдым. — Улы хөвөс биле, мистер Хендс. Довам эдиберин — дийдим-де, мен ене ийип отуран затларымың янына гелдим-де, олары улы ишдә биле сүмрүп башладым.

— Ол адам... — дийип, ол мейиде тарап чалажа баш атып гөпледи. — Онуң адына О. Брайн диййәрдилер... Ирландиялы болмалы. Биз онуң биле елкенлери чиширдик-де, дуралга гайдып бармак иследик. Эмма велин, ол өлди-де, трюмдакы заяланан сув ялы порсап ятыр. Инди кораблы кимиң доландыр-жакдыгыны билмейэрин. Мениң гөркезмелерим болмаса, сен бу гәмә хөтдә гелип билмерсин. Гулак ас, сен маңа иер хем ичер ялы бир зат бер-де, мениң ярамы көне шарф я-да яглык билең даң, мен саңа кораблы нәхили доландырмалыдыгыны өвредейин. Разымы?

— Йөне велин унутма — дийип, мен айтдым. — Капитан Кндин дуралгасына-ха барар өйтмө. Мен кораблы Демиргазык дуралга элтжек-де, шол ерде аркайынлык биле кенара янташжак.

— Боляр! — дийип, Хендс айтды. — Эйсем нәме, мени бир пекгедир өйдйәрмиң? Эйсем нәме, мен дүшүнөмокмы? Өрән оңадам дүшүнйэрин. Мен өз гөчүшими этдимем утулдымам. Еңиш сениңки. Айбы нәме? Сен Демиргазык дуралга бармак ислейэриниң? Баш үстүнө! Мен сайлап-сечип дурмаярын. Йылдырымдан ант ичйэрин, мен саңа кораблы хут өз дар агажым дикилең ерне элтмәге-де көмөклешерин.

Онуң сөзлери шейле бир манысызам дәл ялы болуп гөрүнди. Биз шертлешдик. Үч минут геченден сон, «Испаньола» Хазыналар Адасының кенарыны алып шемалың угры биле барярды. Мен Демиргазык дуралга дашгындан өнүрти гирмек үчин, гүнортана ченли Демиргазык бурнуң дашындан айланып, гечерин дийип умыт эдйәрдим. Шейле боланда биз «Испаньоланы» хич бир төөкгелчиликсиз кенара тарап алып барага-да, сувуң песелерине гарашып, онуң гарныны ере берәймелидик.

Мен румпели беркитдим-де, ашақ дүшүп, өз хусусы сандыгымы агтарып тапдым. Сандыжагың ичинден эжемин совгат берен йүпөкден юмшажык эл яглыгыны чыкардым. Хендс мениң көмегим аркалы ол яглык биле будундакы хонкарып, ган акып дуран чуңнур ярасыны данды. Аз-овлак гарбанып, хем брендиден бирки овурт ичип, месе-мәлим жанланды-да, гөнелип отурды. Гепи гүррүңи хем айыл-сайыл хем-де часлы чыкып, башга адам ялы болайды.

Угурдаш деңиз шемалы өвүсйәрди. Корабль мисли гуш ялы болуп, гайдырылып барярды. Кенар гөзе каклышярды. Онуң гөрнүши хер бир минутда үйтгейәрди. Гаяның белент бөлегиньда галды. Биз үстүнде хер еринде бир пессежик сосналар гөгөрип отуран чөгели кенарың угры биле дазлап барярдык.

Эмма ол хэм гутарды. Биз аданың иң демиргазык күнжүни гыялап, байрың дашындан өврүлип гечдик.

Маңа кораблы доландырмак хош якярды. Мен ажайып гүлшшли ховадан хэм гөзел кенардан леззет алярдым. Иймегим хэм ичмегим бол-элишликди. Инди галадан гачып гайдаплыгым үчин выжданым хорлап дурмаярды, ссбэби мен шэйле улы сңиш газаныпдым. Эгер-де боцманың маңа бакып дуран гөзлери болмадык болса, онда мениң хемме затдан гөвнүм битин боларды. Ол иң бир кемсидижн назары билен, мениң екежс херекетими-де сыпдырмаярды. Онуң йүзүнде болса вагтал-вагтал ген йылгырма пейда болярды. Бу йылгырыш гүйч-кувватдан гачып, азап барыны гөрен гайгы-гамлы гаррының йылгырмасы ялы бир затды. Шонуң билен бирликде болса бу йылгырыш нэхилидир бир үстүнден гүлүжи, хайынчылыклы йылгырыша-да меңзеп дурды. Мен ишлейәрдим, ол болса ме-кирлик билен гүлүмсиреп, менден гөзүни айырман, шол бир тинкесини дикип отырды.

XXVI бап

ИЗРАЭЛЬ ХЕНДС

Шемал мисли бизиң гөвнүмизден туржак болян ялы, гү-нортадан гүнбатара айланды. Биз аданың демиргазык-гүндогар ужундан Демиргазык дуралга ченли хич бир кынчылыксыз гечдик. Шонда-да бизиң лабырымыз болмансон, дашгын ёка-ры галайянча дуралга гирмәге горкярдык. Гарашмак герекди. Боцман маңа гәмини нэхили дрейфлемеги (гәмини бир дуран еринде сакламагы) өвретди, мен басым оңа өкделедим. Соңра бизиң икимизем сессиз-үйнсүз отурдык-да, гарбанмага баш-ладык.

— Капитан! — дийип, ол ахыр соны шол бетниетли гүлүм-сиремеси билен дилленди. — Бу ерде мениң көне ёлдашым О. Брайен чәшерилип ятыр. Сен оны бортдан анрык зыңып билмежекми? Мениң өзүм-ә шейле бир нәзиксиреп дурян адам дәл, оны о дүнйә уграданым үчин выжданым хорлап дуранок. Эмма велин, мениң пикиримче, ол бизиң кораблымыза шейле бир гелшип дуранок. Сениң пикиринче нэхили?

— Мениң ә оңа гүйжүм етжек дәл. Онсоңам онуң ялы иши шейле бир халабам барамок. Мениң пикиримче, гой, ятыбер-син-ле — дийип, мен айтдым.

— Бу «Испаньола» нэхили бетбагт корабль экени, Жим! — дийип, Хендс маңа гөз гыпып гүрлөп башлады. — Бристолдан чыкып гайдалымыз бәри «Испаньоланың» үстүнде нәче адам өлдүрилди, нәче бичәре матрос хеләк болды! Мен шунуң ялы шовсуз йүзүши хич хачан гөрмәндим. Ынха О. Брайен өлди. Бе, ол догруданам өлдүмикән? Мен бир хатсыз-соватсыз надан

адам, сен болсаң окая-хасаплап билйәрсин. Сен маңа киная-сыз-бейлекисиз догрыңы айт: өленлер элмыдама өленлигине галармы я-да хачанам бир махал дирелерми?

— Сиз, дине жеседи өлдүрүп билерсиниз, мистер Хендс, эмма рухы велин өлдүрүп билмерсиниз — дийип, мен айтдым. — Билип гоюн, О. Брайен хәзир дири, ол бизе о дүнйәден середип отыр.

— Ах! — дийип, ол айтды. — Нәхили ичякгыч зат! Диймек, онда мен бидерек вагт сарп эдипдирин-дә. Йөне велин, мениң пикиримче, рухлар уллакан бир зелел етирип билмеселер герек. Мен рухлардан горкмаярын, Жим. Гулак ас, мен сениң каюта дүшүп, маңа бир затжагаз гетирмеғиңи хайыш этмек ислейәрин. Ал какмыш дийсе, маңа нәме герекдиги ядыма дүшенок... Хава, хава, маңа бир чүйшежик чакыр гетирсене, Жим. Бу бренди маңа агыррак дүшйәр.

Боцманың яйданжырамасы маңа шүбхели болуп гөрүнди-де, догрымы айтсам, онуң брендини чакырча гөрмейәндигине ынанмадым. Мунуң өзи дине баханады. Меселе айдынды: ол мениң палубадан гитмеғими ислейәрди. Йөне бу оңа нәме үчин гереккә? Ол мениң йүзүме догры середип билмейәрди. Боцман гөзлерини элек-челек эдип, дөрт төверегинден айранокды: ол бир гөрсөң, асмаңа середйәрди, бир гөрсенәм, О. Брайениң мейдине середйәрди. Өзүниңем шол гүлүмсирәп йотурышы, хат-да мекирлигинден яңа дилиниң ужуны-да агзындан чыкарайыпдыр. Онуң нәме-де болса, бир зады ниетине дүвйәндигини эмзикли чага-да билжекди. Эмма мен оңа нәме-де болса, бир зат хакында бетгүман боляндығымы сәхелчежик-де андырмадым.

— Чакыр дийдинизми? Өрән оңат. Йөне хайсысындан: агынданмы я-да гызылынданмы?

— Тапавуды ёк, шепәм — дийип, Хендс дилленди. — Дине көпрәк хем гүйчлүрәк болса боляр.

— Боляр... Мен саңа портвейн гетирәерин, мистер Хендс. Эмма велин, оны гөзлемелидир.

Мен пашмакларымы хас гатырак таркылдатмага чалшып, ашаклыгына ылгадым. Соңра пашмакларымы чыкардым-да, хич бир чыбышылдысыз этиячлылык үчин эдилен коридорың ичи билен кубриге гайдып гелдим. Ол ерден болса басганчаклар билен ёкары чыкдым-да, өндәки гечелге тамбурындан чалажа ышыклалдым. Хендс өзүне середилйәндир өйдүп хич махал аңлап билжек дәлди. Шейле болса-да мен үнс чекмезлик үчин эхли чәрелери гөрдүм. Мен ичерик гөзүми айлан бадыма эхли бетгүман болмаларымың адалатлыдыгына гөзүми етирдим.

Хендс эмедекләп, яралы аягының бичак агыряндыгына серетмезден өрән чакганлык билен палубадан сүйшенекләп уграды. Аягының агырянлыгы болса, хер бир херекет эдендәки гүнчел инжилдисинден билдирип дурды. Хендс ярым минутың ичинде сув акдырылан тернавың янына сүйшенекләп барды.

Ол тернавың янында болса дүйрленип гойлан корабль урганы ятырды. Хендс шол урганың арасына элини сокуп, сапына ченли ган болуп дуран узын пычак я-да келтежик ханжар чыкарды. Хендс ашакы энини саллап, пычагына середишдирди, йити йүзүни элешдирип гөрди-де, оны чалтлык билен голтугына салып, өңки ерине, фальшбортун янына сүйшенекләп барды.

Мен өзүме gerek затларың хеммесини билдим. Израэль херекет эдип бийләр, ол яраглы. Эйсем, ол мени палубадан уграт-жак болуп чалшан болса, хут мен онуң гурбаны болмалыдырын. Хендс мени өлдүренден соң нәме иш этжеккә? Ол Демиргазык дуралгадан батгалықдакы галтаманларың янына ченли бүтин аданы айланып гечжекмикә я-да ёлдашларыны көмеге чагырып, топуны гүммүрдетжекмикә? Муны велин, догросы, мен билмейәрдим.

Йөне велин, мен Хендс икимизиңем ниетимизин мензешдигине ынанярдым: Бизин икимизем гәмини соңра хич бир кынчылыксыз хем төвекгелчиликсиз алып гайдып болар ялы ховпсуз бир ере әлтмекчидик. Энтек шол иш эдилмәнкә мениң жаныма ховп саян ёкды. Мен бу затлары аңымда айлап, вагты йитирмедим. Ювашлык билен каюта барып, пашмакларымы гейдим-де, бир чүйше чакыр алып, палуба доланып гелдим.

Хендс мениң оны, мисли гүлебент ялы эдип, гоюп гиден ерим-де, гоюп гидишим ялы ятырды. Онуң гөзлери сүзүлгиди. Ол өзүни, хамана, ысгын-мыдардан дүшүп, бичак йити ягта середип билмейән эдип гөркезен болярды. Хендс маңа гөзүни аялады-да, өврөндекли херекети билен чүйшәниң бокурдагыны дөвүп, хемише айдылышы ялы:

— Сениң саглыгыңа! — дийип, чүйшәниң тас дүйбүне ченли диен ялы ичди.

Соңра демини дүрсәп, жүбүсинден бир кесемен чейнелйән теммәки алды-да, онуң бир бөлежигини кесип бермегими хайыш этди.

— Мерхемет эт-де, шундан бир бөлежик кесип берсене — дийип, ол айтды. — Болмаса, мениң пычагым ёк, онсоңам болаянда-да гүйжүмем етжек дәл. Ах, Жим, Жим, мен халыс лагар дүшдүм! Бир бөлежик кесип берсене. Мунун өзи мениң дурмушымда чейнемели болжак иң соңкы бөлегимдир. Мен инди узага чекмерин. Якын, якын вагтда мен о дүйәде боларын...

— Боляр, кесип берәерин — дийип, мен айтдым. — Йөне сениң еринде болсам... Өзүми шейле эрбет дуйяркам, мен-ә өлүмимин өң янында тоба әтмәге чалшардым.

— Тоба әтмәге? — дийип, ол сорады. — Нәме үчин тоба эдейин?

— О нәхили нәме үчин? — дийип, мен гыгырдым. — Сиз нәме үчин тоба әтмелидигинизи билмейәрсинизми? Сиз өз боржуңыз бивепалык этдиниз. Сиз бүтин дурмушыңызда гүнән, яланчылыгын, ганың ичинде яшадыңыз. Ханха, сизин гапда-

лыңызда эдил яңыжа өлдүрөн адамыңыз ятыр. Ене сиз менден нәме үчин тоба эдейин дийип сораайсыңыз? Ханха, сизиң тоба этмели задыңыз, мистер Хендс!

Мен болмалысындан артык хас гызып геплейәрдим, себәби мен онуң голтугындакы ганлы ханжар хем онуң мени өлдүр-жөк болянлыгы хакында пикирленйәрдим. Ол болса, чакыры бичак көп иченден соң, маңа дабаралы жогап бермәге башлады.

— Отуз йыллап мен деңизде йүздүм — дийип, Хендс айтды. — Оңадынам гөрдүм, эрбединем гөрдүм, апы-тупанынам гөрдүм, чөп башы гымылдаман дуран петишинем, ачлыгынам гөрдүм, пычаклашмасынам. Ай, гараз, ене нәмелер гөрмедим. Эмма велин, маңа ынанай: ятшылыгың хениз адама хайсы хем болса бир пейда гетиренини гөрөмок. Ким өңүрти урса шонуңкы хак боляр. Өлүлөр агыз салмаярлар. Ынха мениң әхли ынанжым. Омын!.. Гулак ас — дийип, Израэль бирденкә бүтинлей башга сес билен сөзлөп уграды. — Болар-болгусыз затлары янрашып отурманы бес эдели. Даштын эййәм ёкары галыпдыр. Мениң командама гулак ас, капитан Хокинс, бизиң икимиз гәмини дуралгада гоюп билерис.

Хакыкатданам дуралга ченли ики милден көп дәлди. Эмма йүзмек барха кынлашарды. Демиргазык дуралганың гирелгеси дине бир даражыкдан ялпагам дәлди-де, эгрем-буграмды. Әхли үнсүни, әхли пәхимини бир ере багламалы болярды. Эмма менемгесердим. Хендс хем зор командирди. Биз шейле эзберлик билен эйләк-бейләк өврүлйәрдик, әхли сай ерлерден шейле чакганлык билен айланып гечйәрдик велин, гөрсөң халал дийәймелиди.

Биз ики бурунданам гечен бадымыза даш-төверегимизи ер гуршап алды. Демиргазык дуралганың кенарлары хем Гүнорта кенарларыңкы ялы, гүр токайлык болуп дурды. Эмма дуралганың өзи узынды, догрусыны айданында; бу дуралга меңземән, деряның гуйян ерине меңзейәрди. Гөни өңүмизде, гүнорта чүңкде биз хеләк болаң гәминиң чүйреңкирлән сүнңүни гөрдүк. Ол үч богалдакы уллакан гәмиди. Ол бу ерде шейле көп дурандан соң чар-төвереге кереп баглап гидипдир. Палубасында болса өвшүн атышып отуран гүллер билең өртүлән гырымсы агачлар гөгерипдир. Бу гөрнүш дийсен гуссалыды. Эмма велин, мунуң өзи bize айлажыгың дуралга үчин ярамлыдыгыны субут эдйәрди.

— Серет — дийип, Хендс айтды. — Ханха, кенара йүзүп бармак үчин оңатжа ер. Пәкизе, дүз чәгелик, хич махал хич хили толкуның горкусы ёк, даш-төверегең токай, мисли багдакы ялы болуп, ол кораблда гүллер ачылышып отурышыны гөрйәрмин.

— Эгер биз кенара йүзүп барайсак, гәми сайлыга чөкмезми? — дийип, мен сорадым.

— Сайлыкдан чыкармак кын болмаз — дийип, ол жогап берди. — Гайтгын махалы урганы гаршыдакы кенара узат-да ин улы сосналарың бириниң дашындан айлап урганың ужуны ызына бэрик алып гайт хем мачта сара. Соңра болса дашгына гарашыбер. Дашгын гелер велин, эхли команда урганы дарт дийип буйрук бер. Гэми мисли бир улы гыз ялы болуп, сайлыкдан өзи чыкар. Инди болса огулжыгым, хаял-ягаллык этме. Биз сайлыгың бэри янында, гэми болса гөни шоңа баряр. Би-разажык сага... шейле... гөни гит, сага... гышар... азажык чепе гышар... гөни гидибер.. гөни гидибер..!

Хендсиң берйән буйрукларыны мен гыссанмач хем такык ерине етирйәрдим. Бирденкә, ол:

— Шемала тарап өвүр, йүрекдеш дост! — дийип гыгырды.

Мен гүйжүмде барыны эдип, рула аграм бердим. «Испаньо-ла» бир дуран еринден өврүлди-де, пессежик токайлык билен басырынып отуран кенара окгунлылык билен гидип уграды.

Мен гэмини бир эйлэк, бир бейлэк өвүрмелер билен шейле бир гүмра булуп гидипдирин велин, боцмандан гөзүңи айырман оңа эсеван болмалы диен ниетими бүтинлей ядымдан чыкарып-дырын. Мени дине бир пикир, гэминиң дүйби хачан чэгә галта-шарка диен пикир гызыкландырьды. Мен өзүме нэхили ховпун абанып дурандыгыны ядымдан чыкардым-да, саг тарапкы фальшбортун үстүнден эглип, гэминиң бурнуың астында сувун көпүржиклейшине серетдим. Эгер калбымда дөрөн дуйдансыз бир ынжалыксызлык бейләме өврүлмәге межбур этмедик болса, онда мен гөрөшсиз-затсыз хелэк болардым. Белки, мен шыгырды эшидендирин, белки-де, мениң голайлашып гелиән көлегә гөзүм каклышандыр, пишигинкә меңзәп дуран нэхили-дир бир инстинктиң дөрөн болмагы хем эхтимал. Гараз, мен бейләме өврүлип, Хендси гөрдүм. Ол саг эли ханжарлы голай-жагымда дурды.

Бизиң назарларымыз бири-бирине каклышанында икимизем алланичигси гыгырдык. Мен-э элхенч горкымдан гыгырдым. Ол болса гахар-газаба чыкан өкүз ялы бөгүрди-де, азм билен маңа тарап өңе топулды. Мен гэминиң бурнуна тарап аркан серпдим-де, элимден румпели сыпдырдым. Румпель 'шобада гөнелди. Ол шол гөнелмеси билен болса мени өлүмден халас этди. Румпель бат билен барып, Хендсиң күкрегине гүтләп дегди велий, ол серрелип гитди.

Хендс аяк үстүне гаянча онун мени дыкып гетирен күнжүндөн товсуп чыкдым. Инди бүтин палуба мениң ыгтыярымдады. Шонун үчинем мен инди ондан иследигимче сап атып билжек-дим. Мен грот-богалдагың өңүнде сакланып, жүбимден пистоле-тами чыкардым-да, ченәп онун мәшесини гысдым. Хендс гөни маңа тарап гелиәрди. Пистолетин гулагы шыркылдады, эмма гөчмеди. Гөрсем, пистолетинң найчасы эзилен экени. Мен өзүмин харсаллыгымы нәлетледим. Мен тәзеден долдураймалы экеним. Оңа етерлик вагтымам барды ахырын. Шейден болсам, хәзир



ярагсыз-бейлекисиз гассабың өңүндәки гоюн ялы болуп саңңылдап дурмаздым.

Хендс өзүниң ярадарлыгына тарамаздан, ген галдырыжы чалт херекет әдйәрди. Онуң чаларып дуран сачлары гахар-газапдан хем жан этмеден яңа чым-гызыл болан йүзүнә дүшйәрди. Мениң икинжи пистолети жүбимден чыкармага вагтым ёкды. Онсоңам ол хем элимдәки ялы эзилендир дийип ынанярдым. Дине бир зат айдынды: мен Хендсден гөни ыза чекилмели дәлдим-де, сапалак атмалыдым, болмаса, ол мени яп-яңыжа гөминиң ыз тарапына габашы ялы, онуң бурнуна габар. Эгер оңа шейле этмек башардайса, докуз я-да он вершок узынлыкдакы гара ган болуп дуран ханжар мениң тениме санжылар. Мен ёңсуз ёгынлыкдакы грот-богалдагы гужакладым-да, бар гүйжүми йыгнап гарашып башладым.

Хендс мениң сапалак атжак боляндыгымы гөрүп, сакланды. Ол бирнәче секунтлап, мениң я сагымдан, я-да чепимден топулжак болян ялы эдип гөрүнди. Менем кә сага, кә чепе гишарярдым. Бу гөрөш Гара Байрың голайындакы гаяларын арасында нәче гезек ойнан оюнларымыза меңзейәрди. Йөне, догры, ол оюнларда мениң йурегим мунуң ялы горкы билен гүрсүлдемейәрди. Эмма нәхили хем болса, бу ойны будундан агыр яраланан гарры деңизчи билен ойнандан огланжыклар билен ойнасаң кем болжак дәл. Мен бирнәме есерленип, хатда бу ойнумызың нәхили гутаржакдыгы хақында пикирленибем башладым. «Догры, мен узак махаллап сакланым, билерин, эмма ир я-да гич ол мени хеләкләр...» дийип, пикирленйәрдим.

Биз әнтәк бири-биримизин гаршымызда дуркак, «Испаныола» бирденкә чәгә сүсдүрилди. Силкинмеден яңа ол чеп тарапына бичак гишарды. Палуба кырк бәш градус гишарып, сув акар тернавдан бәрик сув әнтерилди-де, фальшбортун янында улы бир көл эмеле гетирди.

Икимизем аягымызың үстүндә дуруп билмән агдарылдык-да, хут гужаклашып диен ялы, тернава гаршы тогаланышып гитдик. Өңкүси ялы эллерини серип ятан гызыл телпекли мейдем аграслык билен шол тарапа тогаланды. Мениң келләм боцманың аягына шейле бир гүтләп дегди велин, дишлерим сыздап гитди. Эмма агырыма серетмезден, мен өнүрти аяк үстүнә галдым. Хендсиң үстүнә мейит агыпды. Кораблың дуйдансыз гишармасы мундан соң палубада эйләк-бейләк ылгамага мүмкинчилик бержек дәлди. Халас болмаклығын башга бир ёлуң ойлап тапмалыды. Өзем екеже секунты-да йитирмән ойлап тапмалыды. Себәби мениң душманым хә диймән, маңа тарап топулжак болуп дурды. Бизань-богалдагың урганы мениң келләмиң ёкарсында салланып дурды. Мен шондан япышдым-да, ёкарык дырмашып уградым. Өзүм болсам тә салингин¹

¹ Салинг — богалдагың үстүндәки икн бөлөкдән ыбарат болан ёкаркы кесе агач.

үстүндө мазалы орнашайычам демимем дүрсежек болмадым.

Мени чакганлыгым халас этди. Мениң аякларымың ярым фут бейле янында ханжар ялпылдады. Өзүниң шовсузлыгына гынанан Хендс ашакдан гең галмакдан яңа агзыны өвөлдип, маңа середйәрди.

Мен аз-кем өзүми дүрседим. Вагт йитирмән пистолетими долдурдым. Сонра хас гөвнөжай болсун дийип икинжи пистолетими хем долдурдым.

Хендсиң лапыкеч болуп, ол маңа йигренч билен середйәрди. Ол өзүниң ягдайының эп-эсли эрбетлешендигине дүшүнип башлады. Хендс кәбир ойланмалардан соң, ургандан япышдыда, ханжары дишинде гысып, хаяллык билен ёкарык дырмашмага башлады. Ол гаты-гаты инңилдәп, яралы аягыны сүйрәп зордан гымылдайрды. Хендс аралыгың үчдөн бирини гечйәнчә мен ики пистолети хем тәзеден долдурып оклап болдум. Шондан соң мен хер пистолети бир элимде тутуп, онуң билен гүрлешип башладым.

— Ене бир әдәйсең, мистер Хендс — дийип, мен айтдым. — Мен сениң бейниңи чоғдуарын! Өлүлөр, өзүңизе мәлим болшы ялы, агыз салмаярлар — дийип, мен гүлүп сөзүмиң үстүнә гошдум.

Ол шол бада сакланды. Мен онуң йүз кешбинден бир зады ойланяндыгыны аңладым. Эмма ол шейле бир аграс, шейле бир хаял пикирленйәрди велин, мен өз ховисузлыгыма бегенип, гаты-гаты хахайлап гүлдүм. Ол ахыр соңы бирнәчә сапар ювдунып гүрлемәге башлады. Онуң йүзүнде өңкүси ялы алжыранчылык аламаты айдың билдирип дурды. Хендс гөплемәге пәсгел берйән пычагы агзындан айырды, эмма велин, еринден гозганмады.

— Жим — дийип, ол айтды. — Икимиз герекемежек көп затлары этдик. Сенем этдиң, менем. Икимизиң ярашмагымыз гереке. Эгер шол сарсгын болмадык болса, мен сени бу дүнйәден дындарардым. Эмма мениңки хич махал онуна дәл, хич махал. Гожа деңизчиниң инди эдип билжек зады ёк, ол өз орнуну корабль юнгасына берәймели болжак өйдөн.

Мен онуң сөзлерине хезил әдйәрдим хем хаяда чыкан хораз ялы гомпарылып, кейп билен гүлйәрдим. Эмма Хендс бирденкә саг элини галгадып гойберди. Нәме-де болса бир зат ховада шуввулдады. Өзүме бир задың дегендигини хем тенимиң бичак авап гидендигини дуйдум. Мениң эгним богалдага чүйленен ялы болды. Элхенч агырыдан хем дуйдансызлыктан нәхили эденими хем билмән, ики пистолетинем мәшесини гысып гойберипдирин. Пистолетлерим гөчдүләр-де, мениң элимден гачдылар. Эмма велин, дикә өзлери гачмадылар: гүйлөч инңилди билен боцманам урганы гойберди-де, башашаклыгына гөни сувуң ичине гүвләп гайтды.

«ПИАСТРЛАР»

Гәми шейле бир гышарыпды велин, богалдаклар сувуң үстүне абанышып дурдулар. Мен мисли агажа чыкан хораз ялы болуп, салингиң үстүнде отырдым, ашагымда болса айлагың сувы барды. Мениң ялы гаты ёкарык дырмашып билмедик. Хендс палубадан гаты бир дашам дәлди, шонуң үчинем ол мениң билен фальшбортуң арасына сува гачды. Ол гаплы көпүржик болуп бир гезек сувуң йүзүне чыкды-да, сувуң астында эбедилик йитип гитди. Сувуң толкунлары ятанында мен оны гөрдүм. Ол гәминиң көлегесинде тәмиз ак чөгәниң үстүнде ятырды. Кәмахал сувуң чалажа толкунмасына Хендс, гөвнүңе болмаса, гымылдаян ялы болуп гөрүңйәрди хем туржак болуп чалышына меңзейәрди. Йөне велин, онуң биреййәм жаны чыкпыды: оңа биринжиден-ә, ок дегипди, икинжиденем, ол сува гарк болупды. Хендс мени бу дүңйәден дындаржак болян еринде өзи балыкклара шам болмалы болупды.

Мениң башым айланып, йүрегим буланып башлады, өзүми болса горкы гаплап алды. Ярамдан зогдурылып чыкан ган аркамданам күкрегимденем ыз эдип акып дурды. Мениң эгними богалдага чүйлән ханжар гызардылан демир ялы эндамымы якып гелйәрди. Эмма велин, мени горкузян зат агыры дәлди. Булар ялы агыра мен инчилдисизем чыдам эдип билжекдим. Мени горкузян зат салингиң ашагындакы, ичинде боцманың мейди ятан асуда яшыл сува гачарын диен пикирди.

Мен ики элим биленем салингден шейле гаты япышдым велин, бармакларым сызлашып гитди. Мен ховпы гөрмезлик үчин гөзлерими юмдум. Кем-кемден келләм дүзелишди, йүрегим рахат урмага башлады хем мен өзүме эрк эдип башладым.

Илки билен мен ханжары айырмага чалышдым. Шейле болса-да, ол я-ха богалдага бичак берк чүмүпдир я-да мениң халыс ысгыным гачыпдыр, ханжары согурмак маңа хич башартмады. Мен саңылдап башладым. Гең галмалы зат, хут шу саңылдамаклык маңа көмек этди отурыберди. Ханжар хамымдан чалажа течен экени. Мен саңылдан махалым болса, ол илтешип дуран хам гоппайыпдыр. Ган өңкүденем бетер акып башлады, эмма велин, мен инди азат болупдым. Догрусы, мениң кемзолым билен көйнегим богалдага энтегем чүйленгиди.

Мен зарп билен силкинәге-де, бүтинлей бошадым. Саг та-рапкы урган билен сырылып, палуба дүшдүм. Яп-яңыжа Хендс-иң гачан урганындан сырылып дүшмәге болса хич бир гүйч межбур эдип билжек дәлди.

Мен каюта дүшдүм-де, ярамы даңмага сынанышдым. Егсам, ол соркулдап, жанымы алып гелйәрди. Ган болса энтегем акып дурды. Эмма мениң ярам бейле бир агыр хем ховплы дәлди. Элимем гымылдадып билйәрдим. Мен даш-төверегиме

серединдирдим. Инди корабль дине мениң өзүме дегишлиди. Мен онсон, онуң иң сонкы ёлагчысындан — О. Брайениң мейдинден нәхили дыммагың пикирини эдип башладым.

Мен онуң корабль гышаранында эйяём фальшбортун янына тыпып барандыгыны айдыпдым. Ол о тайда элхенч бир тагашыксыз гуржак ялы болуп ятырды. Дири адамың улулыгындакы, йөне велин, хич хили дирилик аламаты болмадык бир ышарат гуржакды. Ондан дыммаклығың маңа хич хили кынчылыгы ёкды. Мениң бу трагики башдан гечирмелерим дөврүнде мейитлер билен өвренишипдим. Асыл хич хили горқы-үрки-де эдемок диен ялыдым. Мен О. Брайениң мейдини ичи кепекли халта ялы эдип, билинден тутдум-да, бортдан анрык ашырып гойбердим. Ол уллақан пажжылды билен сува гачды. О. Брайениң гызыл телпеги сувуң йүзүнде гайып, акып гитди. Мейдин гачмагы билен буланжыран сув дурлананда, мен О. Брайенем, Израэлем гөрдүм. Олар янашык ятырдылар. Сув толкунжырап, оларың икисинем ыралаярды. О. Брайениң яшлыгына гарамаздан, онуң келлеси йылчырды. Ол өзүниң кел келлесини гандарының дызының үстүнде гоюп ятырды. Чак-ган балыклар оларың ёкарсындан эйләк-бейләк зырмырылышып гечйәрдилер.

Кораблда мениң ялңыз өзүм галдым. Гайтгын яп-яңыжа башланды. Гүн шейле бир ашаклапды велин, гүнбатар кенарың сосналарының көлегелери дуралганы кесип гечен палуба етипдилер. Гуры ериң агшам шемалы өвсүп башлап, хатда дуралганың өңүне гүндогар тарапдан ики геришли байыр габат болянам болса, гәмینیң энжамлары гүввүлдешип, елкенлер ыранышып, пасырдашып уграды.

Мен гәмә ховп аралашандыгыны аңладым. Мен чалтлык билен кливери¹ доладым-да, палуба дүшүрдим. Эмма гроты дүшүрмек велин, аңсатлык билен эл бермеди. Гәми бир тарапа гышаранында гик бортун үстүнден ашырылды-да, елкениң бир ужуның ики я-да үч футлук ери хатда сува-да батды. Бу ягдайдан соң, ховп хас хем артды. Эмма везипе шейле бир агырды велин, мен хич бир, зада элимем дегрип билмедим. Мең ахыр соңы пычагымы алдым-да, фалы² кесдим. Гафель³ шобада ашак дүшди-де, елкениң габарылып дуран агыр гөвреси мащарылып, сувуң йүзүнде гайды. Мен хер зат этсемем ниралың⁴ велин, хич хили алажыны тапып билмедим. Мунуң өзи мениң гүйжүм етерден агдыкды. Нәтжек-дә, «Испаньоланы» башына ташлаймакдан башга алач ёкды. Мениң өзүмем башыма ташланыпдым ахыры.

¹ Кливер — гәмینیң өң тарапында болян, ытак гөрүніән үч бурч елкен.

² Фал — елкенлери галдырян энжам.

³ Гафель — елкенлериң ёкары чети беркидилйән кесе агач.

⁴ Нирал — елкенлери дүшүрйән энжам.

Бу махала ченли дуралганы гараңкылык гаплап алыпды. Токайың бош ерлеринден гечйән иң соңкы гүн шөхлежиклери гәмниниң елкенлерине дүшүп, королларың эгин-башындакы gymmat бахалы дашлар ялы йылпылдашярдылар: Хова совап башлады. Сув гайтгын нетижесинде барха ашаклап, гәми болса бир гапдалына барха бетер ғышарярды.

Мен гәмниниң бурнуна гелдим-де, ашак серетдим. Гәмниниң бурнуның астындакы сув бижай пессежикди. Мен этияч үчин ики элим биленем ургандан япышдым-да, эмайлык билен бортуң бейлесине гечдим. Сув мениң зордан билеме етди. Сувун дүйбүндәки толкундан яңа керт-керт болан чәге гаты экени. Мен «Испаньоланы» бир гапдалына ғышарып, өз елкенини сув-да чайкап дуршуна галдырдым-да, кейпикөклүк билен кенара чыкдым. Гүн яшып, шемал сосналары шуввулдаярды.

Шейлеликде мениң деңиздәки башдан гечирмелерим гутарды. Өзем гүррүңсиз шовлулык билен гутарды: гәми талаңчыларың эллеринден алынды. Инди биз эдил хәзиниң өзүнде-де, океана чыкып билжекди. Мен чалтрак өйүмизе, өзүмизиң галамыза доланып бармагы, өз эдерменликлерим билен өвүнмеклиги арзув әдйәрдим. Мениң өзбашдак гайданлыгым үчин, маңа аз-овлак кәежекдиклери шүбхесиз, йөңе «Испаньоланың» эле салынмагы хеммесини ювмарлар,, хатда капитан Смоллеттиң өзем мениң битирен ишине монча болар.

Мен кейпи көк халда шу затлары аңымда айлап, өз гөвнүме гетиршиме гөрә, достларым гарашып отуран ағач хаяда тарап уградым. Капитан Киддиң дуралгасына гуолян деряжыкларың иң ёкарсының өз гөзбашыны ики өркүчли байырдан алып гайдяндыгы мениң онат ядымдады. Онсон менем ол деряжыгың хас инчелип, даралян еррагинден гечмек үчин чөп тарапа өврүлдим. Токай селченледи. Япгыт даглыгың үсти билен йөрәп, байрың бир четинден айландым-да, деряжыкдан гирип гечдим.

Бу ер мениң эдил Бен Ганна душан еримди. Мен даш-төверегиме эсердең гарап, усуллык билен гитдим. Хова бичак гараңкырады. Мен байрың ики гершиниң арасындакы жайрыкдан гечип, асмаңың йүзүнде ойңаклаян одуң ялкымыны гөрдүм. Мен Бен Гани даш-төвереге ялкым салып дуран отда агшамлык тайярлар-ов дийип хасап этдим-де, онуң сересапсызлыгына түйс йүрекден гең галдым. Эгер ол ялкымы менем гөрйән болсам, оны батгалыкдакы лагеринден Сильверем гөрүп билжекди.

Гижелиги барха түм ялы гараңкы гаплаярды. Мен өз ёлуы зордан тапярдым. Ызда галан икн өркүчли байыр хем-де саг гапдалымдакы Турба Дүрбүсиниң герши мениң үчин ялңыз бир челги болуп хызмат әдйәрди, эмма оларың шекиллери түмлүгиң ичинде барха йитип барярды. Селчең йылдызларың хер ерде бири өчүгси йылпылдаярды. Гараңкылыкда мен чөп дүйплерине бүдрейәрдим я-да чәге ойларына йыкылардым.

Бирденкә хова аз-овлак ягтылды. Мен ёкарыма серетдим. Солак өвүшгин Турба Дүрбүсинин гершини ягтылтды. Ашакда, жеңеллигин ичинден нәхилидир бир сүйт реңкли уллакан өвүшгини гөрүп, мен айың доганлыгыны аңладым.

Ёеремек хас аңсатлашды, мен әдимлерими гаталтдым. Ваг-тал-вагтал болса ылгаардым. Себәби чалтрак ағач хаяда етжек болуп, халыс сабыр-такатдан гачыпдым. Эмма велин, бизиң гааламызы габап дуран жеңеллиге гирип, мен сересаплылык хакында ятладым-да, өңкә гөрә хаялрак гитдим. Эгер-де бир-ден достларым мени душмандыр өйдүп атып гойбериберселер, онда әхли башдан гечирмелеримниң соңы гам-гусса билен гу-таржакды.

Ай барха ёкарлап барярды. Токайың әхли бош ерлери онуң шөхлеси билен өвшүн атырды. Эмма велин, гөни өнүмде ағач-ларың арасында айың өвүшгинине меңзеш болмадык шөхле гөрдүм. Ол гызгынды, гырмызыды, вагтал-вагтал болса, мисли гаралян хем ялыды. Онуң түсселәп, күле өврүлип барян от болмагы әхтималды.

Бе, ол ерде нәме болуп билеркә, ал какмыш дийсе?

Ахыр соңы мен токайың четине етдим. Ағач хаядың гүнба-тар күнжүне айың ягтысы дүшйәрди. Онуң галан әхли ерлери хем-де бүтин өй түмлүге гапланып отырды. Түмлүгин дине кә-бир ерлерини ягты золак кесип гечйәрди. Әйүң аңырсында болса, уллакан от ялкым саярды. Онуң гызылымтыл өвүшгини айың өчүгси нәзижек шөхлесиниң ичинде айдың сайланып дурды. Екеже ерде-де жанлы-жандар гөрненокды. Сес-үйн чыкмаярды. Дине шахаларда шемал шувлайярды.

Мен гең галып сакландым, хатда биразаяк горкманам дур-мадым. Биз хич махал уллакан от якмаярдык. Капитаның буй-ругы боюнча биз одуны элмыдама аяп саклаярдык. Мениң бу тайда ёк вагтымда достларыма бир зат болаян-а дәлдир-дә хернә.

Мен көлегә доланып, беркитмәниң гүндогар четине бардым-да, гараңкылыгың хас гойры еринде ағач хаятдан ашырылдым.

Мен ховсала турузмазлык үчин өйүң чүңкүне ченли эме-декләп гитдим. Бирденкә-де еңиллик билен демими алдым. Мениң хор чекмеклик чыдап билмейән задымың бириди, уклап ятан вагты хор чекйән адамлар маңа азап барыны берйәрдиер. Эмма достларымың бу гезекки бирсыдыргын хем гаты чыкян хоррулдылары маңа гөвүн гөтерижи бир саз ялы болуп эши-дилди. Ол мени ажайып гижелерде гәминиң үстүнде дураң га-равулын: «Хемме зат ербе-ер!» дийип гыгырандакы рахатлык берши ялы рахатландырды.

Маңа бир зат айдынды: олар хич хили гаравулсыз уклашып ятырдылар. Эгер шу махал маңа дерек Сильвер өз шайкасы билен гелен болсады, бу адамларың екежесем эртире амаң-саг чыкмазды. Бу затларың хеммеси капитаның яралыдыгында болса герек дийип, мен пикирлендим. Мен өз достларымы шу-



АЛТЫНЖЫ БӨЛҮМ

КАПИТАН СИЛЬВЕР

XXVIII бап

ДУШМАНЛАРЫҢ ЛАГЕРИНДЕ

Отлы кесиндинин гырмызы шөхлеси өйүң ичини ягтылтды-да, мениң бидерек ере ховсала дүшмәндигими аян этди. Галтаманлар блокгаузы хем бизиң әхли азык-энгамларымызы эеләпдирлер. Коньяклы челеклер-де, доңуз этлери-де күлчели халталар-да, өңки ерлеринде дурды. Йөне велин, екеже есире-де гөзүм дүшмезлиги мени элхенч горкузярды. Мениң достларымың әхлиси хеләк болан болса герек. Гынанчдан яна мениң йүрегим гыйлып-гыйлып гитди. Вах, мен нәме үчин олар билен биле хеләк болмадымкам!..

Галтаманларын дине алтысы дири экени, оларын хеммесем мениң өнүмде дурдулар. Елленен йүзлери чым-гызыл болуп дуран бәш саны серхош галтаман укуларындан ояндылар-да, чалтлык билен аяк үстүнә галдылар. Алтынжы дине тирсегине сөөнди. Онуң йүзи өлиниңки ялы ап-акды. Келлеси болса гызыл ган болан эсги билен даңылгыды. Диймек, ол яраланыпдыр, өзем шу голайда яраланыпдыр. Мен хужүм вагтында атып яралан бир галтаманымыз хақында ятладым. Мунуң шол болмагы-да әхтимал.

Тоты Шиллиң узын Жонун эгнинде отуруп, чүңки билен елеклерини арассалаярды. Сильверин өзи болса, өңкүсине гаранында чытыксыды, йүзи ак тамды. Онуң эгнинде бизиң янымыза геплешиге гейип гелен бежемен кафтаны барды, эмма ол хәзир гум дегип, палчык сычрап хапаланыпдыр, тикенли шахалара илишип, дарав-дарав болупдыр.

— Бо-хов — дийип, Сильвер айтды. — Бу гелен Жам Хокинс

ялы-ла, пәхей, ал какмыш дийсе. Мыхманчылыга гелдинми, хә? Ханы гел, гел, мен көрпә достумы гөрмәге элмыдама шат.

Ол ичи брендили чележигиң үстүндө отурды-да, шыбыгыны теммакиден долдурмага башлады.

— Дик, маңа отжагаз бер-ле — дийип, ол хайыш этди. Соң-ра чилимини отлады-да:— Таңры ялкасын, достум, кесиндини ерде гояйсаңам болар — дийип, сөзүниң үстүнө гошды.— Сиз болсаңыз жентльменлөр, чекинмән-дс, ятыбериң. Асылкысыны айданында, сиз мистер Хокинсиң өңүндө дим-дик болшуп дурмага борчлам дәлсиңиз. Ол бизи багышлар-ла, хернә, аллам бизе өзүң чәре гөр-дә! Шейлеликте, Жим — дийип, Сильвер шыбыгыны дартып, сөзүни довам этдирди.— Сен бу ерде, мунуң өзи бичәре гарры Жон үчин нәхили осланмадык зат! Мен сени илкинжи гөрөн гүнүмдө догумлы огландыгыңы аңладым, эмма гөрийән велин, сен хақыкы гахрыман экенин.

Мен хич хили жогап бермедим. Олар мени диварың өңүндө дуруздылар. Мен Сильверин йүзүнә башарып билшимден паракат серетмәге чалшып, гөс-гөни дурдум. Эмма йүрегими велин, умытсызлык чаплап алыпды.

Сильвер хич хили йүзүни үйтгетмән, шыбыгыны ики гезек дартды-да, ене-де гүрлөп башлады.

— Раст сен бизе мыхманчылыга гелен болсаң — дийип, ол айтды.— Мен өз йүрегимдәкижәни айдайын. Мениң саңа элмыдама гөвнүм етйәрди. Себәби сен келлеси өз ериндәки оғлан. Мен саңа середип, өз яшлыгымы ятлаярын. Сениң яшларында менем эденли, гөрмегей йигитдим. Мен элмыдама сениң бизе гошулып, хазынадан өз пайыңы алмагыңы хем бай жентльмен болуп, алтын-күмшүң ичинде яшамагыңы ислейәрдим. Ахыр соңунда-да, оғлум, ынха сен гелдиң. Капитан Смоллетт оңат деңизчи. Мен муны элмыдама-да тассыклайрдым. Эмма тертип-дүзгүнә велин, бичак талапкәр адам. Ол борч хемме затдан илкинжи болмалыдыр диййәр. Айдяны хак хем. Сен болсаң, өз капитаныңы ташлап, гачып гайдыпсын. Хатда докторыңам сенден говни битин дәл. Ол саңа «гадыр билмез нәкес» дийип кәйинийәр. Махласы сен инди өзүңизинкилере доланып барып билмерсиң. Олар сени кабул этмек ислемайәрлер. Эгер сен үчүнжә бир команданы дөрөдерин диймесен, капитан Сильвер билен бирикмели боларсын.

Ай, онуң ялы болса ягдайлар бейле бир эрбет дәл-ле: диймек, онда мениң достларым дири-дә. Өзүмн гачып гайданлыгыма оларың кәйинийәндиклери хақында Сильверин айдянларына ынаниянам болсам, мен бичак шатландым.

— Мен инди сен бизиң голастымызда дийип айдамок — дийип, Сильвер сөзүни довам этдирди.— Оны өзүңем гөрүп дурсун. Мен акыллы-башлы эдилен зады оңат гөрийәрин. Мен хайбат атмаларың пейдасыны хич махал гөрөмок. Эгер саңа бизде гуллуқ этмек яраян болса, гел-де мейлетин бизиң хатарымыза гошул. Эгер саңа бизиң гуллугымыз ярамаса, Жим, сен маңа

ач-ачан яранок дийибем айдып билерсин. Хич затдан чекимон ач-ачан айдып билерсин. Гөрйәрмиң, мен сениң билен хич хили бассыр-юссурсыз, ачык гүрлешйәрин.

— Сиз мениң жогап бермегими ислейәрсинизми? — дийип, мен сандырап дуран сесим билен сорадым.

Сильверниң янсылайжы ярамаларында мен өлүм ховпуны аңладым. Яңакларым гызарып, йүрегим умытсызлык билен гүрсүлдейәрди.

— Хич ким сени межбур этжек боланок, достум — дийип, Сильвер айтды. — Оңатжа ойлан. Бизниң ховлугып отурасы ишиниз ёк. Сен бизниң янымызда болсаң, бизниң йүрегимизниң гысжак гүманы болмаз.

— Боля-да — дийип, мен бирнеме батыргайланып айтдым. — Раств сиз мениң хайсы тарапа гечмәге йүрегими дүвйәндигими билмек ислейән болсаныз, бу ерде нәмелериң болуп гечйәндигини дүшүндирмели боларсыңыз. Нәме үчин сиз бу ерде? Ханы, мениң достларым ниреде?

— Нәмелериң болуп гечйәндигини сораярсыңызми? — дийип, галтаманларың бири чытылып дилленди. — Мен шу тайда нәмелериң болуп гечйәндигине дүшүнжегими билсем, хич задымы гайгырмаздым.

— Өзүңден соралмаса, сем болуп отур! — дийип, Сильвер гахар билен онуң сөзүни бөлди-де, соңра ене өңки сыпайылыгы билен маңа йүзленди. — Дүйн эртир, мистер Хокинс, бизниң янымыз эли ак байдаклы доктор Ливси гелди-де: «Сиз кораблдан эл ювдуңыз, капитан Сильвер. Корабль гидипдир» дийди. Биз ром ичип, айдым айдышың отыркак кораблың гидендигини дуйман, ахмал галыпдырыс. Мен оны инкәр этмейәрин. Бизниң хич хайсымыз корабла эсеван болмандырыс. Биз кенара ылгашып барсак, йылдырымдан ант ичйәрин, бизниң көне кораблымыз гөзден йитипдир. Биз дуран еримизде тас өзүмиздей гидипдик. «Бейле болса, гелиң, шертнама баглашалың» дийип, доктор айтды. Биз шейдиш шертнама баглашдык. Хава, шейдиш икимиз шертнама баглашдык. Шонуң биленем биз сизниң азык-энгамларыңыз, брендиңизе, сизниң галаңыз, сизниң шейле этиячлылык билен чапышдырып, бир ерик үйшүрип гоян одунларыңыз, эе болдук. Оларың өзлери гитдилер, хәзир ниредедиклерини болса мен айдып билжек дәл.

Сильвер ене-де паракатлык билен шыбыгыны дартды.

— Эгер сен өзүңи шертнама гошандырлар өйдүп пикир эдйән болсаң — дийип, Сильвер сөзүни довам этдирди. — Онда докторың соңкы сөзүни эшидип гой. Мен ондан: «Сизде нәче адам галды?» дийип, сорадым. «Дөрт саны» дийип, ол жогап берди. «Дөрт саны, оларың бири яралы. Ол нәкес огланжыгың болса ниредедигини билемок, билмегем исләмок. Ол хакда ятламагам йигренч» дийип, доктор сөзүниң үстүне гошды. Ынха шулар докторың хут өз дили билен айдан затлары.

— Шулар хеммеси? — дийип, мен сорадым.

— Сениң билмели затларың хеммеси шулар, оглум — дийип, Сильвер жогап берди.

— Менем инди сайламалымы?

— Хава, сен инди сайламалы — дийип, Сильвер айтды.

— Боляр — дийип, мен диллендим. — Мени шейле бир акмажыкдыр өйтмәң. Нәме этмелидигини өзүм билйәрин. Мени нәме эдесиңиз гелсе, исләниңизи эдиберин, маңа барыбир. Мен сизе душалым бәри өз ажалымың йүзүңе серетмәге өвренишдим. Эмма велин, өлмезимден өнүрти мен сизе кәбир затлары гүррүн бермек ислейәрин — дийип, мен барха толгунып гүрлөп башладым. — Сизиң ягдайыңыз оңат дәл. Сиз кораблам, хазынанам, өз адамларыңызам йитирдиңиз. Сизиң ишиңиз пырык. Эгер сиз бу затларың хеммесиңде кимиң гүнәкәрдигини билмек ислейән болсаңыз, онда билип гоюн: бу затларың хеммесиңде гүнәкәр мен, башга хич ким дәл. Мен аданың янына йүзүп гелен гижәмиз алмадан бошан челегиң ичинде отурып, Жон, сизиң, Дик Жонсон, сизинем, әхли айданларыңыз, хәзир деңзиң дүйбүнде ятан Хендсиңем әхли айданларыны эшитдим. Мен әхли эшиденлерими болса, шол сагадың өзүңде гүррүн бердим. Гәминиң лабыр танапыны кесенем, гәминиң үстүңде гаравул гоян адамларыңыз өлдүренем, гәминиң сизиң хич махал тапып билмежәк гизлин ериңизе элтенем мен. Бу ойнуңызда мен дәл-де, сиз утулдыңыз. Мен сизден сиңекче-де чекинемок. Мени өлдүрибем билерсиңиз, рехим эдибем билерсиңиз. Ол өз ишиңиз. Эмма мен ене-де кәбир затлары айдып, бес этмекчи Эгер сиз маңа рехим этсеңиз, мен әхли геченлери ундып, галтаманчылык эдениңиз үчин сизе суд эдилен махаллары сыртмакдан халас этжәк болуп чалшайын. Инди сайламак гезегә сизиңки. Мениң өлүмим сизе хич хили пейда гетирмез. Эгер сиз мени дири галдырсаңыз, мен сизи дар агажының астына элтмежәк болуп чалшайын.

Мен дымдым. Мен хашлаярдым. Мени хайран эден зат оларың хич бири хатда еринденем гозганмады. Олар мисли гоюн ялы болшуп, середишип дурдулар. Мен жогаба-да гарашман довам этдим.

— Мениң аңлайшыма гөрә, мистер Сильвер, сиз бу ерде иң оңат адам. Эгер мен бу тайда хеләк болмалы болайсам, доктора мениң бидерек өлмәндигими гүррүн береверин.

— Мен муны гөз өңүңде тутарын — дийип, Сильверин үстүмден гүлйәндигини-де, я-да мениң гайдувсызлыгым онун гөвнүне макул боландыгыны-да билип билмедим.

— Ядыңыздан чыкармаң... — дийип, йүзи гүне янмакдан гаралан гарры деңизчи гыгырды. Ол Бристоль портунда Шиллин узын Жонуң мейханасында мениң гөренимди. Онуң ады Морганды. Мейхана илкинжи гезек геленде Гара Көпегем тананың шу огланжыкдыгыны ядыңыздан чыкармаң.

— Бары шол болса ягыш-ла — дийип, Сильвер Морганың



айданларынын үстүнө гошды.— Йылдырымдан ант ичйэрин. Библи Бонсун сандыгындан картаны алаң хем хут шу огланжык болса нэдерсиң. Ахыр соңы Жим Хокинс бизиң элимизе дүшди.

— Онуң ганыны саркдырмак керек! — дийип, Морган гыгырды-да, гаргынжырап азм урды.

Шобада болса ол пычагына япышып, мисли йигрими яшлы йигит ялы, чакганлык билен өңе товсуп чыкды.

— Еринден гымылдама! — дийип, Сильвер гыгырды.— Сен бейдерче ким болупсың, Том Морган? Белки, сен өзүңи бу ерде капитан хасап эдйәнсиң? Мен сени акыла гетиржекдигиме эхт эдерин. Мениң диениме дәл дийжек болуп, ханы бир милт эт! Сонкы отуз йылың ичинде мениң өңүмден чыкжак боланларың я-ха боюнларына сыртмак дүшөндир, я-да балыклары иймит боландыр. Хава! Шуны ядыңдан чыкарма, Том Морган, мениң билең кечелешип эңтек дири гезип йөрен адам ёкдур.

Том дымды, эмма бейлекилерин хунур-сунурлери ятмады.

— Том раст айдяр — дийип, оларың бири дилленди.

— Бесдир, инди маңа командир керек дәл — дийип, башга бири илкинжиниң сөзүниң үстүнө гошды.— Онсоңам, дар агажыңдан ант ичйэрин, Жон Сильвер, мен саңа бурнумдан тутуп ийдип йөрмөгө ёл бермерин?

— Жентльменлер, хайсыңыз мениң билең иш салышмак ислейэрсиниз? — дийип, Сильвер хайкырды.

Сильвер чележигиң үстүндө отуран еринден азажык өңе эгилди. Онуң саг элинде янып дуран шыбык барды.

— Ханы айдың, сизе нәме керек? Гөни йүзүме айдың. Нәме сиз я-да лал ачдыңызмы? Ханы, ким ислесе орта чыксын, мен гарашып дурун. Мен бу дүнйәде хер бир гезип йөрен серхош итин бири өңүмде кесерсин дийип шейле узак геземок. Сизин барыңыз бизиң дэбимизи билйэрсиниз. Сиз өзүңизи шовлулык жентльменлери хасаплайарсыңыз. Сөзүм ёк, мен тайяр, ханы орта чыкың. Гой, ким милт эдип билсе, гамасыны алсын, пишекли болсамам шу шыбыгың оды өчйәнчө, мен онуң ич-ашыны чыкарайын!

Хич ким өңе херекет этмеди. Хич кимден седа чыкмады.

— Ынха сиз элмыдама шейле — дийип, Сильвер шыбыгыны агзына сокуп, сөзүни довам этди.— Берекелла, асыл кемиңиз ёк! Йөңе сөвешде велиң, гаты бир угруңыз ёк. Я-да сиз йөңекей дил билең айдыляң ынсан гепине дүшүнөңзокмы? Мен бу ерде капитан ахырын. Өзүнем сизиң тарапыңыздан сайланан адам. Мен сизиң капитаныңыз, өзүнем сизиң хеммәңизе гөрә акылым хас аңыракдан кесйәр. Мениң билең шовлулык жентльменлерине мынасып сөвешмегем ислемайэрсиниз. Онда, гөк гүр-рүлдисинден ант ичйэрин, сиз маңа гулак асмалы боларсыңыз! Мениң бу огланжык гөвнүмден туяр. Мундан оңадыны мен хич махал гөрөмок. Сиз ялы алакалара гараныңда, бу огланжык эркек адама ики эссе оңат меңзейәр. Шонуң үчинем

гулак асын: кимде-ким шу огланжыга бармагынам батырмага хыяланса, мениң билен иш салышмалы болар.

Узак махаллап дымышлык довам этди.

Мен гөс-гөни болуп, диварың өнүнде дурдум. Йүрегим энтегем гүрсүлдәй дурса-да, менде инче тама дөрөди. Сильвер дивара япланып, голларыны гөвшурып отырды. Ол шыбыгыны соруп отурышына бутханадакы ялы рахатды. Дике онуң гөзлери ойнакларды. Ол ассырынлык билен өзүниң гөчгүни командасыны сынларды. Галтаманлар узак күнчлериң бирине йыгнанышып пышырдашмага башладылар. Оларың пышырдылары мениң гулагыма деряның шаггылдысы ялы болуп эшидиләрди. Көте галтаманлар бәрилигине өврүлйәрдилер, шонда отлы кесиндиниң гырмызы шөхлеси оларың толгунжаң йүзлерине дүшйәрди. Шейле болса-да, олар маңа дәл-де, Сильвере гөзлерини айлалардылар.

— Сиз нәме-де болса маңа бир зат айтжак болуп сынаяр-сыңыз өйдйән? — дийип, Сильвер дилленди-де, хоң ялы ере түйкүрип гойберди. — Айбы ёк, айдыберин, мен гулак асырын.

— Багышламагыңызы хайыш әдйәрин, сэр — дийип, галтаманларың бири сөзе башлады. — Сиз йыгы-йыгдан бизиң дөбимизи бозарсыңыз. Эмма велин, сизиң бозуп билмежөк дөбимизем бардыр. Команданың гөвни битин дәл, шунуң ялы боланда бу команданыңам әдил хер бир бейлеки командалар ялы, ыгтыярының бардыгыны айтмага ругсат әдиң. Бизиң бир ерик йыгнанышып, гүрлешмәге хакымыз бардыр. Сизиң хер халда бизиң капитанымыз боландыгыңыз үчин, багышламагыңызы хайыш әдйәрин. Сэр, эмма велин, өз хукугымдан пейдаланып, маслахата гитмели болжак.

Яңкы отуз бәш яшларындакы узын бойлы, саралып дуран гөзли, кеселбент матрос Сильвер сыпайылык билен честь берип, ап-аркайын чыкалга йөнелип, гапыдан чыкып гитди. Галанлары хем онуң ызы билен чыкдылар. Олар хем Сильвере честь берип, өзлерини акламак үчин нәме-де болса, бир зады хүмүр-сүмүр этдилер.

— Дәбе гөрә — дийип, оларың бири айтды.

— Матросларың маслахатына — дийип, Морган дилленди.

Биз Сильвер билен янып дуран отлы кесиндиниң янында икй болуп галдык. Ашпез шол бада агзындан шыбыгыны чыкарды.

— Гулак ас, Жим Хокинс — дийип, Сильвер эшидилер-эшидилмез пышырдап, эмма тутаньерлилик билен пышырдап айтды. — Сен өлүмиң гырасында, иң эрбедем гыналмагың гырасында дурсуң. Олар мени капитанлыкдан айырмак ислейәрлер. Сен мениң нәхили аркаңы тутанлыгымы гөрдүң гөрек. Илкибада мен сени горасым гелмеди, эмма сен кәбир сөзлери айтдың велин, мен өңки планымы үйтгедәйдим. Мен шовсузлыкдан, өзүме ховп саяян дар агажы хакындакы пикирлерден яңа бичак умытдан дүшүндим. Мен сениң сөзлериңи эшидип,

өз-өзүмө: сен Хокинснн тарапыны тут, Хокинс болса сенин тарапыны тутар дийдим. Сен онун ин соңкы япышалгасы, Жон, ол болса, гөк гүррүлдисинден ант ичйэрин, сенин ин соңкы умыдын. Бир гара, бир гара дийип, мен йүрегиме дүвдүм. Сен Хокинси халас этсен, иш суда етенде, өзүңе шаят газанарсын, ол болса шол махал сени өлүмден гутарар.

Мен ишинн нэмедигине чаларак дүшүнүп башладым.

— Сиз, нэме, бу оюнда утулдук дийип айтмак ислеярси-
низми?— дийип, мен сорадым.

— Хава, мелгундан ант ичйэрин, биз утулдук! — дийип, ол жогап берди.— Раст корабль ёкмы, диймек, дине дар агажы галяр. Мен хөтжетдирин, Жим Хокинс, эмма дуралгада кораблынн ёкдугына гөзүм дүшенинден бизинн ойнумызын галан-
дыгына дүшүндим. Олар болса, гой, маслахатлашыберсинлер. Оларынн бары бейнисини гуш чокан зүвветдиндирлер. Мен сени халас этжек болуп чалшайын. Эмма велин, гулак ас, Жим, ягшылыга ягшылык болсун: сен Шиллинн узун Жоны дар ага-
жындан халас этмелисин.

Мен хайран болдум. Бу гарры галтаманын, хэзирки айдып дуран затлары сува аканын сыпалдан харай гөзлейшине мен-
зейәрди.

— Мен элимден геленини эдерин — дийдим.

— Диймек, вадалашдык-да — дийип, ол хыжув билен гүр-
леди.— Сен арзан сыпдын, менем йылдырымдан ант ичйэрин,
халас болмаклыга умыт газандым.

Сильвер кейтиклөп, одунарынн голайында янып дуран ке-
синдиннн янына барды-да, шыбыгынн отлады.

— Жим, сен маңа дүшүн — дийип, ол доланып гелип, сө-
зүни довам этдирди.— Эйтек— менин келлэм еринде, шонун
үчинем Сквайрынн тарапына гечмеги йүрегиме дүвдүм. Мен
сенин кораблы ховпсуз бир ерде гизлэндигини билйэрин. Мен
оны сенин нэхили эдендигини билмейэрин, йөне кораблынн хич
хили зеперсиз абат дурандыгына гөзүм етйэр. Хендс билен
О. Брайен икиси акмак экенлер. Мен олара хич махал умыт
багламаярдым. Бир зады билип гой: мен сенден хич зады со-
рамаярын, башгалара-да сорамага ёл бермерин. Мен онун дүз-
гүнлерине белет, оюнда утуландыгымыз-да дүшүнйэрин. Сен
болсанн шейле яш, шейле батыр йигит, эгер биз бири-биримизе
сөөнишсек, көп зада хөтде гелип билерис.

Сильвер чележикден демир күрүшгэ коньяк гуйды.

— Ичйэмег-э хыялында ёкдур, достум? — дийип, ол сорады.
Мен боюн гачырдым.

— Мен онда биразажык гөндерейин, Жим — дийип, ол айт-
ды.— Менин өнүмде өрөн көп иш-алада бар, шонун үчинем
биразажык гурпланмасам болмаз. Егса-да алада, диенимде
ядыма дүшди. Доктор маңа картаны нэме үчин бердикэ, эзи
Жим?

Менин йүзүмде чынлакай гең галмак аламаты пейда болас

нында, ол галан сораглары берип отурмаклыгың хич бир пей-
дасыздыгына дүшүнди.

— Хава, ол маңа өз картасыны берди... Йөне мунуң нәме-
де болса дүйбүниң чөпи бардыгы шексиз. Бу ерде бир гизлин-
лик болмалы, Жим... я ягшылыга, я-да яманлыга.

Сильвер ене-де коньяктан омуртлады-да, өңүнден совлуп бол-
мажак бела-бетере гарашян адам ялы, өзүниң уллакан келле-
сини яйкады.

XXIX бап

ЕНЕ-ДЕ ГАРА НЫШАН

Галтаманлар эп-эсли салым маслахат эденлеринден соң
оларың бири блокгауза гелип, Сильвере яңсылайжы гөрнүш-
де честь берди-де, ондан отлы кесиндини хайыш этди. Сильвер
өзүниң разылыгыны билдиренден соң, отлы кесинди үчин
иберилен Жон икимизи гаранкыда гоюп чыкып гитди.

— Апы-тупан якынлашар, Жим — дийип, Сильвер айтды.

Сильвер маңа достларча йүзленйәрди.

Мен голайдакы атышхананың бириниң янына гелдим-де,
ховлынын ичине серетдим. От сөнеңкирләпди. Ол хич хили ягты
бермейәрди; шонун үчинем дилдүвшүжилере отлы кесиндиниң
гереклигиниң хич хили ген-таң зады ёкды. Олар өй билен агач
хаядың аралыгындакы байрың япгыдына үйшүпдирлер. Гал-
таманларың бири отлы кесиндини тутуп дурды. Башга бири
үйшмегиң ортасында дызына чөкүп отырды. Онуң элинде йити
йүзи кә айың, кә-де отлы кесиндиниң ягтысына ялпылдап гид-
йән ялаңач пычак барды. Бейлекилер дызына чөкүп отураның
эдийән ишине середйән ялы, эглишип дурдулар. Эли пычаклы
галтаманың элинде хайсы хем болса бир китап пейда болды.
Мен онуң элинде галтамана гелишмежек задың ниреден пейда
боландыгы хақында ойланып-ойланманкам, ол еринден турды-
да, хеммеси үйшүп өе тарап уградылар.

— Олар бәрик гелийәрлер! — дийип, мен айтдым.

Мен өңки-ериме гелдим. Галтаманларың өңүиде өз текеп-
бирлигими сакламак үчин, оларың бирден мениң өзлерине се-
редйәндигими гөрмеклерини ислемайәрдим.

— Мерхемет эдйәрис, достжагазым, гой, гелиберсинлер —
дийип, Сильвер шадьян айтды. — Энтеқ олары гаршыларлы-
гым бар.

Гапы ачылып, бәш галтаман яйданжандык билен босагада
үйшдүлер-де, араларындан бирини өне итекледилер.

Башга бир ягдай боланлыгында оларың векиллериниң берк
юмулгы саг элини өңе узадып, хер әдиминде бир сакланып, ха-
яллык хем чекинжендик билен йөрәп гелшине серетмек гүл-
күнчди.

— Голайражыгыма гел, шепәм — дийип, Сильвер айтды. — Горкма, мен сени несим ёк. Ханы, ол элиндоки нәмс, леллим? Мен дәбе белет. Депутата хич зат дегмерин.

Бу сөзлере бирнеме йүректенен галтаман эдимини гаталтды, Сильверин элине бир зат тутдурды-да, чалтлык билен ёл-дашларына тарап гачды.

Ашпез өз аясына серетди.

— Гара нышан! Мен шейле хем пикир эдипдим — дийип, ол гүрледи. — Сиз кагызы ниреден алдыңыз?.. Ери, муныңыз нәме? Ач бичәрелер дийсе! Төвратдан йыртып алдыңызмы? Сиз мунуң үчин мазалыжа алмытыңызы алсаңыз герек! Хайсы акмак муны төвратдан йыртып алды?

— Ынха гөрйәңизми! — дийип, Морган дилленди. Мен сизе нәме айдыпдым. Бизин мунымыздан хич зат чыкмаз.

— Ай, инди-хә сизе дар агажындан сыпаймак башартмаса герек, — дийип, Сильвер сөзүни довам этди. — Сиз бу төвраты хайсы акмакдан алдыңыз?

— Дикден алдык — дийип, галтаманларын бири айтды.

— Онда, Дик, сен иманыны өврүбер — дийип, Сильвер гүрледи. — Себәби сенинки инди гутарды. Мен саңа догрымы айдырын. Сениң инди ишиң пыррык болмадык болса, мени худай тутайсын!

Эмма шу ерде гөзлериниң агы саралан сырык ялы узын адам гүррүңе гошулды.

— Яңрап отурмагыңы бес этсене, Жон Сильвер. — дийип, ол айтды. — Маслахата йыгнанан команда шовлулык жентльменлериниң дәбине гөрә саңа гара нышан ибермеклиги карар этди. Бизин дәбимизе гөрә оны эйлесине өвүр-де, нәме языландыгыны ока. Шондан соң сен башгача геп урарсын.

— Таңры ялкасын, Жорж — дийип, Сильвер сесленди. — Сениң өзүң есер адам, бизин дәплеримизи ятдан билиәрсин. Бу ерде нәме язылыпдыр? Ә-хә, «Агдармалы», Пәхей-де велин, меселе, гөр, нәмеде экени! Нәхили овадан язылыпдыр, Жорж. Эдил китапдакы ялы. Бу сениң хатыңмы, Жорж? Сен бүтин командада биринжи адам. Эгер сени капитан сайлайсалар, мен оңа асла гең галып дурмарын. Маңа отлы кесиндини узатсана, болмаса мениң бу шыбыгымың оды хич көрөмедиле.

— Ери, ери! — дийип, Жорж айтды. — Команданың башыны айлажак болма. Сениң яла гулак асып, ханы бол, челегин үстүнден гөтерил, сен инди бизин капитанымыз дәл. Челегин үстүнден дүш-де, бизин сайлавымыза пәсгел берме.

— Мен болсам сени, хақыкатданам, бизин дәбимизи билйәрмикән өйдүпдим — дийип, Сильвер йигренч билен гаршы чыкды. — Сен энтек биражык гарашмалы болсаң герек, себәби хер ничик-дә болса, мен энтек сизин капитаныңыз. Сиз мени нәмелерде гүнәкәрлейәндигинизи айтмалы хем-де мениң бержек жогапларыма гулак асмалысыңыз. Онда бәрде сизин

бу гара нышаныңыз көр-көпүгө-де дегмейэр. Сонуны болса гөрүбөрерис.

— Горкма, биз дэби бозмарыс — дийип, Жорж айтды.— Биз догручыл херекет этмек ислейэрис. Сени бизиң гүнэхэр-лейэн затларымыз ынха шулар: биринжиден сен эхли ишлери булашдырдын. Сен муңа дәл диймәгә хет эдип билмесең ге-рек. Икинжиден, сен бизиң душманларымыза бу ерден гит-мәгә мүмкинчилик бердин. Егсам, олар бу ерде хақыы дуза-га дүшүпдилер. Оларың нәме үчин гитмек ислэндиклерини айдып билжек дәл. Йөне оларың нәме-де болса, бир зат үчин гитмәгә дөвталап боландықлары дүшнүкли. Үчүнжиден, сен олары ызарламагы гадаган этдин. Вах, биз сениң ичжагазыңы билип дурус-ла, Жон Сильвер! Сен икийүзлүлик эдйэрсин. Дөрдүнжиденем, сен бу огланжыгың тарапыны чалдың.

— Бары шуму? — дийип, Сильвер парaxатлык билен со-рады.

— Шу-да етерлик — дийип, Жорж жогап берди.— Сениң агзалачылыгың үчин бизи дардан асып, гүне какадарлар.

— Шейле болса бу дөрт пункт үчин мениң бержек жогабыма гулак асың. Мен бир ян ужундан жогап бержек. Сиз маңа эхли ишлери булашдырдың диййэрсиниз? Йөне велин, мениң нәме этмек исләндигими сиз билйэрсиниз ахырын. Эгер сиз маңа гулак асан болсаныз, онда биз хәзир аман-саг «Испаньо-ланың» үстүнде отураддық, алтын болса, гөк гүррүлдисинден ант ичйэрин, трюмда боларды. Ким маңа пәсгел берди? Ким мени ховлукдырды, ким сизиң кануны капитаныңызы ховлук-дырды. Ада геленже гүнүмизиң өзүнде ким маңа гара нышаны иберди хем бу мелгун пыррылдагы ойнап башлады? Ажайып оюн. Менем сизиң билен дең ойнаарын. Бу оюнда утуланлар велин, Лондонда дар агажының сыртмагында асылып дурлар. Бу затлары, эйсем ким башлады? Эндерсон, Хендс хем сен, Жорж Мерри. Ол булагайлардан дири галаны бир сен. Сенем хич хили хая-шерим этмән, капитанлыга сокулжак болярсын! Тас бүтин шайканы хеләк эденинден соңам хич хили тоба геленок. Ек, сениң бужагаз этжек болян ишиң пашмаса герек!

Сильвер дымды. Жоржуң хем бейлекилериң йүзүне сере-дип, мен Жоңуң сөзлериниң бидерек ере соврулмандыгыны аңладым.

— Мениң бу айданларым биринжи пункта дегишли — дийип, Сильвер маңлайының дерини сүпүрип айтды.— Хут ант ичип айдярын, мен сизиң билен геплешйәннме-де аңрым бәрик гелйэр. Сизде пәхим-пайхас диен затдан екеже дыннымам ёк. Мен сизи энелериңизиң нәхили деңзе гойберендигине хай-ран галярын. Хава, хава, деңзе! Ери, сизем шовлулык жентльменлерими? Ондан-а, говусы, тикинчи болаяр ялы экениңиз...

— Гарынжырап дурманы бес этсене — дийип, Морган айтды.— Гүнэхэрленйән бейлеки затларыңа жогап бер.

— Бейлеки затларыңа дийсене? — дийип, Жон гыгырды. — Галанларам шондан говы дэлдир. Сиз бизиң ишимиз пыррык диййәрсиниз? Гөк гүррүлдисинден ант ичйәрин, сиз онуң нәхили эрбетдигини гүманам эдеңзок! Биз дар агажына шейле бири голай велин, хатда мениң бойнум сыртмакдан яңа чүмшүлдәп дур. Мен өзүмизиң демир күндели, дар агажында асыл-асыл болуп дурандыгымызы, ёкарымызда болса гаргаларың айланышыңдыгыны гөрийәрин. Деңизчилер дашгын вагты бармакларыны чоммалдып бизи гөркезйәрлер. «Ким ол?» дийип, оларың бири сораяр. «Ол-а Жон Сильвер, мен оны оңат танаярдым» дийип, башга бири жогап берйәр. Дара чекиленлери шемал халланладяр хем аякларымыздакы зынжырларымызы шыңгырдадяр. Жорж Мерри, Хендс хем бейлеки тентеклер үчин бизиң хер хайсымыза гарашың ховп ынха шейле. Соңра болса, ал какмыш, сизи дөрдүнжи пункт, ынха шу огланжык гызыкландыяр. Ол бизиң үчин гирев ахырын, дүшүнйәрсинизми? Эйсем, биз өз гиревимизи ёк эдәймели боларысмы! Ол бизиң иң соңкы умыдымыз болмагы мүмкин. Эйсем, шу жагаз огланы өлдүрмелими? Ёк, мениң гадырданларым, мен муны бейле этмерин. Егса-да, мен энтек үчүнжи пункта жогап бермәндириң. Өрән оңат. Ыгтыяр этсеңиз жогап берәерин. Белки, сиз хер гүн гелип айланып гидйән, коллежи гутаран докторы хич зада сайяң дәлсиниз? Сениң хонкардылып дешилен келләне, Жон, мундан бейләк доктор герек дәлми? Хер алты сагатдан ысытма билен гагшап ятан, гөзүниң ичи лимон ялы саралан, Жорж Мерри, сен нәме доктора бежердесиң геленокмы? Белки, сиз бу ере басым икинжи кораблың көмеге гелжеkdигини билйән дәлсиниз? Өзем ол өрән басым гелжек. Ынха, шонда велин, сизе гирев герек болар. Соңра икинжи пункта жогап берейиң: сиз мени шертнама баглашандыгым үчин гүнәкәрлейәрсиниз, оны сизиң өзүңиз баглаш дийип маңа дыза чөкүп ялбармадыңызмы нәме. Мениң аягыма йыкылдыңыз, намартладыңыз. Сиз ачлыкдан өлмәге горкдуңыз... Йөне бу затларың хеммеси бидерек. Ынха, середин, мен нәме үчин шертнама баглашдым.

Сильвер полуң үстүне бир тагта кагызы оклап гойберди. Мен оны шол бада танадым. Ол мениң бир махаллар Билли Бонсуң сандыгының дүйбүнден тапан, йүзи үч саны гызыл ата-наклы сары картамды.

Докторың оны Сильвере нәме үчин берендигине хич акылымы етирип билмедим.

Бу карта маңа гараныңда, галтаманлара хас гаты тәсир этди. Олар онуң үстүне сычана топулан пишик ялы болшуп окдурылдылар. Галтаманлар оны гыгырышып, гаргынышып, чага ялы гүлшүп, бири-бириниң элинден какып алярдылар. Олар хәзир алтыны элләп гөрмег-ә дәл, гылыны гымылдатман, корабла йүкләп алып баряна меңзейәрдилер.

— Хава — дийип, галтаманларың бири айтды.

— Бу Флинтин голы. Муңа бетгуман болмасаңызам болар. Ашагында болса өлүм сыртмагы. Ол элмыдама голы шейле чекйерди.

— Бу затларын хеммеси аңсат-да — дийип, Жорж айтды. — Йөне, бизиң кораблымыз болмаса, хазынанан нәхили эдип алып гидип билеркәк?

Сильвер бир эли билен дивара сөөнип, товсуп еринден галды-да:

— Саңа иң соңкы гезек дуйдурярын, Жорж! — дийип гыгырды. — Ене-де екеже сөз айдайсаң, мен сениң билен уршарын... Нәхили эдип? Мен нәбилейин, нәхили этжекдигини! Оны сен маңа айтмалы. Хава, сен хем, ал какмыш, көмегиң билен мениң гәмими оварра эден сениң ялылар айтмалы! Йөне велин, сенден акылы-башлы сөз эшидип боласы өк-ла. Сен бир башына туршы чыкан адам. Йөне велин, сен гүрлешенинде сыпайырак болмалы. Эгер бейитмежегем болсаң, мен саңа нәхили сылаглырак болмалыдыгыны өвредерин!

— Хак айдяң — дийип, гарры Морган дилленди.

— Егсамам хакдыр — дийип, гәми ашпези алып гөтерди. — Сен бизиң кораблымызы йитирдиң. Мен болсам, сизе хазына тапып бердим. Онсоң хайсымыз дерекли болярыс. Йөне велин, ант ичйәрин, мундан бейләк мен сизиң капитаныңыз болмак ислемейәрин. Қими халасаңыз шоны сайлаберин. Маңа инди бес-дир.

— Сильвери сайламалы — дийип, галтаманларын хеммеси бирден гыгырдылар. — Доузбут бизиң эбедилик капитанымыз. Доузбуду капитан сайламалы!

— Гөр, инди сизиң болайшыңызы! — дийип, ашпез гыгырды. — Жорж, достум, сен әнтеқ индики пурсада ченли гарашмалы болжак. Сениң багтыңа мен яманы ятлап дурмаярын. Мен гечиримли адамдырын. Бу гара нышаны нәдеркәк, шепелер? Инди онуң хич бир манысы хем өк ялы. Дик өз төвратыны заялап ахыретини гөмүпдир. Онун хайп шейдени галды.

— Белки, ол әнтеқ қасам этмәге ярар? — дийип, Дик сорады. Онун бу эден гүнәси өзүни бичак ховсала салан болса герек.

— Сахыпасы йыртылан төвратымы? — дийип, Сильвер горкуп айтды. — Қасам ичжек болуп, онуң голайына-да бармарын. Онун инди кераматы айдым китабыныңқыдан говы дәл.

— Шейле болса-да, сакланылайса оңат болармыка дий-йән — дийип, Дик ене-де дуруп билмеди.

— Муны болса, Жим, сен ядыгәрлик алай — дийди-де, Сильвер гара нышаны маңа узатды.

Гара нышаның улулығы күмүш пул ялыды. Онун бир тарапы акды. Дик төвратын иң соңкы сахыпасыны йыртып алыпдыр. Сахыпаның бейлеки гапдалында Апокалипсисден ики саны гошгы чап эдилепдир. Егса-да онун «Көпеклер хем ган-хорлар» диен ики саны сөзи ядымда-да галыпдыр. Гара нышаның хатлы йүзи гурум билен гараланыпдыр. Ол меңиң бар-

макларымы шол бада шар гара этди. Гара нышаның ак йүзүне болса «Сындырылды» дийлип, дине екеже сөз язылыпдыр.

Хазир ол гара нышан мениң өңүмде ятыр, йөне онуң көмүр билен язылан язгысы бозулып, дине онуң дырчанакланан ялызы галыпдыр.

Бу гижэниң вакасы шейле гутарды. Биз ром ичдик-де, ятмак учин ғышардык. Сильвер Жоржуң бу этмиши учин он гаравул гойды-да, нәме-де болса, бир зады гөзүңден сыпдырайсаң жаныны аларын дийип хайбат атды.

Мен узак махаллап уклап билмедим. Мен өлдүрөн адамым хақында, өзүмиң ховплы ягдайым хақында, хемме затдан өңүрти болса бир эли билен галтаманларың шайкасыны саклаян, бейлекиси биленем өз болгусыз жаныны халас этмек учин хер хили төвекселликлере йүз урян Сильвериң алып барян ажайып ойны хақында ойланярдым. Сильвериң өзи болса гаты-гаты хор чекип, парахат уклап ятырды. Мен Сильвере середенимде хем онуң нәхили ховп-хатарлар билен гуршаландыгы хем-де оңа нәхили масгарачылыклы өлүмиң гарашяндыгы хақында пикирленеймде бирхили небсим агырмакдан яңа йүрегим гыйлып гидйәрди.

XXX бап

ВАДА ВЕПАЛЫЛЫК

— Эй, гарнизон еринизден туруң, доктор, гелйәр! — дийип, токайың четинден эшидилен айдың хем часлы сес мени, хас догрусы хеммәмизи укудан оярды. Хава, хеммәмиз ояндык, хатда гапының агзында иркилен гаравулам, товсуп еринден галды. Хақыкатданаң ол гелен доктор экени. Мен докторың сесини эшидип бегендим, йөне велин, бегенжиме мүйнлүлик хем, утанч хем гошулярды. Мен ёлдашларыма боюн эгмән, гизлиликде гачанымы ятладым. Мунуң өзи гөр, нәмелере гетирди! Мен инди хер бир минутда жанымы алмага тайяр болшуп дуран галтаманларың арасында есирликде отырын. Маңа докторың йүзүне серетмегем утанчды. Доктор даң атмазынданаң ир оянан болса герек, бу ерде яңы жахан ягтылып башлапды. Мен атышхананың янына ылгап гелип, дашарык серетдим. Доктор бир махал шу блокаузда Сильвериң дуршы ялы, дызына ченли думана чомуп дурды.

— Салам доктор! Эртириңиз хайырлы болсун, сэр! — дийип, Сильвер гөзлерини мазалы овкалашдырды хем мылайымлык билен йылгырды. — Сиз бичак ир турупсыңыз! Йөне велин, ир туран ишинден дынараң дийипдирлер... Жорж, оглум, ханы гөзүңи ач-да, доктор Ливсә бәрик гечмәге көмек эт... Хемме затлар ербе-ер, доктор. Сизиң нәсагларыңызың шәхтлери ачык кейплери көк.

Сильвер шейдип, голтугы пишекли, бир эли билен болса дивардан япышып, дегшип, вэши сөзлөр айдып дурды. Ол өңки Жонды. Онуң сесинде-де, дегишмесинде-де, гүлкүсінде-де үйтгән зат ёкды.

— Сизе бир пешгешжигимизем бар, сэр — дийип, Сильвер сөзүни довам этди. — Бизе бир кичижик ёлагчы гелди, хе-хе! Тэзе яшайжы. Ёзи яшайжы кеми ёк. Худай бар, эдил гузы ялыжак мырлап ятыр. Бүтин гиже Жорж билен гапдалма-гапдал уклады.

Доктор Ливси бу махала ченли агач хаятдан ашырылды-да, ашпезин янына гелди.

— Эйсем ол Жимми? — дийип, соранында мен докторың сениң сандырап гидендигини аңладым.

— Хава, эдил ёзи — дийип, Сильвер жогап берди.

Доктор бирденкә сакланды. Ол дуран еринден гымылдап билмейән ялыды.

— Боля-да — дийип, доктор ахыр соңы дилденди. — Илки иши битир, соң шатланда отур! Сизин шунун ялы накылыңызам бар. өйдйән? Илки билен нәсағлара середели.

Доктор ичерик гирип, маңа совукганлылык билен баш атды-да, өз иши билен болды. Ол өзүни парахат хем сада алып барярды. Ёгсам, доктор бу хайын адамларың арасында өз жанының гыл үстүндедигини хем билип дурды. Доктор мисли бир инлис машгаласындакы сыркавың янына чагырылан ялы, нәсағлар билен аркайын янрашып отырды. Онуң галтаманлара болан гатнашыгы оларда гүйчли тәсир дөрөйдәрди. Галтаманлар өзлерини гөйә хич зат болмадык ялы алып барярдылар. Доктор-а өңкүси ялы корабль врачы, галтаманлар болса өңкүлери, кимин вепалы хем жанаямазак матрослар ялыдылар.

— Нәхили, ягшымың, достум — дийип, доктор келлеси саралгы адама айтды. — Сениң ериңе башга бири болан болса ол айналып билмезди. Эмма сениң келләң велин, мисли чоюн газан ялы мэкәм... Ери, сениң ишлериң ненең, Жорж? Сен бүтинлей сап-сары болайыпсың-ла. Сениң багрың бир кеми бар. Сен дерман ичдинми?

— Ёгсам нәме, сэр, ёгсам нәме! Ол дерман ичди-ле! — дийип, Морган дилденди.

— Гозгадаңчыларың, хас догрусы түрме врачы болалым бәри — дийип, доктор Ливси мылакатлы йылгырып, сөзүни довам этдирди. — Мен сизи король Георг үчин, алла оңа медет берсин хем сыртмак үчин аман-саг сакламагы өз боржум хас-саплайрын.

Галтаманлар бири-бирлериниң йүзлерине середишдилер-де, ювдунышып, докторың бу дегишмесине хич хили жогап бермедилер.

— Дикиң угры ёк, сэр — дийип, оларың бири айтды.

— Угры ёк? — дийип, доктор сорады. — Ханы Дик, бәрик гел-де, дилиңи гөркез бакалы. Пәхей, мен онуң өзүни эрбет

ларын гахар-газаплары жошды. Олар Сильвери икийүзлү, өзүни горап, бейлекилери ода уржак болян дийип айыпладылар. Гепиң түмбек ери, галтаманлар Сильвериң эдил ичине гирип чыкан ялы, онун бар ниетини аңлаандыкларыны билдирдилер. Мен оңа бу гезег-э сыпаймаклык башартмаса герек дийип пикирлендим. Эмма оларын хеммесини бир ере жемлэнинде-де, Сильвер олардан ики эссе акыллы-пайхаслыды, үстесине өтөн гижеки еңши хем оңа чэксиз хэкимлик берипди. Сильвер өз ёлдашларыны акмаклар дийип масгаралады хем мениң доктор билен гүрлешмесем болжак дэлдигини ыглан этди. Ол картаны галтаманларын алкымында галгатды-да, эйсем, сиз хазынаны гөзлемөгө башланжак болуп дуран гүн шертнаманы бозжак болярмысыңыз дийип сорады.

— Ек, гөк гүррүлдисинден ант ичйэрин — дийип, Сильвер гыгырды. — Бизин онун бурнуна чөп өтүржек махалымызам гелер. Йөне шоңа ченли велин, мен онун ром билен эдигини арас-саламалам болса арассаларын.

Сильвер от якмагы буйруп, пишегини алды-да, элини менин эгниме гойды хем галтаманлары бүтинлей алжыраңны ягдайда галдырып, ашаклыгына уграды. Гөвнүме болмаса, галтаманлара онун гетирен делиллери дэл-де, тутанъяерлилиги тэсир эден ялы болды.

— Гаты гыссанма, достжагазым, гаты гыссанма — дийип, ол маңа айтды. — Олар бизин гыссаняндыгымызы аңсалар, хеммеси бирден топуларлар.

Биз хаялык билен чөгели япгытдан дүшдүк-де, агач хаядын аңырсында докторын гарашып дуран ерине бардык.

— Доктор, гой, Жимин өзи саңа мениң оны нэхили халас эдендигими гүррүн берсин. Мен онун үчин тас капитанлыкдан айрылыпдым — дийип, Сильвер айтды. — Вах, доктор, өз гайыгыны хелэччиликте тарап алып барян, өз өлүми билен хумар ойнаян адам екеже-де болса бир мылайым сөз эшидеси гелйэр! Гүррүния дине мениң жаным хакда дэл-де, бу огланжыгын жаны хакда-да баряндыгыны ядыңыздан чыкарман. Мен сизден товакга эдйэрин, маңа рехим эдин-де, сэхелче-де болса, умыдгыр эдин.

Сильвер хэзир ёлдашларындан бэрик айрылып, олара тарап аркасыны өврүп дуршуна, бүтин башга адама өврүлди. Яңаклары ичине чөкүп, сеси сандыр-сандыр эдйэрди. Йүзүнө өлин ренжи урупды.

— Эйсем, сиз горкярсыңызмы, Жон? — дийип, доктор Ливси сорады.

— Доктор, мен горкак дэл. Ек, мен шунун ялыжагам горкак — дийип, Сильвер бармагынын учжагазыны гөркезди. — Йөне мен гөнимден гелйэрин, дар агажы ядыма дүшенинде галпылда дүшүбэрийэрин. Сиз ак гөвүнли хем догручыл адам. Мен сизден оңат адамы хениз өмрүмде-де гөремок. Сиз мениң эден ягшылыкларымы унутмарсыңыз, догры яманлыкларымы-да

ятлажакдыгыңыз белли. Мен бир тарапа чокилжек-де, сизи Жим билен екеликде галдыржак. Сиз муны хем менин хызматым дийип хасапласаңыз герек. Шейле дэлми, нэме?

Сильвер бизиң сесимиз эшидилмез ялы аралыга барды-да, төңнөниң үстүнде отуруп, сыкылыкламага башлады. Ол бир маңа, бир доктора, бир-де чэгөниң үстүнде чэшерилишип ятан ерлеринде от якан бетниет галтаманлара, бирденем эртирлик үчин донуз эти хем-де чөрөк алнып чыкыян өе середип, ики яна бакжаклаярды.

— Шейлеликте, Жим — дийип, доктор гам-гусса билен дилленди. — Сен бу ерде. Элиң билен эдениңи эгниң билен чекерсин, оглум. Мениң саңа кәемәге-хә богнум ысмаяр. Йөне мен саңа бир зады айдайын: эгер капитан сагат болаян болсады, сен бизден гачмага милт эдип билмездиң. Сен онуң сыржав вагтында, сени гүйч билен саклап билмежек вагтында гачып кемакыллык этдин.

Доктор бу сөзлери айдан вагты дуруп билмән, агландыгымы бойнума алярын.

— Доктор — дийип, мен оңа ялбардым. — Маңа бейле кәемәң! Мен өз-өзүме кәеме кемини гоймадым. Мениң жаным гыл үстүнде. Эгер Сильвер мениң тарапымы тутмадык болса, мен эййәм бу дүнйәден дынардым. Мен өлүмден горкамок, доктор, дине гыналмакдан горкярын. Эгер олар мени гынап башласалар...

— Жим... — дийип, доктор мениң сөзүм бөлди. Онуң сәси болса чалажа үйтгәп гитди. — Жим, мен оңа ёл берип билмерин. Хаятдан ашырыл, гачалы.

— Доктор — дийип, мен оңа йүзлендим. — Мен Сильвере гачмазлыга вада бердим.

— Билиэрин, билиэрин — дийип, ол гүрледи. — Этжек алажың нэме, Жим? Мен бу гүнәни өз үстүме алайын. Мен сени бейле ховплы ягдайда галдырып билмерин ахырын. Бөксенә! Бир гезек бөксең, сен азат болярсың. Биз мисли кейик ялы ыларыс.

— Ёк — дийип, мен жогап бердим. — Сизиң өзүңизем бейле этмездиңиз ахырын. Сизем, Сквайрам, капитанам өз берен сөзүңден дәнмезди. Диймек, менем дәнмерин. Сильвер маңа бил баглады. Мен оңа түйс йүрекден сөз бердим. Йөне велин, доктор сиз мениң гүррүңими ахырына ченли динлемедиңиз. Эгер олар мени гынап башласалар, чыдап билмерин-де, кораблың ниреде гизленендигини — агымдан сыпдырмалы боларын. Мениң багтым гетирип, доктор, кораблы алып гитмек багтына миессер болдум. Ол Демиргазык дуралганың гүнорта кенарында дур. Дашгын вагты корабль ёкары гаяяр, гайттын вагтында болса чәгә чөкйәр.

— Корабль — дийип, доктор хайран болды.

Мен оңа болан вакалары гысгажык айдып бердим. Доктор мениң айданларымы сесини-үйнүни чыкарман динледди.

— Мунун өзи манлай иши — дийип, ол мен сөзүмү гутаранымда дилленди. — Сен бизи хер гезек догры гелен өлүмдөн гутарарсың. Шондан соңам биз сени хей, пычагың астына берерис дийип пикир эдйэрсинми? Эгер шейле эдэйсек, мунуң өзи сениң эхли эден ягшылыкларыңы ере чалдыгымыз боларды, огулжыгым. Дилдүвшүгүң үстүни сен ачдың. Бен Ганны сен тапдың. Сен шундан говы иши бүтин өмрүңде-де эдип билмерсиң. Сен хут йүз яшасаңам мунуң ялы иш габат телмез. Бен Ганн дийсене! Бо-хов! Егса-да Бен Ганн диенимде ядыма дүшди... Сильвер! — дийип, доктор гыгырды. — Сильвер, мен саңа бир маслахат бермек ислейэрин — дийип, ол ашпез янына голайланда сөзүни довам этди. — Хазынаны тапжак болуп ховлукман.

— Мен оны ыза чекжек болуп элимден геленини эдерин, сэр — дийип, Сильвер гүрледи. — Эмма велин, сизе ант ичип айдарын. Мен дине хазынаны гөзлемек билен өз жанымы хем бужагаз бичэре огланжыгың жаныны халас эдип билерин.

— Боля-да, Сильвер — дийип, доктор айтды. — Онуң ялы болса гөзлөбериң. Йөне мен саңа ене-де бир маслахат берейин: сиз хазына гөзлейэң махалыңыз гыкылыга үнс бериң.

— Сэр — дийип, Сильвер дилленди. — Сизин бү сөзлериңиз эйле-де дүшүнсөң болжак, бейле-де. Сизе нэме герек? Сиз нэме үчин галаны ташладыңыз? Нэме үчин «маңа картаны бердиңиз? Мен дүшүнөмок, дүшүнибем билжек дәл. Шейле-де болса, сизин талап эден затларыңызы мен көре-көрлүк билен ерине етирдим. Егсам, сиз маңа хич хили умытлы сөзем айтмадыңыз. Инди болса, ене-де тэзе гизлин затлар.... Эгер сиз меселэнин нэмеде-дигини догры дүшүндирип билмежек болсаңыз, маңа догружасыны айдайың, онда менем бейдиң йөрмэйн.

— Ек — дийип, доктор оя батып айтды. — Мен сизи бейле ишлерден хабардар эдип билмерин. Ол мениң сырым дәл, Сильвер. Болмаса мен, паригимден ант йчйэрин, сизе хеммесини гүрүң берердим. Эгер мен саңа шундан артык екеже сөз айдайсам капитандан алмытымы аларын. Шейле болса-да, мен сенде ажажык умыт дөредейин. Сильвер, эгер бизин икимизем бу мөжек сүренинден аман-саг чыкайсак, эхtimi бозмалы болаймасам, мен сени дар агажыңдан халас этжек болуп сынанышайын.

Сильверин йүзи гөз ачыл-юмасы салымда ачылды.

— Мэхрибан энэмем гөвнүме сиз ялы теселли берип билмезди! — дийип, ол бегенип айтды.

— Мунун өзи саңа айтжак задымың илкинжиси. Икинжиси болса, бу огланжыгы яныңыздан айырман, эгер көмөк герек болса мени чагырың. Мен көмөк бермэге чалшарын. Ана шонда сиз мениң бидерек ере гүрлемейэндигими гөрерсиңиз. Хош гал, Жим!

Доктор Ливси хаядың үстүндөн мениң элими гысды. Сильвере баш атды-да, чалт эдимлэп токая тарап уграды.

ХАЗЫНАНЫҢ ГӨЗЛЕГИ. ФЛИНТИҢ ГӨРКЕЗИЖИ ПЕЙКАМЫ

— Жим — дийип, Сильвер биз еке галанымызда айтды.— Мен сени өлүмден гутардым, сен болса мени өлүмден халас этдин. Мен муны өмүр ядымдан чыкармарын. Мен докторын сени гачмага разы этжек боландыгыны гөрдүм ахырын. Гөзүмн гытагы билен болса-да гөрдүм. Мен сениң нәме жогап берендигиңи эшитмедим, йөне велин, сениң боюн гачырандыгыңи аңладым. Сениң муныңы, Жим, мен хич махал ядымдан чыкармарын. Шу гүн гала эден шовсуз хужүмимизден соң, маңа илкинжи умыт йылгырып бакды. Олам ене-де сен себәпли. Хазынаның гөзлегине, Жим, биз көре-көрлүк билен башламалы болжак, муны мен бичак халамаярын. Эмма биз сөөнишен йыкылмаз дийишлери ялы, бирек-биреги берк голдап, хер хили болса-да, өзүмизи өлүмден халас эдерис.

Одуң төверегинде айланжырап йөрөн галтаманларын бири бизе эртирлик тайын болды дийип гыгырды. Биз одуң башында чәгәниң үстүнде отурдык-да, кебап эдилен доңуз этинден гарбанып башладык. Галтаманлар шейле бир улы от якыпдырлар велин, бүтин бир өкүзи-де кебап этсең болжакды. Басым от шейле бир туташып ловлады велин, онуң янына чекинмән, дине еле тарапындан барып болярды. Галтаманлар азык-овкады-да от якышлары ялы бисарпа тутярдылар. Олар доңуз этини герегинден артык, песинден үч эссе көп кебап этдилер. Галтаманларын бири самсык гүлкүси билен доңуз этиниң галан бөлегини ода оклап гойберди. От болса бу гең янгыжы демине дартды-да, хас гүйчли янып башлады.

Мен өмүрүмде эртирки гүнлерине шейле бипервай гараян адамлары гөрмәдим. Олар чем гелен зады шама-шайырды эдйәрдилер, азык-овкады жуда пәхимсизлик билен даргадырдылар, эллериниң терси билен дөкүп-сачярдылар. Йөне велин, олар сачак башында дамак йыртып, дызмачлык этселерем, узак харбы херекетә укыплы дәддилер.

Хатда өз тотусы билен бир гапдалда отуран Сильверем оларын бисарпалыгына келам агыз сөз диенокды. Бу болса мени бичак гең галдырарды. Себәби мен Сильверин сересаплы хем әтиәчли адамдыгыны билйәрдим.

— Хава, достлар — дийип, Сильвер айтды.— Сиз элмыдама аладанызы эдип йөрөн Доңузбудуң бардыгыны багт биләйин. Мен өзүме герек зады билдим. Корабль оларда. Йөне ниреде гизләнлерини энтек билемок. Биз хазынаны гола саланымыздан соң, аданың хемме ерини агтарып, кораблы тапарыс-да, ене-де басып аларыс. Болманда-да гайыкларымызың барлыгы үчин биз гүйчли.

Сильвер овурдыны гызгын доңуз этинден долдурып, етишибилдигинден гүрлейәрди. Ол галтаманларда умыт дөрөдйәрди,

өзүниң чагшан абрайыны дикелдйәрди хем гөвнүме болмаса, өз-өзүне-де гоп берйәрди.

— Хава, бизиң гиревимизем — дийип, Сильвер сөзүни довам этдирди. — Өз эй гөрйән адамсы билен иң соңкы гезек душуды. Оларың гүррүңлеринден мен өзүме гереке зады билдим. Мен шонуң үчинем бу огландан миннетдар. Йөне инди гутарды. Биз хазынаны гөзлемәге гиденимизде мен онуң бойнуна йүп саларын-да, яным билен алып гидерин. Бу огланжык бизиң үчиң алтынданам гымматлы. Шонуң үчинем биз муны этиячдан аман-саг сакламалыдырыс. Хазынаны корабла йүкләп, шадыйа компаниямыз деңзе чыкандан соң, биз мистер Хокинс билән эгри отуруп, догры гүрлешерис-де, онуң мынасып хақыны берерис.

Галтаманлары шады-хоррамдык гаплап аландыгына гең галып отурасы иш ёкды.

Мен велин, элхенч гам-гусса батып, рухдан душдум.

Эгер Сильвериң планы беян эдиши ялы ерине етәенлигинде бу икийүзли хайының екеже минут-да ййданып дурмажы айдынды. Сильвер ики тарапа-да хиле салярды. Эгер ол оңарса сыртмакдан хачан халас боларкам дийип гарашып йөрөндөн, галтаманчылык билән газанылан азатлыгы хем байлыгы кем гөржек дәлди.

Эмма ягдайлар Сильвери доктора берен сөзүнде дурмага межбур эдәйсе-де, барыбир bize өлүм хови салярды. Сильвериң ёлдашларының бетгуман болмакларының хер минутда хақыкат болуп чыкмагы мүмкинди. Эгер шейле болайса, өз жанымыз халас этмек үчин горанмалыдык. Өзүнем бәш саны даяв матросын гаршысына бир чонок билән бир огланжык гөрешмелиди.

Бу ики ховпуң үстүне-де, мениң достларымың галаны ташлап гитмек, картаны бермек, хазынаны гөзлән вагтыңыз гыкылыга үнс берин дийип докторың саргыды ялы энтегем нәбелли болуп дуран сырларыны-да гошуң. Шонуң үчинем эртирлигин маңа нәме үчин шейле бир тагамлы гөрүнмәндигиңиң гең-тан зады ёкды. Мен йүрегими гам-гуссадан долдуруп, хазына гөзлемек үчин галтаманларың ызы билән сүйренжирәп уградым. Бизиң гең бир гөрнүшимиз барды. Хеммәмиз чыр-чыршак болшуп дуран матрос курткалыдык. Менден башгасы болса дишине ченли яраглананды. Сильвер ики - саны түпөң алыпды: оларың бирини аркасындан, бейлекисини дөшүнден асды. Билин-ден болса гама салланып дурды. Өзүниң гиң кафтанының хер жүбүсине бир сапанча салды. Бу затларың үстесине-де, онуң эгниндеки Капитан Флинт ери гелсе-гелмесе, хер хили деңиз сөзжагазларыны ызыны үзмән гайталап отырды. Мени болса ашпез билиме йүп баглап, ызына тиркеди. Мен онсон, сесими-үйнүми чыкарман, онуң ызы билән сүрреклешибермели болдум. Сильвер йүпүң ужуны я-ха бош эли билән я-да мөкәм дишлери билән гутярды. Мени, мисли, әлдеки айы ялы идип гелйәрдилер.

Галтаманларын хер бири нәме-де болса бир зат гөтерип гел-йәрди. Бириниң элинде пил билен лом болса (олар бу затла-ры башда «Испаньоладан» кенара дүшүрпидилер), бейлекиси гүнорта нахары үчин догуз этини, күлче, бренди гөтерип гел-нәрди. Мен әхли азык-энгамларын догруданам бизин, склады-мыздан алнандыгыны хем Сильверин өтен агшам чын хақыка-ты сөзләндигини билдим. Эгер ол доктор билен хайсы хем бол-са, бир шертнама баглашмадык болса, кораблы йитирен гал-таманлар гуш авлап, ром ерине сув ичмели болардылар. Эмма галтаманлар сув ичип оңмагы шейле бир халап дурмаярлар. Ав авламак болса, оларын эллеринден гелмейәрди. Галтаманлар азык-энгам билен үпжүн болмадык болсалар, дәри билен асы-лам үпжүн болуп билен дәлдирлер. Гараз хер хили хем болса, биз ёла дүшдүк. Хатда дүшекде ятмаклык өзи үчин нәче говы хем болса келлеси саралгы галтаманам бизден галмады. Биз тиркеш-тиркеш болшуп, кенарын боюна гелдик. Ол ерде бизе ики саны гайык гарашып дурды. Хатда шу гайыкларам сер-хошлыкдан гөзи ачылмаян галтаманларын бидерек гелеңсиз-ликлерине шаятлык эдйәрди. Ики гайыгынам ичи-дашы палчык болшуп дурды. Бириниң болса отургыжам дөвлүпдир. Гайык-ларын хич бирини хем гоюп гитмезлик үчин, ики гайыга-да бөлүнишип мүнмели эдилди. Биз ики отряда бөлүнип, ахыр соңы кенардан сайланып уградык.

Елда карта хақында чекелешик башланды. Гызыл атанак-лар бичак улы болансонлар такык гөркезижи болуп хызмат эдип билжек дәлди. Қартаның арка йүзүндәки дүшүндириши гысгажыкды хем дүшнүксизди. Эгер окыжынын ядында болса, ол ынха шу ашакдакылар ялыды:

«Турба Дүрбиниң гершиндәки бейик ағачдан Демирғ. тара-па гитмели, соң Демирғ.-дан Демирғ.-Гүндог.-а ғышармалы. Скелет Адасы Гүндог-Гүнорт-Гүндог, хем-де Гүндог-а». Он фут.

Хемме затдан өнүрти бейик ағажы тапмалыды. Бизин гөни өнүмизде лабыр ташланян дуралга барды. Шол дуралгадан аңрык Бейиклиги ики йүз, үч йүз фута етйән текиз даглык баш-ланып, демиргазык тарапы Турба Дүрбиниң гүнорта япысы билен бирлешйәрди. Гүнорта тарапы болса Бизань-богалдак адыны алан гаялы белентлик болуп гидйәрди. Текиз даглыгын үстүнде бейикли-песли сосналар гөгеришип отырдылар. Хер еррәкде гапдалында гөгерип отуран сосналардан кырк-элли фут бейик гөрүнйәни хем барды. Йөне оларын хайсысыны ка-питан Флинт бейик дийип атландырандыгыны дине компасын көмеги билен кесгитлемек мүмкинди.

Йөне велин, биз энтек ярпы ёлам гечип-гечмәнкәк, эййәм хер ким бир ағажы сайлап тутупды. Дине Шиллиң узын Жон белли нетижә гелмән, бармалы еримизе ченли сабыр этмеги маслахат берйәрди.

Сильверин гөркезмеси боюнча биз гүйжүмизи аяп, күрекле-ре ончаклы бир зор беремзокдык. Биз узун йүзүшден сон, Турба Дүрбинин токайлы-япгыды билен акян дерянын гуюлян еринде, гайыкдан дүшдүк. Шол ерденем чеп тарапа өврүлдик-де, текиз дагыга дырмашып уградык.

Илкибада батырып барян батгалыкда хем гүр батгалык өсүмликлеринин арасында ёл өндүрмек аңсат дөлди. Эмма япы барха көтөллөшип, өсүмликлер өсгүнлөшип хем сейреклөшип уграды. Биз аданын ин онат бөлегине голайлашып гелйёрдик. Ота дерек ерин йүзүне ыслы дроклар, гүллөшип отуран гырым-сы агачлар ызылышып ятырды. Мускат хозуның яшыл жеңжел-лигинин ичинде хер ерде-хер ерде төверек-дашына гин көлеге яйрадышып отуран сосналарын бейик гырымсы хатарлары га-барышып гөрүйёрди. Мускатын ысы хвойныңкы билен гатыш-ярды. Хова, тэмизди. Гүн йити шөхле салып дурса-да, йүзүмизе салкынжак шемал уярды.

Галтаманларын хер хайсы бир еррәкден яйраң йөрөшип бар-ярдылар, хем өз араларында бири-бирлерине шадыян хабар гатардылар.

Мени ызы билен идирдикледип, Сильверем бейлекилерден ыза галыбрак ортагүрүпден барярды. Оңа үргүн чәгели яны би-лен көтөл ёкары гитмек аңсат дүшмейёрди. Мен онун аркасын-дан бирнәче гезек текге бермедик болсам, ол арканлыгына йыкылып, байырдан ашак тогаланып гайтмалыды.

Биз шунлукда ярым миле голай ёл гечип, текиз дагыгын чүр башына етеңкәрләннимизде, бирденкә бейлекилерден чеп-рәкде барян галтаман элхенч горкуп гыгырды. Ол ызыны үз-мән гыгырып дурансон, бизин хеммәмиз ылгашып онун янына бардык.

— Нәме ол сизи хазынанын үстүнден элтендир өдйәрсиниз-ми? — дийип, гожа Морган бизин гайдалымыздан гыссанмач-лык билен ылгап гечип барярка айтды. — Ек, ёк, биз әнтөк ол агажа етемзок...

Хава, ол хазына тапман экени. Бейик сосна агажынын дүй-бүнде бир адамынын скелети ятан экени. Үмүрсин болуп чыкан отлар ушаграк сүңклери әйләк-бейләк сүйшүрип, скелетин үс-түнде чырмашып гидипдирлер. Скелетин кәбир еринде чүйрәп гиден эгин-эшигин шылхалары сакланып галыпдыр. Мен ара-мызда муны гөрүп, ини тикенеклемедиги ёкдур дийип ынанярын.

— Бу деңизчи — дийип, бейлекилерден батыргайрак болуп чүйрәп гиден шылхалара үнс билен середишдирен Жорж Мер-ри айтды. — Онун эгин-эшиги деңизчининки.

— Деңизчининки дәл-де, дагы киминки болсун — дийип, Сильвер айтды. — Мегерем, сен бу ерлерден епископы тапарын өйдөн болсаң герек? — Йөне велин, бу сүңклер нәме үчин бейле ген ягдайда ятырка?

Хакыкатданам скелет ген ягдайда ятырды.

Гең себәбе гөрә (белки, оны чокалан гушлар я-да кем-кем-

ден өсүп, чырмашан отлар себепкөрдир) ол мисли, пейкам ялы болуп, узалып жатырды. Скелетин аяклары бир тарапы сува чүмжөк боляныңкы ялы, эллери болса башга бир тарапы гөркезйәрди.

— Ә-хә мен аңлажак болярын — дийип, Сильвер айтды. — Мунуң өзи компас болмалы. Хава-хава, ханха, мисли диш ялы болуп, Скелет Аданың герши саңалып дур. Бу жеседин нирәни гөркезйәндигини компас билен барлаң.

Барладылар. Жесет догруданам Скелет Адасыны гөркезйән экени. Компас болса Гүндөг-Гүнорт-Гүндөг. хем Гүндөг. угры гөркезйәрди.

— Мен шейле пикир хем этдим! — дийип, ашпез жанланды. — Мунуң өзи гөркезижи пейкам. Диймек о тайда Демиргазык йылдызы, о тайда болса якымлыжа долларлар. Гөк гүррүлдисинден ант ичйәрин, Флинт ядыма дүшенде он ики сүннүм говшаберйәр. Бу онуң мылайым дегишмежиклериниң бири. Флинт бу ерде алты саны ёлдашымыз билен галып, оларың алтысынам пүрреләпди. Ол өлүлериң биринден болса, өзүне компас ясаныпдыр... Сүңклери узын, сачы чыпар. Бе-хе, бу Аллардайс-ла, худай урсун, бу шол! Сениң Аллардайс ядындамы, Том Морган?

— Ядымда болман нәме — дийип, Том Морган айтды. — Хава, ядымда. Онуң маңа бергиси барды, онданам башга ол адам мениң пычагымы хем алып гидипди.

— Диймек, онда пычак шу ерлерде бир ерде болмалыдыр — дийип, галтаманларың бири дилленди. — Флинт матросларың жүбүлериңи барлашдырып йөржөк адамлардан дәлди. Хава, гушларам... Оларам онуң ялы пычагы гөтерип алып гидип билмәселер герек!

— Сен хак айдырсың, ал какмыш! — дийип, Сильвер гыгырды.

— Шейле болса-да, бу ерде-хә хич зат ёк — дийип, Мерри ери үнс билен барлашдырып айтды. — Иң болманда мис пул я-да теммәки гутусы галмалы ахырын. Бу затларың хеммеси маңа шүбхели гөрүнйәр...

— Догры! Догры! — дийип, Сильвер разылашды. — Бу затларың нәме-де болса, бир эммасы-ха бар. Хава гадырлы достлар, йөне велин, эгер Флинт дири болаян болса, бизе бу ерлерде гезип йөрмеклик миессер болмазды. Биз алты саны, оларам алтыдылар, эмма оларың инди дине сүңклери галыпдыр.

— Ёк, аркайын болай, ол өлди. Мен онуң өлүп ятандыгыны хут өз гөзүм билен гөрдүм — дийип, Морган дилленди. — Билли мени онуң жесдиниң янына алып барды. Флинт гөзлериниң апбасы ялы эдип жатырды.

— Ёлмесине ол өлүпди-ле — дийип, келлеси саралгы галтаман тассыкклады. — Йөне өленден сон, бир адам бу дүнйәде гезип билжөк болса, Флинт гезмелиди. Онуң өлүми бичак жебирли болупды!



— Хава, ол жебир чекиб-э өлүпди — дийип, бейлеки бир галтаманам гүррүңе гошулды. — Бир гөрсөң, ол межнун ялы, ики яна урунярды, бир гөрсөңөм, ром сораарды, бирден болса «Он бәш адам өлиң сандыгына чыкып» дийип зовладярды. Флинт хич махал «Он бәш адамдан» башга айдым айтманды. Мен сизе догрымы айтсам, шондан бәри мен ол айдымы халамаярын. Шол гүн бичак ыссыды. Эпишгелер ачыкды: Флинт ол айдымы богазына сыгдыгындан гыгырярды. Айдымың овазы жанховулдакы хоркулды билен гатышып чыкярды...

— Өңе, өңе! — дийип, Сильвер айтды. — Бесдир, янрашып отурман! Флинт өлди. Ол инди ериң йүзүне рух болубам гелмейәр. Эгер ол габырындан чыкмага күйленәйсе-де, рухлар дине гижесине гөрүнйәрлер, «хәзир болса гүндизликдигини өзүңиз гөрүп дурсуңыз... Бизе дублонлар гарашып дурка мерхумлар хакында янрашып отурмагың нәме деркары бар.

Биз аңырлыгына гитдик. Хатда энтөк гүн шөхле сачып дуранам болса, галтаманлар өңкүлери ялы, яйрашып бармаярдылар хем бири-бирлеринә узакдан хабар гатмаярдылар. Олар бири-бирлери билен гапдаллашып барярдылар хем өз араларында чалажа гүрлешйәрдилер. Галтаман Флинт өленсоңам шейле горкузярды.

XXXII бап

ХАЗЫНАНЫҢ ГӨЗЛЕГИ. ТОКАЙДАКЫ СЕС

Бир тарапдан, Флинтли гүррүңиң тәсиринден говшаландыгы хем бейлеки тарапдан, Сильвере хем-де яралы галтаманлара дыңч бермек үчин отряд текиз дагыгың үстүңде дүшледи.

Текиз дагылык гүнбатара тарап чалажа энңит болуп дурды. Шонун үчинем бизиң отуран еримизден текиз дагыгың ики тарапы-да гөрнүп дурды. Өңүмизде багларың депесинден биз толкунларың көпүржиги билен жәхекленип дуран Токайлы бурны гөрдүк. Арка тайымызда дине бир богаз хем Скелет Адасы гөрүнмән, бурнуң хем-де гүңдогар дүзлүгиң аңырсындан, ачык деңзиң айтымы-да гөрнүп дурды. Гөни бизиң ёкарымызда онда-мунда гөгериپ отуран сосналы хем гаралышып чуннур учутлы Турба Дүрби асмана магалдакларды.

Үмсүмлиги дине толкунларың хер дайым бир эшидилйән гүввүлдиси хем сансыз көп мөр-мөжеклериң гүжжүлдиси бозярды. Ынс-жынс ёкды. Деңизде болса екеже елкенем гөрнөнокды. Даш-төвергиң гиңлиги, яйраңлыгы ялңызлык дуйгусыны гүйчлендирийәрди.

Сильвер дыңч алып отырка компас билен угры өлчөшдирди.

— Шу ерде үч саны бейик агач бар — дийип, ол айтды. — Оларың хеммеси Скелет Адасы билен бир хатарда. «Турба Дүрбүсиниң» герши болса, мен шу чөкөтмикә диййәрин. Инди

хазынаны чага-да тапса гөрөк. Шондан өң бир гарбаңылайса кем болмазды.

— Мениң-ө бир хили ишдәм ёк — дийип, Морган хүмүр-сүмүр этди.— Мен шол Флинти ятладым велин, әхли ишдәм анайды.

— Хава, оглум, йөне сениң багтыңа ол өлүпдир — дийип, Сильвер айтды.

— Онуң йүз-гөзлөрөм эдил мелгуныңкы ялыды! — дийип, галтаманларың бири саңңыл-саңңыл эдип, чыны билен гепледди.— Бүтинлей гөк нил болуп дурды!

— Ол ромданды — дийип, Мерри онуң сөзүниң үстүнө гошды.— Гөк нилди диййәрсин, гөк нил болман нәдерсин. Ром ичсең гөгөрийәнлигин хак-ла.

Скелетин гөрнүши хем Флинт хакындакы ятлама галтаманлара шейле бир тәсир этди велин, олар илкибада ювашжа геплешип башладылар, соңа бака болса пышырда ятдылар. Оларың пышырдылары-да чалажа эшидилип, токай үмсүмлигини хич хили бозмаярды. Бирденкә-де голайдакы жеңнелден кимем болса бириниң инчежик, йити сеси:

Он бәш адам өлиң сандыгына чыкып, йо-хо-хо!
Алыпдырлар ара бир чүйше ромы!

дийип, галтаманларың белли айдымларыны зовладып уграды.

Галтаманлары элхенч горкы гаплап алды. Алтысыныңам йүзи шол бада гөк-нил болды. Оларың кәбири товсуп аяк үстүнө-галды. Кәбирлери болса санңылдашып, бири-бирлеринден япышдылар. Морган ере язылды-да, йылан ялы сүйшенеклемәге башлады.

— Бу Флинт! — дийип, Мерри гыгырды.

Айдымың башланышы ялы бирден арасы кесилди. Мисли айдып дуран айдымчының агзы хасыр-хусур тутулан ялы болды. Гүн шөхле сачярды, хованың йүзи ачыкды, айдымчының сеси йитиди, айдынды. Шонуң үчинем мен өз ёлдашларымың нәме үчин горкандыкларына дүшүнип билмедим.

— Өңе! — дийип, Сильвер күл ялы чаларып дуран додакларыны чалажа гымылдадып айтды.

— Бейдишип дурсак бизден хич зат чыкмаз. Догры, мунуң өзи бичак тәсин хем муны хайсы бихепбәниң эдйәндигини билмейәрин, йөне велин, яңкы айдымы мәрхум дәл-де, дири адамың айдандыгына шеким ёк.

Сильвер шу затлары айдырка бирнеме гайратланды, йүзем бирнеме дурланды. Бейлекилерем онуң гүррүңинден соң айналышып, мисли өзлерини дүрсән ялы болдулар. Бирденкә-де узакдан ене-де шол сес гелди. Эмма инди ол айдым айтмаярды, мисли узак бир ерден гыгырян ялыды. Онуң сеси Турба Дүрбиниң жайрыкларына дүшүп, бирхили гүнлөч яңланярды.

— Дарби Мак-Гроу! — дийип, ол дамак йыртырды.— Дарби Мак-Гроу!

Ол шейдип үзнүксиз гайталады-да, пайыш-пайыш сөгүнжиреди хем соңуны уввулда яздырды.

— Дарби, маңа ром берсене!

Галтаманлар ере язылдылар. Тас оларың гөзлери ханасындан чыкыпды. Сес биреййэм кесилипди, галтаманлар болса энтегем ере елмешен ялы болшуп, сеслерини-үйнлерини чыкарман, өңе середишип дурдулар.

— Меселе айдың — дийип, галтаманларың бири дилленди. — Бу ерден еңсәни эл ялы этмек гөрөк.

— Ол онуң-иң соңкы сөзлериди — дийип, Морган инледі. — Флинт иң соңкы деминде шейле дийипди.

Дик өзүниң төвратыны чыкарды-да, ыхлас билен чокунмага башлады. Ол галтаманчылык этмек үчин деңзе чыкмазындан озал хұдайхон машгалада тербиеленипди.

Дине Сильвер өзүни йитирмеди. Горкудан яңа онуң дишлери шакырдап дурса-да, ыза гайтмак хакындакы теклиби дин-лемегем ислемиди.

— Шу адада бизден башга хәтда Дарби хакында эшиденем ёкдур — дийип, ол алжыраңны хумүр-сүмүр этди. — Бизден башга хич ким... — Соңра Сильвер өзүни эле алды. — Гулак асын! Мен шу ерик хазына агтармага гелдим. Мени ынсам-жынсам саклап билмез. Мен Флинтден дирикә-де горкмаярдым. Оны ал каксын, мен Флинтден өлүлигине-де горкмаярын. Бизден дөрт мил узакда еди йүз мүн фунт стерлинг ятыр. Эйсем, хайсы шовлулык жентльмени кимдир бир гөк йүзли серхошдан, үстесине-де бир махал деми согрулан маслыкдан горкусына үйшмек пулдан йүз өврүп билер?

Эмма Сильверинң сөзи галтаманлары гайрата галдырып билмеди. Гайтам, онуң руха сарпа гоймазлыгы галтаманларың өңки горкуларыны артдырды.

— Сесиңи кессене, Жон! — дийип, Мерри айтды. — Рухы масгаралама.

Галтаманлар горкуларындан яңа ере чүйленен ялы болуп, екеже сөз-де айдып билмедилер. Оларың дыр-пытрак болуп гачмага-да межаллары етмейәрди. Горкы галтаманлары Сильверинң янына гысмылжырамага межбур эдйәрди. Себәби ол бейлекилере гөрә йүреклирәкди. Онуң үстесине-де Сильвер горкудан бүтинлей сапланаңкырлапды.

— Сизң пикиринизче ол рух-да? Бейле дәл болаймасын? — дийип, Сильвер айтды. — Ынха мен бир зада бетгүман болярын. Бизинг хеммәмизем яңы айдың эшитдик. Ханы сиз айдың, хей, бирден биринизин рухуң көлегесини гөрөн вагтыңыз болдумы? Эгер көлеге болмаса, диймек, яңам болмалы дәл. Башга хили болубам билмез.

Бейле делил маңа йентем болуп гөрүнди. Эмма велин, сиз диндар адамлара нәмәниң тәсир эдйәндигини хич махал өнүрти айдып билмерсиниз.

Мени гең галдырып, Жорж Мерринин йүки еңлән ялы болды.

— Бу догры — дийип, ол айтды. — Сениң келләң ишләйши-ни, Жон!.. Хемме затлар гүлала-гүллүк, гадырлы достлар! Сиң бидерек горка дүшдүниз. Догры, ол сес Флинтинкә меңзешди. Шейле-де болса, ол башга бириниң сесиди... Ол сес хас...

— Мелгундан ант ичйәрин, ол Бен Ганның сесиди! — дийип, Сильвер гыгырды.

— Хак айдян! — дийип, Морган айтды-да, еринден гобсу-нып, дызының үстүнә галды. — Ол Бен Ганның сесиди!

— Онуң тапавуды нәме? — дийип, Дик сорады. — Бен Ган-нам, мерхум Флинтем.

Эмма яшулы матрослар онуң айданына йигренчли гара-дылар.

— Бен Ганның йүзүнә түйкүрйәрин! — дийип, Мерри гыгыр-ды. — Ол өли болды, дири болды тапавуды нәме?

Бу адамларын шейле тиз өзлерини дүрсешлери хем йүзле-риниң реңкиниң дүзелиши генди. Бирнәче минут геченден соң, олар хич зат болмадык ялы, бири-бирлери билен гүрлешйәрди-лер, йөне велин, олар гең сес ене эшидилмезмикә дийип гулак асырдылар. Эмма даш-төверек үмсүмликди. Галтаманлар гурал-ларыны аркаларына атып, аңырлыгына гитдилер. Иң өндөн Скелет Адасына габат гелмек үчин Жонуң компасыны элинде тутуп, Мерри барялды. Ол хақыкаты айдынды. Бен Ганның өли боланлыгыныңам, дири боланлыгыныңам тапавуды ёкды. Он-дан хич ким горкмаярды.

Диңе бир Дик даш-төверегине горкы билен середип, өз төв-ратыны элинде саклап гелйәрди. Эмма велин, оңа хич ким дуй-гудашлық этмейәрди. Сильвер хатда онуң диндарлыгының үстүнденем гүлйәрди.

— Мен саңа төвратыңы заяладың дийип айтдым ахырын. Эйсем, рух сениң ол касам ичмәге ярамаян төвратыңдан горкар өйдйәрмиң. Горкжак гүманы бармы. Аркайынжа болай! — Силь-вер шейле дийип, чалажа сәгинди-де, Дикиң эдил алкымында бармагыны шыркылдатды.

Эмма велин, Дики сөз билен рахатландырып болар ялы дәлди. Тизден маңа онуң чынлакай нәсагландыгы айдың болды. Жөвзадан, ядавлыкдан хем горкудан доктор Ливсиниң өңүнден айдан ысытмасы чалт гүйчленип башлады.

Текиз даглыгың гершинде агачлар сейреклешип, йөремек хас аңсатлашды. Инди биз ашак инип башладык. Себәби мениң озалкы айдышым ялы, текиз даглык гүнбатара тарап япгыт болуп гидйәрди. Улулы-кичили сосналар бири-бирлеринден эп-эсли арадашлыкдадылар. Хатда мускат хозы билен азалий жөнелликлериниңем арасында гүне янан бош ерлер зол-зол душ гелйәрди. Демиргазык-гүндогар тарапа гидип баршымыза биз Турба Дүрбиниң гершине голайлап гелйәрдик. Бизиң аша-

гымызда болса, мени бирки гүн мундан озал гайыгын ичинде эйлэк-бейлэк пырлан гиң гүнбатар айлагы яйлып ятырды.

Бизиң янына гелен илкинжи бейик агажымыз компас билен барланыландан соң, дийжегимиз болмады. Икинжи агажам шонуң ялы болуп чыкды. Үчүнжи болса жеңнеллигин ёкарсында ики йүз фут дагы сайланып дурды. Мунуң өзи өсүмлик дүнйәсиниң әпет агажының билине бирнәче адамың голы зордан етжек гызыл сүтүнли пәлваныды. Онуң саясында бүтин бир взводам машк эдип билжекди. Бу сосна деңзиң гүндогар хем гүнбатар тарапларынданам гүррүңсиз узакдан гөрнүп, оны картада деңзиң ёлы билен беллик хөкмүндө белгилемек болжакды.

Шейле болса-да, мениң ёлдашларымы толгундыран зат онуң габарасы дәлди: олары хәзир онуң яйраң көлегесиниң астында гөмлен еди йүз муң фунт стерлинг толгундырарды. Пул хақында ятланларында оларда горкудан нам-нышан галмады. Гөзлери йылдырашып, әдимлери артып башлады.

Галтаманлар дине бир зада — ага яна ийип, совуп-совуртлап болжак дурмушда яшатжак байлык хақында пикирленйәр-дилер.

Сильвер пишекли бөкжекләп шадыян леңкилдейәрди. Бурнуның темеклери гиңәп елленипди. Ол дәли-порхан ялы гаргынжыраарды. Бирденкә дерләң йүзүне синек дагы гонайса, мана өлер ялы йигренч билен аларып, мени идекләп гелйән йүпүни газаплы силкип гойберйәрди. Ол инди өз йигренжини гизлежегем болуп дурмаярды. Мен муны эдил айнада гөрән ялы билйәрдим. Сильвер ахыр соңы өзүниң арзувлы алтынының алкымына гелип, хемме зады — өзүниң берен сөзүни-де, докторын дуйдурышыны-да ятдан чыкарыпды. Ол хазына эе болмага, сонра гиже «Испаньоланы» тапып, бизиң хеммәмизиң богазымыза пычак гоймага хем океана чыкмага ымтыларды.

Мен бу ховсалалы пикирлере гүмра болуп, галтаманларын ызына зордан эерйәрдим хем зол-зол дашлара бүдрейәрдим. Шонда Сильвер йүпи силкип гойберип, маңа ган ичижи назарыны саларды... Дик дога окап хем гаргынып, ыздан сүйренжи-рәп гелйәрди. Онуң ысытмасы гүйчленди. Мен муны гөрүп өзүми хас-да бичәре дуйярдым. Бу затларынам үстесине, бу ерлерде бир махаллар оюн турзан трагедия мениң гөзүмиң өнүндө дикелйәрди. Мениң гөзүме сәхрада айдыма зовладып хем ром талап эдип өлен, йүзи гөк-нил галтаман гөрүниән ялы болярды. Ол хут өз эли билен алты адамыны өлдүрипдир. Бу үмсүм жеңнеллик хачанам болса бир махал жанховулдакы гыкылыктар билен ячланыпдыр. Мениң гөвнүме болмаса, ол бичәрелерин иңчилди хайкылыктарыны шу махал хем эшидип дуран алыдым.

Биз жеңнелликден чыкдык.

— Мениң ызым билен, достлар! — дийип, Морган гыгырды. Бизиң өңүмизден баряңлар өңе окдурылдылар.

Бирденкә олар он ярдам ылгаманкалар сакландылар. Гыкы-

лык асманга галды. Сильвер пишегини тыркылдадып, акылындан азастан ялды, өңе товсаклады. Гөз ачып юмасы салымдан соң бизиң икимизем сакландык.

Бизиң өңүмизе уллакан көне чукур габат болды. Ол бирма-халлар газылан болса гөрек, себәби гыралары обурылышып, онуң дуйбүнде отлар өсүшип отырды. Бу чукурда биз пил сапыны хем ящиккен гопарылан бирнөче тагтаны гөрдүк. Тагталарың бириниң йүзүнде отда гыздырылан демир билен «Морж» дийлип язылан язгы барды. Ол Флинте дегиишли гөмилирин бириниң адыды.

Бизден өң кимем болса бириниң хазынаны — еди йүз мүн фунт стерлинги тапып алып гидендиги айдынды.

XXXIII бап

СЕРКЕРДӘНИҢ СЫНМАГЫ

Мениң гөвнүме, дүйнә дөрәли бәри хич махал шунуң ялы улы умыт шейле дуйдансыз пужа чыкан дәл болса гөрек. Алты адамың алтысам мисли йылдырым уран ялы болшуп дурдулар. Сильвер илкинжи болуп өзүни дүрседи. Ол бүтин жаны-тени билен шу пула етжек болуп ыхлас этди. Эмма гөз ачып-юмасы салымың ичинде хеммеси пуч болды. Шейле болса-да, Сильвер алжырамады, өзүни эле алды-да, өз үстлерине нәхили бела-бетериң абанандыгыны галанлары аңянча, гелжекки хөрекетлериң планыны үйтгөтди.

— Жим — дийип, ол пышырдады. — Ме, шуны ал-да, тайын болуп дур.

Сильвер мениң элиме гоша нилли сапанчаны тутдурды.

Шол махалың өзүнде-де, ол бәш галтаман билен икимизиң арамза чукур дүшер ялы, паракатлык билен демиргазыга тарап кейтикләп уграды. Соңра Сильвер маңа назарыны айлап, мисли «ягдай-а еңил дәлдир» диййән ялы баш атды. Мен онуң билен бүтинлей ылалашдым. Инди онуң гарайшы ене-де мылайымланды. Бейле икийүзлүлик мениң гахарымы гөтирди. Мен сакланып билмедим-де:

— Сиз, нәме, ене-де өзүңизиңкилере дөнүклик эдйәрмисиниз? — дийип пышырдадым.

Эмма ол маңа хич зат жогап берип билмеди. Галтаманлар гыгырышып, гаргынышып, чукура бөкдүлер-де, тагталары эйләк-бейләк зыяшдырып, эллери билен ери дөржеләп башладылар. Морган алтын пул тапды. Ол хөммелере пайыш-пайыш сөгүнжирәп, оны ёкарык галдырды. Ол пул ики гинейлык экени. Сәхел салымың ичинде ол элден-эле гөчди.

— Ики гиней! — дийип, Мерри пулы Сильвере узадып богазына бат берди. Сениң еди йүз мүнүң шуму? Сен, гөвнүме болмаса, шөртнама баглашмага бичак хөвөсли ялы-ла? Сениң пикириңче, хөмме зат элмыдама башардыр-да, паңкелле?

— Газыберин, газыберин, огланлар — дийип, Сильвер совукганлылык билен гүлүмсирәп айтды. — Белки, бирден ики-үч саны ер хозуны тапаядыныз-да. Олар доуузларың өлөр жаныдыр.

— Ики-үч саны хоз! — дийип, Мерри акылындан азашан ялы болуп гыгырды. — Елдашлар, сиз онуң нәме айдандыгыны эшитдиңизми? Мән сизе айдарын: ол бу затлары өнөм билйәр экен! Онуң йүзүнә серетсеңиз, хеммеси айдың гөрнүп дур.

— Ах, Мерри! — дийип, Сильвер айтды. — Гөвнүмә болмаса, сең ене-де капитанлыга баш гошасың гелйән ялы. Гөрйән веллин, сениң өзүң эржел йигит экениң.

Бу гезек галтаманларың хеммеси Мерриниң тарапына гутарныклы гечипдилер. Олар бизе тарап алдажы ялы середишип, чукурдан чыкып уградылар. Бизиң багтымыза оларың хеммеси чукурың аңры тарапындады.

Биз ики болуп, бәшиң гаршысында дурдук. Хич таранам илкинжи зарбаны урмага хет этмеди. Сильвер гымылдаман дурды. Ол пишегине сөөнип, парахатлык хем совукганлылык билен душманлара назарыны айлап дурды. Сильвер хақыкатданам батыр адамды.

Мерри ахыр соңы өз тарапдарларына сөз билен гоп бермәге башлады.

— Елдашлар — дийип, ол сөзә башлады. — Середиң олар бары-ёгы ики саны, бири-хә бизи шу ерик өлүмә алып гелен гарры чоңак, икинжисем бир гүжүжек. Мән онуң биреййәмден бәри йүрежигини гопарып аласым гелип йөрдүм. Инди...

Мерри өз отрядыны хүжүм этдирмек үчин элини галдырып сесини гаталтды. Бирденкә болса тарк, тарк эдип, үч гезек мушкетиң сеси чыкды. Мерри башашаклыгына чукура йыкылды. Маңлайы саралгы адам дуран еринде пырланып Мерриниң гапдалына йыкылды. Галан үчүси болса дуран-дуран ерлеринден өкжә гөтердилер.

Шол гөз ачып-юмасы салымда Шиллиң узын Жон чукурдан чыкжак болуп, дырмашып гелйән Меррә тарап сапанчасының ики гөзүнөм бошатды. Мерри жан бержек болуп дурка өз гандарының йүзүнә серетди.

— Жорж — дийип, Сильвер дилленди. — Аңлайшыма гөрә, инди биз хаклашайдык өйдйән.

Мускат хозуның жеңнеллигинде биз докторы, Грейи, Бен Ганны гөрдүк. Оларың мушкетлери хенизем түсселешип дурды.

— Өнө! — дийип, доктор гыгырды. — Чалтрак болуң, огланлар. Биз оларың гайыклардан арасыны кесмели.

Биз кә ерлерде күкрегимизден болуп дуран гырымсы агачларың арасы билен өңө окдурылдык.

Сильвер бизден галмажак болуп, гүйжүнде барыны эдйәрди. Ол пишегини шейле бир ишледйәрди веллин, мисли күкрегиниң этлери пара-пара болайжак ялыды. Докторың айдышына гөрә, бейле йөрише-саг адамам чыдап билжек дәлди. Биз ылга-



шып энниде етенимизде, ол тегелек отуз ярдлык дагы ыза галып, халыс ысгын — мыдардан гачыпды.

— Доктор — дийип, ол гыгырды. — Середиң! Ховлугып отурасы иш ёк-ла.

Догруданам ховлугып отурасы иш ёкды. Биз ачык мейдана чыкып, аман галан үч галтаманың Бизань-богалдага тарап ылгашып баряндыгыны гөрдүк. Шейлеликте, биз гачтаклар билен гайыкларың арасындадык хем ап-аркайын дем-дынч алып билжекдик. Шиллиң узын Жон маңлайының дерини сүпүрүп, ювашлык билен бизиң янымыза гелди.

— Сизе түйс йүректен миннетдар, доктор — дийип, Сильвер айтды. — Сиз бизиң икимизем халас этмек үчин, эдил вагтында етишәйдиңиз... Хә, бу сизми Бен Ганн? — дийип, Сильвер сөзүниң үстүне гошды. — Сен гөрийән велин, есер йигит экениң.

— Хава, мен Бен Ганн — дийип, озалкы галтаман Сильвериң өңүнде йылан ялы бүклем-яптам болуп, чекинженлик билен айтды. — Хал-ахвал, яшайшыңыз ненен, мистер Сильвер? — дийип, ол узак махаллап дымандан соң сорады. — Гаты бир эрбет дәл өйдйән?

— Бен, Бен — дийип, Сильвер хүмүр-сүмүр этди. — Сен мени нәхили оюнлара салдың, гараз, энтер-пелегим-ә өвүрдин-дә!

Доктор Грейи галтаманлар гачанда ташлап гиден керкилениниң ызындан иберди. Биз пейвагтымыза эннитден дүшүп, гайыкларымызың янына гелйәнчәк доктор соңкы гүнлерде болуп гечен ишлери гысгажык гүррүң берди. Сильвер екеже сөй-де сыпдырман, үнс билен динлейәрди. Сенсе болан Бен Ганн гүррүңиң эсасы гахрыманыды.

Докторың сөзлери боюнча Бен адада узак махал каңкандан сон, скелети хем хазынаны тапыпдыр. Скелети бир ерик йыгнап, пуллары газып алаанам шол экени. Чукурың ичинде гөрөн пил сапымызам Бен Ганныңкы болмалы. Ол бейик соснадан аданың демиргазык-гүндогар бөлегиндәки ики келлели дага әхли алтынлары аркасы билен алып гидипдир. Ики яна гатнамасы энчеме гүнлере чекен бу агыр иш динә «Испаньоланың» шу ере гелмезинден ики ай өң тамамланыпдыр.

Доктор буларың барыны бизиң галамыза хүжүм эдилен гүн Бен билен илкинжи душушанда билипдир. Доктор эртеси ирден кораблың гидендигини гөрүп, Сильверин янына гелипдир-де, инди хич хили манысы болмадык картаны оңа берипдир хем әхли азык-эигама билен галаны табшырыпдыр. Себәби Бен Ганның товагында онуң өз эли билен дузлап тайярлан даг че-бийшлериниң эти долы экени. Шу затларың көмеги билен мениң достларым хич бир ховпа дүшмән, галадан ики келлели дага — ысытмалы батгалыкдан дашрак ере гөчмәге хем хазынаны сакламага мүмкинчилик тапдылар.

— Догры, бизиң бу гөчмәмизиң саңа эрбет болжакдыгыны өңүнден гөрдүм, мәхрибан Жим — дийип, доктор сөзүниң үстү-

не гошды.— Бу ягдай мени бичак гынаандырды, эмма мен хемме затдан озал өз борчларыны ак йүреклилик билен ерине етир-йәнлер хакында пикир этмелидим. Онсоңам бизиң янымызда болманлыгың үчин сениң өзүң гүнәкәр.

Эмма ол мени галтаманларын арасында есирликде гөрөн эртири хазынанын гүрүм-жүрүм боландыгыны биленлеринден сон, оларын әхли гахар-газапларыны менден чыкаржакдыкларыны аңлапдыр... Шонуң үчинем доктор капитаны горамагы Сквайра табшырып, янына Грей билен Бен Ганны алыпдыр-да, улы соснаның янына аданың ортасы билен гөнүлөп уграпдыр. Ёлда бизиң отрядымызың өзүндөн өнүрдөндигини гөрүп, Бен Ганны өңе уградыпдыр, себәби онуң чакган аяклары барды. Бен Ганн өзүниң озалкы ёлдашларынын диндарлыгындан пей-далаймагы йүрегине дүвүпдир-де, олары горкузыпдыр. Грей билен доктор хазына гөзлейжилер гелип етйәнчә соснаның го-лайында гизленипдирлер.

— Янымда Хокинсин боландыгы нәхили оңат — дийип, Сильвер айтды.— Эгер ол болмадык болса, доктор, сиз мени пара-пара етселерем кирпигинизем галдырмаздыңыз.

— Егсам нәмел — дийип, доктор Ливси гүлүп жогап берди.

Биз бу махала ченли гайыкларымызың янына гелдик. Док-тор гайыкларын бирини галтаманлара галдырмаз ялы шобада керки билен дөвүшдирди. Бейлекисине болса, хеммәмиз ерлеш-дик-де, аданың дашындан айланып, Демиргазык дуралга тарап йүзүп уградык.

Биз секиз я-да докуз миль йүзмели болдук. Сильвер өзүниң өлер ялы яданлыгына гарамаздан, күрегин башында отурды-да, биз билен деңме-дең күреклемаге башлады. Биз богаздан чыкып, ачык деңзе дүшүдүк. Деңиз өрән асудады. Биз аданың гүнорта-гүндогар бурнундан айланып гечдик. Шол ерден дөрт гүн мундан озал «Испаньола» айланып гечипди.

Ики өркүчли дагың голайындан йүзүп гечип, биз Бен Ган-нын говагынын гаралып дуран агзыны гөрдүк. Онуң агзында бир адам мушкетине янланып дурды. Ол Сквайрды. Биз оңа яглыкларымызы галгадып, үч гезек «ура» дийип гыгырдык.

Сильвер болса хеммәмизден гаты гыгырды.

Ене-де үч миль гидип, Демиргазык дуралга гирдик-де «Ис-паньоланы» гөрдүк. Ол сувуң йүзүнде рулсуз, елкенсиз дурды. Дашгын оны чөгеден ёкарык гөтерипдир. Эгер-де шол гүн ше-мал я-да Гүнортадакы ялы, гүйчли акым болан болсады, биз гәмимизден эбедилик эл үзәймели болардык. Бәхбиде чекәнде-де, биз онуң зордан дөвүк-енжиклерини тапжакдык. Эмма бир гроты гопарылыпдыр дийәймесен, бизиң багтымыза гәми абат-жа дурды. Биз сувуң бир ярым саженлик чуңлугына әтиях үчин дуран лабырымызы ташладык. Сонра гайыга мүнүп, Бен Ганның хазынасынын голайжагындакы Серхош дуралгасына уградык. Шол ерде биз гайыкдан дүшүп, Грейи гижә гаравул-чылык чекер ялы «Испаньола» тарап ибердик.

Биз япының йүзи билен йөрәп говага чыкды. Екарда Сквайр бизиң өнүмизден чыкды.

Сквайр мени мәхирли хем гүлер йүз билсн гаршы алды. Гачышым хакында келам агыз сөзем айтмады. Өвмедем, сындырмадам. Эмма Сильвер оңа хормат билен честь беренинде гахар-газандан дым-гызыл болды.

— Жон Сильвер — дийип, ол айтды. — Сиз түйс бир мыр-рых-кеззап экениңиз! Онда-да айылганч бир кеззап экениңиз, сэр! Сизи ызарламазлыга мени боюн этдилер, мен хем боляр дийип сөз бердим. Эмма өлүлөр велин, сэр, сизиң бойнуңыздан дегирмен дашы ялы болуп асылышып дурандырлар.

— Сизе түйс йүрекден миннетдар, сэр — дийип, Шиллин узын Жон айтды-да, ене-де честь берди.

— Мана миннетдарлык билдирмәгә хет этме! — дийип, Сквайр гыгырды. — Сиз себәпли мен өз боржумы бозмалы бол-ярын. Мениң янымдан гараңы сайла!

Биз говага гирдик. Ол гин хем төмиз ховалы экени. Ерден дуружа сүвлү чешме чыкып, даш-төверегине гүр папортниклер айланып дуран кичижик көлжагаза гуюлян экени. Говагын дүйби чәгелик экени. Лабырдап янып дуран одун башында бол-са капитан Смоллетт ятан экени. Говагын узак төрүнде алтын пулларын хем токга-токга алтынларын әпет үйшмеги өчүгси йылпылдашып дурды. Олар Флинтин хазынасыды. Шу хазына үчин биз шейле узак хем нетең-бизарынчы чыкарыжы ёлы гечип-дик. Шу хазына үчин «Испаньоланың» он еди саны экипажы жанындан жыда дүшүпди. Бу байлыгы йыгнамак үчин гөр, нәче адам жаныны гурбан этмели боландыр, гөр, нәче адамың же-бир-жепасы сиңендир, гөр, нәче адамың ганы дөкүлендир! Гөр, нәче мешхур гәмилер гарк эдйлендир. Гөзлерини даңып тагта-нын үстүнден йөрөтмек билен, гөр, нәче адама азап берлендир. Гөр, нәче адам топ-түпөң билен атыландыр, гөр, нәче ялаи-яш-рык сөзленип, лебиз ювдулып, залымлык, хайынлык эдйлендир. Бу адада оларын энтөгем үч санысы — шол габахат ишлере гатнашан Сильвер, гожа Морган хем Бен Ганн дагы барды. Олар бу байлыкдан өз етдиклерини алжак болуп, хенизем умы-дыгәрдиер.

— Ханы, гир, Жим — дийип, капитан айтды. — Сен өз бол-шуна гөрә эрбет огланжыгам дәл ялы, эмма мен сени хич махал йүзүше әкитмежекдигиме сөз берйәрин. Себәби сен говы гөрүл-йәнже огланларын жынсындан; әхли зады гөвнүне гелши ялы эдйбермән бар... Хә, бу сенми, Жон Сильвер! Сен бу ерлере нәме үчин гелдин?

— Өз везипәми ерине етирмәгә гелдим, сэр — дийип, Силь-вер жогап берди.

— Шей дийсене! — дийип, капитан айтды.

Башга екеже сөзем айтмады.

Мен шол агшам өз достларымың арасында хезиллер эдип, агшамлык ийдим. Бениң дузланан кейик эти бичак тагамлы.

экени. Биз онун билен «Испаньоладан» алан гадымы чакырымызы ичдик! Шол махал биз өрөн шадыян хем дүнйәде иң багтлы адамлардык. Сильвер хеммелерден ызда, ышыкдан дашракда отырды. Эмма ол агзы етишдигинден сымышлап, бир зат жагаз дагы алмак, эбермек герек болайса, еринден товса турярды хем бизиң дегишмелеримизе өзүмиз билен дең гүлүшйәрди. Бир сөз билен айданында, Сильвер бизиң йүзүш вагтымыздакы ялы, хызмата гайым эдепли-тертипли хем сүйжү дилли ашпезлигине өврүлди.

XXXIV бап

ИҢ СОҢКУСЫ

Биз эртеси ирден ише башладык. Кенара ченли бүтин бир миль барды. Ол ере биз эхли алтынларымызы дашамалыдык. Кенардан болса, олары гайыкларымыза йүкләп, «Испаньола» эжитмелидик. Мунун өзи кичижик топар үчин агыр ишди. Адада энтегем канкашып йөрөн үч галтаман бизи шейле бир бирахатландырып дуранокды. Байрың депесинде бир гаравул гойсан бесди. Дуйдансыз хужүмден горкмаса болжакды. Хава, онда нам башга ол адамларда харбы чакнышыга болан хөвесем гачышандыр дийип чаклаярдык.

Биз элимизде барыны эдип ишлейәрдик. Грей билен Бен Ганн алтынлары гайыклара йүкләп, гәмә алып гидйәрди. Галанларымыз бодса, оны кенара гетирйәрдик. Ики токга алтыны бири-бирине йүп билен чатып, эгнимизе атырдык-да, алып гидибейәрдик. Бир адам ики токгадан көп гөтерип билмейәрди. Бейле йүке гүйжүм етмәнден соң, мени говакда галдырып, пуллары күлчеден бошан халталара гапгармаклығы буюрдылар.

Бу пулларам эдил Билли Бонсуң сандыгындакы ялы хер дүрли ликгелерден топланан экени, эмма бу ерде оларың хас көпдүги өз-өзүнден белли. Булары бир-биринден сайлап-сечмек мениң түйс гөвнүмден турян затды. Инлис, француз, испан, португал пулларыны, гнеялары хем луидорлары, дублонлары хем гоша гнеялары, муадорлары, цехинлери, соңкы йүз йыллыкдакы эхли европа королларының шекиллери чекилен пуллар, йүзүне бир күлтем йүпүң я-да дүшдүш керебиниң шекили чекилен гең гүндогар пуллары, тегелек, дөрт бурч, сапага дүзүп бойнуңа дакар ялы ортасы дешикли пуллар — гараз бу коллекцияда бүтин дүнйениң пуллары барды. Олар гүйз япрагындан-да көпди. Пуллары сайлап-селжермекден яңа мениң билим доңан ялы болуп, бармакларым сызлашып дурды.

Гүнлер ызлы-ызына гечйәрди. Эмма бизиң ишимизиң велин, соны гелер ялы дәлди. Хер агшам биз бир үйшмек хазынаны корабла иберйәрдик, эмма велин, говакда гаянаң азалар ялы дәлди. Бу махалларың ичинде биз өлмән галан галтаманлар хакында хич зат эшитмедик.

Ахыр сонунда эгер ялнышмаян болсам, үчүнжи агшам биз доктор билен байра чыканымызда түм ялы гаранкынын ичинден бирденкө шемал бир гөрсөң гыкылыга, бир гөрсөңөм айдыма мензеш сес гетирди. Айыл-сайыл эшитмек болса bize башартмады.

— Хернэ худаим, өзүн гүнэлерини геч. Олар галтаманлар — дийип, доктор айтды.

— Олар шиндизем серхош, сэр — дийип, мен ызымыздан гелйән Сильверин сесини эшитдим.

Сильвер долы азатлыкдан пейдаланансон, бизиң оңа болан совук-сала гатнашыгымыза гарамаздан, өзүни ак гөвүнли хем сылаглы хызматкәрлер ялы достлуклы алып барярды. Ол, хама-на диерсин, өзүни хеммелерин йигренишини аңмадыксыран болуп, хер биримизе хызмат этмәге чалышярды хем барымыза хормат гойярды. Эмма бизиң хеммәмиз оны итден энайы гөрөм-зокдык. Дине Бен Ганн икимиз оңа мылайырак гатнашык эдйәрдик. Бен Ганн өзүниң бир махалкы квартирмейстеринден әнтегем биразажык чекинйәрди, мен болсам, өлүмден халас эденлиги үчин миннетдардым. Догры, мениң оны бейлекилере гаранда хас бетер йигренмәге себәбим барды. Сильверин маңа ене-де хайынлык этжек боландыгыны мен хич махал ядымдан чыкарып билжек дәлдим. Доктор Сильверин айданларына перт жогап гайтарды.

— Белки, олар нәсагдыр, самраяндырлар?

— Догры айдырсыңыз, сэр — дийип, Сильвер сөзледі. — Эмма онуң сиз билен bize тапавуды ёк ахырын.

— Мениң пикиримче, мистер Сильвер, сизи мен ак йүрекли мәхрибан бир адам хасап эдәенимде-де, сиз өзүнизи оңа мынасып гөрмесениз гөрек — дийип, доктор гүлүмсирәп айтды. — Мениң дуйгуларымың сизе бирнеме гең болуп гөрүнжегини-де билйәрин. Эмма велин, мен эгер-де оларың хайсы хем болса бириниң хақыкатданаң нәсагдыгыны хем самраяндыгыны билсем, хут жанымы орта гоюп, олара врачлык көмегини бермек үчин янларына гидердим.

— Багышламагыңызы хайыш эдйәрин, эгер шейдәйсениз уллакан ялнышлык гойбердигиңиз боларды — дийип, Сильвер гаршы чыкды. — Шейтсениз, өз ширин жаныңыздан жыда дүшердиңиз, башга эден задыңыз болмазды. Мен ннди өз тарапыңызда боланым үчин, отрядыңызың сиз ялы адамдан айра дүшмегини жаным-теним билен ислемайәрин. Мөн сизе өрән көп затда борчлудырын. Ол адамлар болса, өз берен хақыкы сөзлеринден дәймеги хич затча-да гөрмөзлер. Онданаң башга, олар сизиң сөзүңизе хич махал ынанмаярдылар.

— Оңа дерек сиз өз сөзүңизиң үстүнде дурмага өрән оңат хөтде гелйәрсиниз — дийип, доктор айтды. — Муны болса сиз сәхелче гүн мундан өң ынандырдыңыз.

Шондан соң биз үч галтаман хақында хич зат билмедик. Дине бир гезек бизиң гулагымыза узакдан атылан түпең сеси

гелди; биз оларга авлап башладылар дийип хасап этдик. Арамызда маслахатташып, олары адада галдырмалы дийип карар этдик. Бен Ганнубейле карара түйс йүректен бегенди. Грей хем оны макуллады. Биз олара өрөн көп дәридир сечме, дуэланан энчеме даг чебшинин этини, аз-овлак дерман хем бейлеки герек-ярак затлары, гураллары, гейим-гежим, запас елкен, бир-нече ярда етйөн танап, докторың айратын ислеги боюнча болса, эп-эсли махаллап чекмәте етер ялы теммәки гойдук.

Бизе инди адада эдере артык иш галмады. Корабль алтынданам, сүйжи сувданам йүкленипди. Этйяч үчин дуэланан даг чебшинин этиндеңем алынды. Ахыр соңунда биз лабырымызы галдырып, Демиргазык дуралгадан чыкдык. Екарымызда өз галамызы галтаманлардан горан вагтымыздакы сөвеш байдагымыз пасырдаарды.

Шу ерде биз озалкы чаклашымыздан галтаманларың бизи хас үнсли сынландыклары йүзе чыкды. Себәби богаздан йүзүң гечип, аданың гүнорта четине голайланымызда биз үчүсинем гөрдүк: галтаманлар чәгели бурнуң үстүнде дызларына чөкүп, ялбарыжы гөрнүшде бизе тарап эллерини серйәрдилер. Бизе олары адамсыз-гарасыз адада галдырмак агыр дегйәрди, эмма бизиң башга хили алажымызам ёкды. Эгер биз олары корабла алайсак, ене-де хайынлык этселер ким билйәр! Онсоңам баранларында-да, өзлерине дар агажы гарашып дуран адамлары ватанына алып гитмеклик залымлыкды. Доктор олара гыгырып, олара азык хем дәри гоандыгымызы хабар берди хем-де галдырылян затлары нәхили тапмалыдыгыны дүшүндирмәге башлады. Эмма олар херимизин адымызы тутуп, өзлерине рехим этмегимизи, ялңызлыкта өлүп-йитип гитмез ялы, өз янымыза алмагымызы хайыш эдип ялбардылар.

Тейахыры кораблиң гидип баряндыгыны гөрүп, хайсысыдыгыны билемок, оларың бири жыңссыз сес эдип, аяк үстүне галды-да, мушкетине япышып, атып гойберди. Гүлле Сильверин келлесиниң ёкарсындан шувлап, барып, гроты дешди.

Биз сересабрак болуп, фальшбортун аңырсында гизлендик. Мен гизленип дуран еримден галтаманлара серетмеги йүрегиме дүвенимде олар бурнуң үстүнде ёкдулар. Аслында бурнуң өзөм онлы гөрненокды. Гүнортана ченли мени ченсиз-чаксыз бегендирип, Хазыналар Адасының ин улы дагам гөзъетимиң аңырсында гөзден йитди.

Биз бичак аз боламызсон, элимизден гелиянинден артык ишлемели болярдык. Капитан гәминиң ыз тарапында дүшегиң үстүнде ятан еринден буйрук берйәрди. Ол бәри бакыпды, эмма она энтегем рахатлык герекди. Биз тәзе матрослары потратчылыга тутмак үчин угрумызы якындакы Испан Америкасының портуна гөнүкдирип барярдык: матроссыз биз өйүмизе тарап йүзмәге йүрек эдип билжек дәлдик. Шемал йыгы-йыгыдан үйтгәп, бизиң кораблимызы ёлундан совярды: онданам башга биз

ики гезек апы-тупаны башдан гечирип, Америка етйәнчәк гөргү барыны гөрдүк.

Биз ахыр соңы гөзел гөрнүшли япык дуралгада лабыр ташланымызда гүн яшыпды. Бизин дашымызы үсти негрли, мулатлы хем мексикан индейли гайыклар гаҗап алды. Олар бизе миве хем гөк өнүм сатардылар. Өзлерем сува окланан пулуң ызындан чүммөгө хер минутда тайындылар. Мәхрибан йүзлер (эсасанам гараягызлар) тагамлы тропик мивелери, ин эсасысы-да шәхерде йылпылдашян отжагазлар бичак аҗайыпды. Хазыналар Адасының ган билен ювлан йүрек гысдырыжы ерине хич хили мензешлиги ёкды. Доктор билен Сквайр агшамларыны шәхерде гечирмеклиги йүреклерине дүвдүлер. Олар янлары билен меңи хем алдылар. Кенарда биз иклис харбы гәмисинин капитаны билен душушып, онуң корабына гитдик. Биз ол ерде вагтымызы хош гечирип, даң атып барярка «Испаньола» дола-нып гелдик.

Палубада дине бир адам — Бен Ганн барды. Биз корабла мүненимизден ол өкүнип, ин бир дүшнүксиз ышаратлары эдип, өзүни элхенч бир женаятта айыплап башлады. Гөрсек, Сильвер гачан экени. Беннин өзи оңа гайыга мүнмөгө көмек эдендигини боюн алды. Себәби эгер-де шол «чонак мелгун» кораблын үстүнде болса, хеммәмизе ховп саяр дийип ынаняр экени. Эмма корабль ашпези ики элини бурнуна сокуп өтәгитмәндир. Ол дуйдурман гермеви дөвүпдир-де, өзүниң гелжекки канкамаларына тетәрик болар ялы, ичине үч йүз я-да дөрт йүз гнея сал-нан пуллы халтажыгы алып гидипдир. Биз ондан шейле аңсат-лык билен аман-саг дынанымызга бегендик.

Гараз элли гепдең белли геп, биз кораблымыза бирнәче тәзе матрос алып, Бристола аман-эсен гайдып гелдик.

«Испаньола» мистер Блендлинин көмек үчин икинжи кораб-лы ибермөгө вагт болмадымыка дийип пикирленип башлан вагтында долаһып гелипди. Эхли экипаждан дине бәш саны-сына ызына гайтмак миессер болды. «Ин мелгун экидер ахырет сары» дийлип сатылян велилик бейлекилер бабатда долы тас-сык болды. Хер халда «Испаньола» галтаманларын:

Етмиш бәшем гайдып гелмеди өйне,
Эхлиси гарк болды гирдабың тейне.—

дийип, айдым айдян кораблларындан багтлы болуп чыкды.


Бизин хер биримиз хазынадан өз пайымызы алдык. Бу бай-лыгы адамларын бири акыллы-башлы пейдаланды. Бейлекиси өз хәсиетиче гөрә акмаклык билен совуп-совуртлады. Капитан Смоллетт деңиз гуллуғыны ташлады. Грей болса дине бир бай-лығыны аймак дәл, ол дурмушда мынасып орнуны эелемек үчин бирденкә чүрткесик деңизчилик ишини ыхлас билен өвре-нип башлады. Ол инди өрән оңат энҗамлашдырылан аҗайып бир гәминин шәриги хем онуң штурманы. Бен Ганн хакында айданында болса, ол өз мүн фунтуны алып, оны үч хепдәнин,

хас такыгы он докуз гүнүн ичинде совуп-совуртлады-да, йигри-минжи гүни бизиң янымыза гедай ялы болуп гелди. Сквайр Бене багың дервезебанлыгыны берди. Шейдип Бениң бичак горкян зады маңлайына гелди. Ол оба огланжыклары билен достлашып хем терслешип, хэзирем яшап йөр. Екшенбе хем байрамчылык гүнлеринде болса, бутхана хорунда оңат сес би-лен айдым айдяр.

Сильвер хакында биз соң хич зат эшитмедик. Йигренжи чонак деңизчи мениң бүтинлей ядымдан чыкды. Мегерем, ол өзүниң гара тенли аялыны тапып, капитан Флинтем янларына алып, бир ерлерде өз гөвүн хошларына яшап йөрен болсалар герек. Белкем, шейледир. Себэби онуң о дүнийәде-де бир алжак галасы ёк. Хазынаның галан бөлеги — токга күмүшлер хем яраглар мерхум Флинтин гөмен еринде ятырлар. Онсоң хем, мениң пикиримче, ол гой, ятса ятыберсин. Йөне инди мени хер хили ягдайда-да шол нәлет сиңен ада гитмәге ырып билмезлер. Аданың кенарына көпүржикләп урулян гомлар хенизем гиже-лерине дүйшүмө гирйәр. Капитан Флинтин:

— Пиастр! Пиастр! Пиастр — дийип, гыгырян гарылжык сеси гулагыма эшидилен ялы боланда болса, товсуп еримден галярын.





Русчадан тержиме эден Ораз АТАЕВ



ПРОЛОГ

ХЕММЕ КИШИ ҮЧИН АР АЛҢАН ЖОН

Бир гезек язың аякларыңда, өйлөндөн сон, Тэнстолл обасындакы Мот галасының минарасында бимахал чак заң какылды. Токайдакы ве деряның боюнда яйлып ятан экин мейданларындакы адамларын хеммеси ишлерини ташлап, заң сесине тарап энди. Тэнстолл обасында хем гарып дайханлар йыгнанышдылар, олар геңиргенишип, заң сесине динширгейәрдилер:

Шол махаллар, ягны гарры король Генрих VI-ның¹ патышалык эден дөврүнде хем Тэнстолл обасының кешби, такмынан, хэзиркиси ялды. Деря тарап песелип гидйән гөк өвсүп дуран узын жүлгәнің ичинде агыр дуб пүрслеринден гурлан он-йигри ми саны өй дагыңык отырды. Ел көприниң үстүнден гечип, аңыркы кенара чыкарды, сонра гүр токайлыгың ичи билен Мот галасына барярды-да, аңырлыгына, Холивуд аббатлыгына тарап гидйәрди. Обаның өңүнде, япының йүзүнде төвереги токай билен гуршалан бутхана барды. Даш-төверекде болса, хайсы тарапа серетсен, токай яйлып ятырды, эййәм гөк өвүсйән вязь агачларының ве инди япракламага дуран дуб агачларының белент башлары шол токайың арасында сайланып гөрүнийәрди.

Көприниң алкымындакы үсти дашдан эдилен хачлы түммегиң янына бирнэче адам: алты саны аял билен узын гызыл көйнекли узынак йигит йыгнаныпды. Олар шол жаң сесиниң нәмөниң аламатыдыгы барада жеделлешйәрдилер. Ярым сагат өң обаның ичинден чапар гечип гидипди, ол ховлукмачлыгы үчин,

¹ Генрих VI Ланкастерский — Англияның королы (1422—1461). Оның патышалык эден дөврүнде Гызыл ве Ак Бөгүл уршы, ягны Ланкастерлер билен Йорклар династиясының тарапдарларының арасында уруш башланды.

атындан хем дүшмән, мейхананың янында бир күрүшгө эль¹ ичипди. Эмма онун өзи хем хич зат билмейән экени, ол сэр Дэниэл Брэкклинин мөхүрленен букжасыны хожайын гелйәнчө, Мот галасының ишлерини алып барян руханы Оливер Отса говшурмага барян экени.

Бирден ат тойнагының гүпүрдиси эшидилди, токайдан сэр Дэниэлин төрбиелейән йигиди, яш мастер² Ричард Шелтон чыкды-да, атыны чапдырып көпрүден гечди. Нәхили ахвалат боландыгыны шол-а билйән болса герек, гыгырып оны сакладылар-да, дүшүндирмегини хайыш этдилер. Ол кын гөрмән, атының башыны чекди. Бу эгни сугун дерисинден тикилип, якасына гара махмал тутулан келтекчели он секиз яшларындакы йигитди, онун гөзлери мавуды, йүзи гүне янып гаралыпды, башында гөк капюшоны барды, эгнинден полат арбалет³ салланып дурды. Ол чапар сөвешин якынлашянылыгы барада хабар гетирен экени. Сэр Дэниэл йаың киршини чекип билйән я-да айпалта гөтерип билйән эркек гөбеклилерин хеммесини йыгнап, хаял этмән, Кэттлэ сүрмели диен буйрук иберипдир, боюн эгмедиклере болса берк жеза бержекдигини айдыпдыр, эмма ким билен, ниреде сөвешмелидиги барада велин, Дик хич зат билмейән экени. Басым Сэр Оливерий өзи шол ере гелжекмиш, Беннет Хэтч болса эййәм яраг шайыны тутяр, отряды эжитмегем шоңа табшырыланмыш.

— Уруш бизиң ажап юрдумызы тоздуряр. Баронларын урушян махалы дайханлар от билен көк ийип оңярлар — дийип, аялларын бири айтды.

— Эк — дийип, Дик гаршы чыкды. — Гиден адамларын хер бири гүнде алты пенс пул алар, пейкам атыжылар болса он ики пенс аларлар.

— Эгер олар дири галсалар, бу эрбет дәл, йөне олар өлселер, нәхили болар? — дийип, аял она йүзленди.

— Өз кануны женабының хатырасы үчин өлмек дүнйәде иң оңат өлүмдир — дийип, Дик айтды.

— Ол мана женап дәл — дийип, гызыл көйнекли йигит айтды. — Мен Уэлсингэмлерин тарапында дурярдым, бизиң хеммә-миз, шу ерде, Брайерлай ёлуның угрунда яшяяларын эхлиси, өңдилки томса ченли Уэлсингэмлерин тарапында дурярдык. Инди болса мен Брэкклинин тарапында дурмалымышым! Буларын хеммеси-де канун боюнчамыш! Эйсем шу догрумы? Шу сэр Дэниэл мениң үчин киммишин? Ынсаба дәл-де, канунлара хас говы дүшүнйән шу сэр Оливер мениң үчин киммишин? Мениң дине бир кануны женабам бар, ол хем бетбагт король Гарри

¹ Эль — Арпадан эдилйән пива мензеш ичги.

² Мастер — бег, атлы адамларын неслине дегисли йигит.

³ Арбалет — Пейкамы узага атян гурал.

Алтынжы¹, саг элини чеп элинден тапавутландырып билмейэн пахыры алла өз пенасында сакласын.

— Сениң дилиң шеребели-ов, гардаш — дийип, Дик айтды. — Сен өзүңиң адалатлы женабыңы хем, мерхеметли королы хем бирден масгаралаярсын. Йөне велин, худая шүкур, король Гарриниң ене-де акылы кемсиз дүзелди, ол басым парахатчылыгы дикелдер. Сэр Дэниэлиң ёк еринде сениң батырсыран болайшыңы! Йөне мен шугулчы дәл. Инди шу гүррүни гоялы!

— Мениң сизе яманлыгым ёк, мастер Ричард — дийип, дайхан сесленди. — Сиз энтек оглан. Ынха өсүп етишерсиңиз велин, кисәңизиң бошдугыны гөрүп галарсыңыз. Мен шундан башга хич зат айтжак дәл. Сэр Дэниэлиң гоншуларыны кераматлылар горасынлар, онуң тербиелейәнлерине хем Меръем эне ховандар болсун.

— Клипсби! Мениң намысым бейле сөзлери динлемөге маңа ёл бермейәр. Сэр Дэниэл мениң мерхеметли женабым ве хоссарым — дийип, Ричард айтды.

— Эгер бейле болса, онда мен сизе бир меселе берейин, чө-зермисиңиз? Сэр Дэниэл кимиң тарапында? — дийип, Клипсби айтды.

— Билемок — дийип, Дик жогап берди. Онуң йүзи аз-кем гызарды, чүнки шол булашык дөвүрде онуң хоссары гаршы-гаршы бир тарапдан бейлеки тарапа гечип йөрди, хер гезекки дөнүкликден соң, онуң байлыгы артырды.

— Оны хич ким биленок. Чүнки ол агшам Ланкастериң тарапында болса, эртеси гөрсөң, эййәм Йоркуң тарапында — дийип, Клипсби сесленди.

Көприниң үстүнде наллы тойнаклар дүкүрдеди, гүррүндешлер ыза ганрылып, атыны чапдырып гелиән Беннет Хэтчи гөрдүлөр. Ол гараягыз, сач-сакгалы чаларып угран, аграс голлы, ызгытсыз йүзли, найзадыр гылыч билен яраглангы, башы полат шлёмлы, эгни гайыш келтекчели адамды. Ол шол этрапларда улы адамды — парахат дөвүрде-де, уруш вагтында-да сэр Дэниэлиң саг голуды, хәзир болса өз хожайынының буйругы боюнча йүз уршужылы отрядың начальниги.

— Клипсби — дийип, ол гыгырды. — Мот галасына угра, би-кәрлериң хеммесини шол ере уграт! Яраг уссасы саңа совут билен шлём берер. Биз агшамкы заңа ченли ёла дүшмелидирис, Серетгин, йыгнанышыга ким гижигип гелсе, оңа сэр Дэниэл жеза бержекдир. Шуны ятдан чыкарма! Мен сениң нәхили кеззапдыгыңы билйәрин... Нәнс, гарры Эппильярд обадамы? — дийип, ол соң аялларың бирине йүзленип сорарды.

— Ёк. Ол экин мейданында — дийип, аял жогап берди.

Адамлар дагадылар. Клипсби алнасаман, көприниң үстүндөн йөрәп гитди. Беннет билен яш Шелтон икиси биле атда

¹ Король Генрих VI.

рыны япы ёкарлыгына сүрүп, обаның ичи билен бутхананың душундан гечип гитдилер.

— Ябра гожаны гөрели — дийип, Беннет сесленди. — Ол Гарри Бэшинжини¹ шейле бир иргинсиз өвүп башлар велин, онуң лакгылдысыны динлэп болянчан, аркайын атыңы налламага етишерсин. Буларың хеммеси-де онуң французлар билен сөвешенлиги үчинмиш!

Оларың бармалы өйи обаның анры четинде, сирень агачларының арасында отырды, онуң үч гапдалындакы мейдан төтөкайың этегине ченли яйлып ятан чеменликди.

Хэтч атдан бөкүп дүшди-де, онуң жылавыны айламча илтэп, Дик билен биле экин мейданына тарап уграды, шол ерде гарры солдат дызына етип дуран келемлигиң ичинде ер газып дурды ве гырылжык сеси билен кяарым хайсыдыр бир айдымың башыны хиңленйәрди. Онуң әхли эшиги гайышдан, башлыгы билең якасы гара матаданды ве гызыл багжыклар билең даңылгыды, онуң йүзүниң реңки-де, йыгырт-йыгыртлыгы-да, хозуң габыгыны ядыңа саярды, эмма көнелишен мавы гөзлери велин дуруды хем йитиди. Гулагының агыраклыгынданмы я-да Азенкурың² себитиндәки сөвешә гатнашан гожа атыжының хер хили овнук-ушак затлара үнс берип йөрмеги өзүне кичилик хасап эдйәнлигинденми нәмеми, гараз, заңың батлы яңланмасы хем, яны огланлы Беннетиң пейда болмагы хем оны дуран еринден гозгамады. Ол тутанъерлилик билең ер газмагыны довам этдирип өрән инчежик хем гырылжык сеси билең айдыма хиңленйәрди.

Леди, леди, ялбарян,
Хайпың гелсин,
Янберйән.

— Ник Эппльярд, сэр Оливер саңа салам иберйәр ве хаял этмән, Мот галасының начальниклигини кабул этмегинизи хайыш эдйәр — дийип, Хэтч йүзленди.

Гожа башыны галдырды.

— Алла сизә медет берсин, женаплар! — дийип, ол гүлүм-сиреди-де: — Мастер Хэтч нирә уграярка? — дийип сорады.

— Мастер Хэтч Кэттлә уграяр ве ат мүнүп билйәнлерин хеммесини яны билең экидйәр. Якын вагтда сөвеш болжак, мениң женабым көмек талап эдйәр.

— Вах, шейле дийсеңиз-ле! Онда сен маңа нәче адам гойарсың? — дийип, Эппльярд сорады.

¹ Генрих V Ланкастерский — Англияның королы (1413—1422) 1415-нжи йылда Франция билең Йүз йыллык уршы (1337—1453) ене довам этдирмәгә башлады.

² Азенкур — демиргазык Франциядакы оба. 1415-нжи йылың 25-нжи Октябрында иялис королы Генрих V шол обада француз гошунының дерби-дагың эдипдир.

— Мен саңа алты саны эдермен йигит галдырарын, үстесине сэр Оливерин хем берйэрин — дийип, Хэтч жогап берди.

— Ожагаз гарнизон галаны горап билмез. Галаны горамак үчин кырк адам дагы керекдир — дийип, Эппльард айтды.

— Хут шонуң үчин хем биз саңа йүзленйэрис, яңра гожа, шейле гарнизон билен шунуң ялы галаны сенден башга ким горап билжек? — дийип, Хэтч жогап берди.

— Ә-хә! Аякларының габарчыгы ағыранда көне пашмак хақында ятларлар-ов — дийип, Ник сесленди. — Сизин хич бириңиз аң хем мүнүп билмейэрсиниз, аяпалта хем гөтерип билмейэрсиниз, сизин яй атышыңыз дагы нэхили — эй таңрым! Эгер гожа Гарри Бэшинжи дирелип билээн болсады, ол сизе өзүне ченедип ок атдырарды, хер окуңыза-да бир фартингден¹ пул төләрди.

— Ек, Ник, яйың киршини оңат дартып билйән адамлар шинди бардыр — дийип, Беннет айтды.

— Кириш дартмагымы? Хава, кириш дартмагы хэзир хем оңарярлар — дийип, Эппльард сесленди. — Йөне велин, ханы маңа екеже гезек гөңи атылан оқы гөркезин! Оны гөңи атмак үчин оңат гөз керек, дуры акыл керек. Хайсы ере етен ока сен оңат атылан ок диерсин, Беннет Хэтч? — дийди.

— Кимиң оқы шу ерден токая етсе, шоңа оңат диймек болар. Ине шейле атылан ок узага атылан окларың иң ажабы боларды — дийип, Беннет төверегине гөз айлап айтды.

— Хава, муңа кемсиз узага етен ок диймек боларды. Бу ерден токая ченли узақ — дийип, гожа эгниниң үстүнден гараң айтды.

Бирден ол элини гөзүне көлегеледип, узакдакы бир заңа назарыны дикди.

— Сен ол ерде нәме гөрдүң? Хернә Гарри Бэшинжи-хә дәлдир-дә? — дийип, Беннет гүлүп сорады.

Гожа солдат хич хили жогап бермән, узага серетмегини довам этдирди.

Гүн узакдакы байырларың япгыдындакы чемеңликләре йити шугласыны сачярды, гоюнлар отлашып йөрдүләр, үмсүмлики, дине узакдан гелйән заң сеси эшидилйәрди.

— Ол ерде нәме бар, Эппльард? — дийип, Дик сорады.

— Гушлар — дийип, Эппльард сесленди.

Хақыкатдан хем, шол ерде, токайың узын гол ялы болуп чемеңлиге сүсчәп гирийән ериндәки ики саны гөм-гөк вязь агажының төверегинде, эдил Эппльардың мейданындан атылан ок етээр ялы узаклыкда үркүзилен гушларың сүрүси перваз уярды.

— Гушлар бизиң нә азарымыза? — дийип, Беннет айтды.

— Ынха сен, мастер Беннет, урша уграярсын, өзүңи акылдар адам хасап эдйэрсин, эмма гушларың ажайып сакчыдык-

¹ Фартинг — овнук иңлис пулы.

ларыны велин билеңок — дийип, Эппльярд жогап берди. — Сөвешин якынлашандыгыны өңи билен хут шолар дуйдуярлар! Эгер биз хазир харбы лагерде дуран болсак, онда мен бизи душманың атыжылары антаярлар днердим. Сен велин хич зат анмаздың.

— Гойсана, япра гожа! — дийип, Хэтч айтды. — Сэр Дэниэлинң Кэттлидэки гошунларындан башга бу голайда хич хили атыжы ёкдур. Икимиз бу ерде эдил Лондон Тауэриндэки ялы ховпсузлыкдадырыс, сен болсаң хайсыдыр бир серче билен сар себэпли адамлары горкузярсын.

— Мунун айдыяны гөрсене! — дийип, Эппльярд гүлүмсиреди, Мени я-да сени атып өлдүрмөк үчин жаныны гайгырмажак кеззаплар бу ерде гытдыр өйдйөрмиң! Эй, кераматлы Ми-хаил! Олар бизи мөжекден хем бетер йигренйэрлер.

— Олар бизи дэл-де, сэр Дэниэли йигренйэрлер — дийип, Хэтч инди бирнеме ынамсызрак айтды.

— Олар сэр Дэниэли ве оңа хызмат эдйәнлерин хеммесини йигренйэрлер. Олар айратын хем Беннет Хэтч билен гарры атыжы, Николасы йигренйэрлер — дийип, Эппльярд сесленди. — Ханы маңа жогап бер: айдалы, шол токайың бэри четинде мергерен йигит бар болса, икимиз хем шу тайда, онуң ныщана алмагына өрән чемели болуп дуршумыз ялы дуран болсак, кераматлы Жебрайылың адындан ант ичйэрин, ханы айт, ол кими атарды: сеними я-да мени?

— Сени атжагына жедел хем эдерин — дийип, Хэтч жогап берди.

— Сени атжагына мен хем жедел эдерин, гайыш кемерин гаршысына өз күртекчэми гоярын! — дийип, гожа атыжы хем гыгырды. — Сен Гримстон обасыны отладың, Беннет, муны олар хич хачан унутмазлар. Мен велин, алланың көмеги билен, хич затсыз хем басым аркайынлык ере барарын велин, шол ере яйдан атылан ок хем, топ окы хем етип билмез. Мен бир гарры адам, өзүм үчин тайярланылып гойлан дар жайыма тиз якынлашярын. Сен велин, Беннет, өз бетбагтлыгың үчин ягты жа-ханда галарсын, эгер мениң яшыма етмезийден өң сени асма-салар, онда хахыкы кераматың гутардыгы болар.

— Сен бүтин Тэнстолл токайлыгында иң япра, акмак! — дийип, Хэтч шейле велилиге ач-ачан гахарланып айтды. — Сэр Оливер гелмәнкэ, ярагың ал-да, өз ишин билен бол, онсоңа сөхелче салымлык берин дилиңи йыг. Эгер сен Гарри Бэшинжи билен шейле көп ярашан болсаң, онуң гулагының шаңңылдысы жүбүсиндэки пулдан көп боландыр.

Пейкам окы мисли уллакан томзак ялы болуп ховада гүззүлдеди-де, гелип гожа Эппльярдың ики пилчесиниң арасындан чүмүп, онуң күкрегинден парран гечди велин, өл келемиң үстүне йүзин йыкылды. Хэтч горкусына гыгырып, бир гапдала бөкди, онсоң ики бүкүлди-де, пена гөзлөп өе тарап ылгады, Дик Шелтон болса чоғдам өсөн сиреңь агажының еңсесинде гизле-

нип, өз арбалетини омзуна гысды, онун кишини пугта чекди-де, токайың бәри четини нышана алмага дурды.

Екеже япрак хем гымылдамады. Гокунлар асуда отлашып йөрлер, гушлар болса шахалара гонуп отырлар. Эмма гожа йүзин ятырды, онун ягырнысында болса пейкам сомалып дурды, Хэтч эйваның сүтүниниң еңсесинде гизленипди, Дик болса ере япырылып, сирень чогдамының аркасында сөвеше тайяр болуп дурды.

— Сиз хи бир зат гөрйәнцизи? — дийип, Хэтч гыгырды.

— Екеже шаха хем гымылданок — дийип, Дик жогап берди.

— Гожаны бейле ягдайда ташламак айыпдыр — дийип, Беннет сесленди-де, яйданжаңлык билен өне әдимләп уграды, онун йүзи дув ақды. — Токая гөзегчилик эдин, мастер Шелтон, токайдан гөзүңизи айырман. Кераматлылар bize көмек этсин! Гөни атылышына серетсене!

Беннет гожа атыжыны ерден галдырды-да, онун келлесини дызының үстүнде гойды. Ол шинди өлмәнди: онун йүзи язылып-бүзүлйәрди, әлхенч хесретден долы гөзлери кә ачылып, кә юмулярды.

— Сен мениң сөзлерими эшидйәрмин, гожа Ник? — дийип, Хэтч сорады. — Өлүмин өң янында сениң ислейән задың бармы, гожа гардаш?

— Пейкамы согрун, мен Меръем энәнин хатырасы үчин өлейин. Мен көне Англиядан элими үздүм. Пейкамы согрун! — дийип, Эппльярд сожап айтды.

— Мастер Дик, бәрик гелиң-де, пейкамы согрун. Ол хәзир жан берер, бииман бетбагт...

Дик өз арбалетини ерде гойды-да, бат билен чекип пейкамы согурды. Ган зоглап ақды. Гожа атыжы еринден галды-да, алланы чагырды ве жанындан жыда болуп йыкылды. Хэтч келемиң ичинде дыза чөкүп, жесетден чыкан жаның иманы хемра болсун дийип үзнүксиз дога окаярды. Эмма ол дога окаярка хем онун пикириниң башга затдадыгы гөрнүп дурды. Ол токайың бәри четинден, окуң атылан еринден гөзүни айырмаярды. Ол дога окамагыны тамамлап еринден турды, демир эллигини чыкарды ве горкудан яңа дув-ак болуп, гара дере батан йүзүни сүпүрди.

— Инди мениң нобатым — дийип, ол айтды.

— Оны ким өлдүрди, Беннет? — дийип, хениз пейкамы элинде саклап дуран Ричард сорады.

— Оны дине худай билияр — дийип, Хэтч айтды. — Бу хем, мен хем иң азындан кырк христианың жаныны жесединден чыкарандырыс. Ол инди өз бергисини берип дынды, яңра бетбагт... Белки, мен хем басым бергими бермели боларын. Сэр Дәниэл ченденаша гөдек агалык әдйәр.

— Гең пейкам — дийип, яш йигит элиндәки пейкамы әйләк-бейләк өврүп дурка айтды.

— Догрудан-да гең! — дийип, Беннет сесленди. — Гара елек-ли гара пейкам. Элхенч пейкам! Гара реңк язын аламатымыш дийярлер. Онун йүзүнде бир зат язылыпдыр... Ганы сүпүрин. Окадыңымы?

— «Хемме киши үчин ар алян Жондан Эппльярда» — диен язгыны Шелтон окады-да: — Бу нәме болдугыка? — дийди.

— Ишлер эрбет — дийип, сэр Дэниэлиң хызматкәри йүзүни саллап айтды. — Хемме киши үчин ар алян Жон! Бу кеззабың лакамы дагысы нәхили!.. Ери биз нәме үчин нышана ялы болуп бу ерде дурус? Ханы, гадырлы мастер Шелтон, онун аякларын-дан гөтерин, менем голтугындан гөтерейин, оны өе әкидели. Сэр Оливер гөргүли үчин гөр, нәхили элхенч бетбагтлык болды! Онун йүзи көне эсги ялы солар, онсон ганаты дөвлөн гуш ки-мин голуны галгадып дога окар.

Олар гожа атыжыны гөтерип, онун ялңыз яшаян өйүне сал-дылар. Кроваты хапаламазлык үчин оны полун үстүнде ятыр-дылар-да, эллерини, аякларыны гөнелтдилер.

Эппльярдың өйүниң ичи арассады, гош-голамы азды: мавы ёрган билен өртүлен кроват, шкаф, уллакән сандык, ики саны гурнама стүл, пежиң янында дуран эпме стол — ичери гошунуң хеммеси ине шуларды.

Гожа эсерин пейкамы билен совуды дивардан асылгыды. Хэтч бу затларың хеммесине хөвес эдип середйәрди.

— Никиң нулы барды — дийип, ол сесленди. — Ол алтмыш фунт дагы йыгнандыр. Шолары тапып болайсады. Көне достуңы йитирен махалында өзүңи көшешдирмегиң иң говы ёлы онун мирасдары болмакдыр, мастер Шелтон. Середиң, нәхили сан-дык! Шонун ичинде токга-токга алтының бардыгына ант хем ичерин. Бу гожа атыжы Эппльярд алмага гаты өкдеди, эмма пул бермеги өрән кын гөрийәрди. Алла онун иманыны хемра этсин-дә! Ол сегсен йыла голай ерин үстүнде гезип, өзүне бай-лык гөзледди, инди болса яхра пахыр сүйнүп ятыр, оңа хич зат хем гөрек дәл. Эгер онун йыгнаны өзүниң әй гөрийән достуна говушса, ол о дүйёде бегенер.

— Гойсана, Хэтч. Онун юмлан гөзлерини сыла. Сен инди өлини талажакмы? Ахмал болма, ол бирденкә газаба мүнүп галаймасын!

Хэтч бирнәче гезек чокунды, йөне велиң, ол эййәм яңаклары гызарса-да, өзүниң пәлинден эд чекмек ислемейәрди. Бирден ховлының гапысы жыгылдап, өйүң ишиги ачылага-да, башы стихарлы, эгни рясалы¹ яңаклары гызарып дуран, яшы эллә етен, гара гөзди даяв адам отага гирмедик болса, сандыгын иши пыррык болжакды.

Ичерик гирен адам:

— Эппльярд! — дийди-де, бирденкә донан ялы болуп гал-

¹ Стихарь, рясa — руханыларың гейми.

ды, онсон: — Ave Maria¹ — дийип, сесленди, — Кераматлылар бизи гораверсинлер! Бу нәхили оюн болдугы?

— Эрбет оюн, сэр руханы — дийип, Хэтч жогап берди-де: — Эпплярды онун хут өз өйүнн алкымында атып өлдүрдилер, хәзир болса онун жаны о дүйнөнн босагасында дурандыр. Эгер догры болса, шол ерде оңа от хем, оҗак хем герек болмаз — дийди.

Йүзүнн дув-ак эдип, сандырап дуран сэр Оливер йөнтемеже ясалан стула зордан етди-де, онун үстүнде отурды.

— Танрының хөкүми гөр, ниреде тутды! Вах, бу нәхили улы бетбагтчыдык! — дийип, ол гөзяшыны боюрдадып айтды-да, ховлукмачлык билен хүмүрдәп, дога окамага башлады.

Хэтч худайхонлык билен шлөмыны чыкарып, дыза чөкди.

— Оны нә себәпли өлдүрдилер, Беннет? Оны өлдүрен душман ким? — дийип, руханы өзүнн дүрсәнсон сорады.

— Ынха, пейкамы гөрүң, сэр Оливер. Онун йүзүнн нәме языландыгыны гөрүң — дийип, Дик айтды.

— Бейлә ады дилиңе. алмак хем эрбет! Хемме киши үчин ар алян Жон! — дийип, руханы хүмүрдеди. — Динден чыкан үчин хут мынасып лакам. Үстесине-де элхенч гара пейкам... мен муны халамок, Ойланышып гөрмек герек. Бу ким болуп билеркә? Пикирлен, Беннет. Бизин сансыз көп душманларымызын хайсы бири шейле батырлык билен бизин гаршымыза чыкып билер? Симнәлми? Дәл болса герек, уэлсингәмлермикә? Эк, олар энтек бу хетде етен дәлдирлер, замана үйтгәнде бизи канунын көмеги билен енерис дийип олар шинди хем тама эдйәрлер. Белки, ол Саймон Мәлмсбэридир? Сенин пикирин нәхили, Беннет?

— Ол Эллис Дэкуорт болаймасын дийип сиз пикир этмейэрсинизми, сэр? — дийип, Хэтч айтды.

— Эк, Беннет, хич хачан! Эк, ол дәлдир — дийип, руханы сесленди. — Хич вагт топалаң ашакдан башланмаяр, Беннет, акылы дуры тарых языжыларын хеммеси шу пикири догры тапярлар. Топалаң мыдама ёкардан башланып, ашак сырыяр. Дик, Том, Гарри² дагы өз айпалталарына япышан махалларында үнс берип сын эт ве Лордларын хайсы бирине бу ишин пейдалы болжакдыгына дүшүнжек бол. Инди сэр Дэниэл ене-де королеванын партиясынын тарапына гечди ве Йорк партиясынын Лордларынын гаршысына гитди. Ине шолар бизин еңсәмизден урдулар, Беннет. Жикме-жигини мен энтек такыкларын, эмма эсасы зат менин үчин эййәм айдың болды.

— Багышлан, сэр Оливер, эмма сиз мамла дәл — дийип, Беннет айтды. — Юрта янгын башланяр, мен эййәм көпден бәри түссәнин ысыны аярын. Бииман бетбагт Эпплярд хем бу ысы аляр. Халк бизи шейле бир йигренйәр велин, топалаң үчин Лан-

¹ Ave Maria (Мерҗем эне) — католик ыбадатын башлангыч сөзлери.

² Дик, Том ве Гарри — англиялыларын ин йөргүнли атлары. Гөчме маныда — йөнекей халк дийилдиги.

кастерем, Йоркам герек дәл. Сиз, бутхананың хызматкәри хем сәр Дэниэл икиниз элмыдама ел ниреден өвүссө шонуң угрунагышарярысыңыз, сиз ченденаша көп адамыны таладыңыз, енчдиниз, дара чекдиниз. Мунуң үчин сизи суда-да чекжек болдулар, эмма нәме үчиндигини билемок велин, мыдама кануң сизин тарапыңызда болайяр. Шонуң билен иш тамамланайяндыр өйд-йәңизми? Ёк, багышлан, сәр Оливер! Енжилен ве таламан адам гахар-газабыны ичинде саклап йөрөндир, бир бетбагчылыккы гүн оны шейтан аздырар велин, ол өзүниң яйыны алар-да, узын-лыгы бир гулач пейкамы сизин ягырныңыздан дикәер.

— Сен ялан сөзлейәрсин, Беннет, сениң багтыңа мен шу янрамаңы ит үйрәнчә-дә гөрөмок. Сен бидерек янра, Беннет, агзының эеси дәл лакгы! Сениң дилиң бир гулач. Сен муны ятда сакла, Беннет, мен саңа муны нуутмазлыгы пугта табшырың! — дийип, сәр Оливер айтды.

— Мундан бейләк екеже сөз хем айтмарын. Гой, сизин айда-ныңыз болсун — дийип, Хэтч жогап берди.

Руханы еринден турды-да, бойнундан асылгы гутужыкдан сүргүч, шемжагаз, чакмак билен пелте чыкарды. Хэтч болса онуң шкаф билен сандыгың гулпуна сәр Дэниэлин мөхуриңи басышына нәгилелик билен середйәрди. Мөхүр басыландан сон, оларың үчүси хем өйден горка чыкдылар-да, өз атларының яны-на етдилер.

— Бизе ёла дүшмәге чен болды, сәр Оливер — дийип, Хэтч руханының аягыны үзеңниден гечирмәге көмеклешип дурка айтды.

— Көп затлар үйтгеди, Беннет — дийип, руханы жогап берди. — Мен галада Эппльярды гоймакчыдым, эмма Эппльярд өл-дурилди, бендәниң иманы хемра болсун! Мен инди сени галды-рарын, Беннет. Мен шунуң ялы гара пейкамларың гайян гүн-леринде өз янымда вепалы адамың болмагыны ислеярин. «Жүммүше гайян пейкам» дийлип инжилде айдылар, ызының нәмедиги ядыма дүшенок. Мен болгусыз руханы, дүнъеви иш-лере аша көп үңс берйәрин. Тизрәк, тизрәк, Хэтч. Атлылар зийәм бутханада болсалар герек.

Олар ёла дүшүп ат салып гитдилер. Руханының рясасының сыйларыны ел галгадырды, оларың еңсә тарапындан сүйшүп гелиән булут кем-кемден гүнүң өңүни тутды. Олар Тәнстолл обасының үч саны күлбесиниң душундан ат чапдырып гечдилер-де, өврүме етип, бутхананы гөрдүлер. Онуң голайында он-он ики саны күлбе епберилишип отырды, шондан аңрык болса чеменлик башланярды. Гоңамчылыгың дервезесиниң агзына йигримә голай адам йыгнаныпды, оларың кәбирлери зийәм атың үстүндеди, бейлекилери өз атларының янында дурдулар. Оларың ярагланышы телли-пеллиди ве дүрли-дүрлүди, бирин-де найза, бейлекисинде айпалта, үчүнжисинде яй барды, ябы-ларың кәбирлериниң эндамына елмешен палчык хем шинди гурамандыр, буларың хеммеси ерли дайханларың иң гарыпла-

рыды, чўнки гурплуракларын хеммеси сэр Дэниэлиң өзи билен биле биреййэм йөрише гидипди.

— Холивудың хачындан ант ичйәрин, отряд эрбет дәл! Сэр Дэниэл хошал болар — дийип, руханы эсгерлери санап айтды. Бирденкэ Беннет:

— Ким гелйәр? Сен пәк йүрекли адам болсаң дур! — дийип гыгырды.

Кимдир бири бутхананың ховлусының ичинде вязь агачларының арасы билен букдаклап барялды, нәтаныш адам Хэтчин сесини эшидип, гизленен еринден чыкды-да, токая тарап аяк алдыгына ылгады. Дервезэнин агзында дуран адамлар нәтаныш адамы дине инди гөрүп башагай болдулар. Ерте дуранлар атларына топулдылар, атлылар болса онуң ызындан ковдулар. Эмма олар бутхана билен гонамчылыгың дашындан айланып гитмели болдулар, шонуң үчинем онуң эле дүшмежекдиги басым эшгәр болды. Хэтч эрбет сөгүнип, атыны айламчадан бөкдүржек болды, эмма ат бөкмежек болуп, күртдүрди велин, ол эерин үстүнден зынлып гитди. Ол деррев аяга галып, атың уянындан япышса-да, герекли пурсат сыпдырылыпды, гачгак зййэм араны ачыпды хем онуң ызындан етмәге хич бир умыт галманды.

Дик Шелтон хемме кишиден пәхимли чыкды. Ол гачгагың ызында бидерек ковмагың дерегине эгниндәки арбалетини алды-да, оңа пейкам отуртды, онсоң Беннете йүзленип, атмак герекмикә дийип сорады.

— Ат! Ат! — дийип, руханы газап билен гыгырды.

— Ураверин оны, мастер Дик. Гой, ол орлан дессе ялы йыкылсын — дийип, Беннет айтды.

Гачгак ене бирнәче гезек бөксе ховпсуз ере өзүни атып билжекди, эмма чеменлигиң аңры чети байра дирәп япыёкары гидйәрди, шонуң үчинем гачгак гаты ылгап билмеди. Инрик гаралып башлапды, шол себәпли ылгап барян адамы нышана алмак аңсат дәлди. Дик гачгагы нышана алып дурка, өз калбында бир хили небси агырыжылык ялы бир задың пейда боландыгыны дуйды, догрусы айдыланында ол уруп билмесе кем гөржек дәлди. Пейкам гайың гитди...

Гачгак бүдүреди-де, йыкылды. Хэтч бегенип гыгырды, төверекдәкилер хем гыгырышдылар. Эмма олар бидерек бегенйәрдилер. Гачгак чаласынлык билен аяга галды-да, гыжалат берип, олара шляпасыны галгатды ве токайың ичине сиңип гитди.

— Мерги дегип өләйбилседир! — дийип, Беннет гыгырды. — Онуң аяклары огрыныңкы, ол огры ялы хем тиз ылгаяр. Йөне велин сиз оны яраладыңыз, мастер Шелтон. Ол сизин пейкамыңыз огурлады, йөне мен пейкамыңызга гынанамок!

— Ол бутхананың янында нәме ишледикә? Нәме-де болса онуң бир эрбет иш эдендиги белли. Клипси, атдан дүш, достум, агачларын арасыны оңатжа барла — дийип, сэр Оливер айтды.

Клипсби деррев эли кагызлы гайдып гелди.

— Шу кагыз бутхананың гапысына санжылан экени. Мен башга хич зат тапмадым, сэр руханы — дийип, ол кагызы рухана узадып айтды.

— Бизин кувватлы Меръем энемиз, бутхананың адыннан ант ичйэрин, бу динден чыкмаклыга меңзейэр! — дийип, сэр Оливер гыгырды. — Дине Корола я-да Лорда бутхананың гапысына буйруклары елмемэге ругсат этмек болар ахыры. Эмма чем гелен гөк күртекчели ыкманданың бутхананың гапысына кагыз санчамага велин!.. Эк, бу хут динден чыкмаклыга меңзейэр. Мунча ёк женаятлар үчин хем энчеме адамлары ода атдылар ахыры! Йөне велин, мунда нэме язылдык? Тиз гаран-кы дүшйэр. Ричард, сениң гөзүң йитидир. Шу болгусыз язгыны маңа окап бер, хайыш эдйэрин.

Дик Шелтон кагызы онуң элинден алды-да, сесли окады. Бу хат зордан капиялашдырылан, чаласоватлының ири харплар билен язан ичякгыч гошгусыды.

Дөрт пейкам атарын, дөрт душман үчин,
Дөрдүсиnem гетирерин пушмана.
Шейдин мен олардан аларын арым
Шейдин мен гайтаргы бийрин душмана.

Бир пейкам ёк эйём, жаныны алды,
Эпплярдың ичинден гечди-де парран.
Мастер Беннет Хэтч, сениң үчинем,
Икинжи ок ятыр, душмага тайяр.

Гарры Шелтон өлди сениң элинден,
Сэр Оливер, сенден пейкам ар алар,
Шер ожагы сэр Дэниэл сенинем,
Дөрдүнжи ок йүрегини паралар.

Гара пейкам учар, бигуман урар,
Гара йүрөклере сүнжүлөр барып.
Гайгырмазлар, газап билен дарарлар,
Ар аларлар Шериң өйжүгин ярып.

Гөк токайлыктан болан Хеммелер үчин ар алян Жон ве онуң шадыян ёлдашлары.

Егса-да, сизин тарапдарларыңызын хеммеси үчинем етерлик пейкамдыр оңатжа ишилен йүп бизинң запасымызда бар.

— Ханы, рехимдарлык? Ханы, христиан мерхеметлилиги? — дийип, сэр Оливер гамгын зейренди. — Женаплар, биз ёвуз дүнйёде яшаярыс, ол гитдигиче-де эрбетлешйэр. Шу ерде ады тутулян хорматлы рыцарың өлдүрилмегинде өзүмиң яңы доган бэбек ялы бигүнэдигиме мен Холивудың хачыннан ант ичмэге тайяр! Оны хич кимем өлдүрмеди ахыры. Бу ялңышлык ахыры... Хениз дири шаятлар бар ахыры.

— Сиз бу хакда нэхак сөз ачарсыңыз. Бүтинлей герексиз гүррүн — дийип, Беннет айтды.



— Ёк, Беннет, сен мамла дәл, өз хетдиңи бил, гадырлы Беннет — дийип, руханы жогап берди.— Мен өзүмң бигүнәдигим субут эдерин. Мен өзүмң ялңышлык зерарлы өлдүрилмегимн нсләмок. Мениң бу ишде акдыгыма хемме киши шаят болар. Шол махал мен хатда Мот галасында-да дәлдим. Мени бир иш билен нирәдир бир ере иберипдилер.

— Сэр Оливер, сиз өзүңизин бигүнәлигиңиз барадакы шу гүррүңизиниң арасыны үзмек ислемайән болсаңыз, мен өз чәрәми гөрерин...— дийип, Хэтч онун сөзүниң арасыны бөлди-де: — Гофф, сурнай чал, гой, атлансынлар — дийди.

Шинди сурнай чалнып дурка, Беннет гең галан руханынын алкымына барды-да, нәмедир бир затлары онун гулагына газап билен пышырдады.

Руханы Дик Шелтона горка серетди. Дик хем муны анды. Дик Шелтона ойланарча зат барды, чүнки сэр Гарри Шелтон онун мәхрибан атасыды. Эмма ол екеже сөзем айтмады, хатда онун йүз кешби хем үйтгемеди.

Мэтч билен сэр Оливер үйтгән ягдайы ара алып маслахатлашдылар. Мот галасында он адам галдырмаклык карар эдилди, бу галаны горамакдан хем руханының токайың ичинден гечмели ёлунда оны горамак үчин хас зерурды. Беннет шу ерде галмага межбур боланы үчин, сэр Дәниэле көмеге иберилйән отряда баштутанлык этмеги Дик Шелтона табшырдылар. Башга алач ёкды. Бу отряд дүшүнжесиз, гөдек, харбы тежрибесиз адамлардан ыбаратды, Дики болса эй гөрйәрдилер, чүнки ол яшлыгына гарамаздан пәхимлиди ве эдерменди. Ол бүтин өмрүни гараңкы үлкеде яшаса-да, сэр Оливер она хат окамагы ве язмагы өвредипди, Хэтч болса оны яраг уланмага, гошуна командирлик этмәге түргенлешдирипди. Беннет хемише Дики говы гөрйәрди, ол душмана рехимсиз, эмма достларына гөдәргә-де вепалы адамларданды. Ынха хәзірем сэр Оливер өзүниң дүшнүкли, овадан хаты билен сэр Дәниэл Брәклә соңкы болуп гечен вакаларың әхлиси барада маглумат язмак үчин якындакы өе гиренде, Беннет өзүниң шәгирдине ак пата бермек үчин онун яиына барды.

— Узак ёл билен айланып гидин, мастер Шелтон — дийип, ол айтды.— Эгер жаныңыз хайпыңыз гелиән болса, көпрүден дашракда болун. Бир вепадар адам элли әдим чемеси өнүңизден гитсин. Токайдан гечйәнчәңиз, сересаплылыгы элден бермән. Эгер кеззаплар үстүңизе чозайсалар, гачын. Сөвеш этмек гөрөк дәл, чүнки сиз таты азсыңыз. Жаныңыз хайпыңыз гелиән болса, хөкман өңе гачың, ыза гачман. Бу ерде, Тенстоллда сизе көмек бермәге адам ёкдугыны унутмаң. Сиз королюң хатырасы үчин бейик урша уграйрсыңыз, мен болса шу ерде, үстүме ховп абанып дуран еринде галмалы боламсон, икимизин ятгы жахан-да ене гөрүшжегимизин-гөрүшмежегимизин дине кераматтылара мәлимлиги үчин ёла дүшмезинизден озал, мен сизе өзүмңиң соңкы маслахатымы бермек ислейәрин. Сэр Дәниэлден сере-

сап болун. Шу бихепбе рухана-да ынанман. Ол ичигара адам дэл, эмма кесекиниң диенинден чыкып билмейэр: ол сэр Дэниэлиң элиндэки ярагдыр! Сиз баржак еринизде өзүңизе оңат ховандар тапының, гүйчли адамлар билен дост болун. Беннет Хэтчи хем ятдан чыкарман. Дүңйәде Беннетден эрбет кеззаплар хем аз дэлдир. Елуңыз ак, ишиңиз шовлы болсун!

— Алла саңа медет берсин! Сен элмыдама маңа достлук билен серетдин, мен муны хич хачан унутмарын — дийип, Дик жогап берди.

— Гулак ас, эгер хемме киши үчин ар алян Жон яйлап мени өлдүрәйсе, мениң хатырама алтын марка., ёк, говусы фунт садака бергин. Егсам о дүңйәде мениң халым харап болармыка дийип горкярын.

— Сениң саргыдың ерине етирерин. Йөне сен бидерек ховсала дүшйәрсин, достум — дийип, Дик жогап берди. — Икимиңиң якын вагтда душущжак еримизде аят окамакдан, эль ичмек саңа хас герегрэк болар.

— Агзындан худай эшитсин, мастер Дик! — дийип, Хэтч айтды.

— Ынха, сэр Оливерем гелйәр. Ол өзүниң галамы ишледиши ялы, яйы хем чакган ишледип биләййән болса, ол есер уршужы болуп билерди.

Сэр Оливер сүргүч мөхүрли букжаны Дике говшурды, онун йүзүнде: «Мениң түйс йүрекден хорматлаян женабым сэр рыцарь Дэниэл Брәклә» диен язгы барды.

Дик букжаны голтугына сокды ве отряда өз ызына дүшмеги буюрды-да, обадан чыкып, гүнбатара тарап уграды.





БИРИНЖИ БӨЛҮМ

ИКИ ОГЛАН

1 бап

КЭТТЛИДӘКИ «ГҮН» ВЫВЕСКАСЫНЫҢ АСТЫНДА

Сэр Дэниэл ве онун эсгерлери бу гиже Кэттли обасында хем онун төверегиндәки йылы, оңат сакланын өйлерде ерлешдилер. Эмма тэнстоллы рыцарь екеже минут хем пула ковалашмагыны тогтатмаян адамларын бириди; хатда хәзир, я алмалы, я-да өлмели сөвеше уграмагынын өң янында хем, өзүниң бичәре гоншуларындан пул соймак үчин гиже сагат бирде турды. Ол жеделли мираслардан ченсиз көп эмләк топлаялды. Адатча ол кимем болса бир тамасыны үзен давагәрден мираса хукук сатын алярды, сонра корола якын дурян гүйчли лордларын көмеги билен өз пейдасына, адалатсыз карар чыкарылмагыны газанярды; эгер бу иш хас хысырдылы болайжак махалында шол давалы мүлки ол гөни яраг гүйжи билен басып алярды, онсон өз танышларынын ве канунлары нирә өврейин дийсе, шол тарапа өврүп билйән сэр Оливерин көмеги билен басып аланыны элде саклаялды. Хут шу усул билен ол яңы-якында Кэттли обасыны хем эледиди, ол бу ерде хенизем дайханларын гөркезйән гайтавулларына душ гелйәрди, ине шу себәпли хем ол нәразы-лара гөз гөркезмек үчин, гошуны хут шу ёлдан әкидиди. Гиже сагат икиде сэр Дэниэл мейханада ожагың башында отырды, чүнки даш-төвереге батгалык билен гуршалан Кэттли обасында гижелер совук болярды. Онун тирсегиниң янында хәр хили тагамлы затлар гошулан бир күрүшгә эль дурды. Ол маңлайы галканжыклы шлёмыны чыкарып, элини маңлайына дирәп отырды; ол аррыкды, гараягызды, келлеси йылчырды, эгни ганялы гызыл плащлыды. Отагың четки күнжеклеринде онун йигрими төвереге эсгери ерлешипди; оларын бири гаварулда дур-

ды, бейлекилери узун отургычларын үстүндө уклап ятырдылар; полуң үстүндө болса он ики-он үч яшлы оглан плащыны дүшө-
нип ятырды. «Гүн» мейханасының хожайыны өз хөкүмдарының
өңүндө дик дурды.

— Мениң перманларыма боюн бол, хожайын, ине шонда мен
сана рехимли хөкүмдар боларын — дийип, сэр Дэниэл айд-
ярды. — Мен өз обаларымы оңат адамларын доландырмагыны
ислейэрин; мен Адам-э-Морун баш констэбл эдиллип сайланма-
гыны ислейэрин, бу хакда аладалан. Эгер башга бирини сай-
лайсаңыз, сизиң үчин эрбет болар. Мен сизиң эден-этдилигинизе
ёл бермекчи боламок, сизиң хеммәниз мениң өңүмдө гүнәлиси-
ңиз, чүнки сизиң хеммәниз салгыды Уэлсингәме төлөпсиңиз.
Сен хем шоңа төлөпсиң, мылакаты хожайын.

— Шөхратлы рыцарь, өзүмиң дине межбур эдиленлигим се-
бәпли, Уэлсингәме төлөндигиме Холивудың хажындан ант ич-
мәге мен тайяр. Эк, хорматлы рыцарь, мен бихепбе Уэлсингәм-
лери халамок. Олар хут гедайлар ялы гарып, хорматлы рыцарь.
Маңа сиз ялы бейик лорд gerek. Ислән адамыңыздан сораң, эл-
мыдама Брэклинниң тарапында дурандыгымы хемме киши айдар.

— Болуп билер — дийип, сэр Дэниэл гөвүнсиз сесленди-
-де: — шонуң үчин хем сен маңа ики эссе эдип төлөрсин —
дийди.

Мейханачы йүзүни чытды, эмма шол говгалы заманда булар
ялы бетбагтлыклар йыгы-йыгыдан болуп дурярды, шонуң үчи-
нем ол өзүниң уңыз сыпанлыгына өз янындан гаты бегенен
болса gerek.

— Гожаны ичерик сал, Сэлдэн! — дийип, рыцарь гыгырды.

Эсгерлерин бири элешан эшикли, йүзи көнө эсги ялы солук,
батга ысытмасындан гагшап дуран күйки гожаны отага алып
гелди.

— Сениң адың нәме? — дийип, сэр Дэниэл сорады.

— Сизиң мерхеметинизден ругсат болса, мениң адыма Кон-
долл дийярлер. Сизиң мерхеметлиңизден ругсат болса, Шорили
Кондолл — дийип, гожа жогап берди.

— Сениң нежис этмишлерин хакында маңа гүррүң берди-
лер — дийип, рыцарь хемле үрды. — Сени дөнүк дийип чак эд-
ярлер, кеззәп! Сен маңа салгыт төләнөк. Сени энчеме адамы
өлдүрмекде гүнәлейярлер. Гөр, сен нәхили батыр экениң! Арка-
йын болай, мен сени акыла гетирерин!

— Хорматлы ве белент мертебели лорд, бу ерде нәхилидир
бир булашыклык бар! Мен гарып адам, мен хич хачан хич кимин
гөвнүнә деген дәлдин — дийип, гожа зарынлады.

— Шерифиң¹ көмөкчиси сен барада элхенч затлар айдяр.
«Шол Шорбили Тиндэли бир мениң элиме берин» дийип, ол
табшырды — дийип, рыцарь айтды.

¹ Шериф — Англияда везипели адам, ол эсасан административ ве суд
функцияларыны ерине етирийәр.

— Мениң адым Кондолл, рехимдар лордум — дийип, бичэре жожа айтды.

— Кондоллмы я-да Тиндэл, мунуң тапавуды ёк-ла — дийип, сэр Дэниэл пархсыз жогап берди.— Сен эле дүшдүң, сениң пэк йүреклидигине-де мен гаты шүбхеленйэрин. Эгер сен өз бойнуңы сыртмакдан халас этмек ислейэн болсан, маңа йигрими фунт төлежекдигиң барада хэзириң өзүңде борчнама яз.

— Йигрими фунт диййэрсиниз, мениң рехимдар лордум! Бу акыла сыгжак зат дэл! Мениң бар байлыгымы бир депик ери билен сатаңда-да, етмиш шилинге дегмез — дийип, Кондолл айтды.

— Кондолл я-да Тиндэл, мен төвекгелликлериң хеммесини өз үстүме аярын — дийип, сэр Дэниэл гүлди.— Сен маңа йигрими фунта борчнама язып бер, мен сенден алып биленжэми аларын, галаныны болса өз рехимлигим билен багышларын.

— Йөне мен хат язып билемок-да, мерхеметли лордум — дийип, Кондолл айтды.

— Ери, онда боляр-да, этжек алажым ёк — дийип, рыцарь оңа жогап берди.— Мен саңа хақыкатдан хем рехим этмекчидим, Тиндэл, йөне выжданым чатанок... Сэлдэн, шу гарры инрени ынжытманжык иң голайдакы дарагтың янына элт-де, эртир мен душундан гечемде гөрнүп дурар ялы, мылайымлык билен бойнуна сыртмак салып, асыпжык гой... Елуң ак болсун, оңатжа Кондолл, эйжежиң Тиндэл! Сиз йүзүңизин угруна бехиште гирерсиниз. Елуң ак болсун!

— Бэ-хэ, лорд, сизин дегишмэге өкдедигинизи! — дийип, Кондолл яранжанлык билен жогап берди-де, зораякдан йылгыран болды.— Сизе талап этмек ярашяр, маңа болса боюн эгмек гелишйэр, ничик-де болса мен, өзүмиң башармаянлыгыма гарамаздан, борчнама язмага сынанайын.

— Эй достум, инди сен кырк фунта борчнама язарсың. Болды! Сен мекир адам, сениң эмлэгиң хем етмиш шиллинге барабар дэл...— дийип, сэр Дэниэл айтды.— Сэлдэн, сен онуң биркемсиз язмагаына эсеван эт, онуң чекен голы-да такыкланар ялы болсун.

Онсоң Англияда иң шадьян рыцарь болан сэр Дэниэл йылыжак эли овуртлады-да, гүлүп стулуң аркасына япланды.

Полда ятан оглан гозганды, онсоң дик отурды ве отагын ичине горка гөз айлады.

— Ханы бэрик гел — дийип, сэр Дэниэл оны чагырды; оглан онуң буйругына боюн эгип, еринден туруп, ювашжа йөрөп янына баранда, рыцарь ене аркан гайшып, хезил эдип гүлди-де: — Кераматлы хачдан ант ичйэрин! Бу нэхили даяв огланжык! — дийип гыгырды.

Гахар-газапдан яңа огланың йүзи чым-гызыл болды, онуң гара гөзлеринде болса йигренч оды учганаклады. Инди ол дик дурка, онуң яшының нэчедигини кесгитлемегем кынды. Онуң йүзи чаганыңкы ялы нэзикди, эмма кешби велин асла чага-

ныңка мензенокды; онуң гөвреси ченденаша инчеди, йөрешин хем бирхили говушгынсызды.

— Сиз мениң бичәре халымың үстүнден гүлмек үчин чагырдыңызы, сэр Дэниэл? — дийип, ол сорады.

— О нәме үчин гүлмели дәлмиш? — дийип, рыцарь сорады-да: — Мерхемет эт, маңа-да гүлмәге ругсат бер. Эгер сен хәзир өзүңи дашдан гөрүп биләен болсаң, илкинжи болуп гүләрдиң — дийди.

— Сиз әхли этмишиңиз үчин хасаплашмалы болан махалыңызда, шу гүлкиңиз үчинем төләрсиниз. Хәзир болса нәче гүлсениз гүлүберин — дийип, оглан йүзүни дым гызыл эдип айтды.

— Мен сениң үстүнден гүлйәндир өйдүп пикир этме, мерхеметли доганым — дийип, сэр Дэниэл гүлмесини гоюп, оңа жогап берди. — Мунуң өзи йөне достларын ве якын адамларын арасында өйке эдилмейән дегиммедир. Мен сениң никалашмагыңы ёла гоярын, шонуң үчин бир муң фунт аларын ве сени гаты говы гөрерин. Догры, мен сени бирнеме гөдеклик билен эле салдым, эмма башга алач ёкды... Йөне велин, шу гүнден башлап, мен саңа түйс йүрекден хызмат эдерин. Сен миссис Шелтон... ёк, леди Шелтон боларсың, асмандан ант ичйәрин; сёбәби бу оглан гаты улы адам болар. Бидерек зат-ла! Ак гөвүнден гүлнен гүлки үчин утаймагың гереги ёк, гүлки гам-хесрети деп эдйәр. Эрбет адамлар хич вагт гүлмейәрлер, мерхеметли доганым... Хорматлы хожайын, мениң доганыма, мастер Жона агшамлык нахарыны бер... Отур, гадырданым, нахар ий.

— Ёк, мен нахар иймерин — дийип, Жон айтды. — Сиз мени гүнәли ише булашдырдыңыз, шонуң үчинем мен о дүңйәм хакда ойланмалыдырын... Мерхеметли хожайын, хайыш эдйәрин, маңа бир күрүшгә совук сув гетирип бер. Сең өз хызматың билен мени көп миннетдар эдерсин.

— Сен өзүңиң әхли гүнәлериңиң гечилмегини газанарсың, ичигар галмыш! — дийип, рыцарь жабжынды. — Тоба эдерсин, vessалам, иш тамам. Бу хакда алада этме-де, ий.

Эмма оглан өрән хөтжетди, ол бир күрүшгә сув ичип, өз плашына доланды-да, чете чекилип күнжекде отурды ве хесретли пикире батды.

Сәхер чагы обада алагалмагал турды, гаравуллерын сеси билен бирликде, ат тойнакларының гүпүрдиси, ярагларын шақырдысы эшидилди. Атлы отряд мейхананың гапысына гелди ве үст-башына палчык сычран Ричард Шелтон босагадан әтледди.

— Асман сизи өз пенасында сакласын, сэр Дэниэл! — дийип, ол айтды.

— Бе! Дикки Шелтон! Ханы, Беннет Хэтч ниреде? — дийип, рыцарь гыгырды. Күнжекде отуран оглан Дикин адыны эшидип, хөвесеклик билен башыны галдырды.

— Ынха, сэр рыцарь, сизе сэр Оливерден букжа. Онуң нәме язандыгыны оқаң, шонда хеммесини билерсиниз — дийип, Ри-

чард руханының хатыны оңа узадып жогап гайтарды. — Онсоң, алнасавериң, себәби хаял этмән, Райзингэмиң янына ат салып гитмек герек. Ёлда биз атыны алдыгына гамчылап гелиән яны бир топар хатлы чапара душдук, милорд Райзингэмиң өз галасында габаландыгыны ве онуң бизден көмеге гарашяндыгыны шол чапар bize хабар берди.

— Сен нәме дийдин? Өз галасында габалыпдыр? — дийип, рыцарь гайталап сорады. — Ёк, биз башардыгымызча шу ерде отуарыс, мерхементли Ричард. Бизинь бетбагт инлис короллыгымызда асса йөрән алыс гидер. Гижә галмак ховплы диййәрлер, йөне, мениң пикиримче, иң ховплы зат алнасамакдыр. Муны ятда сакла, Дик. Ханы, озалы билен сен бу ере нәхили лакаша гетирендигиңи маңа гөркез... Сәлдән, факели гетир!

Сэр Дэниэл оба көчесине чыкды-да, факелиң гызгылт шөхлесиңиң ягтысына өзүниң тәзе гошуныны гөзден гечирди. Оны гоңшы хөкмүндә халамаярдылар, жөнап хөкмүндә хем халамаярдылар, эмма онуң серкерделигиндә сөвешен адамлар оны харбы начальник хөкмүндә чәксиз хорматлаярдылар.

Онуң төвөкгеллиги, сынагдан гечен эдерменлиги, эстерлерин хал-ягдайы барада эдйән аладасы, хатда онуң гөдек дегишмелери-де совутлы, шлёмлы эдермен йигитлере яраярды.

— Кераматлы хачдан ант ичйәрин, булар нәхили бичәре көпеклер! — дийип, ол ыгырды. — Бир топары йй ялы эгрелишип дурлар, бейлекилери чөп ялы хор! Достлар, сөвеш боланда мен сизи өнден гойберерин: сиз ялылары аймагың деркары ёк. Ханы, ол ябының үстүндә отуран гарры аймагы бир гөрейин! Ики яшар гоча мүнүп отуран мекежин хем саңа гараныңда солдата мензешрәк боларды... Хә, Клипси! Сенем шу ердеми, гарры алака? Ынха хич вагт мениң небсим агырмажак адамым! Сен хемме кишиден өнде гидерсин, дөшүңдә болса душман атыжыларының сәвмезликлери үчин нышаның сураты болар. Диймек, карар әтдик: сен атыңы өнден чапдырып, маңа ёл гөркезерсин.

— Мен сизе дөнүклиге әлтйән ёлдан өзге ёлларың хеммесини гөркезерин, сэр Дэниэл — дийип, Клипси гайдувсыз жогап берди.

Сэр Дэниэл хевил эдип гүлди-де:

— Ажап сөз айтдын! Сениң дилиң өрән чаласын ишлейәр, ичгар галмыш! Бу шадьяна сөзлериң үчин сениң гүнәңи гечйәрин... Сәлдән, адамлары, атлары нахарла.

Онсоң рыцарь мейхана гайдып барды.

— Ери, Дик дост, башлабер, ынха онат эль, ынха-да донуз эти. Йй, менем хаты окаяын.

Ол букжаны ачды, хаты окады ве гашларыны чытды. Ол бирнәче минут ойланып отурды. Онсоң өзүниң тербиелейән йигидине үнс билен серетди.

— Дик, сен шу нежис гошгыны окадыңмы? — дийип сорады. Оглан окандыгыны айтды.

— Гошгуда сениң какаңы ятлаярлар, кимдир бир аклындан азашан адам бизиң бетбагт яңра руханымызы сениң атаңы өлдүрмекде гүнәлейәр.

— Сэр Оливер оңа ялан диййәр — дийип, Дик жогап берди.

— Ялан диййәр? — дийип, рыцарь перт айтды. — Сен оңа гулак асма. Ол агзының эеси дәлдир, эдил алахекек ялы, сакырдап йөрендир. Мен бир элимизин бош вагты саңа хеммесини гүррүн берерин; Дик. Сениң какаңың өлдүрилмегинде Дэкуорт диен бир нәкес шүбхе дөредийәрди; эмма замана гаты булашыкды, шонуң үчинем ишин аңырсына етмек бизе башартмады.

— Какамы Мот галасында өлдүрдилерми? — дийип, Дик сорады ве онун йүреги гүрсүлдәп урмага башлады.

— Мот галасы билен Холивуд бутханасының аралыгында — дийип, сэр Дэниэл бүтинлей аркайын жогап берди ве Дикин йүзүне шүбхели серетди-де: — Ханы, басымрак ийсене, онсон сен мениң язан хатымы Тэнстолла әкидерсиң — дийди.

Дик гайгыланды ве:

— Дайханларын бирини ибермегинизи хайыш әдйәрин, сэр Дэниэл! Маңа сөвеше гатнашмага ругсат әдин. Мен гайдувсыз сөвешерин! — дийди.

— Оңа шүбхеленемок-ла — дийип, сэр Дэниэл жогап берди-де, хат язмага отурды. — Эмма бизе харбы дабаралар гарашанок, Дик. Шу урушда кимиң үстүн чыкжакдыгы әшгәр болянча мен шу ерде, Кэттлиде боларын, ине шондан сон еңйән топара гошуларын. Бу горкаклыкдыр өйтме, Дик, бу парасатлылыкдыр! Бизиң багтыгара дөвлетимизи топалаңлар халыс әтди, бир гөрсөң король тагтда отыр, бир гөрсөң түрмеде ятыр, әртир нәме болжағыны хич ким биленок. Яңралар билен Еңил Келлелер я бу тарапда, я-да о тарапда сөвешйәрлер, Пәхимли дорд болса гарашып отыр.

Шу сөзлери айдып сэр Дэниэл Дике аркасыны өвүрди-де, столуң бейлеки четине гечип, хат язмага башлады. Гара пейкамлы вака оны улы алада гойды.

Шол махал яш Шелтон небсөвүрлик билен нахар иййәрди. Бирден кимдир бири онуң еңинден чекди-де, гулагының габадында пышырдап сесленди.

— Сиз мениң сөзлерими динлейәндигинизи аңдырмаң, ялбарярын! — дийип, кимдир бири пышырдап айтды. — Маңа көмек әдин: хайсы ёл билен Холивуда тизрәк етип болжакдыгыны дүшүндириң. Ялбарярын, мерхеметли оглан, бетбагтчылыга учуран бичәрә көмек әдин, маңа халас болар ялы ёл гөркезиң!

— Ел харазың душундан гечип гидиң. Ёдажык сизи Тилл дерясындан гечилиён салың янына элтер. Ондан анрык нәхили гитмелидигини сизе шол ерде айдарлар — дийип, Дик пышырдап жогап берди.

Ол хатда йүзүни хем өвүрмән, ене-де нахарыны иймәге башлады. Эмма ол гөзүниң гытагы билен сәредип, «мастер Жон»

дийлиһэн огланың усуллык билен отагдан чыкып гиденени гөрди.

«Ол менден сәхелче-де улы дәл — дийип, Дик ойланды. — Шейле болса-да, ол маңа мерхементли оглан диймәге милт этди! Вах, эгер мениң билен огланжыгың шейле гүрлешийәндигини анан болсадым, мен оңа ёл салгы бермегиң дерегине асып өлдүрөрдим!»

Ярым сағат геченден соң, сэр Дэниэл онуң элине хат берди-де, Мот галасына ат салып гитмеги буюрды. Дикиң гиденениден ярым сағат геченден соң болса милорд Райзингемин чапары хашлап отага сүмүлди.

— Сэр Дэниэл, сиз шөхрата мынасып болмагың ажайып мүмкинчилигини сыпдырырсыңыз! — дийип, чапар айтды. — Шу гүн данданлар сөвөш башланды. Биз оларың өндәки бөлүмлерини дерби-дагын этдик, саг ганатыны хем даргатдык. Иң соңкы сөвөш етий гелйәр. Сизде дынч дуран гүйчлер бар, шонун үчинем сиз душманы деря гапгарып билердиниз. Сиз ничик гөрийәрсиниз, сэр рыцарь? Эйсем, сиз иң соңкы болуп барайжакмы? Бу сизи биабрай эдер!

— Мен атланжак болуп дурдум! — дийип, рыцарь азымлы айтды. — Сәлдән йөрише сурнай чал!.. Сэр, мен сизиң ызыңыза дүшйәрин. Мениң отрядымың улы бөлеги бары-ёгы ики сағат мундан озал шу ере гелди, сэр. Ери, этжөк алажың бармы? Аты аша гамчыласаң, ол өлер... Огланлар, тиз болун!

Сәхериңг төмиз ховасында сурнайың сеси шадыйн яңланды, сэр Дэниэлиң эсгерлери чар тарапдан ылгашып, баш көчә йыгнандылар-да, мейхананың өңүнде хатара дурдулар. Олар ярагларыны элден дүшүрмәң, атларының зерини айырман ятырдылар, шонун үчинем он минутдан соң, йүз саны арасса гейнүвли, онат ызамлы найзачы билен пейкам атыжы сөвөшә энмәге тайяр болуп, хатара дүзүлип дурды. Оларың хеммеси диен ялы сэр Дэниэлиң лыбасы ялы, яшыл золаклы, гойы гызыл реңкли геймлидилер, бу болса олары өрән беземен гөркезийәрди. Хас онат яраглананлар өндәки хатара дүзүлдилер, хеммеден ызда, колоннаның аягында болса, өтөн агшам көмеге гелен эжизлер ерлешдилер. Сэр Дэниэл өз отрядына хөвес билен серетди.

— Шулар ялы гочаклар билен хақыңы гидирмесе болар! — дийип, ол айтды.

— Догры айдырсыңыз, онат эсгерлер! Булара середип, мен сизиң иррәк ёла дүшмәнлигинизе хас хем бетер гынанярын — дийип, чапар жогап берди.

— Тойда иң говусыны илки берйәрлер, сөвөш мейданында болса иң сонунда, сэр! — дийди-де, рыцарь атына атланды. Соң болса: — Эй! Жон! Жоанна! Кераматлы хачдан ант ичйәрин, ол ниреде? Хожайын, гызжагаз ниреде? — дийип зовлатды.

— Гызжагазмы, сэр Дэниэл? Мен-ә хич хили гызжагаз гөрмедим, сэр — дийип, мейхана эеси жогап берди.

— Бар, огланжык экен-дә, акмак! — дийип, рыцарь гыгыр-

ды. — Сен нәме онун гыздыгыны хем гөрмединми? Онун эгнинде гырмызы плащ барды. Ол сув ичип христиан оразасыны бозды, дүшүнйәмин, кеззап? Ханы, ниреде ол?

— Кераматлылар бизе көмек этсин. Сиз она мастер Жон диййәрдиниз. Мениң келләме-де гелмәндир... Ол атланып гитди. Мен ол огланы... гызы... бир сагат мундан озал атханада гөрдүм. Ол гыр аты эерләп дурды — дийип, хожайын айтды.

— Кераматлы хачдан ант ичйәрин. Бу гыз мана азындан бәш йүз фунт пул гетирип билжекди! — дийип, сэр Дэниэл гыгырды.

— Сэр рыцарь, сиз бу ерде бәш йүз фунт хакында гүррүн эдйәрсиниз, о ерде болса ичлис короллыгына кимин эелик этжекдиги барадакы меселе чөзүлйәр. — дийип, чапар гынанып айтды.

— Догры айдярысыыз. — дийип, сэр Дэниэл жогап берди-де: — Сәлдән, яның билен алты саны арбалетчини ал-да, шод гызы аңтап тут. Онун бахасынын нәче болжакдыгы билен мениң ишим ёк, йөне велин, мен гайдып гелйәнчәм ол Мот галасында болсун. Муны ерине етирмесен, келләни омзундан айарын!.. Инди болса угралы!

Гошун атлары горгунладып гитди, Сәлдән болса алты саны эсгер билен Кэттли обасының көчесинде гөзлерини айырман середйән дайханларын арасында галды.

II бап

БАТГАЛЫКДА

Май айыды, Дик өйлерине гайдып гелйәркә, батгалыга етенде ир сагат алтыды, мавы асман ялдырап дурды, шемал энди-ган өвсүп шувлайрды, ел харазың ганатлары чалт айланярды, батгалыкда өсйән сөвүтлер шемала ыгшылдап ак экин ялы өвшүн атырды. Дик узынлы гижәни атын үстүнде гечирипди, эмма онун йүреги сагды, бедени берк болансон, ядавлык дуйман ёлуны довам этдирийрди.

Едажык гитдигиче япашак энип, батгалыга барха голайларды, ахыр соңы ол ызда, Кэттли обасынын голайындакы байын үстүнде отуран ел хараздан ве узак өнде Тэнстолл токайының хеллеләп гөрүйән дарагтларындан өзге әхли ёл аламатыларыны гөзден йитирди. Даш-төверекде нирә серетсен, сөвүт билен гамыш ыгшылдап отырды, чалпавлар елин угруна толкун атырды. эйменч батгалыклар майса ялы гөк өвсүп, ахмал болан ёлагчыны сормага тайяр болуп ятырдылар. Еда ювдарха декды, оны барып римли солдатлар салыпдылар, бу өрән гадымы еда асырлар гечип, онун көп ерлерини батгалыгын ята сувы бәс-сыпдыр.

Кэттли обасындан бир миль ара ачандан соң, Дик ёданын шоңуң ялы ерине етди, бу ерде ёданы сөвүтдир гамыш басыпдыр, шоңуң үчинем ол хер ким-де болсаң, азашдырып билжекди. Бу ерде батгалыгың соруужы золагы хем өзге ерлериндәкиден хас гинди, шу ере гаты белет болаймасаң, хеләкчилиге учурамагың кын дәлди. Шонун үчинем Дик өзүниң ёл салгы берен огланы барада ховсала билен ойланды, чүнки гитмели ёлы оңа өрән йүзлей салгы берипди. Дик өзүнден гаты арқайынды; сув эййәм онуң атының дызына етен хем болса, ол илки ызына гаңрылып, ел харазың мавы асманда гаралып айланян ганатларының гөрүңйән ерине, соңра хем болса Тэнстол токайының белент гершине назар салды-да, атыны ынамлы сүрүп, гөни ёда билен гитди.

Соруужы батгалыгың ярысы эййәм ызда галыпды, ол инди өңдәки япы ёкары дымашып гидйән гуры ёданы гөрйәрди, бирденкә Дик өзүниң саг тарапында онуң пагшылдысыны эшитди ве ярпы гөвресиңи сув басан гыр аты гөрди, ол жанховлуна урунярды. Бирденкә ол, мисли көмегиң якынлашяндыгыны аңан ялы, батлы кишкеди. Онуң ган инен гөзлери ажал ховсаласындан долуды; ол батганың ичинде урунярды, үстүнде болса чыбынлар булут ялы гүвлешйәрди.

«Бетбагт огланжык хеләк болайдымыка? — дийип, Дик ойланды. — Бу ат шонукы. Оңат ат экени! Сен мениң йүзүме нәхили гамгын середйәрсин, жанавар! Мен саңа-әлимден гелен көмегиңи эдерин. Сени батганың хаяллык билен, кем-кемден демине дартары ялы, бу ягдайда ташлап гитмерин!»

Ол арбалетини мэкәм дартып, пейкамы ябының маңлайындан санчды.

Дик шейле ёвуз рехимдарлыклы иши ерине етирди-де, гайга батып, өне гитди. Ол өзүниң шу ёл билен уградан огланының ызыны тапжак болуп, үнс билен төверегине середйәрди.

«Оңа хеммесиңи жикме-жик салгы бермели экеним. Ол батганың ичинде хеләк болан болса герек» дийип, Дик пикир этди.

Бирден кимдир бири онуң адыны тутуп гыгырды. Дик гаңрылып серетди-де, гамшың ичинден оңа середип дуран огланың йүзүни гөрди.

— Сен бу ердеми! — дийип, Дик атының жылавыны чекип айтды. — Сен гамшың ичинде шейле бир оңат букулыпсың велин, мен тас душүндан гечип гидипдим. Мен сениң ябыңы гөрдүм: оны батга сорупдыр, шоңуң үчинем мен оны эжирден дындардым. Асмандан ант ичйәрин, эгер сен рехимлирәк болан болсаң, оны сен өзүң атып гайдардың. Ери, чык. Бу ерде хич ким саңа азар бермез.

— Мерхеметли оглан, мениң хич хили ярагым ёк; маңа яраг герегем дәл, мен сөвешмеги башарамок ахыры — дийип, гачгак ёда чыкып айтды.

— Сен маңа оглан диймәге нәдип милт эдйәрсин? Мен сенден улурак болсам герек — дийип, Дик гатырганды.

— Мени багышла, мерхеметли мастер Шелтон — дийип, гач-гак сесленди.— Мен асла сениң гөвнүңе дегмек ислемендим. Гайтам мен сенден көмөк сорамакчы болярдым, мен бетбагтчылыга учрадым, ёлдан азашдым, өз плащымы, өзүмнүң бичәре атымы йитирдим. Мениң гамчым билен дебисгим бар, эмма мүнмәге атым ёк — дийип, ол өзүниң үст-башына сәредидирди-де:— Иң эрбеди хем мениң үст-башым шейле хапа! — дийди.

— Бидерек зат-ла! Сува чүмүп-чыканың үчин гама батып йөрмегин гереги ёк! Яра ганы билен сыяхатың кир-кимири эркек кишиниң безегидир.

— Эгер шейле болса мен бигөрк эркек кишини халарын — дийип, оглан жогап берди.— Ери, мен нәме иш эдейин? Мен саңа ялбарярын, мерхеметли мастер Ричард, маңа маслахат бер! Эгер мен Холивуда етип билмесем, ишимиң гайтдыгы.

— Мен саңа дине бир маслахат дәл, эйсем өз атымы-да берерин, өзүм гапдалыңдан пыяда гидерин. Яданымда болса мен ата мүнөрин, сен ылгарсын. Шейле этсек, тизрәк етерис — дийип, Дик атдан дүшүп айтды.

Оглан ата мүнөндөн соң, олар соруужы батгалыгын арасы билен өңе гитднлер. Дик элини огланың дызынын үстүндө гоюп, онуң яны билен йөрәп барялды.

— Сениң адың нәме? — дийип, Дик сорады.

— Маңа Жон Мэтчем дийәй — дийип, оглан жогап берди.

— Холивудда саңа нәме герек? — дийип, Дик сорады.

— Мен өзүми ынжыдан адамдан гачып гутулмак ислейәрин. Холивудың мерхеметли аббаты хемише эжизлери гораяр — дийип, Жон Мэтчем айтды.

— Сен сәр Дэниэлиң элине нәхили дүшдүң, мастер Мэтчем? — дийип, Дик сорады.

— Ол мени гүйч билен эле салды — дийип, Жон Мэтчем жогап берди.— Ол мени өнүп-өсөн өйүмдөн огурлады, шу лыбаса салды. Ол мени шейле узага әкитди ведин, тас мениң йүрегим ярылыпды... Ол мениң үстүмдөн гүленде болса мен тас аглапдым. Мениң достларым бизиң ызымыздан ковуп башланларында болса, атылан пейкам маңа дегер ялы эдип, мени өз ызына мүндүрди! Пейкам мениң аягымы яралады, шоңа гөрә-де мен хәзир чаларак агсарын. Эмма хаклашмалы гүн гелер, ине шонда ол хеммеси үчин жогап берер!

— Сен арбалет билен асмандакы айы урмак ислейән болай-ма? — дийип, Дик айтды.— Ол батыр рыцарь, онуң голы демирден. Эгер мениң саңа гачмага көмөк берендигими дагы ол биләйсә, мениң ишим харап болар.

— Бичәре оглан! — дийип, Жон Мэтчем айтды.— Ол саңа хоссарлык эдйәр, муны мен билйәрин. Онуң айдышына гөрә, ол маңа-да хоссарлык эдйәрмишин. Ол маңа ника гыймага хукук сатын алыпдыр өйдйән. Мен бу затлара онлы дүшүнөмок, йөне

маңа диенини этдирмек үчин онуң хайсыдыр бир хукугы бар болара чемели.

— Сен ене-де маңа оглан дийэрсин! — дийип, Дик айтды.

— Сен нәме мениң саңа гызжагаз диеними ислейәрмин, мерхеметли Ричард? — дийип, Мэтчем сорады.

— Гызжагаз бир диймәвери. Мен гызжагазлары халамок! — дийип, Дик жогап берди.

— Сен хут огланжык ялы гүррүн эдйәрсин. Сен гызжагазлар барада көп пикир эдйәрсин, эмма боюн алмак ислемайәрсин — дийип, Жон Мэтчем айтды.

— Асла бейле дәл! — дийип, Дик айгытлы айтды. — Гызжагаз барада мен хич вагт ятлаян хем дәлдин. Жәхәннем гитсинлер-ле! Мен ав авламагы, сөвешлери, тойлары халаярын, мен токайдакы шадыан дурмушы халаярын. Гызжагазлар болса бейле ишлере ярамаярлар... Йөне велин, эдил эркек киши ялы бир гыз болупдыр. Эмма онуң дәп-дессура гаршы гидип, эркек кишиниң лыбасыны геени үчин бичәрәни ал-арвах хөкмүнде ода атыпдырлар.

Мастер Мэтчем худайхонлык билен чокунды-да, пышырдап дога окады.

— Сен нәме эдйәрсин? — дийип, Дик сорады.

— Онуң иманы хемра болсун дийип дога окаярын — дийип, Мэтчем гамгын жогап берди.

— Арвахың иманы үчинми? — дийип, Дик сесленди. — Ай, боляр-да, дога окабер. Ол Европада иң говы гыз экени, онуң адына Жанна д'Арк¹ диййәр экенлер. Гожа пейкамчы Эппль-ярд, өзүниң ондан мисли ал-арвахдан гачян ялы, гачышы барада гүррүн берерди. Ол өрән эдермен гыз болупдыр!

— Эгер сен гызлары халамаян болсан, мерхеметли мастер Ричард, онда сен хахыкы эркек киши дәл — дийип, Мэтчем сөзүни довам этдирди. — Чүнки алла тагала билгешлейин ынсан неслини ики бөлүпдир ве эркек кишилери рухландырмак үчин аяллары, аяллары болса гувандырмак үчин шу дүниәмизе сөйгиндерипдир.

— Бидерек зат-ла! — дийип, Дик айтды. — Сен агзындан сүйт ысы гитмедик чага боланың үчин аяллар барада шейле көп пикир эдйәрсин! Сениң пикиринче мен хахыкы эркек киши дәл. Ери, боляр онда, ханы атдан дүш бакалы, ислесен юмрук билен я-да гылыч, я-да пейкам билен гүйч сынанышалы, мен саңа эркек кишидигими субут эдейин!

— Мен эсгер дәл — дийип, Метчем чалтлык билен айтды. — Мен асла сениң гөвнүңе дегмек ислемәндим. Мен йөне оюн эт-

¹ Жанна д'Арк я-да Орлеан гызы (такмынан 1412—1431) — француз гошунына баштутанлык эдип, энчеме гезек инлисleri енлише сезевар эден дайхан гызы. Онуң Орлеан шәхериниң себитинде инлисleri енени үчин оңа Орлеан гызы диен лакам берлиндир. Инлисleri оны есир алыпдырлар ве ал-арвах хөкмүнде ода атыпдырлар.

дим. Сен басым өйленжекмишиң дийип эшиденим үчин болса мен аяллар барада гүррүң ачдым.

— Өйленжекмишим? — дийип, Дик геңиргенди. Илкинжи гезек эшидйэрин! Мён киме өйленжекмишим?

— Жоанна Сэдлэ — дийип, Мэтчем янакларыны нар ялы эдип жогап берди. — Бу сэр Дэниэлиң иши. Бу ника онуң үчин гаты пейдалы: ол пул газанар, үстесине гелинли, огуллы болар. Бетбагт гыз гаты гынаняр дийип маңа гүррүң бердилер. Белки, ол гыз хем хут сениң өзүң ялы никалы дурмушы ек йигренйэндир, белкем, ол йөне никалашжак йигидини халаян дэлдир... ончасыны билемок.

— Ажалдан гутулып болмайшы ялы, никадан хем гутулып болмаз — дийип, Дик табынлык билен хүмүрдеди. — Ол гынанярмы? Бу гызжагазларың келесандыкларыны гөрсене! Ол мени екеже гезек гөрмесе-де, гынанярмыш. Ери мен гынанып отырынмы? Сэхелче-де гынанамок. Эгер мен өйленмели болсам, аглап отурман... Сен шол гызы танаярмың? Ол нэхили гыз, маңа гүррүң берсене, оваданмы я-да бедрой? Ызгытсызмы я-да мылакатлы?

— Саңа мунуң нэме тапавуды бар? — дийип, Мэтчем айтды. — Эгер өйленмели болсаң, сен өйленерсиң. Ол гызың бедройлыгы я-да оваданлыгы билен нэме ишиң бар? Буларың хемеси бидерек зат. Сен сүйт эмйән чага дэл ахыры, мастер Ричард. Эгер сен өйленмели болсаң, аглап отурмарсың ахыры.

— Догры айдярсын! Мениң үчин тапавуды ёк — дийип, Шелтон жогап берди.

— Сен аялыңа якымлы эр-э боларсың-ов! — дийип, Мэтчем айтды.

— Ол нэхили эре мынасып болса, шонун ялы хем эри болар. Оңат эрлерем, ярамаз эрлерем боляр ахыры.

— Бичэре гыз! — дийип, Мэтчем сесленди.

— Ол нэме үчин бейле бичэремишин? — дийип, Дик сорады.

— Онуң агачдан эдилен адама эре баряндыгы үчин — дийип, Мэтчем жогап берди. — Вах, бетбагт! Агач эр!

— Мен саңа өз атымы берип, гапдалыңдан пыядалап барярын. Онсоң хем мен агач адам болян-да. Догры, мен агачдан эдилен болсам герек. Эгер агачдан болсам-да оңат агачдандырын — дийип, Дик айтды.

— Мерхеметли Дик, мени багышла! Мен оюн этдим. Сениң йүрегин бүтин Англияда иң мэхирли йүрек! Мени багышла, Дик, эзизим!

— Бидерек зат! Болаң зат ёк. Кераматлылара шүкүр, мен бейле өйкелек дэл — дийип, Дик өз ёлдашының мылакатлылыгындан утанып айтды.

Оларың еңсесинден өвүсйән ел бирденкә сурнайың сесини гетирди, бу сэр Дэниэлиң сурнайының сесиди.

— Юваш! Сурнай чалыңяр! — дийип, Дик айтды.

— Вах! Олар мениң гачанымы билендирлер, мениң болса атым ёк! — дийип, Мэтчем айтды.

Онуң йүзи чув-ак болды.

— Горкма! Сен олардан оңат араны ачдың, гечелгә болса етип гелйәрис. Онсон хем мениң атым ёк, сенинки бар ахыры — дийип, Дик жогап берди.

— Арман, мени тутарлар! Дик, мерхеметли Дик, маңа көмөк эт! — дийип, гачгак зарынлады.

— Мениң пикиримче, саңа хәлиден бәри көмөк эдйәрмикәм диййәрин. Сен гаты горкак экениң, саңа небсим агырьар — дийип, Дик айтды. — Гулак ас, Жон Мэтчем, мен, Ричард Шелтон, хер бела учрасам-да, сени аман-саг Холивуда элтмәге сөз берйәрин! Эгер мен сени ташлап гитсем, гой, менден кераматлылар йүз дөндөрсинлер. Гайратлы бол, сэр Горкак. Бу ерде ёл ганымат. Аты дебисгиле. Тизрәк! Тизрәк! Мен хакда алада этмә, мен сугун ялы йындамдырын.

Ат ёргалап барялды, эмма Дик эмгенмән онуң ызына эерйәрди. Шейлелик билен, олар батгалыкдан гечдилер ве деряда сал гатнадыжының күлбесине етдилер.

III бап

БАТГАЛЫГЫН ЯНЫНДАКЫ ГЕЧЕЛГЕ

Дүйби ләбикли, юваш акян гиң Тилл дерясы батгалыклардан сырыгып гайдялды ве өзүниң сансыз көп голлары билен гүр сөвүтли адажыкларың, дашындан айланып гечйәрди.

Деря буланькды, эмма шунуң ялы тәмиз сәхер чагы хемме зат гөзел гөрүнйәрди. Ел ве хемме ерде чүмүп-чыкып йөренуллақан батгалык аланньртлары сувы үзнүксиз толкундырардылар, шонуң үчинем бөлек-бөлек ак булутлы мавы асманьң сураты йылгырян ялы болуп сува дүшйәрди.

Еда кичижик айлага барып дирейәрди, эдил кенарың алкымында сал гатнадыжының агач шахаларындан хем палчыкдан гурлан оңатжа күлбеси отырды, тамжагазың үстүни гөк от өртүп дурды.

Дик гапыны ачды. Отагың ичинде сал гатнадыжы йыртылып гиден гонур плашының үстүнде гагшап ятырды. Ол кеселден эжир чекен аррык узынак адамды: оны батгалык ысытмасы гагшадялды.

— Хә, мастер Шелтон! Деряның аңырсына гечмекчи боляңызмы? Эрбет замана, эрбет замана! Сересап болаверин. Бу ерде галтаманларың бүтин бир топары гаракчылык эдйәр. Говусы көпрүден гечиң — дийип, ол айтды.

— Ёк, мен алңасаярын. Мениң вагтым ёк, Хью-Гайыкчы. Мен гаты алңасаярын — дийип, Дик жогап берди.

— Сиз гаты хөтжөт адам, Эгер сиз саг-аман Мот галасына

етип билсениз, багтлы болдугыңыздыр. Мен башга хич зат айдып билжек дәл — дийип, сал гатнадыжы хүмүрдеди.

Ол Мэтчеми гөрди.

— Бу ким болар? — дийип, ол өз күлбесинин босагасында аяк чекди-де, gözлерини сүзгекледип сорады.

— Бу мениң гарындашым, Мастер Мэтчем — дийип, Дик жогап берди.

— Салам, гадырлы гайык гатнадыжы! Гайыгы сува итевин. Биз гаты алңасаярыс — дийип, Мэтчем айтды.

Сурнуган гайыкчы дыкгат берип, оныҥ сынламагыны довам этдирйәрди.

— Валла эгер! — дийип, ол сесленди-де, хахахайлап гүлди.

Мэтчем тисгинип гитди, онун йүзи чым-гызыл болды, Дик болса газаба мүнүп, онун омзундан тутды.

— Сен нәхили милт эдиң билйәрсиң, бедасыл, өз ишиң билең бол, онсоңам мертебеси өзүңден хас ёкары адамларын үстүңден гүлме! — дийип, ол азгырылды.

Хью-Гайыкчы хүнүрдәп, гайыгының өркүни чөзди-де, оны сува итди. Дик атыны гайыга мүндүрди. Мэтчемем гайыга мүнди.

— Сиз нәхили кичижик экениңиз, мастер! — дийип, Хью гүлүмсиреди. Сизи айратын үлңи боюнча ясан болсалар герек... Хава, мастер Шелтон, мен сизиң хызматыңыза тайяр. Хатда пишиге-де корола серетмәге ругсат эдилийәр. Маңа-да мастер Мэтчеме серетмәге ругсат эдиң ахыры! — дийип, ол күреге япышып, сөзүниң үстүни етирди.

— Кес сесини! Ишиң билең бол! — дийип, Дик айтды.

Олар йүзүп кичижик айлагдан чыканларындан соң, деряның бүтин гинишлиги оларын өңүндө яйлып гөрүңди. Хер минутда диен ялы пессежик адалар оларын ёлуны бөкдейәрди. Ләбикли чалпавлар сүйүнүшин ятырды, сөвүтлерин шахалары ыранярды, гамышлар ыгшылдашярды, батгалык алангыртлары сува чүмүп-чыкярдылар, гыгылдашярдылар. Эгрем-буграм болуп гидйән сув ёлун угрунда адам-гара ёк ялыды.

— Женап, адада Батга Жоны мекан тутупдыр диййәрлер. Ол сэр Дэниэл билең багланышыклы адамларын хеммесини йигренйәрмиш. Биз деряның акымының гаршысына йүзүп, ёдадан узагракда — пейкам етерден дашракда дүшәйсек нәдеркә? Батга Жоны билең иш салышмасыңыз кем болмазмыка диййәрин — дийип, гайыкчы бир эли билең күрекләп отурышына айтды.

— Ол хем шол гаракчыларын арасындамы? — дийип, Дик сорады.

— Бу хакда мен хич зат айдып билжек дәл. Йөне, мениң пикиримче, акымың гаршысына йүзмек герек, Дик. Егсам билеп болмаз, бирденкә мастер Мэтчеме пейкам дегәймеги мүмкин — дийип, Хью айтды.

Ол ене-де гүлди.

— Гой, сениң диениң болсун, Хью — дийип, Дик жогап берди.

— Онда өз арбалетиниңизи элиңизе алың — дийип, Хью сөзүни довам этдирди. — Ине, шейле. Инди киршини чекин. Ягшы, пейкам отурдың. Гөни менден ченән-де, оңардыгыңызча ызгытсыз середин.

— Бу нәме үчин? — дийип, Дик сорады.

— Мен сизи, зорлук гөрмесем, аңыркы кенара гечирип билмерин. Эгер мениң мейлетин гечиреними Батга Жоны биләйсе, маңа әйгилик ёкдур — дийип, гайыкчы жогап берди.

— Эйсем, ол кеззәп шейле гүйчлүми? Олар инди сэр Дэниэлиң ыгтыярындакы гайыга-да хожайынчылык этмәге милт этжек болярлармы? — дийип, Дик сорады.

— Мениң сөзлерими ядында сакла. Сэр Дэниэл сынар. Онун дөври гечди. Ол сынар! — дийип, гайыкчы пышырдап айтды-да, гөзүни гыпып гойберди.

Шондан соң ол батлы күрекләп башлады.

Олар эп-эсли вагтлап акымың гаршысына йүздүлөр, адаларың бириниң гапдалындан өврүлип гечдилер-де, даражык голун ичи билен акымың угруна сересаплык билен йүздүлөр.

— Мен сизи шу ерде, сөвүтлерин еңсесинде дүшүрерин — дийип, Хью дилленди.

— Бу ерде ёда ёк ахыры. Бу ерде дине сөвүт токайы билен батгалыкдан башга хич зат ёк — дийип, Дик айтды.

— Мастер Шелтон, мен сизи шондан анрык әкидип билжек дәл — дийип, Хью гүрледди. — Мен өзүми дәл-де, сизи алада әдйәрин. Ол мыдама яйыны тайярлап, мениң гатнавыма гөзегчилик эдип йөр. Ол сэр Дэниэлиң тарапдарларының хеммесини эдил товшан авлан ялы эдәййәр. Сэр Дэниэлиң достларының екежесини хем шу ерден дири гойбермен дийип, ол кераматлы хачдан ант ичипдир. Эгер мен сизи көпден бәри, хут чагалыгыңыздан бәри танамаян болсам, онда мундан анрык хем әкидердим. Гечен гүнлерин хатырасы үчин, ве сизин өз яныңыз билен алып барян урша-да, яраланмага-да дөз гелмежек шу ойнаважыңызың хатырасы үчин мен жанымы гайгырман, сизи аңыркы кенара гечирмәге төвекгеллик этдим. Шуңа-да разы болайың. Мундан артык мен хич зат эдип билжек дәл. О дүнйәмден ант ичйәрин.

Хью күреклемесини гоюп, ене-де геплежекди, эмма бирденкә арадакы сөвүтлерин арасындан кимдир бири гаты гыгырды, шахаларың шатырдысы эшидилди — кимдир бир гүйчли адамың гүр жеңеллигин ичинден ховлукмач зомап гелйәндиги әшгәр гөрнүп дурды.

— Мелгун! Ол асыл адада середип отуран экени! — дийип, Хью гыгырды.

Онсоң Хью күреги батлы уруп гайыгы кенара тарап өвүрди-де:

— Яйыңыз билен маңа азм урун, мерхеметли Дик! Гөрнер

ялы азм урун. Мен сизи халас этжек болуп жан этдим, инди сизем менн халас эдиң — дийип ялбарды.

Гайык алашақырды эдип сөвүтлериң гүр ерине сүмүлди. Йүзүниң реңки өчен, эмма йүрегини бире баглан чакган Мэтчем Дикий буйругына боюн эгип, отургычларың үстүндөн бөкүшдирип гечди-де, кенара товсуп дүшди. Дик хем атын жылавындан тутуп, онуң ызы билен гитжек болды, эмма гүр шахаларың ичинден ябыны идип гечмек аңсат дәлди, ол эгленмели болды. Ябы тойнагыны какып кишнейәрди, гайык болса ики яна батлы чайканярды.

— Бу ерден кенара чыкар ялы дәл, Хью! — дийип, Дик гыгырды, эмма аркан тесип дуран ябыны гүр шахаларың арасындан гечиржек болуп жан этди.

Кенарың эрнегинде эли кеманлы узынак адам пейда болды. Дик гөзүниң ғытагы билен она середип, онуң кынчылык билен кеманың киршини дартандыгыны ве гыссанмач ылганлыгы үчин йүзүниң чым-гызыл боландыгыны гөрди.

— Бу гелйән ким, Хью — дийип, нэтаныш адам гыгырды.

— Бу мастер Шелтон, Жон — дийип, гайыкчы — жогап берди.

— Дур, Дик Шелтон. Кераматлы хачдан ант ичйәрин, мен саңа хич хили яманлык этмен! Дур!.. А сен, Хью ызыңа угра — дийип, ададакы адам гыгырды.

Дик жогап дерегине эрбет сөгүнди.

— Ай, бейле болса, онда сен пыяда гитмели боларсың — дийип, ададакы адам гыгырды-да, пейкам гөндерди.

Пейкам деген ябы агырыдан яңа ики бака урунды, гайык агдарылды, бир минут геченсоң болса буларың хеммеси сувуң ичинде хасанаклашып, акыма гаршы гөрешмели болдулар.

Дик сувуң йүзүне чыкянча акым оны эййәм бир ярд дагы кенардан дашлашдырыпды, ол энтэк хич бир зады селжермәге етишмәнкә, онуң эли нәмедир бир гаты затдан япышды, бу зат оны гүйч билен өңе дартды. Бу сувуң үстүне абанып отуран сөвүдиң дүйбүнде дуран Метчемиң чаласынлык билен узадан гамчысынын сапыды.

— Асмандан ант ичйәрин, сен мениң жанымы халас этдин! Мен дүйпден йүзүп билемокдым — дийип, Дик Мэтчем оны сүйрәп, кенара чыкарандан соң айтды.

Дик ызына өврүлип ада тарап серетди.

Хью-Гайыкчы өз гайыгының яны билен йүзүп барярды, ол эййәм кенар билен аданың арасындакы сув гинишлигиниң ортасына етипди. Батга Жоны оңа басымрак йүз дийип богазына сыгдыгындан гыгырярды.

— Гачалы Жон! Гачалы! Хью өз гәмисини ада элтйәнчә, биз гачып араны ачарыс, олар бизи тапып билмезлер — дийип, Шелтон айтды.

Онсон, мисли гөрелде гөркезийән ялы эдип, гүр сөвүтлигин арасы билен, түммекден түммеге бөкүп гачмага башлады. Онун

угур сайламага вагты ёкды, ол мүмкин болдугыча дерядан араны ачмага чалшып, чакалла ылгап барялды.

Оларың гидйән угурлары барха ёкарлаялды, бу болса герекли тарапа гидйәндиклерине онуң гөзүни етирди. Ахыр соңы батгалык ызда галды, оларың аягының астындакы топрак индигуруды хем гатыды, даш-төверекде болса сөвүтлеринң арасында вязь агацлары гөгерип отырдылар.

Гаты ыза гаян Мәтчем бирденкә йыкылды.

— Мени ташлап гит, Дик. Мен мундан артык ылгап билемок...— дийип, ол сожап гыгырды.

Дик ызына өврүлди-де, онуң янына барды.

— Сени ташлап гитмек хакда агзама-да — дийип, ол айтды.— Ёк бейле бигаьратлыгы мен башарман. Мен гарк болуп баряркам сен мени ташлап гитмедин ахыры, хут сени атың өлдүрмеклери мүмкин хем болса сен мениң жанымы халас этдин. Сениң өзүңиң хем гарк болмагың мүмкинди, өзүм билең биле сени сува йыкмайшымы дине бир кераматлылар билйәндирлер-дә.

— Ёк-ла, Дик, мен шонда-да сени халас эдердим. Мен йүзүп билйәрин — дийип, Мәтчем айтды.

— Сен йүзүп билйәнки? — дийип, Дик гөзлерини тегеләп сесленди.

Эркек кишиниң башармалы ишлериниң ичинде Дикиң башармаяны дине шуды. Онуң хөвес эдйән пишелериниң арасында баша-баш сөвешде адам өлдүрмек биринжи орунда дуряң болса, сувда йүзмек икинжи орунда дурялды.

— Ине шунуң өзи мана хич хачан хич кими эсгермезлик этмели дәлдиги учин сапак болар! Тә Холивуда барянчаң сени горамага мен сөз берипдим, эмма терсине болуп чыкды, Жон! мен дәл-дә, сен мени гораарсың — дийип, Дик айтды.

— Индиден бейләк икимиз дост, Дик — дийип, Мәтчем гүрледди.

— Мен хич вагт сениң душманың болмандым ахыры — дийип, Дик хүмүрдеди.— Агзындан сүйт ысы гелйән чага болсан хем сен болшуңа гөрә эденли йигит. Мен сениң ялылары хич вагт гөрмәндим. Ери, демини дүрседиңми? Гидели, бу тайм янрашып отурмагың ери дәл.

— Мениң аягым эрбет агырыр — дийип, Мәтчем айтды.

— Мен сениң аягың яралыдыгыны бүтинлей унудыпдырын — дийип, Дик дилленди.— Сересабрак йөремели боларысы. Хәзир ниредедигимизи билип болсады! Мен ёданы йитирдим... Белки, бу оңатлыгың аламатыдыр. Эгер олар деря гечелгесини гаравуллаян болсалар, ёданы хем гаравуллаяндырлар. Элли саны атлыны янына алып, сәр Дәниэл шу ере геләйсе, гөр, нәхили оңат боларды! Ол эдил елиң гуры япраклары ыкдырышы ялы, шу гаракчылары дыр-пытрак эдерди. Гидели, Жон! Мен сөйгет берейин, бичәре. Сениң гирденежедигини гөрсене, мениң омзума-да етеок! Сениң яшың нәче? Он икими?

— Ёк, мен он алты яшымда.

— Диймек, сен угурсыз өсүпсін. Мениң элимден япыш. Биз юваш йөрәрис, горкма. Жанымы халас эдениң үчин мен саңа миннетдардырын, мен ягшылык үчин ягшылык эдйән адамдырын. Жон, яманлык үчин яманлыгы-да башаряндырын.

Олар япы ёкарык гидйәрдилер.

— Ахыр соңы биз ёла чыкарыс ахыры, ине шонда гөни өңе хайдарыс — дийип, Дик сөзүни довам этдирди. — Сениң элиң нәхили ысгынсыз, Жон! Эгер мениң элим хем шунуң ялы ысгынсыз болса, мен гаты утанардым. Хью-Гайыкчы сени гызжагаз дийип хасаплады өйдйән — дийип, ол сөзүниң үстүне гошды-да, гүлди.

— Ай, бейле дэлдир-ле! — дийип, Мэтчем йүзүни чым-гызыл эдип гениргенди.

— Онуң сени гызжагаз хасапландыгына жедел этмәге-де мен тайяр! — дийип, Дик айтды. — Эмма оны язгарып хем болжак дэл. Сен эркек кишә дэл-де, гыза меңзейәрсин. Билйәрмин нәме, сениң оглан болмагың ончаклы жүпүне дүшмәндир, эмма гыз болаян болсаң, овадан гыз болардын. Сен оңатжа гыз болардын.

— Йөне сен мени гызжагаз хасаплаңок дэлми? — дийип, Мэтчем сорады.

— Элбетде, гыз хасапламок. Мен йөне оюн этдим — дийип, Дик айтды. — Вагты геленде сен хақыкы эркек киши боларсын! Устесине-де өз эдерменликлериң билен шөхрат хем газансаң герек. Икимизиң хайсы биримизиң өнүрти рыцарлыга пата алжакдыгымызы билип болсады, Жон. Шейле бир рыцарь бола-сым гелйәр велин, хий, гояй. «Сэр¹ Ричард Шелтон» — нәхили батлы яңланяр! Эмма «сэр Жон Мэтчем хем эрбет яңлана-нок-ла.

— Дур, Дик, мен сув ичейин-ле — дийип, Мэтчем байырдан инип, гөврүми кәсе ялы чәге ойдагына гуйян дуружа чешмәниң янында аяк чекип айтды. — Вах, Дик, мен гаты ажыган! Ачлык-дан-яна мениң йүрегим эндирәп дур.

— Вах, самсык, сен нәме үчин Кәттлиде иймедин? — дийип, Дик сорады.

— Мен агыз беклемәге касам этдим, чүнки мени... гүнәли ише булашдырдылар — дийип, Мэтчем сакынып жогап берди-де: — Эмма хәзир велин, мен гаты чөрегиң гыңагыны хем хезил эдип иердим — дийди.

— Отур-да ий, менем гидип ёл гөзләйин — дийип, Дик айтды.

Ол өзүниң гушагындан асылгы торбадан чөрек билен бир бөлек бугланып какадылан доңуз этини чыкарды. Мэтчем неб-

¹ Шол заманларда «сэр» диең титулы алмага диең рыцарларың хумугы барды.

севүрлик билен иймәге башлады, Дик болса агачларын арасында йитип гитди.

Басым ол жарың боюна етди, онун дүйбүндө шилдирәп акаян чешме барды. Жарың аңырсындакы агачлар хас бейикди, ол ерде инди сөвүт билен вязь дәл-де, дуб билен бук агачларын өсйәрди. Еле галгаян япракларын шыгырдысы онун әдимлерине ниң сесини басярды, шейле болса-да, Дик сересаплык билен букдаклап, ёгын сүтүнлерин бириниң янындан бейлекисиниң янына ылгап гелйәрди ве даш-төверегине эсердең середйәрди. Бирденкә онун өңүндө бир кейик мисли көлеге ялы болуп гөрүнди-де, агачларын арасына сиңип гитди. Дик гынанып аяк чекди. Үркен кейик онун шу ердедигини душманлара дуйдурын билжекди. Ол өңе гитмегиң дерегине якындакы бейик агажын янына барды-да, чалтлык билен оңа дырмашып ёкарык чыкды.

Онункы шовлы болды: онун мүнөн дубы токайын шу бөлөгинде ин бейик агач экени. Дик ин ёкаркы шаха мүнүп, елиң угруна ыранып дурка узага середенде тә Кәттлә ченли яйлып ятан батгалы текизлигиң бүтин гиңишлигини, токайлы адаларын арасындан эгрәм-буграм болуп акаян Тилл дерясыны гөрдиди. Эдил өң янында болса, токайын ичинден гечип гидйән улы ёлун ак золагы гөзүне илди. Гайыгы эййәм галдырыпдырлар. Ол эййәм деряның угры билен гайыкчының кулбесине тарап йүзүп барярды. Хич бир ерде шол гайыкдан башга адам-гараның бардыгыны аңладян алапат ёкды, дине япракларын арасында ел шувлаярды. Дик ашак душжек болуп дурка, ин сонкы гезек төверегине гөз айлапды, шонда ол бирден батгалыгың ортасындан гымылдап гелйән бир топар нокады гөрдиди. Хайсыдыр бир кичижик отрядын ёда билен чалт йөрәп гелйәндиги эшгәр гөрүнйәрди. Бу оны улы алада гойды, ол деррев ере дүшди-де, токайын ичинден гечип, ёлдашының янына гайдып барды.

IV бап

ГӨК ТОКАИДАКЫ ИГИТЛЕР

Мәтчем оңат дынч алды, Дикин гөрөн затлары зерарлы ховсала дүшен огланлар гүр жеңнеллигиң арасындан ховлукмач чыкдылар, хич хили пәсгел гөрмән, ёлы кесип гечдилер. Онсон үстүндө Тәнстолл токайы өсүп отуран улгам-улгам байырлыгың япысының йүзи билен ёкарлыгына хайдап гитдилер. Бу ерде, гүр өсен агачларын арасында вереск билен дрок өсүмликлери битин чөгели чепенликлер яйлып гидйәрди, кә ерлерде гожаман тис агачлары душ гелйәрди. Байырлык барха чаркандаклашярды, йыгы-йыгыдан түмеклер хем-де жаранлар душ гелйәрди. Ел хем барха газаплы шувлаярды ве бейик агачлары эдил гамыш ялы япырярды.

Олар чепенлиге чыкдылар. Бирденкә Дик йүзин йыкылды.

-да, усуллык билен ызына, агачлара тарап сүйшенеклөп башлады. Мэтчем хич хили ховпун бардыгыны гөрмөн, гаты гениргенен хем болса, ёлдашынын гөрелдесине эерди: Дине гүр агачларын арасында гизлененлеринден соң, ол нәме боландыгы барада сорады.

Жогап дерегине Дик элини узадып, чепенлигин аңры четинде, бейлеки агачларын хеммесинден сайланып, өзүниң өвүшгинли башыны дуры асманга гезөп отуран гожаман сосна агачыны гөркөздү. Онуң сүтүниниң ашакы бөлегин эдил колонна ялы гөни хем ёгынды. Эмма ерден элли фут чемеси ёкарда ол бөлүнип, ики саны ёгын шаха эмеле гетирипдир; шол шахаларын арасында болса мисли гәми богалдагынын үстүндәки матрос ялы болуп эгни гөк күртектели адам дурды ве эсерденлик билен узаклара середйәрди. Онуң сачы гүне ялпылдаярды; ол элини гөзлериңе көгелелдип, эдил машын ялы такык айланып, йүзүни бир эйлөк, бир бейлөк өвүрйәрди.

Огланлар бири-бириниң йүзүне средишдилер.

— Онуң чепинден айланып гечмәге сынаналы. Тас дузага дүшүпдик, Жон — дийип, Дик айтды.

Он минутдан соң олар оңат демриген ёда чыкдылар.

— Токайың бу бөлегин маңа бүтинлей нәтаныш — дийип, Дик хумүрдеди. — Бу ёда бизи нирә элтеркә?

— Гөрүберерис — дийип, Мэтчем жогап берди.

Ёда олары байрын гершине элти-де, мисли табак ялы тегелек оя тарап энип гитди. Ашакда, гүллөп отуран гүр боярышникниң арасында бир юмулан өйи — ялын чабырап гаралан диварын бирнәче пүрсүни хем пежин узын турбасыны гөрдүлөр; өйүн үчегин хем ёкды.

— Бу нәме? — дийип, Мэтчем сорады.

— Асмандан ант ичйәрин, билемок. Мен бу ерде хич зады билемок — дийип, Дик жогап берди-де: — Сересап болмак гөрөк — дийди.

Олар гүр боярышникниң арасындан гидип, хаяллык билен ашак иңип барялдылар; оларын йүрегин гүрсүлдөп урарды. Бу ерде яңы-якынларда хем адам яшан болара чәмели. Ёйүн ичинде ябанылашан мивели агачлар билен гөк экинлер душ гелйәрди; йыкылан гүн сагатлары отун үстүндә ятырды. Шу ерде озал миве багынын боландыгы эшгәр гөрнүп дурды. Олар енде аз-кем йөрөп өйүн голайжагына бардылар.

Бирмахаллар бу овадан хем берк жай болан экени. Онуң даш-төерегин чуң гарым билен гуршалыпдыр; эмма хәзир гарымың сувы гурапдыр, онуң дүйбүндә бир топар даш пытрап ятырды, йыкылан пүрслер болса гарымың үстүндә эдил көпри ялы болуп дурдулар. Жайын ики дивары хенизем йыкылмандыр, айнасыз эпишгелерден гүн шөхлеси дүшйәрди. Эмма жайын галан бөлегин бүтинлей юмулып, хараба болуп ятырды. Жайын ичинде эйям жайрыкларын арасында гөгөрөн яшажык агачлар гөк өвүсйәрди.

— Мениң пикиримче бу Гримстондыр — дийип, Дик пышырадады. — Бирвагтлар ол Саймон Мэлмсберинкиди, оны сэр Дэниэл юмрупдыр. Баш йыл мундан озал Беннет Хэтч бу өйи отлапдыр. Догрусыны айтсак, нэхак эдипдир. Овадан өй экени.

Оюң ичиндәки песлиге ел дүшенокды хем майылды. Мэтчем элини Дикиң эгнине етирип, оны хабардар этди-де, бармагыны чөммалдып:

— Юваш! — дийди.

Гең сес үмсүмлиги бозды. Мунуң нәмедигини билйәнчәлер ол сес ене бирнәче гезек гайталанды. Кимдир бир даяв адам богазыны арчаян ялы болуп гөрүнди, шондан соң гырылжык хем якымсыз сес айдыма башлады.

Шат йигитлер, галтаманлар отырка,
Еринден турды-да, король сорады:
«Сиз нәмүчин яшаякыз токайда,
Онуң сизе хей, нәмеси ярады?»

Шол дем туруп, гөзсүз батыр Гамелин
Өзүни ыкжамлап, сөзледі дүрүс.
«Эгер-де шәхери хатарлы сайсак,
Биз шейдиң токайда әнтәр-де йөрүс».

Айдымчы сесини гойды, демриң зарңылдысы эшидилди ве сес-үйн кесилди.

Огланлар бири-бирине сәредишип дурдылар. Оларың гөзе гөрүнмейән гоңшусы кимем болса, ол харабаның габат аңыр-сындады. Бирденкә Мэтчемиң йүзи чым-гызыл болды ве ол өңе йөрәп уграды, Метчем йыкылып ятан пүрсүң үстүнден йөрәп, гарымың аңырсына гечди-де, юмрулан жайың ичини долдуруп ятан хапа-хупаның улы үйшмегиниң үстүне сересаплылык билән мүнди. Дик оны сакламага етишмеди, шонуң үчинем онун ызындан бараймакдан башга зат галмады.

Юмрулан жайың бир күнжегинде ики саны пүрс бири-бириниң үстүне атанаклайын дүшүп, эп-эсли мейдана хапа-хупаны гойбермән саклап дурды. Огланлар шол ере гирип букулдылар. Олар кичижик дешикден сәредип, жайың аңырсында болян затларың хеммесини гөрүп билжекдилер.

Огланларың гөрән затлары олары алланичигси этди, олар элхенч ягдая дүшүпдирлер. Бу ерден чыкып гитмек акыла сыгжак зат дәлди, олар хатда демлерини хем ювашжадан алярдылар. Оларың отуран ерлеринден отуз фут чемеси аңырда, гарымың алкымында от янярды, одуң үстүнде демир газан бугарып дурды, одуң янында болса хор, йүзи гызгылт узынак адам барды. Онуң саг эли демир чемчелиди, гушагындан авчы түйдүги билән гама салланярды. Ол нәмедир бир зада динширге-йән ялыды, огланларың жая гиренлерини ол эшиден болмага чемели. Айдым айдяның хут шу адамдыгы гүррүңсизди, кимдир бириниң хапа-хупаның үстүнде шыгырдан аяк сеси онуң гулагына иленде, ол газаның ичиндәкини булап дуран болара че-

мели. Ондан аңырракда ене бир адам гонур плаща доланып ятырды, ол берк ука гидипдир. Онун йүзүнн үстүнде кебелек пырланып учарды. Бу затларын хеммеси чув-ак маргарита гүли билен өртүлөн чеменликке болуп гечйәрди. Гүллөп отуран боярышникниң шахаларындан яй, ичи пейкамлы сагдак ве сугун этиниң бөлеги асылып дурды.

Ахыр соңы узынак адам динширгемесини гоюп, чемчәни агзына етирди, оны ялап гәрди-де, газанын ичиндәкини буламагыны довам әтирип, ене айдыма башлады.

«Эгер-де шәхери хатарлы сайсак,
Биз шейдип токайда әнтер-де йөрүс.»

дийип, ол өз айдымының арасыны кесен ериндәки сөзлери яңадан гайталап гыгырды.

Хич киме яманлык исләмизок биз,
Йөне, сэр, дөрәли бәри бу дүйә,
Кә халат нәмүчин, нәмүчин бирден
Король умгаларна пейкам ченелйә?

Вагтал-вагтал ол газанын ичинде биширийән задындан чемче билен сусуп, оны үфлейәрди-де, тежрибели ашпез кимин дадып гөрийәрди. Ахыр соңы ол нахар тайяр болды хасап әтди-де, гушагындакы түйдүги алып, оны үч гезек зогулдатды.

Уклап ятан адам оянды, бейлеки гапдалына өврүлди, кебедеги ковды ве даш-төверегине гаранжаклады.

— Сен нәме зогулдадырсын, гардаш? Нәме нахар вагты болайдымы? — дийип, ол сорады.

— Хава, самсык, нахар вагты болды — дийип, ашпез жогап берди. — Йөне нахарын кейпи ёк-да, эльсиз хем чөрөксиз нахар-да. Хәзир гөк токайың гызыгы ёк. Бир махаллар велин шу ерлерде оңат адам ягышдан-совукдан горкман, эдил архиепископ ялы яшап биййәрди, оңа чөреге, эль-хем етерликди. Эмма инди велин адамзат йүрегинде эдерменлик оды өчүпдир. Бу хемме киши үчин ар алян Жон болса, алла бизи өз пенасында сакласын, йөне бир гарга үркүзен гарантгы.

— Сен ийип-ичип, гарныны доюрмакдан башга зады биле-нок, Лоулесс. Ховлукма, оңат заманалар ене-де гелер — дийип, онуң гүррүндеши жогап берди.

— Мен чагалыгымдан бәри оңат заманалара гарашып йөрүн — дийип, ашпез айтды. — Мен францискан монахы хем болдум, королың пейкамчысы хем болдум, деңизчи болуп шор деңизде-де йүздүм, гөк токайда яшамак, короллык сугунары авламак хем маңа миессер болды. Ери, мен нә дережә етдим? Хич! Мен нәхак монастырда галмандырын. Игумен Жон хемме киши үчин ар алян Жондан хас абрайлы... Меръем энеден ант ичйәрин. Хон-ха, оларам гелйәр.

Мейданчаның четинде бири-бириниң ызындан дешлек, сагдын йигитлер пейда болдулар. Оларың хер бириниң элинде

сыгыр шахындан эдилен нахар габы барды, олар шол гаплары билен газандан чорба сусярдылар-да, отун үстүндө отуруп ий-йәрдилер. Оларын гейимлери-де яраглары-да дүрли-дүрлүдү кәсинин эгни ярамаз матадан тикилен көйнеклиди, оларын әхли ярагы-да пычак билен көнө жайдан ыбаратды, бейлекилери барып ятан токай беземенлериди: оларын папаклары билен келтекчелери гөк мавутданды, пейкамлары елеклиди, гушакларындан түйдүк салланып дурды, биллеринде гылычдыр гама барды. Олар өрән ачдылар, шонуң үчинем геплемезекдилер, хунүрдешип саламлашярдылар-да, ачгөзлүлик билен эте япышярдылар.

Бирденкә ғырымсы агачларын арасында шадыян сеслер пейда болуп, носилка гөтерип гелйән бәш адам мейданча чыкан махалында бу ере эййәм йигрими адам дагы йыгнаныпды. Са-чындан ак гирен, йүзи гүне янып гаралан дешлек хем омузлак адам өнден йөрөп гелйәрди. Онуң шу ерде серкердедигини ан-мак кын дәлди: омзунда пейкамы, элинде ябасы барды.

— Огланлар! Шадыян достларым! — дийип, ол ғыгырды. — Сиз бу ерде тапанжаңызы ийип, ярым ач-ярым док яшадыңыз! Эмма мен сизе: гайрат эдин бизе ене-де багт гүлүп бакар дий-йәрдим. Эмма ол йылгырып башлады. Ынха багтын илкинжи векили — оңат эль!

Онсоң, макуллайжы галмагал астында носилканы гөтерип гелйәнлер оны ерде гойдулар, онуң үстүндө уллакан челек бар экени.

— Ховлукман, огланлар — дийип, яңкы адам сөзүни довам этдирди. — Бизе иш гарашяр. Гайыклы гечелгәнин янына пей-камчыларын отряды гелди. Оларын эгнинде мавы золаклы ғы-зыл эшик бар, оларын хеммеси бизиң үчин нышана, оларын хеммеси бизиң пейкамларымызың нәхилидигини гөрерлер, оларын екежеси-де токайын ичинден дири гечмез! Биз бу ерде, элли адам, бизиң хер биримизе әвуз сүтем эдилди: биримизин ерини элинден алдылар, бейлекимизин достуны өлдүрдилер, биримизин намысына дегдилер, бейлекимизи мүлкүнден ковду-лар! Бизиң хеммәмиз сүтем чекдик! Ким бизе сүтем этди? Сәр Дәниэл, кераматлы хачдан ант ичйәрин! Инди биз онуң өз элимизден алан затларыны аркайын уланып йөрмегине, бизин өйлеримизи эеләп отурмагына, ерлеримизи экмегине, өкүзлери-мизиң этини иймегине әл берерисми? Ек, әл бермерис! Оңа канун арка дуряр, судьяларын чыкарян карарлары хемише онуң тарапында. Эмма шол карарларын дерегине мен она шейле бир оңат совгат тайярладым велин, ол муны аланда хезил эдәйсе герек!

Ашпез Лоулесс эййәм икинжи гезек шахы долдуруп эль ич-йәрди, ол мисли ораторы гутлаян ялы эдип, шахы ёкарык гө-терди-де:

— Мастер Эллис, сиз дине ар алмак барада алада эдйәр-сиңиз — дийди. — Хава, бу сизе мынасып иш. Эмма менде, сизиң

гөк токайлы шу гарып доганыңызда хич вагт ерем, достам бол-манды, шонун үчинем мениң гынанян задым ёк, мен кичижик адам, шол себәпли ар алмак барада дәл-де, газанч этмек хакында пикир эдйәрин. Мен дүнйәде иң оңат жүпүне дүшүрилиг алнан ардан gymmatлы алтын билен бир мешик канар чакырыны говы гөрийәрин!

— Лоулесс, Мот галасына гайдып бармак үчин сэр Дэниэл токайың ичинден гечмели болар — дийип, ол жогап берди. — Шу ёлун оңа хер хили сөвешденем gymmat дүшмеги үчин биз алада эдерис. Оңуң улы мертебели достларының хеммеси урушда еңилди, инди оңа хич ким көмек бермез. Биз шу мекир гарры тилкиниң дашыны габарыс ве оны хеләк эдерис. Бу өрән яглы олжа болар! Ол бизиң хеммәмизе нахар болар.

— Мен шейле нахарлары көп ийдим — дийип, Лоулесс айтды. — Эмма олары тайярламак аңсат иш дәл, элиңи оңа якаймагың мүмкинди, гадырлы мастер Эллис. Биз шол яглы нахара гарашып йөркәк нәме иш эдйәрис? Биз гара пейкамлар ясарыс, гошгужыклар дүзйәрис, тәмиз совужак сув ичйәрис — өрән якымлы ичги.

— Сен ынамдар адам дәл, Уилл Лоулесс. Сенден хенизем монастырь аммарының ысы гелип дур. Ачгөзлүлик сени хеләк эдер — дийип, Эллис жогап берди. — Биз Эппльярдың йигрими фунтуны алдык. Биз өтен гиже чапарың еди марка пулуны алдык. Үч гүн озал тәжирин элли маркасыны алдык...

★ — Шу гүн болса мен Холивудың голайында дога сатян чишиги сакладым. Ынха оңуң гапжыгы — дийип, йигитлериң бири айтды.

Эллис гапжыгың ичиндәки пулы санап гөрдиде:

— Йүз шиллинг! — дийип хүмүрдеди. — Акмак, ол пулуның көпүсини хөкман көвшүниң ичинде гизлейәндир я-да башлыгының ишлигиниң арасына тикйәндир ахыры. Сен шинди бәбек, Том Кыюкоу, олжаны сыпдырыпсын.

Хер нәме дийсе-де, Эллис ол гапжыгы өз жүбүсине салды. Ол ябасына даянып дуршуна өз ёлдашларыны сынлайарды. Олар сугун гайнатмасыны небсевүрлик билен ийип, ызындан эль ичйәрдилер. Бу гүн хезилликди, оларың иши шовуна дүшүпди, эмма иш олары ховлукдырарды: ховулхара иймели болярды. Кәбирлери нахардан доюп, отун үстүнде гышардылар-да, дерев укладалар, бейлекилери янрашып отырдылар я-да ярагла-рыны бежерйәрдилер. Бир шадыян йигит болса эльден долы шахы ёкарык гөтерди-де, айдыма башлады.

Токай саясында, эркинлик, язда
Не оңат бор экен ысы шараның.
Сугун уруп, оңам билеже ийсен,
Болуп арасында досты-яраның.

Ягыш-ягмыр, совук гиже-де болар,
Гысга гыш гүнлернем гөрмек башында.
Терк эт шагалаңы, долан өйүңе,
Отур яза ченли одуң башында.

Огланлар диңләп ятырдылар. Ричард арбалетини элине алды-да, онуң киршини чекмек үчин демір гаңырчагыны тайяр тутуп дурды. Олар гозганмага-да милт эдип билмейәрдилер, токай дурмушының шу саҳнасы мисли театрдакы ялы болуп, оларың гөзлериниң өңүнде болуп гечди. Эмма шол вагт бирден аракесме болайды. Пежиң узын турбасы оларың дик үстлеринде сомалып дурды. Йити шуввулды эшидилди, бир зат түрба дегди ве дөвлән пейкамың бөлөклери огланларың янына гачды. Кимдир бири узакдан пейкам атып, турбаның ёкары ужуны урды — бу белки, огланларың гөрән сосна агажының үстүндәки гаравулыдыр.

Мэтчем ювашжа сесленди; хатда Дик хем тисгинип, гаңырчагыны элинден гачырды. Эмма мейданчада отуран адамлары бу пейкам горкузмады: шол пейкам олар үчин гарашылып отурылан дуйдурышды. Оларың хеммеси бирден аяга галып, гушакларыны чекишдирдилер, яйларың киршини барлашдырдылар, гылычлары билен гамаларыны гынындан согурдылар. Эллис элини галдырды, онуң кешби газаплы хем дызмачды, гүне гаралан йүзүнде гөзлериниң агы ялдырап гөрүнйәрди.

— Огланлар, сизин хеммәңиз өз ишинизи билйәрсиниз — дийип, ол айтды. — Гой, оларың екежеси-де бизин элимизден дири сыпмасын! Эппльярд нахарың өңүнден ичилен бир овурт шерапды, хәзир болса нахар башланяр. Мен үч адам үчин ар алмалы: Гарри Шелтон үчин, Саймон Мелмсбери үчин, онсоң... — дийип, ол юмругыны дөшүнә урды-да: — Эллис Дәкуорт үчин! Асмандан ант ичйәрин, ар аларын! — дийди.

Гаты ылганы үчин йүзи дым гызыл болан бир адам гырымсы агачларың арасындан гечип мейданча чыкды.

— Бу сәр Дәниэл дәл! — дийип, ол хашлап айтды. — Оларың бары еди адам. Пейкам сизе етдими?

— Етди — дийип, Эллис жогап берди.

— Ичигар! Мен нахар эдинмәге-де етишмен — дийип, ылгап гелән адам кәйинди.

Екеже минутын ичинде «Гара пейкам» щайкасы юмрулан өйүн өңүндәки мейданчаны ташлап гитди, олардан галан зат динә газан, сөнүп барян от хем агачдакы сугун этиди.

V бап

РЕХИМСИЗ АВЧЫЛАР

Барха узаклашян аяк сеслери елин шуввулдысына сиңип гидйәнчә огланлар гозганмадылар. Аяк сеслериниң гелмеси галандан соң олар зордан турдулар, чүнки ынжалыксыз ягдай-да көп ятанлары үчин аяклары гуршуп гидипди, онсоң юмрулан өйден чыкып, сүтүниң үстүнден йөрәп гарымдан гечдилер. Мэтчем Дикиң гачыран гаңырчагыны элинде саклап өнден йөрәп

барярды, Дик болса арбалетини гөтерип онуң ызындан йөрөйәрди.

— Йөр, инди Холивуда гидели — дийип, Мэтчем айтды.

— Холивуда? — дийип, Дик геңирленди. — Оңат адамлары өлдүржек болярларка Холивуда гидип болармы? Ёк, мен Холивуда гитмен. Гой, мени асайсынлар, Жон!

— Сен инди мени ташлап өтәгитжекми? — дийип, Мэтчем сорады.

— Элбетде ташларын — дийип, Дик жогап берди. — Эгер мен олара өңүнден хабар эдип билмесем, өзүмем шолар билен биле өлерин. Бүтин өмрүми биле яшан адамларымы ховплы пурсатда хи-де ташлап билеринми? Элбетде билмен. Хақы маңа арбалетиниң гаңырчагыны бер.

Эмма Мэтчем гаңырчагы бермекчи дәлди.

— Дик, сен мени аман-саг Холивуда элтерин дийип, эхли кераматлылардан ант ичипдин. Сен антыңдан дәнәйжекми? Сен мени ташлап өтәгитжекми, әхтиялан? — дийип, Мэтчем айтды.

— Мен чыным билен ант ичипдим ве оны ерине-де етирмекчидим — дийип, Дик жогап берди. — Эмма өзүң бир середип гөр, Жон, ягдай нәхили үйтгеди дуруберди. Дине шол адамлара хабар етирмәге, эгер миессер болса, биле атышмага ругсат бер. Ине шонда мениң намысым пәк болар, мен сени Холивуда элтерин ве берен сөзүмде тапыларын.

* — Сен мениң үстүмден гүлйәрсин! — дийип, Мэтчем гаршы чыкды. — Сениң көмек бержек адамларын мени хеләк этмек үчин ызымдан ковуп гелйәрлер.

Дик еңсесини гашады.

— Алажым ёк, Жон — дийип, ол айтды. — Мен башга хили эдип билжек дәл. Эгер мениң еримде өзүң болан болсаң нәдердин? Саңа улы бир ховп гарашып дуранок, олара болса өлүм гарашар. Өлүм! — дийип, ол гайталады. Бу хакда пикир эт! Сен нәдип мени эглемәге милт эдйәрсин? Мениң гаңырчагымы бер. Олары өлдүрерлер ахыры!

— Ричард Шелтон, эйсем сен инди сәр Дәниэлин тарапында сөвешмекчи болянмы? — дийип, Мэтчем онуң йүзүне диканлап серетди. — Нәме сениң гулагын гапыкмы? Сен нәме Эллисин айдан сөзлерини эшитмединми? Я-да сен өз хоссарларыңы, шол адамлар тарапындан өлдирилен каканы хорматлаңокмы? Ол «Гарри Шелтон» дийди; сәр Гарри Шелтон сениң какан ахыры, бу болса асманда гүнүң барлығының хақыкатдыгы ялы хақыкатдыр.

— Нәме, мен шол огуруларын гепине ынанандыр өйтдүңми? — дийип, Дик гыгырды.

— Сениң атаңың өлдүрилмеги барада мен эйәм көп затлар эшитдим, — дийип, Мэтчем айтды, — оны сәр Дәниэлин өлдүрендиги хемме кишә эшгәр. Ол әхтияланлык билен оны өлдүрди. Ол хут өз өйүнде бигүнә ган дөкди. Шол өлүм үчин асман

ар алынмагыны ислейэр! Сен, өлдүрилениң оглы, өзүнем гал-хора көмеге гидйэрсин!

— Жон! Мен хич зат билемок... — дийип, Дикгыгырды. — Белки, бу затларың хеммеси шейле хем боландыр. Мен муну нириден билейин? Ине, өзүң пикир эдип гөр: сэр Дэниэл мени идедип етишдирди, мен онуң адамлары билен ойнадым, ав аладым, шунуң ялы ховплы пурсатда болса мен олары ташларын! Эгер мен олары ташласам, бинамыс болдугым болар! Эк, Жон, сен менден оны хайыш эдип дурмарсың, сен мениң бинамыс боланымы гөрмөк ислейэн дэлсиң.

— Ханы онда какаңа нэме дийжек, Дик? — дийип, Мэтчем бирнэме янберйэн ялы болуп айтды. — Атаңа нэме дийжек? Мениң үчин ичен антыңы нэтжек? Сен ант иченде эхли кераматлылары шаятлыга чагырыпдың ахыры.

— Какам хакда нэме диймели? — дийип, Шелтон сесленди. — Какам маңа өзүмизинкидере көмеге гитмегй буйарды. Эгер оны сэр Дэниэлиң өлдүрөнлиги чын болса, онда пурсаты геленде, ине, шу гол сэр Дэниэли өлдүрер! Эмма хэзир велиң сэр Дэниэлиң үстүне ховп абанып дур. Мерхеметли Жон. Мениң өз адамларымы, саңа хич хили яманлык этмедик адамлары халас этмек үчин, өз намысымы халас этмек үчин сен мени ант боржумдан азат эдерсиң.

— Дик, мен сени ант боржумдан азат эдеринми! Хич хачан! Эгер сен мени ташлап гитсен, сен эхтиялан, мен муны хеммелере аян эдерин — дийип, Мэтчем жогап берди.

— Мениң сабыр-такадым галмады. Мениң гаңырчагымы бер! Эбер! — дийип, Дик айтды.

— Бержек дэл. Мен сени өз эрк-ислегиң гаршысына халас эдерин — дийип, Мэтчем айтды.

— Бержек дэлми? — дийип, Дикгыгырды. — Мен сени бермеге межбур эдерин!

— Сынанып бир гөр! — дийип, Мэтчем жогап берди.

Олар бири-бириниң үстүне бөкэйжек болшуп, йүзлерине чинеришип дурдылар. Ахыры Дик топулды. Мэтчем бир гапдала совлуп, ызына өврүлди-де, өкжэни гөтерди, эмма Дик ики бөкенде онуң ызындан етди, гаңырчагы элинден ганрып алды, дөзүмли тутуп, оны ере йыкды-да, юругыны гезеди; онуң йүзү чым гызыл болупды ве газаплыды. Мэтчем йүзүни ере берип ятырды ве гаршылык гөркезжек хем болмаярды.

Дик арбалетин киршини чекди.

— Мен сениң гөзүңе гөркезерин! Ант ичдимми я-да ичмедимми, мениң үчин тапавуды өк — дийип, ол газаплыгыгырды.

Ол ызына өврүлди-де, ылгап гитди. Мэтчем деррев аяга галды-да, онуң ызындан ылгады.

— Саңа нэме герек? — дийип, Дикгыгырып аяк чекди. — Сен нэме үчин мениң ызымдан ылгап гелийэрсин? Гал!

— Мен ислэн тарапыма ылгаярын. Бу ерде, токайда мен азат — дийип, Мэтчем жогап берди.

— Ёк, сен галарсын, Меръем энсден ант ичйэрин! — дийип, Дик арбалетини гезэп айтды.

— Вах, гөр, сен нэхили батыр экениң! Ме, ат! — дийип, Мэтчем айтды.

Дик утанып арбалетини ашак саллады.

— Гулак ас, сен маңа эййэм яманлык барыны этдин. Гит. Оңатлык билен гит. Ёгсам мен сени ковмага межбур боларын.

— Ислэнини эт, сен гүйчли. Ковсаң ковубер. Эмма мен сенден галмарын, Дик. Сен мени дине гүйч билен ковуп билерсиң — дийип, Мэтчем айтды.

Дик зордан сакланярды. Бичэре адамы өлдүрип өтэгитмэге онуң выждаңы чатмаярды. Эмма ол өз ёлдашындан, үстесинде инди өзүниң ынанмаян ёлдашындан сыпмак үчин башга усул тапып билжек дэлди.

— Гөрйән велин, сен акылындан азашыпсың өйдйән! Акмак, мен сениң душманларың янына барярың ахыры! — дийип, ол азгырылды.

— Маңа тапавуды ёк, Дик — дийип, Мэтчем жогап берди. — Эгер сениң кысматың өлүм болса, мёнем сениң билен биле өлерин. Эгер сениң кысматың сени зындана элтсе, азатлыкда гезенимден сениң билен биле зынданда отураным мениң үчин хас говы болар.

* — Ери, боляр-да — дийип, Дик сесленди. — Сениң билен янкалашып дурмага мениң вагтым ёк. Йөр, ызыма дүш. Эмма велин, билип гой, эгер сен маңа хайсыдыр бир хиле гурайсаң, мен саңа рехим этмерин. Пейкамы ичинден гечирерин.

Шу сөзлери айдып, Дик ызына өврүлди-де, эсерденлик билен төверегине гаранжаклап, гүр ағачларың арасына синип гитди. Ол чеп тарапта гүр дрок билен киченрэк депэниң бардыгыны гөрди, депэниң гершинде сосна ағачлары гаралып отырдылар.

«Шу ерден маңа хемме зат гөрнер» — дийип, ол ойланды-да, вереск битен ачык мейданча билен япы ёкары дырмашып уграды.

Ол бирнэче ярд гечип-гечмәнкө, бирден Мэтчем онуң элинден япышып, узакдан гөрүнийән бир затлары оңа гөркезди. Депэниң гүндогар гапдалында гиң жүлге узалып гидйәрди, ондакы версек шинди гүлүни дөкмәндир, шоңа гөрә-де ол послан галкана мензейәрди, шонуң йүзүнде болса гара тегмиллер ялы болуп вязь ағачлары отырдылар. Эгни гөк келтекчели он саны адам япы ёкарык дырмашып барялды. Эллис Дэкуортың хут өзи оларың өңүне дүшүп барялды. Онуң гөтерип баряң ябагындан оны танамак кын дэлди. Олар бири-бириниң ызындан япының гершине чыкып, гөк асманың йүзүнде сомалып гөрүнийәрдилер-де, гершиң аңырсына эңип, гөзден йитйәрдилер.

Дик мылайымлык билен Мэтчемиң йүзүне серетди.

— Диймек, сен маңа вепалы-да, Жон? — дийип, ол сорады. — Сен душманларымың тарапындасың өйдүп, мен пикир эдипдим.

Мэтчем аглады.

— Ери, бу нәме болдугы? — дийип, Дик геңиргенди. — Пыгамберлер бизи ялкаверсинлер! Мен сана бары-ёгы екеже сөз айтдым велин, сен мөңнүрмәге башлабердин.

— Сен мениң эндам-жанымы зерзав этдин! Сен мени ере пылчап урдун, шонда мениң эндам-жаным зерзав болды. Сен горкак, гүйжүң өкделигинден пейдаланарсың! — дийип, Мэтчем гөз яш дөкүп айтды.

— Бидерек яңрамасаңа! — дийип, Дик азгырылды. — Мениң гаңырчагымы бермезлиге хакың бармы нәме? Мен сени маза-лыжа енчмелидим. Мениң билен гитжек болсаң, маңа гулак ас ахырын. Ери, боляр-да, гидели!

Мэтчем гиденениң говудыгыны я-да галанының говудыгыны биленокды, ол япа дырмашып барян Дикиң бир гезек хем ызына гарамандыгыны гөрүп, онуң ызындан ылгады. Эмма япы өрән бейикди ве чаркандакды, шонуң үчинем ковга дүшен сугун ялы, деми-демине етмейән Мэтчем эп-эсли өңе гиден. Дикиң ызындан етип, сесини чыкарман, онуң янында сүйненде ол эййәм депәниң гершиндәки сосна агачларының астындакы гүр өсен дрекуң арасында ятырды.

Ашакда, гиң жүлгәниң гырасында Тэнстолл обасындан деряның гечелгесине барян ёда япашак эңип гайдялды. Бу басыланып демрикдирилен оңат ёдады, шонуң үчинем оны башдан-аяк оңат сынламак болжакды. Еданың якасындакы гүр токай кә ерде онуң эдил үстүне абанярды, кә ерде болса эп-эсли ачыларды. Токайың ёда хас якынлашян ерлеринде дузак гурлуп билинжекди. Узакдан гелйән еди адамың полат шлёмы гүне ялпылдап гөрүнйәрди, кәмахал агачларың селчеңлейән ерлеринде болса, сэр Дэниэлиң буйругыны ерине етирмек үчин ат салып гелйән. Сэлдән билен онуң нөкерлерини сайгармак болярды. Бирнеме говшашан ел хенизем агачлары ыралаярды, эгер шол гелйән атлыларың арасында мерхум Эппльярд болаян болса, белки, ол болушларына сын эдип, өзлерине нәхили ховпуң гарашяндыгыны аңса-да аңарды.

— Олар эййәм токайың жүмүшине аралашыпдырлар — дийип, Дик пышырдады. — Инди олар өзлерини халас этмек үчин ызларына доланман, өңе окдурылмалы боларлар. Ортасына пессежик сөвүт битен шол ада меңзеш мейданчаны гөрйәнми? Шол ерде олар ховпдан узакда болардылар. Олар шол ере етенлеринде, олары хабардар этмек үчин, мен пейкам атарын. Эмма умыт аз: олар бары-ёгы еди адам, үстесине-де оларың яраглары арбалет дәл-де, йөнекей яй. Арбалет мыдама яйдан үстүн чыкяр, Жон.

Йөне велин, Сэлдән үстлерине абанан ховп барада шүбхе-де этмән, өз нөкерлери билен ат салып, ёданы сырып гелйәрди

ве огланларын букулып ятан ерине барха якынлашярды. Бир гезек олар атларынын башыны чекип, бир ере үйшдүлер-де, нәмедир бир зада диңширгешип дурдулар. Эмма оларын үнсүни чекен зат өрән узакда болуп гечйән вакаларын сеси болара чемели, вагтал-вагтал ел узакда бир ерде улы сөвешин гидйәндигине шаятлык эдйән гүңлеч топ гүммүрдисини шу ерлере-де алып гелйәрди. Бу ерде ойланара зат көпди. Эгер топларын гүммүрдиси Тэнстолл токайында эшидилип башлан болса, диймек, сөвеш гүңдогара сүйшүпдир, ягны багт сэр Дэниэлден ве Гызыл Бэгүлүн¹ лордларындан йүз дөндерипдир.

Ине, онсоң кичижик отряд ене-де уграды ве тиз вагтдан соң, гүр өсен верескли мейданча етди, шу ерде токайын инсиз золагы мейданчаның ичине сүснөп гирийәрди ве ёданың алкымына барярды. Атлылар шол ере якын баранларында хованың йүзүнде пейкам гайды. Атлыларын бири голларыны галгатды, онуң аты бүдреди ве оларын икиси-де ере тогаланып гитди. Шонда олар шейле бир гаты гыгырышдылар велин, оларын сеси байрын гершинде ятан огланларын гулагына-да етди. Үркен атлар чарпая галдылар. Эсгерлерин бири ховлукмач атдан дүшмәге дурды. Икинжи пейкам ховада гайып, гиң айлав эдип гечди. Икинжи атлы йыкылып, тозана гарылды. Аtdан дүшжек болан эсгер жылавы элинден сыпдырды велин, ат онуң үзеңнә илишен аягындан сүйрәп, келлесини даша уруп, тойнаклары билен депеләп алып гачды. Галан дөрдүси икә бөлүнди, «оларын бири гаты гыгырып ыза, деря гечелгесине тарап гачды, бейлеки үчүси болса жылавы гойберип өңе, Тэнстолла тарап ат салды. Хер бир агажын еңсесинден оlara пейкам атыларды. Басым ене бир ат йыкылды, эмма онуң үстүндәки деррев турды, оны пейкам йыкянча бичәре ёлдашларынын ызындан ылгады. Ене бир адам билен бир ат йыкылды. Бүтин отряддан диңе бир адам абат галды, эмма онуң хем аты ёкды. Эсиз галан үч саны зәхреси ярылан атын тойнакларынын гүпүрдиси узакда йитип гитди.

Шол вагтын ичинде хужүм эдйәнлерин екежеси-де букудан чыкмады. Еданың угрунда онда-мунда ажал ховпундан урнуп ятан адамлар билен атлар гөрүнйәрди. Эмма душманларын рехими инмейәрди. Олары эжирден дындармак үчин екеже адам хем букудан чыкмады.

Дири галан адам нәме этжегини билмән, өлен атынын янында сомалып дурды. Ахыры ол өзүни дүрсәп, ёда билен йөрәп гитди ве басым ортада мисли ада ялы болуп отуран чоғдам агач битен мейданча етди. Инди ол огланларын букулып ятан еринден бары-ёгы бәш йүз ярд узаклыкдады. Онуң ажала гарашып ховсала билен төверегине гаранжаклаяндыгыны огланлар гөрүп ятырдылар. Эмма оңа хич ким дегмейәрди, шонуң үчинем кем-кемден ол өзүни эле алып гайратланды.

¹ Ягны Ланкастерлерин тарапдарларындан.

Бирден ол яйыны омзундан алып, киршини чекди. Дик оны эллериниң херекетинден танады: ол Сэлдэнди.

Гаршылык гөркезмек үчин эдилен бу сынанышыга бүтин токай батлы гүлки билен жогап берди. Шу рехимсиз ве ерликсиз шатлыга азындан йигрими адам дагы гатнашян, болара чемели. Бир пейкам Сэлдэниң омзуның үстүнден шувлап гечди. Ол тисгинип бир гапдала бөкди. Башга бир пейкам онун өн янына санжылды. Ол агажың сүтүниниң еңсесине букулды. Эдил Сэлдэниң маңлайындан ченелен, ялы болуп гөрнөн үчүн, жи пейкам онун бейле янына барып дүшди. Онсоң ене-де гүлки сеси эшидилди, ол батлы яңланып, токайың ичине яйрап гитди.

Шол заманларда өлдүрилжек өкүзи гижжелеп хорлайышлары ялы, хүжүм эдйәнлериң хем бу бичерәни кейпине хорла-яндыклары гөрнүп дурды. Сөвеш биреййәм гутарыпды. Токай йигитлериниң бири эййәм ёда чыкып, атылан пейкамлары ар-кайын чөпләп йорди, бейлекилери болса өзлери ялы адамың эжирине гуванып гүлйәрдилер.

Өзүни гижжелейәндиклерине Сэлдән дүшүнди. Ол газаплыгыгырып, кеманының киршини дартды-да,гырымсы ағачларын арасына чен билен атып,гойберди. Онуң атан оқы шовлы болды. Кимдир бири агыра чыдаман гыгырды. Сэлдән кеманыны ташлады-да, япа дырмашып, Дик билен Мэтчеминң букуп ятан ерине тарап аягалдыгына ылгады.

«Гара пейкам» шайкасының адамлары инди оңа гөни ченәп пейкам атмага башладылар. Эмма токай йигитлери гич гозгандылар. Инди олар гүне гаршы атмалы болярдылар. Сэлдән гачып барярка бирден чепе, бирденем сага совлуп, сапалак атырды, олара нышана алмага мүмкинчилик бермежек болуп чалышярды. Ол өзүниң япы ёкары тарапа гачмагы билен оларың эхли планыны бозупды: ёданың шол тарапында Сэлдэниң я-ха өлдүрен, я-да яралан адамсындан башга душманың екеже атыжысы хем ёкды. Шайка алжыран болара чемели. Кимдир бири үч гезек сыгырды, онсоң ене ики гезек сыгырды. Узакдан жогап сыкылыгы эшидилди. Бүтин токайың ичи аяк сеси билен чыбыкларын шатырдысындан долды. Үркүзйлен сугун бөкүп мейданча чыкды, бир аягыны галдырып, хованы ысыргады-да, ене токайың ичинде йитип гитди.

Сэлдән ики яна сапалак атып, гачып барярды. Онуң ызындан пейкам ягдырыларды, эмма оларың бири хем оңа дегмәйәрди. Оңа көмек этмек үчин Дик хем өз арбалетини тайяр тутуп дурды. Хатда Мэтчем хем өзүниң сәр Дәниэле болан йигренжини унудып, бичәре гачгага түйс йүректен райдашлык билдирийәрди. Огланларың икисиниңем йүреги гүрсүлдәп уярды.

Сэлдән олардан бары-ёгы элли ярд узаклыкдака бирден оңа ок дегди велин, гөргүли йыкылды. Эмма ол деррев ене-де аяк үстүне галды, йөне велин, инди ол хер әдимде энтирекләп гидйәрди ве мисли көр ялы башга тарапа гачмага башлады.

Дик бөкүп турды-да, эллерини галгадып:

— Бәрик! Бәрик ылга! Биз саңа көмөк эдерис! Ылга! Ылга! — дийип гыгырды.

Эмма икинчи пейкам онун ягырнысындан дегди, совудынын чапразларынын арасындан гечип, келтекчесини парран дешди велин; ол эдил чапылан балдак ялы ере язылып гитди.

— Бичәре! — дийип, Мэтчем эллерини галгадып, ах чекди.

Дик болса мисли доңан ялы болуп галды. Ол атыжылар учин маяч нышана болуп, байрың гершинде өрбоюна сомалып дурды.

Мегерем, оны хаял этмән өлдүрердилер, чүнки газаба мүнөн хем-де өзлеринденем еңседе Дикиң гөрүнмегине хайран галан токай галтаманлары хич зады гайгыржак дэлдилер, эмма бирденкә гаты якында бир ерде Эллис Дэкуортың гүнчлеч сеси яланды.

— Дурун! — дийип, ол гыгырды. — Атаймаң! Оны дири тутун! Бу Шелтон, Гарриниң оглы.

Ол бирнәче гезек чиркин сыгырды, онсоң токайың хемме еринден сыкылык билен оңа жогап бердилер. Хемме киши учин ар алян Жон учин сыкылык харбы сурнайың орнуны тутян болара чемели, ол сыкылык үсти билен өз буйрукларыны берйәрди.

— Болмады! Биз эле дүшдүк... Гачалы, Жон, гачалы! — дийип, Дик айтды.

* Ине онсоң олар байрың гершинде өсүп отуран яшажык сосна агачларының арасы билен ылгашып гитдилер.

VI бап

ГҮНҮҢ АХЫРЫ

Хақыкатдан хем олар учин гачмалы пурсат гелипди. «Гара пейкам» шайкасының адамлары токайың чар тарапындан чозуп, байра тарап окдурылыпдылар. Оларың хас йындамлары билен ачык мейданың үстүндөн ылганлары бейлекилерден эп-эсли озуп, зийәм огланларың дуран ерине якын гелипдилер, ызракда галанлары болса огланларың гачып гитмегине эл бермез ялы, байрың даш-төверегини габап алмак учин кәллериң ичи билен кимси сага, кимси чепе ылгады.

Дик голайдакы белент дубларың токайына тарап окдурылды. Шол ерде, дубларың ашагында топрак гатыды ве аягын гырымсы чөп-чалама чолашмаярды. Олар чалт ылгаярдылар, чүнки олар мыдама эңашак окдурылып барярдылар. Дублар гутарды велин, оларың өңүнде гиң мейданча пейда болды, эмма Дик чепе совлуп, онуң дашындан айланып ылгады. Индики ачык мейданча етенлеринде ол ене-де чепден айланып гечди. Ине шейлелик билен огланлар бирнәче гезек чеп гапдала

совлуп барышларына ёла хем өзлериниң ики сагат мундан озал йүзүп гечен деряларына тарап ылгап гитдилер, олары ковалааян-ларын аглаба көпүси болса бүтиндей башга тарапа, Тэнстолл обасына тарап хайдадылар.

Огланлар демлерини дүрсемек үчин аяк чекдилер. Ковгучылардан сес-үйн эшидилмейәрди. Дик гулагыны ере берип диң салды, эмма хич зат эшидип билмеди; йөне велин гулагыңа ынам эдәймек хем кынды, чүнки пүр-япраклары шагырдадып дуран ел сес эшитдирер ялы дэлди.

— Өңе! — дийип, Дик айтды.

Олар гаты ядапдылар, Мэтчемиң агырылы аягы соркулд-ярды, шейле болса-да, олар жанларына дөзүп, өңе ылгаарды-лар.

Олар белент агачларын гүр ерине ылгап гирдилер. Гүр ша-халар эдил гүммең-ялы болуп, оларын үстүни өртүп дурды. Олар мисли көп сүтүнли ыбадатхана гирен ялыды. Бу ерде кэмахал тикенекли гирымсы агачлар пэгсел берйән хем болса, ылгамак аңсатды.

Ине ахыры токай селчеңледи ве даш-төверек бирнеме яг-тылды.

— Дур! — дийип, кимдир бири гыгырды.

Олар өзлериниң элли фут өң янларында ёгын сүтүнлерин арасында эгни гөк келтекчели, гаты ылганлыгы үчин хашлап ду-ран дешлек адамы гөрдүлер. Ол адам деррев яйына пейкам салды-да, олары нышана алды. Мэтчем чиркин гыгырып аяк чекди; эмма Дик эгленмеди, ол гамасыны гынындан согруп токай галтаманының үстүне топулды. Белки, галтаман хужүмиң шейле гайдувсызлыгындан алжырандыр я-да оңа атмак га-даган эдилендир, белли дэл, хер ничик болса-да, гараз ол ат-мады. Дик онуң хэхини-мэхини бермән, алкымындан алды-да, ере йыкды. Онуң кеманы бир тарапа, пейкамы бейлеки тарапа зыңлып гитди. Ярагыны элинден гачыран галтаман гаршылык гөркезжек болуп дызады, эмма гама ики гезек ховада ялпыл-дап ики гезек ашак инди. Ысгынсыз инңилди чыкды... Дик өр боюна галды. Йүрегини гама паралан токай галтаманы отуң үстүнде гымылдаман ятырды.

— Өңе! — дийип, Дик гыгырды.

Ол ене-де ылгап гитди. Мэтчем зордан онуң ызына эерйәрди. Догрусыны айтсак, инди оларын икиси хем өрән хаял ылгаар-ды, хашлап зордан дем алярдылар. Мэтчемиң ичи санжылап, башы айланярды, Дикин аякларындан күнде асылан ялыды. Олар иң соңкы гүйчлерини жемлөп, дурман ылгаардылар.

Бирденкэ токай гутарды дуруберди. Оларын өнүнде Рай-зингэмден Шорбэ барян улы ёл узалып ятырды; онуң ики гап-далыны хем бейик токайың дивары габап дурды.

Дик аяк чекди. Бирденкэ ол барха якынлашып гелйән гең сеси эшитди. Илкибада бу сес елин шуввулдысына мензейәрди. Софра Дик шол шуввулдының арасында ат тойнакларының

гүпүрдисини анык эшитди. Ине онсоң ёлуң өврүмнөдөн ярагы атлыларың отряды чыкды, ол гөз ачып-юмасы салымың ичинде огланларың душундан гечип гитди-де, гөздөн йитди. Атлылар бүтинлей битертип халда ат салып барялдылар — оларың коvgудан гачяндыклары эшгәр гөрнүп дурды, оларың бирентеги яралыды. Янлары билен үсти адамсыз, эерине ган деген атлар хем хайдашып-барялдылар. Булар улы сөвешде дерби-дагың эдилен гошуның гачып баряң галындысыды.

Шорби тарапа гечип гиден атларың тойнакларының сеси узакда йитип башлан махалында, бирден ене бир гачгак ёла чыкды — бу гезек онуң еке өзүди ве оңат безелен сөвеш лыбасына гөрә бу атлының белент мертебели адамдыгы билдирип дурды. Онуң ызындан гошуның йүк чөкйән арабалары гөрүнди. Арабачылар ябылары газап билен сайгылаялдылар, ябылар болса говушгынсыз өңнүрдекләп гелйәрдилер. Бу арабачылар гошун дерби-дагың эдилмезиндөн өң сөвеш мейданыны ташлап гачан болмага чемели. Эмма горкаклык олары халас этмеди. Олар огланларың деңине етип-етмәнкәлер, совуды чапык-чапык эдилен, гахар газапдан яңа йүзи чым-гызыл болан бир эсгәр арабаларың ызындан етип, әпет гылыч билен арабачылары чапмага башлады. Арабачыларың бирентеги арабаларыны ташлап токая гачып гитди. Галанларыны болса ол намартлыклары үчин сөгүп, енчмәгини довам этдирди.

Узакдан эшидилйән вагырды болса барха якынлашярды, елиң өвүсгини арабаларың такырдысыны, ат тойнакларының гүпүрдисини, адамларың гыкылыгыны узаклара әкидйәрди. Дерби-дагың эдилен гошуның мисли сил ялы болуп, ёла эңендиги эшгәр гөрнүп дурды.

Дик гашларыны чытды. Ол хут шу ёл билен тә өврүме ченли йөрәп, Холивуда тарап гитмекчиди, эмма инди ол башга ёл гөзлемели болды. Иң эрбеди хем ол граф Райзингәмин байдакларыны танады ве Ланкастериң Гызыл Бәгулиниң долы еңлише сезевар боландыгына дүшүнди. Сәр Дәниэл ланкастерчилере бирикмәге етишдимикә? Әйсем, инди ол хем дерби-дагың эдиләйдемикә? Ол хем шулар ялы гачярмыка? Я-да ол дөнүклиге йүз уруп, Йоркуң тарапына гечип, өзүниң ат-абрайыны масгара этдимикә? Бу хеммесинденем эрбет боларды.

— Йөр, гидели — дийип, Дик йүзүни чытып сесленди.

Шейдип ол токая тарап ызларына доланды. Гаты ядан Мэтчем онуң ызына дүшүп барялды.

Олар сеслерини чыкарман, токайың ичи билен гидип барялдылар. Гүн гижигипди. Гүн Кәттлиниң аңырсындакы жүлгә тарап ашак эңип барялды, агачларың чүр депелери гүнүң гызыл шөхлесине өвшүн атырды, көлегелер барха узалялды, хова чыглыды ве барха соваялды.

— Ичини якайын диен ялы иймәге-де задымыз ёк! — дийип, Дик аяк чекди.

Мэтчем өзүни ере гойберди-де, аглады.

— Ынха, сен агшам нахары үчин аглаярсың, эмма адамлары өлүмден халас этмели боланда велин, сен даш йүрек хем пархсыздын! — дийип, Дик кинаялы айтды. — Сениң выжданьда еди адамың өмри бар, мастер Жон, мен муны хич вагт багышламарын!

— Выжданымдамы? — дийип, Мэтчем газаплы гыгырды. — Мениң выжданымдамы? Сениң гаманда болса адамың гызыл ганы бар! Сен ол бичэрэни нэме үчин өлдүрдин? Ол кеманыны гезеди, эмма атмады. Ол сени өлдүрүп билжекди, эмма рехим этди! Горанмаян адамы өлдүрмек үчин ончаклы батырлык хем герек дәл ахыры.

Бейле кинаядан яна Дик мисли донан ялы болды.

— Мен оны баша-баш сөвешде өлдүрдим. Ол маңа кеман ченэнде мен онуң үстүне топулдым!

— Сен оны горкаклык билен өлдүрдин — дийип, Мэтчем гаршы чыкды. — Сен гыкылыкчы хем өвүнжең адам, мастер Дик! Сен өзүңден гүйчли болса чем гелениң өңүнде ики бүкүлерсиң! Сен ар алмагы башармаярсың! Сениң какаңың өлүми үчин ар алнанок, онуң бичэре рухы ар билен бидерек перваз уруп йөр. Ынха, эгер бир гүйч-гайратсыз, сөвешмеги онармаян начар сениң билен дост болайса, онуң багты ятар.

Дик бу махал гахар-газапдан яна шейле бир гөчгүнлиди велин, «начар» диен сөз хатда онуң үнсүни хем чекмеди.

— Бидерек айдырсың! — дийип, ол гыгырды. — Ислэн ики адамыңы ал-да гөрэй, хөкман оларың бири гүйчлүрөк, бейлекиси гүйчсүзрөк болар. Гүйчли гүйчсүзи еңйэр, шейле хем болмалыдыр. Сени велин, мастер Мэтчем, сени кемер билен енчмек герек, чүнки сен гулак асанок, ягшылыгы биленок. Шонуң үчинем сени енжерин!

Нэхили гахарланын болса-да пайхаслы сакланмагы башарян Дик кемерини чөзмөгө дурды.

— Агшам нахарының дерегине ынха сениң алжак задын — дийип, ол гахарлы сесленди.

Мэтчем агламасыны гойды, онуң йүзи чув-ак болды, эмма ол Дикиң йүзүне диканлап середйәрди ве еринден гозганмаярды. Дик кемерини галдырып өңе әдимледи. Эмма ол өз ёлдашының уллакан гөзлериниң назарындан, ядап солан йүзүниң өчүгси реңкинден хайыгып сакланды. Онуң өзүне ынамы гачды.

— Сен өзүңиң мамла дәлдигиңи боюн ал — дийип, ол өтүнч сораян ялы әхенде хүмүрдеди.

— Ёк, мен мамла — дийип, Мэтчем айтды. — Ур мени! Мен агсарын, мен ядадым, мен саңа гаршылык гөркеземок... Мен саңа хич хили яманлык этмедим, мени ур ахыры, горкак!

Шу кинаялы сөзлери эшидип, Дик кемерини батлы галдырды. Эмма Мэтчем, горкудан яна сандырап, шейле бир йыгрылды велин, ене-де урмага Дикиң гайраты чатмады дуруберди. Онуң кемерли голы ашак салланды, ол нэме этжегини биле-нокды ве өзүниң гүлкүнч ягдайда галандыгыны дуйарды.

— Сени мерги алсын! — дийип, ол айтды. — Эгер сениң голларың гүйчсүз болса, дилиңи сакла ахыры! Гараз мен сени уруп билжек дәл — гой, мени дардан асайсынлар!

Ол ене-де кемерини гушанды.

— Мен сени уржак дәл, эмма сениң гүнәңи хем хич вагт гечмерин — дийип, Дик сөзүни довам этдирди. — Мен сени та-намок. Сен мениң женабымың душманы болсаң хем мен саңа өз ябымы, өз нахарымы бердим, сен велин маңа агачдан эдилен дийдиң! Сен маңа горкак хем өвүнжең дийип төхмет атдың. Эк, мениң сабыр кәсәм долды. Инди мен гүйчсүз болмагың нәхили пейдалы экендигини билйәрин. Сен ин нежис этмишлер этсеңем; хич ким саңа темми берип билмез, сен ховп астына дүшен адамың ярагыңы огурулап билерсиң, эмма ол адам сендең өз ярагыңы талап эдип билмез — сен шейле гүйчсүз бетбагт ахыры! Диймек, кимдир бири саңа найзасыны гезәп, мен бичәредирин дийип гыгырса, сен оңа өзүңи парранлатмага борчлы-да? Бидерек айдырсың! Самсык сөзлер!

— Хер нәме болса-да, сен мени урмайрсың — дийип, Мэтчем айтды.

— Сени жың урсун! — дийип, Дик жогап берди. — Сен ярамаз тербие алыпсың, йөне велин, сениң калбыңда бир оңат зат бар, сениң мени дерядан чыкараның хем хер зада дегйәр. Эмма мен индиден бейләк бу хакда ятлап йөрмек исләмок. Менем инди хут сең ялы, ягшылыгы билмейән адам болмагы йүрегиме дүвдүм. Эгер сен бу гижә я-да эртир ирден Холивуда етмекчи болян болсаң, онда биз алңасамалыдырыс.

Диқиң ене-де әңкүси ялы ачык гөвүнли боланлыгына гарамаздан, Мэтчем онуң этмишлериниң екежесини-де багышламады. Гаңырчагың үстүнде Дик билен терслешенини, токай галтаманының өлдүрилмегини, иң эрбеди хем урмак үчин кемер гезелмегини ятдан чыкараймак оңа аңсат дүшмейәрди.

— Эдеплилик хатырасы үчин мен саңа таңры ялкасын айдярын — дийип, Мэтчем айтды. — Эмма мен сенсиз хем ёлумы тапсам герек, мерхеметли мастер Шелтон. Токай гиң. Сен өз ёлуң билен гидибер, менем өз ёлум билен гидерин. Мен саңа миннетдар. Сен мени нахарладың ве көп несихат бердиң. Габады геленде менем оны ерине саларын. Ёлуң ак болсун!

— Бар, жәхеннеме гит! — дийип, Дик гыгырды. — Жыңлар ёлдашың болсун!

Олар барян угурларына үнс хем бермән, дине өзлериниң терслешик барада чуң пикире батып, дүрли тарапа гитдилер. Эмма Дик энтек он әдим хем йөрәмәнкә Мэтчем гыгырып оны саклады хем онуң ызындан ыглап етди-де:

— Дик, икимиз оңатлык билен хошлашмадык — дийди. — Ынха саңа мениң элим, ынха-да йүрегим. Мениң үчин әдән әхли аладаң үчин, берен көмегиң үчин дине бир эдеплилик хатырасы үчин дәл-де, эйсем түйс йүрекден таңры ялкасын айдярын. Ёлуң ак, багтың ачык болсун!

— Боляр, дост — дийип, Дик онуң узадан элини пугта гысып айтды. — Хемме затда сениң ишиң шовлы болмагыны арзув эдйэрин. Эмма шовлы болмазмыка дийип горкярын. Сен жеделлешмеги ченденаша говы гөрийэрсин.

Олар икинжи гезек айрылышдылар. Эмма велин ене-де оларың айралыгы баша бармады, йөне бу сапар Мэтчем Дикин ызындан ылгаман, Дик Мэтчемин ызындан ылгады.

— Сен мениң арбалетими ал. Сениң хич хили ярагың ёк ахыры — дийип, ол айтды.

— Арбалетиними? — дийип, Мэтчем геңиргенди. — Онун киршини дартмага-да мениң гүйжүм етмез, ай, мен оны атмагы хем башарамок ахыры. Арбалетден маңа хич хили пейда ёк, мерхеметли оглан. Танры ялкасын!

Гараңкы дүшүп гелйэрди; пүр-шахаларың саясында олар бири-бириниң йүзүни зордан селжерйэрдилер.

— Мен сени азажык уградайын. Гиже гараңкы. Мен сени, иң болманда, ёда бир элтейин, ёгсам, еке өзүңиң азашаймагың мүмкин — дийип, Дик айтды.

Олар шундан артык екеже сөз хем айтман, өңе гитдилер. Ине онсон Мэтчем ене-де онуң ызына дүшүп ылгады. Жахан барха гараңкыраярды, олар кэмахал гүр шахаларың арасындан середип, овнук йылдызлардан долы асманы гөрийэрдилер. Ланкастерчилериң дерби-дагын эдилип, гачып барян гошунының ала-зензелеси шинди хем олара эшидилйэрди, эмма олар өңе гитдиклериңе шол сеслер эдим сайын барха чала эшидилйэрдиле гүңлеч якланярды.

Олар сеслерини чыкарман, ярым сагат ёл йөрәнлеринден соң, вереск битен гиң мейданча чыкыпдылар. Мейданчаның кэбир ерлеринде мисли чатылан ялы болуп, белент өсен тис агачларының топбагы гөрүйэрди, оларың чүр депеси болса йылдызларың говшак йылпылдысына сэхелче ягтыларды. Огланлар аяк чекип, бири-бирине саредишип дурдулар.

— Сен ядадыңмы? — дийип, Дик сорады.

— Мен шейле бир ядадым велин, эдил ятып өләесим гелйэр — дийип, Мэтчем жогап берди.

— Мен чешмэниң шилдирдисини эшидйэрин. Шоңа етип сувдан ганарыс. Мен сувсуз өлүп барярын — дийип, Дик айтды.

Олар япашаклыгыңа тарап ювашжа йөрөп барярыдылар, кэлин дүйбүне етенлеринде болса сөвүтлериң арасындан шилдирдөп акып ятан кичижик чешмэниң бардыгыны гөрдүлер. Олар йүзин ятып, йылдызларың салгымы дүшүп дуран сува энеклериңи басып, тэ ганянчалар ичдилер.

— Дик, мениң ысгыным гачды. Мен мундан артык хич зат эдип билжек дэл — дийип, Мэтчем айтды.

— Биз шу ере инип гелйэркэк мен бир чукур гөрдүм. Шоңа гирәге-де уклалы — дийип, Дик айтды.

— Шейле бир ятасым гелйэр велин, хий, гоай — дийип, Мэтчем зейренди.

Чукурын ичи чөгөсөвди хем гуруды, гырымсы агачларын шаха-пүрлери эдил саяван ялы болуп онуң үстүни өртүп дурдулар. Огланлар чукура гирдилер-де, йылынмак үчин бири-бирине пугта-гыслышып ятдылар. Араларындакы терслешик эййэм унудылды. Укы олары гуршап алды ве олар гижэниң чыгы билен йылдызларын астында паряхат ука гитдилер.

VII бап

ИҮЗИ ӨРТҮЛГИ АДАМ

Олар данданың алагараңкысында ояндылар, Гушлар энтек сайрашман, дине ынамсыз жүркүлдөйшөрдилер; Гүнем энтек догманды, эмма асманың гүндогар эрнегине дабаралы шапагын гызыл өвүшгини чайылып башлады. Ач, ядавлыкдан сурнуган огланлар бирхили якымлы асудалыкда меймирэп, гозганман ятырдылар. Ине бирденкө олар жаңжагазын жыңнырдысыны эшитдилер.

— Жаң сеси! — дийип, Дик тирсегине галып айтды. — Биз эйсем, Холивуда шейле якын геләйдикмикәк?

Жаңжагаз ене-де жыңнырдады, эмма бу гезек хас якында эшидилди; сәхериң үмсүмлигини бозан бу шанны сесжагазын инди арасы үзүлмейәрди ве барха якынлашып гелйәрди.

— Бу нәмекә? — дийип, Дик укудан кемсиз ачылып со-рады.

— Кимдир бири-хә гелйәр ве онун хер әдиминде жаңжагаз жыңнырдаар — дийип, Мэтчем жогап берди.

— Муна мениң өзүмөң дүшүнйән-ле — дийип, Дик айтды. — Эмма бу ерде жаңжагазлы сүмсүнип йөрен кимкә? Тенстолл токайының ичинде киме жаңжагаз гөрек болдука? Жон, эгер гүлесин гелсе, мениң үстүмден гүлүбер велин, йөне шу ген жыңнырды мениң-ә гулагыма яранок.

— Хава — дийип, Мэтчем тисгинип гитди: — Бу сесе бир-хили гам-хесрет бар. Шинди гараңкы...

Эмма шол махал жаңжагаз-хас батлы жыңнырдады-да, бирденкө сес кесилди дурубәрди.

— Жаңжагазлы адам ылгап барагада сува бөкәендир өйтмек гөвнүңе гелйәр — дийип, Дик айтды.

— Инди ол ене-де юваш йөрәп гелйәр — дийип, Мэтчем үстүңе гошды.

— Ончаклы юваш хем дэл, Жон — дийип, Дик жогап берди. — Гайтам терсине, ол bize өрән чалт якынлашар. Ол я биринден гачып гелйәр я-да бирини ковуп баряр. Жаңжагазын жыңнырдысының өрән чалтлык билең якынлашып гелйәндигини сен эшиденокмы нәме?

— Ол эййэм голайжагымыза гелди — дийип, Мэтчем айтды.

Огланлар чукурын ғырасында дурдылар, чукур киченрәк депәниң ёкары башында болансон, олар тә токая ченли бүтин мейданчаны гөрүп билйәрдилер. Сәхериң чалымтык үмүш-тамышлыгында олар пессежик дрок агачларының арасындан гечип гидйән ёданың агымтыл золагыны гөрдүлер, ёда шол чукурдан бары-ёгы йүз ярд аңырдады ве бүтин мейданчаны кесип гечйәрди. Дик шол ёданың гидйән угруны чак эдип, ме-герем, ол Мот галасына элтйән болса герек, диен карара гелди.

Ак эшиге доланан адам токайдан чыкып, ёда билен уграды. Ол мисли төверегине кемсиз серетмек ислейән ялы, сәхелче салым аяк чекди, сонра ашак япырылып, вереск өсен мейданчаның ичи билен алнасаман өңе гитди. Онуң хер әдиминде жанжагаз жыңңырдаярды. Онуң йүзи гөрүнмейәрди, хатда гөзи үчин дешик хем эдилмедик ак халта онуң келлесини тутушлыгына өртүп дурды. Ол ёлуны хем хасасы билен сермәп тап-ярды.

Огланлары элхенч ховсала гуршап алды.

— Хейвере кеселли адам! — дийип, зәхреси ярылан Дик айтды.

— Ол галташайса өлдүгиндир. Гачалы! — дийип, Мэтчем дилленди.

— Гачмак нәмә герек? Онуң көрдүгини гөренокмы нәмә? — дийип, Дик гаршы чыкды. — Ол ёлуны хем хасасы билен сермәп тапар. Ел биз тарапдан өвүсйәр, шонуң үчинем ол бизе хич хили зыян етирмән гечип гидер. Бичәре! Ондан горкмалы дәл-де, оңа небсиң агырмалы.

— Ол душумыздан гечип гиденинден сон, мениң оңа небсим агырап — дийип, Мэтчем жогап берди.

Гөзи көр болан хейвере кеселли адам эййәм оларын гаты голайына гелипди. Гүн чыкып, онуң өртүлги йүзүне ягты сачды. Бир вагтлар, шу нежис кеселе ёлукмазындан өң, ол узын бойлы даяв адам болан болара чемели, хәзирем ол гүйчли адамың йөриши ялы, ынамлы гадам басярды. Жанжагазың эйменч жыңңырдысы, хасаның тыркылдысы, өңи перделенен гөзсүз йүз, иң эрбеди хем онуң эжир чекип гөни өлүме барянылыгындан башга-да, әхли адамларын хем ондан йүз дөндерендиклерине акыл етирмек — бу затларын хеммеси огланларын калбына элхенч ховсала саярды. Хейвере кеселли, огланлара тарап барха якынлашып гелйәрди ве онуң әдимсайын голайламагы билен огланларын гайратлары ве гүйчлери гачярды.

Ол чукурын габадына гелип аяк чекди-де, олар тарап йүзүни өвүрди.

— Меръем эне өзүн гарашык эт! Ол бизи гөрийәр — дийип, Мэтчем зордан пышырдады.

— Бидерек зат айтма! Ол йөне диңширгенийәр. Ол көр ахыры, акмак! — дийип, Дик пышырдап жогап берди.

Хейвере кеселли адам сәхелче салым середип я-да диңшир-

гәп дурды. Онсоң ене анрык гитди, эмма ол бирденкә ене сәгинди-де, огланлары гайтадан сынлаан ялы этди. Хатда Дик хем мисли хейвере кеселли адамың назары хем оңа кесел ёкушдырып биләйжек ялы, йүзүни чув-ак эдип гөзлерини юмды. Эмма басым ене-де жанжагаз жыңчырдап башлады. Хейвере кеселли адам мейданчаның анры гырасына етип, токайың ичинде гөзден йитди.

— Ол бизи гөрди. Ант ичйәрин, ол бизи гөрди — дийип, Мэтчем айтды.

— Самсыклык этме! — дийип, эййәм аз-кем гайратланан Дик жогап берди. — Ол бизиң сесимизи эшидип, гаты горкан болмага чемели, бичәре! Эгер сен көр болан болсаң ве сениң даш-төверегини өмүрлик гиже гаплап алан болса, сенем аягың ашагындакы чөпүң шытырдысындан хем, гушуң жүркүлдисинден хем горкар йөрердин.

— Дик, мерхеметли Дик, ол бизи гөрди — дийип, Мэтчем гайталаарды. — Адамлар бүтинлей бейле диңширгемейәрлер, Дик. Ол эшитмейәр, эмма гөрийәр. Ол бирхили эрбет иши йүрегине дүвендир. Эшидийәнми, жанжагазың сеси ятды...

Ол мамлады: жанжагаз соң жыңчырмады.

— Бу мениң гөвнүме яранок — дийип, Дик айтды. — Бу асла мениң гөвнүме яранок — дийип, ол гайталады. — Ол нә хыяла дүшдүкә? Йөр тизрәк!

— Ол гүндогара гитди. Гөни гүнбатара гачалы, мерхеметли Дик! Мен дине шол хейвере кеселли адамдан нәче узага гачдыгымча шонча-да аркайын боларын — дийип, Мэтчем айтды.

— Сениң горкакдыгыңы, Жон! — дийип, Дик жогап берди. — Эгер мен ёлдан азашмадык болсам, биз гөни Холивуда барярыс. Шу ерден Холивуда бармак учин болса демиргазыга йөремек герек.

Олар ерлеринден турдулар, дашларын үстүнден йөрәп, чешмәниң үстүнден гечдилер-де, кәлиң аңыркы япгыдына дырмашып уградылар, ол өрән дик япгыт болуп, гөни токайың этегине барып дирейәрди. Шол ер өрән чаркандакды. Нирә серетсен ой билен түмек болуп ятырды, кә ерде агачлар сейрек болса, ене бир ерде олар топбак-топбак болуп отырдылар. Ёл тапаймак аңсат дәлди, шонун үчинем огланлар өрән хаял йөрейәрдилер. Мунун үстесине-де, олар дүйнки ылгамалардан соң гаты ядавдылар, ачлыкдан хорланярдылар ве юмшак ере батян аякларыны зордан эдйәрдилер.

Олар бирденкә депәниң гершинден середип, хейвере кеселли адамыны гөрдүлер, ол бары-ёгы йүз ярд узаклыкдады ве оюн ичи билен оларың өйлерини габатлаарды. Онун жанжагазы жыңчырмааарды, хасасы ёл сермелемейәрди, ол гөзли адам кимин, дөзүмли йөрәп баряарды, сәхелче салымдан соң ол гырымсы агачларың арасына сиңип гитди.

Огланлар деррев топбак өсен дрокуң еңсесинде гизлендилер, олар горкудан яңа сандырашып гөзганман ятдылар.

— Ол бизи антаяр — дийип, Дик айтды. — Жыңырдатма-
жак болуп жанжагазының дилини онуң эли билен тутушыны
сен гөрдүңми? Кераматлылар бизе рехим этсинлер! Еканч кесе-
лиң гаршысына мениң ярагымың эдибилжек зады ёк.

— Оңа нәме гереккә? Ол нә хыяла мүндүкә? — дийип,
Мэтчем сесленди. — Яманлык этмек үчин адамларын үстүнө
топулян хейвере кеселли адамың бардыгы хақында мен хич ха-
чан эшитмәндим. Онуң жанжагазы хем адамларын ондан гач-
маклары үчин ахыры. Дик, бу ерде башга бир пирим бар болса
герек...

— Мениң үчин онуң хич тапавуды ёк. Мениң бүтинлей
ысгыным гачды, аякларым ысанок. Кераматлылар бизе яран
болсунлар-да! — дийип, Дик зарынлады.

— Эйсем, инди сен шу ерде шейдип ятжакмы? — дийип,
Мэтчем сорады. — Ызымыза, мейданча тарап гачалы. Ол ер
ховпсузрак болар. Шол ерде ол бизе гөрүнмән якынлашып бил-
мез.

— Мен хич ере гачжак дәл. Мениң ысгыным ёк. Белки, ду-
шумыздан гөрмән гечип гитсин-дә! — дийип, Дик жогап берди.

— Онда арбалетин киршини бир дарт-да! Эркек кишидиги-
ни гөркез! — дийип, Мэтчем айтды.

Дик чокунды-да:

— Эйсем, сен инди хейвере кеселлини маңа ат дийжек
болярмың? — дийди. — Мениң элим хем галмаз. Гой, нәме бол-
са, шол болсун! — дийип, ол сөзүнің үстүни етирди. — Мен
ал-арвахлар я-да хейвере кеселлилер билен дәл-де, сагдын
адамлар билен сөвешип билерин. Мунуң ал-арвахдыгыны я-да
хейвере кеселлидигини хем билемок; Ай, гараз оларын икисин-
денем бизи асман горасын-да!

— Эркек кишиниң хайхайлы батырлыгы, гөр, нәхили эке-
ни! — дийип, Мэтчем игенди. — Бичәре эркек кишилерә мениң
небсим агыяр. Ай, нәтжек, эгер сен хич зат этмек ислемайән
болсан, онда гел, гымылдаман яталы.

Жанжагаз батлы жыңырдады.

— Ол жанжагазың дилини сыпдырды. Эй, таңрым, ол бизе
гаты якын гелипдир! — дийип, Мэтчем пышырдады.

Дик хич хили жогап бермеди, онуң дишлери шақырдаярды.

Хейвере кеселли адам эййәм шаха-пүрлерин арасындан ага-
рып гөрүнйәрди, онсон агажың сүтүниниң аңырсындан онуң
келлеси сомалып чыкды, ол эсердеңлик билен даш-төвереге
сын эдйәр дийип пикир этмек болжакды.

Горкуп зәхрелери ярылан огланларын гөвнүнә гырымсы
агачлар мисли жанлы ялы, япракларыны шыгырдадып, чыбык-
ларыны шатырдадан ялы болуп гөрүнйәрди, олар өз йүрекле-
риниң гүрсүлдисини эшидйәрдилер.

Бирденкә хейвере кеселли адам ала-гыкылык эдип, агачла-
рын аңырсындан чыкды-да, гөни огланларын үстүнә окдурыл-
ды. Олар болса гаты гыгырышып дүрли тарапа гачдылар.



Эмма оларын элхенч душманы деррев Мэтчемиң ызындан етди-де, оны гарбап пугта тутды. Зэхреси ярылан Мэтчемиң гыкылыгы токайың ичинде яңланды. Ол сандырап урунды-да, өзүнден гитди.

Дик гыкылыгы эшидип, ызына өврүлди. Йыкылан Мэтчеми гөрөн бадына онуң гужур-гайраты гайдып гелди. Ол арбалетине япышып, онуң киршини дартды. Эмма хейвере кеселли адам элини гайдырып оны саклады. Дик онуң:

— Атма, Дикон! — дийип, гыгыран таныш сесини эшитди. — Атма, гөчгүн келле! — Сен эйсем достуң танамадыңмы нәме? Ол Мэтчеми отуң үстүндө ятырды-да, келлесиндәки халтаны сыпырды велин, Дик сэр Дэниэл Брэклини гөрди.

— Сэр Дэниэл! — дийип, Дик геңиргенди.

— Хава, мен сэр Дэниэл — дийип, рыцарь жогап берди. — Тас өз хоссарыңы атыпдың, беззат! Ынха бу велин... — дийип, ол Мэтчеми тарап үмледди. — Сен онуң адына нәме диййәрсин, Дик?

— Мен оңа Мастер Мэтчем диййәрин. Сиз оны танаңзокмы нәме? Ол болса мени танаяр диййәр! — дийип, Дик айтды.

— Хава, мен оны танаярын — дийип, сэр Дэниэл жогап берди-де, гүлүмсиреди. — Ол өзүнден гитди, асмандан ант ичйәрин, өзүнден гитмек оңа өң хем аз миесер болманды. Бокон ал, Дик, мен сени гаты горкуздым герек?

— Зэхрэми ярдыңыз, сэр Дэниэл — дийип, Дик өзүниң шейле гаты горкушыны ятлап, улудан дем алып жогап берди. — Ерликсиз сөзлерим үчин мени багышлан, сэр, эмма мен хут мелгуның өзүне душандырын өйтдүм. Догрусыны айтсам, мен хәзирем галпылдап дурун. Сиз нәме үчин бейле лыбас гейиндиниз?

Сэр Дэниэл газап билен гашларыны чытды.

— Мен нәме үчин бейле лыбас гейиндим? — дийип, ол гайталады. — Себәби, Дик, хатда мениң хут өзүмиң хусусы Тэнстолл токайымда хем маңа хови вехим саяр. Биз сөвешә гижә галып бардык. Биз шол ере баранымызда өз тарапымызың еңилжекедиги эййәм эшгәр болан экени. Мениң батыр эсгерлерим ниреде? Асмандан ант ичйән, Дик, мен оларын ниредедигини билемок! Бизи чым-пытрак этдилер. Пейкам бизи пайхынлады, мениң гөзүмиң алнында үч эсгерими өлдүрдилер. Шондан бәри мен өзүмиң екеже эсгерими-де гөрөмок. Саг-аман Шорбә етмек маңа башартды: Шол ерде мен хейвере кеселли адамың лыбасыны гейдим, муны «Гара пейкам» шайкасының мени өлдүрмезликлери үчин этдим, онсоң жаңжагазымы жыңңырдадып, сересаплылык билен Мот галасына тарап уградым. Бу дүнийәде иң аматлы лыбасдыр: мениң жаңжагазымың жыңңырдысыны эшиден гаракчыларын хеммеси зэхреси ярылан ялы болуп гачып гидйәрлер. Мен гидип барярын... Ине, бирденкә Мэтчеми икинизиң үстүңизден геләйдим. Мен халтаның ышларындан середип оңат гөрүп билемок, шонун үчинем сиздигиңизи я-да

дәлдигинизи оңлы селжерип билмедим. Онсоң, көп себәпләре гөрә, гаты геңиргендим. Мунун үстесине-де ачык мейданчада мени танарлар өйдүп горкярдым... Ынха, серет — дийип, ол сөзүниң арасыны бөлди.— Бичәре эййәм хушуна гелип баряр. Бир овурт оңатжа канар чакыры оны деррев айналар.

Рыцарь өзүниң узун лыбасының астындан уллакан чүйше чыкарды. Ол нәхошун чеккелерине чакыр чалып, овкалады ве додакларыны өлледи. Жон хушуна гелди ве үмезләп дуран назары билен янындакыларың кә бирине, кә бейлекисине серетмәге башлады.

— Гөр, нәхили оңат болды, Жон! Бу асла хейвере кеселли адам дәл экени, бу сэр Дэниэл экени! Хаңы, бир серетсенел! — дийип, Дик айтды.

— Бир овурт ич — дийип, рыцарь айтды.— Сен бада-бат даянарсың, Мен сизи нахарларын, онсоң үчүмиз билеже Тэн-столла гидерис. Дик, мен бойнума аярын, диңе дөрт диварың ичине гиремде өзүми ховпсуз хасаплап билерин — дийип, ол чөрек билен эти отун үстүнде гоюп дуршуна сөзүни довам этдирди.— Мен илкинжи гезек ата мүненимден бәри хич хачан шейле эрбет ягдая дүшмәндим. Мениң өзүме-де, байлыгыма-да ховп вехим саяр, үстесине хем бу ерде токай ыкмандалары мениң гаршыма дил дүвүшйәрлер. Эмма мен бейле аңсат эле дүшәймен! Мениң эсгерлеримниң кәбирлерине өе гайдып гелмек башардар. Сәлдәниңем алты атлысы бар. Ек, биз ене-де гүйчли болары! Эгер мен багтлы, эмма хормата мынасып дәл Йоркун лордунә пул-пешгеш берип, ылалашык газанып биләйсем, Дик, икимиз ене-де деррев адам санына гошуларыс ве ат мүнүп гезерис.

Шу сөзлер билен рыцарь буйнуз кәсесини канар чакырындан долдурды ве өзүниң хоссарлыга алан огланының саглыгына ичмек үчин ёкарык гөтерди.

— Сәлдән... — дийип, Дик сакынып гүррүне башлады.— Сәлдән...

Ол ене дымды.

Сэр Дэниэл чакыры ичмән сакланды.

— Нәме? — дийип, ол сесини сандырадып сорады.— Сәлдән? Айт, Сәлдәне нәме болды?

Сэр Дэниэлиң иберен отрядының дузага дүшүшини ве ёк эдилишини Дик оңа гүррүн берди.

Рыцарь сесини чыкарман диңләп отырды, эмма гайгы билен гахар-газапдан яңа онун йүз-гөзи чытылып-чытылып гидйәрди.

— Мен өзүмиң саг голумдан ант ичйәрин, ар аларын! — дийип, ол газаплы айтды.— Эгер мен ар алмагы башармасам, эгер мен өлдүрилен эсгерлеримниң хер бириниң дерегине онусыны өлдүрмәсем, гой, мениң шу элим ысмаз болсун! Мен Дәкуорты чөп дөвен ялы дөвдүм, мен оны өйүнден ковуп чыкардым, мен онун өйүни отладым, мен оны шу юртданам ковдүм, ол менден

ар алмак үчин ене гайдып гелипми? Хә, Дэкуорт, бу гезек сен сыпаймасаң гереки!

Ол дымды, эмма онуң йүз-гөзи энтегем чытылып гидйәрди.

— Йийн! — дийип, ол дуйдансыз азгырылды-да, Мэтчем йүзленип: — Сен мениң ызыма дүшүп Мот галасына баржакдыгыңа ант ич! — дийди.

— Өз намысымдан ант ичйәрин! — дийип, Мэтчем жогап берди.

— Сениң намысыңы мен нәме эдейин? — дийип, рыцарь азгырылды. — Өз энениң багтындан ант ич!

Мэтчем өз энесиниң багтындан ант ичди. Сәр Дэниэл йүзүни халта билен өртди, жаңжагазы билен хасасыны алды. Огланлар оны шу элхенч лыбасда гөрүп, бирхили ховсала дүшдүләр. Эмма рыцарь зыйәм өр боюна галыпды.

— Басымрак ийин-де, мениң ызыма дүшүп, өз галама батың — дийип, ол айтды.

Ол өврулди-де, токая тарап уграды, онуң хер эдиминде жаңжагаз жыңнырдаярды. Элхенч жаң сеси узакда йитип гидйәнчә огланлар нахара эллерини хем дегирмедиләр.

— Диймек, сен Тэнстолла баржак-да? — дийип, Дик сорады.

— Нәдейин, гитмели болар! Сәр Дэниэлиң ёк еринде мен батыр: Онуң янында мен йыгра — дийип, Мэтчем жогап берди.

Олар ховлукмач ийдиләр-де, барха ёкарык дырмашян ёда билен йөрәп гитдиләр. Гөм-гөк чемеңликлерин арасында эпетулы бук агачлары гөгериپ отырдылар, белкалар билен гушжагазлар шахадан-шаха бөкүшип йөрдүләр. Ики сагатдан соң олар байыр улгамларының аңры йүзүне гечип, япашак инип барялдылар, тиз вагтдан соң болса агачлардан ұсташыр середин, узакдакы Тэнстолл галасының гызгылт диварлары билен үчкелерини гөрдүләр.

— Сен шу ерде өз достуң Жон билен хошлаш, сен оны мундан хич вагт гөрмерсиң — дийип, Мэтчем айтды-да, аяк чекди. — Жонун эхли яманлыкларыны багышла, Жон хем сениң эден эхли яманлыкларыңы гуванч ве сөйги билен багышлар.

— Нәме үчин? — дийип, Дик сорады. — Икимизем Тэнстолла барарыс ахыры, шол ерде биз йыгы-йыгыдан гөршүп билерис.

— Шейле горкак хем йүреге дүшгүч, эмма хер ничик болса-да, сени дерядан чыкаран бичәре Жон Мэтчеми сен индиден бейләк хич хачан гөрмерсиң. Сен оны хич вагт гөрмерсиң, Дик, өз намысымдан ант ичйәрин!

Ол гужагыны ачды. Огланлар гужаклашып огшашдылар.

— Мен гарашян бетбагтчылыгы сызярын, Дик. Сен инди өзге сәр Дэниэли гөрерсиң — дийип, Мэтчем сөзүни довам этдирди. — Шу чака ченли хемме зат оңа башардырды, багт онуң алнына гелип дурды, эмма инди ыкбал ондан йүз дөңдерди. Ол инди эхли зада төвекгеллик эдер ве икимиз үчинем өрән эрбет женап болар. Ол сөвеш мейданында ченсиз батыр, эмма онуң гөзлери

бивепа. Ол гаты горкупдыр, горкы болса адамыны мөжеге өвүрйөр! Биз онуң галасына барярыс. Меръем эне, бизи шол ерден өзүң халас эдевери!

Олар сеслерини чыкарман, байырдан индилер, ахыр соңы сэр Дэниэлиң миземез токай галасының янына бардылар, бу тегелек минаралы, диварлары зеңләп гиден, ичинде лилия гүллери йүзүп йөрен сувдан долы гарым билен гуршалан, ере япырылып отуран ёвуз сыпатлы жайды. Дик билен Мэтчем баранда дервезе ачылды, серпме көпри ашак инди ве яны Хэтч билен руханылы сэр Дэниэл оларың өчүндөн чыкып гаршы алды.





II БӨЛҮМ

МОТ ГАЛАСЫ

I бап

ДИК СОВАЛ БЕРИӘР

Мот галасы токай ёлундан узакда дёлди. Ол гызгылт керпичден гурлан гөнүбурчлы жайды, онун хер бурчунда пейкам атар ялы дешикли, төвереге диш-диш болуп дуран атышханалары барды. Галанын ичинде даражык ховлы барды. Гиңлиги он ики фут болан гарымын үстүндөн серпме көпри гечйәрди. Токайдакы ховдандан чекилен гиң яп аркалы бу гарыма сув акып гелйәрди, шол ховдан болса йигримиден говрак атышхананын горагы астында сакланярды. Догры, бир я-да ики саны гүр шахалы бейик агач барды, шоларын үстүне мүнүп, галаны горайжылара пейкам атмак болжакды, умуман айдыланында велин, шейле галада горанмак өрән чемелиди.

Дик ховлынын ичинде гарнизонун эсгерлеринин бирнәчесини гөрди, олар горанмага тайярланярдылар ве аграс геплешип, галаны элде сакламак өзлерине башартжагы-башартмажагы барада пикир алышярдылар. Оларын кимси пейкам тайярлаярды, кимси көпден бәри ишледилмедик гылычлары чалярды, олар умытсызлык билен башларыны яйкап ишлейәрдилер.

Сэр Дэниэлин бүтин отрядындан дине он ики эсгере сөвеш мейданындан дири сыпмак ве токайын ичинден гечип, Мот галасына етмек башардыпдыр. Эмма оларын хем үчүси агыр яралыды: икиси Райзингэмдәки сөвешде башлы-барат болуп гачанларында яраланыпдыр, бейлеки бирисини болса токайда Хемме киши үчин ар алян Жонун йигитлери яралапдырлар. Гарнизондакы эсгерлер, Хэтч, сэр Дэниэл ве яш Шелтон дагы билен билеликте, бу галада сөвешип билжек йигрими ики адам барды. Кем-кемден ене-де гелен тапылар дийип гарашмак болжакды. Онсоң хем, хови адам етмезчилигинде дёлди.

Галаны горайжылар гара пейкамлылардан, горкярдылар. Олар өзлериини ачык душманларындан — Йоркун тарапдарларындан ончаклы горкуп хем дурмаярдылар. Шол үйтгеп дуряи заманларда: «Бетбагтчылык гелмезинден өң дунйэ үйтгэр» днердилер. Эмма олар өзлериини токайдакы гоңшуларындан горкуп лерзан урярдылар. Даш-төверекдәки обаларың илаты динце бир сэр Дэниэли йигренмек билен чакленмейәрдилер. Онуң эсгерлери хем өзлериини тарханлыкларындан пейдаланып илата зулум хем сүтем эдйәрдилер. Сэр Дэниэлиң газаплы буйрукларыны онуң лешгерлери рехимсизлик билен ерине етирйәрдилер, шонуң үчинем галаның ховлусына йыгнанан эсгерлерин хер бири энчеме зорлуклар хем женаятлы ишлер эдипди. Хэзир болса еңлише сезевар болан сэр Дэниэл өзүниң япжаларыны горап билжек дәлди, инди, узага чекмедик сөвешден сон, шол сөвеште буларың көпүси гатнашмадык хем болса, олар канундан даш дүшен дөвлет женаяткәрлериниң кичижик үйшмелени болуп галдылар, оларың ярамазжа галасының дашыны болса ар алмак хыжувы билен жошан гарамаяк габап алды. Өзлерине нәмәниң гарашяндыгыны оларың хеммеси онат билйәрди.

Бүтин гижәниң довамында еди саны үсти адамсыз, үркүзилен ат гаты кишнечиң дервезәниң агзына тапырдашып гелди. Оларың икиси Сэлдәниң отрядының эсгерлериниңкиди; бәшиси болса сэр Дэниэлиң ызына дүшүп сөвеште гиденлеринкиди. Дан атмазының өң янында үч еринден пейкам деген найзачы ыраң атып, гарымың янына гелди. Гала гетирен батларына ол жан берди, эмма өзи билен биле гайдып гелйән елдашларының хем-месииниң токайда өлдүриленигини айтмага етишди.

Хатда Хэтчин гүне гаралан йүзи хем ховсаладан яна ганы гачып агарды. Дик оңа Сэлдәниң ыкбалы барада гүррүң беренде болса, ол даш отургыжың үстүне йыкылып аглады. Ховлының гүнешли күнжегиндәки басганчакларың үстүнде отуран эсгерлер оңа геңиргенишип, ховсалалы сәредишдилер, эмма оларың екежеси-де онуң нәме үчин аглаяндыгыны сорамага йүрек эдип билмеди.

— Ядыңыздамы, мастер Шелтон, мен сизе нәме айдыпдым? — дийип, Хэтч ахыр соңы гепләп башлады. — Бизин хем-мәмизи өлдүрерлер дийип мен айдыпдым. Сэлдән эдермен йигитди, мен оны доганым ялы говы гөрйәрдим. Ол икинжи болуп өлдүрилди. Ай, нәтжек, бизин хеммәмизем онуң ызы билен гидерис! Гара пейкам хакындакы шол нежис гошгуда нәме айдыларды? «Ол сова гечмез, хич киме рехим этмез!» Шейле дийилйәрди өйдйән? Ай, нәтжек, Эппльард, Сэлдән, Смит ве гарры Гэмфри эййәм өлдүрилди. Галада болса бетбагт Жон Картер ятыр ве руханыны чагыряр, бииман бичәре.

Дик диңширгеди. Онуң ёкары янында пессежик пенжирежик барды, ине, шондан зейренчли инңилди эшидилйәрди.

— Ол шу ерде ятырмы? — дийип, Дик сорады.

— Хава, икинжи дервезечиниң отагында — дийип, Хэту жогап берди. — Ол шейле бир эжир чекйэр велин, биз оны аныррак хем экидип билмедик. Бизин хер эдимимизде ол өлөйэндирин өйтди. Йөне хэзир велин, ол диңе рухы тайдан эжир чекйэрмикэ диййэрин. Ол дынман руханыны чагырар, эмма нэме үчиндир сэр Оливер шу чака ченли онун янына баранок. Ол узак вагтлап тоба этмели болар. Бичэре Эппльярд билен бичэре Сэлдэн болса тоба этмэге етишмэн биинан өлдүлөр.

Дик эмай билен пенжирэниң агзына барып, отагын ичине серетди. Кичижик хем пессежик отаг гаранкыды, эмма ол сыпал дүшегин үстүндө иңлөп ятан гожа солдаты селжерди.

— Картер, бичэре дост, халың ничик? — дийип, ол сорады.

— Мастер Шелтон — дийип, Картер толгунян ялы пышырды билен жогап берди. — Эхли кераматлыларың хақы үчин руханыны мениң яныма гетириң! Инди мениңки гутарды! Мениң халым харап, ярам өлүм ярасы. Маңа иң соңкы хызматыңызы эдиң — руханыны гетириң. Инди сиз маңа шундан говы хич зат эдип билмерсиңиз. Мениң рухумы халас этмегин хатырасына, тизрэк болуң! Мен улы гүнэ этдим, шол гүнэ мени довзаха элтер.

Ол иңледи, Дик болса онун эжир билен горкудан яңа гыжырдадяң дишлериниң сесини эшитди.

Хут шу пурсатда ишигин агзында сэр Дэниэл пейда болды. Онун элинде букжа барды.

— Огланлар, бизи еңдилер — дийип, ол айтды. — Биз муны боюн аламзокмы нэме? Эк, биз боюн алярыс. Эмма биз тизрэк ене ата мүнмэге чалшарыс. Гожа Гарри Алтынжы тагтдан дүшүрилди. Гой, шейле хем экен-дэ, биз ондан эл чекйэрис. Герцог Йоркуң якын адамларының арасында мениң ынамдар достум бар, онун адыңа лорд Уэнслидэл диййэрлер. Мен өзүмин шол достума хат яздым. Мен ондан ховандарлык хайыш эдйэрин хем-де озалкы хемайты ве гелжекки райдашлыклары үчин улы-улы совгатлар этмэге сөз берйэрин. Мениң хайышларыма онун хошниетли гаражакдыгына сэхелче-де шүбхеленмейэрин. Совгатсыз хайыш сазсыз айдым ялы болар. Шонуң үчинем мен оңа көп зат бермэге вада этдим, огланлар, мен вада бермеги гысганмадым. Ханы инди bize нэме етмейэр? Сизи алдажак болуп дурамок: bize иң мөхүм зат етенок. Бизе шу хаты говшуар ялы чапар етенок. Өзүңизе мәлим болшы ялы, токайларың ичи bize душман адамлардан долы. Эмма bize ховлукмак герек. Йөне велин эгэлик хем мекирлик эдилмесе, иш битжек дәл. Шу хаты лорд Уэнслидэле говшурмагы ве ондан маңа жогап гетирмеги сизин хайсы бириңиз оңарып билжек?

Эсгерлерин бири шол бада еринден турды-да:

— Эгер ругсат берсеңиз, мен гидейин. Мен жанымы гайгырман — дийди.

— Эк, Дикки-пейкамчы, ругсат бермен. Сен мекир, эмма

чаласын дәл. Сен хич кимче ылгап биленок — дийип, рыцарь жогап берди.

— Онда мен гидейин, сэр Дэниэл! — дийип, башга бири сесленди.

— Ай, ёк, сен дәл-де — дийип, рыцарь айтды:— Сен өрән чаласын ылгаарсың, эмма гаты хаял пикир эдйәрсин. Сен дәр-рев Хемме киши үчин ар алян Жонун лагерине дүшерсин. Си-зиң икиңиз хем батыр йигитлер, мунун үчин мен сизе саг бол айдярын. Эмма сизиң икиңиз хем бу ише яранзок.

Онсоң Хэтч мейил билдирди, эмма о-да гойберилмеди.

— Сен маңа шу ерде gerek боларсын, вепадар Беннет. Сен мениң саг голумсын — дийип, рыцарь жогап берди.

Гитмек ислән көп адамың арасындан сэр Дэниэл ахыр соңы бирини сайлап тутды.

— Бизиң хеммәмизиң ыкбалымыз сениң чаласынлыгың би-лен пәхимлилигине баглы — дийип, рыцарь оңа айтды.— Сен маңа оңат жогап гетир, онсоң мен үч хепде гечер велин, өз токайымы хетден ашан гаракчылардан арассаларын. Эмма ятда сакла, Трогмортон, иш гаты кындыр. Сен галадан гиче чыкарсың ве эдил тилки ялы, сересап болуп гидерсин. Тиллден нәдип гечжегиңи велин мен билемок... Олар көприни-де гечел-гәни-де өз эллеринде саклаярлар.

— Мен йүзүп билйәрин. Алада этмән, мен саг-саламат гай-дып гелерин — дийип, Трогмортон айтды.

— Бар, азык жайына гир, озалы билен гүлгүн эльиң ичинде йүз — дийип, сэр Дэниэл жогап берди.

Шу сөзлерден соң ол ызына өврүлип, дашкы отага гирди.

— Сэр Дэниэлин дили парасатлы — дийип, Хэтч Дике йүз-ленди.— Онуң орнунда башга бири болса, ялан сөзлемәге башларды, ол велин өз эсердерине хемише хахыкаты айдяр. Ынха бизе нәхили ховп вехим саяяр, ынха нәхили кынчылыклар өнүмизде дуряр дийип, ол яшырман айдяр, шол икарада де-гишмәни хем ятдан чыкармаяр. Кераматлы Варварадан ант ичйәрин, ол хакдан ичен серкерде! Ислән адамың рухуны гөтер-меги башаряр! Адамларың ише япышышларына бир середин.

Сэр Дэниэлин шейле васп эдилмеги Дики бир пикириң үс-түнден элтди.

— Беннет, мениң атам нәхили ягдайда өлди? — дийип, ол сорады.

— Бу хакда менден сорамаң — дийип, Хэтч жогап берди.— Мен онуң өлүми барада хич зат билемок, шонуң үчинем биде-рек янрамак исләмок, мастер Дик. Адам өзгелерден эшиден затлары барада дәл-де, өзүниң эден затлары хақында айтма-лыдыр. Сэр Оливерден я-да, эгер ислесениз, Картерден соран, эмма менден дәл.

Шондан соң Хэтч чуң пикире батан Дикиң янындан гара-вуллары барламага гитди.

«Ол нәме үчин маңа хич зат айтмады? Нәме үчин ол Кар-

тери агзады? Картер... Мегерем Картер мениң атамның өлдүрүл-
мегине гатнашан болса, гөрек» — дийип, Дик ойланды.

Од гала гирди, пессежик гүммезли, ашагына ясы даш дүше-
лен коридоры сырып гитди-де, яралының индөп ятан отагына
барды. Картер укудан оянан ялы болуп, хырыдар назары би-
лен Дике серетди-де:

— Сиз руханыны гетирдинизми? — дийип сесленди.

— Хениз гетиремок — дийип, Дик жогап берди. — Өнүрти
сениң билен менин өзүм гүрлөшмөк ислейэрин. Маңа жогап
бер: мениң атам Гарри Шелтон нэхили ягдайда өлди?

Картеринң йүз-гөзи чытылып гитди.

— Билемок — дийип, ол хөтжетлик билен айтды.

— Ёк, сен билийэрсин — дийип, Дик гаршы чыкды. — Мени
алдамак хем саңа башартмаз.

— Билемок дийип сизе айтдым ахыры — дийип, Картер
гайталады.

— Эгер шейле болса, онда сиз тоба эдип билмән өлерси-
низ — дийип, Дик айтды. — Мен өз мақсадыма етерин, мен ту-
таньерли адамдырын. Руханы сенин янына гелмез. Эгер сен өз
эдэн яманлыгыңы дүзетмөк ислемайән болсан, тоба эдениң нәме
пейдасы бар? Пушман этмән, иман өвүрдениң пейдасы
ёкдур.

— Сизин сөзлериңиз, гөр, нэхили пэхимсиз, мастер Дик —
дийип, Картер аркайын сесленди. — Өлүм халындакы адама
хайбат атмак эрбет ишдир, бу сизе мынасып зат дәл. Сиз эрбет
иш эдийэрсиниз, хас бетери хем сизин хич зат аныклап билме-
жегиниздир. Руханыны чагырмак ислэнзокмь? Герегем дәл.
Мениң рухум довзаха дүшер, эмма сиз хем хич зат билмән га-
ларсыңыз! Бу мениң иң сонкы сөзүм.

Шондан соң яралы бейлеки гапдалына өврүлип ятды.

Догрусыны айтсак, Дик өзүниң нэдотры чемелешендигини
дуйярды ве хайбат атаны үчин утанярды. Хер ничик болса-да,
ол ене бир гезек сынанып гөрмеги йүрегине дүвди.

— Картер, мениң сөзлериме догры дүшүн — дийип, ол
айтды. — Мен сениң өз эркине этмэндигини билийэрин: хызмат-
кәр өзүниң агасына боюн эгмелидир. Мен сени хич затда гүнә-
лөмок. Эмма менин, хич зат билмейән яш йигидин бойнунда улы
боржуң бардыгы, атам үчин ар алмалыдыгым хакында мен
чар тарапдан эшидийэрин. Вепадар Картер, хайыш эдийән, мениң
хайбатларымы унут-да, түйс йүрекден пушман этмөк билен
маңа көмөк эт!

Яралы сесини чыкармаярды. Дик нәче жан этсе-де, ондан
екеже сөз хем эшидип билмеди.

— Ай, боляр-да, мен сениң яныңа руханыны гетирерин —
дийип, Дик айтды. — Мениң өнүмде, атамның өнүнде сениң гү-
нәлидигини билийән хем болсам, мен хич кимиң, айратын-да,
өлүм халында ятан адамың өнүнде гүнәли болмак ислемайэрин.

Тожа солдат онуң сөзлериңи эдил озалкысы ялы гозганман,

бүтинлей пархсыз динледі, ол хатда инлемейәрдем. Дик отардан чыкып барярка, шу ёвуз мертлиге хормат гойяндыгыны дуйды.

«Йөне велин, пәхимсиз мертлигин нәмә гереги бар? — дийип, ол ойланярды. — Эгер онун выжданы арасса болса, дымып ятмагының гереги ёк ахыры, онун дыммагы сырын үстүни сөз билен боюн алмакдан хем бетер ачяр ахыры. Делиллерин хем-меси бир ере жемленийәр. Мениң атамы сэр Дэниэлин я-ха хут өзи өлдүрипдир. Я-да өз эсгерлерине өлдүрипдир».

Йүреги гам-хесретден долан Дик даш диварлы коридорын ичинде аяк чекди. Эйсем, инди багт сэр Дэниэлден йүз дөндерен пурсатында, гара пейкамың атыжыларының онун дашыны габан ве Йоркун үстүн чыкан тарапдарларының оны ызарлаян пурсатында Дик хем онун гаршысына, өзүни тербиелән адамын, өз ховандарының гаршысына гитмели болармы? Нәхили рехимсизлик!

«Ол гүнәсиз болайбилседир, таңрым» — дийип, Дик пикир эдйәрди.

Даш плиталарын үстүнде кимдир бириниң аяк сеси эшидилди ве сэр Оливер салыхатдылык билен огланың янына барды.

— Сиз бир адама гаты герек — дийип, Дик айтды.

— Мен хут шонуң янына барярын, гадырдан Ричард. Бичәре Картер, инди она хич хили дерман көмек этмез — дийип, руханы жогап берди.

— Онун рухы тенинден хас бетер эжир чекйәр — дийип, Дик айтды.

— Сен оны гөрдүңми? — дийип, сэр Оливер тисгинип сорады.

— Мен онун янындан гелйәрин — дийип, Дик жогап берди.

— Ол нәме айтды? — дийип, руханы билесигелижилик хыжувы билен сорады.

— Ол диңе өзеленип сизи чагыряр, сэр Оливер. Сиз онун янына басымрак барсаңыз говы болар, чүнки ол өрән азап чекйәр — дийип, оглан жогап берди.

— Мен гөни шонуң янына барярын. Бизинг хеммәмиз гүнәлидирис, бизинг хеммәмизем ахыры өлерис, гадырдан Ричард — дийип, руханы айтды.

— Хава, сэр, эгер өлүмиң өң янында хич зат барада пушман этмели болмасақ, хас оңат боларды — дийип, Дик жогап берди.

Руханы йүзүни саллады ве алкыш окап ховлукмач гитди.

«Ол хем гүнәли. Мана адамкәрчилиги өвредип, окадан бу адам хем гүнәли — дийип, Дик ойланды. — Мен нәхили элхенч дүйәде яшярын! Мени экләп-саклан, тербиелән адамларын хеммеси мениң атамың өлмегинде гүнәли. Ар алмалы! Менин язгыдым нәхили эрбет экен! Мен өзүмиң ин оңат достларымдан ар алмалы».

Шу пикир келлесиңе геленде ол Мэтчем хакда ойланды. Ол өзүниң гең ёлдашыны ятлап йылгырды. Мэтчем ниредекэ? Олар Мот галасына билеже гиренлеринден бәри Мэтчем йитирим болды. Дикиң болса онуң билен гүрлешеси гелйәрди.

Сэр Оливериң ховул-хара окан өйле ыбадатындан соң, буларың хеммеси залда, нахар башында душушдылар. Зал узынды ве пессежикди. Онуң полүна гөк гамыш дүшелипдир, диварларың йүзүне болса вагшы адамлар билен тазыларың шекили чекилен халылар герлипдир, хемме ерден найзалар, кеманлар, галканлар асылып гойлупдыр, уллакан пухарыда довлап от янәрды, диварларың алкымында халы билен өртүлен отургычлар дурды, үсти нахарлы стол адамлара гарашярды. Сэр Дэниэл хем, онуң аялы хем нахара гелмеди. Хатда сэр Оливер хем ёкды. Мэтчем барада болса екеже сөз хем айдылмады.

Дик алада этмәге башлады. Ол өз ёлдашының гамгын сөзлерини ядына салды. Шу галаның ичинде ол бир бетбагтчылыга учураяна-ха дәлдир-дә хернә?

Нахардан соң ол миледи Брэклиниң янына ховлугып барян Гуди Хэтче душды-да:

— Гуди, мастер Мэтчем ниреде? — дийип сорады. — Биз гала гиренимизде сизиң оны алып гидениңизи мен гөрүпдим.

Кемпир хахахыйлап гүлди.

— Вах, мастер Дик, сизиң гөзүңизиң йитидигини! — дийип, ол айтды. Ол ене-де гүлди.

— Ханы, ол ниреде ахыры? — дийип, Дик тутанъерлилик билен сорады.

— Сиз оны инди хич хачан гөрмерсиңиз. Хич хачан! Тама-да этмән! — дийип, кемпир жогап берди.

— Мен онуң ниредедигини билмек ислейәрин, билеринем! — дийип, Дик айтды. — Ол бу ере хөвес эдип гелмәнди. Мен онуң ховандары, шонуң үчинем оңа оңат серетмәге хеммәни межбур эдерин! Даш-төвөрекде сырлы затлар аша көп! Бу сырлар мени халыс иризди...

Кимдир бириниң агыр эли Дикиң омзундан тутуп пугта гысанда, ол энтөк сөзүни соңламанды. Бу Дикиң еңсесинден дуйдансыз гелен Хэтчиң элиди. Ол бармагының херекети билен аялына гитмеги буурды.

— Достум Дик, сизиң башыңыз чашыпдыр өйдйән — дийип, ол икичөк галанларындан соң айтды. — Эгер сиз кәбир затлары келләңизден чыкармасаңыз, онда сиз үчин Тэнстоллдакы Мот галасында боландан шор деңизде болмак аматлыдыр. Сиз менден сорадыңыз, сиз Картери совал билен ириздiniz, сиз өзүңизиң шүбхелериңиз билен бизиң ойнатгы руханымызы горкуздыңыз. Сиз өзүңизи хут акмак ялы алып барярысыңыз. Эгер сизи сэр Дэниэл өз янына чагырса, акыллырак болуң ве онуң өнүнде мылакатлы гөрнүн. Ол сизден газаплы сораг эдер. Оңа жогап берениңизде хер бир сөзүңизи ойланып айдын.

— Хэтч, мен бу ерде выждансызлыгың бардыгың дуй-
ярын — дийип, Дик айтды.

— Эгер сиз акылыңызга айланмасаңыз, басым ган ысыны
аларсыңыз. Мениңки сизи хабардар этмек — дийип, Беннет
жогап берди-де: — Ынха сизи чагырмага-да гелйерлер — дийди.

Хут шол пурсатда хем Дики сэр Дэниэлиң янына чагыр-
дылар.

II бап

ИКИ АНТ

Сэр Дэниэл залдады, ол пухарының өңүнде гахарлы гезме-
лөп Дике гарашярды. Залда сэр Дэниэлден башга дине сэр
Оливер барды, ол бир күнжекде отурып доганаманың сахыпа-
ларыны агдарышдыярды ве хүмүрдөп дога окаярды.

— Сиз мени чагырдыңызмы, сэр Дэниэл? — дийип, яш Шел-
тон сорады.

— Хава, мен сени чагырдым — дийип, рыцарь жогап бер-
ди. — Мениң гулагыма етен бу гүррүнлер нәме? Эйсем маңа
бетгүман болар ялы, саңа шейле эрбет хоссарлык этдимми?
Я-да мениң сөвешде еңленим үчин, сен мениң душманларымың
тарапына гечмекчи боляңмы? Асмандан ант ичйерин, сен атаңа
меңзәнок! Сениң атаң оңат гүнлерде-де, гайлы гүнлерде-де өз
достларына вепалыды. Сен велин, Дик, дине оңат гүнлерде
дост экениң өйдйән, инди болса өз достларыңдан четлешмек
үчин бахана гөзлейәрсин.

— Багышлан, сэр Дэниэл, бу нәдогры — дийип, Дик пугта
айтды. — Мен өзүмиң вепалы ве ыкпарлы болмага борчлы адам-
ларымың хеммесине вепалыдырын хем ынамдардырын. Башга
гүррүне башламаздан өң, мен сизе ве сэр Оливере миннетдар-
лык билдирмек ислейерин. Сизин икиниз хем мениң ыкбалыма
өзге адамлардан хас көп ыгтыярлысыңыз. Эгер мен муны унут-
сам, итче-де болмадыгымдыр.

— Сен гөпләмәге өкде — дийип, сэр Дэниэл айтды: Онсон
бирденкә газаба мүнүп сөзүни довам этдирди. — Миннетдар-
лык, ынамдарлык дийилиән дине гуры сөздүр, Дик Шелтон.
Маңа сөз дәл-де, иш гөрек. Мениң үстүме ховп абанып дуран
махалында, ат-абрайыма шек етен пурсатында, мүлклеримин
элимден алынян вагтында, токайларың ичи мениң кастыма
чыкан адамлардан долы махалында сениң миннетдарлыгың
нәме? Сениң миннетдарлыгың нәхили иш гөрийәр? Менде-де
вепалы адамларың кичижик отряды галды. Сен миннетдарлы-
гың хақы үчин я-да ыкпарлылыгың хақы үчин өз мыш-мышларың
билен оларың йүрегини долдурияңмы? Шейле миннетдарлыкдан
мени дындар! Ери, сен нәме ислейәрсин? Айт! Хемме зат үчин
саңа жогап бермәге биз тайяр. Эгер сен мениң гаршыма бир
зат айтмакчы болсан, оны гөнүже айт.

— Сэр, мен шинди бәбеккәм мениң атам өлдүрилипдир. Мен хич зады яшырмак исләмок, йөне онуң хеләк эдилмегинде сизинем элиңиз бармыш диен гүррүнлер мениң гулагыма етди. Шонуң үчинем, догрусыны айтсам, тә өзүмн шүбхелеримин хеммесини аян эдйәнчәм, мен рахатланып ве сизе көмек эдип билжек дәл — дийип, Дик жогап берди.

Сэр Дэниэл күрсиниң үстүнде отурды. Ол элини алкымына диреди-де, Дикиң йүзүне диканлап серетди.

— Сен мени өлдүрен адамымың оглуна хоссарлык эдер өйдүп пикир эдйәнми? — дийип, ол сорады.

— Эгер мениң жогабым етерлик дережеде сыпайычылыклы болмаса, мени багышлан — дийип, Дик айтды. — Эмма хоссарлыга алмагын инән пейдалыдыгыны сиз өрән оңат билийрсиңиз ахыры. Эйсем, шу йылларың довамында сиз мениң гирдежилерими пейдаланып, мениң адамларымы уланмадыңызы нәме? Эйсем, сиз мениң гелжекки никам үчиң пул газанмагы ниетинизе дүвмединизми нәме? Мунуң үчин сизин нәче алжаңдыгыңызы мен биләмок, эмма ол сизе эп-эсли гирдежи гетирер. Ене бир гезек өтүңч сораярын, йөне велин, эгер сиз өзүңизе жаныны ынанан адамы өлдүрмек ялы эрбет ише укыплы болан болсаңыз, онда нәме үчин сиз бет ниет билен мени хоссарлыга алансыңыз дийип чак этмели дәлмишим?

— Мен сениң яшларыңдакам бейле шүбхечил дәлдим — дийип, сэр Дэниэл гахарлы сесленди. — Ери, сэр Оливер ялы руханы адам, шунуң ялы иште нәхили эдип гүнәкәр болуп билжекмиш?

— Ит эсиниң диенини эдер — дийип, Дик жогап берди. — Бу руханың сизин элиңиздәки ынамдар ярагдыгы хеммә мәлим ахыры. Белки, мен чендәнаша эркин геплейән болсам хем ахмал, йөне хәзир сыпайычылыгың вагты дәл. Мен өзүмн буссур-ясырсыз совалларыма буссур-ясырсыз жогап алмак исләйәрин. Эмма сиз маңа хич хили жогап бермейәрсиниз! Сиз жогап бермегиң дерегине, совал берйәрсиниз. Сизе өнүнден дуйдуряын, сэр Дэниэл, шейле этмек билен сиз мениң шүбхелерими азалтман, гайтам олары артдырарсыңыз.

— Мен саңа айдың жогап берерин, мастер Ричард — дийип, рыцарь айтды. — Эгер сениң мени өрән газаба мүндүрендигиңи бойнума алмасам, мениң догручыл адам болмадыгым боларды. Эмма газаба мүнән-де болсам, догручыл болмак исләйәрин. Сен етишениңден соң, ягны саңа хоссарлык этмек боржумдан азат боланымдан соң, шу совалларың билен яныма геләйсендин. Ине, шонда саңа мынасып жогап берердим — юмрук билен дишини дөкердим. Эмма шол пурсада ченли саңа ики ёл бар: я-ха шу кинаялы сөзлериңи ювут-да, дилини сакла-да, чагалыгыңдан сениң угрунда сөвешен, сени экләп-саклан адам үчин сөвеш я-да токай мениң душманларымдан долы, шоларың янына гидибер, гапы ачык.

Шейле газап билен айдылан бу сөзлер хем ол сөзлери айдан

адамың ёвуз назары Дики яйдандырды. Эмма ол өз совалына жогап алмандыгыны гөрмән гечип билмеди.

— Мен жаным-теним билен сизе ынанасым гелйәр, сэр Дэниэл. Мениң атамың өлдүрилмегине өзүңизин гатышмандыгыңыз мени ынаандырын — дийип, ол айтды.

— Мениң ант ичип айдан сөзүм сени ынаандыармы, Дик? — дийип, рыцарь сорады.

— Хава — дийип, оглан жогап берди.

— Сениң атаң өлүмине гөс-гөни хем, кеседен хем себәп болмандыгыма өз рухымың эбедилик рахатлыгындан ве өз эден ишлеримнң хеммеси үчин алланың өнүнде бермели жогабымдан ант ичйәрин!

Ол Дике элини узатды, Дик хем оны гөчгүнлик билен пугта гысды. Шу дабаралы ве әхтияланлык билен эдилен касам айдылып дурка, руханының элхенч ховсала дүшүп еринден зөвве галандыгыны оларың икиси хем гөрмеди.

— Вах, гой, сизнң гнң гөврүмлилигиниз мени багышламага сизе көмек этсин! Мен гөр, нәхили кезаплык эдип, бада-бат сизе ынанмандырын! Йөне велин, индиден бейләк хич, хачан мен сизе шүбхеленмерин — дийип, Дик айтды.

— Мен сени багышлаярын, Дик — дийип, сэр Дэниэл айтды. — Сен әнтең бу дүнйәниң ишлерине дүшүнөңөң, онуң ичинден төхметнң нәхили эриш-аргач болуп гечендигине сениң гөзүң етенок.

— Төхметчилернң сизденем бетер сэр Оливери бихаялык билен айыплайндыклары үчин мен хас хем язгарылмалыдырын... — дийип, Дик сөзүнин үстүне гошды.

Шу сөзлери айдып, ол рухана тарап өврүлди-де, бирден сөзүни соңламан сесини гойды. Өңлер йүзи нар ялы гызыл, дешлек хем ёгын адам хәзир бүтинлей мүззерип дурды. Ол йүзүни дув-ак эдип дуршуна сандыраярды, өзи-де пышырдап дога окаярды. Дик оңа середен бадына болса ол чиркин гыгырып, эллери билен йүзүни өртди.

Сэр Дэниэл топулып, онуң янына барды-да, эгнинден япышды. Шондан соң Дикиң шүбхелериннң хеммеси бирден ене ояңды дуруберди.

— Гой, сэр Оливерем ант ичсин. Мениң атамың өлүминде оны хем гүнәлейәрлер — дийип, ол айтды.

— Ол ант ичер — дийип, рыцарь айтды.

Сэр Оливер сесини чыкарман, оңа элини галгатды.

— Сизин ант ичжекдигинизе асмандан касам эдйәрин! — дийип, сэр Дэниэл гахар-газапдан яна ярылайжак болуп гыгырды. — Шу ерде, шу китабың башында ант ичерсиниз! — дийип, ол ере гачан китабы алып сөзүни довам этдирди. — Нәме? Сизнң пәк йүрекклидигинизе шүбхеленмәге мени межбур эдйәрсиниз! Сизе буюярын: ант ичин!

Эмма руханы екеже сөз хем айдып билмеди. Ол ант ичмек.

ден хем сэр Дэниэлден горкушыча горкярды. Элхенч горкы оны богярды.

Шу пурсатда бейик пенжирэниң нагышлы айнасы пагшылдап дөвүлди, залың ичине гара пейкам гайдырылып дүшди-де, нахар столуның ортасына гачды.

Сэр Оливер гыгырып, гамыш дүшелен полуң үстүне йыкылды. Рыцарь билен Дик болса ылгап ховла чыкдылар-да, айлавлы басганчаклар билен эрнеклери диш-диш минара чыкдылар. Гаравулларың хеммеси ериндеди. Кэбир ерлеринде чоғдам агачлар хеллевлэп отуран чеменлиге ве гөзъетими тутуп дуран байырлара йити гүн шөхле сачярды.

— Пейкам ниреден гелди? — дийип, рыцарь сорады.

— Ханха, шол токайжыкдан, сэр Дэниэл — дийип, гаравул жогап берди.

Рыцарь пикире батды. Онсон Дике йүзленди.

— Дик, сен шу адамлара серет. Мен олары саңа табшырырын. Руханы болса я-ха өзүни аklar я-да мен бу затларын аныгына етерин. Мен сениң шүбхелерине ынанмага башлаярын. Ол ант ичер, саңа сөз берйэрин! Эгер ант ичмесе, биз онуң гүнэлидигини субут эдерис — дийип, ол айтды.

Дик оңа гөвүнсиз жогап берди, рыцарь болса оңа сынлайжы назарыны диқди-де, ховлукмачлык билен зала доланып гелди. Озала билен ол пейкамы гөзден гечирди. Ол бейле пейкамы хич хачан гөрмэди. Ол пейкамы элине алып, эйлесине-бейлесине өвүрмэге дурды, пейкамың эйменч гара реңки оны ховсала салды. Онуң йүзүнде «Габырдака» диен екеже сөзден ыбарат язгы бар экен.

— Диймек, мениң өйдедигими олар билйэрлер — дийип, ол сесленди. — Габырдака! Эмма оларың мени габырдан газып чыкарып билжек ити ёкдур.

Сэр Оливер өзүни дүрсэп, аяк үстүне галды.

— Вах, сэр Дэниэл, сиз элхенч ант ичдиниз! Сиз инди хич вагт ялканмарсыңыз! — дийип, ол зарынлап айтды.

— Хава, самсык, мен эрбет ант ичдим, эмма сен менденем эрбет ант ичерсин. Сен Холивудуң кераматлы хажындан ант ичерсин. Ахмал болма; гаты ынамлы сөзлер тапгын. Сен хут шу гүн агшам ант ичерсин.

— Алла сизе пэхим берсин! — дийип, руханы жогап берди. — Ол сизин пэлиңизи шу хили биканулыкдан соваверсин!

— Гулак асың, мерхеметли атам, эгер сизин выжданыңыз сизи алада гойяң болса, онда мениң сизе айтжак задым ёк — дийип, сэр Дэниэл айтды. — Йөне велин, сиз выждан хакында гижрэк ойланып башлапсыңыз... Эмма сизин келлэңизде сөхелче акыл галан болса, маңа гулак асың. Бу огланжык эдил сиңек ялы, мениң йүрегиме дүшди. Ол маңа герек, чүнки мен онуң никасыны сатмакчы. Эмма мен сизе догружамы айдярын, эгер ол мени халыс иризсе, гүррүнсиз атасының ызындан гидер. Мен оны ыбадатханаң ёкарсындакы отага гөчүрип элтин дийип



буйрук бердим. Эгер сиз оңат, ынандырып ант ичсеңиз, оглан бирнеме рахатланар, менем оңа рехим эдерин. Йөне велин, эгер сиз сандырап, йүзүңизниң ганыны гачырып дурсаңыз, я-да сакыңсаңыз ол сизниң сөзүңизе ынанмаз хем хеләк болар. Ине сизниң ойланмалы задыңыз.

— Ыбадатхананың ёкарсындакы отага гөчүрүп элтйәрсиниз! — дийип, руханы зордан демини алып сесленди.

— Хава, хут шоңа — дийип, рыцарь тассыклады. — Эгер сиз оны өлүмдөн халас этмек ислеийән болсаңыз, халас эдиң. Эгер ислемайән болсаңыз, онда, гой, сизниң диениңиз болсун: шу ердән гараңызы сайлаң-да, маңа азар бермәң! Мен бир ганы гыз-гын адам болан болсам, сизниң ченденаша горкаклыгыңыз хем самсыклыгыңыз үчин биреййәм гурсагыңыздан ханжар гечирердим. Ери, белли бир карара гелдиңизми? Жогап берин!

— Хава, мен карара гелдим — дийип, руханы жогап берди. — Таңрының өзи гечирсин-дә, мен ягшылыгың хатырасы үчин әрбет иши бойнума алярын. Огланы халас этмек үчин, мен ант ичйәрин.

— Шейле этсеңиз кем болмаз! Оны чагырың-да, тизрәк болуң. Сиз онуң билен икичәк галарсыңыз. Эмма мен дашыңыздан сынларын — дийип, сэр Дэниэл айтды.

Рыцарь дивара герлип гойлан халыны серпди-де, онуң аңырсына гечди. Шыркылдап язан пружиниң зыңнырдысы, онсоң басганчакларың жыгылдысы эшидилди.

Сэр Оливер еке галансон, халы билен өртүлөн дивара горка середиң, гайгы хем ховсала билен йүзүни чытып чокунды.

— Эгер ол ыбадатхананың ёкарсындакы отагда яшажак болса, мен өзүмиң ахыретимдән гечмели болсам-да, оны халас этмелидирин — дийип, ол хүмүрдеди.

Арадан үч минут геченсоң Дикий чагырып гетирдилер. Йүрегини бире баглан сэр Оливер ганы гачан йүзүни чув-ак эдиң, столуң янында дурды.

— Ричард Шелтон, сен мениң ант ичмегими талап этдиң — дийип, ол айтды. — Сениң бу талабың мениң үчин өз мәртебәмиң масгараландыгы боляр, шонуң үчинем мен сениң талабыңы рет этмәге хаклыдырын. Эмма мен өзүмизниң озалкы достлугымызы ятлап, калбымдакы кинәни юмшатдым: гой, сениң диениң болсун. Холивудың кераматлы хажындан ант ичйәрин, мен сениң атаңы өлдүремөк!

— Сэр Оливер, мен Хемме киши үчин ар алян Жоңуң иберен илкинжи хатыны оқап, сизниң гүнәңизниң ёкдугына шүбхеленмәндим — дийип, Дик жогап берди. — Йөне велин, инди икисаны совал бермәге маңа ругсат эдиң. Сиз мениң атамы өлдүрмәнсиниз, ынанарын. Эмма белки, сиз шу өлүме себәп болан ишлере кеседән гатышансыңыз?

— Гатышамок — дийип, сэр Оливер айтды.

Онсоң бирденкә ол хабардар бол диен ялы эдиң, Дике гөзүни гыпып гойберди. Онуң бу гөз гыпмасындан сэр Оливерин

шу ерде ач-ачан айдып билмейэн башга бир затларының бардыгыны дуйдуряндыгына Дик дүшүнди.

Дик оңа гениргенип серетди, онсоң ызына өврүлди-де, бош залың ичине эсердеңлик билен гөз гездирди-де:

— Сизе нәме боляр? — дийип, сорады.

— Хич зат — дийип, руханы жогап берди. — Мениң угрум өк, мен саг дәл. Мени багышла, Дик... Мен даш чыкайын... Холивудың кераматлы хажындан ант ичйәрин, сениң атаны өлдүрмедим, ол иште хич хили дахылым өк! Рахатлан, эзиз огланым. Хош гал!

Онсоң ол өзүне махсус болмадык чалтлык билен залдан чыкып гитди.

Дикий эсердең назары диварларың йүзүни сынларды, огланың калбында орнуны чалшып дуран гапма-гаршылыклы дуйгуларың алакатлары: гениргенме, шүбхеленме, гам-хесрет, шатлык онуң йүз кешбинде гөрнүп дурды. Эмма онуң акылы дурландыгыча кем-кемден шүбхеленме үстүн чыкды, аз салымдан болса өзүниң иң айылганч шүбхесиниң хакдыгына долы ынанды. Ол йүзүни галдырды-да, тисгинип гитди. Диварың йүзүни тутуп, дуран халыда вагшы авчының сураты барды. Ол бир эли билен ав түйдүгини агзында саклап дурды, онуң бейлеки элинде болса найза барды. Авчының йүзи гап-гарады, чүнки ол африкалыды.

Ине Ричард Шелтоны горкузан хем шол африкалыды. Залын пенжирелеринден йити шөхле сачып дуран гүн, булудың аңырсында гизленди. Эдил шол махалың өзүнде хем пухарыдакы от ловлап янды-да, шу чака ченли гараңка дувланып, дуран потолок билен дивары ягтылтды. Бирденкә халының йүзүндәки гара авчы гөзүни гырпайды, онуң габаклары акды.

Дик назарыны совман шол гөзе середин дурды. Одуң ягтысына ол гөз эдил айна ялы йылпылдаярды, ол хут немли, жайлы гөзди. Аң габак сәхелче салымлык онуң йүзүни өртди-де, ене ачылды. Сонра болса бирден йитип гитди.

Мыдама Дики халының дешигинден сынлан дири адамың гөзүниң инди йитип гидендигине хич хили шүбхе галмады.

Дик өзүниң өрән элхенч ягдая дүшендигине шол бада дүшүнди. Хемме зат: Хетчин хабардар этмеси-де, руханының гөз гыпмасы-да, халының аңырсындан оңа сын эден шу гөз-де диңе бир зада шаятлык эдйәрди. Ол өзүниң сыналып гөрлендигине, өзүни паш этдирендигине, эгер оны хайсыдыр бир төтәнлик халас эдәймесе хеләк болжакдыгына кемсиз дүшүнди.

«Эгер маңа шу өйден гачып сыпмак башартмаса, мен гутаран адам! Бичәре Мэтчем! Мен оны аждарханың хинине атдым!» дийип, ол ойланды.

Ол шинди ойланып дурка, бирден онуң ярагларыны, гейм-эшигини, китапларыны башга отага гечирмәге көмеклешмек үчин хызматкәр гелди.

— Башга отага? Нәме үчин? Хайсы отага? — дийип, ол гайталап сорады.

— Ыбадатхананың ёкарсындакы отага — дийип, хызматкәр жогап берди.

— Көпден бәри онда хич ким яшамаярды. Ол нәхили отаг? — дийип, Дик ойланып сорады.

— Оңат отаг — дийип, хызматкәр жогап берди-де: — Эмма онун ичинде гөзе гөрүнийән рух пейда болупдыр диййәрлер — дийип, ол сесини ювашадыц сөзүниң үстүни етирди.

— Рух? Өң эшитмәндим! Кимиң рухы? — дийип, Дик сорады. Онун эндамы төвәян ялы болды.

Хызматкәр төвәрегине ялтаклады, онсоң чала эшидилйән пышырды билен:

— Кераматлы Иоаннаның бутханасының жанчысының рухы. Бир гезек оны шол отагда ятырдылар, шол гихе ол гүрүм-жүрүм болайды. Оны мелгун огурлапдыр диййәрлер, агшам ятанда ол гаты серхошды.

Элхенч дуйгулардан калбы долан Дик хызматкәриң ызына дүшүп гитди.

III бап

ЫБАДАТХАНАНЫҢ ЁКАРСЫНДАКЫ ОТАГ

Минараның үстүнден башга хич зат гөрүнмейәрди. Гүн кем-кемден гүнбатара тарап эңип, ахыр соңунда хем ол яшды. Эмма гаравулларың шейле эсердеңлигине гарамаздан, Тэнстолл галасының голайында екеже адамы хем гөрмек башартмады.

Гаранкы дүшенде Торгмортоны бурчдакы отага элтдилер, шол отагың пенжиреси гарымың дик ёкарсындады. Ол әхли сересаплылыгы долы бержай эдип, шол пенжиреден чыкды, аз вагтың довамында сувун шылпылдысы эшидилди, сонра гарымың аңыркы кенарында бир гара гөрүңди-де, отуң үстүнден сүйшенекләп гитди. Сэр Дэниэл билен Хэтч ене ярым сагатлап динширгешип дурдулар, эмма даш-төверек үмсүмликди. Чапар саг-аман галадан чыкды.

Сэр Дэниэлиң шәхти ачылды. Ол Хэтче тарап өврүлди-де:

— Беннет, шу Хемме киши үчин ар алян Жон дийилиәнем диңе адам. Ол уклап ятыр. Биз хәзир оны ёк эдерис — дийди.

Бүтин гүнүң довамында хем, агшам хем Дики бирсыхлы юмуш буйруп, ики яна ылгатдылар, буйрук ызындан буйрук берилди. Буйрукларың бейле көп болшуна ве олары ерине етирмегиң шейле ховлукмачлыгына Дик хайран галярды. Шол вагтың бүтин довамында Дик бир гезек хем сэр Оливере-де, Мэтче-де душ гелмеди, эмма ол мыдама оларың икиси хакында-да пикир эдйәрди. Инди болса диңе бир зат хакында — Тэнстоллың Мот галасындан мүмкингадар тизрәк гачып гитмек

1
хакында пикир эдйәрди, эмма гачмазындан өң ол сэр Оливер хем Мэтчем билен гүрлешмек ислейәрди.

Ахыр соңы ол элине чыра алып, өзүннң тәзе отагына чыкды. Бу гиң отагың потологы песди, ичи йүрек гысгынчды. Пенжиресиннң аңырсында гарым барды. Пенжирәннң шейле бейикде болмагына гарамаздан онуң, өңүне демир төзенек отурдылыпдыр. Кроватдакы дүшек гаты оңат экени, бир яссыг-а пер, бейлеки-сине сыпал дыкылыпдыр. Диварларын өңүнде йүзүне халы герлен, гулпы шкафлар хатарланышып дурды. Дик отагын ичине айланып чыкды, хер бир халыны галдырып гөрди, диварлары тыркылдадып чыкды, шкафлары ачжак болуп сынанды. Ол гапынын пугтадыгына ве гермев билен оңат беклейәндингине гөз етирди, онсоң чыраны текжеде гойды-да, хемме зады ене бир гезек гөздөн гечирди.

Оны нәме үчин шу отага гөчүрип гетирдилеркә? Бу отаг онуң өңки отагындан гиң хем говы. Я-да бу гүрпбасдымыка? Бу ерде гизлин гирелге бар болаймасын? Шу ере гөзе гөрүнйән рухуң гелйәндинги чынмыка? Онуң дамарларындакы ганы доңан ялы болды.

Онуң дик ёкарсындакы ясы үчегин үстүнде гаравулын агыр әдимлериниң сеси эшидилйәрди. Өзүне мәлим болшы ялы, онуң ашагында ыбадатхананың гүммези барды, ыбадатхананың гапдалында зал болмалы. Шол залдан болса гизлин чыкалганың бардыгы гүррүңсизди, эгер шол ерде гизлин чыкалга болмаса, шол гөзлер халынын аңырсындан Дики сынлап билжек дәлди. Мегерем, шол гизлин чыкалгадан гайдян ёл ыбадатхана барян болса герек, ыбадатханадан болса шу отага гелйәндир.

Бу отагда укламагың өрән хатарлыдыгыны ол дуйярды. Ол өз ярагыны тайяр тутуп, гапынын янындакы күнжекде отурды. Эгер үстүне чозайсалар хем онуң жаны өрән гыммат дүшер.

Ёкарда, үчегин үстүнде аяк сеслери эшидилди, онсоң кимдир бириниң сеси пароль сорады. Бу гаравул чалшыляндыгыны билдирийәрди.

Шол пурсадын өңүнде хем Дик кимдир бириниң өз отагынын гапысыны дырчанахлаяндыгыны эшитди. Онуң гулагына пышырдаян сес етди.

— Дик, Дик, бу мен!

Дик гапынын гермевини айрып, ишиги ачды-да, Мэтчеми отага салды. Мэтчемиң йүзи ак тамды, онуң бир элинде чыра, бейлеки элинде гама барды.

— Гапыны яп! Тизрәк бол, Дик, Гала ичалыдан долы. Мен коридорларын ичинде оларын ызыма дүшүп гелишлерини эшитдим, мен халыларын аңырсында оларын дем алып дурушларыны эшитдим — дийип, ол пышырдады.

— Рахатлан, гапы япык. Биз ховпсуз ягдайда — дийип, Дик жогап берди. Догрусыны айтсам, шу диварларын арасында

ховпсуз ягдайда болмак асла мүмкин дәл. Сени гөрениме жаным-теним билен бегенйэрин. Асмандан ант ичйэрин, сен дири-син өйдүп пикирем этмейэрдим. Сени ниреде гизлэп сакладылар?

— Ниредедигиниң пархы ёк — дийип, Мэтчем жогап берди. — Икимиз душущдык, галан затларың пархы ёк. Эмма, Дик, саңа дуйдурдылар герек? Эртир оларың сени нәтмек ислейэндиклерини сен билйәнми?

— Маңа дуйдурылан зат ёк — дийип, Дик жогап берди — Олар эртир нәме этмекчи болярлар?

— Эртирми я-да шу гиже, билемок. Мен дине оларың сени өлдүрмекчи боляндыкларыны билйэрин. Хут шейледигини анык билйэрин. Оларың шу хакда эдйән хышы-вышыларыны эшитдим. Олар муны маңа ач-ачан диен ялы айтдылар — дийип, Мэтчем жогап берди.

— Шейле дийсене! Доғрусыны айтсам, муны мениң өзүмем аңардым — дийип, Дик айтды.

Ине онсоң, Дик бүтин гүнүң довамында өзүниң башдан гечирен затларының хеммесини Мэтчеме гүррүң берди.

Ол гүррүңини гутарансоң, Мэтчем еринден туруп, дыкгат билен отагың ичини барлап гөрди.

— Ай, ёк, хич хили гирелгәниң бардыгы билдиренок — дийип, ол айтды. — Эмма шейле болса-да, гизлин гирелгәниң бардыгына мен шүбхеленемок. Дик, мен сениң янында галарың. Эгер сен өлсән, менем өлерин. Мен саңа көмек берип билерин, гөрйәнми мен гама огурладым! Мен сөвешерин! Эгер сен сүмүп болайжак бир дешик тапсаң я-да дашына чыкып ашак салланып болайжак пенжире тапсаң, мен хөвес билен нәхили ховплы хем болса, оңа дөз гелерин ве сениң билен биле гачарын.

— Жон, асмандан ант ичйэрин, сен бүтин Англияда ин оңат, иң вепалы ве иң батыр адам! Элиңи бер маңа, Жон.

Ол сесини чыкарман, Мэтчемин элини гысды.

— Эгер бизе шол чапары чыкарып ашак саллан пенжирелерине етмек башардайса! Урган хенизем шол ерде болса герек. Хер ничик болса-да, шондан умыт бар — дийип, Дик айтды.

— Хүш! — эдип, Мэтчем пышырдады.

Олар диңширгедилер. Ашакда, полуң астында бир зат жыгылдады, бу сес ятды, онсоң ене жыгылдады.

— Бизиң ашагымыздакы отагда бир-ә бар — дийип, Мэтчем пышырдады.

— Бизиң ашагымызда отаг ёк — дийип, Дик жогап берди. — Биз ыбадатхананың ёкарсындакы отагда. Ол мени өлдүржек желлат, гизлин гирелге билен гелияр. Гой, гелсин! Мен онун гөзүне гөркезерин.

Онсоң Дик дишлерини гыжады.

— Чыралары өчүрели. Белки, ол өз айбыны ачар — дийип, Мэтчем айтды.

Олар чыраларың икисини хем өчүрди-де, демлерини хем алман диен ялы, бутнаман отурдылар. Полун астындакы сересап-лы эдимлерин сеси оңат эшидилейрди. Шол сес кә голайларды, кә-де узаклашарды. Ахыр соңы гулпы товлан ачар жыгылдады, онсоң ене үмсүмлик болды.

Аз салымдан соң ене аяк сеси эшидилди ве бирден отагың аңры күнжегиндәки ере ызылгы дүшеклерин арасындакы ышдан ягты гөрүнди. Ол ыш барха улаларды. Гизлин люк ачылды велин, ышыгың ягтысы хас гүйчленди. Олар люкы галдырып дуран гужурлы эли гөрдүлөр. Дик арбалетин киршини дартып келле гөрнерине гарашып дурды.

Эмма шу ерде хемме зат булам-бужар болды. Мот галасының аңры четинде бир ерде гүйчли гыкылык турды, илки башда бир сес гыгырарды, соңра ене бирнече сес гошулды, олар хайсыдыр бир ады гайталап гыгырардылар. Шол галмагал желлады алада гоян болара чемели. Люк усуллык билен япылды, полун астында ховлукмачлык билен узаклашян аяк сеси эшидилди.

Огланларың гарашан ховпы гайра чекилди. Дик улудан дем алды ве олары халас эден галмагала дин салмага дурды. Гыкылык ятмаярды, гайтам, терсине, барха гүйчленейрди. Галаның хемме еринде адамлар ики бака ылгаярдылар, гапылар бир ачыларды, бир япыларды. Сэр Дэниэлин сеси болса эхли галмагалың үстүни басып гүңлөч яңланарды.

— Жоанна! — дийип, ол гыгырарды.

— Жоанна! — дийип, Дик гайталады. — Хайсы Жоанна? Бу ерде хич бир Жоанна ёк ахыры, хич вагт хем болманды. Бу нәме болдугыка?

Мэтчем дымярды. Ол узакдакы бир затлар хакында ойланян ялыды. Пенжирәнин аңырында чала ягтылян йылдызларың ышыгы огланларың отуран ерине ягты салмаярды, шонун үчинем бу ерй түм-гараңкылыкды.

— Жон, узак гүңләп сениң ниреде боландыгыңы билемок. Сен шол Жоаннаны гөрдүңми? — дийип, Дик сорады.

— Ек, гөрөмок — дийип, Мэтчем жогап берди.

— Ол хакда хич зат эшитмединемми? — дийип, Дик тутанъерлилик билен сорады.

Аяк сеслери якынлашарды. Сэр Дэниэл болса хенизем ховлының ичинде гаты гыгырып, Жоаннаны чагырарды.

— Сен ол хакда хич зат эшитмединми? — дийип, Дик гайталады.

— Эшитдим — дийип, Мэтчем жогап берди.

— Сениң сесиң нәхили эрбет сандыраяр! Саңа нәме болды? — дийип, Дик сорады. — Оларың шол Жоаннаны гөзлемеклери бизин үчин бәхбит болайды. Шол гыз оларың үнсүн бизден совды.

— Дик! Мен инди хеләк боларын! Икимизем хеләк боларын. Гижә галмакак гачалы. Олар тә мени тапянчалар рахатдан

мазлар. Ек! Мениң еке өзүмү оларың янына гойбер! Олар мени тутарлар, сен болсаң гачып гидерсиң. Мениң еке өзүмү гойбер, Дик! Мэхрибан Дик, оларың янына мени гойбер!

Дик нәмәнің нәмедигине дүшүнйәнчә, Мэтчем гапынын гермевини сермеләп тапды.

— Асмандан ант ичйәрин, сен асла Жон дәл! Сен Жоанна Сэдди! Сен шол, маңа әре чыкмага гөвнемедик гызжагаз! — дийип, Дик хайран галды

Гыз сесинем чыкармаярды, еринденем гозганмаярды. Дик хем сесини чыкармаярды, сонра ол ене гепләп башлады.

— Жоанна, сен мени халас этдиң, менем сени халас этдим — дийип, ол айтды. — Биз нәхили ган дөкүлишини гөрдүк, икимиз дост хем болдук, душман хем, хава мен сени кемер билен енчжегем болдум, мыдама мен сени оглан хасаплап йөрдүм. Эмма хәзир мениң өлүмим якын гелди, шонуң үчинем өлүмиң өң янында шуны саңа айтмак ислейәрин: сен ериң йүзүнде иң оңат ве иң гайратлы гыз. Эгер мен өлмән, дири галайсам, улы шатлык билен саңа өйленерин! Маңа яшамак гарашярмы, өлүм гарашярмы, тапавуды ёк, мен сени сөййәрин, шуны билип гой.

Гыз хич хили жогап бермеди.

— Ханы, айт ахыры, Жон! Мылакатлы гыз, бол, мени сөййәндигиңи айт!

— Дик, эгер мен сени сөймедик болсам, шу ере гелермидим? — дийип, ол сесленди.

— Эгер бизиң ыкбалымызда халас болмак бар болса, икимиз дурмуш гуарыс. Эгер бизиң ыкбалымыз өлүм болса, биз әлерис. Ери, айт, сен мени нәдип тапдың?

— Мен Хәтч ханымдан сорадым — дийип, гыз жогап берди.

— Шол зенана бил багламак болар. Ол сени халас этмәге чалшар — дийип, Дик айтды. — Шинди бизиң вагтымыз бар...

Эмма шол бада, мисли онуң пикирини ялана чыкарян ялы, коридорда аяк сеслери эшидилди ве кимдир бири гапыны юмруклады.

— Олар шу ерде! Ачың мастер Дик! Ачың! — диен кимдир бириниң сеси эшидилди.

Дик сесинем чыкармады, еринденем гозганмады.

— Бары гутарды — дийип, гыз зарынлады-да, Дики гужаклады.

Адамлар бири-бириниң ызындан гелип, гапының янына йыгнандылар. Ахыр соңы сэр Дэниэл хем гелип, гыгырмага башлады.

— Дик, эшек болма! — дийип, рыңарь гыгырды. — Шейле галмагалдан яңа еди саны укуда ятан рыңарь хем оянарды. Гызың шу ердедигини биз билийәрис. Гапыны ач!

Дик сесини чыкармаярды.

— Гапыны дөвүң! — дийип, сэр Дэниэл айтды.

Эсгерлер гапыны юмруклары билен уярдылар, аяклары

билен депйәрдилер. Гапы пугтады ве берк гермев билен бекле-
нипди, эмма велин ене-де ыкбал ара гошулмадык болса, гапы
дөвүлжекди. Бирденкэ батлы урулян гүрпүлдиниң арасы билен
гаравулың сеси эшидилди, минараның үстүнде гыгырышып,
галмагал туруздылар, шол пурсадың өзүнде хем жогап дере-
гине бүтиң токайың ичи гаты гыгырылян сеслерден долды.
Токайың ичинде яшаянлар Мот галасыны хужум эдип алжак
боляндырлар өйтмек болжакды. Сэр Дэниэл болса Дикиң га-
пысыны ташлап, өз эсгерлери билен галаның диварларыны
горамага ылгады.

— Биз халас болдук! — дийип, Дик айтды.

Ол ики эли билен гадымы кровата япышып, оны еринден
сүйшүржек болуп сынанды, эмма ол гозганмады.

— Маңа көмек эт, Жон. Эгер халас боласың гелйән
болса, әхли гүйжүңи жемле-де, маңа көмек эт! — дийип, ол
айтды.

Олар ченсиз улы кынчылык билен агыр дуб кровати сүйшү-
рип, оны гапа диредилер.

— Бу гайтам эрбет болар. Олар гизлин гирелгәниң ичи
билен гелерлер — дийип, Жоанна гамгын сесленди.

— Эк, ол бу гирелгәниң сырыны өз эсгерлерине аян этмек
ислемез — дийип, Дик жогап берди. — Бизиң өзүмиз шол гирел-
гәниң ичи билен гачып гидерис... Гулак ас! Хужум гутарды. Хич
хили хужумем болмандыр өйдйән.

Хакыкатдан-да, хич хили хужум болмады: йөне Райзингәмин
себитиндәки сөвеш вагтында сэр Дэниэли гөзлеринден йитирен
эсгерлериң бир топары ахыр соңы гала гайдып гелипдирлер.
Гараңкылык оlara токайың ичинден гечмәге көмек эдипдир.
Олары дервезеден гойбердилер, хәзир болса олар ат тойнак-
ларының дүкүрдисиниң арасында совутларыны шақырдадып
атдан дүшйәрдилер.

— Ол хәзир доланып гелер. Тизрәк гизлин сүмелгә гирели! —
дийип, Дик айтды.

Ол чыраны якды, онсоң икиси хем отагың күнжегине бар-
дылар. Ышы тапмак кын дәлди, чүнки хенизем ондан өчүгси
шөхле гөрнүп дурды. Дик бердашлырак гылыжы сайлап алды-да,
ужуны ыша сокуп, онуң сапына бар гүйжи билен басды.

Люкуң гапагы гозганып чаларак ачылды. Олар гапагың
эрнегинден япышып люкы ачдылар.

Олар бирнәче басганчагы гөрдүлер, шоларың биринде болса
ганхорың ятдан чыкарып гиден чырасы янып дурды.

— Сен өңден йөре, чыраны хем ал. Мен люкы япып, сениң
ызындан йөрәрин — дийип, Дик айтды.

Олар ёла дүшдүлер. Дик люкуң гапагыны япып-япманка,
ене-де батлы гүрпүлдилер яңланды — Дикиң отагының гапы-
сыны дөвйәрдилер.

ГИЗЛИН ЧЫКАЛГА

Дик билен Жоанна хапа, дар хем келте, коридорың ичине гирдилер. Онуң аңры башында чаларак ачылып дуран гапы барды — бу ганхорың ачар билен ачан гапысы болара чемели. Потолокдан кереплер салланышып дурды. Оларың аякларының дүркүлдиси даш дүшелен полуң үстүндө гүнлөч яңланярды.

Гапының аңырында гизлин чыкалга гөни бурч болуп икә бөлүнйәрди. Дик чен билен шол коридорларың бирине совулды ве олар аякларыны батлы тапырдадып, ыбадатхананың гүммезиниң дашындан айланып ылгадылар. Чыраның өчүгси ышыгының ягтысында гүмме эдил китиң аркасы ялы болуп гөрүнйәрди. Ич йүзүндө жайың эрнегиниң нагышлары билен гөрүнмез ялы эдилен яшырынлык билен сынланыян дешиклер хер эдимде диен ялы оларың өңлеринден чыкарды. Дик шол дешиклериниң биринден середип, ыбадатхананың даш дүшелен полуны, өңүндө шем янып дуран мәхрабы гөрди, мәхрабың өңүндөки басганчакларың үстүндө болса сэр Оливер голларыны гиң герип ыбадат эдйәрди.

Олар коридорың аңры четине етип, келте басганчаклар билен ашак дүшдүлөр, сүмелге барха даралярды. Диварларың бири тагтаданды, онуң жайрыкларының арасындан ышык гөрүнйәрди ве адамларың гүнлөч сеслери эшидилйәрди. Бирденкә Дик улулыгы адамың гөзи ялы дешиги гөрди. Ол шол дешикден середип залың ичини гөрди. Эгинлери еңсиз багана келтекчели алты саны эркек киши сугун эти билен пирог иййәрдилер ве небсевүрлик билен чакыр ичйәрдилер. Булар яңы гайдып гелен эсгерлерди.

— Биз бу ерден гечип билмерис. Ызымыза доланып гөрели — дийип, Дик айтды.

— Эк, белкем чыкалга аңырдадыр — дийип, Жоанна сесленди.

Олар ене өңе гитдилер. Эмма бирнәче ярд геченлеринден соң, ёл түкенип, гысгажык басганчаклара диреди дурубәрди ве эсгерлер нахарханадан гитмеселер, бу ёл билен гечмегиң мүмкин дэлдиги айдың болды.

Олар аяк алдыгына ылгап ызларына гитдилер ве бейлеки коридоры барламага гиришдилер. Бу коридор өрән дар экени ве онуң ичинден йөрөмөк кынды, бирсыхлы кичижик басганчаклар билен ашак инип, ёкары чыкып бармалы болярды, бу ерде ахмал болсаң йыкылып майып болаймагың мүмкинди. Инди хатда Дикиң өзи хем ниредедиклерини билепокды.

Өң хем дар коридор гитдиг че даралярды ве песелйәрди, басганчаклар барха бетер энашак гидйәрди, диварларың йүзн чыглыды, шепбешикди, өңде бир ерде аланңыртлар жыгылдашдылар.

— Биз ерземинде — дийип, Дик айтды.

— Чыкалга велин хенизем гөрненок — дийип, Жоанна онун сөзүниң үстүни етирди.

— Бу ерде хөкман чыкалга болмалыдыр! — дийип, Дик жогап берди.

Коридор бир гапдала өврүлди-де, бирнөчө эдимден гутарды дуруберди. Онун аңры башында ёкарлыгына гидйән бирнөчө басганчак барды. Потологун дерегини тутян эпет улы ясы даш оларын ёлуны бекледи. Олар омузларыны дирәп бар гүйчлери билен оны галдыржак болуп зомадылар. Даш сәхелче-де гозганмады.

— Оны кимдир бири саклаяр — дийип, Жоанна айтды.

— Ёк, оны саклаян адам бизден он эссе гүйчли болаянда-да, даш сәхелче хем болса, гараз гозганарды — дийип, Дик жогап берди. — Эмма ол гала ялы миземән дур. Онун аңырсындан нәме-де болса бир агыр зат дирелипдир. Бу ерде чыкалга ёк. Маңа ынан, эзиз Жон бу ерде биз икимиз эдил аягы күндели есирлер ялы есирликде. Гел, отуралы, гүррүнлешели. Сонрак биз ызымыза доланарыс. Белки, шол махала ченли олар бизи ятдан чыкарарлар ве bize гачып гитмек башардар. Эмма менин садажа пикирime гөрә биз хеләк болдук өйдйән.

— Дик! Сениң маңа душан гүнүң хесрет гүни экени! Мен, ягшылыгы билмез гыз, сениң шу ере дүшмегине себәп болдум — дийип, Жоанна зейренди.

— Бидерек затлары айтма! Бу затларын хеммеси бизин маңлайымыза языландыр, ислесең-ислемесең маңлая язылан затларын хеммеси болар. Ёз агымызы агламагын гереги ёк. Говусы, сен маңа гүррүн бер, сен нәхили гыз, нәдип сәр Дәниэлин элине дүшдүн?

— Менем эдил өзүн ялы етим, мениң атамам ёк, энемем — дийип, Жоанна гүррүңе башлады. — Үстесине мениңем, сениңем гара багтын үчин мен өрән бай гелинлик гыз. Милорд Фоксгэм маңа хоссарлык эдйәрди. Эмма сәр Дәниэл мени әре бермек хукугыны королдан сатын алыпдыр, догрусыны айтсам, шу хукук үчин ол көп пул төләпдир. Мен әнтеқ кичижиккәм ики саны гүйчли хем бай адам мени әре бермек хукугыны газанмақ үчин өзара гөреше башлапдырлар! Шол махал хөкүмет агдарылышыгы болупдыр, тәзе канцлер белленипдир, сәр Дәниэл болса лорд Фоксгәме маслахат салман, мени әре бермек хукугыны сатын алыпдыр. Онсон ене-де хөкүмет агдарылышыгы блупдыр ве лорд Фоксгэм сәр Дәниэле маслахат салман, мени әре бермек хукугыны сатын алыпдыр. Шу чака ченли хем олар өзара душманчылыкларыны бес эденоклар. Эмма мен мыдама лорд Фоксгәмин өйүнде яшайрдым, ол мени онат хем саклаярды. Ахыр соңы ол мени әре бермәге, хас догрурагыны айтсак, сатмага тайярлык гөрүп башлады. Лорд Фоксгэм мени әре берйәнлиги үчин бәш йүз фунт стерлинг алды. Мениң әре бармады

адамыма Хэмли дийёрдилер, хут эртир ол икимизин никалаш-малы гүнүмизди, Дик. Эгер сэр Дэниэл пэсгел бермедик болса, мен эре чыкардым ве хич вагт сениң билең душушмаздым, Дик! Эзиз Дик! — Онсоң ол Дикий элини додагына басып махир билең өпди, Дик хем онуң элини додагына етирип огшады.

— Сэр Дэниэл мени багда гезип йөркәм огурлап гачды ве эркек кишиниң лыбасыны геймәге межбур этди, бу болса аял учин эрбет гүнәдир! — дийип, Жоанна гүррүчини довам этдирди. — Мунуң үстесине-де, эркек кишиниң лыбасы маңа дүйбүндөн гелшенок. Ол мени Кэттлә элтди-де, өзүне мәлим болшялы, саңа эре бержекдигини айтды. Эмма мен онуң ичини якмак учин, Хэмлә эре чыкмагы пугта йүрегиме дүвүпдим.

— Әхә! Диймек, сен Хэмлини сөйән экениң-дә? — дийип, Дик гыгырды.

— Ек, мен диңе сэр Дэниэли йигренйәрдим — дийип, Жоанна жогап берди. — Эмма сэр Дик, сен маңа көмек этдиң, мен сениң өрән мылакатлыдыгыңы, чәксиз батырдыгыңы гөрдүм ве өз эрк-ислегимиң гаршысына гидип, сени сөйдүм. Эгер бизе халас болмак багтымызда бар болса, мен хөвес билең сана дурмуша чыкарын. Эгер ёвуз ыкбал саңа эре чыкмага ёл бермесе-де, мен диңе сени сөерин. Мен өзүмиң ин соңкы демиме ченли саңа вепалы болуп яшарын...

— Мен тә саңа душянчам, зенанлары гара көпүкче-де гөрөмокдым — дийип, Дик айтды. — Мен сени шинди оглан хасаплап йөркәм саңа мениң махрим гитди. Нәме үчиндигини өзүмем билемок велин, мен саңа дөзмедим. Мен сени кемер билең енч-жек болдум, эмма мениң элим галмады. Сен гыздыгыңы боюн алаңыңдан соң болса, Жон, мен сениң адыңы озалкым ялы Жон дийип тутарын — сениң түйс маңа герек гыздыгыңа дүшүндим... Юваш — дийип, ол өз сөзүниң арасыны кесди-де: — Кимдир бири гелйәр! — дийди.

Хакыкатдан хем, бириниң агыр дабанларының сеси коридорың ичинде гүнлеч яңланярды ве алаңыртлар ики бака урунярдылар.

Дик дөрән ягдайы ойланып гөрди. Коридорың дуйдансыз өврүми онуң үчин аматлыды. Ол ховпсуз ягдайда дуруп, бурчуң аңырсыңдан пейкам атып билжекди. Диңе өзүниң якынында дураң чыра онә пэсгел берип билжекди. Ол ылгап барды-да, чыраны коридорың ортасында гоюп, өз ерине гайдып гелди.

Коридорың узакдакы өврүминден Беннет гөрүнди. Онуң еке өзи гелйән болара чөмели, онуң элинде факел барды, шонун үчинем оны нышана алмак өрән аңсатды.

— Дур, Беннет! Эгер ене бир әдим этдигиң, жаныңдан тамаңы үзәй! — дийип, Дик гыгырды.

— Сиз шу ерде экениңиз-ов! — дийип, Хәтч гараңкылыга гөзүни дикип айтды. — Мен сизи гөрөмок... Ә-хә! Сиз акыл әдипсиңиз, Дик: сиз чыраны өңүңизде гоюпсыңыз! Өзүмиң

сизе өвреден затларымың бидерек болмандыгыны гөрйәрин ве сиз мениң өвреден затларымдан пейдаланып, бичәре күкрегими парранламак ислейән болсаңыз хем бегенйәрин! Сиз нәме үчин бу ерде? Бу ерде сизе нәме герек? Нәме үчин сиз өзүңиз гадырдан көне достуңызы нышана алып дурсуңыз? Ханы, ол гыз сизиң яныңыздамы?

— Эк, Беннет, мен сорарын, сен болсаң жогап берерсин — дийип, Дик айтды. — Нәме үчин мен өз жаным үчин ховатырланмалы болярын? Нәме үчин мениң ятан ериме желлат букулып гелйәр? Нәме үчин мен хут өзүме хоссарлык эдйән адамың миземез галасындан гачмага межбур болярын? Нәме үчин мен араларында кемала гелен достларымың, мениң хич хили яманлык этмедик достларымың янларындан гачмага межбур болярын?

— Мастер Дик, мен сизе нәме айдыпдым? Сиз ченсиз батыр, эмма бүтинлей пайхассыз оглан! — дийип, Беннет айтды.

— Мениң, хакыкатдан-да, өлүме буйруландыгымы сениң билйәндигиңи мен гөрйәрин. Гой, шейле болсун! Мен шу ерден гозганмарын. Гой, сэр Дэниэл башарса, мени эле салайсын — дийип, Дик жогап берди.

Хэтч аз салым дымып дурды.

— Гулак асын, мен хәзир гайдып, сэр Дэниэлин янына барайын ве сизиң ниредедигиңизи ве бу ерде нәме ишлейәндигиңизи оңа гүррүң берейин. Хут шунуң үчин хем ол мени шу ере иберди — дийип, Хэтч айтды. — Эгер сиз акмак болмасаңыз, мен доланып гелмезимден өң бу ерден гидерсиңиз.

— Эгер нәхили эдип гитмелидигиңи билйән болсам, мен бирейәм бу ерден гидердим! Мен чыкалганы бекләп дуран дашы галдырып билемок — дийип, Дик жогап берди.

— Элиңизи күнжеге сокуп сермелешдириң. Трогмортонның салланан урганы болса хенизем гонур отагадаыр. Хош галын! — дийип, Хэтч айтды.

Онсоң Хэтч ызына өврүлди-де, коридорың өврүминде гөзден йитди.

Дик шол бада чыраны алды-да, онуң айдышы ялы этмәге башлады. Күнжекде чуң ой бар экени. Дик элини онуң ичине сокды ве демир чыбыгы сермеләп тапды-да, оны бат билен ёкарык галдырды. Бир зат жыгылдап, бирденкә ясы даш еринден сүйшди.

Ел ачылды. Олар кынчылык гөрмән, люкуң гапагыны ачдылар ве гүммезе меңзеш потолоклы отага чыкдылар. Бу отагың гапысы ховла тарапды, ол ерде ики саны адам голларыны чермәп, соңкы гелен эсерлерин атларыны ювуп арассалаардылар. Дивардакы халкалара беркидилен ики саны факелиң ыранып дуран ышыгы оларың үстүне ягты саларды.

ДИКИҢ АҢРЫ ТАРАП ГЕЧИШИ

Дик өзүнө үнс берилмезлиги үчин чыраны өчүрүп, ёкарык чыккы-да, коридорун ичинден гечип гитди. Гонур отагда ол бир ужы өрөн агыр ве гадымы кровата даңлан йүпи сермәй тапды. Дик пенжирәнің алкымына барып, йүпүн ужуну өрөн сересаплык билен ашак, гараңкының ичине салламага дурды. Жоанна онуң янында дурды. Йүпүн ужы ере дегмән, шол салланып гидип отырды. Жоаннаның төвекгеллигини кем-кемден горкы басмарлаярды.

— Дик, биз шейле белентликдеми? — дийип, ол сорады-да: — Ашак салланмага мениң йүрегим этмез. Мен хөкман йыкыларын, эзиз Дик! — дийди.

Әхли күй-пикирини урганы салламага берен Дик онуң сесини эшидип тисгинди-де, урганың күлтерини элинден гачырды. Урганың ужы шарпылдап, сувлы гарымың ичине гачды. Эдил шол бада галаның диварының үстүнде дуран гаравул:

— Ким гелйәр? — дийип гыгырды.

— Ичигар! Барысы пуч болды. Тиз бол! Ургандан япыш-да, ашак саллан! — дийип, Дик айтды.

— Мен башарман — дийип, гыз пышырдап гайра чекилди.

— Эгер сен башармасаң, менем башарман — дийип, Шелтон айтды. — Сен көмек бермесең, мен нәдип гарымың аңырсына йүзүп гечерин? Диймек, сен мени ташлаярсың-да?

— Дик, мен башарамок... Мениң ысгыным гитди — дийип, гыз зордан демини алып айтды.

— Асмандан ант ичйәрин, онда бизиң икимизем хеләк болдук! — дийип, Дик гыгырып ер депди.

Ол якынлашян аяк сеслерини эшидип, гермев билен багламак умыдыны эдип, гапа топулды.

Эмма ол гермеви сүйшүрмәге етишмәнкә кимдир биринин гүйчли эли аңры тарапдан гапыны итди. Дик бир секундтан артык чекелешмеди, онсоң еңлендигини дуоуп ызына, пенжирә тарап окдурылды. Гыз болса пенжирәнің янындакы дивара япланып дурды, ол хушундан гидипдир диен ялыды. Дик оны гөтержек болуп сынанышды, эмма ол эдил эли ялы, онуң элинин үстүнә шалжылдап гайтды.

Гапыны беклемәге пәсгел берен адамлар онуң үстүнә топулдылар. Оларың бирини Дик гама билен өлдүрди, галанлары болса сәхелче салым алжырап, башлы-барат болуп ыза серпикдилер. Ол башагайлыкдан пейдаланып, пенжирәнің эрнегине бөкүп мүнди-де, ургана япышып, ашак сырылып гайтды.

Урганда ашак сырылмагы хас еңлетмек үчин эдилен өрөн көп дүвүнлер барды, эмма Дик шейле гаты ховлугярды ве өзүниң бу хили ишлерде тежрибеси болмансоң, мисли дардан асылан адам ялы халланлаярды. Онуң кә келлеси, кә-де тирсеги

гаты даш дивара хүтлэп дегйәрди. Онуң гулаклары шаңлаярды. Ол ёкарык середип йылдызлары гөрди, ашакда хем йылдызлар гөрүнйәрди, асмандакы йылдызларын ялкымы гарымын ичиндәки сува дүшүп, эдил шемала ыгшылдашян япраклар ялы сандырашып дурдулар. Бирденем урган онуң элинден сыпды-да, ол ашак гачып, буз ялы сува чүмди.

Сувуң йүзүне чыканда болса онуң эли йүпден сыпансон, ики бака халланлап дуран ургана пете-пет гелди. Онуң габат ёкарсында, диш-диш диварың чүр башында факеллер билен ягты берижи отлар алавлап янярдылар. Оларың гызгылт шөхлеси диш-диш диварың эрнегинде. дуран эсгерлерин йүзүни ягтылдырды. Оларың гачгагы гөржөк болуп, гаранкылыга середиип дурушларыны Дик гөрйәрди, эмма ол өрән ашакдады, ол ере ягты етмейәрди, шонуң үчинем олар оны гөржөк болуп бидерек дыржашардылар.

Дик, гөвнүне болмаса гаты узын ялы болуп гөрнен ургана япышып, гарымың аңыркы кенарына тарап башарыбилдигинден йүзүп уграды, ол зордан келлесини сува чүмдүрмән саклаарды. Ол эййәм ёлун ярысыны йүзүп гечип, эййәм өң янындакы кенары гөрүпди велин, бирден урган гутарды-да, дартылды дуруберди. Урган оны ызына чекйәрди.

Ол йүрегини бире баглап, урганын ужуны элинден сыпдырды-да, сөвүт агажының сувуң ёкарсында салланып дуран шахасындан япышмак үчин бар гүйжи билен пажжылдап, йүзмәге башлады. Бу агач бирнәче сагат мундан озал сэр Дәниэлиң чапарына сувдан чыкмага көмөк эден сөвүтди. Дик чүмди, онсоң сувуң йүзүне чыкды, ене-де чүмди, онсоң ене сувуң йүзүне чыкды, дине шондан соң оңа шахадан япышмак башартды. Ол чаласынлык билен дырмашып кенара чыкды-да, агажың сүтүнине дувланды. Онуң эшигинден сув сырыгарды, ол өзүниң халас боланына шинди хем ынанман, сожап-сожап дем алярды.

Сувуң пагшылдысы диварың үстүне йыгнанан эсгерлере онуң ниредедигини дуйдурды. Мисли долы ялы болуп ягян пейкамлар гаранкылыгы бөвсүп, онуң даш төверегине дүшүп ере санжылярды. Минараның үстүнден ялынлы кесиндини зыңдылар, ол ховада пырланып сувуң алкымына дүшди-де, даш-төвереги ягтылтыды. Эмма Дикиң багына, ол ере дүшүп ёкарык зыңылды ве пырланып сува дүшди-де, деррев сөнди.

Эмма ол ниетленен максада етди. Пейкам атыжылар сөвүди хем, шахаларың арасында гизленен Дики хем селжермәге етишдилер. Дик деррев ере бөкүп, аяк алдыгына гачмага башлан хем болса, пейкамлардан аман сыпмак оңа башартмады. Пейкамларың бири онуң омзуны сыпжырып гечди, бейлеки бири болса келлесини яралады.

Агыры оны хас бетер ховлукдырарды, шонуң үчинем Дик өңкүсindenем чалт ылгады. Ол дүз ере чыкып, угруның нирәдиги барада пикир хем этмән, түм-гаранкылыга тарап окдурылды.

Пейкамлар шувлашып онуң ызындан етип гечйәрдилер, эмма тиз вагтдан соң, ол-ок етимден араны ачды. Ахыр соңы аяк чекип, төверегине гөз айланында, ол инди Мот-галасындан узакдады. Эмма велин галаның үстүнде ики бака гаймалашып факеллерин шөхлеси хенизем гөрүнйәрди.

Ол агажың сүтүнине япланды, онуң эшигинден сув гатышып ган сырыгарды. Ол яралыды ве ялңызды. Хер ничик болса-да, оңа халас болмак башартды... Догры, Жоанна сэр Дэниэлин элинде галыпды, эмма дик мунуң үчин өзүне-де, оңа-да кәйинмейәрди, чүнки бу ерде хич кими гүнәләп болмажакдыгына ол дүшүнйәрди. Ол Жоаннаның ыкбалы барада ончаклы алада хем этмейәрди.— Сэр Дэниэл бирехим адам болса-да, ёкары мертебели гыза азар берип билмез, чүнки гызың гүйчли хоссарлары оны жогапкәрчилиге-де чекип билерлер. Йөне велин, ол Жоаннаны тизрәк өз достларының бирине әре бермәге чалышса герек.

«Ай, шоңа ченли мен бу дөнүги акыла гетирмәге етишерин-ле, инди мен оңа хич зат үчин хем миннетдар болмалы дәл ве онуң өңүндәки әхли борчларымдан азат. Инди мен онуң билен ач-ачан душманчылык эдип билерин ве ислән максадыма етип билерин» дийип, ол ойланярды.

Йөне велин, хәзирликче ол өрән эрбет ягдайдады.

Ол токайың ичи билен зордан йөрәп барярды. Онуң яралары соркулдаярды, даш-төвереги түм-гараңкылыкды, аяклары гүр отлара чолашярды, тиз вагтдан соң ол өзүни ере гойберип, агажың сүтүнине япланмалы болды.

Ол өзүнден гитмә меңзеш укудан оянанда эййәм даң саз берип башлапды. Салкын шемал япраклары шыгырдаярды. Ол аласармык укының арасында өзүнден йүз ярд чемеси узаклыкда бир гара задың ыранып дурандыгыны шахаларың арасындан гөрди. Барха жахан ягтыларды. Дикиң акыл-хушы ерине гелишйәрди, ахыр соңы ол өзүниң гөрүп дуран шол гара задыңың шахадан асылан адамдыгына дүшүнди. Асылан адамының келлеси дөшүниң үстүне салланып дурды, хер гезек шемал өвсенде онуң гөвреси ыранярды, аяклары билен эллери болса мисли тисгинийән ялы болярды.

Дик зордан аяк үстүне галды. Ол ағачларың сүтүнлеринден япышып, ыраң-дараң йөрәп асылып гойлан адамың янына барды.

Онуң асылан шахасы ерден йигрими фут чемеси ёкардады, ол бичәре гаты ёкардаң асылансон, Дик онуң аягына-да элини етирип билмеди, мунуң үстесине-де, онуң йүзи капюшон билен өртүлипдир, шонуң үчинем Дик онуң кимдигини танап билмеди.

Дик сагына-чепине гөз айлап, йүпүн бейлеки ужунуң гүлләп отуран боярышникге даңландыгыны гөрди, ол гырымсы ағач дубуң саясында өсүп отырды. Дик өз янында галан ялңыз ярагы болан гамасыны чыкарып, йүпи кесди, жансыз жесет гүтләп ере гачды.



Дик капюшоны серпди. Ол сэр Дэниэлиң жапары Трогмор-тон экени. Ол галадан узага гидип билмэндир! Онуң келтекчесиниң ашагындан кагызың ужы чыкып дурды, оны «Гара пейкамын» йигитлери гөрмедик болсалар герек. Дик оны согруп алды, бу сэр Дэниэлиң лорд Уэнслидэле иберен хаты экен.

«Эгер ене-де хөкүмет ағдарылышыгы бояса, мен шу хат билен сэр Дэниэли масгара эдерин, белки, оны дар агажының астына-да элтип билерин» дийип, ол ойланды-да, кагызы гол тугына салып, жеседиң башужунда дога окап, өз угруна гиди берди.

Онуң ысгын-межалы ёкды ве ол өзүниң ченденаша ядандыгыны дуйярды, ол бүдрейәрди, гулаклары шаңлап дурды, йыгы-йыгыдан хушундан гидйәрди, чүнки онуң ганы өрән көп гидипди. Ол азашып, көп айланды, эмма ахыр соңы Тэнстолл обасының голайындакы улы ёла чыкды.

Ызгытсыз сес оңа сакланмагы буюрды.

— Сакланмалымы? Асмандан ант ичйәрин, мен аяк үстүнде дуруп билемок — дийип, Дик жогап берди.

Ол өз сөзлерини тассыкляян ялы эдип, ере язылып гитди.

Гүр токайың ичинден ики саны эркек киши чыкды, оларын икисиниңем эгни гөк келтекчелиди, икисиниңем кеманы, сагдагы ве келте гылыжы барды.

— Лоулесс, бу асыл яш Шелтоның өзи-ле! — дийип, оларын йигидрәги айтды.

— Хава, Хемме киши үчин ар алян Жон хошал болар — дийип, бейлекиси жогап берди. — Бо-хов, ол сөвешипдир! Онуң келлесинде эрбет яра бар — дийди.

— Омзы хем дешилипдир — дийип, Гриншив онуң сөзүниң үстүне гошды. — Оңа мазалы дарапдырлар өйдйән. Оны бейдәән кимкә, сен кимдир өйдйәрсин? Эгер ол бизиңкилерин бири болса-ха, инди ол келемесини чөврүберсин: Эллис оны келте-жик дога хемөм узын йүп билен сылар.

— Гүжүги еринден галдыр-да, мениң аркама бер — дийип, Лоулесс айтды.

Озал францискан монахы болан Лоулесс Дики омзуна алып, онуң эллеринден тутды-да:

— Гриншив, доган, сен гаравулда гал. Мен еке өзүм оны гөтерип элтерин — дийип, сөзүниң үстүни етирди.

Гриншив ёлуң якасындакы бука гайдып барды, Лоулесс болса хушундан гиден Дики аркасына гөтерип, сыкылык атып, байрын япгыды билен ховлукман ашак инип гитди. Ол токайың четине чыкып, кәлиң анырсындакы Тэнстолл обасыны гөрөнде эййәм гүн догупды. Хемме ер асуда ялы болуп гөрүнйәрди, дине ёлуң ики гапдалында, эдил көприниң алкымында пейкам атыжылар букулып ятырдылар, олар он адам дагы барды. Атыжылар эгни адамлы Лоулесси гөрүп, хақыкы гаравулларын болшы ялы, яйлылары яйларының киршини чекдилер.

— Ким гелйәр? — дийип, оларың командири ғыгырды.

— Уилли Лоулесс, кераматлы хачдан ант ичйәрин! Сен мени бәш бармагың ялы танаярсың ахыры — дийип, көне монах гатырганды.

— Паролы айт, Лоулесс — дийип, командир талап этди.

— Сен акмак, эйсем, инди мени танаокмы? Алла саңа медет берсин. Сизиң хеммәңиз солдатжыклар ойнуна келләңизи гидерипсиңиз. Токайда яшаяркаң токай дурмушыны бержай этмек герек. Сизе мен пароль айтман — дийип, Лоулесс айтды.

— Лоулесс, сен эрбет гөрелде гөркезйәрсин. Паролы айт, акмак — дийип, командир азгырылды.

— Мен оны адымдан чыкаран болсам нәтжек? — дийип, Лоулесс айтды.

— Ялан айдярсың, ятдан чыкаран дәлсин, эгер ятдан чыкаран болсаң, асмандан ант ичйәрин, мен сениң чишик гарныңа пейкам санжарын — дийип, командир жогап берди.

— Гөрйән велин, сиз ойна-чына дүшүнәңзөк өйдйән! — дийип, Лоулесс айтды. — Бейле болса ине мениң паролым: «Дэкуорт ве Шелтон». Ине шу паролың янында сураты хем бар: Шелтон мениң аркамда, мен оны Дэкуортың янына алып барярын.

— Геч, Лоулесс — дийип, гаравул айтды.

— Ханы Жон ниреде? — дийип, Монах сорады.

— Ол суд эдйәр ве мисли помещик ялы салгыт йыгнаяр — дийип, гаравул жогап берди.

Хақыкатдан хем шейледі. Лоулесс обаның ортасындакы мейхана етенде, ол даш-төверегине сэр Дэниэлиң дайханларыны үйшүрен Эллис Дэкуорты гәрди. Ол өзүниң гүйжүне буйсанып, аркайынлык билен дайханлардан салгыт йыгнаярды ве пул аланлыгына дил хаты берйәрди. Бу ишиң дайханлара агыр дегйәндиги гөрнүп дурды, чүнки олар өзлериниң ене бир гезек салгыт төлемели болжакдыкларына дүшүнйәрдилер.

Лоулессиң кими гетирендигини билен бадына Эллис дайханлары гойберди. Билесигелижилик билен ховсаладан йүреги долан Эллис Дики мейхананың ички отагына угратды. Шолерде огланың яраларыны гөрдүлер ве иң йөнекейже серишделер билен оны хушуна гетирдилер.

Эллис онуң элини ғысып:

— Сен, эзиз гардашым, атаңы сөен ве онуң ядыгәрлигиниң хатырасы үчин сени хем сөййән вепалы достуң мыхманы — дийди. — Аз-кем дынжыңы ал, сен әнтәк долы хушуңа-да гелеңок. Дынжыңы аланыңдан соң, сен өз башдан гечиренлериңи маңа гүррүң берерсиң, онсоң саңа нәхили көмек берип болжакдыгы барада икимиз биле ойланып гөрерис.

Шинди хем ысгынсыз Дик укусыны аландан соң, Эллис онуң кроватиның ғырасында отурып, онуң Тэнстоллдакы Мот галасындан нәдип гачандыгы барада гүррүң бермеги атасының ады билен хайыш этди. Эллисиң гиң герденли гөвресинде шунча

гүйч, гараягыз йүзүнде шунча акйүреклилик, гөзлеринде шунча парасатлылык билен айдынлык барды велин, Дик яйданман оңа боюн эгди ве соңкы ики гүнүң ичинде өзүңн башдан гечиренлериниң хеммесини жикме-жик гүррүң берди.

— Кераматлылар сени гораярлар, Дик Шелтон — дийип, Эллис ол гүррүңини гутарансоң айтды. — Кераматлылар сени шунча бетбагтчылыктардан ве ховплардан аман-саг чыкармак биленем чөкленмән, эйсем дүйөде хемме затдан бетер сениң мәхрибан атаң оглуна көмөк бермеги арзув эдйән адамың янына хем гетирипдирлер. Дине сен мени ташлап гитмесең боляр. Мени ташлап гитмежекдигиңи болса мен гөрийәрин. Ине, шонда икимиз бетпөл дөнүгиң хөтдесинден гелерис.

— Сиз онуң галасыны чозуп алмакчы боляңызмы? — дийип, Дик сорады.

— Галаны чозуп алмага сынанышмак акылсызлык болар — дийип, Эллис жогап берди. — Галаның ичинде онуң етерлик гүйжи бар, онуң эсгери көп. Дүйн бүтин бир отряд мениң душумдан гечипдир, инди сэр Дэниэл ыгтыбар горагың астында, сениң гачмагыңа мүмкинчилик беренем шолардыр. Ек, Дик, икимизиң хем-де мерген атыжыларымызың хеммесиниң мүмкин болдугыча тизрөк бу ерден гидип, сэр Дэниэли өз эркине гоймагымыз гөрөк.

— Жонуң ыкбалы мени алада гойяр — дийип, оглан айтды.

— Жонуң ыкбалы? — дийип, Дэкуорт гайталап сорады. — Хә, душүңйәрин, шол гызжагазың ыкбалы дийсене! Саңа сөз берйәрин, Дик, эгер ника барада гүррүң чыкайса, биз хаял этмән ише башларыс. Шоңа ченли болса бизиң хеммәмиз шу гүндандан эдил көлеге ялы болуп йитип гидерис. Сэр Дэниэл гүндогара середер, гүнбатара середер ве хич ерде душманыны гөрмөз. Асмандан ант ичйәрин, бизи ол дүйшүмдир өйдүп пикир эдер. Эмма велин, Дик, икимизиң дөрт гөзүмиз эсерденлик билен онуң эдйән ишлерине сын эдер, кераматлы перишделерин гошуны bize көмөк этсин, икимизиң дөрт элимиз дөнүги енер.

Арадан ики гүн геченден соң, сэр Дэниэлин гарнизоны шейле бир гүйчленди велин, хатда ол галадан чыкмагы хем йүрегине дүвди, сэр Дэниэл кырк атла баш болуп, хич хили гаршылыга душ гелмән, Тэнстолл обасына етди. Екеже пейкам атылмады. Токайың ичинде екеже адам хем тапылмады, көприни хич ким горамайрды. Сэр Дэниэл көпрүден гечип, дайханларың өйлериниң ишигинден өзүне горка сөредишйэндиклерини гөрди.

Бирденкә дайханларың бири, йүрегини бире баглап, өне чыкды-да, тагзым билен баш эгип, бир букжаны рыцара узатды. Сэр Дэниэл окап башландан гашлары чытылды. Ине, онуң оқан хаты. «Бихая ве рехимсиз жентльмене, сэр Дэниэл Брөклә, рыцара.

Сиз өзүңизи илки башда бихая ве нежис алып барандыгыңызы инди мен билийерин. Мениң атамның ганы сизин элинге чыршалыпдыр, оны ювуп айырмак сизе башартмаз. Өңүндө хабардар эдйерин, вагты геленде мен сизи өлдүрерин. Ене бир зады мен сизе өңүндө дуйдурярын, эгер сиз мениң өзүмнө өйленжекдигим барада ант ичен гызымы, мерхементли нэзенин Жоанна Сэдлинн эре бермөге сынанышайсаңыз, сизин өлмели вагтыңыз хас якышлашар. Онун никасыны гурамак учин эден илкинжи эдиминиз габыра тарап эден илкинжи эдиминиз болар.

Рич. Шелтон»





III БӨЛҮМ

МИЛОРД ФОКСГЭМ

I бап

КЕНАРДАКЫ ӨЙ

Ричард Шелтонын өзүне хоссарлык эдйэн адамын элинден сыпан гүнүнден бэри бирнэче ай гечди. Шу бирнэче айың ичинде Англияда энчеме улы вакалар болуп гечди. Бүтинлей еңилди дийлип хасап эдилен Ланкастер партиясы ене-де аяга галды. Йорк өйүнің тарапдарлары сөвешде еңилдилер, оларың сердары; сөвеш мейданында хелэк болды, гыш дүшенде болса эхли душманлардан үстүн чыкмак Ланкастер өйүне башардан ялы болуп гөрүнйәрди. Тилл дерясының якасындакы Шорби шәхер-жиги төверекдәки галалардан йыгнанан ланкастерчи беглерден долуды. Яны үч йүз эсгерли граф Райзингэм хем, яны ики йүз эсгерли лорд Шорби хем, озалкысы ялы кувватлы, конфискациялар аркалы ене-де баян сэр Дэниэлиң өзи хем шу ердеди; ол шәхерин эсасы көчесинде өзүнің хусусы өйүнде яшаярды, онун янында болса алтмыш эсгер барды. Умуман айдыланда тәзе хөкүмет агдарылышыгы болупды.

Январь айының ғараңкы гижелериниң бириди; ел шувлаярды, аяз барха беркейәрди; даңа яқын гар ягмагына гарашмак болжакды.

Гәми дуралгасының голайындакы тукат мейханада үч адам отырды; олар эль ичип, хейгенек иййәрдилер. Булар йүзлери гүне гаралан, голлары гужурлы, гөзлери учганаклап дуран даяв хем сагдын адамларды; олар йөнекей дайхан эшигинде болсалар-да; хатда серхош солдат хем бу адамлар билен дава салмакдан чекинжекди.

Оларың яқын янында, ловлап янян пухарының өңүнде шинди оглан дийәймек болжак бир йигит отырды; дайхан эшигинде

болса-да, онун хем ёкары мертебелн машгаладан чыкандыгы ве тылыч гөтермәге мынасып адамдыгы гөрнүп дурды.

— Бу менин гөвнүмө яранок. Ишин соңы эрбет болар. Бу тайы шадыян йигитлерин ери дәл. Шадыян йигитлер гин мейданы, гүр токайы, ховпсузлыгы сөйярлер; бу ерде велин биз душмандан долы шәхерде отырыс. Ынха гөрерсиниз, мунун үстесине-де, ичини якайын диен ялы, гар хем ягар — дийип, столун башында отуранларын бири айтды.

— Хеммеси-де мастер Шелтонын хатырасы үчин — дийип, отуранларын башга бири одун алкымында отуран оглана тарап үмледди.

— Мен мастер Шелтонын хатырасы үчин көп затлар этмәге разы. Эмма кесеки бир адам себәпли дар агажынын астына бармагы велин исләп дурамок, доганлар, ёк! — дийип, гүррүңе илки башлан адам айтды.

Мейхананын гапысы ачылды; кимдир бир адам ылгап ичерик гирди-де, одун янында отуран йигидин янына барды.

— Мастер Шелтон, сэр Дэниэл янына ики саны факелчи билен дөрт саны яй атыжы алып өйүнден чыкды — дийип, ол айтды.

Дик (бу йигит бизин яш достумызды ахыры) зөвве галды.

— Лоулесс, сен Джон Кэпперин орнуна гөзегчилик постунда дурарсын. Гриншив, ызыма дүш. Кэппер, сен бизи әкит. Сэр Дэниэл хатда эдил Йорка барянча гитсе-де, биз онун ызындан галмарыс — дийип, Дик айтды.

Сәхелче вагтдан соң, оларын үчүси хем гараңкы көчә чыкды. Кэппер (бу яңкы гелен адамды) узакда, елин угруна ловурдаян ики саны факели ёлдашларына гөркезди.

Шәхер эйям ука гидипди; гум-гуклук көчелерден гидип барян кичижик отрядын ызындан дуйдурман гитмек кын дәлди. Факелчилер өңден йөрәп барярдылар; онун ызындан узын плащы еле галгаян адам йөрәп барярды; ин ыздан болса яйларыны тайяр тутушып атыжылар барярдылар. Олар эгрәм-буграм көчелер билен чалт йөрәп, кенара тарап барярдылар.

— Ол хер гиже шол тарапа гидйәрми? — дийип, Дик пышырдап сорады.

— Үч гиже бәри хер гүн гидйәр, мастер Шелтон — дийип, Кэппер жогап берди. — Хер гезегем белли бир сагатда гидйәр; өзи хем адамлара дуйдурмажак болян ялы, хер гезегем янына азажык нөкер алып гидйәр.

Сэр Дэниэл билен онун алты нөкери шәхерин четине чыкды. Шорби дашы галасыз шәхерди, шонун үчин хем, ланкастерчи лордларын улы ёлларын хеммесинде гаравул гойяндыкларына гарамаздан, даражык көчелер я-да гөни ачык мейдан билен гидип, шәхерден чыкмак болжакды.

Сэр Дэниэлин гидип барян көчеси бирден гутарды дурубәрди. Өнде аңнат-аңнат чәге улгамлары барды, гапдалда болса ден-

зин толкунлары пагшылдайды. Бу ерде гаравуллер хем ёкды, от хем гөрүнмейерди.

Дик билен онун ики саны ёлдашы сэр Дэниэлин ызындан етеңкирлөпдилер. Шәхерин жайлары ызда галды. Олар узак өнде, габат гаршыдан гелйән факели гөрдүлөр.

— Бо-хов, бу ерде дөнүклик бар ялы-ла! — дийип, Дик айтды.

Шол пурсатда сэр Дэниэл аяк чекди. Факеллерин ужуны чэгә санчдылар, адамлар болса мисли кимдир бирине гарашян ялы, ерде сүйнүп ятдылар.

Оларын гарашян адамлары якынлашдылар. Гаршыдан гелйәнлер бары-ёгы ики саны яй атыжыдан, эли факелли хызматкәрден ве эгни плащлы жентльменден ыбарат кичижик отряд экени.

— Бу сизмисиниз, милорд? — дийип, сэр Дэниэл ювашрак гыгырды.

— Хава, бу мендирин. Мен, дүнйәде иң гайдувсыз рыцарын өзүдирин, чүнки өзге рыцарлар дөвлер, жадыгөйлер я-да бутпаразлар билен сөвешйәрлер, мен велин, бутпаразларын хемме-синденем элхенч болан шу йигренжи совук билен сөвешмәге-де горкмадым! — дийип, мегерем отрядын баштутаны жогап берди.

— Милорд, сизин чекен шу хорлугыңыз үчин гөзел гыз сизе совгат болар. Йөне велин, ёла уграберсек говы болмазмыка? Сиз менин харыдымы нәче тиз гөрсениз, биз өйли өйүмизе шонча-да тиз гайдып барарыс — дийип, сэр Дэниэл айтды.

— Нәме үчин сиз оны бу ерде саклаярсыңыз, эдермен рыцарь? — дийип, нәтаныш адам сорады. — Эгер ол шейле яш, шейле овадан, хем бай болса, сиз нәме үчин оны иле чыкармаярсыңыз? Сиз оны тизрәк әре берип билердиниз ахыры, бармакларымыз совуга алдырмак я-да сейил үчин шейле аматсыз гаранкы ховада гезип йөркәңиз яраланмак ховпундан хем халас болардыңыз.

— Мен оны дөл-де, өзүми ховп астына салмажак боляйдыгымы сизе дүшүндирипдим ахыры, милорд — дийип, сэр Дэниэл жогап берди. — Ишин нәмедедигини сизе гүррүн берип отурмайын. Йөне көне достуңыз Дэниэл Брэкли сизи иризен болса, онда сиз Жоанна Сәдлә өйленмекчи боляндыгыңыз әлеме жар эдин, шонда сизин басым менден дынжакдыгыңыз сөз берйәрин. Сиз менин ягырымдан пейкам санжылананы тиз гөерсиниз.

Жентльменлерин икиси хем чәгәнин үстүнден ховлукмач йөрейәрдилер. Оларын өңүнден үч саны эсгер факел гөтерип барялды, одун ялы елин угруна чабрап, түссе буругсадып, учгун пытраялды; алты саны яй атыжы ыздан йөрәп барялды.

Дик оларын ызындан галмаярды; элбетде, ол ики жентльменин эден гүррүннин екеже сөзүни хем эшйтмеди, эмма шол нәтаныш адамын гарры лорд Шорбидигини танапды, бу жентльменин эрбет гылык-хәсиетлери барада болса көп гүррүн

эдилйәрди; хатда сэр Дэниэлиң өзи хем онуң бет ишлери ба-
рада көпчүлигин арасында айдыпды.

Олар кенара чыкдылар. Деңзиң ысы бурнуңа урылды, тол-
кунларың пагшылдысы хас батлы эшидилип башлады! Бу ерде
дашы хаятлы улы багың ичинде яны атханалы, сарайлы кичи-
жик ики гат жай барды.

Өнден барян факелчи габсаны ачды ве хемме киши ховла
гиренинден соң, оны япып гуллады.

Шейле болансоң, Дик өз ёлдашлары билен мундан аңрык
гитмек мүмкинчилигинден махрум болды. Элбетде, олар хаят-
дан ашып хем гечип билжекдилер, йөне бирден дузага дүшөй-
мекден хедер этдилер.

Олар дрокуң овнук шахаларының арасында гизленип гараш-
мага дурдулар. Диварың аңырсында факеллериң өчүгси шөх-
леси ики бака гаймалаярды. Факелчилер багы ыхлас билен
гаравуллаян болара чемели.

Ийгритми минутдан соң, жентльменлериң икиси хем ховлу-
дан чыкды. Мәхирли хошлашдылар, сэр Дэниэл билен барон
өз лешгериدير факелчилерини янларына алып, өйли-өйүне
гайтдылар.

Аяк сеслери елиң шуввулдысының арасында йитип гиден
бадына Дик деррев аяк үстүне галды; ол гаты үшәпди.

— Кэппер, мени дивара мүндүр — дийип, ол айтды.

Оларың үчүси хем диварың янына бардылар. Кэппер эгилди.
Дик онуң аркасына мүнүп, дырмашып диварың үстүне чыкды.

— Грийшив, мениң ызым билен мүн-де, хич ким гөрмөз ялы,
диварың үстүнде сүйнүп ят. Эгер үстүме чозайсалар, маңа
гачмага көмөк эдерсиң — дийип, Дик пышырдап айтды-да,
багың ичине бөкүп дүшди.

Гөзедүртме гаранкылыкды; өйде ышык гөрүнмейәрди. Яла-
нач шахаларың арасында ел шувлаярды; толкунлар кенара
урлуп пагшылдаярды; башга хич зат эшидилмейәрди. Дик
чыбыкklара чолашып, эллери билен ёлуны сермеләп, сересаплы-
лык билен өңе сүйшенеклейәрди; ахыр соңы онуң аякларының
астында жыглым даш шыгырдады ве ол өзүниң ёда чыканды-
гына дүшүнди.

Ол аяк чекди, плащының астындан арбалетини чыкарды,
оңа пейкам отуртды-да, өңе айгытлы әдимләп уграды. Ёда оны
сарайың янына элтди.

Сарай гаты көнеди, чагшап гидипдир, пенжирелерини габса-
лары голжак болшуп дурды; атхана бошды, онуң гапысы хем
ачыкды; малханада диш сынчгара-да беде ёкды, сарайда екеже
дәне-де ёкды. Гөрәймәге бу ерде жанлы-жандар ёк дийәйме-
лиди. Эмма муңа ынанмазлыга Дикде эсас барды. Ол өзүниң
барлагыны довам этдирди: жайларың хеммесине гирип чыкды,
пенжирелери ачмага сынанды. Ахыр соңы ол жайың дашындан
айланып, деңзе бакып дуран тарапына чыкды; ол икинжи гаты
пенжирелериниң биринде өчүгсиже ышык бардыгыны гөрдү.

Ол отагың диварларының йүзүндө херекет эдйән көлегелери гөрмөк тамасы билен аз-кем гайра чекилди. Атханада серменип йөркө мердувана элиниң дегендиги бирденкә онуң ядына дүшди; ол ылгап атханадан мердуваны алып гелди. Мердуван гыстарак экени, эмма Дик онун ёкары ужунда дуруп, пенжираниң демір гөзенегинден япышды-да, голларына даянагада гөвреосини ёкарык гөтерип, отагың ичине серетди.

Отагда ики саны аял барды; оларың бирини ол бада-бат танады — бу ханым Хэтчди; бейлекиси эгни кешдели көйнекли, узын бойлы, овадан текепбир яш ледиди.

Бе, бу Жоанна Сэдлимикә? Бу шол Дикиң токайда кемер билен енчжек боланы — Жонмыка?

Ол хайран галып, ашак салланды-да, мердуваның ёкаркы басганчагына аягыны басды. Өз сөйгүлиси шейле овадандыр өйдүп, ол хич вагт пикир хем этмәнди. Бирденкә онуң гөвни иңкисе гитди: бу гыз инди оны сөөрмикә? Эмма ойланып дурмага онуң вагты ёкды. Онуң голайжагында бири:

— Чиш-ш! — эдип ювашжа сесленди.

Дик деррев мердувандан бөкүп дүшди.

— Ким сен? — дийип, ол пышырдап сорады.

— Гриншив — диен эсерден жогап эшидилди.

— Саңа нәме герек? — дийип, Дик сорады.

— Өйи саклаярлар, мастер Шелтон — дийип, галтаман жогап берди. — Бу ерде гаравуллап йөрөнлөр еке биз дәл. Мен диварың үстүндө йүзин ятыркам гараңкылыгың ичинде ыгышып йөрөн адамлары гөрдүм ве оларың сыкылыкклашып хабарлашышларыны эшитдим.

— Гең зат! Олар сэр Дэниэлиң адамларымыка? — дийип, Дик сорады.

— Геп хем шонункылар дәлдигинде-дә. Эгер мениң гөзүме гөрнәен болмаса, оларың телпегинде гара золаклы ак белгижик бардыгыны гөрдүм — дийип, Гриншив жогап берди.

— Гара золаклы ак белгижик? — дийип, Дик сорады. — Асмандан ант ичйәрин, шейле белгиниң бардыгыны мен-ә билем. Бизиң этрапларымызда бейле белги ёкдур. Ай, гараз, бейле болса, мүмкин болдугыча багдан усуллык билен чыкмага сынаналы; бу ерде биз гораиып билерис. Өйи сэр Дэниэлиң адамларының гораяндыгы гүмансыздыр, шонуң үчинем мениң ики одуң арасында галасым гелип дуранок. Мердуваны ал; оны өнки еринде гоймак герек.

Олар мердуваны атхана элтдилер-де, эллери билен ёлы сермеләп, дивара етдилер.

Диварың үстүндө Кэппер сүйнүп ятырды; ол элини ашак узадып, еке-екеден олары диварың үстүнә чыкарды.

Олар сессиз товсуп, ере дүшдүлөр ве тә гүр дрокуң арасына сүмүйәнчәләр сеслерини чыкармадылар.

— Жон Кэппер, аяк алдыгына Шөрбә ылга — дийип, Дик айтды. — Йыгнап билен адамларың хеммесини хаял этмән шу

ере гетир. Биз шу ерде душушарыс. Эгер-де адамлар даган болса хем олары бир ере йыгнамак дине даңа якын башартса, онда биз шәхерин голайында бир ерде душушарыс. Гриншив икимиз шу ерде галып, өе гөзегчилик эдерис. Аяк алдыгыңа ылга, Жон Кэппер, кераматлылар саңа көмек этсинлер!.. Инди болса, Гриншив, багың дашына айланып гөрели — дийип, ол Кэппер гөзден йитенсоң, сөзүниң үстүне гошды. — Сениң гөзүңе гөрнәен болмасын, мен шуны такыкламак ислејәрин.

Олар дивардан узагракдан йөремәге чалшып, хер бир түм-мекден, хер бир ойдан пейдаланып, ховлының ики тарапына айланып чыкдылар, эмма адам гөрмедилер. Багың дашындакы хаядың үчүнжи тарапы кенарың якасыны сырып гидйәрди, шоңа гөрә-де олар дивара хас якын бармазлык үчин деңзиң ғырасындакы чәгеликден йөрәп гитдилер. Деңиз дашгынының яңы башландыгына гарамаздан, толкунлар шейле бир гүйчлүди, чәгели кенар шейле бир текизди еелин, хер гезек толкун геленде Немец деңзиниң шор хем совук сувы оларың топугына, кәте болса дызларына етип гайдярды.

Бирденкә ак хаядың йүзүнде эллери билен бир хили ышарат эдйән адам гөвресиңиң судуры көлеге ялы болуп гөрүнди. Ол адам ере йыкылды, эмма шол бада, аз-кем ондан аңыраакда башга бири дикелди-де, өңкиниң эденлерини гайталады. Мисли сессиз пароль ялы болуп, шу ышаратлар багың дашына айланып чыкды,

— Олар оңат гарауулчылык эдйәрлер — дийип, Дик пышырдады.

— Гуры ере чыкалың, мерхеметли мастер. Бу ерде гизленере зат ёк. Бизин төверегимизи толкуның ак көпүржиклери гуршап алян пурсатларында бизи гөрмек кын дәлдир — дийип, Гриншив жогап берди.

— Догры айдярсың. Тизрәк гуры ере етели! — дийип, Дик разылашды.

II бап

ГАРАНҚЫЛЫКДАКЫ ЧАҚНЫШЫК

Гейим-эшиклери өл-сув болуп, гаты үшән Дик билен Гриншив гүр ғырымсы дрокуң арасына гайдып бардылар.

— Кэппериң тизрәк ылгамагына алла көмек эдеверсин! Эгер ол бир сагатдан гижә галман гайдып гелсе, кераматлы Биби Меръемиң Шорбидәки шекилиниң өңүнде бир шем гоарын — дийип, Дик айтды.

— Сиз нәме үчин бейле ховлуқярысыңыз, мастер Дик? — дийип, Гриншив сорады.

— Мен нәдип ховлукмайын, достум! Бу өйде мениң сәйгүдим яшаар. Гижәниң гаранқысына дувланып, гизлинлик билең онуң

дашыны габап адамлар кимлер болуп билер? Элбетде, душманлардыр — дийип, Дик жогап берди.

— Эгер Жон басым гайдып гелсе, биз оларын аمانыны-заманыны бермэн пайхынларыс — дийип, Гриншив айтды. — Олар бу ерде кырк адамдан көп дэл; олар бири-бирлеринден арасы эп-эсли ачык ерлешипдирлер, шонун үчинем бизин йигрими адамдан ыбарат отрядымыз олары деррев дыр-пытрак эдип гойберер. Йөне велин, өзүңиз пикир эдип гөрүн, мастер Дик: эгер ол сэр Дэниэлин элинден сыпып, башга кишинин элине дүшсе, онун үчин эрбет болмаса герек. Элбетде, оны аңтаянларын кимдиги билинсе говы боларды.

— Лорд Шорби болса герек — дийип, Дик жогап берди-де: — Бу адамлар хачан гелдилер? — дийип сорады.

— Сиз дивардан ашан бадыңызга олар хем гелдилер, мастер Дик. Мен диварын үстүндө сүйнүп ятанымдан соң, бир минут хем гечмэнкө бирден ассырынлык билен сүйшенеклейэн адамы гөрдүм... — дийип, Гриншив жогап берди.

Олар шинди кенара урлуп пагшылдаян толкунларын көпүр-жигинин ичинде сермөнип йөркөлөр, өйдөки ышык сөнүпди, шонун үчин хем багың дашыны габап ятан адамларын өе хачан чозжакдыкларынын өңүндө кесгитлемек инди мүмкин дэлди. Хэзир Жоанна ики ховпун ортасындады. Дик болса онун шол ховпларын еңилрэгине саташанын хем гөрмейярди. Жоанна лорд Шорбинин элине бери дүшмөверсин! Эк, эк, говусы, гой, ол сэр Дэниэлин элинде галсын. Эгер өе хужүм эдилэйсе, габава-дакылара көмөк этмеги Дик пугта йүрегине дүвди.

Эмма вагт гечйөн хем болса хич ким өе чозмаярды. Хер чэръек сагатдан ховлынын диварынын даш-төверегинде шол өңки херекет гайталанярды, мисли габап ятанларын баштутаны өз эсгерлеринин укламаяндыкларына гөз етирмек ислейэн ялыды. Өйүн даш-төвереге үмсүмликди.

Кем-кемден Дик көмөк гелип башлады. Гүр дрокуң арасында онун төверегине йигримэ голай адам йыгннанда, энтек-лер даң атар ялы дэлди.

Дик олары дең болмадык ики отряда бөлди; кичижик отряды Дик өз янына алды, улы отряда болса Гриншиви командир эдип белледди.

— Гулак ас, Кит — дийип, ол Гриншиве айтды. — Өз адамларын багың хаядынын деңзе чыкян тарапынын иң якын чүңкүндө гой-да, тэ мен багың бейлеки гапдалындан хужүмө башлаянчам гараш. Мен деңиз тарапдан оларын үстүне хужүм этмек ислейэрин, мегерем, оларын серкердеси шол ерде болса герек. Бейлекилери болса гачып гидерлер. Гой, гачсыңлар. Ятда саклаң, йигитлер: ок атмак герек дэл, чүнки онун өзүмизинкилере дегмеги мүмкин. Өз гылычларыңызга бил баглаң ве диңе гылыч билен херекет эдиң. Эгөр еңсек, мен өз мүлкүмө эе болан дестиме сизин херинизе бир алтын пул берерин.

Дэкуортын ар алмак максатларынын амала ашырмак үчин

өз янына йыгнан дурмушдан сурнуган адамларын: огруларын, ганхорларын, тозан дайханларын ген үйшмегиниң арасында ий батырлары ве харбы ишлере иң өкделери Ричард Шелтон биле Шорбэ кейпихон гелипдилер. Эмма оларын сэр Дэниэлин шөхөрдөки херекетлерини ызарламакдан ыбарат болан везипелери бу адамларын гөвүн-ислеглерине сөхелче-де лайык гелмейәрди; олар игенйәрдилер, ташлап гидерис диййәрдилер. Өзлерине гызгын сөвешин, жүпүне дүшсе, олжаның хем гарашяндыгыны эшиденлеринде оларын рухы гөтерилди ве олар хөвес билен сөвеше тайярланмага башладылар.

Олар өзлериниң узын плащларыны чыкарып ташладылар; кэбирлериниң плащының астында гөк келтекчелери, бейлекилериниң болса пугта гайышдан тикилен күртекчелери барды; бирентеги капюшонларының астындан демир чапразлар тутулан сопбач гейипдирлер; оларын яраглары гылычдан, гамадан, ябакдан ве он-он ики саны айпалтадан ыбаратды. Шейле яраг билен хатда феодалларын ызамлы гошунына гаршы хем сөвешмек болжакды. Отрядларын икиси хем яйларыны, окданларыны ве плащларыны гүр дрокун арасында гизлөп, өңө айгытлы суйшди.

Дик багын гапдалындан айланып, өзүниң янындакы алты адамы багын ховлусының диварындан йигрими ярд чемеси узаклыкда хатара дурузды, өзи болса оларын өңүнде дурды. Олар агзыбир гыгырышып, душманын үстүне эндилер.

Гиң мейданда яйран ерлешен, гаты үшөп, дуйдансыз үстүни басдыран душман эсгерлери алжырады. Олар өзлерини дүрсөмөгө етишмэнкелер, багын бейлеки тарапындан хем хутшунун ялы гыкув эшитдилер. Олар чыкгынсyz ягдая дүшендирис өйдүп гачдылар.

«Гара пейкам» шайкасының ики отряды хем ики яндан херекет эдип, ховлының деңиз тарапкы диварының херси бир тарапындан чыкды: шунун билен хем олар душман гошунының бир бөлегиниң гачып сыпмак мүмкинчилигиниң өңүни алдылар; душманын бейлеки эсгерлери гачып, гараңкыда гөзден йитдилер.

Йөне энтөк сөвеш яңы башланярды. Дик өзүниң ыкмандары билен душманын үстүне дуйдансыз чозупды, онун артыкмачлыгы хем хут шундады; эмма горанянларын саны хужум эдйәнлеринкиден хас көпди. Оңа ченли деңиз дашгыны башланып, кенар якасы даражык золага өврүлипти. Багын хаяды: биле деңиз арасындакы түм-гараңкылыкда газалы сөвеш башланды, онун нэхили тамамланжакдыгыны билер ялы дөдди.

Нөтаныш адамлар оңат ярагланан экенлер; олар сеслерини чыкарман, хужум эдйәнлере гаршы топулдылар; тутлушык бир-нөче айры-айры топара бөлүнди. Сөвеше илки окдуралан Дик үч адама гаршы сөвешйәрди. Оларын бирини ол бада-бат йыкды. Эмма бейлеки икиси өрөн дызмачлык билен онун үстүне хужум эдйәрди. Хатда Дик ыза чекилмөгө-де хыялланды. Ики

душманын бири эдил дөв ялы эпетди. Ол ченсиз улы гылыжыны мисли чыбык булайлан ялы эдип дурды. Эли келтежик айпалталы Дик шейле узун голлы душмана гаршы сөвешде өзүниң алачсыздыгыны дуйярды; эгер икинжи душман хем хут шол эпет ялы дызмач сөвешен болса, онда Дик хөкман хеләк боларды. Эмма пес бойлы, әвмезек херекетли икинжи душман бирденкә сакса дуруп, гараңкылыга серетмәге ве сөвешин галмагалына диңширгемәге башлады.

Дик жайдар урмак үчин аматлы пурсада гарашып, әпедин өңүнде гайра чекилди. Уллакан гылыжының тыгы онуң дик депесинде ялпылдап ашак инди. Дик бир гапдала бөкди ве өңе окдурылды-да, айпалтасыны ченалла әктерди. Гүнлеч гыкылык яңланды ве яраланан эпет өзүниң элхенч гылыжыны ёкарык галдырмага етишмәнкә, Дик оны ики гезек уруп ере йыкды.

Инди Дикиң диңе бир душманы галды, онуң билен болса дең шертлерде сөвешмек болжакды. Оларың икисиниңем бойы дең диен ялыды; Дикиң душманы яраг зарбасыны ызына гайтармага гаты өкдеди. Онуң гылыжы билен гамасы барды, Дикиң болса диңе айпалтасы барды, йөне велин, Дик өз душманындан хас чаласынды. Илки-илкилер оларың хич бири-де артыкмачлык газанып билмеди; эмма гаршыдаш сөвешйәнлерин яшы улусы яшы кичиден хас тежрибелиди, шонун үчинем оны нирә әкидейин дийсе, шол ере элтип билйәрди. Бирденкә Дик өзлериниң дыздан сувун ичинде, толкунларың арасында сөвешйәндиклерини дуйды. Бу ерде онуң әхли чаласынлыгы пужа чыкярды; душман ислән задыны эдип билжекди. Дикиң ёлдашлары узакда, кенардадылар, сөвеше тежрибели душман болса оны барха аңрык деңзиң ичине әкидйәрди. Дик дишлерини гыжады. Ол гөреши тизрәк соңламагы йүрегине дүвди; ине онсон, толкун ыза гайдып, сув чекиленде, Дик өңе окдурылып, өзүниң айпалтасы билен душманың гылыжының зарбасыны ызына гайтарага-да, онуң богазындан япышды. Ол йүзин йыкылды. Дик хем онуң үстүне гайтды; гайдып гелен толкун еңлеңиң үстүни сув билен өртди. Ол шинди сувун астында ятырка, Дик онуң гамасыны элинден гаңрып алды-да, өзүниң еңшине гуванып, гедемлик билен өрбоюна галды.

— Боюн эгиң! Ганыңызы гечйәрин — дийип, ол айтды.

— Боюн эгйәрин — дийип, еңлен дыза чөкүп айтды. — Сиз, шинди хас яш адамларың хеммеси ялы башарныксыз, ойланышыксыз сөвешйәрсиниз. Эмма, кераматлылардан ант ичйәрин, сиз гайдувсыз сөвешйәрсиниз.

Дик кенара чыкды. Гижеликдәки сөвеш хенизем довам әдйәрди ве хайсы тарапың еңжекдигини шинди-шиндилер айдып болжак дәлди. Толкуларың пагшылдысының арасындан бири-бирине урулян полат ярагларың зарңылдысы, яраланыларың ахы-зары эшидилйәрди.

— Мени өз командириңизин янына элтиң, яш йигит, бу гырлышыгы тизрәк бес әтмек герек — дийип, еңлен рыцарь айтды.

— Сэр, бу йигитлерин дине бир командири бар, ол хем сизин өңүңизде дуран шу бетбагт жентльмен.

— Онда өз йигитлериңизи саклаң, мен хем өз хызматкарлариме тогтамагы буйрайын — дийип, енлен рыцарь айтды.

Онун сесинде ве өзүни алып баршында шейле бир мерхеметлилик барды велин, Дик ол дөнүклик эдер дийип асла икир-жиңленеди.

— Ярагларыңызы ташлаң! Мен боюн эгдим, мениң ганымы гечдилер — дийип, нэганыш рыцарь гыгырды.

Бу сөзлөр шейле бир хөкүмли айдылды велин, сөвешин галмагалы шол бада ятды.

— Лоулесс, сен дирмисин? — дийип, Дик гыгырды.

— Дири хем саг-саламатдырын — дийип, Лоулесс гыгырды.

— Чыраны як — дийип, Дик айтды.

— Бу ерде сэр Дэниэл ёкмы нәме? — дийип, рыцарь сорады.

— Сэр Дэниэлми? — дийип, Дик гайталап сорады. — Ол шу ерде болмасын дийип худая ялбарярын. Эгер ол шу ерде бола-ян болса, мениң үчин эрбет боларды.

— Сизин үчин эрбет болармыды, мылакаты сэр? — дийип, рыцарь сорады. — Сиз сэр Дэниэлин тарапдары дәлми нәме? Ант ичйәрин, мен хич зада дүшүнемок. Бейле болса нәме үчин сиз мениң үстүме чоздуңыз? Онда бизин онушмаян задымыз нәме, ченденаша гөчгүнли яш достум? Ахыр соңы хемме зат айдың болар ялы, мени есир алан шол мерхеметли жентльмениң адыны бир айдың.

Эмма Дик жогап бермәге етишмәнкә, гаты якында, гаранкының ичинде кимдир бириниң сеси эшидилди. Геплейән адамың гара золаккы ак белгисиниң бардыгыны гәрди ве онун өз начальнигине өрән улы хормат билен йүзлениңдигини Дик дуйды.

— Милорд, эгер бу жентльменлер сэр Дэниэлин душманы болса, онда бизин олара гаршы сөвешмегимиз, догрудан-да, хайп иш болупдыр. Эмма биз шу ерде эгленсек, хас хем эрбет болар. Ёйи гававуллаяң адамлар өли я-да кер дәлдирлер. Элбетде, олар сөвешин галмагалыны эшидендирлер ве хөкман шәхере хабар етирендирлер. Эгер-де биз хаял этмән шу ерден гитмесек, хөкман тәзе душман билен сөвешмели боларыс — дийип, ол айтды.

— Хоксли догры айдяр. Сиз нәхили карара гелйәрсиниз, сэр? Биз хайсы угра гитмели? — дийип, лорд айтды.

— Ислән угруңыза гидин, милорд — дийип, Дик жогап берди. — Биз сизин билен дөстлашып билермикәк дийип чак этмәге башлаярын. Мен сизин билен бирнәме гөдегрәк танышдым, шонуң үчинем мен бизин мундаң бейләкки душушыкларымызын илкинжи таншышымыз ялы болмагыны асла ислемайәрин. Бизин айрылышмагымыз гөрек, милорд. Хошлашмак үчин бири-биримизин элимизин гысалаң! Сизин беллән сагадыңызда хем

беллән еринизде биз ене-де-душушарыс ве хемме зат барада гүрлешерис.

— Сиз бичак ынанжан, яш достум. Эмма мен сизин ынамынызы өдэрин. Мен сизин билен данданлар кераматлы Гелнин хажынын янында душущарын. Йөрүн, гиделин, йигитлер!

Нэтанышлар деррев гаранкынын ичинде йитип гитдилер. Галтаманлар өзлеринын адаты боюнча мейитлери талайначалар, Дик өйүн өң тарапына серетмек үчин ин соңкы гезек багын ховлусынын дашына айланды. Үчөкдәки кичижик пенжиреде ышык гөрүнйәрди; бу ышык сэр Дэниэлин шәхердәки өйүнин еңсеки пенжирелеринден, мегерем, оңат гөрүнйән болса герек. Бу ышыгың Хокслинин хедер эдйән сигналынын хут өзүдигине ве басым Тэнстолл рыцарынын эсгерлеринин шу ере гелжекдиклерине Дик дүшүнди.

Ол гулагыны ере гоюп динширгеди велин, онун гөвнүне болмаса ярагларын шакырдысы ве якынлашып гелйән ат тойнакларынын гүпүрдиси эшидилйән ялы болды. Ол ховлукмачлык билен кенара тарап ыза ылгады. Эмма иш эййәм тамамлаңан экени; дөрт саны галтаман эшиги сыпырылып чув-ялаңач эдилен ин соңкы мейди сува окламак үчин деңзе тарап сүйрәп барардылар.

Бирнәче минутдан ховул-хара гейнен кырк атлы ябыларыны гамча басып, Шорби шәхеринин дар көчелеринден хайдап чыкан махалларында, кичижик өйүн янындакы чола кенар үмсүмликди, Дик өз адамлары билен эййәм «Гечи ве гыжак» мейханасында отырды, ол сәхерки душущыкдан өң сәхелче салым иркилмек үчин өзүниң сөвеш эшиклерини чыкарып, ярагларыны айрышдырарды.

III бап

КЕРАМАТЛЫ ГЕЛНИН ХАЖЫ

Кераматлы гелнин хажы Шорби шәхеринин голайында, Тэнстолл токайынын четиндеди. Бу ер ики ёлуң чатрыгыды. Ёлларың бири токайын ичинден гечип, Холивуддан гелйәрди, бейлекиси болса шол, ланкастерчилерин дерби-дагын эдилен гошунынын Райзингәмден гачып гайдан ёлуды. Бу ерде ёлларын икиси хем бирлешйәрди ве байырларын ягытларынын арасы билен эгрём-буграм болуп, Шорби шәхерине барярды. Ёлларын бирлешйән еринин голайында дере барды, онун чүр башында болса ел-гүнүң човлан гадымы хажы дурды.

Ир сагат еди-төвереклери Дик шол ере барды. Хова өңкүси ялы совукды; гырав гызарып, даң атып башлапды. Диң хажын алкымындакы басганчагың үстүнде отуруп; плащына доланды-да, даш-төверегине гөз айлады. Ол узак гарашмалы болды. Холивуддан гелйән ёлда гыммат баха сүтүкли дериден тикилен

япынжалы, ялдырап дуран хашамлы совутлы жентльмен неңде болды; ол атыны ёргасына сүрүп гелйәрди. Ондан йигримн ярдызракдан болса найзалы атлыларың отряды гелйәрди; эмма эсгерлер хажы гөрүп, атларының башыны чекдилер, сүтүкли япынжалы жентльмениң еке өзи хажа тарап уграды.

Онун шлёмының маңлайындакы галканжыгы ёкарык галдырылгыды; онуң йүзи хөкүмли ве салыкатлыды, беземен лыбасына мынасыпды.

Дик бирнеме чекинибрәк өз есирине тарап уграды.

— Белленен вагтда гелениңиз үчин көп саг болун, милорд — дийди-де, ол тагзым эдип, баш эгди. — Мерхеметли алы женап, атдан дүшөңиз говы болмазмыка?

— Бу ерде бизиң еке өзүмизми, яш йигит? — дийип, рыңарь сорады.

— Мен бейле бир махав дәлдинрин, шу хажың төверегиндәки токайың ичинде мениң пәк йүрекли йигитлеримниң ярагларыны тайяр тутуң ятандыкларыны сиз алы женаба айтмага борчлудырын — дийип жогап берди.

— Сиз акыл эдипсиңиз, мен муңа гаты бегенйәрин, чүнки сиз дүйн тежрибели христиан уршужысы ялы дәл-де, эдил пәхимсиз ялаңач арап ялы сөвешдиниз. Догрусыны айтсам, бу хакда мениң гүррүң эдип отурмагым хем ерликсиз, себәби мен сизден еңилдим — дийип, лорд жогап берди.

— Дине йыкыланыңыз себәпли сиз еңилдиниз, милорд — дийип, Дик жогап берди. — Эгер толкунлар маңа көмеге етишмедик болсадылар, онда мен гүррүңсиз хеләк болардым. Сизин гамаңызың маңа салан тагмалары мениң тенимде хенизем бар. Кенарда болуп гечен шол кичижик гижә чакнышыгында әхли ховилар, шейле хем әхли яралар билен агырылар мениң пайыма дүшдүмикә дийип пикир эдйәрин, милорд.

— Хемме зады ойна өвүрмек үчин сизин етерлик акыллыдыгыңыз гөрйәрин — дийип, нәтаныш адам айтды.

— Ек, милорд, мен өзүми аклажак болуп жан эдемок — дийип, Дик жогап берди. — Эмма хәзир нәхили эдермен рыңарың есир дүшендигини — мен себәпли дәл-де, ыкбал, гараңкылык, толкун себәпли есир дүшендигини гөрөмде, мен тетелли тежрибесиз уршужы үчин сөвешин бүтинлей башгача тамамланып билжек экендигине дүшүндим, мен өзүмниң екендигиме утанман хем дурамок, бу сизе гең гөрүнмели дәлди, милорд.

— Сиз асыллы геппейәрсиниз. Сизин адыңыз ким? — дийип, нәтаныш адам сорады.

— Оны билмәге мерхемет этсеңиз, мениң адым Шелтон — дийип, Дик жогап берди.

— Маңа болса лорд Фоксгэм диййәрлер — дийип, рыңарь айтды.

— Милорд, сиз бүтин Англияда иң гөзел гыза хоссарлык эдйәрсиниз — дийип, Дик айтды. — Инди мен сизин таныңыз ве хызматкәрлериниңизниң ганыны геченим үчин сизден пәхили

пач алмалыдыгыны билйэрин! Мен сизден хайыш эдйэрин, милорд, маңа мерхемет эдиң: мениң эзиз сөйгүлим Жоанна Сэдлини маңа гелинлиге берин, онун дерегине болса сиз өзүңиз үчин, хызматкэрлериңиз үчин менден азатлык аларсыңыз, эгер ислесениз тэ өмрүм өтйәнчэ сизе миннетдар хем вепалы боларын.

— Эйсем, сизе сэр Дэниэл хоссарлык эденокмы нэме? Эйсем, сиз хут шол Гарри Шелтонның оглы дэлми нэме? Мен шол оглан хакда көп эшидипдим — дийип, лорд Фоксгэм сорады.

— Сиз атдан дүшмэге мерхемет этмезмисиңиз, милорд? Өзүмнү кимдигими, нэхили яшаяндыгымы ве хайсы себэплергө гөрө Жоанна Сэдлини маңа гелинлиге бермеги сизден хайыш этмэге милт эдип билйэндигими сизе бойдан-баша гүррүн берейин. Ине, шу басганчака отуруп, гүррүңними ахырына ченли динлемегинизи ве мениң ягдайыма дүшүнмегинизи ялбарып хайыш эдйэрин, милорд.

Шу сөзлери айдып, Дик элини узатды-да, лорд Фоксгэме атдан дүшмэге көмөк берди; оны түммегин үстүндэки хажың янына элтди, яп-яңы өзүниң отуран еринде отуртды-да, есир алан мерхеметли адамсының өңүндө сыпайылык билен, тэ дүйнки гүне ченли башдан гечиренлериңиз хеммесини оңа гүррүн берди.

Лорд Фоксгэм онун гүррүңнени үнс берип динледи.

— Мастер Шелтон, сиз дүнйэде иң багты ве иң багтсыз адам — дийип, ол Дик гүррүңнени гутарандан соң айтды. — Эмма сиз өзүңизе багты мынасып газаныпсыңыз, багтсызлык болса нэхак-сизин бойнуңуза дүшүпдир. Гайрат эдин, рухдаң дүшмән, сиз өзүңизе көмөк берип билжек ве көмөк бермек ислейән дост тутундыңыз. Сизин мертебэңиздэки адама галтамаңлар билен тиркешмек айп хем болса, мен сизин батырдыгыңызы ве мерхеметлидигиңизи инкэр эдип билмерин. Сөвешде сиз ховплы, паракатчылыкка сиз мылакатлы адам. Сиз ажап мүмкинчиликти ве эдермен йүректи яш йигит. Тэзе хөкүмет агдарылышыгына ченли сиз өз мүлклериңизе эе болуп билмерсиниз. Шинди ланкастерчилер дөвлөт башында дуркалар, сэр Дэниэл сизин мүлклериңизи хут өзүниңки ялы пейдаланар. Эмма мениң тербиелейән гызым барадакы ишлер хем чатак. Мен оны бир жентльмене, Хэмли дийилйән бир гарындашыма гелинлиге бермэге хас озал вада эдипдим.

— Вах, милорд, шу икаралыкка сэр Дэниэл оны милорд Шорбэ бермэге сөз берди! Бу сөз яңы-якында берлен хем болса, ол хөкман ерине етирилер — дийип, Дик онун сөзүни бөлүп айтды.

— Сиз догры айдыарсыңыз — дийип, лорд жогап берди. — Ине, шонуң үчин хем өзүмнү сизин есириниздигими, белли шертлер билен, мениң жаныма рехим эдендигиңизи, иң эсасы зат хем, бизин гара багтымыза, шол гызың кесекиниң элинде-

дигини гөз өңүндө тутуп, мен сизе разылык берйэрин. Өзүңизин эдермен йигитлериңиз билен маңа көмөк эдиң...

— Милорд! — дийип, Дик гениргенип сесленди. — Булар хут шол галтаманлар, олар билен иш салышяндыгымы хем сиз язгарыпдыңыз ахыры!

— Олар галтаманлармы я-да галтаманлар дэлми, мунун тапавуды ек, сөвешмеги башарсалар боляр — дийип, лорд Фоксгэм жогап берди. — Сиз маңа көмөк берин, эгер шол гызы оларың элинден алмак бизе башартса, өзүмнү рыцарлык намысымдан ант ичйэрин, ол сизе эре чыкар!

Дик өз есиринин өңүндө дыза чөкди. Эмма рыцарь сычрап еринден турды-да, оны хут өз оглы ялы мэхирли гужаклады.

— Эгер сиз Жоанна өйлөнмеги жүрегинизе дүвөн болсаңыз, онда биз икимиз дост болмалыдырыс — дийип, рыцарь айтды.

IV бap

«ЯГШЫ НИЕТ»

Бир сагатдан соң Дик ене-де «Гечи ве гыжак» мыхманхана-сында эртирлик нахарыны ийип отырды ве өзүннү чапарлары билен гаравулларының гетирйән хабарларыны динлейэрди. Дэкуорт хенизем Шорби шөхеринде гөрүнйэрди; ол йыгы-йыгыдан башга ерлере гидйэрди, чүнки юрдун дүрли күнжөклеринде, мыдама, онуң хер хили ишлери өрөн көп болярды. Адамларын аглаба көпүсү ол «Гара пейкам» топарланышыгыны дине ар ве олжа алмак үчин гурандыр өйдүп пикир эдйэрдилер; эмма оны онат танаян адамлар «инлис королларыны тагта чыкарыжы» бейик граф Ричард Уорви́г¹ адамсы хасапланярдылар.

Умуман, Дэкуорт Шорбиде ёкды, Ричард Шелтон онуң орнуны тутярды. Ол пикирленип, етишибилдигинден эт чейнөп отырды. Шу гүн агшам айгытлы хужум эдип, Жоаннаны гүйч билен азат этмек барада ол лорд Фоксгэм билен вадалашыпды. Эмма мунуң үчин көп пөсгелчиликлерден геумели болжакды. Онун иберен разведкачыларының гетирйән маглуматлары сәхелче-де Дикиң пейдасына дэлди.

Деңнү кенарындакы дүйнки чакнышык сэр Дэниэли алада

¹ Граф Ричард Уорвик (Варвик) өз өмрүннү довамында инлис королларының үч гезек чалышмагына ярдам этди. 1460-нжы йылда ол король Генрих VI-ны есир алды ве герцог Йоркскийн тагтын мирасдары дийип ыглан этмөге оны межбур этди, герцог Йоркский басым Генрих VI-ның тарапдарларының гошунларына гаршы сөвөшдө өлдүрилди. 1461-нжы йылда Уорвик Генрих VI-ның тарапдарларыны енди ве герцог Йоркскийнн оглы король Эдуард IV-нн тагта чыкмагына ярдам этди. 1470-нжы йылда ол Эдуард IV билен терслешип, сөвөшдө оны енди ве өзүннү озалкы душманы Генрих VI-нн ене-де король дийип ыглан этди. Англияның тарыхында оңа «короллары тагта чыкарыжы» диен лакам берилди.

гоюпдыр. Ол кичижик өйүң янындакы гарнизоны улалдыпдыр; мунуң билен хем аркайынланман, ол якындакы көчелериң хеммесинде атлы гаравуллар гоюп, шүбхели зат гөрөйсениң, деррев маңа хабар етириң дийип буйрупдыр. Онуң шөхөрдөки өйүңде болса эерленен атлар, бойдан-баша ярагланан эсгерлер тайяр болуп дурдулар, олар буйрук берлен бадына атларыңың гамча басжакдылар.

Жоаннаны гүйч билен халас этмек умыды барха азаларды; бирденкө Дикиң йүзи ягтылды.

— Лоулесс! — дийип, ол гыгырды-да: — Сен деңизчи болуң-сың ахыры. Сен мениң үчин гәми огурулап билмезмиң? — дийди.

— Мастер Дик, мен сизиң билен биле хут Йорк бутхана-сыны хем огуруламага тайяр — дийип, Лоулесс жогап берди.

Олар хаял этмөң, гәми дуралгасына уградылар. Бу дуралга төвөрегини чөгөсөв байыр гуршап дуран уллакан деңиз айла-гыдыр; шөхөриң көчелериниң иң хапа ве чола күнжөклери шу ере гелип дирейәрди. Айлагың кенарлары көне агач бөлекле-ринден долуды. Айлагда палубалы ве палубасыз гәмилериң бир топары барды, оларың бирентеги толкун зерарлы чайканышың лабырлара өркленги, бейлекилери болса кенара диренишиң дурдулар. Узага чекен гайлы хова олары ачык деңизден ковуң, гәми дуралгасында гизленмәге межбур эдипдир. Гара булутлар ве гар сырадян гүйчли ел ене-де гай туржакдыгыны аңладярды.

Совукдан хем-де ичинден гечип гөлийән елден гачан деңизчи-лер кенара чыкып, дуралганың мейханаларында кейп чөкйәр-дилер. Лабырлара өркли дуран гәмилериң кәбирине хатда хич ким гөзөгчилик хем этмейәрди. Хова ачылмаярды, шонун үчи-нем агшам якынлашдыгыча угруна середилмейән гәмилериң саны барха көпелйәрди. Кенардан хас узагракда дуран гәми-лере Лоулесс айратын үнс билен середйәрди. Дик она өз эрки-не херекет этмәге ругсат берип, ярысы чөгә гөмлен лабырың үстүңде отурды-да, кә гайың гүввүлдисине, кә-де якындакы мейханада деңизчилериң айдяң айдымына динширгәп дурды ве дессине-де лорд Фоксгәмиң эден вадасындан өзге хемме зады унутды.

Лоулесс оны ыралап, айлага гирилйән ерде толкунларың зарбына ыранып, ялңыз дуран киченрәй гәмини гөркезди. Бу-лутларың арасындан гөрнөн гүнүң шөхлеси сәхелче салым айлагы ягтылтды велин, гара булудың өңүңде дуран гәминиң судуры эшгәр гөрүңди. Шу ягтылыкда Дик ол гәминиң үстүңде ики саны эркек кишиниң кичижик гайыгы эрңеге сүйрәп гел-йәңдигини гәрди.

— Шу гәми бүтин гяже сизниң ыгтыярыңызда болар. Оны мазалы ятда саклаң, сәрі! — дийип, Лоулесс айтды.

Гайык гәмиден четлешди; онда ики саны эркек киши барды; олар гайыгың бурнуы кенара гөңүкдирип, ховлукмачлык би-лен елиң гаршысына күреклейәрдиңлер.

Лоулесс гечип баряң бир адамы саклады-да:

— Шол гэминиң ады нәме? — дийип, айлага гирилхән ердә дуран гәмә тарап элини узадып сорады.

— Онуң ады «Ягшы ниетдир», Дортмут шәхеринден — дийип, гечип барян адам жогап берди. — Капитанының адына болса Арблестер дийәрлер. Шол гайыгын бурнундакы күрек-ләп отуран шонун өзүдир.

Лоулессе башга хич зат билмек герек дәдди. Ол ховлук-мачлык билен гечип барян адама саг бол айтды-да, гайыгын гелип дуржак ери болан чәгесөв бурна тарап уграды. Лоулессе шол ере барып, «Ягшы ниетин» деңизчилерине гарашды.

— Бо-хов! Гарындаш Арблестер! — дийип, ол гайык якын-лашыберенде гыгырды. — Гөр, нәхили шовлы душумы! Кераматлы хачдан ант ичйәрин, бу душумыгмызың шанына той этмек герек! Бу шол «Ягшы ниетли»? — Мен оны он мүн гэминин арасында хем танардым. Ажап гәми! Бәрик йүз, гарындаш, икимиз хезил эдип ичерис! Ядындамы, мен саңа өз мирасым барада гүррүң берипдим? Мен ол мираса эе-де болдум. Мен инди бай. Инди деңизде йүземок, мен дине шерапда йүзйәрин. Элини бер, достум! Көне ёлдашың билен шерап ич.

Шкипер Арблестер, яшы көнелишен, атызлы адамды; инче-жики гайың ужуна даңлан пычагы бойнундан асылгыды, онуң гылык-хәснети билен йөриши әхли заманларың ве халкларың деңизчилериниңкә меңзешди; ол гениргенди, Лоулессден гор-куп, гайра чекилди. Эмма мирас барадакы сөзлер, әсасан хем Лоулессиниң шейле башаржаңлык билен пьансыран болуп, ак гөвүнлилик этмеги басым оны ынандырды ве ол ыкманданың элини гысды.

— Мен сени ядыма салып билемок. Йөне мунун әхмием ёк-ла! Ёз матросым Том икимиз ичмәге хемише тайярдырыс, гарындаш... — дийип, ол айтды-да: — Том, ынха, бу мениң гарындашым. Онуң адының кимдиги ядыма дүшенок, мунун әхмиеи ёк-да. Ол мен диен деңизчи. Йөр, онуң досты билен билеже ичелиң — дийип, ол өз ёлдашына йүзленди.

Лоулесс олары әкитди, тиз вагтдан соң олар мейхана барып отурдылар; яңы-якында гурлан бу мейхана бейлеки мейхана-лардан четрәкде дурды, шонун үчинем онуң ичинде адам көп дәлдн. Бу мейхана гин сарайды, онуң ичинде бирнәче шкаф билен реңкленмедик отургычлар барды; бош челеклерин үстүнде гойлан тагталар болса столуң орнуны тутарды. Мейхананың ортараында, якылан от чар төверекдәки ышлардан гелиән ше-мала көрәп яңарды; гәмилерин дөвүк-енжики галындысы янян бу одун гойры түссеси жайың ичини долдурарды.

— Ынха ол, деңизчинин гөвүн хошы. Дашарда гай тутуп, үгегин үстүнде ел шувлаярка, йылыжак одун башында отурып, бирки күрүшге шерап ичмек нәхили хезиллик! «Ягшы ниетин» хатырасына ичйәрин! Онуң шовлы йүзмегини арзув эдйәрин! — дийип, Лоулесс айтды.

— Хава, шунуң ялы ховада деңизде боланыңдан, кенарда отураның хас говы — дийип, скипер Арблестер жогап берди. — Шейле дәлми, матрос Том?.. Гарындаш, хенизе ченли сениң адыны ядыма салып билмейән велин, сен гаты оңат геплейәрсин, сениң адың нәме? Йөне мунуң әхмиети хем ёк-да, сен гаты оңат геплейәрсин. «Ягшы ниет» шовлы йүзсүн! Омын!

— Достум Дикон, сениң бир мөхүм ишин барды өйдйән? — дийип, Лоулесс өз начальнигине йүзленип, сөзүни довам этдирди. — Бейле болса чекинме-де гидибер. Мен болсам шу ерде көне деңизчилер билен отуарын, сен гайдып гелйәнчән бу эдермен йигитлер шу отурышларына отуарлар. Олар мениң билен билеже шерап ичер отуарлар. Биз кенар алакалары дәлдирич, биз көпи гөрөн, көне деңизчилер ахыры.

— Догры айдыарсын! — дийип, скипер алып гөтерди. — Сен йигит гидибер. Сениң достуңы, ягны мениң гадырдан гарындашымы болса, биз даң атыңча шу ерде саклаярыс, кераматлы Меръем энеден ант ичйәрин! Мен узак вагтлап деңизде болдум, шонуң үчинем мениң сүңклериме ченли дуз сиңип гидипдир, инди мен нәче шерап ичсемем, бүтин бир гуйыны ичсем хем маңа көплүк этмез.

Шейле сөзлер билен уградылан Дик еринден турды-да, гайлы хованың ичи билен ховлукмач йөрәп, «Гечи ве гыжак» мейханасына тарап гитди. Шол ерден болса ол шу агшам өз ыгтыярларында оңат гәмининң болжакдыгыны лорд Фоксгәме хабар бермек үчин адам иберди. Шондан соң ол деңиз ишлеринден аз-кем башы чыкян ики адамы янына алып, чәгели бурундакы гәми дуралгагына уграды.

«Ягшы ниет» гәмисиниң гайыгы ченсиз көп бейлеки гайыкларың арасында дурды, эмма олар оны деррев танадылар, чүнки ол бейлекилеринң хеммесинден кичиди ве ыргады. Дик өзүниң ики ёлдашы билен шол чаламыдар гайыжага мүнүп, кенардан угранларында, толкунлар билен ел оларың үстүне шейле бир мөвжеди велин, хай диймән, гайык дүндериләйжек ялы болуп гөрүнди.

Озал айдышымыз ялы, «Ягшы ниет» кенардан узакда, лабыра өркленги дурды, ол ердәки толкунлар хас хем улуды. Онун голай-голтумында гәми ёкды. Оңа иң якын гәмилеринң үстүнде-де адам ёкды, мунуң үстесине-де бирденкә шейле гүйчли гар ягып башлады ве хова гараңкырады велин, эдил пете-пет геләймеселер, Дик билен онуң ёлдашларыны хич ким гөрүп билжек дәлди. Олар гайыгы гәмә өркләп, оны толкунларың эркине бердилер-де, хайдашып палубаның үстүне чыкдылар. «Ягшы ниети» шейдип эле салдылар.

Бу алыңкы ве орта бөлеги япык палубалы, арткы бөлеги болса ачык палубалы бердашлы оңат гәмиди. Бир богалдакы бу гәми өзүниң серенжамына гөрә фелюга билен люгтеринң аралыгындакы бир затды. Скипер Арблестеринң ишлери өрән шовлы болара чемели, гәмининң трюмы француз чакырлы чележик-

лерден долуды. Кичижик каютада болса капитаның динпараздыгына шаятлык эдйән Биби Меръемиң шекилинден башга-да, агзы гулпы сандыклар барды, булар Арблестериң бай хем өз задыны тыгшытлы тутян адамдыгыны гөркезйәрди.

Гәмینیң үстүндәкп ялыңз жандар болан ит жабжынып, огруларың аягына япышярды; эмма оны каюта салып, ядаянчаң үйрүбер дийдилер. Олар фонары якдылар ве гәми кенардан гөрнер ялы, богалдакдан асып гойдулар; онсоң чележиклериң бирини ачдылар-да, өз ишлериниң шовлы болмагының хатырасына адама бир кәсе оңат чакыр ичдилер. Гәмә чозайсалар, этияжы элден бермез ялы, шондан соң галтаманларың бири пейкамлары билен яйыны тайяр эдип гойды, бейлекиси болса гайыга мүнмек үчин ашак дүшди.

— Оңатжа гаравулла, Жәк. Мен саңа долы ынанярын — дийип, яш командир хем ашак дүшжек болуп дурка айтды.

— Гәми шу ерде дурка хеммеси ербе-ер болар — дийип, Жәк жогап берди. — Эмма деңзе чыкан бадымыза велин... Гөр-йәңизми, ол нәхили сандырады! Бетбагт гәми мениң сөзлерими эшитди велин, онуң йүрегі ярылайжак болды. Середин, мастер Дик, хова нәхили гаранкырады!

Хахыкатдан хем, төверек шейле гаранкыды велин, хатда Дикиң өзи хем хайран галды. Әпет толкунлар гаранкылыкдан чыкып, ызлы-ызына сүрнүп гелйәрдилер; «Ягшы ниет» толкунларың үстүнде чайканып, кә ёкарык галярды, кә ашак инйәрди. Палубаның үстүне гар ягярды, деңзиң көпүржиги сычрайрды; гәмینیң елкенлериниң танаплары елиң зарбына тукат инле-йәрди.

— Эйменч хова. Йөне бу горкулы зат дәл-лел! Бу диңе шквал, шкваллар болса хемише тиз совулар — дийип, Дик айтды.

Эмма, догрусыны айтсак велин, асманың йүзүнде сүйшүшип йөрен эйменч гара булутлар хем, елиң ызгытсыз шуввулдысы хем оны улы алада гойярды. Ол гайыга мүнүп, «Ягшы ниетден» араны ачып угранда болса: «Шу гиже йүзмәге уграяларың хеммесини өз пенаңда сакла» дийип, худая ялбарып чокунды.

Чәгели бурунда эйям он-он ики галтаман йыгнанан экени. Гайыгы шолара берип, хаял этмән, гәмә тарап уграмагы буюр-дылар.

Дик кенарың якасындан йөрәп угранда өзүне тарап хайдап гелйән лорд Фоксгәми гәрди; лордуң йүзи капюшон билен өртүлгиди; ярамазжа гонур плащ онуң ловурдап дуран совудыны кесекиниң гөзүнден гизлейәрди.

— Яш Шелтон, сиз хахыкатдан-да деңзе чыкмакчымы? — дийип, ол сорады.

— Милорд, өйи атлылар гораярлар; гуры ерден гитсен онуң янына билдирмән бармак мүмкин дәл; шол өйүң янына гуры ер билен букдаклап баржак боландан еле атланып, деңизден бармак хас аңсат болар — дийип, Ричард жогап берди. — Эл-

бетде, деңиз билен гидип бизиң гарк болмагымыз хем мүмкин эмма гарк болмасак велин, гызы алып гайдарыс.

— Мени экидиң. Өзүмиң намартлыгым үчин сонра йүзүм гызармаз ялы, мен сизиң ызыңыз билен гидерин; эмма велин, хэзир өз өйүмде дүшекде ятанымы кем гөрмежекдигими боюн аларың — дийип, лорд Фоксгэм айтды.

— Шу ере гирелиң. Мен сизе өз гэмимизи эжитжек адамыны гөркезейин — дийип, Дик айтды.

Сонра ол өзүниң гол астындакы адам билен душуммагы вадалашан ери болан шол өңки мейхана лорды эжитди. Галтаманларың бирнэчеси дашарда, гапының голайында гезмелешип йөрдүлөр; бейлекилери эййэм ичерик гирип, Лоулесс билен деңизчилериң янында хүмерленип дурдулар. Деңизчилериң икисиниңем йүзи чыгжарярды, гөзлери сүзүлйәрди, олар биреййэм серхош болупдырлар. Ричард лорд Фоксгэми ызына тиркәп, мейхана гирен махалы олар Лоулесс билен билеликте деңизчилериң зарын овазлы гадымы айдымыны айдярдылар, елиң шувулдысы болса оларың сесине утгашып гидйәрди.

Яш серкерде мейхананың ичине гөз айлады. Одун үстүнө яны одун атылансон, ол шейле бир буругсаярды велин, гиң отагың күнжекклери түм-гараңкы болуп дурды. Хер ничик болса-да мейхана төтөнден гелең адамлардан бу ердәки галтаманларың хас көпдүгини ол шол бада селжерди. Йүреги ынжалан Дик столун янына барды-да, өзүниң өңки отуран ерине гечип, скамейкада отурды.

— Эй, сен ким боларсың? — дийип, серхош Арблестер гыгырды.

— Маңа сизиң билен дашарык чыкып гүрлешмек герек, капитан. Гүррүң болса ине шу хакда болар — дийди-де, Дик алтын манат чыкарып, оңа гөркезди. Алтын пул одун ягтысына ловурдап гитди.

Деңизчи хенизем бизиң гахрыманымызы танамаян хем болса, онун гөзлери учганакалады.

— Боляр, оглан, мен сениң билен гидейин... — дийип, ол айтды. — Гарындаш, мен хэзир гелерин. Ич, хезил эт, гарындаш!

Сонра ол йыкылмазлык үчин Дикиң голундан тутуп, гапа тарап уграды.

Ол босагадан этлән бадына он саны гужурлы эл оңа япышды-да, элини-аягыны даңдылар; арздан ики минут гечип-гечмәнкә ол эййэм саманханада ятырды, онун эли-аягы даңылгыды, агзына эсги дыкылгыды келлесинден эзге ери болса беде билен басырылгыды. Мартос Томы хем гетирип, онун янына ташладылар; инди олар тө эртире ченли өздериңиң шум ыкбаллары хакында ойланып ятмалы болдулар.

Мундан бейлэк-гизленип йөрмегиң гереги ёкды, шонун үчинем лорд Фоксгэм шертлешилең сигнал билең өз нөкерлериңи чагырды; олар ченсиз көп гайыгы эеләп, улы топара бирикди.

лер-де, гəминин үстүндəки чыра тарап энди-лер. Олар энтек гəм-мүнмəгə-де етишмəнкəлєр, өз гайыкларынын экидилендигини гөрөн деңизчилер кенарда улы гыкылык туруздылар.

Эмма деңизчилер өз гайыкларыны ызына долап хем, олар-дан ар алып хем билжек дəлдилер. Огурланан гəминин үстүндə жемленен кырк саны эсгерин секизиси озал деңизде болуп йөрөн адамларды, шонун үчинем олар шол бада деңизчилерə өврүлдилер дурубєрдилер. Шолар елкенлери галдырдылар, лабыры гөтердилер. Хенизем деңиз хакындакы бир айдыма хин-ленип йөрөн серхош Лоулесс рула япышды. Ине онсон «Ягшы ниет» айлагдан чыкып, түм-гараңкылыгың ичи билен эпет тол-кунлара тарап ачык деңзе йүзүп уграды.

Дик харасада гаршы энжамларын янында дурды. Гижəнин гөзедүртмє гараңкысында дине «Ягшы ниетин» чыраларынын шөхлеси хем-де барха узаклашып, ызда гаян Шорби шəхерин-дəки өйлєрин ышыклары йылпылдап гөрүнйєрди, «Ягшы ниет» толкунларын арасындакы ойлара дүшөн махалында болса, гом-ларын гершиндəки ак көпүржиклєр гөрүнйєрди, эмма олар хем деррев гəминин ызында галып гөздөн йитйєрди.

Адамларын бирентеги алланы чагырып, дога окаярды, бирентегинин болса йүреги буланярды, олар гəминин трюмына гирип, шол ердəки хер хили йүклєрин арасында ятдылар. Гəми-нин элхенч чайканянлыгы хакында гүррүн эдилмесе хем, дине Лоулессин серхош өвүнжєнлигинин өзи-де шу йүзүшин шовлы тамамланжагына хер хили эдермени хем инкислендирип бил-жекди.

Йөнє велин, хайсыдыр бир ынамлы дуйгудан угур алян Лоулесс гəмини эпет толкунларын арасы билен экидип, деңзин ялпак золагынын душундан гечирди ве оны дашлы бурнун яны-на саг-аман элтди; шол ерде «Ягшы ниети» өрклəп гойдулар; Түмүн ичинде гизленен гəми чайканярды ве жыгылдаярды.

V бап

«ЯГШЫ НИЕТ» (ДОВАМЫ)

Дашлы бурун Жоаннанын яшаян өйүнн якынжагындады; дине адамлары гечирмек, чозуп өе гирмек ве есир гызы алып гачмак галыпды. «Ягшы ниет» эйям өз везипесини ерине ети-рипди; гəми олары душманын тылына элтди. Олар мундан бей-лэк гəми өзлєрине гєрек болмаз дийип хасап эдйєрдилер, чүнки олар токая, милорд Фоксгэмнн өз лешгерлєринин бир бөлєгини көмөк үчин гоян ерине тарап ыза чекилмекчи болярдылар.

Йөнє велин, адамлары кенарда дүшүрмек аңсат болмады; оларын бирентегинин йүреги буланярды, хеммеси-де гатын-шө-ди; гəмидəки дарышганлык билен гарма-гүрмєйикдєн янн гө-тип-дүзгүн говшапды; гəминин чайканмагыдан хем-де-гө-ми

гаранкылыктан адамларын сусты басылыпды. Оларын хем-меси бирден бөкүп, кенарын өңүндөки бурна чыкдылар. Милорд ялаңач гылыжы билен хайбат атып, өз адамларынын тертибини сакламалы болды. Элбетде, мунун өзи галмагалсыз болмады, галмагал болса хэзир хемме затдан бетер зыянлыды.

Ахыр соңы тертип-дүзгүн аз-кем кадалашан бадына Дик эсерлеринин иң оңатларынын бир бөлегини янына алып, өңө гитди. Өңдөки кенары гаплап дуран гаранкылык толкунларын гершиндөки көпүржиклери зордан сайгардян деңиздөки гаранкылыктан хем хас гоюды; кенарын үстүн басып ятан гаранкылык агыр, гаты зат ялы болуп гөрүнйәрди; елин шуввулдысы сес-үйн алышдырмаярды.

Эмма Дик шинди бурнун ахырына-да етмәнкә, бирден ел ятды дурубәрди; шол пурсатда аралашан үмсүмликде ол ат тойнакларынын дүкүрдиси билен ярагларын шақырдысынын эшитди. Дик өз ёлдашларыны саклады ве еке өзи кенарын алкымындакы чөгә чыкды; ол бирнөчө эдим йөрәп, өңдө атлы адамларын херекет эдйәндигине гөз етирди. Онуң калбынын умытсызлык гуршап алды. Эгер душманлар хақыкатдан хем олара гарашып дуран болсалар, эгер сэр Дәниэлин эсерлерин чөгели бурнун кенара дирейән ерини габап алан болсалар, онда Дик билен лорд Фоксгәме горанмак өрән кын болар, чүн-ки оларын ызында дине деңиз барды, өз эсерлеринин хеммеси бурнун даражык золагында гыслышып дурдулар. Ол ювашжа сыгырып, шертлешилең сигналы берди.

Эмма велин, бу сигнал Дикин дүйбүнден гарашмадык ахвалатыны дөрөтди дурубәрди. Гижәнин түм-гаранкылыгындан чен билен атылян пейкам-оклар ягды. Бурундакы эсерлерин шейле гыслышып дурандыклары зерарлы пейкамларын кәбири олара дегди; агыры зерарлы ховсалалы гыкылык турды. Лорд Фоксгәм яраланып йыкылды. Хоксли деррев оны гөтерип гәмә эжитди. Шондан соңкы чакнышыкда хем лорд Фоксгәмин эсерлерин хич бир ёлбашчылыксыз, угурсыз сөвөщдилер. Шунун өзи хем бетбагтчылыга сезевар этди.

Дик өзүнүн аз санлы эдермен ёлдашлары билен бүтин бир минутын довамында бурнун кенара дирейән ужуну элде саклады. Хер тарапдан икиден-үчден адам яраланды; яраглар урлуп шақырдаярды. Илкибада тарапларын хич бири-де үстүнлик газанып билмеди; эмма тиз вагтдан соң багт Дикин тарапдарларындан бүтинлей йүз өвүрди.

Кимдир бири багтымыз ятды дийип гыгырды. Биреййәм рухдан дүшен эсерлер муңа бада-бат ынандылар: шол гыкылыгы алып гөтердилер. Соңра башга бири:

— Жаныңыз хайпыңыз гелйән болса, гәмә эңиң, огланлар! — дийип гыгырды.

Ахыр соңунда хем бири түйс намартлык надаралыгын эдип, мыдама еңлише сезевар болнанда айдылян сөзлери гыгырды.

— Бизе дөнүклик этдилер!

Шол пурсатың өзүндө мэрөкөнүн хеммеси душмана аркасыны берип, ховсалалы гопгун турузды-да, итенеклешип, бурнуң угры билен ыза гачды.

Бир намарт эйяем гəминин ызындан итеклейərди, əмма башга бири хенизем гəминин бурнундан япышып дурды. Гачгаклар гыгырышып, гəмə тарап бəкйərдилер, əмма оларын бирентеги гəмə етип билмən йыкылардылар-да, деңзе гачярды. Оларын бирентегини бурнуң золагында өлдүрдилер. Бирентегини болса шол басабаслыкда депелəп өз өлдашлары өлдүрдилер. Ине, ахыр соңы «Ягшы ниетин» гəвреси бурундан гайра сүйшди ве етешикли Лоулесс гəмини өвүрди-де, гəни мөвч урян деңзе сүрди. Лоулесс шол басабаслыкда гамасынын хем чəксиз гүйжүнн көмеги билен рулуң башындакы өз орнуны горап сакламагы башарыпды. Өлдүриленлер билен яралананлардан долы палубанын үстүндөн гаи акярды.

Лоулесс гамасыны гынына салды-да, өзүнн хас голайында дуранларын бирине йүзленип:

— Тарындаш, мен шу намарт көпөклерин бирентегинин тенине өз тагмамы басандырын — дийди.

Гачгаклар өзлеринин жаныны халас этмек үчин ылгашып гəмə бəкйən махаллары Лоулесс рулуң башындакы өз орнуны горамак үчин, топулышып гелйэнлери гама билен уруп дуран болса-да, олар ургынын агырысыны дуймаярдылар. Эмма шу ерде олар я-ха шол ургулары ятладылар я-да Лоулессин этиячсыз айдан сөзлерини эшитдилер.

Ховсала дүшүп гачан гошун хаяллык билен өзүн дүрсейərди; намартлык эдип өзүн масгаралан адамлар көплөнч өзлеринин масгарачылыгыны ятдан чыкармак үчин топалаң турузмага башлаярлар. Шу гезек хем шейле болды. Өз ярагларынын ташлап гачан шол «эдерменлер» ве аякларындан сүйрелип «Ягшы ниетин» палубасына чыкарылан адамлар инди өзлеринин баштутанларынын нəлетлейərдилер ве хəкман кимем болса бирине темми бермек ислейərдилер.

Ине, шонун үчинем оларын əхли гахар-газабы Лоулессин депесинден инди. Барып гаялара урмазлык үчин көнө ыкманда «Ягшы ниетин» бурнуны ачык деңзе тарап төнүкдирди.

— Середиң! Ол бизи деңзе алып баряр — дийип, нəгилелерин бири гыгырды.

— Догры айдырсың! Бу дөнүклик ахыры! — дийип, башга бири гыгырды.

Оларын хеммеси бизе дөнүклик эдйэрлөр дийип гыгырмага башладылар ве агызларына геленини сөгүп, өзлерини гəс-гəши кенара эжитмеги Лоулессден талап этдилер. Лоулесс дишлөрини пугта гысып, «Ягшы ниети» эпет толкунларын арасы билен, ачык деңзе тарап сүрүп барярды. Ол хенизем аз-көм серхошды, серхош вагтында болса ол хас-да гайдусыз боларды; ол бу намартларын ерликсиз горкусыны йигренйərди ве оларын

хайбатларына жогап хем бермейәрди. Нәгилелер боғалдагың янына үйшдүлер; шол ерде олар сөгүп ичлерини совадярдылар ве гайратланмак үчин бири-бирини гижжелейәрдилер. Оларын басым хайсы-да болса бир нежис иш этжекдиклери эшгәрди. Тертип-дузгүни бержай этмек үчин Дикиң хут өзи палубаның үстүне чыкжак болуп дурка, деңиз ишлеринден аз-кем башы чыкян бир галтаман ондан өнүртди.

— Йигитлер, сизиң акылыңыз чашыпдыр — дийип, ол сөзе башлады. — Шәхере гайдып бармак үчин бизе илки ачык деңзе чыкмак керек. Шонун үчинем гарры Лоулесс...

Ол сөзүни соңламага етишмеди; кимдир бири юмругы билен онун агзының үстүне елмеди велин, ол палубаның үстүне йыкылды; намартлар оны тә жаны чыкянча депеләп, гамаладылар. Шу ерде велин Лоулесс чыдап билмеди; онун гахар-газабы жожуп чыкды.

— Гәмини өзүңиз әкидин! — дийип, ол гыгырды.

Онсоң ол, соңуның нәхили болжакдыгына гараман, рулы ташлады.

Шол пурсатда «Ягшы ниет» әпет улы толкунның гершинде сандырап дурды. Ол элхенч чалтлык билен толкунларын арасындакы ойлуга дазлап гайтды. Башга бир толкун әпет гарадивар ялы болуп онун үстүне абанды; гәми шейле улы гүйч билен урлан толкундан яна сарсып гитди-де бурны билен толкун дагыны бөвсүп гечди. Гөм-гөк сув бүтин гәмини ялап гитди; палубаның үстүндәки сув адамларын дызына етди; сув сычрап боғалдакдан хем ұсташыр гечди. «Ягшы ниет» мисли яраланан йыртыжы хайван ялы, зарын жыгылдап ве бүтин гөвреси билен сандырап толкунның ичинден гечди.

Нәгилелерин алтысыны я-да едисини толкун деңзе зыңды; галанлары болса өзлерини дүрсәп, геплемәге гурп тапан батларына кераматлыларын хеммесини көмеге чагырмага ве ене рулы элине ал дийип, Лоулессе ялбармага башладылар.

Лоулесс хем көп ялбартмады. Өзүниң адалатлы гахарынын нәхили элхенч нетижелер берендигини гөрүп, ол серхошлыкдан бүтинлей ачылды. «Ягшы ниетин» хеләк болмагына аз галандыгына ол хемме кишиден говы дүшүнйәрди, гәминиң кынчылык билен рула боюн эйәндиғи болса ховпуң шинди совулмандыгына онун гөзүни етирийәрди.

Толкун Дики йыкылды ве тас гарк әдипди. Ол зордан аяк үстүне галып, дызына етип дуран сувун ичи билен йөрәп, гарры рулчының янына, гәминиң ызкы бөлегине тарап уграды.

— Лоулесс, дине сениң бир өзүң бизи халас әдип билерсиң — дийип, ол айтды. — Сен гайратлы, тутанъерли ве гәми сүрмәге хакыкатдан хем өкде адам. Мен сениң янында үч саны ынамлы әсгер гоюп, олара сени горамагы буйраын.

— Гереги ёк, мениң мастерим, гереги ёк — дийип, рулчы гаранкылыга сиңе-сиңе середип айтды. — Биз хер пурсатда шу чәгели чалпавлыклардан барха тиз узаклашырыс, шонун үчи-



нем деңиз барха гүйчли мөвжәп бизиң үстүмизе топулар. Басым бу аглакларын хеммеси аякларынын үстүндө дуруп билмән йыкыларлар, мениң мастерим, чүнки эрбет адам хич вагт оңат деңизчи болуп билмез. Нәме үчиндигини билемок велин, бу ерде нәхилидир бир сыр бар, эмма бу хақыкатдыр. Дине пәк йүрекли ве эдермен адамлар шу зейилли чайканмалара чыдап билерлер.

— Бу бир деңизчилерин гүррүңидир-ле, Лоулесс, онуң ма-нысы хем елиң шуввулдысындан тапавутлы дәлдир — дийип, Дик гүлди.— Йөне велин, бизиң ишлеримиз ничик? Бизиң угрумыз бир догруму? Гәми дуралгасына етип билерисми?

— Мастер Шелтон, мен монах болупдым, шонуң үчинем өз ыкбалымдан разы — дийип, Лоулесс жогап берди.— Эсгер болупдым, огры, деңизчи болупдым. Гараз, көп эшик чалшырдым, эмма деңизчинин яг сиңен кемволында дәл-де, монах лыбасында өленими кем гөрмездим. Мунуң себәби нәме? Ики саны өрән мөхүм себәп бар: биринжиден, тоба этмәге етишмән, бирден өлмеги исләмок, икинжиден, аягымың ашагындакы шу шор сув мени гаты горкузяр — дийди-де, Лоулесс аягыны патладып урды.— Йөне велин, эгер мен шу гиже, деңизчикәм өлмән галсам, кераматлы Меръем энәниң хатырасына узын шем гоярын.

— Эйсем, бизиң ишлеримиз шейле эрбетми? — дийип, Дик сорады.

— Өрән эрбет — дийип, ыкманда жогап берди.— Сиз «Ягшы ниетин» толкунларын арасында шейле хаял ве аграс йүзйәнди-гини дуяңзокмы эйсем? Трюмуң ичинде сувуң пагшылдаян се-сини эшидензокмы эйсем? «Ягшы ниет» хәзирем рула боюн эгмейәр диен ялы. Ынха трюмакы сув хас көпелер велин, онуң ягдайынын нәхили болжакдыгыны гөрерсиңиз: ол я-ха агыр даш ялы болуп деңиз дүйбүне чөкер я-да кенардакы гаялара урлуп күл-ушак болар.

— Сән шейле аркайын геплейәрсин, сән нәме горкаңокмы эйсем? — дийип, Дик сорады.

— Мастер, мениң эден гүнәм гаты көп: мен гачгак монах, мен огры, мен көп женаятлар этдим — дийип, Лоулесс жогап берди.— Шейле йүк билен өлмек ховплы. Эмма хер ничик бол-са-да, мастер Шелтон, мен умыдымы үземок. Эгер барды-гелди гарк болмалы болайсам-да, башымы дик тутуп гарк боларын ве ажалын өңүнде титрәп зарынламарын.

Дик хич хили жогап бермеди эмма гарры ыкманданың мерт-лиги оны хайран галдырды. Лоулессин ене-де ховплы ягдая дүшәймегинден этияч эдип, Дик үч саны ынамдар эсгер гөзле-мәге гитди. Ызлы-ызына сув ындарылып дуран палубаның үстүндө хич ким ёк диен ялыды. Адамлар сув билен гышын совук елинден гачып, трюмакы чакыр челеклериниң арасында гизленипдилер; халданлап дуран ики саны панус трюмың ичини ягтылдырды.

Галтаманлар билен эсгерлерин кичижик үйшмеги Арблесте-

рин гаскон чакырыны гысганман бири-бирине хөдүр эдирдилер. Эмма «Ягшы ниет» кә бурнуны галдырып, кә япашак эми, кәте-де ховада бөкүп ве ак көпүржиклерин үстүне гайдып, тоя куйларын арасы билен хайдап барярды, мейлис эдйән адамларын саны минутсайын азалярды. Адамларын кәбирлери ыяраларыны данярдылар, бейлекилери (олар хас көпди) гәминин чайканмасындан эжир чекип, сувун ичинде инлешип ятырдылар.

Гриншив, Кыюкоу ве лорд Фоксгәминн отрядындан бир яш йигит (онун пәхимлилиги билен эдерменлигине Дик өнрәкден бәри үнс берйәрди) шинди буйруга дүшүнмәге хем-де оңа боюн этмәге укыпларыны йитирмәндилер. Дик олары рулчынын горагчысы эдип белледи. Онсоң ол ин соңкы гезек гара асман билен гара деңзе серетди-де, каюта тарап ашак гитди, лорд Фоксгәминн хызматкәрлери өзлеринин женабыны шол ере элтидилер.

VI бап

«ЯГШЫ НИЕТ» (СОҢЫ)

Яралы баронын инчилдиси гәминдәки итин уввулдысы билен гарышып чыкарды. Бетбагт ит өзүниң айра дүшен достларыны күйсейәрми я-да гәмининн үстүне ховп абанандыгыны дуйярмы, гараз онун хеләкчилик сигналы ялы болуп янланян сеси шейле бир гаты чыкарды велин, хатда толкунларын гүввүлдиси билен елин шуввулдысы хем оны басып билмейәрди. Хер хили аламатлара ынаниян адамлар үчин итин шу уввулдысы «Ягшы ниетин» хеләкчилигининн яс агысы ялы болуп эшидилйәрди.

Лорд Фоксгәм кроватда, өзүниң сүтүкли япынжасынын үстүнде ятырды. Меръем энәниң шекилинн өңүнде шем янып дурды, яралынын йүзүниң актам боландыгыны, гөзлеринин ханасынын гаты ашак чөкендигини Дик шол шеминн ягтысында эшгәр гәрди.

— Мен агыр яраландым. Менин якырагыма гелин. Яш Шелтон — дийип, лорд айтды. — Гой, менин янымда екеже ат-абрайлы адам бир болсун, чүнки мен бүтин өмрүми бай ве алтын-зерин арасында яшадым, шонун үчинем өзүмнн шу зейилли болгусыз чакнышыкда яралананым хем-де деңзинн ичинде, огрулар билен гулларын арасында хапа ве совук гәмининн үстүнде өлийәндигиме акыл етирмек менин үчин өрән гамгын зат.

— Милорд, мен сизинн яраңыз гутулсын ве саг-аман кенара етмәге көмек этсинлер дийип, кераматлылара ялбарярын — дийип, Дик айтды.

— Саг-аман кенара етмәгеми? — дийип, лорд сорады. — Эй, сем сизинн нәме, саг-аман кенара етжекдигимизе ынанышым ыкмы?

— Гәми кынчылык билен йүзйәр, деңиз газап билен мөвүч уряр. Рулда дуран адам болса ишимиз чәксиз шовлы болуң чыкса, бизиң өлмән кенара етип билжекдигимизи маңа айтды.— дийип, ййгит жогап берди.

— Пәхей, бейлемиди?! — дийип, барон гамлы сесленди.— Ынха нәхили элхенч жебирде мениң жаным тенимден айрылмалы болжак экени! Сәр, сиз өзүңизе кынчылыклы яшайыш диләп худая ялбарың, шейле боланда сизе өлмек аңсадрак дүшер. Дурмуш мени ләлик саклады, эмма жебир билен бетбагтылыкда өлмек мениң багтымда бар экени! Йөне велиң, өлмезимден өң мен гайра гоюлмасыз бир ишти бержай этмели. Бизиң гәмимизде руханы ёкмука?

— Ек — дийип, Дик жогап берди.

— Онда мениң ердәки ишлерим билен мешгүл болалың — дийип, лорд Фоксгэм айтды.— Мениң дирилигимде шейле салыхатлы душманым болшуңыз ялы; өленимден соң вепалы достум боларсыңыз дийип тама эдйәрин. Мен өзүм үчин, Англия үчин, мениң ызым билен гиден әхли адамлар үчин өрән агыр дөвүрде өлйәрин. Мениң эсгерлериме Хәмли — шол сизиң бәсдешиниз болан Хәмли командирлик эдйәр. Олар Холивудың узын залында йыгнанышмагы вадалашыпдылар. Ине, мениң элимдәки шу йүзүк сизиң хақыкатдан-да мениң табшырыгымы ерине етирйәндигиңизи субут эдер. Мундан башга-да, мен Хәмлә бирнәчә агыз сөз язарын ве шол гызы сизе багышламагыны табшырарын, эмма сиз маңа боюн болармысыңыз, ёкмы ончасыны мен билемок.

— Сиз маңа нәме буюрмакчы болярсыңыз, милорд? — дийип, Дик сорады.

— Нәме буюрмакчы?.. — дийип, барон сорады ве Дикиң йүзүне икиржиңләп серетди-де: — Айдың, сиз Ланкастериң тарапдарымы я-да Йоркуң? — дийип, ол ахыр соны сорады.

— Мениң үчин боюн алмак хем утанч велиң, мен муны өзүм хем билемок. Догрусы, мен Эллис Дәкуорта хызмат эдйәрин, Эллис Дәкуорт болса Йорк өйүниң тарапдары. Диймек, мен хем Йорк өйүниң тарапдары болуп галыберйәрин.

— Бу гаты говы, бу өрән оңат! — дийип, лорд айтды.— Эгер сиз Ланкастериң тарапдары болаяң болсаңыз, онда мен нәме этжегими билмездим. Гараз, инди сиз Йоркуң тарапында болсаңыз, маңа гулак асың. Өзүмиң мерхеметли яш хөкүмдарым Ричард Глостерский¹ душманың үстүне чозуп, дерби-дагың этмек үчин гүйч топлаяңча шу ердәки лордларың эдйән ишлерине сын этмек үчин мен Шорбә гелдим. Мен душман гошунының саны барада, горайжы отрядларының ерлешииши хақында, душман гошунының дуран ерлери барада маглумат топладым; мен шу маглуматлары токайың голайындакы Кераматлы Гелниң

¹ Шу повестде гүррүңи эдлийән вакаларың дөвүнде Күйки Ричард әнтек герцог Глостерский дәлди; эмма, өкыжылар ругсат берселер, меселәниң хас айдың болмагы үчин биз оңа Глостерский дьерис. (Авторың беллиги).

хажының янында говшурмалыдым. Эмма шол душушыга бармак маңа башартмаз, шонуң үчинем мен сизе хайыш билен йүз тутарын: мерхемент эдин, мениң дерегиме сиз шол ере барың. Гой, шатлык хем, агыры хем, тупан хем, яра хем, кесел хем сизиң ёлуңызы бөкмесин! Белленен ере, белленен вагта барың, чүнки Англияның эшрети шоңа баглыдыр.

— Сизиң ислегинизи ерине етиржекдигиме пугта сөз бер-йэрин. Мен гуйжүмиң етен задының хеммесини эдерин — дийип, Дик айтды.

— Сизиң жогабыңызы мен халадым — дийип, яралы айтды. — Герцог сизе тэзе буйруклар берер, эгер сиз олары пэхимли ве жаныпкешлик билен ерине етирсениз, сизиң гелжегийиз үпжүн болар. Чыраны маңа якынак сүйшүрин, мен хат язмак ислейэрин.

Ол ики саны хат язды. Шоларың бириниң даш йүзүнде:

«Мениң хорматлы гарындашым сэр Жон Хэмлэ» — дийип язды; бейлекисине болса хич хили беллик этмеді.

— Бу хат герцога. Пароль «Англия ве Эдуард» жогабы болса «Англия ве Йорк» — дийип, ол айтды.

— Жоаннаның ыкбалы нэхили болар, милорд? — дийип, Дик сорады.

— Жоанна хақда болса башарып билдигинизден өзүңиз алада эдин — дийип, барон жогап берди. — Мен шу хатларың икисинде-де гызы сизе бермек ислейэндигими яздым, эмма оны сизиң өзүңиз эле салмалы боларсыңыз, гадырлы йигит. Гөршүңиз ялы, мен оны сизе алып бермэге сынандым, эмма мунуң үчин жанымы гурбан этмели болдум. Шундан артык хич кимем эдип билмез.

Яралының барха ысгыны гидйэрди. Дик gymmatлы хатлары голтугында гизледи-де, яралының табының говуланмагыны арзув эдйэндигини билдирип каютадан чыкды.

Совук хем ягынлы даң саз берип башлапды. Вагтал-вагтал гарлы, ел түвелейлөп гечйэрди. «Ягшы ниетин» голайындан гаялы кенар узалып гидйэрди, онуң кэерлерине чэгели айла-лар сүснөп гирйэрди, узакда болса токая бүренип отуран Тэн-столл байырларының герши гөрүнйэрди. Ел аз-кем говшашыпды, деңиз хем бирнеме көшөшипди, эмма гэминиң гөвреси сува хас чуң орнашаны үчин ол гаты кынчылык билен толкунларың үстүне чыкярды.

Лоулесс озалкысы ялы рулуң башындады. Гэминиң үстүндэки адамларың хеммеси палубада гыслышып дурдылар ве ёвуз кенара ховсала билен середйэрдилер.

— Биз кенара етип билерисми? — дийип, Дик сорады.

— Хава, өнүрти деңзиң дуйбүне чөкэймесек етерис — дийип, Лоулесс жогап берди.

Шу сөзлер айдыларка гэмн зордан йүзүп толкуның үстүне чыканда трюмдакы сув шейле бир гуйчли пагшылдады. Дик ховсала дүшүп Лоулессин элинден япышды.

— Асмандан ант ичйәрин, эййәм гаркәболуп уграндырые өйтдүм! Тас мениң йүрегим ярылыпды — дийип, Дик «Ягшы ниетин» бурны көпүржиклериң арасындан чыканда айтды.

Гриншивдир Хоқсли ики отрядың хем хас гайратлы эсгерлери билен билеликде гәминин ызкы бөлегинде палубаны сөкүп, шол тагталардан сал гурнайардылар.

Дик хем оларың арасына гошулды ве сәхелче вагтлык хем болса абанан ховп барадакы ховсаланы унутмак үчин әхли үнсүни ише берди. Эмма ишин башында-да абанан ховны ятдан чыкармак мүмкин дәлди. Бетбагт гәминин үстүне ыңдарыян хер бир толкун йүрегине ховсала салып, ажалың голайландыгыны ятладярды.

Бирденкә Дик ишден үнсүни совуп серетди велин, өзлериң хайсыдыр бир бурнуң голайына барандыкларыны гәрди. Даш-төверегинде әпет толкунларың ак көпүржиклери пагшылдап дуран шол гаяның дүйбүни деңзин сувы көвүп игледипдир, шонун үчинем ол әдил палубаның үстүне абанып дуран ялыды. Гаяның аңырында чәгели улгамларың гершинде мисли тәчялы болуп, бир там отырды.

Айлагың ичиндәки толкунлар хас-да гүйчли мөвч урярдылар. Олар «Ягшы ниети» өзлериңниң ак гершине гөтердилер-де, рулуң херекетине задына гараман, оны чәгели чалпавлыга элтип ташладылар ве жошуп, богалдагың гап-билине етәйжек болуп ики бака пызмага башладылар. Онсоң әпет толкунларың ене бири гелди-де, оны хас аңрык әкитди, ахыр соңы үчүнжи толкун гелип, гәмини гөтерәге-де иң ховплы бурунларың душундан гечирип, кенарың голайындакы сувуң ялпак ерине элтип гойды.

— Огланлар, кераматлылар бизиң дадымыза етишдилер! — дийип, Лоулесс гыгырды. — Хәзир сувуң гайтгыны башланяр. Гелиң, әгеленишип отурага-да адама бир күрүшге чакыр ичелин. Ене ярым сагатдан биз әдил көпрүден гечен ялы эдип кенара чыкарыс.

Челеги ачдылар. Гәмиси ялпак сува чөкен адамлар сычраян сув билен ягян гардан мүмкин болдугыча хас аңырак гизленмәге чалшып, ыкжам отурдылар-да, күрүшгәни элден-эле гечирип башладылар; чакыр олары гызышдырды ве рухландырды.

Дик болса шол махал лорд Фоксгәмин янына доланып барды; лорд хемме затдан бихабарды ве ажал ховпундан горкуп, гөзганман ятырды. Онуң каютасындакы сув дыза етйәрди, чыра дөвлүп сөнүпдир, яралының еке өзи түм-гаранкылыкда галыпдыр.

— Милорд, горкман, кераматлылар бизи гораярлар — дийип, яш Шелтон айтды. — Толкунлар бизи ялпаклыга чыкарып ташлады, жошгун бирнеме гайдышан дессине биз йөрәп кенара етип билерис.

Деңзин сувы «Ягшы ниетден» гайра чекилйәнчә бир сагада голай вагт гечди, ахыр соңы адамлар ягып дуран гарың үмез-

лигиниң арасындан чала гөрүйән кенара тарап уграмага мүмкинчилиик алдылар. Кенар якасындакы байрың үстүндө яраглы адамларын киченрэк отряды гарашып ятырды ве кенара тарап йөрөп барян эсгерлере шүбхели сын эдйәрдилер.

— Олар бизиң янымыза гелип, көмөк бермели ахырын — дийип, Дик айтды.

— Эгер олар бизиң янымыза гелмеселер, онда өзүмиз оларың янына бараярыс. Биз одуң янына хем гуры дүшеге нэче тиз етсек, мениң бичэре женабыма шонча-да говы болар — дийип, Хоксли айтды.


Эмма байрың үстүндөки адамлар бирден аяк үстүне галдылар ве шол бада гэмиси чөкөн бичэрелериң үстүне пейкам ягып башлады.

— Ыза! Ыза! Алланың хатырасы учин сересап болуң! Олара гайтавул бермәң! — дийип, лорд тыгырды.

— Биз сөвөшип билмерис — дийип, Гриншив өзүниң гайыш күртекчесинден пейкамларыны чыкарып дурка сесленди. — Бизиң эндам-жанымыз өл-сув, биз ит ялы ядадык, биз үшөп доңара гелдик. Эмма гожа Англияның хатырасы учин маңа дүшүндириң, олар нәмә учин хеләкчилиге учуран өз илдешлериңиң үстүне шейле газап билен ок ягдырларка?

— Олар бизи француз галтаманларыдыр өйтдүлөр — дийип, лорд Фоксгэм жогап берди. — Шу ховсалалы, ёвуз гүнлерде биз хатда өз кенарларымызы-да, өз Англиямызың кенарларыны-да горап билмейэрис. Бизиң яңы-якыңларда хем деңизде-де, гуры ерде-де еңип йөрөн көне душманларымыз инди ислән вагтлары шу ере гелип, талаярлар, өлдүрйэрлер, яңгына берйэрлер. Бетбагт ватан! Ине, гөрйәңизми биз нэхили масгарачылыккара барып етдик.

Байрың үстүндөки адамлар бу гелмишеклериң кенара дымашып чыкышларына ве чэгели улгамларың арасы билен гечип юрдун жұммушине тарап гидишлериңе эсердеңлик билен сын эдйәрдилер. Олар ядап халыс болан гачгакларың үстүне ислән вагтлары ене ок ягдырмага тайяр болуп, бүтин бир миллик ёлы оларың ызына дүшүп гитдилер. Диңе өз ёлдашларыны улы ёла чыкарып, олары харбы йөриш тертибинде дүзмөк Дике башардандан соң, инлис кенарларыны эсердең горайжылар ягян гарың үмездигинде гөзден йитдилер. Олар өз ислеглериңи ерине етирдилер; олар өзлериңиң хусусы өйлериңи ве фермаларыны, өзлериңиң хусусы машгалаларыны ве малларыны горап сакладылар, гелең французларың инлис короллыгының бейдек обаларыны ода берип, ган дөкжекдиклерн барадакы пикир олары сэхелче-де алада гоймаярды.





IV БӨЛҮМ

ДЕРВУШ ЛЫБАСЫНЫ ГЕЕНЛЕР

I бап

СҮРЕН

Дик Холивудың голайында, Тилл дерясының якасындакы Шорби шәхериниң докүз-он миль узаклыгында улы ёла чыкды; өзлерини мундан бейләк ызарламаяндыкларына гөз етиренсонлар отрядлар ики бөлүндилер. Лорд Фоксгэмниң хызматкәрлери өзлериниң женабыны гөтерип, ховисуз хем асуда ер болан улы аббатлыга тарап алып гитдилер; олар гүр ягян гар пердесиниң анырсында гөзден йитенлеринден сон, Дикиң янында он-он бәш саны ыкманда галды — онуң мейлетин отрядындан дири галанларының хеммеси шуды.

Оларың хем көпуси яралыды; хеммеси-де шовсузлыклар билен өз пайларына дүшен кынчылыклардан яңа гудузлан ялы гахарлыдылар; ачлыкдан сурнуган ве үшәп доңара гелен бу адамлар ач-ачан топалаң турузмакдан чекинип, дине хүнүрдеш-йәрдилер хем-де өз баштутанларына хыйрсыз середйәрдилер. Дик өзүне хич зат гойман гапжыгындакы пулуның хеммесини олар пайлады, намартлык эдендиклери үчин газап билен кәемек ислейәрди, эмма мунуң дерегине эдерменликлери үчин сәг бол айтды. Шунуң билен ол узага чекән шовсузлыклардан галан кинәни аз-кем юмшадып, олары топарлара бөлүп ве еке-екеден Шорбидәки «Гечи ве гыжак» мейханасына иберди.

«Ягшы ниетин» үстүндәкә гөрән затларының хеммесиниң тәсирини ядындан чыкарман, ол өз янында дине Лоулесси алып галды. Гар дынман ягярды ве ак булут яды болуп, даш-төвереге гаплап алынды; ел кем-кемден говшайрды, ахыр соңы ол бүтинлей ятды; мисли бүтин дүңйә ап-ак чадыра бүренип, чун ука гиден ялылы. Сыргының үйшүрән гар депелериниң ара-

сында ёлдан азашып батга батып галмак хем даш дэлди. Шонун үчинем Лоулесс өнден йөрөп, эдил ав ызарлап барян тазы ялы бойшуны сүйндүрип барялды, хер бир агажы сынлаялды, мисли мөвч урян дөңзе гами алып барян ялы, эсерденлик билен ёда середйәрди.

Олар токайың ичи билен бир миле голай йөрөп, бирнече ёлуң бирлешйән ериндәки гожаман бейик дуб агачларының бөлежик токайының янына бардылар. Шол ери хатда шунун ялы эрбет ховада хем селжермек кын дэлди. Лоулесс хем оны тапанына гаты бегенен болара чемели.

— Инди болса, мастер Ричард, эгер асыллы машгалада догулмадык, хатда онат христиан дийип болмажак адамың мыхманы болмага сизин мертебәңиз пәсрел бермесе, мен сизе өз сүңнүңизи йылытмак үчин бир күрүшге чакыр билен йылы ожагың башыны теклип эдип билерин — дийип, Лоулесс айтды.

— Эжит, Уилд — дийип, Дик жогап берди. — Бир күрүшге чакыр билен йылы ожагың башы! Шоларың хатырасы үчин мен нирә дийсениз гидерин!

Лоулесс япрагы дөкүлен пүр-шахалары ёлундан совушдырып, төвекгеллик билен өңе гадам басып, басым чәръек бөлегини гар басан говагың янына барды. Говагың агзының ёкары яңында көклерн чыкышып дуран эпет бук агажы абанып отырды. Гарры ыкманда гырымсы агачларың шахаларыны ёлундан совушдырып, говага сүмлүп гитди.

Хачан-да болса бир вагт гүйчли апы-тупан эпет бук агажыны тас көки-дамары билен гопаран экени; ине шол букун галлыгып дуран көклериниң ашагында гарры Лоулесс өзүне токайда гачыбаталга газыныпдыр. Агажың көклери оңа пүрс болуп, гыртычлы топрак өртги болуп, ызгарлы топрак болса дивар билен пол болуп хызмат эдипдир. Говагың бир күнжегинде түссә гаралып гиден ожақ, бейлеки күнжегинде болса демир золаклары билен беркидилен уллакан дуб ящик барды; дине шу затлар болансоң бу говагың хайван сүрени дәл-де, адамың яшаян жайыдыгыны аңмак болжакды.

Говагың агзына, ичине гар сыран хем болса, онун ичи дашарыдака гаранында хас йылыды; Лоулесс чакмагыны чакып, гуры чыбыклары отландан соң, шатырдап от янып башлады хем эдил өйдәки ялы, жана рахатлык аралашды.

Лоулесс хезил эдип улудан демини алды-да, өзүниң салдамлы эллеринн узадып, ода чойды ве түссәниң якымлы ысыны демине сорды.

— Ине, шу гарры Лоулессин товшан сүрени. Көпеклер ысырганын оны тапаймабилселерди дийип, худая ялбарың! — дийип, ол айтды. — Алтын зынжыржык билен дога тумарымы огрын ики марка сатанымдан бәри мен дүнйәде көп ыгып гездим. Мен гүнәми ювжак болуп Англияда, Францияда, Бургундияда ве Испанияда болдум; деңизде-де болуп гөрдүм, деңиз болса хич кимниң ватаны дәл. Эмма мениң хақыкы орнум динде

шу ердир, мастер Шелтон. Мениң ватаным шу ердир — ине шу топрагын ичиндәки говакдыр. Ягыш ягярмы, ел турярмы, бил-биллер сайранда мениң дүшегиминң үстүне гүллеринң дөкүлйән вагтымы я-да гыш гушжагазларының токайда жиркилдешйән вагтында мениң мерхеметли ховандарым болан от билен ики-чәк отырынмы тапавуды ёк, шу ери мениң бутханам, базарым, аялым, чагам. Мен шу ере гайдып гелйәрин ве шу ерде хем өлмеги арзув эдип кераматлылара ялбарярын.

— Сен догры айдярсын. Бу ер йылы, жана якымлы, оңат буку — дийип, Дик айтды.

— Хава, бу ери оңат буку, шу иң эсасы зат, эгер оны тапайсалар, мениң йүрегим пара-пара болар — дийип, Лоулесс алып гөтерди. — Ине шу ерде... хут шу ерде мениң шерап хазынам гизленги, хәзир сиз бир мешик өрән оңат, гаты гүйчли ичгини гөрерсиңиз — дийип, ол өзүниң гужурлы бармаклары билен чәгесев ери газып дурка айтды.

Догрудан хем ол аз салым газып, гөнден эдилен уллакан мешиги чыкарды; мешигин болса дөртдәи үч бөлеги гүйчли хем оңат ыслы эльден долуды. Олар, бири-бириниң саглыгының хатырасына ичип, ожага ене одун окладылар, онсоң ене-де ялын ловурдап башлады. Олар одун жана якымлы йылысындаң леззет алып гышардылар-да, аякларыны узатдылар.

— Мастер Шелтон, соңкы вагтларда сиз ики гезек шовсузлыга учрадыңыз. Ягдайлар сизиң шол гызы элден гидерәйжегинизе мензейәр, догры дәлми? — дийип, ыкманда сорады.

— Догры — дийип, Дик баш атып жогап берди.

— Инди болса хемме ерде диен ялы болуп гайдан, хемме зады диен ялы гөрүп чыкан гарры акмагың сөзүни диңләң — дийип, Лоулесс довам этди. — Сиз, мастер Шелтон, кесекиниң юмшуны аша көп ерине етирйәрсиниз. Сиз Эллис үчин зәхмет чекйәрсиниз; эмма Эллис диңе сәр Дәниэлиң өлүмини арзув эдйәр. Сиз лорд Фоксгәм үчин зәхмет чекйәрсиниз... Догрусыны айтмак герек, онуң ягышы ниетдедигине шүбхе ёк, кераматлылар она хемаят этсинлер... Йөне велин, хеммесинден говусы, өзүңиз үчин зәхмет чекмеқдир, гадырдан Дик. Гөни өз сөйгүлиңизин янына гидин. Ол хакда алада эдиң, ёгсам ол сизи бирденкө ядындан чыкарып отурыбермесин. Хемише тайяр болуп дурун, аматлы пурсат болайдыгы икиңизем ата атланың-да, юмлу-гайын.

— Вах, Лоулесс, ол гыз сәр Дәниэлиң өйүңде ахырын! — дийип, Дик айтды.

— Боланда нәме, биз сәр Дәниэлиң өйүне барарыс — дийип, ыкманда жогап берди.

Дик геңиргенип, онуң йүзүне серетди.

— Гең гөреси зат ёк-ла. Эгер сиз мениң сөзүме ынанмаян болсаңыз, онда бәрик середиң — дийип, Лоулесс айтды.

Ине онсоң ыкманда бойнундан асылгы ачары алып, дуб агажындан эдилен сандыгы ачды; ол сандыгың ичини дөржешди-

[illegible]

низде гөмүң-де, топрагы текизлэң — дийип, Лоулесс жогап берди.

— Бу болжак зат дэл? — дийип, Ричард ыгырды. — Мен саңа ынанярын, дост. Эгер мен саңа бетгүманлык этсем, өзүмнү бинамыс адам болдугым болар.

— Гардашым, сен чага болярсың — дийип, гарры ыкманда говагын агзында аяк чекди-де, Дике йүзленип айтды. — Мен пэк йүрекли гарры христиан адам, хайын дэл, достумун үстүне ховп абанан махалында оны халас этмек үчин жаным гайгырмарын. Йөне велин, самсык огланжык, мениң кэрим огрулык, зандымам, хэсиетимем огрулык. Эгер мениң мешигим бошاپ, богазым гураян болса, мен сени тапардым, айдянымың догрулыгы-да, өзүмнү сени эй гөршүм, сени сылашым, саңа гуванышым ялы догрудыр! Шундан дүшнүкли эдип айтмак болармы? Болмаз!

Ол аякларыны аграс басып, бармакларыны ойнадып, ырымсы агачларың арасы билен йөрөп гитди.

Еке өзи галанындан соң, Дик өз ёлдашының гапма-гаршылыклы хэсиети барада ойланды. Ол деррев өзүннү кагызларыны чыкарып, олары окуп гөрди-де, ере гөмди. Диңе екежесини ол өз янында саклады, чүнки шол хат онун достларына дүйбүндөн зыян етирип билжек дэлди, ери гелеңде болса сэр Дениэле гаршы субутнама делили болуп билжекди. Бу кагыз Тэнстолл рыцарының хут өз эли билен язып, Райзингэмиң себитиндэки еңлишден соң, лорд Уэнслидэле иберең ве Тэнстолл галасындан гачан махалында, Дикиң өлдүрилен чапарың янындан тапан хатыды.

Дик өчүп барян көзлери депеледи-де, говакдан чыккы ве гарры ыкманданың янына барды. Лоулесс болса үстүни гар басан яланаң дуб агачларының ашагында она гарашып дурды. Олар бири-бириниң йүзүне середип гүлүшдилер, чүнки оларың кешби шейле гүлкүнч хем танамаз ялы болуп үйтгөпди.

— Вах, хэзир томус вагты болаян болсады — дийип, Лоулесс хүмүрдеди. — Мен сува середип, эдил айнадакы ялы өзүмнү гөрердим. Сэр Дениэлиң эсгерлериниң бирентеги мени танаар. Эгер олар бизи паш эдэйселер сизи нэтжекклери шинди белли дэл. Мен велин, келемэми чөвүрмөге-де етишмөнкөм, сыртмак-лы йүпде халлан атарын.

Олар Шорбэ барярдылар; ёл кө токайын ичинден кэте-де бош мейданың үстүндөн гечип гидйәрди. Ики гапдалда гарыларың түнеклери ве кичижик фермалар барды. Лоулесс шолар ялы түнеклериң бириңи гөрүп, дуйдансыз аяк чекди.

— Доган Мартин, гелиң шу пахыр бенделериң өйүне барып, садака дилэлиң, рах vobiscum¹ Э — дийип, ол бүтинлей үйтгөн, найынжар монах сеси билен айтды-да: — Вах, мениң горкын задым хут шуды-да! Монахларыңкы ялы сесими эндирет-

¹ Рах vobiscum (лат.) — ылаалашыкда яшалың.

меги мен эйям ядымдан чыкарайыпдырын — дийип, ол өзүни хемишеки сеси билен сөзүниң үстүни етирди. — Гадырлы мастер Шелтон, ругсат эдин, мен өзүниң этлек бойнумы ховп астына салып, сэр Дэниэлн өйүне гирмезимден өң шу ерде бирсалым түргенлешейин. Хер бир ише өкде болмагың пейдалыдыгыны гөрдүңизми! Эгер мен деңизчи болаймадык болсам, сиз «Ягшы ниетин» үстүндөкэңиз деңзин дүйбүне гидердиниз; мен огры болаймадык болсам, сизин йүзүңизи шейле реңклэп билмездим; мен монах болмадык болсам, бутхана айдымчыларының арасында шейле ёгын сес билен зовлатмагы, нахар башында шейле көп иймеги, геймими чалшырып, шейле үйтгемеги оңармадык болсам, бизи душманларымыз антап тапардылар-да, масгара эдердилер.

Ол ферманың янына барды, аякларының бурнуна басып, эпишгеден серетди.

— Хэ-э, өрөн оңат! Биз шу ерде сынаг гечирип билерис, бизин кешбимизин үйтгедилиши етерликми я-да ёк, үстесине-де рухы доганымыз Кэпперин башына хезилже оюн гетирип билерис.

Шу сөзлери айдып, ол ишиги ачды-да, ичерик гирди.

«Гара пейкам» гаракчы топарының үч саны галтаманы столун башында небсевүрлик билен нахар ийип отырдылар. Оларың алкымында стола санжылып гойлан гамалар ве өй эелерине ёвуз хем хайбатлы середишлери өзлеринин ийён нахарлары хөдүр-керем эдилмән, галтаманларын оны гүйч билен аландыкларыны субут эдйәрди. Шейле ювашсыран киши болан болуп, ичерик гирен ики саны монаха олар гахар-газап билен серетдилер. Шоларын бири — Жон Кэпперин өзи болса хаял этмән, гүм болмагы монахлара гөдек теклип этди, ол шу ерде баштутан болара чемели.

— Бизе гедай герек дәл! — дийип, ол гыгырды.

Эмма бейлеки биринин йүреги юкарак экени, йөне ол хем, элбетде, Дик билен Лоулесс танамады.

— Олары ковма! — дийип, ол гыгырды. — Биз гүйчли адамлар, герек задымызы өзүмиз алярыс; булар болса бичерелер, садака сораярлар; эмма ахыр сонунда олар халас боларлар, биз велин хелэк боларыс... Оңа үнс бермән, атам. Бәрик гелин, менин күрүшгәмден ичин-де, маңа пата берин.

— Сиз еңилкелле, бетбаг, таңры гарган адамлар — дийип, монах айтды. — Сиз билен ичмәге кераматлылар маңа ругсат бермейәрлер. Эмма өзүниң довахыла небсимиң агырянлыгы зерарлы мен сизе бир кераматлы затжагаз берейин ве өз рухуңы довахдан халас этмек үчин оны өпмеги ве горап сакламагы буюярын.

Лоулесс эдил дога окаян монахлар ялы, ёгын сеси биле ынамлы хем азмлы геплейәрди. Эмма шу сөзлери айдып, ол рясасының ашагындан гара пейкамы чыкарып, оны столун үстүне — аңк-таңк болан үч саны ыкманданың өңүне оклап гойбер.

ди-де, ызына өврүлүп, Дикин элинден тутды-да, онун билен ылгап өйден чыкды. Отуранлар бир сөз айтмага я-да бармакларыны гымылдатмага хем етишмэнкэлер, олар ягып дуран гар үмезлигиниң ичинде йитип гитдилер.

— Шейлелик билен, биз өзүмизин ясама кешбимизи сынап гөрдүк, мастер Шелтон. Инди, эгер ислейэн болсаныз, мен өз жаным төвекгеллиге салмага тайяр — дийип, ол айтды.

— Өрән говы! Мениң сабыр-такадым галмады. Йөр, Шорба гидели! — дийип, Ричард жогап берди.

II бап

ДУШМАНЫҢ ӨЙҮНДЕ

Шорби шәһеринде сэр Дэниэлин дашы суваглы, дуб агажындан эдилен эпишгелериниң рамалары нагышлы, ялгыт үчекли бейик хем гиң өйи барды. Өйүн, өңүндөки ховлуда миве агачларындан долы, гаты көп алдеялы ве чырмашып гиден гөк далбарлы улы баг барды; бу баг моһастырь бутханасынын жанлы мүнберине ченли узалып гидйәрди.

Герек болаян махалында бу өй сэр Дэниэлден хас абрайлы адамын нөкерлерини хем ерлешдирип билжекди; йөне велин, хәзирем онун ичинде вагырды көпди. Ховлынын ичинде ярагларын шакырдысы билен ат тойнакларынын налларынын дүкүрдиси якланярды; ашхананың ичи эдил арының өйжүги ялды; залда масгарабазлар адамлары гүлүшдирийәрдилер, менестреллер айдым айдярдылар; сазандалар саз чалярдылар. Сэр Дэниэл сахылык, шадьянлык ве хошгылавлык барада лорд Шорби билен бәслешйәрди. Лорд Райзингәмден болса өңе-де гечйәрди.

Мыхманлары ачык йүз билен кабул эдйәрдилер. Менестреллери, масгарабазлары, күштчүлери, дога-тумар, дерман, атыр, кераматлы хейкел сатянлары болса хер хили руханылар, мо-нахлар, дервүшлер билен билеликде ачык йүз берип, хызматкәрлер столунын башында нахар берйәрдилер ве гиң үчеклериң ичинден я-да узын нахарханада дүшексиз тагталарын үстүнден ятмага ер берйәрдилер.

«Ягшы ниетин» хеләкчилиге учуран гүнүнн эртеси (биз оны язып беян эдипдик), аммарлар, ашханалар, атханалар, хатда ховлыны ики гапдалындан гуршап алан сарайлар хем шагалаңлы мәрекеден долуды. Шол ерде сэр Дэниэлин гызыл-яшыл лыбаслы хызматкәрлерем, ачгөзлүлик билен шәхере гелен хер хили гелмишеклерем барды, рыцарь олары сыясы максатлар билен, башга тарапдан болса, шол заманларда шейле адамлара йүз бермек дәп боланы үчүн, кабул эдйәрди.

Оларын хеммесини дынман ягян гар, совук хова, етип гелйән гиже ковалап шу ере гетирипди. Чакыр, пиво ве пул нәче

дийсең барды. Адамларын бир бөлеги аммарда дүшелен сыгалын үстүндө гышарышып карт ойнаярдылар, бейлекилери болсо гүнорта нахарындан бәри мей-местдилер. Бизин гөвнүмизе шу шәхер яп-яңы басылып алнан ялы болуп гөрнөрдү; эмма шол заманларда бай хем мерхеметли өйлерде той-томашалар хут шунун ялы болярды.

Бирн гожа, бейлекиси йигит, ики саны монах, гижара гелипдилер, хәзир болса сарайдакы одун башында йылынып отырдылар. Оларын даш-төверегинде хер дүрли адам: хокгабазлар, оюнчылар, солдатлар кәнди. Тиз вагтдан соң монахларын яшулусы олар билен гызгалаңлы гүррүнә башлады, шол гүррүндә вәши сөзләр, халк накыллары шейле бир көпди велин, төверекдәки мәреке деррев хүмер болды.

Гожанын яш елдашы, онун Дик Шелтондыгыны оқыжы эй-йәм билен болса гөрөк, хемме кишиден ызда отырды ве кем-кемден ыза сүйшйәрди. Ол үнс берип динлейәрди, эмма екеже сөзем айтмаярды; өз елдашынын вәши сөзлери оны ончаклы гызыкландырмайандыгы онун чытык йүзүндән гөрнүп дурды.

Ахыр соны онун мыдама даш-төвереге гаранжаклап, әхли гапылара середйән назары эсасы дервезедән гирип, ховлыны гыя кесип гечен адамларын кижижик топарына дүшди. Сүтүкли дериден әдилен оңат безегли гейме чоданан ики зенаны ики хызматкәр гыз билен дөрт саны даяв эсгер алып гелийәрдилер, сәхелчә салымдан соң олар өе гирип, гөздән йитдилер. Дик, шагалаңлы мәрекәнин арасындан гечип, хаял этмән, янкыларын ызындан хайдады.

«Бойы бейигрәги леди Брәкли. Леди Брәклинин болан еринде болса Жоанна бардыр» дийип, ол пикир этди.

Гапынын агзында дөрт эсгер аяк чекди; зенанлар болса тямарланан дуб агажындан әдилен ве дине ики саны хызматкәр аялын гораан басганчаклары билен ёкарык чыкып барярдылар. Дик оларын ызындан галман барярдү. Агшам гаранкырапды, өйүн ичи болса эййәм бүтинлей гаранкы диен ялыды. Басганчакларын өврүминдәки мейданчаларда демир гуршавлы факелләр янярды; узун коридордакы өни тутулы гапыларын херсинин өнүнде чыра барды. Эгер гапы ачык болайса, Дик йүзүнә мата тутулан диварлары, янян одун ягытысына ялдыраан хыша дүшелен полы гөрийәрди.

Шейдип олар жайын ики гатындан гечип гитдилер, хер өврүмдәки мейданчада шол зенанларын бойы келтерәги ызына гаңрылып, эсердәклик билен монаха середйәрди. Монах болса ере середип, өзүнн мертебесине лайык мысапырлык билен йөрәп барярдү. Ол дине бир гезек зенана середипди ве шунун билен хем онун үнсүнн өзүнә чекендигини билмейәрди. Ахыр соны үчүнжи этажда зенанлар айрылышдылар; оларын бойы келтесинин екеже өзи ёкарлыгына гитди, бейлекиси болса, хызматкәр гызларын угратмагы билен коридора совлуп, саг тарада гитди.

Дик өврүмүң бурчунда гизленип, үч аялың ызындан серет-мәге дурды. Олар ыза гараман, коридорың угры билен гөни гидип барырдылар. «Хемме зат оңат. Дине леди Брэклиннің отагының ниредедигини билмек гөрек, шонда мен кыңчылык чөк-мөн, ханым Хэтчи тапып билерин» — дийип, Дик ойланды.

Кимдир бириниң эли онуң эгинден тутды. Ол тисгинип гитди, чалажа сесленди ве үстүни алан адамың богазындан тут-мак үчин ызына өврүлди.

Сүтүкли эшик гейнен кичижик, яш ледә шейле гөдек япышандыгыны биленден соң велин, ол бирнеме утанды. Үыз хем гаты горкупды ве хайран галыпды; яш гыз онуң элинде сандырап дурды.

— Мерхеметли зенан, сизе ялбарярын, мени багышлан. Эмма мениң гөзүм еңсәмде дәл, шонуң үчинем асмандаң ант ичйәрин, сизиң гыздыгыңызы асла билмәндирин.

Гыз үйтгемән она середип дурды, эмма кем-кемден онуң йүзүндәки горкы геңиргенмә өврүлди, геңиргенме болса шүбхеленмә гечди. Онуң йүзүндәки шу алааматларың хеммесини гөрүп дуран Дик, шу ерде, душманың өйүнде өзүниң ховпсузлыгы барада алада этмәге башлады.

— Нәзениң гыз, өзүмнң гөдеклигими ядыңыздан чыкармагы-ныңың хатырасы үчин сизиң элиңизден өпмәге ве өз угрума гит-мәге маңа ругсат эдиң — дийип, ол ясама аркайынлык билен айтды.

— Сиз бирхили гең монах, яш сэр — дийип, гыз онуң йүзү-не батыргай хем ичгин середип жогап берди. — Инди, мениң илки башдакы геңиргенмәм аз-кем ятышансоң, сизиң асла монах дәлдигиңизи хем бир сөзүңизден билип дурун. Сиз нәме үчин бу ере гелдиңиз? Сиз нәме үчин бейле элхенч гейнипсиз? Сиз паракатчылык ниети билен гелдиңизми я-да уруш үчин? Онсоңам нәме үчин сиз, эдил огры ялы леди Брэклиннің ызындан сын этдиңиз?

— Мерхеметли зенан, мениң огры дәлдигиме сиз шүбхесиз ынанайың. Эгер мен шу ере паракатчылык ниети билен гелмедик болсам хем — кәбир жәхтден бу догры. — Мен гөзел гызлар билен сөвешмейәрин, шонуң үчинем мениң гөрөлдәмә эерип, мени гойбермегиңизи ялбарып хайыш эдйәрин. Эгер шейле эт-мән, гөзел зенан, сиз екеже гезек хем гыгырмага милт этсеңиз, онда өз өңүңизде дуран бичәре жөнтльмен өлер. Сиз шейле бирехимлик эдерсиңиз дийип мен пикир этмек ислемайәрин — дийип, Дик гызың элини ики эли билен мылайым тутуп, гуванч билен онуң йүзүне середип айтды.

— Диймек, сиз ичалы-да, Йоркуң тарапдары-да? — дийип, гыз сорады.

— Мерхеметли зенан, мен хакыкатдан-да Йоркуң тарап-дары, кәбир жәхтден болса ичалы дийсенем болжак. Эмма велин, мени шу өе гетирен ве сизиң рехимдар йүрегиңизде дуйгу-дашлык хем билесигелижилик дуйгусыны оярып билжек себәп.

Йорка-да, Ланкастере-де дахыллы дәл. Мен өз ыкбалымы бүтинлей сизин ыгтыярыңыза берйәрин. Мен ашык, мениң адым хем...

— Шүш-ш! Гиделиң! Соң гүррүңләшерис! — дийип, гыз айтды.

Бирнеме алжыран Дики гыз басганчакларың угры билән идирдедип ёкарык чыкарды. Олар коридордан деррев ылгап гечдилер, онсоң бирденкә гыз оны бейлеки отаглар ялы нечде янян от билән ягтыланып дуран бир жая итекләп салды.

Эмма шу ерде яш леди бирденкә эли билән Дикиң агзыны тутды, алнасап ёкарык, ашак, төверегине серетди-де, голайда хич кимиң ёкдугына гөз етирип, яш йигиди гүйч билән чекип, басганчаклар билән ёкарык алып гитди.

— Инди болса шу ерде отурын-да, мениң белент мертебели эмрime гарашың — дийип, яш леди оны стулун үстүнде отурдып айтды. — Сизин жаныңыз мениң элимдедир, шонун үчинем мен яйданман, өз хәкимдарлыгыңдан пейдаланарын. Ахмал болман! Сиз мениң элимден шейле бир забун тутдуныз велин, инди ол гөк-нил болар. Сизин гыздыгыңызы билмәндириң диен боляр! Эгер мениң гыздыгымы дагы биләен болса, хөкман гушагы билән сайгыларды!

Шу сөзлери айдып, гыз хайран галмакдан яңа Дикиң агзыны ачдырып, отагдан чыкып гитди; онун гөвнүне укуда дүйш гөрйән ялы болды.

— «Гушагы билән сайгыларды!» «Гушагы билән сайгыларды!» — дийип, ол гайталаярды.

Ине онсоң шол токайдакы агшам онун ядына дүшди ве ене-де сандырап дуран Мэтчем, онун ялбарян гөзлери аңында жанланды.

Шу ерде ол өз хәзирки үстүне абанан ховпы ядына салды. Онун гөвнүне, гоңшы отагда адам херекети бар ялы болуп дуюлды; онсоң гаты голайда бир ерде кимдир бириниң уулдан дем аландыгы эшидилди; көйнегиң пасырдысы, әдим сеслери эшидилди. Ол диңширгәп, ыкжамланып дурды ве диварлардакы халыларың гымылдашына середйәрди; гапы жыгылдады, тутулар ики гапдала серпилди, онсоң эли чыралы Жоанна Сәдли отага гирди.

Ол гышына, гар ягян вагтлары зенанларың гейинйән якымлы мавы өвүшгинли матадан тикилен оңат эшиклиди. Онун сачы чоғдамланып, ди́к депесинде дүйрленгиди ве мисли тәч ялы болуп дурды. Мэтчемин говушгынсыз эшигинде бирмахал шейле кичижик болуп гөрнен бу гыз инди яш дерек ялы уп-узынды ве йөрәмән, гөйә йүзүп гелйән ялыды.

Ол тисгинмән, сандыраман, чыраны ёкарык галдырды-да, яш монаха серетди.

— Сиз бу ерде нәме ишлейәрсиниз, мерхеметли ага-ә? — дийип сорады. — Сиз бу ере ялнышып дүшенсиниз, әлбетдә. Сизе ким герек?

Сонра ол чыраны еринде ғойды.

— Жоанна... — дийип, Дик айтды, эмма онун сеси үйтгеди. — Жоанна, сен мени сөййәрин дийипдиң. Мен акмак, муна ынанайыпдырын — дийип, ол сөзүнн ызыны етирди.

— Дик! — дийип, гыз сесленди — Дик! — Онсоң узын бойлы гөзел яш леди Дики хайран галдырып, өңе йөреди, онун бойнундан гужаклап, өпмәге башлады. — Вах, акылсыз. Вах, эзиз Дик! — дийип, ол айтды. — Вах, сен хәзир өзүңи гөрүп билйән болсадың! Вай, мен нәдәйдим, Дик — дийип, ол гайра чекилип айтды. — Мен сениң йүзүңдәки реңки айырдым. Эмма муны дүзедип болар, Дик. Йөне дүзедип хем сыпп болмажак башга бир зат бар. Ол болса мени лорд Шорбә әре берйәндиклери, Ана шондан гутулып болжак дәл.

— Ол инди хәкман шейле болмалымы? — дийип, яш йигит сорады.

— Эртир, гүнортаның өң янында монастырь бутханасында Жон Мәтчемем, Жоанна Сәтлем гутарар — дийип, гыз жогап берди. — Эгер гөзяш билен көмек әдиң болян болса, мен аглап гөзүми көр әдердим. Мен дынман көмек диләп дога окадым, эмма асман мениң дилегими эшитмеди. Гадырдан Дик, эзиз Дик, сениң мени шу өйден эртире ченли алып гидип билмейәнлигин себәнли, биз өпүший, бири-биримиз билен хошлашмалы боларыс.

— Ек, ёк — дийип, Дик айтды. — Мен бейтмен; мен хич вагт бу сөзи айтман. Бизин ягдайымыз чыкалгасыз ялы болуп гөрүнйәр, эмма биз әнтеқ дири ахыры. Жоанна, әнтеқ умыт хем бар! Мен оңа бил багламак ислейәрин. Асмандан ве еңиш газанмагымыздан ант ичйәрин! Сизин әнтеқ кимдигинизи билмейәркәм хем мен сениң ызындан гитмедимми, хош ниетли адамлары аяга галдырмадыммы, өз жаныма төвекгелчилик әтмедимми? Хәзир, сениң шу дуршуңы — Англияның иң гөзел, иң абрайлы гызыдыгыңы гөренимден соң мен гайра чекилер өйдүп пикир әдйәнми? Эгер шу ери чуң деңиз болан болса, мен толкунларың арасы билен гидердим. Эгер мениң ёлум ёлбарслардан долы болан болса, олары сычанлар ялы пызышдырардым.

— Бай, сен мәвы йүпек көйнеқ дийип, аша көп галмагал турузярсын! — дийип, гыз гөвүнсиз айтды.

— Ек, Жоанна — дийип, ол гаршы чыкды. — Динә бир көйнеқ дәл. Мен сени башга эшиқде-де гөрүпдим ахыры. Инди болса мениң өзүм шейле эшиқде. Доғрыңа айт, мен гүлкүнчми я-да ёк? Шу эшиқде мен самсыга мензейән гереқ?

— Вах, Дик, ол саңа гаты гелишйәр-ле — дийип, гыз йылгырып айтды.

— Ине гөрдүнми! Токайдакақ сенем, бичәре Мәтчем, әдил шунун ялыдын. Доғрусыны айтсам, сениң кешбин гаты гүлкүнчди! Оңа дерек сен хәзир гөр, нәхили гөзел гыз!

Шейдип олар әл-әле берип, хошбагт йылгырышып, бири-бириниң йүзүне сөйги назары билен сәредишип, арасыны үзмән

гүррүнлөшип дурдулар. Оларын гөвнүне хер сагат минут ялы тиз гечйөн ялы болуп гөрүнйәрди: олар шу дурушларына узак гиже хем дуруп билжекдилер. Эмма велин, олар бирденкә чыбышылды эшитдилер ве шол бада яш ледини гөрдүлөр. Ол бармагыны додагының үстүнө басды.

— Эй, таңрым, сиз гаты галмагал эдйәрсиңиз! — дийип, ол ювашжа сесленди. — Сиз сересабрак болуп билензокомы? Инди болса, Жоанна, мениң ажап токай жорам, айт, сениң сөйгүлиңи гетиреним үчин сен өз гарындашыңа нәмежик берерсиң?

Жогап бермегиң дерегине Жоанна онуң янына ылгап барды-да, мәхирли гужаклады.

— Ери, сэр, сиз маңа нәме берерсиңиз? — дийип, яш леди сөзүни довам этдирди.

— Мерхеметли гөзел, менем хут Жоаннаныңкы ялы эдип үзлүшердим — дийип, Дик жогап берди.

— Бейле болса гелин, сизе ругсат берилйэр — дийип, леди айтды.

Эмма Дикиң йүзи чым-гызыл болды, ол дине гызың элинден өпди.

— Мениң йүзүми халамадыңызымы, мылакаты сэр? — дийип, ол чоммалып отурайжак ялы эдип сорады.

Шондан соң Дик оны гөвүнсиз гужакланында болса ол:

— Сен она середип дуркан, Жоанна, сениң сөйгүлиң гаты чекинжең. Эмма велин, ынанай, биз илкинжи гезек душшанымызда ол гаты дөзүмлиди. Мениң эндам-жаным гөк-нил, эзим. Эгер айдяным догры болмаса, онда сен маңа хич вагтынаңма! Инди болса айдың, сиз гүррүнлөшмек кейпинден чыкдыңызымы? — дийип, ол сөзүни довам этдирди. — Чүнки мен басым бу вепалы йигиди экизмели боларын.

Эмма сөйгүлилерин икиси хем энтек бири-бирине хич зат айтмандыкларыны, гижэниң яңы башланяндыгыны ве өзлери-ниң шейле тиз айрылышмак йслемейэндиклери айтдылар.

— Агшам нахарыны нәтжек? — дийип, яш леди сорады. — Нәме биз агшам нахарыны иймек үчин ашак дүшмели болма-рысмы?

— Хава, хава, элбетде! Мен унудайыпдырын! — дийип, Жоанна сесленди.

— Бейле болса, мени гизлән, халының еңсесинеми, сандыгамы, гараз бир ерик дыкын, сиз гайдып геленизде шу ерде галсам боляр! — дийип, Дик айтды. — Ядыңыздан чыкарман, гөзел леди, бизиң ягдайымыз гаты эрбет, белкем, шу гижеден соң, бизиң тә өмрүмиз өтйәнчә гөршүп билмән галмагымыз хем мүмкинди — дийип, ол сөзүниң үстүни етирди.

Шу сөзлери эшиденинден соң, яш леди разылык берди. Аз-кем сонрак, жаң сеси янланып, сэр Дэниэлиң өйүндәки адам-лары нахара чагырмага башлан махалында болса, Дики дивар-дакы халының аңырсында гизледилер; ол халыларын сеплеш-

йән ериндәки ышдан дем алярды, хатда ол ерден отагың ичине гөз айлап хем билжекди.

Эмма ол шейле ягдайда узак дурмалы болмады.

Өйүн ёкаркы этажындакы үмсүмлиги диңе пухарыдакы одун шытырдысы билен чыглы одунын жыззылдысы бозярды; эмма хәзир велин, кимдир бириниң өрән асса басып гелйән аякларының чыбышылдысы эсерденлик билен динширгенип дуран Дикиң гулагына етди. Онсон гапы ачылды ве лорд Шорбиниң лыбасының реңкиндәки гейимли гаражүржен гирденек илки билен келлесини отага сокды, сонра онуң күйки гөвреси ичерик гирди. Ол агзыны ачды, бу мисли хас говы эшитмек үчин эдилен ялы болуп гөрүнйәрди, онуң йылдырап дуран гөзлери даш-төвереге чаласын хем аладалы ялтаклаярды. Ол диварларың йүзүни тутуп дуран халылары какышдырып, бүтин отагың ичине айланып чыкды. Эмма бирхили төтәнлик билен Дик онуң үнсүнден сыпып галды. Сонра бу гирденек мебеллериң ашакларына серетди, чыраны гөзден гечирди; ахыр соңы, лапыкеч болуп, эдил гелши ялы үмсүмлик билен чыкып гитмекчи болуп дурка ол бирден чөк дүшүп, ерден бир зат алды-да, сәредешдирди хем бегенип оны гушагындакы ян торбасында гизледи.

Дикиң рухы өчди, чүнки шол зат Дикиң хут өз гушагынын готазыды. Өз везипесинден нежис леззет алян бу гирденек ичалының вагт йитирмән, яңкы готазы өз хожайыны — барона элтип бержекдигини Дик эшгәр билйәрди. Дик төвекгеллик эдип, халыны серпәге-де, ол кеззабың үстүни басып, готазы онуң элинден ганрып алмагың пикирини эдйәрди. Энтең ол яйданып дурка, тозе бир ховсала эмеле геләйди. Басганчакларың үстүнде серхошлыкдан яңа гырлып гиден гүңлеч сес яңланды, онсон коридорда энтиреклейән аграс аяк сеси эшидилди.

— Сиз нәме үчин гүр токайың көлегесинде яшап йөрсүңиз? — дийип, шол сес зовладып айдыма гыгырярды. — Нәме үчин яшайарсыңыз? Эй, акмаклар! Сиз нәме үчин бу ерде яшарсыңыз? — дийип, ол серхош гүлки билен үстүне гошды.

Онсон ене айдыма башлады.

Гөрийән вели сен пивоны халаяң¹,
Эй, руханы Джоным, этмейән хедер,
Сен пиво ислесән, менем иймәни,
Бутханада кимлер ыбадат эдер.

Ине гөрсә, лүл пьян болан Лоулесс ичхә-ичликдән соң, ятып укусыны алмак үчин аматлы күнжек гөзләп, өйде сүмсүнип йөрән болса нәтжек. Дик гахар-газаба мүнди. Илкибада ичалы горкды, эмма ньян адам билән иш салышмалы болжакдыгына дүшүнип, деррев рахатланды; ол эдил пишиқ ялы чаласын юлгуп, отагдан чыкып гитди ве Ричард доланып оны гөрмеді.

¹ Гошгулары тержиме эдең Оразмырат Түйлиев.

Инди нәме этмели? Лоулесс болмаса, Дик Жоаннаны халас эдип билмез. Эмма, башга бир тарапдан болса, яккы ичалынын голайда бир ерде гизленен болаймагы мүмкин, эгер шейле болайса, онда Дикиң Лоулесс билен геплешмегиниң نتیжеси өрән эрбет болар.

Хер ничик болса-да, гараз, Дик Лоулесс билен геплешмеги йүрегине дүвди. Ол халынын аңырсындан чыкып, гапынын агзына барып дурды-да, хайбат билен элини ёкарык гөтерди. Йүзи чым-гызыл болан, гөзлерине ган инен Лоулесс ыранжырап, барха якынлап гелйәрди. Ахыр соңы ол өз начальнигини танады ве Дикиң азмлы ышаратларына гараман, онуң адыны тутуп, батлы гепләп, салам берди.

Дик серхошың үстүне топулып, оны газап билен силтерлемәге башлады.

— Хайван! — дийип, ол газаплы пышырдады — адам дәл-де, хайван! Дөнүкденем нежис акмак! Сениң аракхорлыгың бизиң багтымызы ятырар!

Эмма Лоулесс йөне гүлүп дурды ве яш Шелтоның аркасына какжак болуп чалышярды.

Ине, бирденкә Дикиң йити гулагы халыларын арасындакы чаласын шыгырдыны эшиҗди. Ол сесе тарап топулды. Сәхелче салымдан соң дивардакы халыларын бири сыпып гачды ве онун эпинлериниң арасында Дик билен ичалы харс урярдылар. Олар хала чолашып, бири-биринин богазындан япышып, өзлериниң өлүм тутлушыгында сеслерини чыкарман тогаланярдылар. Эмма Дик хас гүйчлуди, шонун үчин хем тиз вагтдан соң ичалы онуң дызынын астына дүшди. Дик узын гамасыны санжып, оны өлдүрди.

III бап.

ӨЛИ ИЧАЛЫ

Лоулесс узага чекмедик шу газаплы тутлушыга алачсыз сын эдип дурды. Хатда болжак иш болансоң, Дик аяк үстүне галып, өйүң ашақы этажындакы чала эшидилйән вагырда эсердеңлик билен диңширгәп дурка хем гоҗа ыкманда эдил елиң угруна ыранян агач ялы, ыранып дурды ве өли ичалынын йүзүне мәлерилип середйәрди.

Ахыр соңы Дик:

— Хич кимиң билмәнем бир говы зат. Худая шүкур — дийди.— Ери, инди мен бу бетбагт ичалыны нәтсемкәм? Онуң халтасындан өз готазымы берин чыкарып алайын...

Шу сөзлери айдып, Дик ян торбаны ачды; ол ян торбаның ичинден бирнәче манет пул, өз гушагынын готазыны ве лорд Уэнслидэлиң адресине иберилмели ве лорд Шорбиниң мөхри билен печатланан букжаны тапды. Бу ат көп затлары Дикиң

ядына салды; ол деррев букжаның сүргүжини гопарып, хаты окап гөрди. Хат гысгажыккы, эмма Дикиң багтына, лорд Шорбиниң хайынлык эдип Йоркуң өйи билен хат алышындыгыны гүррүнсиз сүбүт эдйәрди.

Яш йигит элмыдама өз янында ичи сыялы шах билен бейлеки язув эсбапларыны гөтерип йөрди; ол өли ичалының жесединиң янында дызының үстүнө чөкди-де, бир бөлежик кагызын йүзүнө шу ашакдакы сөзлери язды.

Милорд Шорби, сиз, хаты язан адам, өз адамыңызың нәме үчин өлендигини билйәңизми? Сизе маслахат бермәге ругсат эдиң: өйленмәң.

Хәммә киши үчин ар алян Жон.

Дик бу хаты өлиниң дөшүннн үстүндә гойды. Инди бирнеме келлеси ачылышып, Дикиң херекетлерине сын эдип дуран Лоулесс, бирденкә өзүннн рясасының астындан гара пейкамы чыкарып, онуң билен яңкы кагызы өлиниң дөшүнә санчды. Онун өлини бейле эсгермезлик эдишини гөрөн яш Шелтон горка сесленди; эмма гарры ыкманда пархсыз гүлди.

— Мен өз доганлашан топарымызың абрайыны сахламак ислейәрин. Мениң шадыян достларым хезил эдерлер...— дийип, ол хынчгырып айтды.

Ол бутхана айдымчыларының баштутанының эдиши ялы, гөзлерини юмуп, агзыны гин ачды-да, элхенч сеси билен зовладып башлады.

Гөрйән вели сен пивоны халаяң...

— Сем бол, самсык!— дийип, Дик гыгырды ве гүйч билен оны дивара гысды.— Сениң келләнде пәхимден мей хас көп, эмма сен мениң сөзлериме дүшүнжек болуп чалыш! Кераматлы Меръем энәниң адындан сени нәлетлейәрин, шу өйден деррев гүм бол! Эгер сен шу ерде дурсаң, өзүңем, менем дар агажына элтерсиң? Аяк үстүндә саклан ахыры! Тизрәк бол, әгсам мен, асмандан ант ичйәрин, өзүмиң сениң начальнигиндигими ве саңа борчлы адамдыгымы унутмагым мүмкин! Угра!

Кем-кемден ялан монахың акылы ерине гелмәге башлады ве Дикиң янып дуран гөзлерини гөрүп, онуң айдан сөзлерине юваш-ювашдан дүшүнмәге дурды.

— Асмандан ант ичйәрин, эгер мен герек болмасам гидибем билерин!— дийип, Лоулесс сесленди.

Ол ыранжырап, ызына өврүлди ве гидип баршына бүдрәп, дивар билен сүсүшип, басганчаклардан ашак дүшмәге башлады.

Ол гөзден йитен бадына, Дик доланып өз букусына барды ве соңуның нәхили боляндыгыны гөрмеги пугта йүрегине дүвди. Онун пәхими гитмеги маслахат берйәрди, эмма сөйги хем билесигелижилик гойбермейәрди.

Халыларын аңырсында гизленен яш йигит үчин вагт гаты хаял гечйәрди. Пухарыдакы, от өчүп барярды, чыра өчүгси ян-ярды ве түсселейәрди. Йөне велин, ёкаркы этажда яшайяларын хич бири-де гайдып гелмейәрди. Дине ашакдан сеслерин говшак вагырдысы чала эшидилип дурды; ол ерде агшам нахарыны иййәрдилер. Ягян гарын үмезлигинин аңырсында болса Шорби шөхери парахат ятырды.

Ине, ахыр соны басганчакларда сеслер, дүкүрдилер эшидилди. Сэр Дэниэлн мыхманлары ёкаркы мейданча чыкдылар, коридорын угры билен гитдилер, дивардан сыпырылан халыны ве ичалынын мейдини гөрдүлөр.

Оларын кэбирлери өңе, бейлекилери ыза ылгадылар, хеммеси-де гаты гыгырышып башладылар.

Оларын гыкылыгына чар тарапдан мыхманлар, зенанлар, хызматкэрлер — умуман улы өйдэкилерин хеммеси ылгашып гелдилер; гыкылык болса барха гүйчленйәрди. Онсон мөреке гайра чекилди ве сэр Дэниэл эртир өйленжек лорд Шорбини янына алып, өлиниң ятан ерине барды.

— Милорд, мен сизе шу нежис «Гара пейкам» барада айтмадыммы нөмө? — дийип, сэр Дэниэл айтды. — Ине, сизе гара пейкам. Муны алын, гой, ол мениң сөзлеримниң догрудыгыны сизе субут этсин! Кераматлы хачдан ант ичйэрин, эгер бу адам сизниң геймиңизниң матасының реңкини огурлаймадык болса, онда бу пейкам сизниң адамларыңызын бириниң гурсагына санжыларды.

— Бу менин адамымды — дийип, лорд Шорби жогап берди-де, гайра чекилди. Шейле адамларымың көпрөк болмагыны ислейәрдим! Ол эдил тазы ялы чаласынды ве сычан ялы сыпжыкды.

— Догрумы, гарындаш? — дийип, сэр Дэниэл киная билен сорады. — Бейле болса ол мениң мысапыр өйүмде нөмө ысырганып йөрдүкө? Ай, ол мундан бейлөк ысырганмалы болмаз-ла.

— Ругсат берин, сэр Дэниэл, онун дөшүнө хатлы кагыз санжылыпдыр — дийип, хызматкэрлерин бири айтды.

— Пейкам билен кагызы маңа эберин — дийип, рыцарь айтды.

Ол пейкамы элине алып, чун пикире батып, хесрет билен оны сынлады.

— Хава, мениң ызымдан галман йөрөн йигренжи ине шу. Шу гара таяжык я-да шуна мензеш башга бири ахыр соны мениңем жанымы алар. Сизе өңүнден дуйдурмагы, надаң рыцарь, ругсат эдин, гарындаш, эгер шу көпөклер сизи ызарлап башласалар, гачын! Олар эдил ёканч кесел ялы япыщаган! Йөне велин, олар нөмө яздыларка, ханы гөрелин... Хава, эдил мениң чак эдйән задымың өзи, милорд. Сизем хут токайдакы гожаман дуб агажы ялы белленипсиңиз; эртир я-да биригүн сизниң үстүңизден палта инер. Онсон хем сиз ол хатда нөмө хақда языпдыңыз?

Лорд Шорби кагызы пейкамдан согруп алды-да, оны окап гөрди ве дүйрледи. Онсоң ол кешти чекмесе-де, экезленип, элиниң алкымында дыза чөкди-де, ховлукмачлык билен ян торбаның ичини сермәп башлады.

Сонра йүзүни боз-яз эдип, еринден турды.

— Гарындаш, догрудан хем, мениң өрән мөхүм хатым йитипдир. Эгер мен шол хаты огурлан кеззабы эле салып биләйседим, ол деррев дар агажыны безәрди! Эмма велин, озалы билен, өйүң чыкалгаларының хеммесини габамак герек. Кераматлы Георгиден ант ичйәрин, мениң өңки бетбагтчылыкларым хем етерлик — дийип, ол айтды.

Өй билен багың даш-төверегине гаравул гойдулар; басганчакларың хер мейданчасында хем гаравул дурды; эсерлерин бүтин бир отряды баш дервезениң агзыны саклаярды; башга бир отряд сарайда одун башында отырды. Лорд Шорбинин эсерлери сэр Дэниэлин эсерлериниң арасына гошулды. Өйи горап сакламак үчинем, эгер шинди бу ерден гитмедик болсалар, гизленен душманлары тутмак үчинем адам-да, яраг-да етерлик барды. Ичалының мейдини болса ягян гарың ашагында багың ичи билен экидип, монастырь бутханасына элтдилер.

Дине әхли галагоплык ятансоң, ики гыз Ричард Шелтоны букусындан чыкардылар ве болуп гечен затларың хеммесини гүррүң бердилер. Дик хем өз нобатында ичалының ассырылык билен отага гириши, гушагының готазыны тапышы ве өзүниң ичалыны өлдүриши хакында гүррүң берди.

Ысгыны гиден Жоанна халы герлен дивара япланды.

— Бу bize пейда гетирмез. Эртир ирден мени никаларлар — дийип, ол айтды.

— Нәме? — дийип, онуң жорасы гыгырды. — Бу ерде бизин ёлбарслары сычан ялы эдип пызышдырян пәлванымыз бар ахырын! Сен оңа ончаклы бил багламаярсың өйдйән!.. Хань, ёлбарслары боюн эгдирйән йигит, бизиң йүрегимизи ынжалдын. Сизиң маслахатыңызы эшидели.

Хут өзүниң өвнүп айдан сөзлерини сәхелче-де чекинмән гайталан махалларында Дик утанды; онуң йүзи гызарды, эмма шейле болса-да, ол жогап берди.

— Хәзир бизиң ягдайымыз агыр. Эмма велин, маңа иң болманда ярымжа сагат шу өйден чыкмак башартсады, онда хем-меси өрән оңат боларды. Никаның өңи алнарды...

— Ёлбарслар нәхили, дыр-пытрак эднлдими? — дийип, гыз киная билен айтды.

— Мен хәзир өвнемөк, оюн хем эдемөк. Мен сизден көмөк хем маслахат сораярын. Эгер-де мен гаравулларың янындан гечип, шу өйден чыкып билмесем, онда маңа хич зат этмөк башартмаз. Хайыш эдйәрин, мениң сөзлериме догры дүшүниң! — дийип, Дик айтды.

— Жоанна, нәме үчин сен маңа ол шинди оңлы тербие алмандыр дийдин? — дийип, гыз сорады. — Ол гаты дилевар. Ге-

рек еринде онун сөзлери ерликли; герек еринде якымлы; герек еринде азмлы. Саңа башга нәме герек?

— Мениң Диким өңкүсү ялы дәл — дийип, Жоанна йылгырып улудан демини алды. — Бу гөрнүп дур-ла. Мен онун билен таныш болан махалымда ол гөдөгрәкди, эмма буларын бары бидерек-ле... Хич ким маңа көмек эдип билмез, шонун үчинем мен леди Шорби боларын.

— Хер ничик болса-да, гараз мен шу өйден чыкжак болуп сынанарын. Монаха кән бир үнс берип дурмаярлар, онсоң хем эгер мен өзүми ашак экидип билжек перишдәни хем тапарын. Шол ичалының ады нәмеди? — дийип, Дик сорады.

— Раттер¹ — эдил мынасып ат. Йөне сиз нәме этмекчи боларсыңыз, ёлбарслары боюн эддирижи? Сиз нәме хыял эдйәрсиниз? — дийип, яш леди сорады.

— Мен гаравулын душундан гечип гитмәге сынанарын. Эгер мени кимдир бири саклайса, онда мен Раттерин иманы үчин дога окамага барярын дийип дарыкман аударын. Онун бичәре рухы үчин эйәм бутханада дога окаян болсалар герек — дийип, Дик айтды.

— Делилин бирнәме йөнтегрәк, эмма мундан нетиже чыкаймагы хем мүмкин — дийип, гыз айтды.

— Бу ерде иш делилде дәл-де, гайдувсызлыкда. Кын пурсатда гайдувсызлык хемме затдан мөхүмдир — дийип, яш Шелтон гаршы чыкды.

— Сизин айдяныңыз догры — дийип, гыз айтды. — Ягшы, гин, асман сизи өз пенасында сакласын-да! Сиз²бу ерде түйс йүрекден өзүңизи сөййән начар гызы ве сизин ин якын достуңыз болан ене бир гызы ташлап гидйәрсиниз. Бизин ядыңызда саклап, гаты сересап болуң-да, өзүңизи ховп астына салман.

— Бар, гит, Дик — дийип, Жоанна айтды. — Сен хәзир гитсен, шу ерде галаныңдан ховпсуз болар. Бар, гит! Сен мениң йүрегими хем өзүн билен алып гидйәрсин. Кераматлылар саңа хемаят этсинлер!

Дик илкинжи гаравулын душундан шейле бир ынамлы йөрәп гечди велин, ол эсгер дине геңиргенме билен оңа середип галды. Эмма басганчакларын икинжи мейданчасында велин бир эсгер найза билен Дикиң ёлуны гермәп, адыны ве нирә баряңдыгыны сорады.

— Рах vobiscum — Мен бичәре Раттерин рухы үчин дога окамага барярын — дийип, Дик жогап берди.

— Гаты ынанярын, эмма еке гитмәге ругсат берилмейәр, — дийип, гаравул жогап берди.

Ол мейданчаның айламчасының усташыр эглип сыгырды.

— Сизин яңыңыза адам баряр! — дийип, ол гыгырды-да, Дике ёл берди.

¹ Раттер — иллис дилинде кеззап дийилдигидир.

Басганчакларын ашак четинде саклавлар Дике гарашып дурдулар. Гаравул яңкы сөзлери ене бир гезек гайталанындан соң болса, саклавын начальниги дөрт саны эсгере оны бутхана ченли угратмагы буюрды.

— Эгер жаныңыз хайпыңыз гелйән болса, оны сьпдырай-маң, герчеклер. Оны сэр Оливерин янына элтиң! — дийип, ол айтды.

Гапыны ачдылар. Эсгерлерин икиси Дикиң голундан тутды, бири эли факелли өңден йөреди, дөрдүнжиси болса, пейкам-йяыны тайяр тутуп, иң ыздан барярдь. Олар шу тертипде йөрәп, түм-гараңкы монастырь бутханасынын чала ягтыляң эпешгелериниң якынына бардылар.

Бутхананың гүнбатаркы ишигиниң өңүнде үстлерине гар дү-шен гораг отряды сүтүнли даланың ашагында елден ыкышак-лап дурды. Дики алып баряңлар оlara бирнәче сөз айтдылар, диңе шондан соң оlara бутхана гирмәге ругсат бердилер.

Мәхрапда янып дуран шемлери ве ат-абрайлы машгалалар-дан болан адамларын жайланың ериниң өңүндәки гүммез пото-локда асылан бирнәче чыра бутхананың ичини чала ягтылд-ярды. Бутхананың ортасында, табыдың ичинде, эллери салы-катлы говшурылан өли ичалы ятырды. Гүммезин астында дога окаяңларын ховлукмач хүмүрдиси гүнлеч яңланярды; мәхра-бың өңүнде эгни рясалы гөврелер дызларына чөкүп отырдылар, бейик мәхрабың басганчагында болса руханы ыбадат эдйәрди.

Эгни рясалы эркек кишилерин бири тәзе геленлери гөрүп, еринден турдыда, ашак дүшди ве оларын нәме зерарлы бут-хана гелендиклерини өңден баряң эсгерден сорады. Олар ыба-даты ве мерхумы хорматлап, ювашжа геплешйәрдилер, эмма оларын сеси ичи чола эпет залын ичинде яңланып, гапдалдакы бөлүмлерде гайталанярды.

— Монах! — дийип, сэр Оливер (бу хут шонун өзүди) эсге-рин хабарыны диңләнинден соң айтды-да: — Доганым, мен си-зин гелеринизе гарашмандым — дийип, ол яш Шелтона тарап өврүлип, сөзүнн довам этдирди. — Сиз ким боларсыңыз? Кимиң хайышы билен өз алкышларыңыз бизиң алкышларымыза гош-ярсыңыз.

Дик йүзүнн өртүп дуран капюшоныны айырман, эсгерлерден аз-кем аңыррак чекилмеги сэр Оливере ышарат билен дүшүн-дирди. Ол четрәге айрылан бадына болса Дик:

— Мен сизи алдарын дийип ынам этмейәрин, сэр. Мениң ыкбалын сизин элиңизде — дийди.

Сэр Оливер Дикиң йүзүнн середенде, онун этлек янаклары-нын ганы гачды; ол узак вагтлап дымды.

— Ричард — дийип, ол ахыр соңы дилленди. — Бу ере сениң нәме себәп билен гелендигиңи мен билемок; мегерем, эрбет иш-үчиндир. Эмма өзүмизин озалкы достлугымызын хатырасы үчүн мен сени өз душманың элине бермерин. Сен бүтин гижә-ниң довамында, скамейканың үстүнде мениң янымда отурар-

сын: сен тә милорд Шорбә ника гыйылянча мениң янымда оту-
рарсын. Эгер хемме киши саг-аман өйүне гайдып барса, сен
ислән угруна гидип билерсиң. Эгер-де сен ган дөкмек үчин шу
ере гелен болсан, онда шол ган сениң бойнуңа дүшер. Омың!

Руханы худаихонлык билен чокунды, өврүлип мәхраба таг-
зым этди.

Ол солдатлара бирнәче сөз айтды, онсоң Дикиң элинден
тутуп, оны мәхрабың өңүне элти-де, скамейканың үстүндә өзи
билен янашык отуртды. Эдеплилигиң хатырасы үчин яш йигит
шөл бада дыза чөкди ве дога садакадан башга зада үнс бер-
мейән ялы-болуп отурды.

Эмма онун күйи-пикири хем гөзлериниң назары даш-төве-
рекдеди. Оны шу ере гетирен эсгерлериң үчүсиниң ызларына
гайтмагың дерегине гапдалдакы ишигиң өңүндә ыкжам орна-
шандыкларыны Дик гөрди; өзи-де оларың сэр Оливериң буй-
ругы билен шу ерде галандыкларына ол шүбхеленмейәрди.
Диймек, ол эле дүшүпдир. Ол бу гижәни бутханада, йылпыл-
дашян чыралар билен ыранышян көлегелериң арасында гечи-
рер ве хут өзүниң өлдүрен адамсының солак йүзүне середип
отурмалы болар, эртир болса өз сөйгүлисини гөзүниң алнында
башга бири билен никалашдырындыкларыны гөрер.

Бу агыр пикирлере гарамаздан, ол өзүни эле алды ве такат
эдиپ гарашды.

IV бап

МОНАСТЫРЬ БУТХАНАСЫНДА

Шорби шәхериниң монастырь бутханасында бүтин гижәниң
довамында үзнүксиз ыбадат эдилди, шол ыбадат кә дини ай-
дымларың овазының астында, кә жаңларың янланың сесиниң
астында гечирилйәрди.

Ичалы Раттериң рухы үчин жаң эдип дога окаярдылар. Ол
өзүни нәхили гоян болсалар, шонуң ялы хем ятырды — жансыз
голлары гурсагында говшурылгыды, жансыз гөзлери потолога
дикилгиди. Онуң бейле янында болса оны өлдүрен яш йигит
даңың атарына ховсала билен гарашып отырды.

Шол вагтың бүтин довамында сэр Оливер дине бир гезек өз
есирине йүзленди.

— Ричард, оглум, эгер сен мениң гаршыма бир эрбет зады
йүрегине дүвен болсан, онда бигүнә адамың гаршысына иш
гөрийәрсиң. Асман кераматының өңүндә өзүмиң гүнәлидигими
мен бойнума алярын, эмма сениң өңүндә велин, мен гүнәлн
дәл.

— Атам, маңа ынанайың, мен сизиң гаршыңыза хич зат
этмекчи боламоқ; йөне велин, сизиң өзүңизи аклажак болуп

шейле алжырашыңызы мен хич ядымдан чыкарып билемок — дийип, Дик хем ювашжа гепләп жогап берди.

— Адам төтәнден хем гүнә эдип билер — дийип, руханы айтды. — Адамың гарагы гапылян вагты хем боляр, ол өзүниң нәме эдйәндигини аңман, кесекиниң эркини ерине етирип билер. Мениңки хем шейле болды. Мең сениң атаңы дузага элтдим. Эмма мен нәме эдйәндигими аңмаярдым, шу кераматлы ерде икимизи хем гөрүп дуран алланың өзи маңа шаят болар.

— Шейле болмагы хем мүмкин — дийип, Дик жогап берди. — Йөне велин, середип гөрүң, сиз нәхили элхенч кереп өрүп-сиңиз: мен бир вагтың өзүңде хем сизиң есириңиз, хемем сизиң судьяңыз. Сиз бир вагтың өзүңде хем өлүм вехимини саярсыңыз, хемем мениң сизе рехим этмегимиз газанжак болярсыңыз. Гөвнүме болмаса, эгер-де сиз хемише ак йүрекли адам ве мерхеметли руханы болан болсаңыз, менден горкмалы хем болмаздыңыз, мени йигренмели хем болмаздыңыз. Шоңа гөрә-де сиз өз дога-алкышларыңыз билен болуберин. Мен сизе боюн эгйәрин, чүнки мениң башга алажым ёк; эмма мен сизиң билен гүррүңлешип, өзүми азара гоймак ислемайрин.

Руханы, мисли бетбагтчылыгың агыр йүкүниң астында егшерилйән ялы болуп, башыны гаты ашак эгди-де, шейле бир улудан демини алды велин, хатда яш йигидиң йүрегинде рехим дуйгусыны хем дөрөтди. Шондан соң ол дини айдым айтмасыны бес этди. Диңе онуң элиңдәки тесбисиниң шыкгылдысыны ве дишлериниң арасыңдан сыздырып дога окаян сесини Дик эшидйәрди.

Ене аз вагт геченсоң чалымтыл даң сазы бутхананың нагышлы эпигелеринден ышыклап башлады; шемлериң йылпылдашян ышыгы өчүгсиреди. Ягты барха артырды, ине онсоң бирденкә бутхананың гүнорта-гүндогар тарапындакы эпигелерден гүнүң гызгылт шөхлеси гирип, диварларың йүзүңе шугла салды. Харасат ятыпды; гарлы булутлар сырылыпды ве гыш айының тәзе доган гүни гар билен өртүлен ериң йүзүңе шадьян шугла сачды.

Бутхана хызматкәрлери өз ишлери билен башагай болдулар, табыды гөлөг жайына элтдилер, өзүниң эйменч аламаты билен лорд Шорбиниң никасыны хапаламаз ялы, пола дүшелен даш плиталарың йүзүңдәки ган тегмиллерини айырдылар. Етип гелйән шатлыклы дабара гамгын болмаз ялы, руханы адамларың йүзлери ягтылды. Диндар адамларың бутханада гөрнүп башламагы гүндизниң якынландыгыны билдирийәрди. Олар мәхрабың өңүңде дуруп, дога санап чокунярдылар ве тоба этмек үчин өз нобатларына гарашярдылар.

Бутханада гайда-гаймалашык башланды, шол хысырдыларың арасында сэр. Дәниэлиң ишикеде дуран эсердең гаравулларыны алдамак кын болжак дәлди. Даш-төверегине ядавдык

билен гөз айлаян Дикиң назары бирденкә Уилл Лоулессиң назарына каклышды, ол хенизем монах эшигиндеди.

Ыкманда шол бада өз начальнигини танады ве ассырынлык билен оңа гөз гыпды.

Дик гарры ыкманданың бивагт чагы эден пьянчылыгыны асла багышламакчы дәлди, эмма оны өзүниң бетбагтчылыгына гарашдырмак ислемеди ве оңа басымрак гүмүни тап дийип башарып билдигинден айдың ышарат этди.

Лоулесс онуң ышаратына дүшүнөн ялы болды, чүнки ол шол бада сүтүниң еңсесинде гөзден йитди. Дикиң йүки еңләп ялы болды.

Эмма кимдир бириниң еңинден чекйәндигини дуйды. Дик ыз янындакы скамейканың үстүнде дога окамага гүмра болуп отуран галтаманы гөрөнде, онуң йүреги агзындан чыкайжак болды.

Бирденкә сэр Оливер еринден турды-да, отургычларың арасындан гечип, гапдалдакы ишигин янында дуран эсерлерин янына барды. Эгер руханы бу ягдайы шейле аңсат аңан болса, диймек, онда эйәм болжак иш болупдыр, инди Лоулесс хем эдил Дик ялы есир.

— Гымылдама. Биз чыкгыңсыз ягдая дүшдүк, хеммеси-де сениң дүйнки пьянчылыгыңдан болды. Мениң шу ерде отурандыгымы — хақымың хем, ислегимиң хем ёк еринде отурандыгымы гөрөн бадыңа, бетбагтчылыгы дуян дестине гүмүни тапып гитсең болмадымы, имансыз өлмүш, хайван! — дийип, Дик пышырдап айтды.

— Ёк, сиз Эллисден хабар алансыңыз ве хут шонуң табшырыгы билен шу ерде отурансыңыз өйдүп пикир этдим — дийип, Лоулесс жогап берди.

Эллисенми? Нәме Эллис гайдып гелдим и эйсем? — дийип, Дик сорады.

— Элбетде — дийип, ыкманда жогап берди. — Ол өтен гиже гайдып гелди ве пьянчылыгым үчин мени яман енчди. Диймек, сиз арыңыз алдыңыз, мастер! Шу Эллис Дәкуорт забун адам! Ол ника ёл бермезлик үчин Кравен шәхеринден ат салып гелипдир. Эгер ол бир зады йүрегине дүвен болса, хөкман ерине етирер!

— Ай, бичәре доган, икимизин, сенинем, менинем ишимиз гайтды. — дийип, Дик пархсыз айтды. — Мен шу ерде гирев гойлан адам хөкмүндө отырын ве Эллисиң өңүни алжак болян никасының шовлы гечмегине башым билен жогап берйәрин. Кераматлы хачдан ант ичйәрин, мениң ажап ыкбалы сайлап алмак мүмкинчилигим бар — я-ха сөйгүлими элден гидермели я-да жанымдан гечмели!

— Асмандан ант ичйәрин, мен гидейин! — дийип, Лоулесс еринден галкынып айтды.

Эмма Дик онуң омзуна элини гойды.

— Достум Лоулесс, парахат отур — дийип, ол айтды. — Сениң гөзүң бар ахыры, сен хол, мэхрабың аңырсындакы бурча бир серет. Сен еринден сәхелче гозғансан, шол яраглы адамлар ерлерияден туруп, сени шапка тутжакдыкларыны гөренокмы эйсем? Боюн эгэй, дост. Сен гәминиң үстүндөкән, деңизде гарк боларын өйдүп дуркан гаты батырдын: инди дар агажында өлмели болан махалың хем батыр бол.

— Мастер Дик — дийип, Лоулесс зордан демини алып сесленди. — Бу затларын хеммеси бирхили гарашылман дурка, мениң депәмден инди. Демими дүрсемәге сәхелче салым вагт бериң. Онсоң менем хут сизиң өзүңиз ялы батыр боларын, ыбадатдан ант ичйэрин.

— Мен сенин батырлыгыңа шүбхеленемок! Эгер сен менин өлесимиң гелмейэндигини бир билседин, Лоулесс! Эмма гөзаяш билен дерде көмөк эдиң болмаян болса, агламак нәмә гөрек? — дийип, Дик айтды.

— Сиз догры айдырсыңыз — дийип, Лоулесс ылалашды. — Ай, өлйән дийип гайгы этмек нәмә гөрек! Бары бир ажал гелер, мениң мастерим, иру-гич ол гелер! Асылып өлдүриленлерин муну субут этмек үчин хениз о дүйнөдөн гайдып гелени ёк, эмма хак иш үчин дар агажындан асылып өлмөк аңсат өлүм дийёрлер.

Гарадан гайтмаз гарры ыкманда сөзүни соңлап, скамейкада аркан гайшарылып, эллерини гурсагында говшурды-да, бихая батыргай ве бүтинлей аладасыз гөрнүшде отуруп, даш-төверегине гөз айламага башлады.

— Хэзир өзүни парахат тутмак гөрек. Дэкуортын нәме этмекчи боляндыгыны биз билемзөк ахыры. Эгер ишлер эрбет-лешиберсе, биз гачжак болуп сынанарыс! — дийип, Дик айтды.

Олар сеслерини гоюп, узакдан гелйән шадьян сазың овазыны эшитдилер, саз барха якынлашып, хас гүйчленйәрди ве шагалаңлы эшидилйәрди. Минарадакы жанлар зарңылдашып, гулагыңы гапайжак болярды. Бутхана мәрекеден долды, адамлар үст-башларындакы, аякларындакы гарлары какышдырып айырьардылар, үшәй доңара гелен бармакларына үфлейәрдилер. Гүнбатар тарапдакы гапы гиң ачылансоң, онуң аңырсында гар басып, гүне ялдырап дуран көчәниң бир бөлегин гөрүнди. Эртирин совук ховасы бутхананың ичине күрсәп гирди. Бу затларын хеммеси лорд Шорбиниң өрән ир никалашмак ислейәндигине ве тойчуларын якынлашып гелйәндиклерине шаятлык эдйәрди.

Лорд Шорбиниң эсгерлери эййәм найзалары билен адамлары гайра тесдирип, ортакы гапының өңүндәки гечелгәни мәрекеден арассаламага башлапдылар. Ине онсоң доңан гарын үстүнден йөрәп, барха якынлашып гелйән сазандалар гөрүнди. Түйдүкчилер билен сурнайчыларын йүзи дым-гызыл болупдыр, депрекчилер билен цимбалчылар болса, эдил бири-бири-

нин гулагыны гапмага чалышян ялы, эхли гүйчлерини берип такырдаярдылар.

Олар ыбадатхананын гапысынын янына гелип, аяк чекдилер ве ики хатара дүзүлдилер-де, аякларыны саза гошуп, тарпылдатмага дурдулар. Тойчы бегзадалар оларын ики хатарынын арасындан гечдилер; бу адамларын хеммеси өрөн кашан ве дүрли гейнипдирлер; йүпекден хем махмалдан, сүтүкден хем атлаздан, кешделенен сүзенедедн эдилен гейим-эшиги гөркезмәге шейле бир көп чыкарыпдырлар велин, адамларын бу топары гарын үстүнде мисли ал-яшыл гүлли атыз я-да хер дүрли ренкдәки айна отурдылан эпишге ялы болуп гөрүнйәрди.

Гам-хесрете батан, йүзи мисли гар ялы агаран гелин өнден йөрәп гелйәрди. Ол сэр Дәниэлиң голундан япышып йөрейәрди; гелнин жорасы — гечен гиже Дике көмек эден кичижик леди хем онун гапдалындан гелйәрди. Гелнин ызындан өйленйән адам гурагырылы аягыны емпедип гелйәрди, онун гейим-эшиги ялдырап дурды. Ол ыбадатхананын босагасына басып, шляпасыны чыкаранда болса, онун йылчыр келлесинин толгунмадан яна гызарандыгы гөрүнди.

Ине онсон Эллис Дэкуортын нобаты хем гелип етди.

Гапма-гаршылыклы дуйгулардан яна йүреги пишик дырчакнаклаян ялы болан Дик өчүндәки отургычдан япышып, гөйә аңкасы ашан ялы, саңалып отырды. Ол бирденкә мәрекәниң арасында херекет башланандыгыны гөрди. Адамлар йүзлерини ёкары тутуп, эллерини галгадып, ыза серпдилер. Дик йүзүни галдырып, гүммездәки пенжирәниң агзында үч саны адамын өңе эглип, ййларынын киршини дартып дурандыкларыны гөрдди. Пейкамлар шувлап гайтды ве адамлар энтек гыгырышмага-да етишмәнкәлер, нәбелли атыжылар мисли шахадан учан гушлар ялы болуп гөзден йитдилер.

Бутхананын ичиндәкилерин хеммеси гыгырышярдылар, энрешйәрдилер; бутхана ишгәрлери зәхрелери ярылан ялы болуп, ерлеринден туруп ылгашдылар; сазын овазы ятды; жаңлар соң хем аз салым янланды, эмма бетбагтчылык барадакы хабар басым минара-да барып етди ве жаңларын йүпүни галгадып дуран жаңчылар хем өзлериниң шовхунлы ишини бес этдилер.

Гара пейкам билен парранланан лорд Шорби бутхананың ортарасында өли ятырды. Гелин хем өзүнден гидип йыкылды. Хайран галып гахар-газаба мүнән сэр Дәниэл мәрекеден ёкары сайланып, гозганман дурды; башга бир пейкам маңлайына дегип гечипдир, шонун үчинем онун йүзүнден ган сырыгып акярды.

Гөзлег ишлери башланмазындан кән озал шу эйменч вака себәп болан адамлар айлавлы басганчаклар билен дүкүрдешип дүшдүләр-де, ызкы гапыдан чыкып сумат болдулар.

Эмма Дик билен Лоулесс хенизем гиревине гойлаң адамлыкларына галярдылар. Догры, довул башлан бадына, олар туруп, гапа етжек болуп жаң этдилер, эмма хүмер болуп ятан

отургычлар пәсгел берди, олары зәхреси ярылара гелен руханлылар билен бутхана айдымчылары туруп гачанларында йыкышдырыпдылар. Гачып гитмек олар башартмады, шонун үчинем мертлик эдип өнки ерлерине гайдып бардылар.

Горкудан яна йүзи ак там болан сэр Оливер бирденкә аяк үстүне галды-да, сэр Дэниэли чагырды-ве элини узадып, Дики гөркезди.

— Ынха, Ричард Шелтон! — дийип, ол гыгырды. — Вах, говгалы заман! Дөкүлен ган үчин шол гүнәкәр! Оны тутун! Оны тутмага буйрук бериң! Бизиң хеммәмезиң жанымзың халас болмагының хатырасына оны тутуң, пугта даңың! Ол бизи ёк этмәге ант ичди!

Гахар-газапдан ве йүзүнден сырыгян гандан яна сэр Дэниэлиң гарагы гапылан ялыды.

— Ниреде? Оны бәрик сүйрәң! Холивудың хажындан ант ичйәрин, ол өзүниң эден жәнәятына өкүнәр — дийип, ол гыгырды.

Мәреке чекилип, ёлы ачансон, эсгерлер мәхрабың алкымына тарап окдурылдылар. Газап билен Дике япышдылар, чекип отургычдан дүшүрди-де, омузларындан тутуп, мәхрабың басганчакларындан ашак сүйрәп әкитди-де. Лоулесс гара ер ялы үмсүм отырды.

Сэр Дэниэл гөзүниң өңүни тутан ганы сүпүрип, гөзлерини гырпылдадып, өзүниң есирине середйәрди.

— Ә-хә, эле дүшдүнми, кеззап дөнүк! — дийип, ол айтды. — Хәзир мениң гөзүме инип дуран ганың хер дамжасыны зарын налыш билен ювжакдыгыңа иң элхенч антлары ичиң касам эдйәрин. Оны гүм эдип әкидиң! — дийип, ол сөзүни ене довам этдирди. — Бу ер она мынасып ер дәл! Оны мениң өйүме сүйрәп әкидиң! Мен онуң эндам-жаныны персала эдип гынарын!

Эмма Дик саклап дуран эсгерлери итекleshдирип батлы геп-лемәге башлады.

— Мен ыбадатханада! — дийип, ол гыгырды. — Бу ер ыбадатхана! Бәрик гелиң, мениң руханы аталарым! Мени ыбадатханадан зор билен чыкаржак болярлар!..

— Сени хут өзүң адам өлдүрип шек етирән ыбадатханандан чыкарылар, оглан — дийип, онат гейнүвли, узын бойлы адам сесленди.

— Ханы муна субутнама? — дийип, Дик гыгырды. — Мени жәнәятлы ишде гүнәлейәрлер, эмма екеже-де субутнама гөркезмейәрлер. Хава, мен шу гыза өйленмек үчин тагалла этдим! Бу гыз хем мениң тагаллама хошниетли гараярды. Мен муны ач-ачан айтмага хет эдип билерин. Ери, шейле боланда нәмә? Гызы сөймек жәнәят дәл; сөйгә вепалылык үчин төвекгеллик этмек хем жәнәят дәл. Мен шундан башга хич бир затда гүнәли дәл.

Дик өзүниң бигүнәдиги хакда шейле бир гайдусыз сөзледди велин, даш-төверекде макуллайжы пышырдылар эшидилип

башлады. Эмма гүнәлейәнлер хем аз дәлди, олар ыгырышып, гечен гихе онун дине шек етирип, монах лыбасына гирип, сэр Дэниэлиң өйүнде боландыгыны гөрөндиклери барада гүррүүн берйәрдилер, Шу гарма-гүрмелигин арасында сэр Оливер Дикиң яраны хөкмүндө Лоулесси гөркезди. Оны хем силтерләп отургычдан дүшүрдилер-де, Дикиң янында отуртдылар. Ики тарапың арасында дартгыңлы жедел барха ызышарды ве адамларың бир бөлеги есирлериң гачып гитмегине көмөк этжек болуп, олары эйләк-бейләк итенекледйәркәлер бейлеки топары гаргынышып, бичәрелери юмруклаярдылар. Дикиң гулаклары шаңлаярды, мисли батлы акян деряның гирдабына дүшен ялы, башы айланярды. Эмма Дик билен геплешен узын бойлы адама гаты ыгырып буйрук бермек билен үмсүмлиги үпжүн этмек ве тертип-дүзгүни дикелтмек башартды.

— Олары барлаң, яраглары бар болаймасын. Ине, шонда биз оларың максатларыны билерис — дийип, ол айтды.

Дикиң янындан гамадан башга хич хили яраг тапмадылар, кимдир бири ялынжаңлык эдип, оны гынындан чыкарянча, бу ягдай онуң пейдасынады; эмма хемме киши гаманың йүпүндө Раттериң ганыны гөрди. Сэр Дэниэлиң тарапдарлары ыгырышдылар, эмма узын бойлы адам буйрук берижи ышараты ве хөкүм эдижи назары билен олары дыммага межбур этди. Йөне велин, нобат Лоулессе етенде онуң көйнегиниң астындан эдил бетбагт лорд Шорбини өлдүрөн пейкамлар ялы бир чоғдам гара пейкам тапдылар.

— Ери, сиз инди нәме айдып билерсиңиз? — дийип, узын бойлы адам Дикден азмлы сорады.

— Сэр, мен ыбадатхананың горагында — дийип, Дик жогап берди. — Эмма мен сизиң сыратыңыза середип, белент мертебели ве кувватлы адамдыгыңызы гөрийәрин, сэр; мен сизиң йүзүңизде адалатлылык хем пәк йүреклилик алааматларыны окаярын. Мен кераматлы ериң горагындан пейдаланман, хөвес билен сизе есирлиге берилйәрин. Өзүңизиң мерхеметли элиңиз билен дуран еримде өлдүрин, эмма шу адамың ыгтыярына — мениң мәхрибан атамы өлдүрмекде ве мениң мүлклерим билен гирдежилерими биканун эелән адамың элине бермән! Мен әнтек гүнәкәр хасап эдилмәнкәм хем онуң маңа нәхили жезалар билен вехим саландыгыны сиз өз гулагыңыз билен эшитдиңиз. Эгер сиз мени занныяман душманымың хем таланчымың элине берсеңиз адалатсыз иш эдерсиңиз. Маңа канун боюнча суд эдиң, эгер-де мен догрудан-да гүнәли болуп чыкайсам, маңа адалатлы жеза берин.

— Милорд, сиз нәме үчин бу мәжегин сөзүни динлейәрсиңиз! Гана боялан гама онуң ялан сөзлейәндигини гөркезийәр! — дийип, сэр Дэниэл ыгырды.

— Сизиң гызмачлыгыңыз, мерхеметли рыцарь өзүңизе гаршы шаятлык эдйәр — дийип, узын бойлы нәтаныш айтды.

Ине бирденкә яңы өзүнә гелен гелин саклап дуран элледен дызап сыпып, узын бойлы адамың өңүндә дыза чөкди.

— Милорд Райзингэм, адалатлылыгың хатырасы үчин мениң сөзүми динләң! — дийип, ол гыгырды. — Шу адам мени хоссарларымдан огурлап, гүйч билен шу ерде бенди эдип саклаяр. Хәзир гүнә йөңкәп, хеләкчиликке элтилке болнуп дурлан Ричард Шелтондан башга хич ким мени голдамады, шол вагтдан бәри мен рехим-шепагат гөрмедим, мылайым сөз эшитмедим. Милорд, өтен гиже ол сәр Дәниэлиң өйүндә болды, шол ере ол мен себәпли барды; ол мениң наламы эшидип гелди ве яман иш этмек онуң ниетиндә ёкды. Энтеке сәр Дәниэл оңа мылакатлы гараярка, ол онуң билен биле «Гара пейкамың» гаршысына пәк йүрекли сөвешйәрди; эмма әхтиялан ховандар онуң жанына кәст этмәге башландан соң, ол жаныны халас этмек үчин гижәниң ичиндә өзүниң ганхор ховандарының өйүндән гачып гитди. Ол — таланан, бичәре адам башга нирә гитсин? Эгер ол инди эрбет адамларың арасына дүшән болса, онда кими язгармалы: адалатсызлыга сезевар эдилен яш йигидими я-да өз вадасыны бозан ховандарымы?

Кичижик леди хем Жоаннаның янында дыза чөкди-де:

— Мен болсам, гадырдан лордум хем дайым, шу гызың хақыкаты айдяңдыгына хеммелерин өңүндә гүвә гечип билерин! Мениң хут өзүм бихепбелик эдип, яш йигиди өе элтдим.

Граф Райзингэм екеже сөз хем айтман, оларың сөзүни динледи, олар сөзлерини сонлансоң хем ол эп-эсли вагт думып дурды. Сонра ол элини узадып, Жоаннаның ериндән турмагына көмек этди, догрусыны айтсак, өзүниң шол адамың егенидигини айдан гыза онуң шейле хормат гөркезмәндигини белләп гечмек гөрөк.

— Сәр Дәниэл, бу ченденаша булашык иш; сизин ыгтыяр бермегиниз билен бу иши дернәп гөрмеги ве барламагы мен өз үстүме алайын — дийип, ол айтды. — Шейлелик билен сиз кайыл болуң, сизин ишиниз вепалы элдә, оны адалатлылык билен чөзерлер. Хәзир болса сиз хаял этмән өйүңизе гайдың-да, яраларыңызы даңың. Бу гүн хова совук, сизин совукламагыңызы болса мен бүтинлей исләмок.

Ол эли билен ышарат этди, онуң хер бир херекетине сәредип дуран жаныпкеш хызматкәрлер болса шол ышараты анрык етирдилер. Шол бада бутхананың дашында сурнай чалынды; лорд Райзингэмиң лыбасы ялы реңкдә атыжылар билен эсгерлер ачык дуран ишикдән гелип бутхана гирдилер. Дики тутуп, есириң төверегиндә жебис халка эмеле гетирдилер-де, Лоүлесс икисини алып гитдилер.

Жоанна эллерини Дике тарап узадып: «Хош гал!» — дийип гыгырды. Гелниң жорасы болса, дайысының ач-ачан нәгиле боландыгына сәхелче-де парх этмән: «Мерт болуң, ёлбарслары боюн эгдирижи!» — дийип гыгырды-да, элини додагына етирип, оңа носә иберди. Мәреке болса илкинжи гезек гүлди.



ГРАФ РАЙЗИНГЭМ

Граф Райзингэминң Шорбиде иң улы бег болуп дуряндыгына гарамаздан, ол шәхериң четинде бир жентльмениң өйүнде асуда яшайрды. Дине гапыда дуран эсгерлер ве хәли-шинди гелип-гидип дуран чапарлар бу атлы лордуң вагтлайынча яшаян ери-дигине шаятлык эдйәрди.

Өй дарышганды, шонун үчинем Дики Лоулесс билен бир ерде туссаг эдип гойдулар.

— Сиз оңат гепледиңиз, мастер Ричард! Өрән говы гепледиңиз, шонун үчинем мен сизе түйс йүрекден миннетдарлык сөзүни айдярын. Биз бу ерде оңат элде; бизе адалатлы суд эдерлер, догрусыны айтсам, шу гүн агшам икимизи биле бир агачдан асалар герек — дийип, ыкманда айтды.

— Сен догры айдярсың, бичәре достум — дийип, Дик жогап берди.

— Бизинң ене бир умыдымыз бар — дийип, Лоулесс айтды. — Эллис Дэкуорт ялы адам мүнүн ичинден бири тапылар. Сизин хут өз хатыраңыз үчин ве атаңызың хатырасы үчин ол сизи гаты говы гөрийәр. Сизин хич бир затда гүнәңизинң ёкдугыны билип дурансоң, ол сизи халас этмек үчин ери чөврүп, асманы индерер.

— Тамам ёк. Ол нәме алач эдип билер? — дийип, Дик айтды. — Онун сәхелче адамы бар. Эгер шу ника эртире гойлаян болсады... хава, эртир... гүнортаның өң янындакы душушык... маңа көмек эдердилер, хемме зат башгача боларды... Хәзир веллин хич зат билен көмек эдип билмерсиң.

— Боляр-да, сиз өзүңизинң гүнәсиздигиңизи ынандыржак болун, менем сизинкини. Бу бизе сәхелче-де көмек этмез, йөнә веллин, мени асайсалар хем аз ант иченлигим үчин-ә асылмаярын ахыры — дийип, Лоулесс айтды.

Дик пикире батды, гарры ыкманда болса монах капюшонның йүзүнә чекди-де, күнжекде дүйрүлип ятды. Тиз вагтдан соң ол хор чекмәге башлады; башдан гечирмелерден ве агыр махрумчылыктардан долы болан узак өмүр онун калбында горкы дуйгусыны күтелдиңди.

Гапы ачылып, Дики басганчаклар билен ёкарык, граф Райзингэминң пикире батып, одун башында отуран йылы отагына элтен махаллары гүн гижигипди.

Есир ичерик гиренде, юл башыны галдырды.

— Сэр, мен сизинң атаңызы танаардым — дийип, ол айтды. — Сизинң атаңыз оңат адамды, шонун өзи болса сизе рехимли гарамата мени межбур эдйәр. Йөнә веллин, сизе агыр гүнәлериң йөңкелйәндигини гизләп билжек дәл. Сиз ганхорлар ве галтаманлар билен тиркешйәрсиниз; сизинң королюң гаршысына сөвешендигиңиз барада ялана чыкарып болмажак субутнамалар бар; гаракчылык эдип, гәми огурлапсыңыз дийип хем чак эд-

йәрлер; сизи өз душманыңызын өйүндө, кесеки гейминде гизленен ягдайда гөрүпдирлер; хут шол агшамын өзүндө-де адам өлдүрилди...

— Эгер ругсат берсениз, милорд, өзүмнң нәмеде гүнәкәрдигими бада-бат боюн алмак ислейәрин — дийип, Дик онун сөзүни бөлүп айтды. — Мен Раттери өлдүрдим, муны субут этмек үчин болса, ынха онун ян торбасындан тапып алан хатым — дийип, ол голтугыны сермелешдирип айтды.

Лорд Райзингем хаты алып, оны ики гезек окады-да:

— Сиз муны окадыңызмы? — дийип сорады.

— Хава, окадым — дийип, Дик жогап берди.

— Сиз Йоркун тарапдарымы я-да Ланкастерин? — дийип, граф сорады.

— Милорд, яны-якында-да маңа шу совалы бердилер, эмма мен нәме жогап бермелидигини билемокдым — дийип, Дик айтды-да: — Эмма бир гезек жогап беренимден сон икинжи гезек хем озалкым ялы жогап берерин. Милорд, мен Йоркун тарапында — дийди.

Граф макуллама билен баш атды.

— Пәк йүрек билен берлен жогап — дийди-де, ол: — Онда нәме үчин сиз бу хаты менин элиме берйәрсиниз? — дийип, сорады.

— Партияларын хеммеси-де дөнүкләре гаршы гөрешмейәрлерми нәме, милорд? — дийип, Дик гахарлы айтды.

— Менем хут сизин айдышыңыз ялы болмагыны исләрдим — дийип, граф жогап берди. — Мен сизин сөзлериңизи макулларың. Сизде яшлык гызмачлыгы эден жәнәятыңыздан хас агдык. Эгер сәр Дәниэл бизин партиямызын кувватлы тарапдары болмадык болсады, онда мен сизи горардым. Мен маглумат йыгнап, сизи гаты хорландыклары барада шаятнама алдым, бу болса сизин гүнәңизи гечйәр. Йөнә велин, сәр, мен озалы билен королеванын партиясынын сердары; гөвнүме болмаса, мен өз хәснетим боюнча адалатлы адам, хатда хас аша юка йүреклилик эдйән адам болсам-да, сәр Дәниэли өз тарапымызда сакламага чалшып, хәзир партиянын бәхбитлери үчин херекет этмели болярын.

— Милорд, мени аша төвекгел хасапламан, эмма сизи хабардар этмәге ругсат берин — дийип, Дик айтды. — Сиз, эйсем, сәр Дәниэлин вепалылыгына бил баглаярыңызмы? Менин пикиримче ол партиядан-партия аша чалт гечйәрмикә диййәрин.

— Эмма Англияда хут шейле хем этмели боляр. Ери, сиз нәме ислейәрсиниз? — дийип, граф сорады. — Эмма сиз Тенстолл рыцарына адалатлы гарамаярсыңыз. Хәзирки заманын бивела һеслине нәхили дережеде вепалылык мүмкин болса, ол хем хут шол дережеде бизе, ланкастерчиләре вепалы. Ол хатда бизин яны-якындакы шовсузлыкларымызда хем бизден дөнмеди.

— Эгер сиз шу хата серетмек ислесениз, сәр Дәниэл барадакы өз пикириңизи бирнәме үйтгедердиниз — дийип, Дик айтды.

Ол сэр Дэниэлин лорд Уэнслидэле язан хатыны графа узатды.

Графын йүзи шол бада үйтгеди; ол мисли газаба мүнөн ёлбарс ялы, хыйрсызланды ве онун эли биыгтыяр гама япышды.

— Сиз муны хем окадыңызмы? — дийип, ол сорады.

— Окадым — дийип, Дик айтды. — Гөршүңиз ялы, ол сизин хусусы мүлкүңизи лорд Уэнслидэле хөдүрлейэр.

— Хава, сиз догры айдырсыңыз: менин хусусы мүлкүм! — дийип, граф жогап берди. — Мен шу хат үчин сизе бергидар. Бу хат маңа тилкинин сүренини гөркезди. Маңа буйрун, мастер Шелтон! Мен хаял этмән сизин өңүңизде боржумы үзерин — сиз йоркчымы, я-да ланкастерчи, пэк йүрекли адаммы я-да огры — тапавуды ёк — озалы билен сизин азатлыгыңыз гайдып бермекден башларын. Кераматлы Биби Мерьемиң хатырасы үчин ругсат, гидип билерсиниз! Эмма сизин достуңыз Лоулесси асмак үчин алып галяндыгыма сиз кәйинмән. Көпчүлигин өңүнде женаят эдилди, жеза хем көпчүлигин өңүнде берил-мелидир.

— Милорд, ынха менин сизден илкинжи этжек хайышым: оңа хем рехим эдин — дийип, Дик айтды.

— Бу гарры кеззап, огры хем ыкманда, мастер Шелтон! — дийип, граф айтды. — Оңа көпден бәри дар агажы гарашяр. Эгер оны эртир асмасалар, биригүн асарлар. Ери, нәме үчин оны эртир асмалы дәл?

— Милорд, ол мени говы гөрийәнлиги үчин шу ере гелди, эгер-де мән оны халас этмесем, онда менин рехимсиз ве ягшылык билмез адам болдугым болар — дийип, Дик жогап берди.

— Мастер Шелтон, сиз йүреге дүшгүнч экениңиз! — дийип, граф азмлы айтды. — Йүреге дүшгүнчлик болса, бу дүнийәде ровачлык газанмак үчин аматлы ёл дәлдир. Эмма сизин иризгенлигиңизден дынмак үчин, мән ене бир гезек диениңизи эдейин. Икенизем биле гидин, эмма сересап гидин ве тизрәк Шорбиден чыкын. Чүнки, сэр Дэниэл сизин ганыңыз ичмең ислейәр. — Кераматлылар оңа жеза береверсинлер-дә!

— Милорд, мән хәзирликче диңе сөз билен сизе өз миннетдарлыгымы билдирйәрин, эмма якын вагтларда өз хызматым билен эден ягшылыгыңыз үзүп билерин дийип тама эдйәрин — дийип, Дик жогап берди-де, отагдан чыкды.

VI бап

ЕНЕ-ДЕ АРБЛЕСТЕР

Дик билен Лоулесс лорд Райзингәмиң өз гарнизоны билен дуран өйүниң еңсеки гапысындан ассырынжа чыкып гиден вагтларында эййәм агшам дүшүпди.

Өзлериниң мундан бейләк нәме этмелидиклери хакында маслахатлашмак үчин олар багын хаядынын еңсесинде гизлен-

дилер. Ховп ченденаша улуды. Эгер сэр Дэниэлин хызматкерлериниң бири олары гөрүп, галмагал турузайса, адамлар ылгашып гелерлер ве бичерелери өлдүрерлер.

Йөне велин, олар үчин Шорбиде галмак хем я-да ачык мей-дан билен гитмәге сынанышмак хем шонун ялы ховплуды, чүн-ки шол ерде оларын саклава душаймаклары мүмкинди.

Олар багың диварының голай янындакы ачыклыкта ел харазының дурандыгыны, онун гапдалында болса уллакан галла аммарының бардыгыны гөрдүлер.

— Гараңкы дүшйәнчә биз шу ерде ятып гарашсак говы болмазмыка? — дийип, Дик айтды.

Лоулесс башга бир говы теклип айдып билмәнинден сон, олар аммара ылгап бардылар-да, сыпалың ичинде гизлендилер. Тиз вагтдан соң гүндизин ягтысы совулды ве айың совук шөхлеси дон гара ягты салды. Инди хич киме гөрүнмән, ахыр соны «Гечи ве гыжак» мейханасына етмек хем-де паш эдижи алапат болуп хызмат эдйән шу рясалары эгинден айырмак болжакды. Олар сересаплык үчин базар мейданының үстүнден гечмән, шәхерин гырасындан айланып гитдилер, чүнки мәреке-ли ерде олары танамаклары ве өлдүрмеклери мүмкинди.

Оларын ёлы узакды. Бу ёл жайлардан четде, инди паракат кенарың якасы билен гидйәрди ве ахыр соны олары гәми дуралгасына элтди. Гәмилерин бирентегинин лабырларыны йыгнап, деңиз асудалыгындан пейдаланып, эййәм гидендиклерини олар айың ягтысында гөрүп билдилер. Гижелерине чыра якмагы кануның гадаган эдйәндигине гарамаздан, ичи яп-ягты мейханалар адамсызды; оларда деңизчилерин үйшүп айдяң айдымы яңланмаярды.

Дик билен Лоулесс рясаларының этегини ёкарык чекип, деңзин кенара чыкарып ташлан дөвүк-енжик затларының арасындакы эгрём-буграм өтелгелердәки галың гарың үстүнден ылгашлап барярдылар. Олар эййәм гәми дуралгасының дүшүндан гечдилер диен алыды велин, бирденкә мейханаларың бириниң гапысы гин ачылды, ондан гөзүни дешип баряң ягты дүшүп, оларын үстүне йити шөхле салды.

Олар шол бада аяк-чекдилер-де, гүррүне гызышан киши болуп дурдылар. Бири-бириниң ызына дүшүп мейханадан үч адам чыкып, гапыны япды. Оларын үчүси хем ыранып йөрөйәрди — бүтин гүн пьянчылык эден болара чәмели. Айың ягтысының ашагында ыраның бу адамлар мундан бейләк нәме этжекдиклерини билмейән ялы болуп гөрүнйәрдилер. Оларың иң узын бойлусы зарыңлап гаты гөплөйәрди.

— Еди челек иң говы гаскон чакыры — дийип, ол айдярды. — Дортмунт дуралгасының иң оңат гәмиси, кәраматлы Биби Меръемин алтын чайылан шекили, отуз фунт ве гөзел алтын манат...

— Менәм улы йитгә учрадым — дийип, башга бири онуң сөзүни бөлди. — Менинем гидерен задым аз дәл, гарындаш Арб-

лестер. Кераматлы Мартын гүнүндө мениң баш шиллингими ве бахасы докуз пенс болан гапжыгымы огурадылар.

Бу гүррүңлери эшиден Дикиң йүреги мынчгаланды. Шу махала ченли ол «Ягшы ниети» элден гидерип, бүтинлей тозан бичәре шкипер хакында екеже гезек хем пикир этмедик болса герек; шол заманларда дворянлар пес мертебели адамларын эмләгине бипервай гараярдылар. Эмма шу дуйдансыз душущык Дикиң шол гәмини биканун эелешини ве өзүннң бу ишинн хесретли тамамланышыны онуң ядына салды. Оларын икисиде — Дикем, Лоулессем Арблестере өзүни танатмажак болуп, йүзлерини терс тарапа өвүрдилер.

«Ягшы ниетдәки» гәми көпеге нәхилидир бир гудрат билен халас болупдыр ве Шорбә гайдып гелипдир. Ол инди Арблестерин ызына дүшүп йөрди. Көпек хованы ысыргап, гулакладыны дикелтди-де, бирденкә өңе оқдурылып, ики саны ялан монаха жабжынып үйрмәге башлады.

— Эй, достлар! — дийип, ол гыгырды. — Гаракчыларын талап тувмаяк гоян бичәре гарры деңизчиси үчин сизде екеже пенни тапылмазмы? Мен гечен чаршенбеде хем икинизи мейден дойруп билердим; бу гүн болса шенбе, ине мен бир күрүшге пиво үчин пул диләп йөрүн! Эгер маңа ынанмаян болсаңыз мениң бичәре матросым Томдан сорайын! Еди челек гаты оңат гаскон чакыры, атамдан мирас галан хусусы гәмим, йылманан агачдан ясалып: алтын чайылан Биби Меръемин шекили ве алтын билен күмүшден отуз фунт пул. Хә, ери сиз муңа нәме днерсиңиз? Французлар билен уршан адамыны гөрүн, нәхили таладылар! Хава, мен французлар билен урушдым. Мен Дортмунт деңизчилеринин хайсы бирини тутсаңыз хем француз дамагыны ондан хас көп чаландырын. Маңа бир пенни берин!

Дик билен Лоулесс оңа жогап бермәге йүрек эдип билмедилер, чүнки ол бу адамлары сесинден танап билжекди. Шонун үчинем олар мисли лабырдакы гәми ялы алачсыз дурдулар ве нәме этжекдиклерини билмейәрдилер.

— Сен нәме, ладмы, оглан? — дийип, шкипер сорады-да: — Достлар, булар лал — дийип, ол хынчгырып дурка сөзүни довам этдирди. — Мен мунуң ялы әдепсизлиге чыдап билмен. Әдепли адам лал хем болса, өзүне хабар гатыляндыгыны билсе, жогап берйәр ахыры.

Шол ики арада өрән гужурлы Том мисли бир зады аңан ялы болды. Ол капиталана гөрә сагракды. Бирденкә ол өңе чыкды-да, Лоулессин омзундан дөзүмли япышды ве нәме үчин онуң дили даңлан ялыдыгыны сөгүнип сорады. Муңа жогап бермегин дегегине ыкманда болжак иш болды хасап эдип, чакганлык билен бадак салып, оны ере йыкды. Лоулесс ызымдан галма дийип, Дике гыгырды-да, дөвүк-енжик затларын арасында сап атып, аягалдыгына өкжәни гөтерди.

Бу затларын хеммеси гөз ачып-юмасы салымың ичинде болуп гечди. Дик гачмага етишмәнкә Арблестер оңа япышды. Том

хем сүйшенеклөп оңа етди-де, аягындан пугта тутды, үчүнжи деңизчи болса онуң дик депесинде гамасыны келеменлетмөге башлады.

Яш Шелтоны хорлаян горкы дэлди: сэр Дэниэлден сыпып, өзүниң бигүнәдигине лорд Райзингэми ынандырандан сон, серхош гарры дейизчинини элине дүшмеги оны гаты гынандырырды. Өзүниң гүнәкәрдигини дуйяңлыгы, онуң гәмисини огурулап, оны вейран эденлиги үчин шу адама борчлудыгыны дуйяңлыгы ве гич оянан выжданының бу хакда сөзлөп дурмагы Дики хас-да бетер гынандырырды.

— Оны мейхана сүйрән, мен онуң йүзүни гөржек — дийип, Арблестер айтды.

— Боляр, боляр — дийип, Том жогап берди. — Эмма бейлеки гочаклар өз пайларыны талап этмез ялы, биз өңүрти онуң ян торбасыны бошадарыс.

Йөне велин, олар Дикиң эндам-жаныны барлап чыксалар хем екеже пенни-де тапмадылар; лорд Фоксгэмин мөхүрли йүзүгинден башга хич зат тапмадылар. Олар йүзүги деррев онуң бармагындан сыпырдылар.

— Оны айың ягтысына тарап өврүн — дийип, шкипер айтды-да, Дикиң энегинден тутуп, онуң йүзүни ёкарык өвренде эрбет ынжатды.

— Кераматлы Биби Меръем. Бу гаракчы! — дийип, ол гығырды.

— Бе! — дийип, Том гениргенди.

— Биби Меръемин Бордодакы кераматлы шекилннен ант ичйәрин, бу хут шонуң өзи — дийип, Арблестер гайталады. — Хә, деңиз гаракчысы, сен мениң элимде! — дийип, ол гыгырды. — Мениң гәмим ниреде? Мениң чакырым ниреде? Ек, бу гезек сен сыпаймарсын! Том, ханы маңа йүп әбер. Мен бу деңиз огрусының элини-аягыны даңайын, мен оны эдил говрулан хинди товугы ялы эдил сарарын, сонра болса енжерин. Бай, енжерин-ә!

Ол гөплемесини гойман деңизчилере мынасып болан чаласынлык билен Дикиң дашына йүп орап чыкды, оны газап билен дартышдырып пугта дүвүшдирди.

Ахыр соңы яш йигит пугта даңлан сыпал дессесине өврүлип, эдил маслык ялы гүйчден, херекетден махрум болуп галды. Шкипер оны элинин үстүнде саклады-да, хахахайлап гулды. Онсон гулагының дүйбүне батлы шапбат чалды; шондан сон оны кем-кемден өврүп, газап билен енчмөге дурды. Дикиң гурсагында гахар-газап тупан ялы мөвч урарды; гахар онуң богазыны долдурыпды; ол өлйәндириң өйдүп пикир этди. Эмма деңизчи өзүниң рехимсиз ойнундан ядап, оны ере ташлап, лостлары билен маслахатлашмак үчин аңырына өврүлән махалында, Дик бада-бат өзүни эле алды. Бу екеже минутлык аракесмеди; олар ене-де Дики хорламага башламазларындан

өң, белкем, ол шу масгарачылыккы хем чыкгыңсыз ягдайдан сыппагың тэрини тапың билер.

Дикиң сүтемкэрлери энтэк оны нэтемелидиги барада жеделлешип дуркалар, ол гүйжүни жемлөп айгытлы гесплемэге башлады.

— Женаплар, сиз нэме, дәлирединнизми, нэтинизми? — дийип, ол сөзө башлады. — Асман сизин элиңизе түчжар бай болар ялы пурсат берйөр. Сиз деңизлерин аңырсына отуз гезек гидип гелсеңиз хем шунуң ялы пурсаты гайдып тапмарсыңыз. Сиз болсаңыз, асмандан ант ичйэрин, нэме этдиңиз? Мени енчидиңиз! Диче гахары гелең чага шунуң ялы иш эдип бидер! Эмма сиз чага дәл ахыры, сиз отдан-сувдан гайтмаян, алтыны сөййөн, эти халаян тежрибсли, эндам-жанына гараяг сиңен деңизчилер. Ёк, сиз ойланышман, бихепбе иш этдиңиз.

— Билйэрин. Инди сениң элин-аягың даңылгыка сен бизи алдажак боларсың — дийип, Том айтды.

— Сизи алдажак болярын? — дийип, Дик гайталады. — Хэ, эгер сиз акмак болсаңыз алдамак кын зат дәл-ле! Йөне сиз акыллы адамлар болсаңыз — гөвнүме болмаса, сиз акыллы адамлар болмага чемели — өз пейданызың нэмедедигини ойланып гөрүң. Мен сизин гөминизи эле салан махалымда биз көпдүк, бежемен гейнүвлидик, оңат яраглыдык. Ханы, пикир эдип бир гөрүң, шунуң ялы отряды ким жемлөп билер? Диче алтын-тылласы көп болан адам. Эгер-де бай адам хич хили кынчылыклардан гайтман, гөзлегини довам этдирйөн болса, онда ниредедир бир ерде хазына гизленип ятан болаймасын: оңатжа пикир эдип гөрүң!

— Ол нэме хакда гүррүң эдйөр? — дийип, деңизчилерин бири сорады.

— Умуман айдалы, эгер сиз гөминиз билен бирнэче күрүшге зирке ялы туршы чакырыңызы элден гидерен болсаңыз, олары ядыңыздан чыкарың, чүнки буларын хеммеси бидерек затлар ахыры — дийип, Дик сөзүни довам этдирди. — Говусы, сиз йигрими сагатдан соң сизи я-ха бай, я-да хелөк эдип билжек ише тизрэк гоңулын. Йөне велин, мени еримден галдырын. Нирэдир бир ере барып, күрүшгениң башында гүррүңлешелин, мен үшедим, агзым гардан долы, эндам-жаным зерзав.

— Ол бизи алдажак болуп жан эдйөр — дийип, Том айтды.

— Алдажак боляр! Алдажак боляр! — дийип, үчүнжи адам гыгырды. — Мени алдап билжек адамы гаты гөресим гелийөр? Мен үсти минаралы өйи гөрен махалымда онуң бутханадыгына дүшүнйэрин. Мениң пикиримче, гарындаш Арблестер, бу яш йигит кэбир затлары догры айдяр. Онуң сөзүни динлэйсек нэдеркэ? Гелин, динлөп гөрелин.

— Мең бир күрүшге гуйчили пивоны хезил эдип ичердим, Пиррет дост — дийип, Арблестер жогап берди. — Ханы сениң пикириң нэхили, Том? Гапжыгымыз хем бош ахыры!

— Мен төләрин — дийип, Пиррет айтды. — Мен төләрин. Мен гүррүннң нәме хакдадыгыны билмек ислейәрин. Төвәүмә бәс-маса, бу ерде алтыннң ысы бар ялы.

— Ай, сиз ене-де пьянчылыга башласаңыз бары бидерек болар — дийип, Том гыгырды.

— Гарындаш Арблестер, сиз өз хызматкәринизе аша көп ыгтыяр берйәрсиниз — дийип, Пиррет ныгтады. — Әйсем, сиз инди кәрәндесине тутан адамыңызнң өзүңизе буйрук бермегине чыдармысыңыз? Ох-хо-ов!

— Ювашрак, йигит! — дийип, Арблестер Тома йүзленип айтды. — Сен нәме герексиз ере сокжарыларсың! Матрослар шкипере акыл өвретмели дәлдирлер!

— Ислән задыңызы эдин. Мениң үчин бары бир — дийип, Том айтды.

— Оны аяк үстүнә галдырың — дийип, Пиррет айтды. — Мен букужа бир ери билйәрин, шо тайда биз ичибем, гүррүнлешибем билерис.

— Эгер сиз мени йөрәтжек болсаңыз, достларым, онда мениң аякларымын даңысыны бир айрың — дийип, Дик өзүни дикелдип, эдил сүтүн ялы эдип гоянларындан соң айтды.

— Ол догры айдыр. Шу ягдайында ол узага гидип билмез. Пычагыны чыкар-да, йүпи кес, гарындаш — дийип, Пиррет айтды.

Хатда бейле теклиби эшиден Арблестер хем яйданды. Эмма онун ёлдашы өз диениңи тутуп дурансоң, Дик болса өзүни бүтинлей пархсыз саклап, сыр билдирмән, диңе эгнини гысып дурмагы пайхаслы башарансоң, шкипер ахыр соңы разылашды-да, есириң аякларыны баглап дуран йүпи кесди. Мунуң өзи дине бир Дикиң йөремегине мүмкинчидик бермек биленем чәкленмән, әйсем, саралгы йүплерин хеммесини-де говшатды. Ол өзүниң аркасында даңлан элиниң херекәт этмегиниң аңсатлашандыгыны дуйды ве кем-кемден бүтинлей элини даңыдан бошатмак башардар дийип тама этмәге башлады. Мунуң үчин ол Пирретин самсыклығы билән ачгөзлүлигине миннетдар болаймалыды.

Бу тарыпа мынасып адам ёлбашчылыгы өз үстүнә алды ве шол тупанлы гүн Лоулессин Арблестер билән пиво ичип отурап мейханасына олары алып барды. Хәзир онуң ичи бүтинлей бошды; от өченкирләпди, дине көрәп дуран көзлерин үйшмеги якынлы йылы яйрадарды. Олар столуң башында отурдылар. Мейхананың зеси оларын өнүнде гызгын эль гойды. Пиррет билән Арблестер аякларыны узадып, голларыны говшурдылар — оларын бирки сагат хезил эдип отуржакдыклары гөрнүп дурды.

Оларын отураң столы хем мейхананың ичиндәки бейлеси столлар ялы ики саны чаклаңжа челегин үстүнде гойлап дөрт бурч агыр тагтады. Олар столуң дөрт тарапыны хем эсепләп. Пиррет Арблестерин гаршысында, Дик болса матросы гаршысында отырды.

— Инди болса, яш йигит, гүррүңнүзе башлан — дийип, Пиррет айтды. — Сиз хаыкатдан-да бизиң гарындашымыз Арблестери бирнеме өйкеледипсиңиз өйдйән, йөне мундан нәме пейда бар? Оңа көмөк эдиң, бай болмагың ёлуны гөркезиң, шонда онуң гүнәңизи гечжекдигине жеделем эдерин.

Шу махала ченли Дик хемме зады багта төвөкгеллик эдип айдярды; эмма хәзир велин, алты саны гөзүң назары астында өрән гең ваканы ойлап тапып, ынандырыжы гүррүң бермелиди, онсон хем эгер мүмкин болайса, өзи үчин шейле зерур болан йүзүги гайдып алмалыды. Озаль билен вагт утмак — янын-дакылары гүймөмөк гөрекди. Олар шу ерде нәче көп отурсалар, шонча-да көн ичерлер ве олары ынандырмак хас аңсат болар.

Дик тослап тапмагы башармаярды, шонуң үчинем онуң гүррүңи арап эртекисиндәки Алыбабаның башдан гечирен вакаларына меңзейәрди, эмма гүндогардакы юрдун дерегине Шорби шәхери билен Тэнстолл токайы агзальярды, говакдакы хазынанан мөчбери болса кемелдилмән, гайтам артдырылып айдылярды. Оқыжа мәлим болшы ялы, бу өрән гызыклы вака, йөне онуң екеже кемчилиги бар, бу хем онуң хаыката меңзөмейәнлигидир. Эмма үч саны надан деңизчи оны илкинжи гөзөк эшидйәрди; хайран галмакдан яңа, оларың гөзлери ханасындан чыкайжак болярды; агызлары хем балык сатыжының дүканында ятан бекрәниңки ялы өвелип дурды.

Сәхелче вагтдан сон, олар икинжи гөзөк гызгын эль талап этдилер; Дик гызыклы гүррүң эдип отырка үчүнжи гөзөк эль гетирилди.

Гүррүңи берилйән вака гутарып барярка динләп отуранларың ягдайы ине шунуң ялыды:

Гөврөсиниң дөртдөн үчи пьян, дөртдөн бири укулы Арблестер стулуң аркасына япланды. Хатда Том хем гүррүңе хайран галыпды, шонуң үчинем онуң эсердеңлиги эп-эсли говшапды. Дик болса эййәм өзүниң саг голуны йүпден сыпдырмагы башарыпды ве багтыны сынамага тайярды.

— Диймөк, онда сенем шоларың бири-дә? — дийип, Пиррет айтды.

— Эркиме гойман; мени межбур этдилер — дийип, Дик жогап берди; эмма маңа бирки халта алтын алмак башардаян болса велин, йөнекей солдат ялы өзүми ховпа берип, шол хапа говагың ичинде галсам амак болдугым боларды. Ынха, биз шу ерде дөрт адам. Ягшы! Эртир, гүн догманка токая гидерис. Эгер биз эшек тапып биләйсек, онда хас говы боларды; эмма эшек болмаянлыгы үчин хемме зады өз кебзәмизде гөтермели боларыс. Бизиң герденлеримиз гүйчли, эмма ызымыза гайдышынымыз велин, гымматлы йүкүң астында ыранып йөрөмели боларыс.

Пиррет гуран додакларыны ялады.

— Ханы, достум, говагың гапысыны ачып билйән шол жадылы сөзлери айт — дийип, ол хайыш этди.

— Бу сөзі үч саны начальникден башга хич ким билмейэр — дийип, Дик жогап берди. — Эмма сизин багтыңызга, эдил шу гүн агшам хич киме ынанылмаан жадылы сөзи маңа айтдылар.

— Жадылы! — дийип, Арблестер укудан ачылды-да, Дике гөзүниң гыйтагы билен середип гыгырды. — Тоба тагсыр! Тоба тагсыр! Жадылы сөз гүм болсун! Мен пэк йүрекли христиан адам! Эгер ынанмасаң, мениң Томумдан сора.

— Бу ак магия ахыры. Ал-арваха, онун сәхелче-де дахылы ёкдур; ол санларын, отларын ве планеталарын сырлы хәсиетлери билен багланышыклдыр — дийип, Дик айтды.

— Ай, бу дине ак магия ахыры, гарындаш. Бу ерде хич хили гүнә ёк, ынанай... — дийип, Пиррет айтды. — Ханы, довам эт, ягшы йигит. Шол жадылы сөзи нәхили айтмалы.

— Мен хәзир сизе гөркезейин — дийип, Дик жогап берди. — Мениң бармагымдан чыкаран йүзүгиз хәзир сиздеми?.. Гаты говы! Инди элиңизи гөни тутуп, шол йүзүге одун ягтысы дүшер ялы эдип, оны габат өңүңизде, ики бармагыңызын арасында саклан. Ине шейле. Хәзир сиз жадылы сөзи билерсиниз.

Дик чаласын гөз айлап, өзи билен гапынын аралыгында хич кимин ёкдугыны гөрдү. Ол өз ичинден дога окады. Сонра ол элини узадып йүзүгү гарбап алды-да, столы гөни матрос Томун үстүне агдарып тойберди. Бичәре Том дөвүк-енжик затларын арасында дөбшенекләп гыгырарды. Энтеке Арблестер нәмедир бир ярамаз ишин боландыгына дүшүнйәнчә, Пиррет болса пикирини жемлейәнчә Дик ылгап гапа етди ве ай айдын гижеде йитип гитди.

Ай айдыңды, гар ялпылдап ятырды, шонун үчинем гәми дуралгасы эдил гүндизлик ялы ягтыды. Рясасынын этегини дүйрләп, деңзин кенара чыкарып ташлан дөвүк енжик затларынын үстүндән бөкүп гачып барян яш Шелтон узакдан гөрүнйәрди.

Том билен Пиррет алагалмагал эдип, онун ызындан ковдулар. Оларын гыкылыгыны эшидип, мейханалардакы деңизчилер ылгашып чыкдылар-да, олар хем Шелтонын ызындан ковдулар. Тиз вагтдан соң Дики ковуп гелйән матрослар улы топара өврүлди. Йөне велин, он бәшинжи асырда хем деңизчилер ылгамага өкде дәлдилер; мундан башга-да, Дик олардан хас ара сыны ачыпды, шонун үчин гачян билен ковынларын арасы бар-ха ачыларды. Ахыр соңы Дик хайсыдыр бир даражык көчә гирди, аяк чекди ве гүлүп ызына өврүлди.

Шорби шәхериндәки деңизчилерин хеммеси оны ковуп гелйәрди; олар мисли сыя тегмили ялы болуп, ак гарын йүзүнде гаралып гөрүнйәрдилер. Оларын хеммеси гыгырарды; хер ким элини галгадярды; кә бири гара йыкыларды, кә бейлекиси гара сүсдүрильәрди; йыкыланын ызындан гелйәнлерин хеммеси-де онун үстүне хүмер болярдылар.

Бу элхенч гопгун гачгагы хем гүлдүрйәрди хемем горкуярды. Догрусы, Дик бу деңизчилерден бүтинлей горкмаярды, чүнки онун ызындан хич бир деңизчинин етип билмежекдигини ошат

билйәрди. Дик деңизчилерин турзан гопгунындан горкярды, чүнки бу гыкылык бүтин Шорбини оярып, эсерлери көчә чыкарып билжекди, бу болса хакыкатдан-да ховплуды. Дик күнжекде бир гараңкы гапыны гөрүп, шоңа гирип гизленди. Оны ковалал гелиән, ядалап дере батан, гара булашан адамлар гыгырышып, эллерини галгадышып онун душундан гечип гитдилер.

Йөне велин, гәми дуралгасының шәхерин үстүне эден бу улы чозушы тамамланып, үмсүмлик болянча ене-де эп-эсли вагт гечди.

Шәхерин көчелеринде азашып йөрен деңизчилерин гыкылыгы ене узак вагтлап эшидилди дурды. Олар минутсайын кә өзлеринин арасында, кә гаравулар билен дава турузярдылар; пычаклар сырылярды, юмруклар инйәрди, энчеме адамларын ләши гарын үстүнде серлип галды.

Арадан бир сагат гечәнден соң, ин соңкы деңизчи гәми дуралгасына, өзүниң халан мейханасына гайдып баран, махалында, ол элбетде, кимин ызындан коваландыгыны айдып билжек дәлди. Эртеси гүн бу хакда көп гүррүн яйрады, тиз вагтдан соң, бүтин Шорби шәхери гечен гижә онун көчелерине ал-арвахларын гелип гидендиклерине ынанды.

Эмма велин ин соңкы деңизчинин өз орнуна гайдып бармагы яш Шелтоны өзүниң совук зынданындан бошатдыгы дәлди.

Шондан соң хем эп-эсли вагтлап көчелерде отрядлар ыкдылар йөрдүлер; олары деңизчилерин галмагалы оярып горкузан хер хили улы мертебели лордлар иберипдилер.

Ахыр соңы өзүниң гачыбаталгасындан чыкмага төвекгеллик эден, гаты үшән, эндам-жаны гөк-нил болан Дик «Гечи ве гыжак» мейханасының гапысының агзына баранда эйям дана якынлапды. Кануның талап этмегине лайыкыкда мейхананың ичинде екеже ышык хем ёкды; эмма Дик эллери билен сермеләп, отагың мыхманлар үчин белленен совук күнжегине барды, бир ёрганың четини тапып, оны эгнине чекди ве кимдир бир уклап ятан адама гысмылжырап, тиз вагтдан соң сүйжи ука гитди.





V БӨЛҮМ

КУЙКИ

I бап

СУРНАЙЫҢ ЧАКЫЛЫГЫ

Эртеси Дик шинди хова ягтылманка еринден турды, ене озалкы гейим-эшигини гейди, дворян адама мынасып яраглан-ды ве Лоулессин токайдакы гачыбаталгасына уграды. Шол ерде ол лорд Фоксгэмин язан хатларыны гоюп гайдыпды — бу окы-жынын ядында болса герек — олары алып яш герцог Глостер биле беллешилен душущыга етишмек үчин хас ир чыкып, мүм-кин болдугыча тизрэк йөремелиди.

Аяз гүйжейәрди; шемалсыз, гурак хова демини тутайжак боярды! Ай яшыпды, эмма йылдызлар энтек йылдырашып шугла саярдылар, гар болса ялпылдап ятырды. Бирденкә сәхер чагынын үмсүмлигини сурнайың сеси бөвсен махалында, Дик эйям Шорби биле токайың арасында яйлып ятан мей-даны кесип гечип, Кераматлы Гелниң хажындан бары-ёгы бир-нече йүз метр узаклыкдакы пессежик байрың янына барыпды Шунуң ялы дуры ве йити сеси ол хич вагт эшитмәнди. Сурнайың сеси яңланды-да, тапба ятды, онсоң ене яңланды, сонра болса ярагларың шакырдысы эшидилди.

Яш Шелтон динширгенди, гылыжыны сырды-да, байрың йүзи билең япы ёкарык ылгады.

Ол хажы гөрди; хажың өчүндәки ёлда алдым-бердимли со-веш барярды. Хүжүм эдйәнлер еди-секиз адам дагы барды, горанян болса дине бир адамды; эмма ол өрән чеелик билең чаласын горанярды, душманларының үстүне бичак тайдучы топулярды, бузуң үстүнде шейле берк сакланярды. Дик көмеге етишмезинден өң ол эйям гаршыдашларының оянтти өлдүрип, бейлекисини яралапды. Хүжүм эдйәнлерин тарапта-ры болса гайра чекилдилер.

Онуң ян бермән сакланып дурмагы гаты гең затды. Сәхелче төтөнлик болдугы — ол таяйса я гылыжы сова геңайсе — онун өлдүрилжеги икучсузды.

— Гайрат эдин, сэр! Сизе көмеге барярың! — дийип, Ричард гыгырды-да, өзүниң екедигини ве гыкылыгының ерликсиздигини унудып: — Яшасың Гара пейкам! Яшасың Гара пейкам — дийип гыгырып, хужум эдйәнлерин еңсе тарапындан топулды.

Эмма хужум эдйәнлер эдермен йигитлерди, олар сарсмадылар, олар ыза өврүлдилер-де, газап билен Дикиң үстүне эндилер. Бир адамың гаршысына дөрт адам хужум эдйәрди, йылдызларың шугласына йылдырап гидйән гылычлар Дикиң депесинде гаймалаярды. Даш-төвереге учгун сычраарды. Онуң гаршыдашларының бири йыкылды, сөвешин гызгалаңына Дик нәме боландыгыны хем билмән галды. Соңра онуң хем келлесине урдулар: капюшонның астындакы полат шлём гылыжың зарбына чыдады, йөне велин, Дикиң башы айланып, гөзи гараңқырады-да, ол ашак отурыберди.

Дикиң көмөк этмәге топулан адамсы инди оңа көмөк бермегин дерегине, гайра чекилди-де, ене-де сурнай чалды, бу гезек онуң сеси өңкүденем хас йити ве батлы яңланды. Душманлар ене онуң үстүне топулдылар, ол ене-де товсуп, бөкжекләп, душманларына өлүм яраларыны салмага башлады, ол бир дызының үстүне чөкүп, кә гамасыңы хем гылыжыны, кә элини хем аягыны ишледип, гызмач батырлык, гайдувсыз гайратлылык хем чаласын сыпжыклык билен хөрөкөт эдйәрди.

Ахыр соңы сурнайың чакылыгыны эшитдилер. Гарың үстүнде ат тойнакларының гүңлөч гүпүрдиси яңланды... Эгинлери совутлы, башлары шлёмлы, найзаларыны гезеп, ялаңач гылычларыны галдырып хайдап гелиән атлылар токайдан чыкып, ики гапдалдан эңен махалдарында эййәм Дикиң депесинден гылыч инжек болуп дурды. Хер атлының еңсесинде бир пейкам атыжы артлашып отырды; шол атыжылар бөкүп ере дүшдүлөр-де, отрядың гүйжүни ики эссе артдырдылар.

Хужум эдйәнлер өзлериниң габава дүшендиклерини гөрүп, сеслерини чыкарман, ярагларыны ташладылар.

— Бу адамлары тутун! — дийип, сурнайлы адам айтды, онуң буйругы ерине етириленде болса ол Дикиң янына барып, онуң йүзүне серетди.

Дик хем оңа серетди ве шейле гүйч-гайрат, шейле чакганлык гөркезен бу адамың дуркы эжиз, күйки, кеселлиниңки ялы солак хем бетгелшик йүзли, өзи билен дең-душ яш йигитдигини¹ гөрүп хайран галды. Эмма онуң гөзлери йити хем гайдувсызлык билен учганаклаярды.

— Сэр, сиз айны вагтында маңа көмеге етишдиниз — дийип, яш йигит айтды.

¹ Хакыкатда велин Ричард күйки шол вагтлар хас яшды (Авторың беллиги).

— Милорд, сиз гылыжыңызы өрән уссатлык билен ишләд-йәрсиниз, шонун үчин хем сиз мен болмаянымда-да оларын хөтдесинден гелип билжекдигиңизе мен шүбхеленмейэрин — дийип, Дик өзүнн янында дуран адамың мертбели бегдигини дуюп жогап берди. — Эмма сизн адамларыңызың гижә галман етишмеклери мениң жанымы халас этди.

— Мениң кимдигими сиз нәдип танадыңыз? — дийип, нәтаныш адам сорады.

— Хатда шинди хем, милорд, өзүнн ким билен гөплешип дурандыгымы билемок — дийип, Дик жогап берди.

— Бу шейлемикә? — дийип, яш йигит сорады. — Онда нәме үчин сиз бейле төвекгеллик билен шу хатарлы сөвешә гошулдыңыз?

— Мен бир адамың көп адамың гаршысына мердана сөвешип дурандыгыны гөрдүм ве оңа көмек этмезлиги өзүм үчин намартлык хасап этдим — дийип, Дик жогап берди.

— Мерт йигидиң сөзи! — дийип, яш бег айтды ве онун йүзүндә эсгермезчиликли йылгырма пейда болды. — Эмма эсасы зады айдың, сиз кимиң тарапында: Ланкастериң тарапындамы я-да Йоркун?

— Милорд, мен муны гизләп дуржак дәл: мен Йоркун тарапында — дийип, Дик жогап берди.

— Асмандан ант ичйэрин, сизн багтыңыз гетирди! — дийип, яш йигит сөсләнди.

Онсон ол бег өзүнн нөкерлериниң бирине йүзленип:

— Ханы, менем гөрейин бакалы... — дийип, ол өңкүси ялы эсгермезчиликли ве рехимсиз әхендә сөзүни доваң этдирди. — Шу батыр жентльменлериң хезил әдип жан беришлерини бир гөрейин бакалы. Олары асын!

Хүжүм әденлериң динә бәшиси дири галыпды. Атыжылар оларың эллеринден тутуп ховлукмачлык билен токайың гырасына элтдилер-де, улы агажың астында сакланып, йүпә сыртмақ этдилер. Атыжылар шол йүплериң бир ужундан тутуп деррев агажың үстүнә чыкдылар. Бир минут хем гечмәнкә иш тамам болды. Бойны сыртмаклы бәш адам агажың шахаларында халланлап галды.

— Инди болса өз еринизе доланып барың, индики гезек чагыранымда велин, бирнеме чаласынрак болуң! — дийип, күйки әлбашчы айтды.

— Милорд герцог, бу ердә еке галмаң, сизе ялбарярын! Эсгерлериң бирнәчесини берин өз яныңызда алып галың — дийип, онуң нөкерлериниң бири айтды.

— Гадырданым, гижә галып гелениңиз үчин мен сизе кәмедим, сизем мениң сөзүми йыкжак болмаң — дийип, герцог айтды. — Мен күйки хем болсам өз голумың гүйжүнә бил баглаярын. Сурнай яңлананда сен алңасамадың. Хәзир маслахат бәрмәгә гаты ховлуқярсың. Ай, хавә, дессур шейлә: сөвешдә

ызда болан гүррүндө мыдама өнө дүшйөр. Мундан бейлэк велин бу терсине болсун.

Онсоң азмлы, эмма мерхеметли ышарат билен ол өз лешгерлерини угратды.

Пыяда атыжылар ене-де атлыларын ызына артлашдылар. Шондан соң отряд деррев гөздөн йитди.

Эйям йылдызлар өчүшип уграпды, хова ягтыларды. Яш йигитлер тээден бири-бирине сөзүндө оларын йүзүнө сөхериң шапагы ягты салды.

— Мениң өч алшымың эдил гылыжымың тыгы ялы газалдыдыгыны сиз хэзир гөрдүңиз — дийип, герцог айтды. — Эмма мен, эхли христиан дүйнөсүндөн ант ичйэрин, сизин мени ягшылыгы билмез адам хасап этмегинизи ислебездим. Сиз өтгүр гылыч ве хайран галдырыжы батырлык билен маңа көмеге гелдиңиз. Эгер мениң бетгелшик сыратымы ек гөрмейэн болсаңыз, мени гужаклаң!

Шу сөзлөр билен яш сердар гужагыны ачды.

Дик өз калбынын жұмшүшинде өзүниң халас эден адамындан эйменейидигини, хатда оны йигренейидигини хем дуйярды; эмма бу хайыш шейле мәхирли сөзлөр билен айдылыпды велин, яйданмак я-да боюн гачырмак дине бир эдепсизлик дәл-де, эйсем рехимсизлик хем болжакды, шонун үчин-де Дик нэтаныш адамың ислегини ерине етирмәге ховлукды.

— Инди болса, милорд герцог, айдын, мениң чакым догрумы я-да ёк? Сиз милорд герцог Глостерскими? — дийип, Дик сорады.

— Мен Ричард Глостер¹ — дийип, нэтаныш жогап берди-де: — Сиз ким? Сизин адыңыз нәме? — дийип сорады.

Дик өз адыны айтды-да, лорд Фоксгемин йүзүгини оңа берди велин герцог оны шол бада танады.

— Сиз бу ере беллейилең мөхлетден ир гелдиңиз — дийип, ол айтды. — Эмма мен муңа гахарланмалымы эйсем? Сиз маңа мензейэрсиниз: мен бу ере даң атмазындан ики сагат өң гелип гарашып дурдум. Бу мениң гошунымың илкинжи йөриши; мен я-ха хеләк боларын я-да шөхрат газанарын. Шол ерде ики саны көне, тежрибелли сердарын — Брәкли билең Райзингемин баштутанлыгында мениң душманларым букуп ятырлар. Олар гуйчли болсалар герек, эмма хэзир велин душман деңзин, гәми дуралгасынын ве дерянын арасында дарышганлыкда габалгы дур. Оларын ыза чекилжәк ёлы бекли. Мениң пикиримче, Шелтон, хут шу ерде оларын үстүнә чозмак герекмикә диййэрин, үстесине-де биз дуйдансыз чозарыс.

¹ Ричард герцог Глостерский (1452—1485) — шол дөвүрдө короллык эден, Йоркларын ша несинден болан король Эдуард IV-ин доганы. 1483-жи йылдан — Англиянын королы Ричард III, өзүниң гысга дөвүрдө шалык сүрөн махалы бир топар женаятлар эден, сыясы максатлар билең көп адам өлдүрөн бетсырат күйк, рехимсиз, гаты гужурулы болан адам. Ол Шекспириң «Ричард III» атлы драмасында гөркөзүйлөр.

— Элбетде, мениң пикиримем шейле — дийип, Дик гызмач айтды.

— Лорд Фоксгэмин хатлары сизин яныңыздамы? — дийип, герцог сорады.

Шол хатларын нәме себәпден өз янында дәлдигини Дик дүшүндирип айтды ве чекинмән хут өзүниң гөзегчиликлерини герцога теклип этди.

— Мениң өзүм болсам, милорд герцог, хаял этмән оларын үстүне чозардым, чүнки даң атанда оларын гижеки гаравудлар-а ятмага гидйәрлер, бейлеки эсгерлер болса яңы укудан туруп эртирлик чакырын башында отурандырлар — дийип, Дик гүррүң берди.

— Сизин пикиринизче оларын нәче адамсы бар? — дийип, Глостер сорады.

— Оларынкы ики мүнә-де етмез — дийип, Дик жогап берди.

— Шу ерде, токайын ичинде мениң еди йүз эсгерим бар — дийип, герцог айтды. Ене еди йүзүси Кэттлиден гелйәр, олар басым шу ере етерлер; оларын ызындан ене-де дөрт йүз адам ёла дүшер; Холивудда лорд Фоксгэмин бәш йүз эсгери бар. Биз өз гүйчлеримизин хеммесиниң гелерине гарашарысмы я-да хәзир чозарысмы?

— Милорд, сиз шу бәш саны бичәрәни асмак билен бу со-вала өзүниң жогап бердиңиз — дийип, Дик айтды. — Булар мертебели адамлар болмасалар-да, замананың галагоплы боланлыгы үчин олары гөзлемәге башларлар, галмагал турзарлар. Шонуң үчинем, милорд, эгер сиз оларын үстүни гапыл басмак ислейән болсаңыз, онда, мениң йөнтәмже пикириме гөрә, сизин галан вагтыңыз бир сагада-да етмейәрмикә диййәрин.

— Менем шейле пикир эдйәрин — дийип, күйки жогап берди. — Арадан бир сагат хем гечмәнкә, сиз душманларын арасына өзүниңи уруп рыцарь адына мынасып боларсыңыз. Чаласын адамларын бирини лорд Фоксгэмин йүзүги билен Холивуда ибермели; ене бирини болса мениң леллимлерими ховлукдырмак үчин ёла саларыс! Хава, Шелтон, кераматлы хачдан ант ичйәрин, иш битер!

Шу сөзлери айдып, ол ене-де сурнай чалды.

Шу гезек ол узак гарашмалы болмады. Сәхелче вагтдан сон хажың төверегиндәки мейданча пияда хем атлы эсгерлерден долды. Ричард Глостер басганчакларын биринде отуруп, якындакы токайларда гизленен еди йүз адамыны чагырмак үчин ызлы-ызына чапар иберди. Чәрбек сагат хем гечмәнкә Глостерин гошуну онуң өңүнде хатарланып дурды. Онуң өзи гошуның башында дуруп, байрын эңниди билен ашак инип, Шорби шәхерине тарап уграды.

Онуң плайы йөнекейди. Ол Шорби шәхериндәки уды етуд саг гапдалындакы кварталы зеләп, даражык көчелерде пугта орнашып, тә көмек етишйәнчә шол ерде сакланмагы йүрегине дүвүнди.

Эгер лорд Райзингем ыза чекилмек ислесе, Ричард онун еңсесинден барып, ики одун арасына салар; эгер-де ол шәхери горамакчы болса, онун дашы габалар ве сан тайдан агдыклык эдйән гошун ахыр соңы оны дерби-дагын эдер.

Эмма улы ховп хем барды; бу ховп гутулгысыз диен ялыды: Глостерин еди йүз адамлы гошуны ызына серпикдирилип, ил-кинжи чакнышыкда дерби-дагын эдилеп билинжекди, шейле задың болмазлыгы үчин душманың үстүне мүмкин болдугыча дуйдансыз чозмак герекди.

Ине онсон, пыйада эсгерлер ене-де атлыларың ызына артлашып мүндүлөр. Дике болса айратын хормат гойдулар: ол Глостерин атына артлашып мүнди. Энтек олар токайың ичи билен гелйәркәлер, гошун хаял йөрәп өңе сүйшйәрди, эмма улы ёлуң үстүне абанып дуран токай гутарансон велин, олар дынч алмак хем-де мейданы сынламак үчин аяк чекдилер.

Аязлы ховада ялдырап дуран гүн эййәм ерден сайланып, гар басан үчеклериниң үстүнден сәхерин инчежик түссе золагы асмана гөтерилип дуран Шорби шәхерине шугла сачярды.

Глостер ганрылып Дике йүзленди:

— Шу махал бу гарып шәхержигиң әхли илаты өзүне эр-тирлик нахар тайярламак билен гүмра болуп отурандыр; ине шу ерде сиз я-ха рыцарь боларсыңыз, менем белент хорматлар билен улы шөхратлардан долы дурмуша башларын, я-да ики-мизем өзүмиз хакда хич хили ядыгәрлик хем галдырман өлерис. Биз — ики саны Ричард. Хава, Ричард Шелтон, икимизем шөхрат газанмалыдырыс, икимизем! Өз адымызың халкың дилинде яңланышы бизиң шлёмларымыза урулян, гылычларың зарңымдаян сесинден хас гүйчли болар!

Шөхрат арзұвындан долы ве шейле гызмачлык билен айдылан бу сөзлере Дик хайран галды. Өз боржуны ерине етирмәге сөз берйәндигини ве бейлеки адамлар хем онун өзи ялы тагалла этселер, еңиш газанылжакдыгына шүбхеленмейәндигини Дик пәхимлилик билен асуда гепләп айтды.

Олар гүррүңлөшип болянчалар атлар хем дынжыны алдылар; гошунбашы гылыжыны галдырды, уяны гойберди, үсти ики эсгерли атлар болса йүзин салшып байырдан эндилер-де, гар басан мейданың үстүнден гечип, Шорби шәхерине тарап окдурылдылар.

II бап

ШОРБИДӘКИ СӨВЕШ

Шәхере ченли аралык чәръек милден көп дәлди. Эмма ағачларың пенасындан сайланан батларына олар улы гыкылык эдип, гарлы мейданда ылгашян адамлары гөрдүлөр. Шол махалың өзүнде хем шәхерде барха гүйчленийән гопгун турды. Олар энтек иң якындакы өе ченли болан аралыгың ярысыны

хем гечмәнкәләр мүнберлерин үстүндәки жаңлар яңланмага башлады.

Яш герцог дишлерини гыжады. Ол душманлар горанмага тайярлык гөрмәге етишерлер өйдүп горкды. Эгер ол шәхерде мәкәм орнашмага етишмесе, өзүниң кичижик отрядының даргадылып, ёк эдилжекдигини билйәрди.

Эмма ланкастерчилерин ягдайы эрбетди. Хемме зат Дикин айдышы ялы болды. Гиже гаравулчылык эден эсгерлер эййәм сөвеш геймини айрыпдылар; бейлеки эсгерлер болса шинди эгин-эшиклерини гейинмән, өйлеринде отырдылар. Олар сөвеш тайяр дәлдилер. Бүтин Шорбиде яраглы адам билен эерли атын эллиси хем тапылжак дәлди.

Жаңларын зарчылдысы, гаты горкуп, зәхреси ярылан ялы көчелерде ылгашып, гапылары юмруклаян адамларын гыкылыгы шол эллә голай адамың кыркысыны дагысыны деррев аяга галдырды. Олар ховлукмачлык билен атландылар, эмма ховпун ниреден гелйәндигини билмәнсонлар, дүрли тарапа ат салып гитдилер.

Ричард Глостер Шорби шәхериниң ин четки өйүниң янындан башланян көчә етенде, онун өнүнден бир бөлежик эсгер чыкды ве олар шол бада дерби-дагын эдилди.

Олар шәхерин ичи билен йүз әдим чемеси өңе сүйшенлеринде Дик Шелтон герцогын гошарындан тутды. Герцог атының башыны чекди, сурнайыны агзына элтип, озал шертлешилең сигналы берди-де, чепе совулды. Онун бүтин отряды эдил бир адам ялы болуп, атларыны гамча басып сердарың ызы билен сүрүп, гапдалдакы көчә совулдылар. Ин ыздакы йигрими атлы көчәниң башланян еринде дурды. Оларын ызында отуран пияда эсгерлер шол бада бөкүп ере дүшдүлер; пияда эсгерлерин бирен-теги яйларының киршини чекмәге дурдулар, бейлекилери болса көчәниң ики гапдалындакы өйлери басып алмага башладылар.

Тактиканың үйтгемегинден аңк-танк болан, душман гошунының өндәки отрядының айгытлы херекетинден горкан ланкастерчилерин кичижик отрядының эсгерлери өзара маслахатлашдылар-да, көмек чагырмак үчин ат салып ыза гайтдылар.

Ричард Глостерин Дикин маслахаты билен эелән шу ери шәхерин кичижик бөлегиди, ол бейиклигин үстүнде ерлешйәрди, ондан аңырда болса ачык мейданча узалып гидйәрди; шәхерин шу бөлеги ики гапдалында-да гарыплар яшаян, ичи адамсыз диен ялы бәш саны көчеден ыбаратды.

Бәш көчәниң хер бирини-горамак үчин гүйчли сақлав гойдулар; резерв гошун болса меркезде, пейкам етерден узакда ерлешип, герек вагты көмеге етишмәге тайяр болуп дурды.

Шәхерин бу бөлеги өрән гарыпды, шонуң үчинем ланкастерчи лордларын екежеси хем ол ерде яшамаярды, хатда оларын хызматкәрлери хем ол ере бармаярдылар. Бу көчелерин илаты бада-бат өйлерини ташлап, хаятлардан ашып гечдилер-де, богазларына сыгдыгындан гыгырышып, гачып гитдилер.

Меркезде, бәш көчәнің хеммесиниң бирлешйән еринде күшт тагтасының сураты чекилен вывескалы ярамазжа мейхана барды. Герцог Глостер узаклы гүн үчин өзүниң эсасы дүшелгеси эдип шу мейхананы сайлап алды.

Ол Дике бәш көчәнің бирини горамагы табшырды.

— Барын, өзүнизе рыцарь адыны газаның. Маңа шөхрат газанып берин, бир Ричард бейлеки Ричард үчин хызмат этсин. Эгер мен ёкары галсам, сизем мениң билен биле галарсыңыз. Барын! — дийип, ол Дикиң элини гысып, сөзүниң үстүни етирди.

Дик чыкып гиден дессине герцог бир элешан эшикли, кичижик эсгере йүзленди-де:

— Бар, Даттон, тизрәк бол. Онуң ызындан галма — дийди. — Эгер вепалыдыгына гөзүң етсе, онда сен онуң жаны үчин башың билен жогап берерсиң. Эмма ол дөнүк болуп чыкайса я-да онуң вепалыдыгына сәхелче шүбхеленәйсен, шол бада аркасындан уруп өлдүр!

Дик болса шол махал өз позициясыны беркитмәге алңасарды. Онуң горамагы болан көчеси өрән даражыкды, ики гапдалында болса яшайыш жайлары гысылып отырдылар, оларың ёкаркы этажлары өңе чыкып көчәнің үстүне абанып дурды. Эмма бу көче нәче дар хем гаранкы болса-да, ол базар мейданына дирәп дурды, шонуң үчинем сөवेशиң ыкбалы хут шу ерде чөзүлмели болжакды.

Тутуш базар мейданы башлы-барат ылгашян шәхер мәреке-синден долуды, эмма хужум этмәге тайяр болуп дуран душман гөрүнмейәрди, шоңа гөрә-де Дик горанмага тайярлык гөрмек үчин өзүниң эп-эсли вагты бар диен карара гелди.

Көчәнің гутарян еринде гапылары ачык, ичи адам-гарасыз ики саны өй отырды, оларың эелери өйлерини ташлап гачып гидипдирлер. Дик ондакы мебели ховлукмач чыкарды-да, олары үйшүрип, көчәнің агзында баррижада гурды. Дикиң ыгтыярында йүз адам барды, оларың көп бөлегини ол өйлерин ичинде ерлешдирди; олар шол ерде букуп, эпишгелерден пейкам атып билжекдилер. Дикиң өзи болса бейлеки эсгерлер билен биле баррикаданың еңсесинде япырылып дурды.

Шәхерде болса шинди хем элхенч башагайлык довам эдйәрди. Жанлар зарңылдаярды, сурнайлар ялланарды, атлы отрядлар ики бака ат салярдылар, командирлер гыгырярдылар, аяллар аглаярдылар — буларың хеммеси йүреге дүшүжи умумы галмагала утгашып гидйәрди. Ахыр соңы бу галмагал кем-кемден көшешмәге башлады, тиз вагтдан соң болса атлы эсгерлер билен пейкам атыжылар базар мейданына йыгнанып, сөвеш хатарларына дүзүлмәге дурдулар.

Шол эсгерлерин бирентеги мавы хем гойы гызыл эгин-эшиклиди, олары хатара дүзийән атлы рыцарь болса сэр Дэниэл Брәклиди. Дик оны гөренинден танады.

Соңра үмсүмлик аралашды ве бирденкә шәхерин дөрт четинден дөрт саны сурнай бирден чалынды. Бәшинжи сурнай

болса базар майданындан олара жоғап берип яңланды, шол бада хем гошун хатарлары херекете гелди, баррикаданың үстүне пейкам ягды, хужум эдйәнлерин ики гапдалыны пеналаян ики саны жайың диварларыны персала этди.

Хужум эдйәнлер умуы сигнал боюнча көчелерин бәшиси-ниң хем үстүне бирден чоздулар. Глостерин даш-төвөреги габалды; Дик болса диңе өзүниң йүз адамсына бил багламалы болжакдыгына дүшүнди.

Пейкамларын еди тапгыры бири-бириниң ызындан гелип баррикаданың үстүне дөкүлди. Атышыгын гызгалаңлы пурса-тында кимдир бири Дикиң элинден чекди. Дик гаңрылып сере-денде, пейкам өтмез ялы, йүзүне демир чапразлар тутулан гайыш күртектәни өзүне узадып дуран көшк хызматкәрини гөрди.

— Бу милорд Глостерден, сэр Ричард, ол сизин совудыңы-зың едкудыны гөрүпдир — дийин, хызматкәр айтды.

Дик өзүне «сэр Ричард» дийленине бегенип, аяк үстүне гал-ды ве хызматкәрин көмеги билен күртектәни гейди. Ол күртектәни геен бадына ики саны пейкам гелип, чапразлара дегди-де шикес етирмән, зыңлып гитди, үчүнжи пейкам болса хызматкәре дегди; өлүм ярасы дүшөн бу бичәре Дикиң янында ере йыкылды.

Душман болса тутанъерлилик билен хужум эдип гелйәрди. Олар шейле якын геленсонлар Дик оларын атың пейкамына пейкам атып жоғап бермеги буюрды. Баррикаданың еңсесинден, жайларын элишгелеринден жоғап пейкамлары шол бада ызлы-ызына ягып, душманың үстүне ажал одуны совурды.

Эмма ланкастерчилер эдил сигнал берлен ялы, агзыбир гы-гырышдылар-да, оларын пыяда гошуну баррикаданың үстүне хужуме энди. Маңлай галканлары билен йүзүни өртөн атлы эс-герлер аз-кем ызракдан гелйәрдилер.

Гаң дөкүшлик гайдувсыз тутлушык башланды. Хужум эд-йәнлер гылычларыны галгадып, баррикаданы юмурмага жан эдйәрдилер. Эмма гораняңлар хем өз беркитмелерини сакла-жак болуп жанларыны аяман сөвешйәрдилер. Эп-эсли вагтлап сөвеш сессиз-үйнсүз диен ялы алнып барылды; адамлар бири-бириниң үстүне йыкылардылар. Эмма юмурмак горамакдан хемише аңсат боляр, шонун үчинем сурнай чалнып, хужум эд-йәнлерин ыза чекилмеги үчин сигнал берленде, баррикада эййәм чагшапды, онун бейиклиги ярпысына ченди пәсәлипди ве юмулмак ховпуны саларды.

Ланкастерчилерин пыяда гошуну ыза чекилди ве атлы эстер-лер үчин ёл ачды.

Кәселигине ики хатара дүзүден атлы гошун бирденкә өв-рүлди-де, өзүниң бир гапдалыны өне тутуп, гөни хатар болды. Онсоң полада гапланан узын хатар дүзүп, чагшадыдан, барри-каданың үстүне мисли хужум эдйән эпет йылан ялы болуп окдурылды.

Өндөн гелйән нки атлының бири аты билен биле йыкылды велин, ёлдашлары онуң үстүни депеләп гечдилер. Бейлеки атлы болса баррикаданың үстүне чыкды-да, өзүниң узын найзасыны пейкам атыжының ичинден гечирди. Эдил шол вагт ол атлыны хем эерден агдардылар, атыны болса өлдүрдилер.

Гайдусвыз хем окгуныл хужум гораняңлары гайра тесдирди. Ланкастерчилер өзлериңиң өлдүрилен ёлдашларының үстүнден дырмашып, түвелей ялы болуп өне окдурылдылар, беркитмәни бөвүсдилер, гораняңлары бир гапдала гысдылар ве мисли гачыны бөвсен сув ялы, алагалмагал турзуп көчә эндилер.

Йөне велин, энтек сөвеш гутарманды. Көчәниң даражык еринде Дик өзүниң дири галан бирнәче эсгери билен билеликте айпалтасыны шейле чаласын ишледйәрди, аз салымдан соң көчәниң иинин тутуп дуран тәзе беркитме — өлдүрилен эсгерлерден ве ичегеси чогул, жанховлуна урнуп ятан атлардан эмеле гелен хас бейик хем мэкәм беркитме дөрөди.

Тәзе дөрән шу пәсгелчилик ланкастерчилериң атлы гошуныны алжыратды. Олар ыза чекилдилер. Шол вагт әпишгелерден атыляң пейкам ыза чекильән атлыларың үстүне шейле газап билен ягып башлады велин, оларың ыза чекилмеги гача-гачлыга өврүлди диен ялы болды.

Баррикададан гечип, көчә чыкмак башардандан соң, өне окдурылып гиден атлылар болса күшт тагтасының шекилине мензеш вывескалы мейхананың алкымына ат салып бардылар; шол ерде газаплы күйкини ве йоркчуларың резервдәки әхли гошуныны гөрүп, олар элхенч башагайлыга дүшүп ызларына гачдылар.

Дик билен онуң эсгерлери хем оларың үстүне эндилер. Хениз тутлушыклы сөвешә гатнашмадык эсгерлер болса тәзе гүйч билен ланкастерчилериң үстүне чоздулар; атыляң пейкамлар эдил чабта ялы болуп гачяңларың үстүне ягды, Глостер болса оларың ызындан ковул, эййәм етип гелйәрди. Арадан бир минут геченден соң, көчәниң угрунда екеже-де дири ланкастерчи галмады.

Дине шондан соң, Дик өзүниң гана боялып бугарып дуран гылыжыны ёкарык гөтерди-де, «ура» дийип гыгырды.

Глостер атдан дүшүп, сөвеш мейданына гөз айлады. Онуң йүзүниң ганы гачып, ап-ак болупды; эмма онуң гөзлери велин, мисли мержен дашлары ялы учганахлап дурды, ол гепләнде болса сөвеш билен еңишден яңа жошан сеси азмлы хем гырылжык чыкярды. Ол беркитмә серетди-де, додакларыны гышардып йылгырды; инди беркитмәниң янына дост хем, душман хем барар ялы дәлди, чүнки ол ерде яраланан атлар жанховлуна урнуп ятырдылар.

— Бу ябылары өлдүриң. Олар сизе пәсгел берйәрлер... — дийди-де, ол:— Ричард Шелтон, сизден гөвнүм битди. Дыза чөкүң — дийип, сөзүниң үстүне гошды.

Ланкастерчилер сие-де пейкам атмага башладылар велин.

чабга ялы болуп көчөңнн агзына ок ягып башлады. Эмма герцог мунa сәхелче-де үнс бермән, гылыжыны чыкарып, хут шол ерин өзүнде Дике рыцарь дийип пата берди.

— Инди болса, сэр, Ричард, эгер сиз лорд Райзингэми герейсениз, деррев мениң яныма чапар иберин — дийип, ол сөзүни довам этдирди. — Барды-гелди шол чапар сизин ин соңкы эсгериңиз болаянда-да, оны менин яныма ёллан. Оны сөвеш мейданында керчөмөк мүмкинчилиги ги деренимден өзүмин ыза чекиленими кем гермерин... — дийди-де, ол сесине бат берип, сөзүниң үстүни етирди. — Хеммәңиз ятда саклан, эгер граф Райзингэм мениң элимден өлмөсө, мен бу енши енлиш ха сап эдерин.

— Милорд герцог, өзүңизин гымматлы жаныңызы нәхак ховп астында гокуп йөрмөкден сизин алы хезретлериңиз ядама-дымыка? Биз бу ерден гидәйсек говы болмазмыка? — дийип, онуң якын адамларынын бири айтды.

— Кэтсби, сөвешин ыкбалы шу ерде чөзүлйәр — дийип, герцог жогап берди. — Бейлеки чакнышыкларың хич биринин хем ахмиети ёк. Биз шу ерде енмелидирис. Ховп барада айдыланында болса, билер болсаңыз, эгер сизин өңүңиз көчелерде чагажыкларың гижжеләп йөрен бисырат күйкүси болан болсаңыз, онда сиз хем өз жаныңызы хас арзанрак саярдыңыз ве оны хезил эдип бир сагатлык шөхрата берердиңиз... Умуман, эгер ислесениз, гиделин, бейлеки позициялара-да середип гөрелин. Менин атдашым, сэр, Ричард бу гана боялан көчөни саклар. Биз оңа бил баглап билерис... Йөне велин, билйәңизми, сэр Ричард, энтек әхли иш тамамлананок. Эрбет затлар өндедир. Гаты эсерден болун!

Ол гөни яш Шелтоның янына барып, онуң гөзлеринин ичине диканлап серетди-де, элинден тутуп, шейле бир гысды ведин, Дикиң дырнакларынын астында тас ган чыкыпды. Онуң йити назарынын астында Дикиң сусты басылды. Онуң янып дуран газаплы гөзлеринин назарында гайдувсыз батырлык билен забун рехимсизлигин бардыгыны Дик әшгәр гөрди ве өз гелжегинден ховатырланып, йүреги мынчгаланды. Бу яш герцог хакыкатдан хем уруш вагында оң хатарда сөвешйән батырды; эмма сөвешден соң, парахатчылыккы гүнлерде хем ол өзүне вепадар адамларын арасында ажал яйрадыбержек ялы болуп гөрүңйәрди.

III бап

ШОРБИДӘКИ СӨВЕШ (СОҢЫ)

Ене-де өз пейвагтына галан Дик төверегине гөз айлады. Озалкысына гаранында бирнөмө сейрегрәк пейкам атырдылар. Душманлар хемме ерде ыза чекилйәрдилер; Базар мейданы бошап галды; ердәки гарын кө ерлери гызгылт палчыга өврүлди,

кә ерлерини болса гатап гиден ган тегмиллери өртди; бүтин мейданда адамлар билен атларын маслыгы серлишип ятырды, нирә серетсең пейкамларын елекли ужы сых-сых болуп сомалышып дурды.

Дикийн адам йитгиси гаты улуды. Көчәнин агзы-да, чагшан баррикаданың хемме ери-де маслыктан хем-де агыр яралылардан долуды; сөвешден өң онун йүз эсгери барды; хәзир болса элинде яраг тутуп билжек етмиш адамсы хем ёкды.

Вагт гечйәрди. Хер минутын өзүнде душмана көмек гелмеги мүмкинди, душманлар өзлеринин шейле газаплы, эмма шовсуз гечен хужумлеринден соң, гахар-газаба мүнүп, янадан хужум ётмеги йүреге дүвүпдилер.

Четдәки өйлерин биринин диварында гүң сагады барды, аязлы гыш гүнүниң ягтысында вагтын ир сагат ондугы гөрүнйәрди.

Дик ызына өврүлип, чепиксиже, гөрәймәге пукаража, элинин ярасыны сарап дуран пейкам атыжа йүзленип:

— Сөвеш өрән шовлы болды, ант ичйәрин, олар гайтадан бизиң үстүмизе чозмак ислемезлер — дийди.

— Сэр, сиз Йорк өйүни горап, хас бетер хем өзүңизи горап, гаты оңат сөвешдиңиз — дийип, чепиксиже атыжы айтды.— Шейле гысга мөхлетин ичинде герцогын гөвнүие ярамак шу вагта ченли екеже адама-да башартманды. Шейле жогапкәрли орны онун бүтинлей танамаян адамсына табшырмагы гаты гең зат! Йөне велин, жаныңыздан сересап болуң, сэр Ричард! Эгер сиз еңләйсениз, эгер сиз екеже әдим ыза чекиләйсениз, пайыңыз палта я-да сыртмак болар. Сизе гөзегчилик этмек үчин мени шу ерде гойдулар, эгер-де сиз маңа шүбхели болуп гөрнәйсениз, енсәңизден уруп өлдүрмек хем маңа табшырылды.

Дик хайран галып, чепиксиже адама серетди.

— Саңа табшырылдымы? — дийип, Дик гыгырды.— Енсәм-ден уруп өлдүрмели дийсене!

— Гаты догры — дийип, атыжы жогап берди.— Шейле табшырыгы өзүмин халамаянлыгым үчин хем мен сизе хеммесини айтдым. Сиз өз позицияңыз элде сакламалысыңыз, сэр Ричард, ёгсам сиз ховплы ягдая душерсиңиз. Хава, бизиң Күйки-миз батыр йигит, оңат эсер, эмма ол өзүниң буйрукларының жикме-жик ерине етирилмегини халаяр! Онун буйругыны ери-не етирмедик хер бир адамы өлдүрйәрлер.

— Эй, таңрым! — дийип, Ричард улудан демини алды.— Шу айдяңларын догрумыка? Адамлар шунуң ялы сердарын ызына дүшүп гидерлерми эйсем?

— Бегенип гидерлер — дийип, атыжы жогап берди.— Ол рехимсиз жеза берйәр, эмма оңа дерек көп сылаг хем берйәр. Ол кесекинин гүйжи билен ганыны гайгырмаяр, эмма өзүни хем гайгырып дурмаяр; сөвешде ол хемише өң хатарда, эмма ятмалы боланда велин ол хеммеден соң ёргана гирийәр. Бу күйки Дик Глостер гаты узага гидер!

Яш рыцарь озал хем батырды ве эсерденди, инди болса хас-да гайратланды, үнсли болды. Герцогын дуйдансыз ерден эден хорматында ховпун хем аз дэлдигине ол дүшүнмөге башлады. Ол ене-де бейлесине өврүлүп, мейдана ховсала билен тээседен гөз айлады. Мейдан озалкысы ялы бошды.

— Бу асудалык менин гөвнүмө ярамайр. Олар бизин үчин хайсыдыр бир гарашылмадык зады тайярлаян болсалар гекрек — дийип, ол айтды.

Мисли онуң бу сөзлерине жогап берен ялы болуп, душманың атыжылары ене-де баррикаданың үстүне чозмага башладылар, ене-де пейкам ягып уграды. Эмма бу чозушда нэхилидир бир яйданма барды. Атыжылар эдил бир зада гарашян ялыдылар...

Дик ховпун ниреде гизленйэндигини билжек болуп төверегине ховсалалы гөз айлаярды. Бирденкө көчөниң меркезинде дуран кичижик өйүн эпишгелеринден ве гапыларындан ланкастерчилерин атыжылары босуп чыкдылар. Олар шол ерден ылгашып чыкдылар-да, деррев хатара дүзүлдилер, яйларының киршини чекдилер ве Дикиң отрядының еңсе тарапындан пейкам ягдырмага башладылар.

Шол пурсатың өзүнде хем базар мейданындан гелип Дикиң үстүне хүжүм эдйәнлер атышыгы гүйчлендирдилер ве гайдувсызлык билен баррикада чозмага башладылар.

Дик өзүниң өйлерде ерлешен эсгерлериниң хеммесини чагырды, олары хатара дүзди, оlara бирнөче рухландырыжы сөз айтды, шондан соң, онуң отряды, ики тарапдан пейкам ягяндыгына гарамаздан, гаршылыклайын атышмага башлады.

Бу вагтын довамында барха көп өйлерин гапылары билен эпишгелери серпилип ачыларды, шол ерлерден болса ланкастерчилерин тэзе-тэзе топарлары ениш чакылыгына гыгырышып чыкярдылар. Ахыр сонунда Дикиң еңсесиндэки душманларын саны хем онуң гаршысындакы душманларының санының ченине етди. Ол өзүниң позициясыны элде саклап билмежекдигини гөрди; мунуң үстесине-де шол позицияны элден бермән сакламак оңа башардаянда-да, онуң пейдасы дегжек дэлди. Йоркчуларын гошуны биалач ягдайда галыпды, оlara долы дерби-дагын эдилмек ховпы абаныпды.

Еңседен хүжүм эдйәнлер Дик үчин эсасы ховп болуп дурярды, шоңа гөрә-де ол өз отрядыны ыза өврүп, хүжүмө гечди. Онуң хүжүми шейле бир гайдувсызды велин, ланкастерчи атыжылар йөвселлөп, деррев ыза чекилдилер, ахыр сонунда болса өз хатарларыны булашдырып, яп-яңыжа дабара билен босуп чыкан өйлерине ене-де доланып гирмөге башладылар.

Шол икарада базар мейданындан хүжүм эдйәнлер хич кимиң горамаян баррикадасындан ашып гечдилер; олары ковуп чыкармак үчин Дик ене-де өз отрядыны ызына өвүрмели болды. Онуң эсгерлеринин зарбасы ене-де үстүн чыкды. Олар көчөни душмандан арассалап, дабара билен гыгырышдылар, эмма шол

махал душманын атыжылары өйлерден чыкып, үчүнжи гезек оларын еңсесинден чоздулар.

Кем-кемден йоркчулар даргаарды. Дик энчеме гезек душманларын арасында еке галып, өзүннн жаныны халас этмек үчин гылыжыны ишлетмели болупды; ол бирнөче гезек өзүннн жараланандыгыны дуюпды. Эмма хенизе ченли-де көчөдөки бу сөвөш нетижесиз довам эдйәрди.

Бирденкө Дик сурнайын батлы сесини эшитди; сурнайлар шөхерин четлеринде янланярды. Йоркчуларын сөвөш чакылыгы асмана гөтерилйәрди, бегенийн сеслер оны үзнүксиз гайталап гыгырярдылар. Душманлар йөвселлөп, көчөни ташладылар-да, базар мейданына тарап ыза гачдылар. Кимдир бири: «Гачалың!» — дийип гаты гыгырды. Сурнайын сеси ченсиз газаплы янланярды; оларын бирнөчеси горанмага чагырян болса, бейлекилери хужүме чагырярды. Гүйчли зарба урландыгы ве ланкастерчилерин, ин болманда, аз вагтлык ыза серпикдирлип, дыр-пытрак эдилендиги эшгәр гөрүйәрди.

Ине онсон Шорбидөки сөвөшин ин сонкы пурсаты гелип етди. Дикин гаршысындакы адамлар мисли өйлерине чагырылян ит ялы болуп, ыза өврүлдилер-де, өкжөни гөтердилер. Атлыларын улы топары болса базар мейданынын үстүндөн гечип, эдил түбелей ялы болуп, оларын ызындан окдурылды; ланкастерчилер ызларына өврүлип, гылычлары билен горанярдылар. Йоркчулар болса олары нәйза билен чишлейәрдилер.

Дик сөвөшин ин гызгалаңлы еринде Күйкини гөрди. Ол хөзир газаплы батырлыгын ве сөвөш мейданында чапха-чаплыга уссатлыгын илкинжи нусгасыны гөркезйәрди; энчеме йыллар геченден сон, Ричард эййөм көп женаят эдип, өзүни гараламага етишен махалларында, Босуортдакы сөвөшде-де шейле газаплы болупды. Шол сөвөшин нетижесинде, инлис тагтынын ыкбалы Күйкинин гөркөзөң батырлыгы билен башаржанлыгына баглы болупды диен ялыды. Хөзирем ол депесинден инен гылычлардан совлуп, өлдүрилендери депелөп, чепдөкилери-де, сагдакылары-да керчелөп, өзүннн бедев атына башаржанлык билен өрк эдйәрди, өрөн чаласын горанярды. Душманлары шейле газаплы гылычлап баршына басым өзүннн гужурлы рыцарларындан хас өңө сайланып гитди; ол өзүннн гана боялан гылыжыны газаплы ишледип, даш-төверегине ин батыр ланкастерчилери топлан лорд Райзингөмин янына етмөге ёл ачярды. Сөхөлчө салымдан сон узын бойлы, сайхаалы, шөхрат газанан, мертебели сөвөшижи билен майрык, кеселбент оглан душунды.

Шейле болса-да, Шелтон баша-баш сөвөшин нетижесинин нөхили болжакдыгына шүбхеленмейәрди; сөхөлчө салымлык хатарларын арасы ачылан махалында болса, Дик графын йитирим боландыгыны, күйки Дикин болса гылыжыны булайлап, өз атыны сөвөшин мөвжейөн ерине хайдадып баряңдыгыны гөрди.

Ине шейлеликте, илкинжи хужүмде көчөнин агзыны горап саклан Шелтонын эдерменлиги хем-де еди йүз адамдан ыбарат

болан көмегиң айны вагтында етишенлиги себәпpli, Ричард III
диен иәлетли ат билен несиллере белли болуп галан яш ^{агит}
өзүниң илкинжи улы еңшини газанды.

IV. бап

ШОРБИНИҢ ДЕРБИ-ДАГЫН ЭДИЛМЕГИ

Душманлар гүрүм-жүрүм болдулар. Дик өзүниң эдермен
гошунының галындысына гам-хесрет билен гөз айлап, бу еңше
нәче ган сарп эдилендигини хасапламага дурды. Инди, ховп
совландан соң, ол өзүниң ченсиз ядандыгыны, хасса ялы ысгын-
дан дүшендигини дуйды, онуң яралары билен сыпжырыклары
авап дурды, сөвеш оны шейле бир ядадыпды велин, өз гөвнүе
хич бир дерде ярамажак ялы болуп гөрүнди.

Эмма дынч алардан шинди ирди. Шорби хужум билен ал-
ныпды, шәхер горагсыз галып, хич хили гаршылык гөркезип
билмежек болса-да, гөдек эсгерлерин сөвешден соң хем гөдеклик
этжекдиклери, шонуң үчинем хас элхенчликлерин хениз өңдеди-
ги эшгәрди. Ричард Глостер шәхер илатыны өзүниң газаба
мүнөн эсгерлеринден гораан сердарлардан дәлди; догрусыны
айтсақ, барды-гелди, ол шәхер илатыны горайжак боланда хем
оңа гулак асылжакдыгы, асылмажакдыгы хем энтек белли
дәлди.

Ине шонуң үчинем Дик хер зат этмели велин, Жоаннаны
тапып, оңа өзи гарашык этмелиди. Ол өз эсгерлериниң йүзле-
рине диканлап сын этди. Өз гөвнүе гулак асайжак хем-де
пыянчылык этмежек ялы болуп гөрнөн үч саны эсгери сайлап
алды-да, олары бир чете чагырып, олара оңат сылаг бермеги
ве өзлери хакда герцога гүррүн бермеги вада эдип, олары бо-
шап галан базар мейданының үсти билен шәхерин узакдакы
бөлегине алып гитди.

Көчелерин уgrundа, кә ол ерде, кә бу ерде хенизем кичижик
чакнышыклар болярды; онда-да, мунда-да кәбир өйи габаяр-
дылар, габаянлар болса габаянларын үстүне столлары, стул-
лары индерйәрдилер. Гарын үстүнде адам жесетлери билен хер
хили яраглар чашышып ятырды. Догрусы, эгер шу кичижик
чакнышыклар хасап эдилмесе, көчелерде адам-гара ёк диймек
болжакды; өйлерин бирентегиниң гапылары ачыкды, бейлеки-
лериниңки болса япыкды ве баррикада билен беркидилипди.

Дик талаңчылары итекleshдирип, өз ёлдашларыны мо-
настырь бутханасына тарап ховлукмач алып гитди; эмма ол
эсасы көчә етенде велин, зәхреси ярылан ялы болуп гыгыраны-
ны дуйман галды. Сэр Дэниэлин улы өйүни хужум эдип эеләп-
дирлер, күл-ушак эдилен дервезе петлесинден салланып дурды,
адамлар топар-топар болуп, ховла гирийәрдилер ве шол ерден
гош-толам сүйрәп чықардылар. Эмма жайын ёкаркы этажында

таланчылара хенизем аз-кем гаршылык гөркезйәрдилер, эдил Дикиң шол ере баран пурастында ёкаркы этажың бир әпишгеси ачылды ве ғыгырып гаршылык гөркезйән мавы зотаклы, ғырмызы эшикли бир бичәрәни көчә зынып гойбердилер.

Иң элхенч ховплар Дикиң калбыны гуршап алды. Ол эдил дәлирән ялы болуп өне окдурылды, өңүнден чыканлары итене-неклешдирип, хич ерде аяк чекмән, үчүнжи этжаждакы отага, Жоанна билен айрылышан ерине барды. Отаг чалам-чашды: мебеллер агдар-дүндер эдилипдир, шкафлар ачылыпдыр, диварлардан сыпырылан хала пухарыдан гачан көз дегип, оны түтедип дурды.

Дик нәме эдйәндигини өзи хем аншырман, яны туташып угран янгыны депеләп сөндүрди ве нәме этжегини билмән; сөмелип дурды. Сэр Дэниэл, сэр Оливер, Жоанна йитирим болупдырлар. Олары ёлда өлдүрәйдимикәлер я-да Шорбиден амансаг чыкып билдилермикә?.. Муны ким айдып билер?..

Ол душундан гечип барян атыжының кемзолындан тутды-да:

— Дост, шу өйи чозуп аланларында сен шу ердемидиң? — дийип сорады.

— Гойбер — дийип, атыжы айтды. — Гойбер, ёгсам уарын!

— Менем уруп билерин — дийип, Ричард жогап берди-де: — Дур-да, гүррүң бер — дийди.

Эмма сөвеш билен шерапдан келлеси гөчен эсгер бир эли билен Дикиң омзуна урды, бейлеки эли билен болса кемзолының якасыны онуң элинден силкип алды. Шу ерде яш серкерде гахарына бәс гелип билмеди. Ол атыжыны өзүниң кувватлы голлары билен гужагына гысып, өзүниң совутлы гурсагына пугта басды, сонра оны өз гаршысында дик дурузды-да, гүррүң бермеги буюрды.

— Сизден хайыш эдйәрин, рехим эдин! — дийип, атыжы демини хем дүрсәп билмән ялбарды. — Эгер мен сизиң бейле гахаржандыгыңызы билен болсам, бирнеме сересабрак болардым... Шу өйи нәхили аландыкларыны мен гөрдүм.

— Сен сэр Дэниэли танаярмың? — дийип, Дик сорады.

— Оны гаты оңат танаарын — дийип, атыжы жогап берди.

— Ол өйде бармыды?

— Хава, сэр. Эмма биз ховла чозуп гирен бадымыза, ол багың ичи билен гачып гитди — дийип, атыжы жогап берди.

— Еке өзүми? — дийип, Дик ғыгырды.

— Ек, онуң янында йигрими чемеси эсгер барды — дийип, атыжы жогап берди.

— Эсгер! Аяллар ёкмуды? — дийип, Шелтон сорады.

— Догрусы, билемок. Биз өйде екеже аял хем тапмадык — дийип, атыжы айтды.

— Таңры ялкасын. Зәхметиң үчин ме саңа пул — дийип, Дик айтды. Эмма ян торбасының ичини сермелешдирип хич зат тапмады-да: — Эрттир мени сорап тапарсын. Ричард Шелтоң —

дийип сөзүнүн үстүнн етирди ве: — Сэр Ричард Шелтон — дийип
ялңышыны дүзетди, онсон: — Мен сени сахылык билек оман-
ларын — дийди.

Бирденкэ Дикиң келлесине бир хыял гелди. Ол ховлукмач-
лык билен хайдап басганчаклардан ашак дүшди-де, аягалды-
гына ылгап, багың ичинден гечди ве бутхананың эсасы гирел-
гесиниң агзына барды. Бутхана ачыкды. Онуң ичи машгалалары
билен гелен шәхерлилерден хырын-дыкынды; оларың гош-голам-
лары хем бутхананың ичинде үйшүп дурды, эсасы мэхрапда
болса ыбадат лыбасыны долы гейнен руханылар алладан рехим
диләп дога окаярдылар. Дик бутхана гиренде бутхана хоры
бүтин жайың ичини яңландырып, дини айдыма башлады.

Дик гачгаклары ховлукмач итеклешдирип, жаң минарасына
чыкылян мердуваның янына барды. Эмма шу ерде узын бойлы
руханы онуң өкүнде дуруп, ёлуны баглады.

— Нирэ оглум? — дийип, ол гахарлы сорады.

— Атам, мен бу ере мөхүм иш билен иберилдим — дийип,
Дик жогап берди. — Мени эглемән. Мен бу ерде милорд Глостер-
риң адындан херекет эдйәрин.

— Милорд Глостериң адындан? — дийип, руханы гайтала-
ды. — Эйсем, сөвеш шейле гынанчлы гутарайдымы?

— Атам, сөвеш гутарды, ланкастерчилер дерби-дагын эдил-
ди, милорд Райзингэм сөвеш мейданында галды. Иманы хемра
болсун! Инди болса, ругсат берсеңиз, мен шу ере нәме иш
билен гелен болсам шоны битиржек.

Онсон Дик тәзе хабара хайран галан руханыны ёлундан сов-
ды-да, гапыны итип ачды ве мердиваның дөрт басганчагындан
бирден бөкүп, тә ачык мейданча етйәнчә хич ерде эгленмән, бү-
дүремән ёкарык чыкды.

Ол жаң мүнберинден середип, дине бир Шорби шәхерини
дәл, эйсем онуң төверегиндәки гуры ери-де, деңзи-де эдил эли-
ниң аясындакы ялы гөрүп дурды. Гүн орта болуп барярды; гү-
нәшли ховады, гар ялдырап ятырды. Дик даш-төвереге середип,
сөвешин нетижесини жикме-жик гөрди.

Көчелерин ёкарсында айыл-сайыл эдип болмаян гүңлеч
вагырды якланярды, кә ол ерде, кә бу ерде ярагың шақырдысы
эшидилйәрди. Гәми дуралгасында екеже гәми-де, екеже гайык-
да галмандыр, эмма ачык деңизде велин, үсти гачгаклардан
долы күреккли хем елкенли гәмилер гаты көпди. Гуры ерде бол-
са атлыларың кичижик топарлары гарлы мейданда ат саярды-
лар: оларың бирентеги токайлара етжек болуп хайдаярдылар,
бейлекилери болса (мегерем йоркчулардыр) горкман олары
саклаярдылар ве шәхере тарап ызларына гайтарып ковярды-
лар. Нирэ серетсең, гарың йүзүнде эшгәр гөрүниён ат маслык-
лары билен адам жесетлери серлнп ятырды.

Бу бетбагтчылыкларың хеммесиниң үстесине-де, гәмилерин
үстүнден өзлерине ер тапып билмедик пияда эсгерлер гәми ду-
ралгасында, кенар якасындакы мейханалары пеналанып, хенизем

атышып гайтавул бермеклерини бес этмейәрдилер. Бирентек жайлар ловлап январды; гүнешли совук ховада түссе буругсап, ал-асмана галярды ве деңзе тарап сүйнүп гидйәрди.

Холивуда тарап окдурылып, эййәм токайың четине якынлашып барян бир бөлек атлы жаң мүнберинде середип дуран яш йигидиң үнсүни өзүне чекди. Бу атлылар эп-эсли барды, ол ланкастерчилериң гачып барян отрядларының иң улусыды. Олар өзлериниң ызында, гарың йүзүнде золак ыз галдырып барярдылар, шонун үчинем Дик оларың шәхерден чыканларындан соң гечен ёлуны шол ыз боюнча жикме-жик такыкклап билжекди.

Дик оларың ызындан середип дурянча олар хич бир пәселчиликсиз яланаң токайың ғырасына етдилер; шол ерде атлылар гапдала совулдылар велин, гүнүн йити шәхлеси сәхелче салымың довамында гачгакларың гейим-эшигине ягты саланда, гаралып дуран ағачларың габадында оларың лыбасларының реңки эшгәр гөрүнди.

— Мавы золаклы гойы ғызыл! Ант ичйәрин, мавы золаклы гойы ғызыл! — дийип, Дик ғыгырды.

Ине онсоң Дик мердуваның басғанчаклары билен ашак ылгады.

Инди озалы билен герцог Глостери гөзләп тапмалыды, чүнки бу гарма-гүрмеликде диңе герцог Глостер оңа бир отряд эсгер берип билжекди. Догрусы, шәхериң меркезинде сөвеш эййәм гутарыпды. Дик герцогы гөзләп шәхериң ичинде ылгап йөркә, көчелериң угруның ыгышып йөрөн эсгерлерден долудугыны гөрди. Оларың бирентеги алан олжаларының ашагында егшерилишип барярдылар, бейлекилери пыяндылар ве ғыгырышярдылар. Оларың хич бири-де герцогың ниредедигини билмейәрди. Дик герцогы бүтинлей гарашман дурка гөрди; шол махал герцог гәми дуралгасындакы душман эсгерлерини ковуп чыкармак барада атың үстүнде отуран еринден буйрук берип дурды.

— Сэр Ричард Шелтон, сиз вагтында гелдиниз — дийип, ол айтды. — Өзүмиң аямаян задым болан жанымы халас әдениңиз үчин мен сизе борчлы, онсоң хем шу еңиш үчин сизе бергидар — муны үзмәге хич вагт мениң гурбатым етмез... Кәтсби, эгер мениң сэр Ричард ялы он саны командирим болаян болса, мен гөс-гөни Лондона хем хужум эдип билердим!.. Хава, сэр, сиз нәме ислегиниз болса айдын, битирейин.

— Айдайын милорд — дийип, Дик сөзледі. — Гизлемән, ачачан айдайын. Мениң ек-йигренйән адамым гачып гитди, өзүмиң сөййән хем хорматлаян ғызымы хем яны билен әкитди. Онуң ызындан етмек үчин маңа элли саны эсгер берин, шунуң билен сиз өзүңизин маңа дахыллы әхли боржуңызы үздүгиниз болар.

— Шол адамың ады ким? — дийип, герцог сорады.

— Сэр Дэниэл Брекли — дийип, Ричард жогап берди.

— Шол хайыны тутун! — дийип, Глостер ғыгырды. — Бу

сизе сылаг дәл, сэр Ричард. Сиз шейле этмек билен маңа еңе бир оңат хызмат әдйәрсиниз. Әгер сиз маңа онуң келлесиңи гетирип берсеңиз, мениң боржум хас хем артар... Кәтсби, оңа солдат бер... Сиз болса, сэр, оңатжа пикирленип гөрүң, мен сизе нәхили сылаг берип гөвнүңизи хош әдип билжәк, сизе хормат-мертебе гереки я-да мүлк?

Әдил шол пурсатың өзүңде йоркчулар гәми дуралгасында-кы мейханаларың бириниң дашыны үч тарапдан габап, хужум әдип зеледиңер, оны гораңлары болса есир алдылар.

Күйки Дик бу әдерменлиге хошал болды ве мейхананың янына барып есирлери гөркезмеги буюрды.

Олар дөрт адамды: икиси милорд Шорбинниң хызматкәри, бири лорд Райзингәмин хызматкәри, иң соңкусы болса сачы агарып угран, узын бойлы, шинди пъянлыкдан ачылмадык гожады, онуң ити болса чынсап ызындан галмаярды; бу гожа Дик үчин асла иң соңкы адам дәлди. Яш герцог бу адамлара гахарлы серетди-де:

— Асмалы! — дийди.

Шондан соң ол сөвешиң гидишине сын этмек үчин бейлеси-не өврүлди.

— Милорд, сизден нәхили сылаг талап этмелидигини инди мен билйәрин. Шу гарры деңизчиниң ганыны гечип, оңа азат-лык бериң — дийип, Дик айтды.

— Сэр Ричард, мен тавус елги билен дәл-де, полат пей-камлар билен сөвешйәрин ве өз душманларымы сәхелче-де гынанман өлдүрйәрин — дийип, герцог айтды. — Бөлек-бөлек әдilen индис короллыгында мениң тарапдарларымың хер би-риниң хем доғаны я-да досты душманымың партиясында дуран-дыр. Шонуң үчинем мен рехим әдип, оларың гүнәсини гечмәге башласам, онда гылыжымы гынына салаймалы боларын.

— Болуп билер, милорд. Эмма сизиң мени халамазлыгы-нызың мүмкиндигине-де төвекгеллик әдип, өзүңизиң берен сөзүңизи сизе ятладярын.

Гахар-газапдан яңа Ричард Глостерин йүзи дым-гызыл болды.

— Оңатжа ятда саклаң. Мен рехимдарлыгы-да, рехимдар-лык әдйән адамлары-да халаян дәлдириң — дийип, ол гахарлы айтды. — Шу гүн сиз ёкары мертебә етмек үчин өрән оңат баш-лангыч гойдуңыз. Әгер сиз берен сөзүми ерине етирмегими әржеллик билең талап әдип дурсаңыз, мен диениңизн әдерин. Эмма велин, асман шөхратындан ант ичйәрин, шунуң билең өзүмин сизе гойян сарпам гутарар.

— Өзүмә хер ничик зыян гелжәк-де болса, мен кайыл — дийип, Дик жогап берди.

— Онуң деңизчисини бериң — дийип, герцог атыны сүрүп яш Шелтона аркасыны өвүрди.

Дик не бегенди, не-де гынанды. Чүнки ол яш герцогың, нә-хили адамдыгыны оңат билйәрди, шонуң үчинем онуң хошниет-

лилигине ончаклы эхмиет бермейәрди: онун хошннетлилик мейли өрән тиз йүзе чыкярды, шоңа гөрә-де бейле бир ынандырып бармаярды. Ол дине бир затдан горкярды: ахмырчыл сердар бирденкә оңа ат-яраглы отряд бермекден йүз дөндериң дуруберсе нәтжек! Эмма ол Глостериң намысжаңлыгы (ол нәхили боланда-да, мунуң тапавуды ёк) барада, айратын хем онуң сөзүнде тапылышы хакында нәдогры пикир эдйәрди. Дик сэр Дэниэлиң ызындан ковмалы дийип, ол бир гезек кесгитли карара гелен болса, шол ниетини хич вагт үйтгетжек дәлди; ол гаты гыгырып, Кәтсбә «алнаса» дийип буйрук берди ве рыцарың гараשאндыгыны оңа ятлатды.

Шол икарада Дик гарры деңизчә йүзленди; ол бичәре болса мисли дара чекилмек ховпуна-да, дуйдансыз ерден азат эдилендигине-де пархсыз гараян ялы болуп дурды.

— Арблестер, мен саңа өрән көп эзъет бердим. Эмма, кераматлы хачдан ант ичйәрин, инди велин, икимиз хутлашан болсак герек — дийип, Дик айтды.

Эмма гарры деңизчи оңа ызгытсыз назар салды-да, сесини чыкарман дурды.

— Жан хер хилем боланда жан ахыры, гарры яңра, ол гәмилерден, чакырдан хас гымматдыр — дийип, Дик сөзүни довам этдирди. — Ханы, мени багышлаяндыгыны айт ахыры. Эгер сениң жаның өзүң үчин гара көпүге дегмейән болса-да, мен оңа өзүмиң гелжекки белент мертебелерими багыш этдим. Сениң жаның маңа гаты гыммат дүшди. Ери, бейле рехимсиз болма ахыры!

— Эгер мениң гәмим болаян болса, мен өз матросым Том билен эййәм ачык деңизде, ховпдан узакда болардым — дийип, Арблестер айтды. — Эмма сең мениң гәмими элимден алдын, гарындаш, шонуң үчинем гедай галдым; мениң Томумы болса бир нежис атып өлдүрди. Том өлүмиң өң янында «хараң өлесиң!» дийди, шундан башга ол хич вагт екеже сөзем айтмаз. «Хараң өлесиң!» — Бу онуң иң соңкы сөзи болды, дине шуны айдып жан берди, бичәре. Мен инди хич вагт бичәре Томум билен деңизде йүзмен.

Өкүнч билен дөзүмсизлик Дикиң калбыны гуршап алды; ол скипериң элини гысжак болуп сынанды, эмма Арблестер оңа элини бермеди.

— Ек, герек дәл. Сен мениң багтымы ятырдың, шонуң билен кайыл бол — дийип, ол айтды.

Дикиң богазы долды. Хенизем пыянлыкдан ачылмадык бичәре гаррының гам-хесретден яңа өзүне ер тапман, аягының астында чыксап йөрен итини хем гөрмән, йүзүни саллап, чала ыранып гарың үсти билен йөрәп гидишини Дик гөз яшының арасындан гөрүп галды. Өзлериниң дурмушда нәхили сонсуз гөдек оюнлар эдйәндиклерине, бир гезек эден задыны хер нәче өкүнсәнем, үйтгедибем, дүзедибем болмажакдыгына Дик илкинжи гезек дүшүнди.

Йөне велин, бидерек өкүнмелере гүмра болуп дурмага ошун вагты ёкды. Кэтсби атлылары йыгнап, Дикиң янына гелди, андан бөкүп дүшди-де, өз атыны оңа берди.

— Шу гүн ир билен сизиң үстүнликлериңизе мениң гөзүм гидйәрди — дийип, ол айтды. — Эмма сизиң үстүнликлериңизе узак вагтлык дәл экени, шонун үчинем, сэр Ричард, сизиң тизрәк бу ерден гитмегиңиз үчин, шу аты алмагы сизе түйс йүректен теклип әдйәрин.

— Мениң үстүнлигиме нәме болды, маңа дүшүндириң! — дийип, Дик сорады.

— Сизиң адыңыз — дийип, Кэтсби жогап берди. — Ат милордың эсасы ёргуды. Эгер мениң адым Ричард болаян болса, онда мен эртириң өзүңде граф болардым.

— Таңры ялкасын, сэр — дийип, Дик айтды. — Мениң тәзе хорматлара мынасып болжагым гумана боланы үчин, сизиң билән хошлашмага маңа ругсат эдин. Мен өз үстүнликлериңе пархсыз гараюндырын дийип тассыкклажак болуп дурмайын; йөне велин, сизиң билән хошлашяңлыгым үчин ончаклы гыналып хем дурамок. Хөкүмдарлык билән байлык, әлбетде оңат зат, өз арамызда айтсам, сизиң герцогыңыз әлхенч адам.

Кэтсби гүлди.

— Хава — дийип, ол тассыкклады. — Эмма ким күйки Дикиң ызына дүшүп гитсе, ол узага гидер. Ай, хава-да, хер хили белә-бетерден сизи алла-тагала горап сакласын! Елуңыз ак, ишиңиз ровач болсун!

Дик өз адамларына баш болуп, олара ызына дүшмеги бурды-да, ёла чыкды. Ол сэр Дәниэл хем хут шу ёл билән гидендир дийип чак эдип, шәхериң ичинден гитди. Хемме ерде өзүниң бу чакламасыны тассыкклап билжәк алапат гөзледди. Көчелериң угры өлүләр билән яралылардан долуды; шунун ялы аязлы гүнде яралыларың ягдайы гөзгыныды. Ёңижилериң топарлары өйден-өе гечип талаардылар, өлдүрйәрдилер, айдым айдардылар.

Дик чар тарапдан талаиәнларың хем-де гыналянларың гыкылыгыны эшидйәрди; ол бирден кимдир бириниң баррикада дөнен гапысына уруляң чекижиң сесини, бирденем аялларың налаяң гыкылыгыны эшидйәрди.

Дик шондан соң дүшүнип уграды. Ол өзүниң этмишиниң газаплы нетижелерини илкиңжи гезек гөрмәге башлады; Шорби шәхериниң үстүнә инен шу бетбагтчылыклар хакындакы хесретли пикир онуң йүрегини мынчгалаарды.

Ахыр соны ол шәхериң четине чыкды ве өзүниң жаң миңарасындан середйәркә гөрән шол гары, онуң йүзүндәки басгыланан гиң ёданы тапды. Ол атыны тизрәк сүрүп, ёданың ики гапдалында серлишип ятан адам мейнтлери билән атларың маслыгына сиңе середип барялды. Өлдүриленлериң бирентегиниң гейминиң реңки сэр Дәниэлиң гейминиң реңкиндеди, хатда ол аркан ятанларың йүзүни хем танаарды.

Шәхер билен токайың арасындакы мейданда сэр Дэниэлин отрядының үстүнә атыжылар чозан болара чемели; бу ерде нирә серетсен, пейкам билен урлан мейитлер ятырды. Ятанларын арасында өзүнә таныш ялы болуп гөрнөн бир яш йигиде Дикиң назары дүшди.

Ол атының башыны чекип, ере дүшди-де, яш йигидиң башыны галдырды. Онуң телпеге келлесинден гачды велин, узын, гүр гара сачы эгниниң үстүнә дөкүлди.

— Әхә! Елбарслары боюн эгдирижи! Ол өнде. Тизрәк ко-вун! — дийип, ол ысгынсыз сесленди.

Онсоң начар яш леди ене-де хушундан гитди.

Дикиң эсгерлериниң бириниң янында хайсыдыр бир гүйчли шераплы фляшка бар экени, ине шол ичгиниң көмеги билен гызы хушуна гетирмек Дике башартды. Ол Жоаннаның жора-сыны өз атына мүндүрип, токая тарап ат салып гитди.

— Сиз нәме үчин мени алып гайтдыңыз? Мен сизе дине пәсгел берйәрин ахыры — дийип, гыз айтды.

— Эк, ханым Райзингэм. Шорби гандан, пыянчылыкдан, талаңчылыкдан долы. Мениң янымда велин сиз ховпдан узак-да. Муна кайыл болуң — дийип, Дик жогап берди.

— Мен сизиң партияңыздан хич киме миннетдар болмак ислемайәрин! Мени гойбериң! — дийип, гыз гыгырды.

— Сиз нәме диййәниңизи билензөк — дийип, Дик жогап берди-де: — Сиз яраландыңызмы... — дийип сорады.

— Эк, мениң ябым әлди, өзүм саг — дийип, гыз жогап берди.

— Иш мунда дәл. Мен сизиң еке өзүңизи гар басан мейдан-да, душманларың арасында ташлап билмерин — дийип, Ричард айтды. — Ислесеңизем, ислемесеңизем мен сизи өзүм билен әкидерин. Шейле ягдайың маңа миессер боланы үчин мен өзү-ми багтлы хасап эдйәрин, чүнки бу мениң өз боржумың бир бөлегини үзмәге мүмкинчилик берйәр.

Гыз жогап бермән дымды. Онсоң бирденкә:

— Мениң дайым ниреде? — дийип сорады.

— Милорд Райзингэмми? — дийип, Дик хем сорады-да: — Мен сизе нәлер хош хабар айдасым гелйәр велин, арман шейле хабар менде ёк. Сөвешде мен оны бир гезек, дине бир гезек гөрдүм... Говулыгы тама эделиң — дийди.

V бап

ГИҖЕ ТОКАЙДА. АЛИСИЯ РАЙЗИНГЭМ

Сэр Дэниэл Мот галасына бармакчы болан болара чемели, эмма гарың галындыгы, вагтың гичлиги, улы ёллардан дашрак-дан гидип, токайың ичи билен ёл йөрөмегиң зерурлыгы себәлли, ол эргир дандана ченли шол ере етмеги тама эдип билжәк дәлди.

Дикий ики мүмкинчилиги барды: биринжиси, озалкысы ялы рыцарың ызыны сыпдырман гидип, эгер башардайса, гиже, ол токайың ичинде лагерь гурап дүшлөн махалында онун үстүне чозмакды; икинжиси болса, гөни ёл билең сэр Дэниэлиң өңүни кесмекди.

Бу планларың икиси хем онун калбында чынлакай делилли гаршылык дөредйәрди, шонуң үчинем Дик токайың гырасына етенде, шоларың хайсы бирини сайлап алжакдыгыны билмейәрди, чүнки сөвеш эдилең махалында Жоаннаның ховп астына дүшмегинден горкярды.

Бу ерде сэр Дэниэл чепе совлуп гидипдир ве шондан соң ол белент, гүр токая гирипдир. Агачларың арасында йөремек ансат болар ялы, ол өз отрядыны инсиз узын хатара дүзүп экидипдир, шонуң үчин-де гардакы ыз хас чунды. Бу ыз ялаңач дуб агачларының арасы билең бирсыхлы гөни гидип барярды. Оларың гечен ёлуның үстүне эпет шахалар абанышып дурды. Адам сеси-де, токай хайванларының сеси-де эшидилмейәрди, хатда токай серчелериниң хем сеси чыканокды. Гыш гүнүниң шөхлеси инчежик көлегелер дүшйән гарың йүзүни гызгылт өвүшгин билең ялдырады.

— Сен нәхили пикир эдйәрсин, биз оларың ызыны алып гитсек говы болармыкан я-да гыялап, ёлуны кессек аматлы болармыка? — дийип, Дик эсерлериң биринден сорады.

— Сэр Ричард, өзүм болсама-ха тә олар дув-дагын болуп гачянчалар, ызларыңдан ковар отурардым — дийип, эсер жогап берди.

— Сениң айдяның, элбетде, догры, эмма биз ёла аша ховлукмачлык билең чыкдык, шонуң үчинем йөрише оңат тайярланмага етишмедик — дийип, Дик айтды. — Бу ерде өй-ишик ёк, бизи мыхман алып нахарлажак адам хем ёк, тә эртир сәхере ченли ач боларыс, үшәрис... Ханы, маңа нәме днерсиңиз, герчеклер? Устүнлик газанмак үчин сиз аз-кем хорланмага разымы? Эгер сиз разы болсаңыз, биз Холивуда совлуп, кераматлы бутхананың хасабына агшам нахарыны эдинип билерис. Мен өз йөришимизиң үстүнлики болжагына шүбхеленмәнем дурамок, шонуң үйнем хич кими межбур этмейәрин. Эмма велин, мениң маслахатыма гулак асарыс дийсеңиз, онда биринжи теклиби сайлап тутун.

Сэр Ричард нирә гитмек ислесе, онун ызы билең гитжекдиклериңи адамларың хеммеси бир агыздан айтдылар.

Ине онсоң, Дик атыны дебисгиләп ене-де өңе уграды.

Гарың үстүндәки ёда оңат бастылананды, шоңа гөрә-де, ат чапдырып ёл гечмек гачянларыңка гараныңда ковянлара хас ансат дүшйәрди. Дикиң отряды атларыны горгунладып барярды; ики йүз саны ат тойнагы демиригән гарың үстүнде батлы гүпүрдейәрди; ярагларың шақырдысы билең атларың бурунуң паррылдысы үмсүм токайың ичинде сөвешжәң голгун турузярды.

Ахыр соңы яңкы ыз олары Холивуда гидйән улы ёла элтди ве шол ерде гөзден йитди. Бирнеме аңырракда гарың йүзүнде шол ыз ене-де гөрнүп башланда болса, онуң хас инчелендигини гарың хем ончаклы пугта басгыланмандыгыны гөрүп, Дик гечиргенди. Сэр Дэниэл онат ёлдан пейдаланып, өз отрядыны икә бөлөн болара чемели.

Икә бөлүнөн ызларың хайсы билен гитсенем, тапавуды ёк боланы үчин, Дик гөни, эсасы ызы алып өңе гитди. Бир сагатдан соң ол токайың иң гүр ерине етди. Бирденкә умумы ыз он-йигрими саны айры-айры бөлеге бөлүнди-де, дүрли тарапа гидиберди.

Дик нәтжегини билмән, атының башыны чекди. Гысга гыш гүни гечип барялды; гойы гызыл өвүшгинли чытык гүн кем-кемден агачларың яланач шахаларының аңырсына салланярды; гарың йүзүнде сүйнүп ятан көлегелер бүтин бир миле узалып гидйәрди. Аяз болса бармакларың ужуну дондуруп гелйәрди. Атлардан чыкян буг адамларың деми билен гарышярды-да, булут ялы болуп асманга гөтерилйәрди.

— Бизи алдава салдылар — дийип, Дик боюн алды. — Ахыр соңы Холивуда гитмели болжак өйдйән. Гүне середенинде Холивуд Тэнстоллдан якын болмалы.

Олар чепе совлуп, аркаларыны гызарып дуран гүне өвүрдилер-де, аббатлыга тарап уградылар. Инди оларың угрунда душманларың бастылап гөчөн онат ёлы ёкды. Инди олар гаршы-гаршы гар сыран ойлара батып, хайсы тарапа гитмелидигини маслахатлашмак үчин йыгы-йыгыдан аяк чекип, галың гарың ичи билен хаял йөремели болярдылар. Ине, ахыр соңы гүн батып, гүнбатардакы шапак хем яшды. Олар йылдызлары петрешип дуран совук асмаңың астында, токайың түм-гараңкылыгының ичи билен серменишип барялдылар.

Басым ай догар ве байырларың гершини ягтылдар; ине шонда өңе гитмек аңсатлашар. Эмма шол пурсата ченли велин, хер бир ялңыш әдим ёлдан азашдырып билжекди. Шонун үчинем оларга шол ерде дүшләп гарашмакдан башга алач галмады.

Олар гаравуллары ерли-еринде гойдулар, киченрәк мейданчаның гарыны айырдылар ве бирнөче гезек әдилен шовсуз сынанышыкдан соң, ахыры от якдылар. Эсгерлер одуң башында тегеленишип отурдылар-да, өзлериңиң угурсызжа азык запасларыны пайлашдылар ве шераплы фляганы элден-эле гечирмәге башладылар. Дик гурак хем ярамаз нахарың иң онат бөлеклериңи сайлап алды-да, олары Райзингәмиң егенине элтип берди; ол гыз солдатлардан четрәкде бир агажын ашагында отырды.

Ол бир япынжаны ашагына дүшенип, ене бирини хем дашына оранып, ода середип отырды. Дик оңа нахар хөдүрләнде, ол мисли укудан оярылан ялы, тисгинип гитди-де, сесини чыкарман, нахардан йүз дөндерди.

— Ханым, ялбарярын, маңа бейле рехимсизлик этмөң! — дийип, Дик айтды. — Нәдип сизин гөвнүңизе дегендигими мен билемок. Догры, мен сизи зор эдиң алып гайтдым, эмма муңа достлугуң хатырасы үчин этдим; мен сизи гижәни токайда гечирмәге меҗбур эдйәрин, эмма мениң алңасамагымың башга-да бир себәби бар: мен хут сизин өзүңиз ялы начар ве ховандарсыз ене бир гызы халас этмели. Ахыр сонунда болса, ханым, өзүңизи хорлап отурмаң-да, нәме-де болса бир зат гарбаның. Эгер сиз ач болмасаңыз хем гурбатдан дүшмезлик үчин хөкман нахар иймелисиңиз.

— Мен өз дайымы өлдүрөн адамың элинден нахар алма-рын! — дийип, гыз жогап берди.

— Ханым! Кераматлы хачдан ант ичйәрин, мен оңа элими хем дегирмедим! — дийип, Дик айтды.

— Онун дирилигине ант ичин! — дийип, гыз айтды.

— Мен сизи алдамак ислемайәрин — дийип, Дик сөзледі. — Гынансам-да, сизе якымсыз хабар айтмага меҗбур болярын. Йүрегим аваса-да, ол өлендир дийип чак эдйәрин.

— Шундан соң хем сиз маңа нахар иймеги теклип эдйәңизми? — дийип, гыз айтды. — Хә! Сизин адыңызы сәр дийип тут-ярлар! Сиз мениң ховандар дайымы өлдүрдиңиз, шонуң үчинем сизе рыцарлыга патә бердилер. Эгер мен самсык хем дөнүк гыз болмадык болсам, эгер мен сизи өз душманыңызың өйүнде халас этмедик болсам, ол дәл-де, сиз өлердиңиз, сиз ялакыла-рың онусына дегйән адам дири галарды!

— Мен хем эдил сизин дайыңыз ялы өз партиямыз үчин элимден геленини этдим — дийип, Дик жогап берди. — Эгер ол дири боляң болса, асмандан ант ичйәрин, онун дири болма-гыны исләрдим — ол маңа кәемән, гайтам өверди.

— Сизи баррикадада гөрөндигини сәр Дәниэл маңа айтды — дийип, гыз жогап берди. — Эгер сиз болмадык болсаңыз, сизин партияңыз дерби-дагын эдилерди дийди; бу сөвешде хут сизин өзүңиз ендиңиз. Диймек, мениң мерхеметли лордум Райзингәми хем сиз өлдүрдиңиз! Хатда өлдүрениңизден соң элиңизи хем ювман, өзүңиз билен биле нахар иймеги маңа теклип эдйәңизми? Сәр Дәниэл сизи өлдүрерин дийип ант ичди. Ол мениң арымы алып берер!

Бичәре Дик гам-хесрете батып, пикире гитди. Ол гарры Арблестери ятлап, зарын иңледі.

— Сиз, маңа ховандарлык эден гыз, сиз Жоаннаның жора-сы, мениң бойнумда шунуң ялы гүнә бар хасап эдйәңизми? — дийип, Дик сорады.

— Сиз нәме үчин сөвеше гошулдыңыз? — дийип, гыз гаршы чыкды. — Сиз партияда дураңзок, сиз бары-ғы бир оглан, пәхимленмән херекет эдйән аяклы гөвре! Сиз нәмәниң хагыра-сына сөвешдиңиз? Дине ган дөкмек хөвеси үчин!

— Нәмәниң хатырасына сөвешендигими өзүмем билемок! — дийип, Дик сесленди. — Йөне велин, эгер бичәре жентльмен бир

тарапта сөвешмесе, онда ол хөкман бейлеки тарапын хатарында сөвешйэр — Инлис короллыгында бу дөп болуп гелипдир. Ол сөвешмән онуп билмез, бу гелшиксиз болар.

— Өзүңн максады ёк адам гылыжыны чыкармалы дөлдир — дийип, яш леди жогап берди. — Сизе, төтөнликде сөвешйән адама, гассап диймән болармы эйсем? Уршы дине максат аклап билер. Сиз болса максатсыз сөвөшип, уршы масгараладыңыз.

— Ханым, мен өзүмн ялңышымы дуйярын — дийип, бичөре Дик жогап берди. — Мен ченден аша ховлукмачлык эдипдирин... Мен мөхлетинден өң херекет эдипдирин. Мен догры иш эдйәндирин өйдүп гәмй огурладым, шунуң билен хем бирентек бигүнә адамлары хеләк этдим ве бир бичөре гарры кишә түкениксиз эжир бердим; бу гүн шол адам билен душушан махалымда мисли йүрегиме ханжар санжылан ялы болды. Мен дине гелинлигими халас этмек үчин еңиш ве шөхрат газандым, эмма гөрүн нә дережә етипдирин! Сизин дайыңыз маңа көп ягшылык этди, эмма ол мен зерарлы өлди! Небсим агырса-да, мен Йоркы тагта чыкардым, бу болса Англия үчин белкем, дине гам-хесрет гетирер! Вах, ханым, мен өз гүнәми сызярын! Мен бу дурмуш үчин деркар адам дөл. Бу затларың хеммеси гутараныдан соң, мен тә өмрүмн ахырына ченли дога окап, тоба этмек үчин монастыра гидерин. Мен Жоаннадан эл чекерин, харбы кәрден эл чекерин! Мен монах болуп яшарын ве тә өмрүм өтйәнчә сизин бичөре дайыңызга алладан иман дилег эдерин.

Гөвнүне деглен, йүреги өкүнчден долуп дуран Дике яш леди гүләән ялы болуп гөрүнди.

Дик йүзүни галдырып, одуң ягтысына онат гөрнүп дуран гызың бирхили, эмма бүтнiley гахарсыз назар билен өзүне середип дурандыгыны гөрди.

— Ханым! — дийип, ол гызың ачылышан йүзүнн гөрүп, өз сөзлеринин оңа хош ярандыгы барада умыт дөреден хем болса, яңкы гүлкини гулагына шейле эшидилендир чак этди-де: — Ханым, шу айдыналарым сизин үчин азмы? — дийип сорады. — Мен эден гүнәлерими ювмак учин өмрүмн гуванжының хеммесинден эл чекйәрин. Мен өзүмн алкышларым билен лорд Райзингәмиң учмаха бармагыны үпжүн эдерин. Мен өзүмн рыцарлыга пата алан ве өзүми ер йүзүнде ин багтлы яш йигит хасап эден гүнүмден эл чекйәрин!

— Вах, огланжык, онатжа огланжык! — дийип, гыз сесленди.

Ине онсоң гыз Дикиң хайран галмагына гарамаздан, илки онуң гөзяшыны мйлайымлык билен сүпүрди, сонра болса эдил дуйдансыз дөрән жошгун межбур эдйән ялы, онуң бойнундан гужаклап өзүне чекди-де, мәхирли өпди. Хич бир мекирлиги башармаян Дик болса гаты утанды.

— Сиз бу ерде начальник, шонун үчинем нахар иймелисиз! Нәме үчин сиз нахар иензок? — дийип, гыз өрән шадыяп айтды.

— Мәхрибан Райзингем ханым, мен өзүмнү эсир алан гызымнү нахара илки башламагыны ислейэрин. Догрусуну айтсам, тоба этмегим маңа нахара серетмеги-де гадаган эдйэр. Мен ач-сувсуз дога окамалыдырын, гадырдан леди — дийип, Дик жогап берди.

— Маңа Алисия дийин — дийип, гыз айтды. — Биз нэме көне достлар дэлми эйсем? Инди болса, гелин, икимиз биле нахар иелин: мен бир дограмча ийсем, сиз хем бирини иерсиниз, мен бир овурт ичсем сизем бирини ичерсиниз. Эгер сиз хич зат иймесеңиз, менем иймерин. Эгер сиз көп ийсеңиз, менем эдил ер сүрйөн дайхан ялы иерин.

Гыз шу сөзлери айдып, нахара япышды, гаты ажыган Дик хем онун гөрелдесине эерди, ол илки бада гөвүнсиз башлады, эмма гитдигиче хас ишдәменлик билен ийдн. Ахыр сонунда болса ол өзи үчин гөрелде болаң гызы хем бүтинлей унудып, бүтин гүнүн довамында чекен зэхмети билен башдан гечирен гайгы-аладаларының дерегине хезил эдип гарныны доюрды.

— Елбарслары боюн эгдирижи, сиз эркек кишинин геймин ийгенен гызы халаңзокмы нэме? — дийип, гыз ахыр соңы сөзө башлады.

Эйям ай догупды, инди олар диңе атларын дыңжыны аларына гарашырдылар. Хенизем өкүнип отуран, эмма гарны док Дик бу гызын нэз билен середйэндигини айын ягтысында эшгэр гөрди.

Бейле өзгерише геңиргенен Дик:

— Ханым... — дийип сакынды:

— Хә, буйтар-суйтар этжек болман. Пейдасы дегмез, Жоанна хеммесини маңа гүррүн берди — дийип, гыз гөзүни-гашыны какып, онун сөзүни бөлди. — Йөне велин, елбарслары боюн эгдирижи сэр, маңа оңатжа середин, эйсем, мен шейле гөрнүксиз гызмы? Ә?

— Сизин боюңыз сәхелче келтерәк... — дийип, Дик сөзө башлады.

Гыз хезил эдип гүлди-де, онун гөзүни-башыны айлап, бүтинлей алжыратды.

— Мениң боюм келтерәк дийсеңиз-ле! — дийип, гыз айтды. — Ек, эдермен болшунуз ялы догручыл болун. Мен гирденеже гыз... Ай, гирденеден сәхелче бейигрәк болаймагым хем мүмкин. Йөне велин, сиз боюн алын, мениң боюма гарамаздан, оваданлыгым сөймезчеми эйсем? Шейле дэлми, нэме?

— Вах, сиз ченсиз овадан-ла — дийип, гөргүли рыцарь өзүни пархсыз тутжак болуп эбетейсиз айтды.

— Хер бир эркек киши маңа өйленип билсе, гаты бегенер герек? — дийип, гыз сорагыны довам этдирди.

— Вах, ханым, элбетде бегенерди! — дийип, Дик разылашды.

— Маңа Алисия дийин — дийип, гыз айтды.

— Алисия! — дийип, сэр Ричард айтды.

— Ери, боляр-да, ёлбарслары боюн эгдирижи — дийип, гыз сөзүни довам этдирди. — Мениң дайымы өлдүрүп, мени ховандарсыз гояныңыз үчин, хақыкатына гараныңда, шу йнтгиниң өвезини долмага сиз маңа борчлусыңыз. Шейле дәлми?

— Элбетде, ханым — дийип, Дик жогап берди. — Догрусыны айтсак, ол эдермен рыцарың өлүми үчин мен кем-кәслейин гүнәкәр болсам хем, сиз мамла.

— Сиз сапалак атып, менден сыпжак боляңызмы? — дийип, гыз хемле урды.

— Ёк, ханым. Эгер сиз ислесеңиз, мен монах болмага-да тайяр дийип, мен зыйәм айтдым ахыры — дийип, Ричард жогап берди.

— Диймек, хақыкатына гараныңда, сиз мениң ыгтыярымда-да? — дийип, гыз кесгитли айтды.

— Хақыкатына гараныңда, ханым, мениң пикиримче... — дийип, яш йигит сөзе башлады.

— Довам этдирибериң — дийип, гыз онуң сөзүни белди. — Озал хем сизиң сапалак атмак үчин делилиңиз аз дәл. Хақыкатына гараныңда, эйсем, сиз тә маңа етирен зыянларыңызың өвезини өдейәнчәңиз мениң ыгтыярымда болмалы дәлми нәме?

— Хақыкатына гараныңда, бу шейле — дийип, Ричард жогап берди.

— Шейле болса гулак асың — дийип, гыз сөзүни довам этдирди. — Мениң гөвнүме болмаса, сиз оңат монах болуп билмесеңиз гөрөк. Шона гөрә-де, өзүмиң сизе эрк эдип билйәнлигим себәпли, гөвнүмиң ислейши ялы эдип, сизи эр эдинейин... Бир сөзем айтмаң! — дийип, гыз хемле урды. — Сөзүңиз сизе көмөк этмез. Сизиң мени бир өйден махрүм эдениңиз үчин онуң дегинге башга бир өй-ишик бермегинизи адалатлылык талап эдйәр. Жоанна гезек геленде болса, сөзүме ынанаың, ол илкинжи болуп бу өзгериши макуллар. Ахыр сонунда айданымызда болса, Жоанна икимиз шейле йүрекдеш жора. Шонуң үчинем сиз бизиң хайсы биримизе өйленениңизде нәме? Онуң хич хили тапавуды ёк ахырын!

— Ханым, ислесеңиз, гөни буйрайың, мен монастыра гидерин. Эмма велин, мен зорлук биленем, бир зенаның гөвнүне ярамак ислеги биленем Жоанна Сэдлиден башга хич бир гыза өйленмерин. Гөвүмеллигим үчин мени багышлан, эмма гыз шейле батыргай айдян болса, онда эркек киши хас-да гайратлы болмалы боляр.

— Дик, эзиз огланжык, сиз шу сөзлериңиз үчин яныма гелип мени өпмелисиңиз... — дийип, гыз айтды. — Ёк, ёк, горкман, сиз мени Жоаннаның хатырасы үчин өперсиңиз, онуң билен душушан вагтымызда болса мен оңа шу посаны гайдып берерин ве муны өзүмиң огурлап аландыгымы оңа айдарын. Сизиң маңа борчулыгыңыз барада айдыланда болса, гадырдан ынанжаным, мениң пикиримче шу улы сөвеше гатнашан еке бир сиз дәл бол-

саңыз гөрек. Хатда Йорк тагта чыкаянда-да, мэхирли, пенна
йүрегиниз бар. Эгер-де Жоаннада бар затларың хайсы-да бол-
са бирине мениң гөзүм гитсе, онда дине сизин оңа болан бол-
гүңизе гөзүм гидерди.

VI бап

ГИЖЕ ТОКАЙДА (СОҢЫ). ДИК БИЛЕН ЖОАННА

Шол махал атлар сәхелче галан ийм запасыны ийип гутар-
дылар ве кемсиз дынч алдылар. Дикиң буйруты боюнча, оды
гар билен гөмүп сөндүрдилер. Онун адамлары ядавлык билен
ене-де атларына мүйәнчөлөр, ол токайда зерур болан сересап-
лык барада эп-эсли гич ятлап, бир бейик агажы сайлап алды-
да, чаласын дырмашып, онун иң ёкаркы шахасына чыкды. Бу
ерден гар басан, айың ягтысында гаралып отуран токайың
хемме ери оңа оңат гөрүнйәрди. Гүнорта-гүнбатар тарапда,
Жоанна билен Дики шол «хейвере кеселли» адамың эрбөт гор-
кузан ериндәки гырымсы агачлы байыр гаралып гөрүнйәрди.
Шол байрың япысында киңижик одун гызарып өвшүн атянды-
гыны Дик эшгәр гөрди.

Ол өзүниң шейле гижә галып агажа чыканы үчин гаты
кәйинди. Эгер шол от сэр Дэниэлиң лагеринде янян болайса
нәдерсин? Дик шол оды биреййәм гөрүп, онун үстүни басып
билжек экен ахыры. Хемме затдан эрбеди хем Дикиң өз адам-
ларына от якмага ругсат берип, сэр Дэниэлиң, үнсүни өзүне
чекмегиди. Мундан бейлэк екеже минут хем хаял этмек мүм-
кин дәлди. Гөнүлөп гитсең, шол байра ченли ики миллик ёл
барды; эмма велин, өңде атлы гечип болмажак керт гаялы чуң
кәл барды, шоңа гөрә-де Дик шол ере хас тизрәк етмек үчин
атлары лагерде гоюп, пыяда гидилсе говы болар дийип цкир
этди. Оң адамыны атлара гаравуллык этмек үчин гойдулар;
зерур болан махалында берилмели сигнал хакында вадалаш-
дылар. Ине онсон Дик өз отрядына баш болуп, өңе уграды.
Алисия Райзингәм хем онун янындан галмаң гидип барялды.

Өзлериңиң йүклериңиң еңлетмек үчин эсгерлер агыр совут-
ларыны айырдылар, найзаларыны гойдулар. Олар доңан гарың
үстүнде, айың мылайым ягтысының астында азмлы гадам
уруп барялдылар. Олар сес-үйн чыкарман, дүйбүндәки буз би-
лен гарың арасындан дызап акаян чешмели чуң кәлден саг-аман
гечдилер. Кәлиң аңырсында, Дикиң гөрөн одуның ярым мил
чемеси бәрисинде отряд аяк чекип, хүжүмден өң дынч алмак
үчин эгленди. Эпет токайың ичиндәки үмсүмликде сәхелче сес
хем узакдан эшидилйәрди. Гулагы йити Алисия хабардар болун
диййән ялы эдип, бармагыны чоммалтды-да, аяк чекип дин-
ширгемәге дурды. Хемме киши онун гөрелдесине эерди, эмма
Дик чешмәниң гүнлөч шагырдысы билен узакда үйрйән тилки-
ниң сесинден башга хич зат эшитмеди.

— Мен хәзир ярагың шакырдысыны эшитдим — дийип, Алисия пышырады.

— Ханым, сиз ялчышансыңыз диймәге мен милт эдип билмерин... Йөне велиң, шол яраг сеси бизиң лагеримизден эшиңден болаймасын — дийип, Дик өзи үчин он саны батыр эсгерден хем эйменч болуп гөрүңиән яш ледә жогап берди.

— Эк, бу сес гүнбатардан эшиңдилди — дийип, гыз айтды.

— Нәме болса гөрүберерис — дийип, Дик жогап берди. — Кераматлы асман bize көмек этсин. Ойланып дурмагың гереги ёк, тизрәк гиделиң-де, нәме бардыгыны гөрелиң. Достлар, өңе, дыңч алманы бес эдиң!

Олар өңе гитдиклериче, гарың йүзүнде ат тойнакларының ызы барха көп душярды. Оларың улы лагере якынлашындыклары эшгәрди. Ахыр соңы олар ашак тарапдан, ягтылян ағачларың аңырсында йити учгун яйрадяң гызгылт түссәни гөрдүлер.

Дикиң буйругы боюнча, эсгерлер яйрап, душманың лагерини чар тарапдан габамак үчин гүр токайың ичине синдилер. Дикиң өзи болса Алисияны эпет дуб агажының ашагында гоюп, асса басып гөс-гөни ода тарап уграды.

Ахыр соңы өл ағачларың арасындакы ачыклыктан середип, бүтин лагери гәрди. Үч гапдалыны гүр токай тутуп дуран, үсти гырымсы ағачдан долы депәниң япысында уллакан от ловлап янярды; шатырдап хем гүвләп янян одуң ялың дик асманга галярды.

Одуң башында он-он ики саны адам плаща чоланып отырды; даш-төверекдәки гар бүтин бир атлы полк депелән ялы хем болса, Дик нәче серетсе-де, хич ерде ат гөрүп билмеди. Ол өзүниң алдава дүшендиги барада хедер эдип ойланмага башлады. Хут шол минутың өзүнде хем ол элини ода чоюп дуран, башы полат шлёмлы, узын бойлы адамың Беннет Хэтчдигини — өзүниң көне досты ве мерхеметли душманыдыгыны гәрди; Беннетиң аңырсында отуран бейлеки ики адамың болса эркек кишиниң геймини геен Жоанна Сэдли билен сәр Дэниэлиң аялыдыгыны танады.

«Өрән онат! Эгер мен өз атларымы элден гидерип, шонун дерегине Жоаннаны тапсам боляр, башга зады алада этмерин!» дийип, Дик ойланды.

Ине онсон, ювашжа сыкылык сеси эшиңдилди-де, лагериң чар тарапдан габаландыгыны дуйдурды.

Беннет сыкылыгы эшиңдип тарса еринден турды, эмма ол ярагына япышмага етишмәнкә Дик онуң адыны тутуп гыгырды.

— Беннет! Көне достум, Беннет, боюн эг. Эгер сен гаршылык гөркөзжек болсан, бидерек ган дөкерсиң.

— Кераматлы Барбарадан ант ичйәрин, бу мастер Шелтон-ла! — дийип, Хэтч гыгырды. — Боюн эгмелими? Сиз ченсиз көп зат талап эдйәрсиңиз. Сизиң нәхили гүйжүңиз бар?

— Гулак ас, Беннет, биз сизден хас көп, үстесине-де, сизин

даш-төверегиниз габалды — дийип, Дик жогап берди. — Хатда Цезарь хем, Бейик Карл хем сениң ягдайыңа дүшен болса боюн эгип, рехим эдиң диерди. Мениң сыкылыгыма кырк адам жогап берйәр, мей бир тапгыр пейкам атып хеммәңизи өлдүрүп билерин ахыры.

— Мастер Дик, мен сизе гөвүнжеңлик билен боюн эгердим, эмма выжданым ёл бермейәр. Мен өз боржумы ерине етирмәге межбур болярын. Кераматлылар бизе көмөк этсин! — дийип, Беннет айтды.

Шу сөзлери айдып, ол сурнайыны агзына элтип сигнал берди.

Бирхили алжыраңчылык дөрөди. Дик аяллар барада улы алада галып, пейкам атмага буйрук бермелими, дәлми дийип, яйданып дурянча Хэтчин кичижик отряды ярага япышып, гайдусыз гаршылык гөркезмөк үчин хатара дүзүлди. Шу башагайлыгың арасында Жоанна сычрап еринден турды-да, өз сөйгүлисиниң янына окдурылды.

— Мен сениң янында, Дик! — дийип, ол Дикиң элинден япышып гыгырды.

Эмма Дик хенизем яйданып дурды. Ол энтөк яшды, уршун гутулгысыз элхенчиклерине өвренишмәнди; шонун үчинем гарры леди Брәкли барада ойлананда, атмак үчин команда бержек болуп күйленен сөзи дилиниң ужунда галды. Онуң эсгерлери ховсала дүшүп башладылар. Оларың кәбирлери Дикиң адыны тутуп гыгырдылар, бейлекилери буйруга гарашып дурман пейкам атмага башладылар. Бичәре Беннет болса илкиңжи атылан пейкамдан өлди. Шондан соң Дик өзүни дүрседи.

— Өңе! Атың, йигитлер, агачларың арасындан гөврәңизи чыкармаң! Англия ве Йорк! — дийип, ол гыгырды.

Эмма шол пурсатың өзүнде, гижәниң үмсүмлигинде бирденкә ченсиз көп ат тойнакларының гүпүрдиси барха якынлашып, гүйчли эшидилмәге башлады. Хэтчин чакылыгына жогап берйән сурнайларың сеси янланды.

— Хеммәңиз бәрик! Жаныңызә дөзйән болсаңыз тизрәк яныма гелиң! — дийип, Дик гыгырды.

Эмма онун деррев еңиш газанмага ымтылан эсгерлери гапыл галдылар; олар өкжәни гөтердилер-де, токая синип гитдилер. Шонун үчинем илки етишен атлы эсгерлер хужүме окдурыланларында диңе ызда галан бирнәче адама найза урмак олара башартды; Дикиң отрядының көп бөлеги болса даргап гитди.

Дик өзүниң ховлукмачлык хем-де пәхимсизлик билен эден ишине гамланып середип дурды. Сәр Дәниэл онун одуны гөрүпди. Ол өзүниң эсасы гүйжүни алып, ызындан ковуп гелйәнлерин үстүне чозмак үчин, эгер олар лагере хужүм эдәйселер оларын енсесинден урмак үчин душманының үстүне уграпды. Ол тежрибели серкерделерче херекет эдйәрди. Дик болса өзүни гызмач огланжык ялы алып барярды. Ине шонун үчин хем яш

рыңарың янында онуң голундан пугта япышып дуран сөйгүлисинден башга хич ким галмады. Онуң эсгерлері билен атларының хеммеси эдил сува окланан даш ялы гүр токайың ичинде йитип гитди. «Худайың өзи маңа көмек этсин-дә! Ирки сөвешим үчин маңа рыцарлыга пата беренлері говы болайды, чүнки мениң бу сөвешим өзүме абрай гетирмез» — дийип, ол ойланды.

Ине онсоң ол Жоаннаның элинден тутуп, аяк алдыгына гачмага башлады.

Инди дине гачгаклары гөзлөп, ондан-оңа ат салып йөрөн тенстоллы эсгерлерин гыкылыгы гижәниң үмсүмлигини бозарды. Дик гырымсы агачларың арасындан окдурылып гечип, эдил үркен сугун ялы гачып барыарды. Ачык мейданлар айың ягтысына ялдырап ятырды, шол себәпли токайың гүр ери хас хем гаранкы ялы болуп гөрүнйәрди. Еңилеңлер токайың ичинде чар тарапа даргап, ковалаянлары ызларына дүшүрип эжитдилер. Дик билен Жоанна токайың гүр еринде аяк чекип букулдыларда, ковгучыларын кем-кемден дашлашып, узакда йитип гидйән сеслерине диңширгемәге дурдулар.

— Эгер резерв гоәң болсам, мен энтегем иши дүзедип билердим! — дийип, Дик гамлы сесленди. — Хава, дурмуш бизе сапак берйәр. Индики гезек акыллырак боларын, кераматлы хачдан ант ичйәрин!

— Икимиз тапышанымыздан соң, бу затларың пархы ёкла — дийип, Жоанна айтды.

Дик оңа серетди. Гыз ене-де гечен сапаркы ялы эркек адамың эшигиндәки Жон Мэтчемди. Эмма бу гезек велин, Дик онуң гыздыгыны билйәрди. Гыз мәхирли йылгырып, онуң йүзүне середип дурды, Дикиң йүреги болса гуванчлы шатлыкдан доларды.

— Сөйгүлим — дийип, Дик айтды. — Эгер сен мениң әхли ялңышлыкларымы багышлаян болсан, бизе гайгы этмегин гереги бир бармы? Гөни Холивуда гидели; шол ерде сениң хоссарың, мениң мерхеметли достум лорд Фоксгэм бар. Шол ерде биз никалашарыс. Мен гарыпмы я-да бай, шөхрат газанан адаммы я-да гарамаяк, буларың нәме пархы бар? Сөйгүлим, шу гүн маңа рыцарлыга пата бердилер. Гөркезен эдерменлигим үчин белент мертебели адамлар, мениң ат-абрайымы ёкары гөтердилер. Эйәм мен өзүми бүтин Англияда иң оңат эсгер хасап эдипдим. Ине онсоң мен илки улы бегиң гөзүнден дүшдүм, соңра болса сөвешде еңилдим ве өзүмн әхли эсгерлерими йитирдим. Мен-менлик — адам үчин гөр, нәхили масгарачылык! Эмма мен гам чекемок, сөйгүлим. Эгер сен мени сөййән болсан, эгер сен мениң билен никалашмага разы болсан, мен өзүмн рыцарь адымдан әл чекмәге-де тайяр ве мунуң үчин сәхелче-де гынанман.

— Мениң Джим! Саңа рыцарлыга пата бердилерми? — дийип, гыз гуванып сорады.

— Вах, сөйгүлим, инди сен миледи! Догрусы, сен эртир миледи боларсын. Ислейэрмиң? — дийип, Дик мылайым сесленди.

— Ислейэн, Дик, түйс йүрекден ислейэн — дийип, гыз жогап берди.

— Бэ, сэр, менэ-хэ сиз монах боларсыңыз өйдүпдим.

— Алисия! — дийип, Жоанна хайран галды.

— Хава, бу мен — дийип, яш леди якылашып айтды. — Хава, бу мен сизин өлди хасап эдип ташлан, эмма сенин ёлбарслары боюн эгдирижинизин тапып дирелден, эгер билерин дийсең болса онун хошамайлык эдип, гөвүн бержек болан гызы Алисиядырын!

— Мен муна ынанмаярын! — дийип, Жоанна гениргенди-де: — Дикми? — дийди.

— «Дикми?» — дийип, Алисия онун агзына өйкүнди-де: — Элбетде Дик!.. Бэ, гадырлы сэр, сиз, утанман, начар гызлары бетбагтчылыкда ташлап өтөгидйэн экениңиз-ов! — дийип, ол яш рыцара йүзленип, сөзүни довам этдирди. — Сиз олары дуб агажынын астында отурдып гидиберйэн экениңиз-ов. Рыцарлык заманы гутарды диййәнлери догры өйдйән.

— Ханым, өз жанымдан ант ичйэрин, мен сизи бүтинлей унудыпдырын! Ханым, менин гүнэми гечеверин! Сиз гөрүп дурсуңыз, мен Жоаннаны яңыжа тапдым ахыры! — дийип, Дик албарып айтды.

— Сиз мени билкастлайын ташлансыңыз өйдүп пикирем эдемок-ла — дийип, гыз гаршы чыкды. — Эмма хер ничик болса-да, мен сизден бу арымы аларын. Мен бир пынхан сыры леди Шелтона... Ягны гелжекки леди Шелтона айдарын — дийип, ол нэз эден болуп, сөзүни довам этдирди. — Жоанна, жанымдан ант ичйэрин, сенин сөйгүлиң сөвешде батырдыгына ынанярын, эмма... хеммесини айтмага ругсат эт, ол бүтин Англияда ин дөзүмсиз юка йүрек адам — дийип, ол ене довам этди. — Бар, онун билен дөвран сүр! Хэзир болса, самсыжак чагалар, илки билен мени хериниз бир гезек өпүң — бу сизе багт гетирер, сонра бири-бириңизи огшан, эмма бир минут огшашын, екеже секунд хем артык болмасын. Онсон үчимизем билеже Холивуда, гидерис, өзүмизем башарып билдигимизче чалтрак йөрэрис, чүнки токайың ичи ховп билен совукдан долы.

— Догрудан хем, менин Диким саңа гөвүн бержек болдумы? — дийип, Жоанна өз сөйгүлисине гысмылжырап сорады.

— Ек-ла, самсык гызжагаз, гайтам мен оңа яранжак болуп жан этдим — дийип, Алисия жогап берди. — Мен оңа өзүме өйленмеги теклип этдим, эмма ол маңа кимем болса башга бирине эре бармагы маслахат берди. Ол хут шейле дийди. Догрусыны айтсам, ол гөнүмеллиги ялы мылакаты дэл экени... Инди болса, чагалар, акмаклык эдип дурмалың-да, өе гиделиң. Ханы нэдерис, биз ене-де кэлиң үстүнден гечерисми я-да гөни Холивуда уграсымы?

— Эгер ат тапайсага-ха кем болмазды — дийип, Дик айтды. — Соңкы гүнлерин ичинде мени шейле бир енчилер велин, мениң эжирли гөврәм бүтинлей гөк-нил болды. Йөне велин, сизинг маслахатыңыз нәхили? Эгер мениң атларымы гаравул-лаян эсгерлерим сөвешинг гыкылыгыны эшидип гачып гиден болсалар, биз бидерек ере ёл йөремели боларыс. Гөнүлөп гит-сек болса Холивуда ченли бары-ёгы үч мил ёл бар. Энтег сагат докузың жаңы хем какыланок, гар гаты, ай айдын. Биз пыядалап гидиберсек нәдеркә?

— Пыядалап гидиберелиң! — дийип, Алисия айтды.

Жоанна болса йөне өңкүден хем бетер Дикиң голуна гысмылжырап онайды.

Олар гыш айының солак ягтысының астында гар басан ёданы ызарлап, ялаңачланан токайың ичи билен йөрөп гитдилер. Дик билен Жоанна бири-бириниң элинден тутуп, сөйги көлүнде йүзүп барыардылар. Оларың геплемсек ёлдашы болса, өзүниң махрумлыкларыны бүтинлей унудып, кә сөйгүлилеринг дыммагыны аңсылап, кәтә хем оларың гелжекде биле яшап эшретли дөвран сүржекдиклери барада янрап, ыздан йөрөп барыарды.

Узакда, токайың ичинде гачгаклары ковалап йөрөн тәнстоллы эсгерлеринг сеслери эшидилйәрди; вагтал-вагтал гыкылык билен ярагларың шақырдаян сеслери гелип етйәрди, хенизем чакнышыклар довам эдйән болара чемели.

Эмма харбы говгаларың ичинде өнүп-өсөн ве яп-яңы сансыз көп ховплардан сыпан бу яш адамларың калбында горкы я-да небси агырма дөрөтмек аңсат дөяди. Олар ковгы зензелесиниң барха узаклашяндыгына бегенип, Алисияның той йөриши дийип атландыран, бу шатлыклы гезеленчлерине түйс йүрекден кайыл болуп барыардылар. Гараңкы токайың чоалыгы-да, аязлы гижәниң совугы-да оларың шадьян кейпини бозуп билжек дөлдү.

Ахыр соңы олар байрың үстүнө чыкып, Холивудың мейданыны гөрдүлөр. Токай аббатлыгының жайларының уллакан эпишгелеринде чыралар билен шемлер ялкым саярды; оңат гөрүнйән бейик минаралар билен гүммезлеринг депесиндәки узын сүтүнлөр дик асмана узалышып дурдулар, ин бейик гүммезинг үстүндәки алтын хач болса айың ягтысына ловурдап өвшүн атарды. Холивудың төверегиндәки гинг мейданчаларда харбы лагерлеринг отлары ловлап янрды, кичи күлбелер гыс-лышып отырдылар; жүлгәниң дүйбүнде доңан деря эгрөм-буграм болуп ятырды.

— Асмандан ант ичйәрин, лорд Фоксгәминг гошуны хенизем бу ерде лагерь гуруп ятыр! — дийип, Ричард айтды. — Герцогың иберен чапары бу ере етип билмедик болара чемели. Говы болайыпдыр. Диймек, бизинг гошунымыз бар, сэр Дэниэли мынасып гаршылап билерис.

Эмма лорд Фоксгәминг гошуны Дикиң чак эдиши ялы дөлдө, бүтинлей башга себәбе гөрә Холивудың янында лагерьде

дурды. Гошун Шорбэ тарап уграпды, эмма ярпы ёлы хем геч-мәнкә икинжи чапар өнүнден чыкып, онун ыза доланып, гачып барян ланкастерчилерин ёлуны кесмек үчин ир эртирки дуран ерине гайдып бармалыдыгы ве йоркчуларын эсасы гошунуна мүмкин болдугыча голайрак дурмалыдыгы барада буйрук гетирипди. Ричард Глостер сөвешде үстүн чыкып, шу этрапдакы душманларыны дерби-дагын эденден сон, эййәм өз доганына бирикмек үчин урады. Лорд Фоксгэмнн гошуны Холивуда гайдып геленинден сон, көп вагт гечмәнкә. Күйкиниң өзи хем аббатлыгың дервезесиниң өңүнде атынын башыны чөкипди. Хәзир болса бейик мыхманың хорматына Холивудын эпишгелери шейле ловурдап ятгы салярды. Дик өзүниң сөйгүлиси хем-де онун жорасы билен Холивуда гелен махалында герцогын әхли нөкерини шейле кувватлы хем бай монастыра мынасып наз-ныгмат билен улы нахарханада гысганман хеззетлейәрдилер. Дик ончаклы ислемейән болса-да, оны нахархана әлтдилер. Ядап халыс болан Глостер аясыны энегине дирап отырды, онун йүзи солукды хем хыйрсызды. Ярасындан яны айналан лорд Фоксгэм онун чөп гапдалында хорматлы орунда отырды.

— Ери, ничик, сэр? Сиз маңа сэр Дэниэлин келлесини гетирдинизми? — дийип, Ричард сорады.

— Милорд герцог, мениң ишим шейле бир шовсуз болды веллин, хатда өз отрядым билен биле гайдып гелмек хем маңа башартмады. Мерхеметли алы хезретлер, эгер сизе догрымы айтсам, мен долы дерби-дагын әдилдим — дийип, Дик йүрегинде ховсала гопян хем болса, ончаклы чекинмән айтды.

Глостер оңа серетди-де, газап билен гашларыны чытды.

— Мен сизе, сэр, элли саны атлыдан башга элли саны пияда эсгерем берипдим — дийип, ол айтды.

— Милорд герцог, мениң диңе элли саны атлым барды — дийип, яш рыцарь жогап берди.

— Бу нәхили бейле боляр? Ол менден атлылар билен пияда эсгер хем диләпди ахыры — дийип, Глостер айтды.

— Алы хезретлер, сиз нәхили гөрсенизем, ковгы үчин биз оңа диңе элли атлы бердик — дийип, Кәтсби ювашжа гөпләп жогап берди.

— Өрән говы. Шелтон, сиз гидип билерсиниз — дийип, Ричард айтды.

— Аяк чекин! — дийип, лорд Фоксгэм айтды. — Бу яш йигиде мениң хем саргыдым барды. Белкем, ол шоны хас говы ерине етирендир... Ханы айдың, мастер Шелтон, сиз шол гызы тапдыңызмы?

— Кераматлыдара шүкүр, милорд, ол гыз шу өйде — дийип, Дик жогап берди.

— Шу догрымы?... Бейле болса, милорд герцог, эртир ирден, сиз ругсат берсеңиз, гошун ёла уграмазындан өң той этмек гөрек — дийди-де, лорд Фоксгэм сөзүнн довам этдирди. — Бу яш сквайр...

— Яш рыцарь — дийип, Кэтсби онун сөзүни бөлди.

— Сиз оңа рыцарь дийяңызми, сэр Уильям? — дийип, лорд Фоксгэм геңиргенди.

— Оңат хызмат эдени үчин мениң өзүм оңа рыцарлыга пата бердим — дийип, Глостер айтды.— Ол ики гезек эдерменлик билен маңа хызмат этди. Оңуң батырлыгына сөз ёк. Оңа эркек кишиниң демир ялы дөзүмлилиги етенок. Ол ёкары мертебелилиге етмез, лорд Фоксгэм. Бу адам гайдусыз сөвешер, эмма онун йүреги чаганыңкы ялы. Эмма, муңа гарамаздан, оңа өйленмек герек болса, онда биби Меръемин хақы үчин, оны өерин, vessалам!

— Ол эдермен яш йигит, муны мениң өзүмем билйэрин — дийип, лорд Фоксгэм айтды.— Бегениң, сэр Ричард! Мен хемме зат барада мастер Хэмли билен гепплешдим, эртир ирден болса сизи никалашдырлар.

Дик хэзир гитмек үчин хас аматлы пурсат диен карара гелди. Эмма ол нахарханадан чыкмага-да етишмэнкэ, яп-яңы дервезениң агзында атдан дүшен бир адам хер бөкенде дөрт басганчакдан гечип, хызматкерлериң хатарларыны бөвүсди-де, герцогың өңүнде бир дызының үстүне чөкүп:

— Еңиш, милорд! — дийип гыгырды.

Дик Лорд Фоксгэмиң мыхманы хөкмүнде берлен отагына хениз етмэнкэ дашардакы отагларың янындакы мәрекеңиң арасында дабаралы гыкылыклар яңланды. Чүнки хут шол гүнүң өзүңде бу ерден бары-ёгы йигрими мил узаклыкда ланкастерчилериң кувватлы гошунына егсан эдижи икинжи зарба урлупды.

VII бап

ДИКИҢ АР АЛШЫ

Эртеси Дик гүн догмазындан хас ир турды, лорд Фоксгэмиң байлыгындан пейдаланып, башарып билдигиче оңат гейинди ве Жоанна барада якымлы хабар алып, өзүниң такатсызлыгыны көшешдирмек үчин гезеленже чыкды.

Ол гыш сэхериниң үмезли ягтысы билен отларың гызгылт ышыгына ярагларыны дакынып дуран эсгерлериң арасында гезмеледи; мейдана чыкды, өңдэки гаравул постларына айланды, онсон гүнүң догарына гарашмак үчин еке өзи доңуп дуран токая гитди.

Оңуң пикир-хыялы паракхатды, гөвни хошды, ол герцогың мерхеметинден махрум боланына гынанмаярды. Жоанна ялы аялы, лорд Фоксгэм ялы ховандары болса, ол өзүниң гелжегиниң багтыяр болжагына бил баглап билжекди. Гечен өмрүңе-де ол бейле бир өкүнип дурмаярды.

Ол пикир-хыяллара батып йөрөп барярды, сэхериң шапагы



болса барха дабаралы хем дуры ягтылярды, йити шемал доңан гары сырадарды. Онуң өе гайтмак үчин ызына өврүленем шолды велин, бирденкө агажың аңырсында дуран нәбелли бир адамыны гөрди.

— Дур! Кимсин? — дийип, Дик оңа гыгырды.

Ол адам агажың аңырсындан чыкды-да, гөйө лал ялы болуп, элини галгатды. Бу адам зыяратчының эшигинде болса-да, йүзи капюшон билен өртүлги болса-да, Дик онуң сэр Дэниэлдигини шол бада танады.

Дик гылыжыны ялаңачлап, онуң янына уграды. Рыцарь болса мисли гизлән ярагыны чыкаржак болян ялы, элини голтугына сокуп, онуң якын гелерине аркайын гарашып дурды.

— Ери, Дикон, нәме хыялың бар? Эйсем, сен инди енлен адамың үстүне топулайжакмы? — дийип, сэр Дэниэл сорады.

— Мен сизинң жаныңыза каст этжек болмандым — дийип, яш йигит жогап берди. — Тә сиз мени өлдүрмекчи болянчаңыз, мен сизинң вепалы достуңыздым. Сиз нәхили рехимсизлик билен мениң өлүмимн ислейәрдиниз!

— Динце өзүмн горамак үчинди — дийип, рыцарь жогап берди. — Инди болса, йигит, шол сөвеш барадакы хабар ве шу күйки мелгуның мениң хут өз токайымың ичинде болмагы мени бүтинлей тапдан дүшүрди. Бу ерде хич ким маңа көмек эдип билмез... Мен Холивуда гидерин, онуң кераматлы диварлары мени горар. Онсоң башарып билен задымы өзүм билен экидип, деңзин аңырсына гидерин ве Бургундияда я-да Францияда тәзе дурмуша башларын.

— Сиз Холивуда гитмерсиниз — дийип, Дик айтды.

— Нәме үчин Холивуда гитмерин? — дийип, рыцарь сорады.

— Гулак асың, сэр Дэниэл, шу гүн мениң өйленйән гүнүм, хәзир догжак болуп дуран гүн болса мениң өмрүмн ин багтлы гүнүне ягты салар — дийип, Дик айтды. — Мениң атамың өлүмини, мени өлдүрмәге сыннананыңызы сиз жаныңызы берип үзмелисиниз. Эмма мениң өзүмем көп самсыклык этдим. Мен көп адамларын ганына галдым... Шонуң үчинем шу багтлы гүнүмде мен кетхуда болмак хем, желлат болмак хем ислемайәрин. Эгер сиз мелгуның өзи боляң болсаңыз хем мен сизе яраг чекмездим. Сиз алладан гүнәңизин гечилмегини диләң, мен болсам сахылык билен сизин гүнәңизин гечйәрин. Эмма Холивуда велин, мен сизи гойбермерин. Мен Йоркуң тарапында дурярын, шонуң үчинем өз гошунымызын ичине ичалыларын аралашмагына ёл бермерин. Эгер сиз бир әдим хем әдәйсеңиз, мен гаравулы гыгырып, сизи тутмагы буйарын.

— Сен мениң үстүмден гүлйәрсин! Динце Холивуд мени халас эдип билер ахыры — дийип, сэр Дэниэл айтды.

— Ол маңа дегишли дәл — дийип, Ричард жогап берди. — Гүндогара, гүнбатара, гүнорта гидин, эмма демиргазыга тарап мен сизи гойбермерин. Холивуд сизин үчин япык. Гидин, эмма

ызыңызга долаңжак болайман, чүнки сиз гиден бадыңызга мен гаравулларымызын хеммесини хабардар эдерин, олар екеже зыяратчыны хем гөзден сындырмазлар, гайталап айдярын, эгер сиз мелгунын өзи болуп билэйсеңиз-де, Холивуда гечмек башартмаз.

— Сен мени өлүмө итеклейэрсин — дийип, сэр Дэниэл гайгылы сесленди.

— Эк, мен сизи өлүмө итеклемок — дийип, Ричард жогап берди. — Эгер сиз менин эдерменлигиме сынап гөрмөк ислесениз, мени баша-баш сөвөшө чагырын. Менин өз партиямызга хыянат этдигим болян болса-да, сизин чагырышыңызга ач-ачан кабул эдерин. Мен сизин билен баша-баш сөвөшөрүн ве хич кими көмеге чагырмарын. Шейдип мен пэк выжданым билен атамн арыны аларын.

— Э-хе, сенин узун гылыжың бар, менинки болса гама! — дийип, сэр Дэниэл айтды.

— Мен дине асманнн көмегине бил баглаярын — дийип, Дик өз гылыжыны гарын үстүне ташлап жогап берди. — Инди, эгер сизин шум ыкбалыңыз буйрук берйөн болса, орта чыкын! Алла кувват берсе, мен сизин маслыгыңызга тилкилере шам эдерин.

— Мен сени йөне сынап гөрдүм, Дик. Мен сенин ганынн дөкмөк ислемайэрин — дийип, рыцарь гүлен болуп жогап берди.

— Онун ялы болса хаял этмән гидин — дийип, Шелтон жогап берди. — Ене бәш минутдан мен гаравуллары чагыраын. Мен онсуз хем аша сабырлылык эдйэрин. Эгер сизин еринизде мен болаян болсам, бирейям элими-аягымы гүйлүп ташлардылар.

— Боляр, Дикон, мен гидерин. Биз индики гезек душунанымызда велин, сен маңа шейле рехимсизлик эдениңе өкүнэрсин — дийип, сэр Дэниэл жогап берди.

Шу сөзлерден соң рыцарь ызына өврүлип, гүр токая тарап гитди. Сэр Дэниэлнн чалт хем сересап йөрөп, яп-яны өзүне рехим эдип гойберен, эмма хер ничик болса-да, онун рехимине гаршы-гаршы ялтаклап, өзүне гахарлы середип баршына Дик бирхили бегенжегини-де, гынанжагыны-да билмән сын эдип дурды.

Ине ол токаынн гышы-язы гөм-гөк чырмашык чолашып дуран гүр агачларынын янына барды, оларын арасында хич зат гөрүп болар ялы дэлди. Бирденкэ чекилен кишинн довамлы, йити зарңылдысы эшидилди. Пейкам шувлап гечди ве тэнстоллы рыцарь агыры хем-де гахар-газапдан яңа, богук сес билен гыгырып, эллерини герди-де, йүзин йыкылды. Дик онун янына ылгап барды-да, ерден галдырды. Онун йүзи элхенч үйтгөндир; бүтин бедени агырыдан яңа бүкүлипдир.

— Пейкам гарамы? — дийип, рыцарь зордан дем алып сорады.

— Гага! — дийип, Дик дабаралы жогап берди.

Ол екеже сөз хем үстүне гошмага етишмэнкэ, агырынын элхенч азабы яралынын бүтин гөвресини сарсдырды; ол Дикин элинде тисгинип-тисгинип гидйәрди... Ол ынжаланда болса, аңсатлык билен жаны чыкып-гитди. Яш йигит оны усуллык билен гарың үстүнде ятырды-да, онун тобасыз-имансыз гиден гүнәли рухы үчин дога окамага дурды. Ол дога окап болянча гүн догды ве чырмашыкларың арасында гушлар сайрамага башлады.

Дик еринден туруп, бирнәче әдим ызында башга бир адамын дызына чөкүп дога окап дурандыгыны гөрди. Башы ачык-лыгына Дик шол адамың дога окап боларына гарашып дурды. Ол адам болса башыны эгип, эллери билен йүзүни тутуп, узак вагтлап дога окады. Онун янында яй ятырды, сэр Дэниэли өлдүрениң шу адамдыгыны Дик аңды.

Ахыр соңы ол еринден туранда Дик Эллис Дэкуорты таңнады.

— Ричард, мен сизин гүррүңиңизи сөзмө-сөз эшитдим! — дийип, ол дабаралы айтды. — Сен говы ёлы сайлап алдың-да, онун гүнәсини гечдин, мен эрбедини сайладым, шонун үчинем мениң душманымың ләши, ынха, серлип ятыр. Мениң үчин алкыш эт! — дийди-де, ол Дикин элини гысды.

— Сэр, мен сизе хөвес билен алкыш эдерин, эмма мениң алкышымың сизе көмөк этжегини-этмежегини билемок — дийип, Дик айтды. — Эгер сизин шейле көп гарашып алан арыңыз инди сизи гынандырян болса, ойланып гөрүн, шинди дири галанларың гүнәсини гечмек говы дэлмикэ? Мен Хэтчи асла өлдүрмек исле-медик болсам-да, ол бичәре эййәм өлдүрилди. Ынха, сэр Дэниэлиң мейди хем ятыр... Сизе ялбарярын, инди руханыныңберин гүнәсиңи гечиң!

Эллис Дэкуортын гөзлери ялдырап гитди.

— Мениң калбымдакы газап хениз гаты гүйчли! — дийип, ол айтды. — Эмма сен аркайын болай: гара пейкам индиден бейләк хич вагт атылмаз; бизин доганлык бирлешмәмиз даргады. Шу чака ченли өлдүрмедик душманларымызың хеммеси асманын гудраты билен, өз ажалына паряхатлык билен өмүрлерини тамамларлар. Сен болсаң бар, багтлы ыкбалыңа тарап гит ве Эллис барада мундан бейләк пикир этме.

VIII бап

СОҢЛАМА

Ир сагат докуз болуберенде лорд Фоксгэм өзүниң хоссарлыга алан гызыны Холивудың бутханасына алып барялды; Жоанна ене-де зенаңлара мынасып гейим гейинипди; Алисия хем онун янындады. Гахардан яңа чытылып дуран Күйки Ричард оларын ёлуны кесип гечди-де, аяк чекди.

— Шол гыз шуму? — дийип, ол сорады; лорд Фоксгэм

тассыклайжы жогап беренден соң болса, ол ене сөзүни довам этдирип: — Гелин, башыңыз галдырын, йүзүңизе серетмөгө ругсат эдиң — дийди.

Герцог гыза газаплы гарайшы билен середип дурды.

— Сиз гаты овадан хем маңа айтмақларына гөрә, бай гыз — дийип, ол ахыр соңы сесленди. — Эгер мен сизе өзүңизің сыратыңызға ве мертебәңизе хас мынасып болаң адам билен никалашмағы теклип этсем нәдер?

— Милорд герцог, эгер сизің алы женабыңыз мерхемент этсе, мен сэр Ричарда әре бармағы исләрдим — дийип, Жоанна жогап берди.

— Нәме үчин? — дийип, ол гөдек сорады. — Мениң сизе адыны айтжак адамыма әре барың, сиз шу гүнүң үзүнде леди боларсыңыз, ол болса лорд болар. Сэр Ричард болса — маңа ач-ачан айтмага ругсат эдиң — сэр Ричардлығына өлүп гидер.

— Мен асмандан дине бир зат дилег эдйәрин, милорд: сэр Ричардың аялы болуп өлмек несип этсин — дийип, Жоанна жогап берди.

— Гөрүң-ле, милорд! — дийип, Глостер лорд Фоксгәме йүзленип айтды. — Ынха, бир гең жүбүт. Мен бу яш йигиде гөвнүңизің исләнини сораң дийип теклип эден махалымда, ол бир гарры, пыян деңизчинің гүнәсини гечмегими хайыш этди. Мен оңа пугта дуйдурдым, эмма ол самсык хөтжетлигини этди дурды. «Шунуң билен мениң мерхементлигим гутаряр» дийип, мен оңа айтдым, ол гөдек болса өзүне ынамлылык билен: «Хер ничик зыян чексем-де, өкүнмерин» дийди. Ай, боляр-да. Гой, шейле болсун!

— Ол гөни шейле дийдими? Оңат сөзлер, ёлбарслары боюн эгдирижи — дийип, Алисия айтды.

— Бу гыз ким? — дийип, герцог сорады.

— Бу сэр Ричардың есири, ханым Алисия Райзингәм — дийип, лорд Фоксгәм жогап берди.

— Оны ынамдар адама әре берің — дийип, герцог айтды.

— Эгер сизің алы женабыңыз макулласа, мен өз гарындашым Хэмлини гөз өңүнде тутярын. Ол бизің ишимизе оңат хызмат этди — дийип, лорд Фоксгәм жогап берди.

— Сизің пикиринизің макуллаярын. Гой, олар тизрәк никалашсынлар... — дийип, Ричард айтды. — Айдың, гөзел гыз, сиз әре бармак ислейәңизми?

— Милорд герцог — дийип, Алисия сесленди. — Эгер ол ак йүрекли хем гөни адам болса...

Шу ерде ол алжырады ве дилн агзына елмешен ялы болды.

— Ол гөни, ханым. Бүтин гошунуң ичинде еке мен күйки; галанларының хеммеси сыратлы... — дийип, Ричард сайхаллы жогап берди-де, бирден: — Леди, милорд, сизем, эгер мен яныңыздан гитсем-де, гаты гөрүп отурман. Уруш дөврүнде сердар өзүниң вагтына эрк эдиң билмейәр — дийип, ол аша мылакатлысырап айтды.

Онсоң өрән эдеплилик билен баш эгди-де, ол өз нөкерлерини ызына тиркәп гитди.

— Вах, багтым ятды өйдйән! — дийип, Алисия зейренди.

— Сиз оны танаңзок. Ол затлар хич-ле. Сизин сөзлериңизи ол эййәм унудандыр — дийип, лорд Фоксгэм жогап берди.

— Бейле болса ол түйс рыцарлығын тәжи! — дийип, Алисия айтды.

— Ёк, ол йөне хәзир башга затлар хакда пикир эдйәр — дийип, лорд Фоксгэм жогап берди-де: — Ханы, бидерек эгленип дурмалын — дийди.

Дик өзүниң ден-душлары билен бутханада оlara гарашып дурды. Шол ерде оны Жоанна билен никалашдырдылар. Багтыяр ики жуван хыял көлүнде йүзүп, дашарык, аязлы хем гүнешли хова чыкан махалында гошун эййәм ёла дүшүпди. Аб-батлықдан гидип барян атларың ёкарсында эййәм герцог Глостерин байдагы парлайрды. Полат совутлы рыцарларын горагындакы байдагың ыз янындан болса шөхратпараз, ченсиз батыр, бирехим Күйки өзүниң гысга дөвүрлейин шалык сүрме-гине ве эбедилик масгараланмагына тарап өне баряйрды. Эмма той йөриши башга яна совулды, онсоң шадьян мыхманлар эр-тирлик нахарың башына гечдилер. Руханы ата яшларың янын-да отырды ве оларың гөвнүни тапжак болуп элинде барыны гайгырмайрды. Хәмли габанмак диен зады бүтинлей унудып, Алисияның дашында пырланайрды. Яш леди муңа хайран галды. Дик билен Жоанна гидип барян гошуның сурнайларының сесиниң, ярагларының шакырдысының, атларының тойнакларының гүпүрдисиниң ала зензелесиниң астында бири-бириниң элинден тутуп янашык отурып, бири-бириниң йүзүне барха мәхирли середйәрдилер.

Шондан соң шол говгалы дөвруң хапасы билен ганы оlara галташман акып гечди. Олар говга-жөнжеллерден узакда, өз сөйгүлериниң илки дөрән еринде, шол гөк токайда яшадылар.

Тэнстолл обажыгында болса ики саны гожа эль билен чакырдан леззет алып, догрус аша көп леззет алып, док хем парахат дурмушда пенсияда яшадылар. Оларың бири бүтин өмрүнде деңизчи болупды ве өмрүниң ахырына ченли өзүниң матросы Томуң агысыны аглап гечирди. Бейлекиси, өмрүниң довамында гөрмедик кәри, этмедик иши болмадык адам болса яшының сонунда түйс йүрекден дине уйды ве гоңшы аббатлыкта Гонестус ата ады билен абрайлы вепат болды. Шейдип, Лоулессин арзувы хасыл болды — ол монах болуп дүнйәден өтди.

МАЗМУНЫ

ХАЗЫНАЛАР АДАСЫ

Русчадан тержиме эден Гүжүк Чолуков

БИРИНЖИ БӨЛҮМ

ГАРРЫ ГАЛТАМАН

<i>I бап.</i> Гарры деңиз көпөги. «Адмирал Бенбоу» мейханасында	7
<i>II бап.</i> Гара көпөк гелип гидйэр	14
<i>III бап.</i> Гара нышан	19
<i>IV бап.</i> Матрос сандыгы	26
<i>V бап.</i> Көрүн соны	32
<i>VI бап.</i> Капитаның кагызы	37

ИКИНЖИ БӨЛҮМ

ГӘМҢИ АШПЕЗИ

<i>VII бап.</i> Мен бристола гидйэрин	45
<i>VIII бап.</i> «Турба дурби» язгысының астында	50
<i>IX бап.</i> Яраг ве дэри	55
<i>X бап.</i> Иүзүш	61
<i>XI бап.</i> Алмадан бошан челегич ичинде отурып, мениң эңи-ден затларым	66
<i>XII бап.</i> Харбы маслахат	72

ҮЧҮНЖИ БӨЛҮМ

МЕНИҢ ГУРЫ ЕРДӘКИ БАШДАН ГЕЧИРМЕЛЕРИМ

<i>XIII бап.</i> Мениң гуры ердәки башдан гечирмелеримнің баш-ланышы	79
<i>XIV бап.</i> Илкинжи зарба	84
<i>XV бап.</i> Вагшы адам	89

ДӨРДҮНЖИ БӨЛҮМ

АГАЧ ЖАҢ

<i>XVI бап.</i> Соңрақы вакалары доктор беян эдйэр. Қораблын ташланып гидилиши	96
<i>XVII бап.</i> Доктор өз гүррүнни довам эдйэр. Гайык билен соң-қы гечиш	100

XVIII бап.	Доктор өз гүррүңннн довам эдйэр. Илкинжи сөвеш гүнүннн соңы	104
XIX бап.	Ене-де Жим Хокинс гүррүң берйэр. Блокгауздакы гарнизон	108
XX бап.	Сильвер илчи	113
XXI бап.	Хүжүм	119

БЭШИНЖИ БӨЛҮМ

МЕНИҢ ДЕНИЗДӘКИ БАШДАН ГЕЧИРМЕЛЕРИМ

XXII бап.	Менин деңиздәки башдан гечирмелеримнн башланышы	126
XXIII бап.	Гайтгының хәкимлиги астында	131
XXIV бап.	Гайыкда	134
XXV бап.	Мен «Шадыян Роджери» дүшүрйәрнн	140
XXVI бап.	Израэль Хендс	144
XXVII бап.	«Пнастрлар!»	152

АЛТЫНЖЫ БӨЛҮМ

КАПИТАН СИЛЬВЕР

XXVIII бап.	Душманларынн лагеринде	157
XXIX бап.	Ене-де гара нышан	165
XXX бап.	Вада вепалылык	170
XXXI бап.	Хазынаннн гөзлеги. Флинттин гөркезижи пейкамы	176
XXXII бап.	Хазынаннн гөзлеги. Токайдакы сес	182
XXXIII бап.	Серкердәннн сынмагы	187
XXXIV бап.	Ин соңкусы	193

ГАРА ПЕЙКАМ

Русчадан тержиме эден Ораз АТАЕВ

Пролог

Хемме киши үчин ар алян Жон

I БӨЛҮМ

ИКИ ОГЛАН

I бап.	Кэттлидәки «Гүн» вывескасыннн астында	216
II бап.	Батгалыкда	223
III бап.	Батгалыгынн янындакы гечелге	228
IV бап.	Гөк токайдакы йигитлер	234
V бап.	Рехимсиз авчылар	240
VI бап.	Гүнүнн ахыры	247
VII бап.	Иүзи өртүлгн адам	253

II БӨЛҮМ

МОТ ГАЛАСЫ

I бап.	Дик совал берйэр	262
II бап.	Ики ант	269
III бап.	Ыбадатхананынн ёкарсындакы отаг	276
IV бап.	Гнзлин чыкалга	282
V бап.	Дикинн анры тарап гечиши	286

III БӨЛҮМ

МИЛОРД ФОКСГЭМ

I бап. Кенардакы өй	294
II бап. Гараңкылыкдакы чакнышык	299
III бап. Кераматлы Гелниц хажы	304
IV бап. «Ягшы ниет»	307
V бап. «Ягшы ниет» (д о в а м ы)	313
VI бап. «Ягшы ниет» (с о ң ы)	319

IV БӨЛҮМ

ДЕРВУШ ЛЫБАСЫНЫ ГЕЕНЛЕР

I бап. Сүрөн	324
II бап. Душманың өйүндө	330
III бап. Өли ичалы	337
IV бап. Монастырь бутханасында	343
V бап. Граф Райзингэм	352
VI бап. Ене-де Арблестер	354

V БӨЛҮМ

КҮЙКҮ

I бап. Сурнайың чакылыгы	363
II бап. Шорбидэки сөвөш	368
III бап. Шорбидэки сөвөш (с о ң ы)	373
IV бап. Шорбинич дерби-дагын эдилмеги	377
V бап. Гиже токайда. Алисия Райзингэм	384
VI бап. Гиже токайда (с о ң ы). Дик билен Жоанна	391
VII бап. Дикиң ар алшы	398
VIII бап. Соңлама	402